

Инҗил

Tatar New Testament

© Institute for Bible
Translation, Moscow
(Институт перевода
Библии)

This Bible is copyrighted by Institute for Bible Translation, Moscow (ibtrussia.org) and is provided with permission at the cost of printing by the Digital Bible Society (dbs.org). This translation is made available to you under the terms of the Creative Commons Attribution-Non-commercial-No Derivatives license 4.0.

This Bible, and many others, are available for free download in a variety of digital formats at dbs.org/bibles.

| | |
|---------------------------|-----|
| МАТТАЙ..... | 4 |
| МАРК..... | 35 |
| ЛҮК..... | 55 |
| ЯХЪЯ..... | 89 |
| РИМЛЫЛАРГА..... | 114 |
| 1 КӨРИНТЛЕЛЭРГЭ..... | 127 |
| ГЭЛЭТИЯЛЕЛЭРГЭ..... | 139 |
| ЭФЕСЛЕЛЭРГЭ..... | 144 |
| ФИЛИППУЙЛЫЛАРГА..... | 149 |
| КӨЛЕССЭЙЛЕЛЭРГЭ..... | 153 |
| 1 ТЕССАЛУНИКЭЛЕЛЭРГЭ..... | 156 |
| 2 ТЕССАЛУНИКЭЛЕЛЭРГЭ..... | 159 |
| 1 ТИМУТЕГЭ..... | 161 |
| 2 ТИМУТЕГЭ..... | 165 |
| ТИТУСКА..... | 168 |
| ЕВРЕЙЛЭРГЭ..... | 170 |
| ЯГЪКУБ..... | 180 |
| 1 ПЕТЕР..... | 184 |
| 1 ЯХЪЯ..... | 188 |
| 2 ЯХЪЯ..... | 192 |
| 3 ЯХЪЯ..... | 193 |
| ЯҺҮД..... | 194 |
| АЧЫЛЫШ..... | 196 |

МАТТАЙ

Гайсәнең нәсел шәжәрәсе

1 Ибраһим һәм Давыт токымыннан булган Гайсә Мәсихнең нәсел шәжәрәсе.

² Ибраһим Исхакның, Исхак Ягъкубның, Ягъкуб Яһүднең һәм аның агай-энеләренең әтисе, ³ Яһүд Тамардан туган Перес һәм Зерахның әтисе, Перес Хесрунның, Хесрун Рамның, ⁴ Рам Амминадабның, Амминадаб Нахшунның, Нахшун Салмунның, ⁵ Салмун Рәхәптән туган Богазның, Богаз Руттан туган Обиднең, Обид Ишайның, ⁶ Ишай Давыт патшаның әтисе иде.

Давыт Уриянең хатыныннан туган Сөләйманның, ⁷ Сөләйман Рихәбәмнең, Рихәбәм Абиянең, Абия Асаның, ⁸ Аса Еношафатның, Еношафат Яһурамның, Яһурам Уззиянең, ⁹ Уззия Йотамның, Йотам Әхәзнең, Әхәз Хизәкыйянең, ¹⁰ Хизәкыйя Менашенең, Менаше Амонның, Амон Йошиянең әтисе иде. ¹¹ Исраил халкы көчләп Бабылга күчерелү дәверендә Йошиянең улы Еноякин һәм аның агай-энеләре туды.

¹² Бабылга көчләп күчерелгәннән соң, Еноякиннең улы Шеһалтиел туды. Шеһалтиел Зеруббавелның, ¹³ Зеруббавел Абиһудның, Абиһуд Эльякыймның, Эльякыйм Азурның, ¹⁴ Азур Садыкның, Садык Ахимнең, Ахим Элиудның, ¹⁵ Элиуд Эльязарның, Эльязар Маттанның, Маттан Ягъкубның, ¹⁶ Ягъкуб – Мәрьямнең ире Йосыфның әтисе иде. Мәрьямнән Мәсих дип аталган Гайсә туды.

¹⁷ Ибраһимнан Давытка кадәр барлыгы ундүрт буын, Давыттан алып Бабылга көчләп күчерелгән вакытка кадәр ундүрт буын һәм Бабылга күчерелеп, Мәсих туганга кадәр ундүрт буын булды.

Гайсәнең тууы

¹⁸ Гайсә Мәсихнең тууы менә болай булган: анасы Мәрьям Йосыф белән ярәшелгән булган, әмма алар никахлашканчы, Мәрьямнең Изге Рухтан балага узганы ачыкланган. ¹⁹ Ире Йосыф исә тәкъва кеше буларак, Мәрьямне оятка калдырмас өчен, ярәшүне яшертен генә өзәргә ниятләгән. ²⁰ Әмма ул ниятләгәч, төшендә аның янына Раббы фәрештәсе килде һәм:

– Давыт нәселеннән булган Йосыф! Мәрьямне хатын итеп алырга курыкма. Ул карынында йөрткән бала Изге Рухтан уздырылган. ²¹ Ул ир бала тудырачак. Син Аңа Гайсә † дип исем кушарсың, чөнки Ул Үзенең халкын гөнаһлардан коткарачак! – диде.

²² Болар барысы да Раббының пәйгамбәр аша:

²³ «Менә, гыйффәтле кыз балага узачак һәм ир бала тудырачак.

Аңа Иммануил дип исем кушарлар», – дигән сүзләре гамәлгә ашсын өчен булды. «Иммануил» – «Аллаһы безнең белән» дигәнне аңлата.

²⁴ Йосыф йокысыннан уянгач, Раббының фәрештәсе нәрсә кушкан булса, шуны эшләде: ул Мәрьямгә өйләнде. ²⁵ Әмма Мәрьям Улын тудырганчы Йосыф аңа якынаймады. Балага ул Гайсә дип исем кушты.

Йолдызчыларның килүе

2 Гайсә, һируд патша идарә иткән вакытта, Яһүдия җирендәгә Бәйтлехем шәһәрендә туды. Көнчыгыштан йолдызчылар Иерусалимга килделәр.

² – Яңа туган яһүдләр Патшасы кайда? – дип сорадылар алар. – Без көнчыгыштан Аның йолдызын күрдек һәм Аңа табыну өчен сәждә кылырга дип килдек.

³ һируд патша, бу хакта ишеткәч, хафага төште. һәм аның белән бергә бөтен Иерусалим хафаланды. ⁴ Халыкның барлык баш руханиларын һәм канунчыларын җыеп, ул алардан Мәсихнең кайда туарга тиешлеген сорады.

⁵ – Яһүдия җирендәгә Бәйтлехем шәһәрендә, – диделәр алар. – Чөнки пәйгамбәр аркылы Аллаһы болай дип әйткән:

⁶ «Һәм син, Яһүд җирендәгә – Бәйтлехем!

Яһүд җирендәгә мөһим шәһәрләрдән иң түбәнә түгелсең.

Чөнки синнән Юлбашчы чыгачак.

Ул Минем Исраил халкының Көтүчесе булчак».

⁷ Шуннан соң һируд, йолдызчыларны яшертен рәвештә чакыртып алып, алардан йолдызның төгәл калыккан вакытын белеште ⁸ һәм, аларны Бәйтлехемгә җибәрәп:

† Гайсә – яһүдчә «Йеһошуа»; бу исемнең мәгънәсе: «Раббы коткара». Сүзлекне карагыз.

– Барыгыз, Бала хақында барын да жентеклөп белешегез. Аны тапкач, миңа хәбәр итегез. Мин дә Аңа сәждә кылырга барыр идем, – диде.

⁹ Патшаны тыңлаганнан соң, йолдызчылар юлга чыктылар, һәм алар көнчыгышта күргән йолдыз аларның алларыннан барды. Бала булган урынга килеп житкәч, ул шул урын өстендә туктады.

¹⁰ Йолдызны күреп, алар шундый шатландылар, шундый сөенделәр! ¹¹ Йолдызчылар, өйгә кергәч, анасы Мәрьям белән Баланы күрделәр. Бала каршында сәждә кылдылар, аннары, хәзинә сандыкларын ачып, Аңа алтын, ладан һәм мирра дигән хуш исле майлар бүләк иттеләр.

¹² Төшләрендә һируд янына кире килмәскә дип кисәтү алгач, башка юл белән үз илләренә кайтып киттеләр.

Мисырга качу

¹³ Алар китү белән, Раббы фәрештәсе Йосыфның төшендә күренеп:

– Баланы анасы белән алып Мисырга кач. Мин сиңа әйткәнгә кадәр шунда кал. Чөнки һируд, Баланы табып, үтерергә ниятли, – диде.

¹⁴ Ул, торып, анасы белән Баланы алды һәм төнлә белән Мисырга китте. ¹⁵ һируд үлгәнгә кадәр ул анда калды. Бу исә Раббының пәйгамбәр аша: «Мисырдан чакырып алдым Мин Үземнең Улымны», – дигәннәре гамәлгә ашсын өчен булды.

Сабыйларны үтереш

¹⁶ һируд үзенә йолдызчылар тарафыннан алданганын күреп, бик ярсыды. Ул, Бәйтлехемдә һәм аның тирәсендә яшәүче ике яшькә кадәр булган, ягъни йолдызчылар аркылы белгән вакытта туган бөтен ир балаларны үтерергә боерып, гаскәриләрен жиберде. ¹⁷ Иремия пәйгамбәр аша әйтелгәннәр шулай гамәлгә ашты:

¹⁸ «Рама шәһәрендә көчле тавыш, кычкырып һәм ыңгырашып елау ишетелә. Бу – балалары өчен Рәхилә елый һәм үзенә юатуны теләми, чөнки алар юк инде».

Мисырдан әйләнеп кайту

¹⁹ һируд үлгәннән соң, Мисырда Йосыфның төшендә Раббының фәрештәсе күренеп:

²⁰ – Тор, Баланы анасы белән алып, Израил жиренә әйләнеп кайт. Чөнки Баланы үтерергә теләүчеләр инде үлделәр, – диде.

²¹ Йосыф торды да, анасы белән Баланы алып, Израил жиренә китте. ²² Эмма Яһүдиядә атасы һируд урынына Архелай патша идарә итүен ишетеп, Йосыф анда барырга курыкты. Төшендә кисәтү алгач, ул Гәлилә өлкәсенә китте һәм

²³ Насара шәһәренә барып урнашты. Раббының

пәйгамбәрләр аркылы: «Аны „Насаралы“ дип атарлар», – дигән сүzlәре шулай гамәлгә ашты.

Чумдыручы Яхъяның вәгазьләве

3 Ул көннәрдә Яһүдия чүленә Чумдыручы † Яхъя килде. ² Ул:

– Тәүбә итегез, Күкләр Патшалыгы якынлашты! – дип игълан итте.

³ Ишагыя пәйгамбәр:

«Чүлдә кычкыручының тавышы:

„Раббыга юл әзерләгез,

Аңа сукмакларны турайтыгыз!», –

дип Яхъя турында әйткән иде.

⁴ Яхъя дөя йоныннан булган киemen күн каеш белән буып йөрдә. Ашаган ризыгы саранча һәм кыр балы иде. ⁵ Аның янына Иерусалим халкы һәм бөтен Яһүдия белән Үрдүн буе төбәгендә яшәүчеләр килә иде. ⁶ Килүчеләр үзләренең гәнаһларын икърар иттеләр, һәм аларны Яхъя Үрдүн елгасында чумдырды.

⁷ Суга чумдырылырга дип, күп фарисейләрнең һәм саддукейларның †† килүен күреп, ул аларга:

– Сез, елан токымы! Аллаһының якынлашып килүче ачуыннан кача алырбыз, дип сезгә кем әйтте? ⁸ Ихлас күңелдән тәүбә иткәнегезне күрсәтә торган җимеш китерегез. ⁹ «Безнең атабыз – Ибраһим», – дип күңелегездән әйтәсе булмагыз. Сезгә әйтәм: Аллаһы менә бу ташлардан Ибраһимга балалар булдыра ала. ¹⁰ Балта агачлар төбәндә ята, ул инде әзерләп куелган: яхшы җимеш бирми торган һәр агачны кисеп утка ташлыйлар.

¹¹ Мин, тәүбә итүегезнең билгесе итеп, сезне суга чумдырам. Эмма артымнан Килүче миннән кодрәтләрәк. Мин Аның аяк киemenнән күтәрәп йөрәп хезмәт күрсәтергә лаексыз. Ул сезне Аллаһы Рухына һәм утка чумдырыр. ¹² Аның кулында җилгәрәгеч; Ул ашлыкны ындырда җилгәрәп, бодаен ашлык бурасына салыр, ә кибәген сүнемәс утта яндырыр, – дип әйтте.

Гайсәнең суга чумдырылуы

¹³ Шул вакытта, Үрдүн елгасында Яхъя тарафыннан суга чумдырылу өчен, Гәлиләдән Гайсә килде. ¹⁴ Яхъя исә Аны туктатырга тырышып:

– Син мине чумдырырга тиеш, ә Син миңа килгәнсең! – диде.

¹⁵ – Хәзер шулай булсын. Аллаһы ихтыярын без шуның белән үтәрбез, – диде аңа Гайсә.

Шуннан соң Яхъя риза булды. ¹⁶ Чумдырылу белән үк Гайсә судан чыкты. Шул вакытта ук күкләр ачылды, һәм Ул Үзенә Аллаһы Рухының күгәрчен рәвешендә иңүен күрде. ¹⁷ Күктән:

† Суга чумдырылу – тәүбә итүне һәм үзеңне Аллаһы Тәгаләгә багышлауны күрсәтә торган йола. †† Фарисейләр – борынгы яһүдләр арасындагы дини төркем.

– Бу Минем сөекле Улым, Ул Минем куанычым, – дигән тавыш килде.

Гайсәнең сыналугы

4 Шуннан соң, Рух Гайсәне иблистән сынатыр өчен чүлгә алып китте. ² Ризык капмыйча кырык көн һәм кырык төн үткәреп, Гайсә бик нык ачыкты. ³ Сынаучы иблис, Аның янына килеп:

– Әгәр Син Аллаһы Улы булсаң, бу ташлар икмәк булсыннар, дип боер, – диде.

⁴ Гайсә җавап бирде:

– «Кеше икмәк белән генә түгел, бәлки Аллаһы әйткән һәр сүз белән яшәр», – дип язылган Изге язмада!

⁵ Шуннан соң, иблис Аны Иерусалимга – изге шәһәргә алып килеп, Аллаһы Йорты түбәсенәң читенә бастырды ⁶ һәм әйтте:

– Әгәр Син Аллаһы Улы булсаң, түбәңгә ташлан! Изге язмада әйтелгән бит:

«Аллаһы Үзенәң фәрештәләренә Синең турыда кайгыртырга әмер бирер.

Алар Сине күтәреп алырлар, аякларың ташка бәрелмәс».

⁷ – Анда: «Раббы Аллаһыңны сынама», – дип тә язылган, – дип җавап бирде Гайсә.

⁸ Аннары иблис Аны бик биек тауга алып менеп, дөньядагы барлык патшалыкларны һәм аларның бөтен шөһрәтләрен күрсәтте ⁹ һәм әйтте:

– Әгәр Син йөзтүбән капланып, миңа табынсаң, боларның һәммәсен Сиңа бирермен!

¹⁰ – Кит, шайтан! – дип җавап бирде Гайсә. – Язылган: «Раббы Аллаһыңа табын, Аңа гына хезмәт ит».

¹¹ Шуннан соң иблис Аны калдырып китте, һәм Гайсә янына фәрештәләр килделәр һәм Аңа хезмәт иттеләр.

Гайсәнең хезмәт итә башлавы

¹² Яхъяның төрмәгә утыртылуы хакында белгәннән соң, Гайсә кире Гәлиләгә кайтты. ¹³ Насараны калдырып китеп, Ул Гәлилә диңгезе † янындагы Зебулун һәм Нафтали җирендәге Кәпәрнаум шәһәренә барып урнашты. ¹⁴ Бу исә, Ишагыя пәйгамбәр аша әйтелгәннәр гамәлгә ашсын өчен булды:

¹⁵ «Зебулун җире, Нафтали җире!

Диңгезгә алып баручы юл, Үрдүн аръягындагы Гәлилә – мәҗүсиләр иле!

¹⁶ Караңгылыкта яшәүче халык бөөк яктылыкны күрде.

Үлем караңгылыгында яшәүчеләр өчен таң атты».

¹⁷ Шул вакыттан алып Гайсә:

– Тәүбә итеgez! Күкләр Патшалыгы якынлашты! – дип игълан итеп йөрде.

† Гәлилә диңгезе – аны Геннисарет күле дип тә атыллар.

Гайсәнең беренче шәкертләре

¹⁸ Гәлилә диңгезе яныннан үтеп барганда, Гайсә ике бертуганның – Петер дип аталган Шимун һәм аның энесе Әндринең – диңгезгә ятьмә салуларын күрде. Алар балыкчылар иде.

¹⁹ – Миңа ияреgez! Мин сезне кешеләр тотучы †† итәрмен! – диде аларга Гайсә.

²⁰ Алар шунда ук ятьмәләрен калдырып, Аңа иярделәр. ²¹ Аннан киткәч, Гайсә башка ике бертуганны – Зебедәй улы Ягъкубны һәм аның туганы Яхъяны күреп алды. Алар үзләренең аталары Зебедәй белән бергә көймәдә ятьмәләрен төзәтәләр иде. Ул Үзенә иярергә өндәде. ²² Алар шунда ук көймәне һәм аталарын калдырып, Гайсәгә иярделәр.

Гайсә өйрәтә, савыктыра

²³ Гайсә бөтен Гәлилә җирендә гыйбадәтханәләрдә өйрәтеп, Патшалык хакында Яхшы хәбәрне игълан итеп, халыкны төрле авырулардан һәм чирләрдән савыктырып йөрде.

²⁴ Бөтен Сурия буйлап Аның хакында хәбәр таралды. Аның янына төрле авырулардан һәм интектергеч чирләрдән җәфаланганнарны, җенләләрне, өянәк белән авырганнарны һәм паралич сукканнарны алып килделәр. Гайсә аларны савыктырды. ²⁵ Аның артыннан Гәлиләдән, Ун каладан, Иерусалимнан, Яһүдиядән һәм Үрдүн аръягынан килгән халык төркемнәре йөрде.

Таудагы вәгазь

5 Халык төркемнәрен күреп, Гайсә тауга менде. Ул утыргач, Аның янына шәкертләре килделәр.

Чын бәхет

² Гайсә аларны өйрәтә башлады һәм әйтте:

³ – Рухи яктан фәкыйрьләр бәхетле, чөнки Күкләр Патшалыгы аларныкы.

⁴ Хәсрәт кичерүчеләр бәхетле, чөнки Аллаһы аларны юатыр.

⁵ Юашлар бәхетле, чөнки Аллаһы аларга җир өстеннән хакимлек итәргә бирер.

⁶ Тәкъвалыкка ачыккан һәм сусаган кешеләр бәхетле,

чөнки Аллаһы аларның ул теләген үтәр.

⁷ Шәфкатьлеләр бәхетле, чөнки аларга шәфкать күрсәтелер.

⁸ Саф күңеллеләр бәхетле, чөнки алар Аллаһыны күрерләр.

⁹ Татулык урнаштыручылар бәхетле,

†† Кешеләр тотучы – Гайсә бу урында кешеләрне Аллаһы юлына алып килүне балык тоту белән чагыштыра.

чөнки Аллаһы аларны Үзенең балалары дип атар.

¹⁰ Тәкъвә булганнары өчен эзәрлекләнгәннәр бәхетле,

чөнки Күкләр Патшалыгы аларныкы.

¹¹ Кешеләр сезне Минем аркада хурлаганда, эзәрлекләгәндә һәм сезгә каршы төрле явызлык эшлэгәндә, сез бәхетле. ¹² Шатланыгыз һәм куаныгыз! Күкләрдә сезнең әжрегез зур булачак. Чөнки сезгә кадәр яшәгән пәйгамбәрләрне дә шулай эзәрлекләделәр.

Тоз һәм яктылык

¹³ Сез – жир тозы. Әгәр тоз үз төмен югалтса, аңа ничек тәм кертерсең? Ул, чыгарып ташланып, кешеләрнең таптавыннан башка һичнәрсәгә дә яраклы булмас.

¹⁴ Сез – дөнья өчен яктылык. Тау башындагы шәһәр күренми кала алмас. ¹⁵ Шулай ук шәмне яндыргач, аны чүлмәк астына куймыйлар, бәлки шәмдәлгә утырталар, һәм ул өйдәгеләрнең барысы өчен дә яктырта. ¹⁶ Сезнең яхшы эшләрегезне күрүгә, Күктәге Атагызны данласыннар өчен, сезнең яктылыгыгыз да кешеләр алдында шулай балкысын.

Канун һәм пәйгамбәрләр

¹⁷ Минем хакта, Муса канунын яки пәйгамбәрләр язганнарны юкка чыгарырга килгән, дип уйламагыз. Мин юкка чыгарырга дип түгел, бәлки башкарырга дип килдем! ¹⁸ Сезгә хак сүз әйтәм: жир һәм күк юкка чыкканчы, канунның бер генә сызыгы да юкка чыкмаячак: барысы да тормышка ашырылачак! ¹⁹ Шулай итеп, кем дә кем бу иң кечкенә әмерләрнең дә берәрсен бозып, кешеләрне шуңа өйрәтсә, ул кеше Күкләр Патшалыгында иң түбән кеше дип аталыр. Ә кем аларны үтәп, башкаларны да үтәргә өйрәтсә, ул кеше Күкләр Патшалыгында бөек булыр. ²⁰ Чөнки сезгә әйтәм: тәкъвәлыгыгыз фарисейләрнекенән һәм канунчыларныкыннан өстен булмаса, Күкләр Патшалыгына кермәячәк сез.

Үтерү һәм ачу тоту турында

²¹ Сезнең ата-бабаларыгызга: «Үтермә! Кеше үтерүче Аллаһы тарафыннан хөкем ителәчәк», – диелгәнне сез ишеттегез. ²² Ә Мин сезгә әйтәм: туганына ачу тотучы хөкем ителүгә лаек, туганына: «Яраксыз», – дип әйтүче исә Югары киңәшмә алдында жавапка тартылуга, ә инде «Ахмак», – дип әйтүче жәһәннәм утына лаек. ²³ Шуңа күрә, әгәр Аллаһыга бүләк алып барганда, корбан китерү урынында туганыңның сиңа каршы берәр нәрсәсе булуы исеңә төшсә, ²⁴ бүләгеңне корбан китерү урыны алдында калдырып торып, башта туганың

белән татулаш, аннан соң гына кире килеп, бүләгеңне бир. ²⁵ Берәү синең белән дөгьвалашып, сине хахимгә алып барса, юлда барганда, әле вакыт бар чакта, дөгьвалы эшне жайга сал. Югыйсә, гаепләүчең сине хахимгә китерер, хахим зиндан хезмәтчесенә тапшырыр, һәм сине зинданга ябарлар. ²⁶ Сиңа хак сүз әйтәм: бурычыңның актык тиененә кадәр биреп бетермичә, аннан чыкмассың.

Зина кылу һәм аерылышу турында

²⁷ «Зина кылма», – дип ата-бабаларга әйтелгәнне сез ишеттегез. ²⁸ Ә Мин сезгә әйтәм: хатын-кызга женси теләк белән караучы күңеленән инде зина кылган була. ²⁹ Әгәр сине уң күзең гөнаһка төшерсә, аны умырып алып, читкә ташла! Бөтен тәнең жәһәннәмгә ташлануга караганда, бер әгьзаңны югалтуың синең өчен яхшырак булыр. ³⁰ Әгәр сине уң кулың гөнаһка төшерсә, аны чабып, читкә ташла! Синең бөтен тәнең жәһәннәмгә ташлануга караганда, бер әгьзаңны югалтуың синең өчен яхшырак булыр.

³¹ Ата-бабаларыгызга: «Берәрсе хатынын аерып жибәрә икән, аңа аерылышу кәгазе бирсен», – дип әйтелгән иде. ³² Ә Мин сезгә әйтәм: әгәр ир кеше, хатынының зина кылу сәбәбе булмый торып, аның белән аерылышса, ул хатынын зина кылуга этәрә. һәм аерылган хатынга өйләнгән кеше дә зина кыла.

Ант итү турында

³³ Ата-бабаларга: «Ялган ант итмә! Раббы каршында биргән антыңны үтә», – дип әйтелгәнне дә сез ишеттегез. ³⁴ Ә Мин сезгә әйтәм: бөтенләй дә ант итмә! Күк белән дә ант итмә, чөнки ул – Аллаһының тәхете. ³⁵ Жир белән дә ант итмә, чөнки ул – Аллаһының аяк басу урыны. Иерусалим белән дә ант итмә, чөнки ул – бөек Патшаның шәһәре. ³⁶ Башың белән дә ант итмә, чөнки чәчеңнең бер бөртеген генә дә ак яки кара итә алмыйсың. ³⁷ Сезнең «Әйе» дигән сүзегез – «Әйе» булсын, «Юк» – «Юк» булсын. Шуннан артык һәммәсе шайтаннан була.

Үч алу турында өйрәтү

³⁸ Ата-бабаларга: «Күзгә – күз» һәм «тешкә – теш» диелгәнне сез ишеттегез. ³⁹ Ә Мин сезгә әйтәм: үзеңә явызлык кылучыга каршы килмә. Уң яңагыңа суккан кешегә сул яңагыңны да куй. ⁴⁰ Берәрсе сине хөкемгә тартып, күлмәгеңне алырга теләсә, аңа өс киемеңне дә бир. ⁴¹ Берәрсе сине бер ара жир үтәргә мәжбүр итсә, аның белән ике ара үт. ⁴² Синнән сораучыга бир һәм бурычка алырга теләүчене буш итмә.

Дошманнарыгызны яратыгыз

⁴³ Ата-бабаларга: «Якыныңны ярат, дошманыңны нәфрәт ит!» – дип әйтелгәнне сез ишеттегез. ⁴⁴ Ә Мин сезгә әйтәм: дошманнарыгызны яратыгыз һәм сезне эзәрлекләүчеләр өчен дога кылыгыз.

⁴⁵ Шулай эшләр, сез Күктәге Атагызның балалары булуыгызны күрсәтерсез. Чөнки Аллаһы кояшын рәхимлеләр өчен дә, явызлар өчен дә чыгара һәм яңгырын гаделләргә дә, гаделсезләргә дә яудыра.

⁴⁶ Әгәр сез үзегезне яратучыларны гына яратсагыз, ул чакта Аллаһы сезгә ни өчен әжер бирер? Салым жыючылар да шулай итәләр түгелме соң? ⁴⁷ һәм сез дусларыгыз белән генә сәламләшсәгез, искитәрлек ни эшләгән буласыз? Мәжүсиләр дә шулай эшләмиме соң? ⁴⁸ Шулай булгач, Күктәге Атагыз камил булган кебек, сез дә шулай камил булыгыз.

Хәер-сәдака

6 Кешеләр алдында тәкъва эшләрегезне күрсәтү максаты белән эшләүдән сакланыгыз. Югыйсә Күктәге Атагыздан әжер алмассыз.

² Шуңа күрә, сәдака биргәндә, ул хакта быргы кычкыртма. Кешеләр аларга мактау яудырсын дип, монафикълар гыйбадәтханәләрдә һәм урамнарда шулай эшлиләр. Сезгә хак сүз әйтәм: алар тулысынча әжерләрен алдылар. ³ Ләкин син фәкыйрьгә ярдәм итәсең икән, ярдәмең яшертен рәвештә эшләнсен өчен, сул кулың уң кулыңның ни эшләгәннен белмәсен. һәм яшертен эшләнгән һәммә эшләрен күрүче Атаң сиңа әжереңне бирер.

Гайсә дога кылырга өйрәтә

⁵ Дога кылганда монафикъларча булмагыз. Алар, барысы да күрсен дип, гыйбадәтханәләрдә һәм юл чатында басып дога кылырга яраталар. Сезгә хак сүз әйтәм: алар тулысынча әжерләрен алдылар. ⁶ Ә син, дога кылганда, бүлмәңә кереп, артыңнан ишегеңне яп һәм күзгә күренмәгән Атаңа дога кыл. һәм яшертен эшләнгән һәммә эшләрен күрүче Атаң сиңа әжереңне бирер.

⁷ Дога кылганда, мәжүсиләр кебек, буш сүзләр әйтмәгез. Алар, догаларыбызда күп сүзләр әйтсәк, илаһларыбыз безне ишетер, дип уйлыйлар.

⁸ Аларга охшамагыз. Сез Атагыздан сораганчы ук, нәрсәгә мохтаж булуыгызны Ул белә бит. ⁹ Ә сез болай дога кылыгыз:

Күктәге Атабыз!

Исемең изге дип икъярар ителсен

¹⁰ Синең Патшалыгың килсен,

Күктәге кебек, жирдә дә Синең

ихтыярың гамәлгә ашсын.

¹¹ Бу көнгә кирәкле икмәгебезне безгә бүген бир.

¹² Башкаларның безгә карата эшләгән явызлыкларын без кичергән кебек,

безнең дә начар эшләребезне Син кичер.

¹³ Безне сынауга дучар итмә,

ә явыздан сакла.

¹⁴ Чөнки кешеләрнең гаеп эшләрен кичерсәгез, Күктәге Атагыз сезнекен дә кичерер. ¹⁵ Ләкин үзегез кичермәсәгез, сезнең дә яман эшләрегезне Күктәге Атагыз кичермәс.

Ураза тоту турында

¹⁶ Ураза тотканда, монафикълар кебек караңгы чырайлы булмагыз. Үзләренең ураза тотуларын кешеләр күрсен дип, алар шулай караңгы чырай белән йөреләр. Сезгә хак сүз әйтәм: алар әжерләрен тулысынча алдылар. ¹⁷ Ә син исә, ураза тотканда, чәчләреңне майла һәм битеңне ю: ¹⁸ синең ураза тотуыңны кешеләр түгел, күзгә күренмәгән Атаң гына күрсен; һәм яшертен эшләнгән барча эшләрен күрүче Атаң сиңа әжереңне бирер.

Чын хәзинә

¹⁹ Үзегезгә байлыкны жирдә жыймагыз. Анда аны көя тапый, ул тугыга, караклар урлап чыга. ²⁰ Әмма сез хәзинәне күктә жыегыз: анда аны көя дә тапамый, ул тутыкмый да, караклар да кереп аны урлап чыкмый. ²¹ Чөнки хәзинәң кайда булса, күңелең дә шунда булыр.

²² Тәннең яктырткычы – күзләр. Күзләрең яхшы булса, тәнең якты булыр. ²³ Ләкин күзләрең начар булса, бөтен тәнең караңгы булыр. Әгәр синең эчеңдәге яктылык караңгылык була икән, ул чакта бу караңгылык нинди тирән була!

Мәшәкәтләнмәгез

²⁴ Берәү дә ике хужага хезмәт итә алмас: берсен яратмас, ә икенчесен яратыр; берсенә тугры булып, ә икенчесен санга сукмас. Аллаһыга да, байлыкка да берьюлы хезмәт итә алмассыз.

²⁵ Шуңа күрә, Мин сезгә әйтәм: тормышыгыз өчен ни белән тукланырга һәм эчәргә дип, тәнегез өчен нәрсә кияргә дип борчылмагыз. Жән ризыктан, тән киёмнән мөһимрәк түгелме соң? ²⁶ Кошларга карагыз: алар чәчмиләр дә, урмыйлар да, ашлыкны амбарларга да салмыйлар, әмма аларны сезнең Күктәге Атагыз туендыра. Ә сез кошлардан кыйммәтләрәк түгелме соң? ²⁷ Сезнең кайсыгыз, кайгырганга карап, гомерен бер сәгатькә булса да озайта ала? ²⁸ һәм киём өчен ник кайгырасыз? Кыр чәчәкләренә карагыз, алар ничек үсәләр: эшләмиләр дә, эрләмиләр дә. ²⁹ Әмма сезгә әйтәм: Сөләйман патша үзенең бөтен мәһабәтлелегендә дә аларның берсе кебек тә киёмгән. ³⁰ Бүген кырда үсеп утырган, ә иртәгә утка ташланачак үләнне Аллаһы шулай киендерә икән, сезне инде бигрәк тә киендермәсмәни, аз иманлылар?

³¹ Шулай итеп: «Безгә нәрсә ашарга, безгә нәрсә эчәргә, безгә нәрсә кияргә?» – дип кайгырмагыз.

³² Мәжүсиләрнең төп кайгылары – шул. Ә сезгә боларның һәммәсенең кирәк икәнән Күктәге Атагыз белә. ³³ Барыннан да бигрәк, Аның Патшалыгын һәм Ул кушканнарны ничек тормышка ашырырга икәнән эзләгез, һәм боларның барысы сезгә бирелер. ³⁴ Иртәгә булачак көн өчен кайгырмагыз. Иртәгә булачак көн үзе хакында үзе кайгыртыр. һәр көннең үз мәшәкәтләре җитәрлек.

Башкаларны хөкем итмәгез

7 Берәүне дә хөкем итмәгез, сезне дә Аллаһы хөкем итмәс. ² Чөнки нинди хөкем белән хөкем итсәгез, сез дә шундый хөкем белән хөкем ителерсез; һәм нинди үлчәм белән үлчәсәгез, сезгә дә шундый үлчәм белән үлчәп бирелер. ³ Ничек син туганың күзендәгә чүп бөртеген күрсәң, ә үз күзендәгә бүрәнәне сизмисең? ⁴ Үз күзендә бүрәнә булганда, син ничек туганыңа: «Күзендәгә чүпне алым әле», – дип әйтә аласың? ⁵ Монафикь! Элек үз күзендәгә бүрәнәне чыгар, аннары инде күзләрең ачык күрер һәм туганыңның күзендәгә чүпне ала алырсың.

⁶ Изге нәрсәне этләргә бирмәгез: алар, сезгә борылып, үзегезне ботарларлар. Энҗеләрегезне дуңгызлар алдына сипмәгез. Алар ул энҗеләрегезне аяклары белән таптарлар.

Сорагыз, эзләгез, шакыгыз

⁷ Сорагыз – сезгә бирерләр, эзләгез – табарсыз, шакыгыз – һәм сезгә ачарлар. ⁸ Чөнки һәр сораучы ала, эзләүче таба һәм шакучыга ачарлар. ⁹ Арагыздан кайсыгыз икмәк сораучы улына таш бирер? ¹⁰ һәм ул балык сораганда, кайсыгыз елан бирер? ¹¹ Әгәр сез, явыз кешеләр булып та, балаларыгызга яхшы нәрсәләр бирә беләсез икән, сезнең күктәге Атагыз Үзеннән сораучыларга бигрәк тә бирәчәк. ¹² Кешеләрнең сезгә нәрсә эшләрәрен теләсәгез, үзегез дә аларга шуны эшләгез. Чөнки Муса канунының һәм пәйгамбәрләр китабында язылган тәгълиматның мәгънәсе шунда.

Тар капка

¹³ Тар капкадан керегез, чөнки һәлакәткә илтүче юл җиңел, капкасы да киң, һәм күпләр шул капкадан керәләр. ¹⁴ Ә тормышка керә торган капка кысан, юлы тар, һәм аны азлар гына таба.

Җимешләр

¹⁵ Яныгызга сарык тиресе ябынып килүче ялган пәйгамбәрләрдән саклангыз: тире ябынган ерткыч бүреләр алар. ¹⁶ Сез аларны җимешләренә

карап танырсыз. Күгән куагыннан йөзем, тигәнәктән инҗир җыялармыни? ¹⁷ Менә шулай, яхшы агач яхшы җимеш бирә, ә начар агач начар җимеш бирә. ¹⁸ Яхшы агач начар җимеш бирә алмый, һәм начар агач яхшы җимеш бирә алмый. ¹⁹ Яхшы җимеш бирми торган һәр агачны кисеп, утка ташлыйлар. ²⁰ Шулай итеп, ялган пәйгамбәрләренә җимешләренә карап танырсыз.

Кисәтү

²¹ Күк Патшалыгына Миңа: «Раббым! Раббым!» – дип әйтүче һәркем түгел, ә Күктәге Атам ихтыярын үтәүче генә керәчәк. ²² Кыямәт көнөндә Миңа күпләр: «Раббым, Раббым! Без Синең исеменән пәйгамбәрлек итмәдекмени? Синең исемен белән җеннәрне куып чыгармадыкмыни? Синең исемен белән башка күп кодрәтле эшләр эшләмәдекмени?» – дип әйтерләр. ²³ Менә шул вакытта Мин аларга: «Сезне, явызлык кылучыларны, Мин һичкайчан белмәдем, китегез янымнан!» – дип җавап кайтарырмын.

Ике төзүче

²⁴ Шулай итеп, Минем сүзләремне ишетеп, аларны үтәүче һәркем үзенең йортын таш өстенә салган акыллы кешегә охшаган. ²⁵ Яңгыр явып, елгалар ташып, көчле җилләр исеп шул йортка ябырылган, әмма ул җимерелмәгән. Чөнки йорт таш нигез өстенә салынган булган. ²⁶ Ә инде ишетеп тә, сүзләремне үтәмәүче кеше үзенең йортын ком өстенә төзегән акылсыз кешегә охшаган. ²⁷ Яңгыр явып, елгалар ташып, көчле җилләр исеп шул йортка ябырылган. Ул йорт җимерелеп төшкән, һәм аның җимерелүе бик каты булган.

²⁸ Гайсә сүзләрен тәмамлагач, Аның өйрәтүенә халык хәйран калды. ²⁹ Чөнки Ул аларны канунчылар кебек түгел, бәлки хакимлеге булган кеше кебек өйрәттә.

Гайсә махаулыны савыктыра

8 Гайсә таудан төшкәч, Аның артыннан күп халык иярде. ² Менә Аның янына бер махаулы † кеше килеп тез чүктә һәм: – Әфәнде! Әгәр теләсәң, мине тазарта алыр идең! – диде.

³ Гайсә, кулын сузып, аңа кагылды һәм:

– Әйе, телिम. Тазарын! – диде. һәм шунда ук аның махауы тазарды. ⁴ Шуннан соң Гайсә аңа әйтте:

– Кара аны, берәүгә дә сөйләмә, ә руханига барып үзеңне күрсәт һәм терелүеңне исбатлау билгесе итеп Муса кануны буенча таләп ителгән бүләкне тәкъдим ит.

† Махау чире – йогышлы тире авыруы.

Гайсә йөзбашының хезмәтчесен савыктыра

⁵ Гайсә Кәпәрнауумга килгәч, Аннан ярдәм сорап, йөзбашы килде:

⁶ – Әфәнде! Минем хезмәтчем өйдә параличтан бик нык газапланып ята.

⁷ – Мин барып, аны савыктырым, – диде Гайсә.

⁸ – Әфәнде! Сине үз йортымда кабул итәргә мин лаеклы түгелмен, – дип җавап бирде Аңа йөзбашы. – Тик сүз генә әйт, һәм минем хезмәтчем савыгачак. ⁹ Мин – үзем дә буйсынудагы кеше, һәм минем кул астымда гаскәриләр бар. Аларның берсенә: «Кит», – дисәм, китә, икенчесенә: «Кил», – дисәм, килә, хезмәтчемә: «Моңы эшлә», – дисәм, эшли.

¹⁰ Моңы ишетеп, Гайсә хәйран калды һәм артыннан ияреп баручыларга әйтте:

– Сезгә хак сүз әйтәм: Израилдә Мин моңдый ышануны һичкемдә күрмәгән идем. ¹¹ Мин сезгә әйтәм: көнчыгыштан һәм көнбатыштан күпләр килерләр һәм Күк Патшалыгында Ибраһим, Исхак һәм Ягъкуб белән бергә мәжлес өстәле артында утырырлар. ¹² Ә кемгә Патшалык алдан билгеләнгән иде, алар тышкы караңгылыкка куылырлар: анда елау һәм тешләр шыкырдату булып.

¹³ Йөзбашына Гайсә:

– Өеңә кайт, һәм сиңа иманың буенча булсын, – диде.

Һәм аның хезмәтчесе шул сәгатәтә үк савыкты.

Гайсә күпләрне савыктыра

¹⁴ Гайсә Петернең өенә килде һәм аның каенанасының кызышып авырып ятуын күрде.

¹⁵ Гайсә бу хатынның кулына кагылгач, кызышуы шунда ук бетте, һәм ул, торып, Гайсә хөрмәтенә табын әзерли башлады. ¹⁶ Ә инде кич җиткәч, Гайсә янына җенле булган күп кешеләрне китерделәр. Ул Үзенә сүз белән явыз рухларны куып чыгарды һәм бөтен авыруларны савыктырды. ¹⁷ Чөнки Ишагыя пәйгамбәр аша: «Ул безнең сырхауларыбызны Үзенә алды һәм авыруларыбызны күтәрәп алып китте», – дип әйтелгәннәр тормышка ашырга тиеш иде.

Гайсәгә ияреп теләүчеләрнең кайберләре

¹⁸ Тирә-ягындагы халык төркемнәрен күрәп, Гайсә шәкертләренә диңгез аръягына кичеп чыгарга кушты. ¹⁹ Шуннан соң Аның янына бер канунчы килеп:

– Остаз, Син кая гына барсаң да, мин Синең артыңнан барырым, – диде.

²⁰ – Төлкеләрнең өннәре, кошларның оялары бар, ә Адәм Улының баш төртөр урыны да юк, – дип җавап бирде Гайсә.

²¹ Икенче берсе – Аның шәкертләреннән берәү – Аңа әйтте:

– Әфәнде! Өемә кайтып, башта атамны күмеп килергә рөхсәт ит.

²² Ләкин Гайсә аңа:

– Миңа ияр! Үлеләрне үле кешеләр үзләре күмсен, – диде.

Гайсә давилны тынычландыра

²³ Гайсә көймәгә керде. Аның артыннан шәкертләре дә керде. ²⁴ Кинәт диңгез өстендә көчле давил күтәрелде. Дулкыннар көймәгә бик каты итеп бәрделәр, һәм аңа су керде. Ә Гайсә йоклап ята иде. ²⁵ Шәкертләре килеп, Аны уяттылар һәм:

– Раббыбыз, коткар! Батабыз! – дип кычкырдылар.

²⁶ – Ни өчен сез шундый куркак, аз иманлылар? – диде Ул аларга.

Гайсә, торып, җилләргә һәм диңгезне тыйды. һәм тынлык урнашты.

²⁷ – Кем соң Ул? Җилләргә дә, диңгез дә буйсына Аңа! – дип кешеләр таң калды.

Гайсә ике җенле кешене савыктыра

²⁸ Гайсә аргы як ярдагы Гәдара жиренә килгәч, каберләр † арасынан Аңа каршы җенле ике кеше килеп чыкты. Алар шундый усал булган ки, хәтта ул юлдан һичкем үтә алмаган.

²⁹ – Аллаһы Улы, Сиңа бездән нәрсә кирәк? Син монда безне вакытыннан элек җәфаларга килдеңме? – дип кычкырдылар алар.

³⁰ Ә ерак түгел зур дуңгыз көтүе утлап йөри иде.

³¹ Җеннәр:

– Әгәр безне куып чыгарсаң, дуңгыз көтүенә җибәрчә! – дип үтенделәр Аннан.

³² – Барыгыз, – дип җавап бирде Гайсә.

Җеннәр чыгып, дуңгызлар эченә керделәр. Шунда ук бөтен көтү текә ярдан диңгезгә атылып, суга батып үлде. ³³ Ә көтүчеләр исә торып чаптылар. Алар шәһәргә йөгереп кайтып, барысы хакында сөйләделәр. Җенле кешеләр белән дә ни булганын хәбәр иттеләр. ³⁴ һәм менә бөтен шәһәр халкы Гайсәнең каршысына килде. Аны күрәп, алар Аннан үзләренең җиреннән китүен үтенделәр.

Гайсә паралич суккан кешене савыктыра

9 Гайсә, көймәгә кереп, диңгезне кичте һәм Үзе яшәгән шәһәргә килде. ² Берничә кеше паралич суккан авыруны ятагы белән күтәрәп, Аңа китерделәр. Гайсә, аларның ышануларын күрәп авыруга әйтте:

† Кабер – яһүдләр мәетләргә тауны тишәп ясалган мәгарә-каберләргә куйганнар.

– Кыю бул, бала! Синең гөнаһларың кичерелде!
³ Шул вакытта канунчылар эчләреннән генә: «Бу кеше көфер сөйли!» – диделәр. ⁴ Гайсә аларның ни уйлауларын белеп сорады:

– Ни өчен сезнең күңелегездә шундый начар уйлар? ⁵ Ничек дип әйтергә жиңелрәк: «Синең гөнаһларың кичерелде», – дипме, әллә: «Тор да йөр», – дипме? ⁶ Ләкин сез хәзер Адәм Улының жирдә гөнаһларны кичерергә хахимлеге барлыгын белерсез!

Һәм Гайсә паралич суккан кешегә:

– Тор, үзеңнең ятагыңны алып, өеңә кит! – диде.

⁷ Тегесе, торып, өенә кайтып китте. ⁸ Моны күреп торган халык куркышып калды һәм кешеләргә шундый хахимлек биргән Аллаһыны данлады.

Гайсә Маттайны чакыра

⁹ Шул урыннан китеп барганда, Гайсә салым жыю урынында утыручы Маттай исемле кешене күрде һәм:

– Минем артымнан бар, – диде.

Маттай, торып, Аның артыннан китте.

¹⁰ Гайсә аның өенә ашка килгәч, анда күп кенә салым жыючылар һәм башка гөнаһлылар жыелды. Алар Гайсә һәм Аның шәкертләре белән бер аш өстәле артында утырдылар. ¹¹ Фарисейләр, моны күреп, шәкертләргә әйттеләр:

– Ни өчен сезнең Остазыгыз салым жыючылар һәм башка гөнаһлылар белән бергә ашый?

¹² Гайсә моны ишетеп җавап бирде:

– Табиб сәламәт кешеләргә түгел, ә авыруларга кирәк. ¹³ Барыгыз һәм «Мин корбанны түгел, шәфкатьлекне телим» дигән сүзләрнең мәгънәсен өйрәнегез. Мин бит тәкъва кешеләрне түгел, бәлки гөнаһлыларны чакырырга дип килдем.

Ураза тоту хакында сорау

¹⁴ Шуннан соң Аның янына Яхъяның шәкертләре килеп:

– Ни өчен без һәм фарисейләрнең шәкертләре еш ураза тотабыз, ә Синекеләр ураза тотмыйлар? – дип сорадылар.

¹⁵ Гайсә аларга җавап бирде:

– Кияү егете үзләре белән бергә булганда, туйдагы кунаклар кайгыра алырлармы? Әмма килер бер көн: алар яныннан кияү алыныр, һәм шул чакта алар ураза тотарлар. ¹⁶ Иске киёмгә яңа тукумадан ямаулык салмыйлар, чөнки ул, иске тукуманы басып төшеп, тишекне тагын да зурайтыр. ¹⁷ Һәм яңа шәрабны иске турсыкка салмыйлар, югыйсә иске турсык тишелер дә, шәраб та агып бетәр, турсык та эрәм булыр. Юк, яңа шәрабны яңа турсыкка салалар. Шул вакытта шәраб та, турсык та сакланып калыр.

Гайсә үлгән кызны һәм авыру хатынны терелтә

¹⁸ Гайсә шулай сөйләп торганда, Аның янына яһүд башлыкларының берсе килеп тез чүктә һәм Аңа әйтте:

– Хәзер генә минем кызым үлде. Ә Син аның янына килеп, өстенә кулларыңны куйчы, һәм ул яшәячәк!

¹⁹ Гайсә торды һәм шәкертләре белән аның артыннан китте. ²⁰ Шул вакыт уника ел буе кан китүдән интеккән хатын, арттан килеп, Аның киemenә чабуына кагылды. ²¹ Чөнки ул: «Аның киemenә генә кагылсам да савыгыр идем», – дип эченнән генә уйлаган иде. ²² Гайсә борылып карады һәм, аны күреп:

– Кыю бул, кызым! Сине ышануың савыктырды, – диде.

Һәм шул вакытта ук хатын савыктырылды.

²³ Башлыкның өенә кергәч, Гайсә анда матәм көйләрен уйнаучыларны һәм елаучылар төркемен күрде һәм:

²⁴ – Китегез моннан! Кыз бала үлмәгән, ул йоклый! – диде.

Аннан көлә башладылар. ²⁵ Ләкин халык өйдән чыгарылгач, Гайсә, бүлмәгә кереп, кызның кулыннан тотты, һәм кыз торып басты. ²⁶ Бу хактагы хәбәр шундагы бөтен тирә-як жирләргә таралды.

Гайсә тагын күпләрне савыктыра

²⁷ Гайсә аннан киткәндә, артыннан ике суқыр иярде.

– Давыт Улы, безгә шәфкать күрсәтче! – дип кычкырдылар алар.

²⁸ Ул өйгә кергәч, бу суқырлар Аның янына килделәр. Һәм Гайсә:

– Минем ярдәм итә алуыма сез ышанасызмы? – дип сорады.

– Әйе, Әфәнде, – дип җавап бирделәр алар.

²⁹ Гайсә аларның күзләренә кагылды һәм:

– Ышануыгыз буенча булсын сезгә, – диде.

³⁰ Һәм алар күрә башладылар. Гайсә аларга:

– Карагыз аны, бу хакта беркем дә белмәсен, – дип каты кисәтеп әйтте.

³¹ Әмма алар, киткәч, Аның хакында шундагы бөтен тирә-як жирләрдә сөйләп йөрделәр.

³² Алар китәм дигәндә, Гайсә янына җенле телсез кешене китерделәр. ³³ Гайсә җенне куып чыгаргач, телсез кеше сөйләшә башлады. Моңа халык хәйран калды һәм әйтте:

– Исраилдә беркайчан да мондый хәлне күргәнебез булмады.

³⁴ Ләкин фарисейләр:

– Ул җеннәрне җеннәр башлыгы көче белән куып чыгара, – дип каршы сөйләделәр.

³⁵ Гайсә гыйбадәтханәләрдә өйрәтеп, бөтен шәһәрләр һәм авыллар буйлап Патшалык хакындагы Яхшы хәбәрне игълан итеп, халыкны төрле авырулардан һәм чирләрдән савыктырып йөрде. ³⁶ Ул халык төркөмнәрен күрәп кызганды: алар, көтүчеләре булмаган сарыклар кебек, борчылган һәм таралган иделәр. ³⁷ Шул чакта Гайсә шәкертләренә әйтте:

– Урасы ашлык күп, ә уракчылар аз. ³⁸ Шуңа күрә ашлык Хужасына ялварыгыз: ашлык урырга эшчеләр жиберсен.

Унике шәкертне сайлау

10 Гайсә Үзенең янына уника шәкертен чакырып алып, аларга шакшы рухларны куып чыгару һәм төрле авырулардан, төрле чирләрдән савыктыру вәкаләте бирде. ² Менә ул уника рәсүлнең исеме: беренчесе – Петер дип аталган Шимун һәм аның энесе Әндри, Зебедаһ улы Ягъкуб һәм аның энесе Яхъя, ³ Филип һәм Бартулумай, Томас һәм салым жыючы Маттай, һалфай улы Ягъкуб, Таддай, ⁴ Көрәшүче Шимун † һәм Гайсәгә хыянәт итәчәк Яһүд Искариот.

Гайсә уника шәкертен жиберә

⁵ Гайсә менә шушы уникане нәсыйхәт биреп жиберде:

– Башка халыкларга бармагыз һәм Самареянең бер шәһәренә дә кермәгез. ⁶ Бигрәк тә Исраил халкының югалган сарыклары янына барыгыз. ⁷ Барганда исә: «Күкләр Патшалыгы якинлашты!» – дип хәбәр итегез. ⁸ Авыруларны савыктырыгыз, үлгәннәрне терелтегез, махаулыларны тазартыгыз, женнәрне куып чыгарыгыз. Бушлай алдыгыз – бушлай бирегез. ⁹ Путагызга салырга дип, үзегез белән алтын да, көмеш тә, бакыр акча да алмагыз. ¹⁰ Биштәр дә, алмаш күлмәк тә, аяк киеме дә, юл таягы да алмагыз – эшче үзенә ризык бирелүгә лаек.

¹¹ Берәр шәһәр яки авылга килгәч, анда кем лаеклы булуын табып, үзегез киткәнгә кадәр аның өендә калыгыз. ¹² Өйгә кергәндә, иминлек теләген әйтеп керегез. ¹³ Әгәр өй лаеклы булса, анда сез теләгән иминлек булсын, ә лаексыз булса, сезнең иминлегегез үзегезгә кире кайтсын. ¹⁴ Ә берәр йорт яки шәһәр сезне кабул итмәсә, сүзләрегезне тыңламаса, ул чакта бу йорттан яки бу шәһәрдән киткәндә, аякларыгыздагы тузанны кагып төшерегез. ¹⁵ Сезгә хак сүз әйтәм: хөкем көнендә Сәдүм белән Гамура шәһәрләренә бу шәһәргә караганда жиңелрәк булыр.

† Көрәшүче Шимун – Рим хакимлеген көч белән бәрәп төшерүне яклап көрәшүче яһүдләр төркөменең әгъзасы.

Булачак эзәрлекләүләр

¹⁶ Мин сезне бүреләр арасына сарыкларны жибергән кебек жиберәм. Шуңа күрә, еланнар кебек сакланучан булыгыз һәм күгәрченнәр кебек эчкерсез булыгыз. ¹⁷ Кешеләрдән сакланыгыз. Алар сезне мәхкәмәләргә тапшырырлар, гыйбадәтханәләрендә камчыларлар. ¹⁸ Сезне Минем аркада идарәчеләр, патшалар алдына китерерләр. Бу – сез аларга һәм халыкларга Минем хакта шаһитлек итсен өчен булыр. ¹⁹ Сезне хөкем итәргә китергән чакта, нәрсә һәм ничек сөйләргә дип хафаланмагыз: сезгә ул сәгатәтә нәрсә сөйләргә кирәклегә белдерелер. ²⁰ Чөнки әйткән сүзләрегез сезнеке булмас, бәлки сезнең аша Атагызның Рухы сөйләр.

²¹ Туган туганын, ата баласын үлемгә тапшырыр, ә балалар ата-аналарына каршы чыгып, аларны үтертерләр. ²² Минем өчен барысы да сезне нәфрәт итәр. Ләкин ахырга кадәр чыдаган кеше котылыр. ²³ Бер шәһәрдә эзәрлекли башласалар, башкасына качыгыз. Сезгә хак сүз әйтәм: сез Исраилнең барлык шәһәрләрен әйләнеп чыгарга өлгергәнче, Адәм Улы киләчәк.

²⁴ Шәкерт үзенең остазыннан өстен булмый, һәм хезмәтче дә үзенең хужасыннан өстен булмый.

²⁵ Шәкерт исә остазы кебек булса, ә хезмәтче хужасы кебек булса, шул житә. Йорт хужасын Белзебул †† дип атыллар икән, өйдәгеләрен инде бигрәк тә шулай дип атарлар.

Курыкмагыз

²⁶ Шуңа күрә, алардан курыкмагыз! Ачылмый калачак бернинди капланган нәрсә һәм беленми калачак бернинди яшерен нәрсә юк. ²⁷ Мин сезгә караңгылыкта сөйләгәннәрне көн яктысында сөйләгез, пышылдап әйткәннәрне өй түбәләреннән игълан итегез. ²⁸ Тәнне үтереп тә, җанны үтерә алмаучылардан курыкмагыз. Бәлки күбрәк җәһәннәмдә җанны да, тәнне дә һәлак итә алуы Аллаһыдан куркыгыз!

²⁹ Ике чыпчык бер бакыр тәңкәгә ‡ сатыла түгелме соң? Әмма аларның берсе дә Атагызның ихтыярыннан башка җиргә егылып төшмәс. ³⁰ Ә сезнең хәтта башыгыздагы һәр чәч бөртегегез дә санаулы. ³¹ Шулай итеп, курыкмагыз: сез күп чыпчыкларга караганда кыйммәтләрәк.

Мәсих артыннан бару

³² Шулай итеп, Мине кешеләр алдында икъярар иткән кешене Мин дә Күктәге Атам алдында

†† Белзебул – шайтан өчен кулланылган исем. ‡ Бер бакыр тәңкә – грек телендә «бер ассарион». Бер ассарион уналтыдан бер динарга тигез. (Бер динар – хезмәтченең бер көнлек эш хакы.)

икърар итәрмен. ³³ Ә инде берәрсе кешеләр каршында Миннән ваз кичсә, Мин дә Күктәге Атам каршында аннан ваз кичәрмен.

³⁴ Мине жиргә тынычлык китерергә килде дип уйламагыз. Мин тынычлык китерергә дип килмәдем, әмма кылыч алып килдем. ³⁵ Чөнки Мин улы белән атаны, кызы белән ананы, килен белән каенананы аерырга дип килдем. ³⁶ һәм кеше өчен өйдәгеләре дошман булыр.

³⁷ Үзенең атасын яки анасын Миңа караганда күбрәк яратучы кеше Миңа лаек түгел. Үзенең улын яки кызын Миңа караганда күбрәк яратучы кеше Миңа лаек түгел. ³⁸ Үзенең хачын алмаган һәм Миңа ияреп бармаган кеше Миңа лаек түгел. ³⁹ Тормышын үзе өчен сакларга тырышучы кеше аны югалтыр. Ә Минем өчен тормышын югалткан кеше аны табар.

⁴⁰ Сезде кабул итүче Мине кабул итә. Ә Мине кабул итүче Мине Жибәрүчене кабул итә.

⁴¹ Пәйгамбәрне пәйгамбәр булганы өчен кабул итүче, пәйгамбәрнең әжерен алыр. Тәкъваны тәкъва булганы өчен кабул итүче тәкъваның әжерен алыр. ⁴² Кем шушы иң түбәннәрнең берсенә Минем шәкертем булганы өчен эчәргә дип бер чынаяк салкын су бирә, хак сүз әйтәм: әжереннән мәхрүм калмаячак.

Гайсәнең Яхъяга җавабы

11 Гайсә, Үзенең уника шәкертенә нәсыйхәт биреп бетергәч, башка шәһәрләрдә өйрәтеп һәм вәгазьләп йөрергә дип, аннан китте.

² Яхъя исә, төрмәдә чакта Мәсихнең кылган гамәлләре хакында ишеткәч: «Килергә тиеш булган Зат Синме, әллә башка берәүне көтикме?» – дип сорарга үзенең шәкертләрен жибәрде. ⁴ Гайсә аларга җавап бирде:

– Барыгыз, күргәннәрегезне һәм ишеткәннәрегезне Яхъяга кайтып сөйләгез:

⁵ Суқырлар янә күрә, аксаklar йөри, махаулылар тазарына, чукраклар ишетә, үлгәннәр терелеп тора һәм фәкыйрьләргә Яхшы хәбәр игълан ителә. ⁶ Кем Минем хакта шикләнми, шул бәхетле.

⁷ Яхъя шәкертләре киткәндә, Гайсә халыкка Яхъя хакында сөйли башлады:

– Сөз чүлгә нәрсә карарга бардыгыз? Жилдә тирбәлгән камышны карарга дипме? ⁸ Нәрсә карарга бардыгыз соң? Купшы киём кигән кешенеме? Ә бит купшы киём кигәннәр сарайларда яшиләр. ⁹ Ул чакта нәрсә карарга бардыгыз? Пәйгамбәрнеме? Әйе! Мин сезгә әйтәм, ул пәйгамбәрдән дә бөегрәк! ¹⁰ Изге язмада:

«Мин Синең алдыңнан хәбәрчемне жибәрәм, ул Синең алдыңнан Сиңа юл әзерлә», – дип язылган сүзләр аның турында.

¹¹ Сезгә хак сүз әйтәм: хатын-кыздан туган кешеләр арасында Чумдыручы Яхъядан бөегрәк һичкем булмады. Әмма Күкләр Патшалыгында иң кечкенәсә дә аннан өстенрәктер. ¹² Чумдыручы Яхъя көннәреннән алып бүгенгә хәтле Күкләр Патшалыгы өчен көрәш бара һәм көч куючылар аны кулга төшерәләр. ¹³ Чөнки барлык пәйгамбәрләр һәм бөтен канун Яхъяга кадәр пәйгамбәрлек иттеләр. ¹⁴ һәм әгәр кабул итәргә телсез икән, белегез: ул – килергә тиешле Ильяс. ¹⁵ Колакалары булган ишетсен!

¹⁶ Хәзерге заман кешеләрен нәрсә белән чагыштырырга икән? Алар:

«Без сезгә күңелле көйләр уйнадык, ә сез биёмәдегез.

Без кайгылы жырлар жырладык,

ә сез кайгырып еламадыгыз», –

дип, базар мәйданында бер-берсенә кычкырып утыручы балаларга охшый. ¹⁸ Чөнки Яхъя килде, ашамый да, шәраб та эчми, һәм кешеләр: «Ул җенле», – диләр. ¹⁹ Адәм Улы килде, ашый һәм эчә. Алар: «Күрегез әле, бирән, эчкече, салым жыючыларның һәм гөнаһлыларның дуствы!» – диләр. Ә Аллаһының зирәклегә үзенең эшләре белән хак дип исбат ителде.

Тәүбәгә килмәгән шәһәрләр

²⁰ Аннан соң Гайсә мөгҗизаларының күбесе эшләнгән шәһәрләренә тәүбәгә килмәгәннәре өчен шелтәли башлады:

²¹ – Кайгы сиңа, Хоразин! Кайгы сиңа, Бәйтсайда! Әгәр сездә эшләнгән мөгҗизалар Тур һәм Сидун шәһәрләрендә күрсәтелгән булса, алар күптән инде тупас киёмнәр киеп һәм көлгә утырып тәүбә итәрләр иде. ²² Ләкин сезгә әйтәм, хөкем көнөндә Тур белән Сидунга сезгә караганда җиңелрәк булыр. ²³ Әй, Кәпәрнаум, әллә сине күккә кадәр күтәрерләр дип уйлыйсыңмы? Юк, үлем патшалыгына кадәр төшерелерсең. Әгәр синең эшләнгән мөгҗизалар Сәдүмдә эшләнсә, ул хәзерге көнгә кадәр торган булыр иде. ²⁴ Ләкин сезгә әйтәм: хөкем көнөндә Сәдүм җиренә сиңа караганда җиңелрәк булыр.

Миңа килегез

²⁵ Шул вакытта Гайсә әйтте:

– Атам, күкнең һәм җирнең Хужасы! Зирәкләрдән һәм акыл ияләреннән яшерелгәнне балаларга ачып бирүең өчен Сиңа шөкрәна итәм! ²⁶ Әйе, Атам, шулай эшләүне Син яхшы дип таптың! ²⁷ Атам бөтенесен дә Миңа тапшырды. Улын Атасыннан башка һичкем белми. Улынан башка Атасын һичкем белми, һәм Улы Аны кемнәргә ачарга тели, шул кешеләрдән башка Атаны һичкем белми.

²⁸ Авырлыктан жәфа чигүчеләр, һәммәгез дә Миңа килегез. Мин сезгә тынычлык бирермен.
²⁹ Минем камытымны үзегезгә киегез һәм Миннән өйрәнегез, чөнки Мин – юаш, басынкы күңелле; һәм сез тынычлык табарсыз. ³⁰ Чөнки Минем камытым уңайлы һәм йөгем жиңел!

Шимбә хақында сорау

12 Бервакыт, шимбә көнне, Гайсә иген кырлары аркылы үтте. Аның шәкертләре, ачыкканлыктан, башаклар өзеп ашый башладылар. ² Фарисейләр, моны күреп, Гайсәгә әйттеләр:

– Кара, Синең шәкертләрең шимбә көн эшләргә ярамаганны эшлиләр!

³ – Давыт һәм аның белән булган кешеләр ачыккач, аның нәрсә эшләгәне хақында укымадыгызыни: ул Изге йортка кергән һәм Аллаһыга багышланган икмәкләрне ашаган, ә аларны исә руханилардан башка һичкемгә дә ашарга рөхсәт ителмәгән, – диде Гайсә. – ⁵ Аллаһы Йортында руханиларның шимбә көн канунын бозуларын, әмма моның аларга гаепкә саналмавын канун китабыннан укымадыгызы эллә? ⁶ Сезгә әйтәм: монда Аллаһы Йортына караганда бөөгрәге бар. ⁷ Әгәр сез Аллаһының: «Мин корбанны түгел, шәфкатьлекне теләм», – дигән сүзләренең мәгънәсен аңласагыз, гаепсезләрне хөкем итмәс идегез. ⁸ Чөнки Адәм Улы – шимбә көненең Хужасы.

Гайсә кулы корышкан кешене савыктыра

⁹ Аннан китеп, Гайсә гыйбадәтханәгә килде.

¹⁰ Анда кулы корышкан кеше бар иде.

– Шимбә көнне савыктыру рөхсәт ителәме? – дип, кайберләре Гайсәдән сорадылар. Чынлыкта исә алар Гайсәне гаепләргә сәбәп эзлиләр иде.

¹¹ – Сезнең арагыздагы берәүнең бердәнбер сарыгы булып, ул сарыгы шимбә көнне чокырга егылып төшсә, аны чыгармас иде микән? – диде Гайсә. – ¹² Ә кеше исә сарыктан күпкә кадерлерәк бит. Шулай булгач, шимбә көнне яхшылык эшләү рөхсәт ителә.

¹³ Шуннан соң Ул теге кешегә:

– Кулыңны суз! – диде.

Ул кулын сузды, һәм кулы савыкты; икенчесе кебек үк исән булды. ¹⁴ Фарисейләр исә, гыйбадәтханәдән китеп, Гайсәне ничек һәлак итү хақында бергәләшеп киңәш кордылар.

Аллаһының сайланган Хезмәтчесе

¹⁵ Гайсә, бу хакта белеп, аннан китте. Артыннан күп халык иярде. Ул авыруларның барысын да савыктырды. ¹⁶ Әмма Үзенең кем булуы хақында беркемгә дә сөйләмәскә кушты. ¹⁷ Бу вакыйгалар

Ишагыя пәйгамбәр аша әйтелгән сүзләр гамәлгә ашсын өчен булды:

¹⁸ «Менә Мин сайлаган Минем Хезмәтчем, Минем сөеклем, Минем жанымның шатлыгы. Мин Аны Үземнең Рухым белән сугарырман, һәм Ул Минем хөкемемне халыкларга игълан итәр.

¹⁹ Ул бәхәсләшмәс, кычкырмас,

урамнарда Аның тавышын һичкем ишетмәс.

²⁰ Гаделлекне жиңүгә ирештергәнгә кадәр, чатнаган камышны сындырып төшермәс, пыскып яткан филтәне сүндермәс.

²¹ Аның исеменә халыклар өметләрен багларлар».

Гайсә һәм Белзебул

²² Аннары Гайсә янына женле кешене китерделәр; ул сузык һәм телсез иде. Гайсә аны савыктырды. Ул сөйләшә һәм күрә башлады. ²³ Кешеләр шаккаттылар һәм:

– Давыт Улы була аламы Ул? – дип, алар бер-береннән сорадылар.

²⁴ Моны фарисейләр ишетеп:

– Аңа женнәр башлыгы Белзебул көч биргәнгә күрә генә Ул женнәрне куып чыгара, – диделәр.

²⁵ Гайсә, аларның уйларын белеп:

– Әгәр патшалык эчендә бүленү булса, ул жимерелер. Шулай ук эчендә ызгыш-талаш булган шәһәр яки йорт тора алмас. ²⁶ Әгәр шайтан шайтанны куып чыгара икән, димәк, ул үзен-үзе тарката. Аның патшалыгы ничек торыр икән? ²⁷ Ә инде Мин женнәрне Белзебул көче белән куып чыгарам икән, сезнең иярченнәрегез кемнең көче белән куып чыгара соң? Шунлыктан, сезнең хаклы булмавыгызыни алар үзләре күрсәтерләр. ²⁸ Ә инде Мин Аллаһы Рухы белән женнәрне куып чыгарам икән, димәк, сезгә Аллаһы Патшалыгы инде килеп житте, – диде.

²⁹ – Кем дә булса көчле кешенең өенә кереп, башта аны бәйләп куймыйча, аның малын талый алыр микән? Шулай эшләгәннән соң гына ул аның өен талап чыгар.

³⁰ Кем Минем белән түгел, ул Миңа каршы. Кем Минем белән жыймый, ул тарката. ³¹ Шуңа күрә, Мин сезгә әйтәм: кешеләрнең бөтен гонаһлары һәм көферлекләре кичерелер, әмма Аллаһы Рухына каршы көферләнү кичерелмәс. ³² Адәм Улына каршы берәр нәрсә әйтүче кичерелер, әмма Аллаһы Рухына каршы берәр нәрсә әйтүче хәзерге заманда да, киләчәктә дә кичерелмәс.

³³ Яхшы жимеш китерер өчен агачның яхшы булуы кирәк. Әгәр агач начар икән, жимешләре дә начар булыр. Жимешенә карап, агачы беләнә.

³⁴ Елан кавеме! Авыз була торып, сез ничек яхшы сөйләшә аласыз? Кешенең күңеленнән нәрсә ташый, аның телендә дә шул була. ³⁵ Яхшы кеше

үзенең яхшылык хэзинәсеннән яхшылык чыгара, ә явыз кеше үзенең явызлык хэзинәсеннән явызлык чыгара. ³⁶ Сезгә әйтәм: әйтелгән һәр буш сүз өчен кешеләр кыямәт көнендә җавап бирәчәкләр.

³⁷ Чөнки әйткән сүзләреңә карап сине акларлар, әйткән сүзләреңә карап хөкем итәрләр.

³⁸ Шуннан соң канунчылар һәм фарисейләр арасыннан берничәсе Аңа әйттеләр:

– Остаз, без Синең илаһи билге күрсәтүеңне телибез.

³⁹ Ләкин Гайсә аларга җавап бирде:

– Явыз һәм Аллаһыга иман итмәүче буын билге таләп итә, әмма аларга Юныс пәйгамбәр галәмәтеннән башка билге бирелмәс. ⁴⁰ Чөнки Юныс пәйгамбәр диңгез җанварының карынында өч көн һәм өч төн үткәргән кебек, Адәм Улы да җир тирәнлегендә өч көн һәм өч төн үткәрер.

⁴¹ Нинәвилеләр хөкем көнендә бу буын кешеләре белән бергә торып, аларны гаепләчәкләр, чөнки алар Юныс пәйгамбәрнең вәгазен ишетеп тәүбә иткәннәр. Ә Мондагы – Юныстан бөегрәк.

⁴² Көнъякның патшабикәсе хөкем көнендә, бу буын кешеләре белән бергә торып, аларны гаепләчәк, чөнки ул Сөләйман патшаның зирәк сүзләрен тыңлау өчен җир читеннән килгән булган. Ә Мондагы – Сөләйманнан бөегрәк.

⁴³ Шакшы рух, кеше эченнән чыкканнан соң, сусыз урыннарда үзенә сыеныр урын эзләп йөри, әмма таба алмый. ⁴⁴ Нәм ул: «Элекке йортыма әйләнеп кайтыйм әле», – ди. Кире кайткач, ул аны иясез, себерелгән һәм җыештырылган хәлдә таба.

⁴⁵ Аннары ул үзеннән дә явызрак җиде рухны ияртеп кайта, һәм алар шунда яши башлыйлар. Нәм ул кешенең бу хәле элеккегә караганда да начаррак була. Бу явыз буын белән дә шулай булыр.

Гайсәнең анасы һәм энеләре

⁴⁶ Гайсә халыкка сөйләгән вакытта, Аның анасы һәм энеләре тышта тордылар: алар Гайсә белән сөйләшәргә теләделәр. ⁴⁷ Ниндидер бер кеше Гайсәгә әйтте:

– Синең әниең белән энеләрең тышта басып торалар. Алар Синең белән сөйләшәргә телеләр.

⁴⁸ Гайсә исә бу кешегә җавап бирде:

– Кем Минем анам һәм кем туганнарым?

⁴⁹ Нәм кулы белән шәкертләренә күрсәтеп:

– Менә Минем анам һәм туганнарым! – диде. –

⁵⁰ Чөнки Күктәге Атамның ихтыярын үтәүче кеше Миңа ир туганым да, кыз туганым да, анам да була.

Чәчүче хакында гыйбрәтле хикәя

13 Гайсә шул көнне өйдән чыкты һәм диңгез ярына барып утырды. ² Аның тирәсенә күп халык җыелды. Шунлыктан Аңа көймәгә утырырга

туры килде, ә бөтен халык яр буенда басып торды. ³ Нәм Гайсә гыйбрәтле хикәяләр аша аларга күп нәрсә хакында сөйләде:

– Менә, чәчүче чәчәргә чыккан. ⁴ Ул чәчкәндә орлыкларның бер өлеше юл буена төшкән. Кошлар очып килеп, аларны чүпләп бетергән. ⁵ Икенче бер өлеше туграгы аз булган ташлы урынга төшкән. Тирән ятмаганга күрә, алар тиз шытып чыкканнар.

⁶ Ә инде кояш чыгып кыздыргач, тамырлары булмаганлыктан, үсентеләр шиңеп төшкәннәр.

⁷ Орлыкларның башкалары күгәнлеккә төшкән.

Күгән куаклары үсеп, аларны басып киткән. ⁸ Ә башка орлыклар исә уңдырышлы җиргә төшкән һәм йөзләтә, алтмышлата, утызлата уңыш биргән.

⁹ Колаклары булганнар – ишетсеннәр!

¹⁰ Шәкертләре Аның янына килеп, сорадылар:

– Син ни өчен халык белән кинаяле хикәяләр кулланып сөйләшәсең?

¹¹ – Сезгә Күкләр Патшалыгының серләрен белү бирелгән, ә аларга бирелмәгән, – диде Ул. –

¹² Кемнең бар, шуңа бирелер һәм аңарда артыгы белән булыр. Ә кемнең юк, аңардан булганы да тартып алыныр. ¹³ Менә шуңа күрә Мин аларга кинаяле хикәяләр кулланып сөйлим: алар бит карыйлар, әмма күрмиләр, тыңлыйлар, әмма ишетмиләр һәм төшенмиләр. ¹⁴ Шулай Ишагыянең пәйгамбәрлек сүзләре аларда тормышка ашты:

«Тыңлап-тыңлап та, аңламассыз,
Карап-карап та, күрмәссез.

¹⁵ Чөнки бу халыкның йөрәген май баскан.

Көчкә генә ишетә колаклар,
Күзләрен дә алар йомганнар.

Әгәр шулай булмаса,
Күзләре белән күрерләр,
Колаклары белән ишетерләр иде.

Йөрәкләре белән аңларлар,
Миңа таба борылырлар

һәм Мин аларны савыктырыр идем».

¹⁶ Ләкин сезнең күзләрегез бәхетле, чөнки алар күрәләр, колакларыгыз бәхетле, чөнки алар ишетәләр. ¹⁷ Ышаныгыз: сез күрә торган нәрсәләргә күп пәйгамбәрләр һәм тәкъвалар күрергә теләделәр, әмма күрмәделәр; сез хәзер ишеткән нәрсәләргә ишетергә теләделәр, әмма ишетмәделәр.

¹⁸ Шулай итеп, чәчүче хакындагы кинаяле хикәянең нәрсә аңлатканын тыңлагыз. ¹⁹ Патшалык хакындагы сүзне тыңлаучы һәм аны аңламаучы һәркемнең йөрәгенә чәчелгәнне шайтан килеп алып китә. Бу – юл буена чәчелгән орлык. ²⁰ Ташлы урынга чәчелгән орлык исә, сүзне ишетү белән, аны шунда ук шатланып кабул итүче кеше ул.

²¹ Әмма аның тамыры булмаганлыктан, ул сүзне вакытлыча гына тота. Сүз аркасында кайгы яки эзәрлекләүләр булса, ул бик тиз чигенә.

²² Күгәнлеккә чәчелгәне исә – ул сүзне ишетүче кеше, әмма тормыш мәшәкатләрә һәм байлыкка кызыгу сүзне басып китә һәм ул уңыш бирми.

²³ Уңдырышлы җиргә чәчелгәне – сүзне ишетеп, аны аңлаучы кеше, ул җимеш бирә һәм уңышы йөзләтә, алтмышлата һәм утызлата була.

Тиле бодай хакында гыйбрәтле хикәя

²⁴ Гайсә аларга тагын бер гыйбрәтле хикәя сөйләде:

– Күкләр Патшалыгы нәрсәгә охшаган? Күз алдыгызга китереgez: кеше үзенең басына иң яхшы орлыгын чәчкән. ²⁵ Әмма төнлә, һәммәсе йоклаган чакта, аның дошманы килеп, иген арасына тиле бодай чәчеп киткән. ²⁶ Үсентеләр күтәрелеп, башаклары күренгән вакытта, тиле бодай да күренә башлаган. ²⁷ Йорт хужасының хезмәтчеләре аңа килеп: «Әфәнде, син бит үзеңнең басыңа орлыкның иң яхшыларын чәчтең. Тиле бодай каян килеп чыккан соң?» – дип сорадылар.

²⁸ «Бу дошман эше», – дип җавап бирде хужалары.

²⁹ Алар әйттеләр: «Теләсәң, без барып утыйк аларны!»
²⁹ Ләкин ул әйтте: «Кирәкми, югыйсә утаган вакытта тиле бодай белән бергә игенне дә йолкуыгыз бар.

³⁰ Анысы да, монысы да уңыш урганга кадәр үссеннәр. Ә инде урақ өстендә Мин уручыларга әйтермен: „Иң элек яндыру өчен, тиле бодай көлтәләрен җыегыз, ә игенне келәткә илтп салыгыз“».

Горчица орлыгы һәм чүпрә хакында гыйбрәтле хикәя

³¹ Гайсә аларга тагын бер гыйбрәтле хикәя сөйләде:

– Күкләр Патшалыгы нәрсәгә охшаган? Күз алдыгызга китереgez: менә бер кеше үз басына горчица орлыгын чәчкән. ³² Ул бөтен орлыктан да кечкенәрәк, ә инде үсеп җиткәч, бакчадагы һәммә үсемлекләрдән дә зуррак, агач кебек була. һәм кошлар, очып килеп, аның ботакларында оя ясылар.

³³ Гайсә аларга тагын бер гыйбрәтле хикәя сөйләде:

– Күкләр Патшалыгы нәрсәгә охшаган? Күз алдыгызга китереgez: менә бер хатын чүпрә белән бер капчык оннан камыр басып куйган һәм берникадәр вакыттан соң бөтен камыр кабарган.

³⁴ Боларның барысын Гайсә халыкка кинәяле хикәя итеп сөйләде. Ул аларга кинәяле хикәя кулланмыйча бернәрсә дә сөйләмәде. ³⁵ Бу – пәйгамбәр әйткәннәр гамәлгә ашсын өчен булды: «Мин аларга кинәяле хикәяләр аша сөйләрмен, Дөнья яратылган көннәрдән бирле билгеле булмаганны сөйләрмен».

Тиле бодай хакындагы гыйбрәтле хикәянең мәгънәсе

³⁶ Аннары, халыкны җибәрәп, Гайсә өйгә керде. Шәкертләре Аның янына килеп:

– Басудагы тиле бодай хакындагы гыйбрәтле хикәянең мәгънәсен безгә аңлатып бирче! – диделәр.

³⁷ – Яхшы орлык чәчүче – ул Адәм Улы, – диде Гайсә. – ³⁸ Басу – дөнья ул, яхшы орлыктар – Патшалык кешеләре, тиле бодай – шайтан кешеләре, ³⁹ һәм аны чәчүче дошман – иблис. Урак өсте – дөнья бетү ул, ә уручылар – фәрештәләр.

⁴⁰ Тиле бодайны җыеп, утта яндырган кебек, дөнья беткәндә дә шулай булчак. ⁴¹ Адәм Улы Үзенең фәрештәләрен җибәрер, алар Аның Патшалыгыннан гөнаһка тартучыларның һәм явызлык эшләүчеләрнең һәммәсен җыеп, ⁴² янып торган утлы мичкә ташларлар. Анда елау һәм теш шыкырдату булыр. ⁴³ Ә тәкъва кешеләр Аталарының Патшалыгында кояштай балкып торырлар. Колаклары булганнар ишетсеннәр!

Яшерелгән хәзинә һәм энҗе хакында гыйбрәтле хикәя

⁴⁴ Күкләр Патшалыгы нәрсәгә охшаган? Күз алдыгызга китереgez: берәү кырда күмеп куелган хәзинәне тапкан, ди. Ул аны яңадан күмеп куйган һәм, шатланып, бөтен булган нәрсәсен сатып, шул кырны сатып алган.

⁴⁵ Күкләр Патшалыгы тагын нәрсәгә охшаган? Күз алдыгызга китереgez: сәүдәгәр яхшы энҗеләр эзли, ди. ⁴⁶ Менә ул искиткеч матур энҗе тапкан. Кайтып, бар булган нәрсәсен саткан һәм аны сатып алган.

Ятьмәгә эләккән балыктар хакында гыйбрәтле хикәя

⁴⁷ Күкләр Патшалыгы тагын нәрсәгә охшаган? Күз алдыгызга китереgez: балыкчылар диңгездә ятьмә салганнар һәм аңа төрле балыктар эләккән, ди.

⁴⁸ Ятьмә балык белән тулгач, алар ятьмәне ярга тартып чыгарганнар да, утырып, балыктарны сайлый башлаганнар. Яхшыларын кәрзингә салганнар, ә ашарга яраксызларын исә читкә ташлаганнар. ⁴⁹ Дөнья беткәндә дә шулай булчак: фәрештәләр килеп, тәкъвалардан яман кешеләрне аерырлар. ⁵⁰ Аларны янып торган утлы мичкә ташларлар. Анда елау һәм теш шыкырдату булыр.

⁵¹ Сөз боларның барысын да аңладыгызмы?

– Әйе, – дип җавап бирделәр шәкертләре.

⁵² – Менә шуңа күрә, – диде аларга Гайсә, – Күкләр Патшалыгының шәкерте булган һәр канунчы үзенең келәтеннән иске әйберләрен дә, яңаларын да чыгаручы йорт хужасы белән охшаш.

Гайсә Насарада инкяр ителә

⁵³ Шушы гыйбрәтле хикәяләрне сөйләп бетергәч, Гайсә аннан китте. ⁵⁴ Үз шәһәрәненә кайткач, Ул аларның гыйбадәтханәләрендә өйрәттә. Тыңлаучыларның һәммәсе таң калды.

– Шундый тирән акыл һәм кодрәтле эшләр Аңарда кайдан икән? – диделәр алар. – ⁵⁵ Ул балта остасының улы түгелме соң? Аның анасы – Мәрьям, энеләре – Ягъкуб, Йосыф, Шимун һәм Яһүд түгелме соң? ⁵⁶ Һәм Аның бөтен сеңелләре монда яшәмимени? Шулай булгач, моның барысы Аңа кайдан килгән?

⁵⁷ Һәм Аны кире кактылар.

– Пәйгамбәр һәр җирдә ихтирам ителә, фәкәт үзенең ватанында һәм өендә генә хөрмәт күрми, – диде аларга Гайсә.

⁵⁸ Аларның ышанмаулары аркасында, Ул анда күп могҗизалар эшләмәде.

Чумдыручы Яхъяның үлеме

14 Шушы вакытта идарәче һируд Гайсә хакында ишетте. ² Ул үзенең кешеләренә: «Ул – үледән терелеп торган Чумдыручы Яхъя. Шуңа күрә, Аның кодрәтле эшләр күрсәтергә куәте бар», – диде. ³ Чөнки һируд, аның абыйсы Филиппнең һирудия исемле хатыны аркасында, Яхъяны богаулап, төрмәгә япкан иде. ⁴ Чөнки Яхъя: «Сиңа аның белән яшәргә ярамый», – дигән иде. ⁵ Һируд аны үтерер иде, әмма Яхъяны пәйгамбәр дип исәпләгән халыктан курыкты.

⁶ Һирудның туган көнендә һирудиянең кызы кунаклар алдында биеде һәм һирудка шулкадәр охшады ки, ⁷ ул ни генә сорамасын, барын да бирергә ант итте. ⁸ Кыз исә, анасы өйрәткәнчә:

– Хәзер үк Чумдыручы Яхъяның башын тәлинкәгә салып китер, – дип әйтте.

⁹ Патша кайгыга төште, әмма кунаклар алдында әйтелгән ант хакына кызның теләген үтәргә ¹⁰ һәм, төрмәдә Яхъяның башын кистерергә, дип әмер бирде. ¹¹ Башны тәлинкәгә салып китерделәр һәм кызга бирделәр, ә ул анасына илтәп бирде.

¹² Яхъяның шәкертләре килеп, аның гәүдәсен алып кабергә салдылар, аннары китеп, бу хакта Гайсәгә хәбәр иттеләр.

Биш меңне ашату

¹³ Гайсә исә бу хакта ишеткәч, ялгызы гына көймәгә утырып, аулак урынга китте. Әмма кешеләр бу турыда ишеткәч, шәһәрләреннән чыгып, Аның артыннан жәяүләп киттеләр. ¹⁴ Ярга чыккач, Гайсә зур халык төркемен күрәп алды. Ул аларны кызганды һәм авыру булганнарын савыктырды. ¹⁵ Кич җиткәндә, Аның янына шәкертләре килделәр һәм:

– Бу кеше йөрми торган урын, ә вакыт соң инде. Халыкны җибәр; авылларга барып, үзләренә ризык сатып алсыннар, – диделәр.

¹⁶ – Аларга китеп торасы түгел. Сөз аларны үзегез ашатыгыз, – диде Гайсә.

¹⁷ – Безнең монда бары тик биш икмәк һәм ике балык кына бар, – диделәр тегеләр Гайсәгә.

¹⁸ – Аларны Миңа монда китерегез, – диде Гайсә.

¹⁹ Ул кешеләргә чирәмгә утырырга кушып, биш икмәкне һәм ике балыкны алды да, күккә карап, шөкрәна кылды һәм, икмәкләрне сындыргалап, шәкертләренә бирде, ә алар исә халыкка өләштеләр. ²⁰ Барысы да ашадылар һәм туйдылар. Шәкертләре калган сыныклардан тулы уника кәрзин җыйдылар. ²¹ Барлык ашаучыларның саны исә, хатыннарны һәм балаларны исәпкә алмаганда, биш меңгә якын иде.

Гайсә су өстеннән атлап килә

²² Үзенең халыкны җибәрүен көтмичә, шәкертләренә, хәзер үк көймәгә утырып, Үзеннән алданрак аргы якка чыгарга кушты. ²³ Халыкны җибәргәч, аулакка дога кылырга дип, Гайсә тауга менде. Кич җиткәч, Ул анда ялгызы булды. ²⁴ Ә көймә исә ярдан еракта иде, һәм, җил каршы булганлыктан, аңа көчле дулкыннар бәрә иде. ²⁵ Иртәнге өч белән алты арасында [†] Гайсә, диңгез өстеннән атлап, алар янына китте. ²⁶ Шәкертләре Гайсәнең диңгез өстеннән килүен күрәп, куркыштылар:

– Бу өрәк! – диделәр. Һәм куркуларыннан кычкырып җибәрделәр.

²⁷ – Кыю булыгыз, бу – Мин! Курыкмагыз! – диде шунда ук аларга Гайсә.

²⁸ Шуннан соң Петер Аңа эндәште:

– Раббым! Әгәр Син булсаң, яныңа су өстеннән килергә әмер бирче миңа.

²⁹ – Кил, – диде аңа Гайсә.

Петер, көймәдән чыгып, су өстеннән Гайсәгә таба китте. ³⁰ Әмма җилнең көчле булуын тоеп, куркып китте һәм бата башлады.

– Коткар мене, Раббым! – дип кычкырып җибәрде ул.

³¹ Гайсә шунда ук кулын сузып, аны эләктереп алды һәм әйтте:

– Аз иманлы син, нигә икеләндең?

³² Алар көймәгә кергәч, җил тынды. ³³ Көймәдәге шәкертләре Гайсә каршында йөзтүбән капландылар.

– Син чыннан да Аллаһы Улы! – диделәр алар.

³⁴ Алар, диңгезне кичеп, Геннисарет ярына чыктылар. ³⁵ Җирле халык, Гайсәне танып, бу хакта шундагы бөтен әйләнә-тирәгә таратты һәм Аңа

[†] Иртәнге өч белән алты арасында – грекча сүзгә-сүз «төннең дүртенче сак вакытында». Рим системасы буенча, төн өчәр сәгатьтән торган дүрт сак вакытына бүленгән булган.

барлык авыруларны алып килде. ³⁶ Алар Аның киёменең чабуына гына булса да кагылырга рөхсәт бирүен үтенделәр. һәм кем генә кагылмасын, барысы да савыкты.

Кешене нәрсә пычрата

15 Шуннан соң Иерусалимнан Гайсә янына фарисейләр һәм канунчылар килделәр.
² – Ни өчен Синең шәкертләрең ата-бабалардан килгән йолаларны бозалар: ашар алдыннан кулларын юмыйлар? – дип сорадылар.
³ – Ә сез ни өчен үзегезнең йолаларыгыз хақына Аллаһы әмерен бозасыз? – дип каршы төште Гайсә.
 – ⁴ Аллаһы: «Атаңны һәм анаңны хөрмәт ит» һәм «Атасын һәм анасын хурлаган кеше үтерелергә тиеш», – дип әйткән. ⁵ Ә сез: «Берәрсе атасына яки анасына: „Мин сиңа бирергә тиеш булган бүләкне Аллаһыга вәгъдә иттем“, – дип әйтсә, ⁶ аңа инде атасын хөрмәтләмәсә дә ярый», – дип өйрәтәсез. Моның белән сез үзегезнең йолагыз хақына Аллаһы сүзен юкка чыгарасыз. ⁷ Монафикълар! Сезнең хакта Ишагыя пәйгамбәр алдан күреп дөрөс әйткән:
⁸ «Бу халык Мине теле белән хөрмәт итә, ә күңелләре исә Миннән еракта.
⁹ Аларның Миңа табынулары бушка: алар кеше уйлап чыгарган кагыйдәләргә өйрәтеләр».
¹⁰ Гайсә халыкны Үзе янына чакырып әйтте:
 – Тыңлагыз һәм төшенергә тырышыгыз. ¹¹ Аллаһы алдында кешене авызына кергән нәрсә түгел, ә авызыннан чыккан нәрсә пычрата.
¹² Шуннан соң, шәкертләре Аның янына килеп:
 – Синең сүзләреңне ишетеп, фарисейләрнең рәнжүләрен беләсеңме? – диделәр.
¹³ – Күктәге Атам тарафыннан утыртылмаган һәр үсенте тамыры белән йолкыначак, – диде Ул. –
¹⁴ Калдырыгыз аларны! Суқырларны житәкләп йөрүче суқырлар алар. Суқыр суқырны житәкләп бара икән, чокырга икесе дә егылып төшәчәк.
¹⁵ – Безгә бу сүзләреңне аңлатып бирче, – дип мөрәжәгать итте Аңа Петер.
¹⁶ – Әллә сез дә һаман аңламыйсызмы? – диде Гайсә. – ¹⁷ Авызга кергән нәрсәнең карыңга керүе, ә аннан тышка чыгарылып ташлануы сезгә аңлашылмыймыни? ¹⁸ Кешенең авызыннан чыкканы йөрәгеннән чыга. Аны шул пычрата.
¹⁹ Явыз ниятләр, кеше үтерү, зиначылык, фәхешлек, урлашу, ялган шаһитлек итү, хурлау кешенең йөрәгеннән чыга. ²⁰ Кешене менә шулар пычрата. Ә юмаган куллар белән ашау кешене пычратмый.

Мәжүси хатынның иманы

²¹ Гайсә ул урыннан Тур һәм Сидун җирләренә китте. ²² Аның янына шул җирләрдә яшәүче кәнгәнлы хатын килде.
 – Әфәнде, Давыт Улы! Кызган мине: минем кызым җенле һәм бик нык газаплана! – дип кычкырды ул.
²³ Әмма Гайсә аңа бер сүз белән дә җавап кайтармады. Шәкертләре, янына килеп, Аннан үтенә башладылар:
 – Җибәр аны. Югыйсә ул кычкырып безнең арттан килә.
²⁴ – Мин Исраил халкының югалган сарыкларына гына җибәрелгән идем, – дип җавап бирде Гайсә.
²⁵ Әмма хатын якын килде һәм Аның каршында йөзтүбән капланып:
 – Әфәнде, миңа ярдәм итче! – диде.
²⁶ – Икмәкне балалардан алып, көчекләргә ташлау яхшы түгел, – диде Гайсә.
²⁷ – Әйе, Әфәнде. Ләкин көчекләр дә хуҗаларының өстәленнән коелган валчыкларны ашый бит, – дип җавап кайтарды хатын.
²⁸ Гайсә аңа:
 – Әй, хатын! Синең иманың нык! Сиңа теләгәнеңчә булсын, – диде.
 һәм шул ук вакытта аның кызы савыкты.

Дүрт меңне ашату

²⁹ Аннан киткәч, Гайсә Гәлиләя диңгезе яры буйлап барды. Ул тауга менеп утырды. ³⁰ Аның янына халык төркемнәре аксаklarны, суқырларны, гарипләрне, телсезләре һәм башка күп төрле авыру кешеләрне алып килделәр. Алар авыруларны Аның аяклары янына салдылар, һәм Гайсә аларны савыктырды. ³¹ Телсезләрең сөйләшүен, гарипләрнең савыгуын, аксаklarның йөрүен һәм суқырларның күрүен күреп, халык таң калды. һәм алар Исраил Аллаһысын данладылар.
³² Гайсә шәкертләрен чакырып, аларга:
 – Кешеләрне кызганам. Алар Минем белән инде өч көн буе, ә ашарларына һичнәрсәләре юк. Минем аларны ач килеш җибәрәсем килми: юлда хәлсезләнерләр, – дип әйтте.
³³ – Шундый төркемне туендырырлык икмәкне монда, чүлдә, кайдан алырга? – диделәр Аңа шәкертләре.
³⁴ – Сездә ничә икмәк бар? – дип сорады Гайсә.
 – Җиде икмәк һәм берничә кечкенә балык, – дип җавап бирделәр алар.
³⁵ Гайсә халыкка җиргә утырырга кушты һәм,
³⁶ җиде икмәкне һәм балыкларны алып, шөкрәна кылды. Аларны сындыргалап, шәкертләренә бирде, ә шәкертләре халыкка өләште. ³⁷ Барысы да ашап туйдылар. Шәкертләре калган сыныкларны җиде кәрзин тутырып җыйдылар. ³⁸ Ә ашаучылар исә,

хатыннарны һәм балаларны исәпкә алмаганда, дүрт мең кеше иде.

³⁹ Халыкны жибергәч, Гайсә көймәгә утырды һәм Мәгедән жирләрәнә юл тотты.

Гайсәдән илаһи билге күрсәтүен таләп итәләр

16 Аннан соң, Гайсә янына фарисейләр һәм саддукейлар килделәр. Аны сынарга теләп, Аннан күктән илаһи билге күрсәтүен үтенделәр.

² Эмма Ул:

– Кич белән сез: «Күк йөзе кызыл, шуңа күрә һава торышы яхшы булыр», – дисез. ³ Ә иртән иртүк: «Бүген давыл булачак, чөнки күк йөзе кып-кызыл һәм хәвәфле», – дисез. Күккә карап, сез һава торышын алдан әйтә аласыз, ә вакытларның билгеләрен аера белмисез. ⁴ Явыз һәм иман итмәүче буын кешеләр! Сез илаһи билгеләр таләп итәсез, эмма сезгә Юныс галәмәтеннән башка билге бирелмәс, – дип жавап бирде.

Һәм Гайсә аларны калдырып китте.

Фарисейләр һәм саддукейлар ачыткысы

⁵ Шәкертләре башка ярга килеп життеләр. Алар үзләре белән икмәк алырга онытканнар икән.

⁶ – Карагыз, фарисейләр һәм саддукейлар ачыткысыннан сак булыгыз! – диде аларга Гайсә.

⁷ Алар исә үзара: «Ул, безнең икмәгебез булмаганга, шулай әйтә», – диештеләр.

⁸ Гайсә, моны белеп, аларга:

– Аз иманлылар! Сез ни өчен икмәгегез юклыгы турында сөйләшәсез? ⁹ Сез берни дә аңламыйсызмыни? Биш мең кешегә өләшкән биш икмәкне оныттыгызмы? Сез ул вакытта ничә кәрзин жыеп алдыгыз? ¹⁰ Ә жиде икмәкне дүрт меңгә өләшү хакында? Сез ул вакытта ничә кәрзин жыеп алдыгыз? ¹¹ Минем икмәк хакында әйтмәвем сезгә аңлашылмыймы? Фарисейләр һәм саддукейлар ачыткысыннан сак булыгыз! – диде.

¹² Шунда алар Гайсәнең икмәк ачыткысыннан түгел, ә фарисейләр һәм саддукейлар тәгълиматыннан сакланырга кушуын аңладылар.

Кем ул Гайсә?

¹³ Филип Кайсариясе шәһәре янындагы жиргә килгәч, Гайсә Үзенең шәкертләреннән сорады:

– Кешеләр Адәм Улын кем дип белә?

¹⁴ – Берәүләр Аны – Чумдыручы Яхъя, ди, икенчеләре – Ильяс, ә кайберләре исә Иремия яки башка пәйгамбәрләрнең берсе дип исәплиләр, – диделәр.

¹⁵ – Ә сез, сез Мине кем дип беләсез? – дип сорады алардан Гайсә.

¹⁶ – Син – Мәсих, тере Аллаһының Улы, – дип жавап бирде Шимун Петер.

¹⁷ – Яхъя улы Шимун, син бәхетле, чөнки моны сиңа кеше түгел, ә Минем Күктәге Атам ачып бирде, – диде Гайсә. ¹⁸ – Шуңа күрә Мин сиңа әйтәм: син – Петер [†] һәм бу кыяда Мин Үземә иман итүчеләр бердәмлеген төзиячәкмен. Аны үлем патшалыгы ^{††} жиңә алмас. ¹⁹ Мин сиңа Күкләр Патшалыгының ачкычларын бирермен. Син жирдә тыйганны Аллаһы күкләрдә тыячак, ә жирдә рөхсәт иткәнне Аллаһы күкләрдә рөхсәт итәчәк.

²⁰ Аннан соң, шәкертләренә Үзенең Мәсих булуын һичкемгә дә әйтмәскә кушты.

Гайсә Үзенең үлеме хакында әйтә

²¹ Шул вакыттан алып, Гайсә шәкертләренә Үзенең Иерусалимга барырга һәм анда аксакаллар, баш руханилар һәм канунчылар тарафыннан күп газапларга дучар ителергә, анда үтерелергә, эмма өченче көнне терелтеп торгызылырга тиешлеге хакында ачык итеп сөйли башлады.

²² Петер исә, Аны читкәрәк чакырып, каршы әйтә башлады:

– Сине Аллаһы сакласын, Раббым! Синең белән мондый хәл була күрмәсен!

²³ Эмма Гайсә, борылып, Петергә әйтте:

– Кит янымнан, шайтан! Син Мине вәсвәсәлисең, синдә Аллаһы уйлары түгел, ә кешенеке.

²⁴ Аннары Гайсә шәкертләренә әйтте:

– Кем Минем арттан барырга тели, үз-үзеннән баш тартсын, Үзенең хачын алып, Минем арттан барсын. ²⁵ Чөнки кем Үзенең тормышын саклап калырга тели, ул аны югалтыр. Ә кем Үзенең тормышын Минем хакка югалтса, ул аны табар.

²⁶ Бөтен дөнья милкен Үзенә алып, жанын һәлак итсә, кешегә моннан ни файда? Ул, Үзенең жанын кире кайтарып алыр өчен, нәрсә тәкъдим итә алып икән соң? ²⁷ Чөнки Адәм Улы Атасының балкып торган шөһрәте һәм Үзенең фәрештәләре белән килер һәм һәркемгә аның гамәленә карап бирер.

²⁸ Сезгә хак сүз әйтәм: монда басып торучыларның кайберләре Адәм Улының Патша булып килүен күргәнче үлемне татымаячаклар.

Гайсәнең тышкы кыяфәте үзгәрә

17 Гайсә, алты көннән соң, Петерне, Ягъкубны һәм аның энесе Яхъяны Үзе белән алып, биек тауга менде. Алар анда үзләре генә иделәр.

² Гайсәнең тышкы кыяфәте аларның күз алдында үзгәрәп китте: йөзе кояш кебек балкыды, ә киёмнәре яктылык кебек ап-ак булды. ³ Менә алар каршында Муса белән Ильяс пәйгамбәрләр пәйда булдылар һәм алар Гайсә белән сөйләштеләр.

⁴ Петер Гайсәгә әйтте:

[†] Петер – грек телендә «кыя» дигән мәгънәне аңлата. ^{††} Үлем патшалыгы – грек телендә сүзгә-сүз: «үлем капкасы».

– Раббыбыз! Безнең монда булуыбыз нинди яхшы! Телисеңме, өч чатыр корам: берсен Сиңа, берсен Мусага, берсен Ильяска?

⁵ Петер сөйлөгән вакытта балкып торган болыт төшөп, аларны каплады. Һәм болыт эченнән: «Бу – Минем сөөкле Улым, Ул Минем куанычым. Аны тыңлагыз!» – дигән сүзләр ишетелде.

⁶ Бу тавышны ишетеп, шәкертләр йөзтүбән капландылар һәм нык куркыштылар. ⁷ Гайсә, яннарына килеп, аларга кагылды һәм:

– Торыгыз, курыкмагыз! – диде.

⁸ Шәкертләр, күтәрелеп карагач, Гайсәдән башка беркемне дә күрмәделәр.

⁹ Таудан төшкәндә Гайсә аларга боерып әйтте:

– Адәм Улы терелтеп торгызылганга кадәр, күргәнегез хакында беркемгә дә сөйләмәгез.

¹⁰ – Ә канунчылар ни өчен, башта Ильяс килергә тиеш, дип әйтәләр? – дип сорадылар шәкертләре.

¹¹ – Чыннан да, башта Ильяс килеп, барын да үз урынына урнаштырачак, – дип җавап бирде Гайсә. – ¹² Сезгә әйтәм: Ильяс килде инде, ләкин кешеләр аны танымадылар һәм аның белән ни теләсәләр, шуны эшләделәр. Шулай ук Адәм Улы да алар аркасында күп газаплар кичерәчәк.

¹³ Шунда шәкертләре Гайсәнең Чумдыручы Яхъя хакында сөйләгәннен аңладылар.

Гайсә җенле малайны савыктыра

¹⁴ Алар халык төркеме янына әйләнеп кайткач, Гайсә алдына бер кеше килде һәм тезләренә егылып:

¹⁵ – Әфәндем, улымны кызганчы! Аңарда өянәк авыруы, ул бик газәпләна. Еш кына әле утка, әле суга ташлана. ¹⁶ Мин аны шәкертләреңә китергән идем, әмма алар аны савыктыра алмадылар, – диде.

¹⁷ – Әй, имансыз һәм бозык буын! Миңа күпме сезнең белән булырга? Сезне күпме түзеп торырга? Малайны Минем янга китерегез! – диде Гайсә.

¹⁸ Гайсә җенгә чыгарга әмер бирде. Җен чыкты, малай исә шул ук мизгелдә савыкты.

¹⁹ Шәкертләре Гайсә белән ялгыз гына калгач, Аның янына килделәр һәм:

– Ни өчен без аны куып чыгара алмадык? – дип сорадылар.

²⁰ Гайсә җавап бирде:

– Чөнки инануыгыз аз. Сезгә хак сүз әйтәм: сезнең горчица орлыгы кадәр генә инануыгыз булса һәм менә бу тауга: «Моннан тегендә күчеп кит», – дип әйтсәгез, ул урыныннан күчәр иде; сезгә мөмкин булмаган ничнәрсә булмас иде. [²¹] †

²² Алар Гәлиләдә бергә җыелгач, Гайсә аларга әйтте:

– Адәм Улы кешеләр кулына тотып бирелергә ²³ һәм үтерелергә тиеш, әмма өченче көнне Ул терелтеп торгызылачак.

Шәкертләр бик зур хафага төштеләр.

Аллаһы Йортына бирелә торган сәдака

²⁴ Алар Кәпәрнаумга килеп җиткәч, Аллаһы Йортына салым †† җыючылар Петер янына килделәр.

– Остазыгыз салым түләмиме? – дип сорадылар алар.

²⁵ – Әйе, түли – дип җавап бирде Петер.

Петер өйгә кергәч, беренче булып сүзне Гайсә башлады:

– Петер, син ничек уйлыйсың: җирдәге патшалар салымны һәм ясакны кемнән түлэтәләр? Үз халкыннанмы, әллә чит җир кешеләреннәнме?

²⁶ Петер:

– Чит җир кешеләреннән, – дип җавап бирде.

– Алай булгач, үзенекеләре түләүдән ирекле, – диде Гайсә. – ²⁷ Әмма аларны рәнҗетмик. Диңгезгә барып кармак сал. Беренче эләккән балыкны алып, аның авызын ач һәм анда көмеш тәңкә табарсың. Аны алып, Минем өчен дә, үзең өчен дә салым җыючыларга бир.

Кем иң бөөге?

18 Шуннан соң Гайсә янына шәкертләре килделәр һәм:

– Күкләр Патшалыгында кем иң бөөге? – дип сорадылар.

² Гайсә бер баланы чакырып алып, алар каршына бастырды ³ һәм:

– Сезгә хак сүз әйтәм: әгәр сез үзгәрәп, шушындый балалар кебек булмасагыз, Күкләр Патшалыгына кермәячәксез, – диде. ⁴ – Кем шушы бала кебек үзен кече итеп тота, шул Күкләр Патшалыгында иң бөөге булыр. ⁵ һәм Минем хакка шушындый бер баланы кабул иткән кеше Мине кабул итә. ⁶ Әмма Миңа иман итүче шушындый кечкенәләрнең берсен юлдан яздыручыны, муенына тегермән ташын асып, тирән диңгез суында батырсалар, аның өчен яхшырак булыр иде.

⁷ Дөнъяга кайгы, чөнки юлдан яздырырдай нәрсәләр күп! Вәсвәсәләрнең килүе котылгысыз, әмма алар кем аркылы килә, шуңа кайгы! ⁸ Әгәр сине кулың яки аягың вәсвәсәгә төшерсә, аны чабып, читкә ташла! Ике кулың һәм ике аягың белән мәңгелек утка ташлануга караганда, тормышка бер кулың белән яки аксак килеш керүең синең өчен яхшырак. ⁹ Әгәр күзең сине

†† Аллаһы Йортына салым – төп нөсхәдә: «ике драхма». Һәр яһүд ир-аты елга бер тапкыр Аллаһы Йортына ике динарга тигез булган ике драхма күләмендә салым түләрә тиеш булган.

вэсвэсэгэ төшөрсө, аны суырып алып, читкэ ташла! Ике күзең белән жәһәннәм утына ташлануга караганда, тормышка бер күзең белән керүең яхшырак.

Югалган сарык хакында гыйбрәтле хикәя

¹⁰ Карагыз, бала кебек иман итүчеләрнең берсен дә түбәнсетмәгез. Сезгә әйтәм: аларның фәрештәләре һәрвакыт Күктәге Атамның йөзөн күреп торалар. [¹¹] †

¹² Сез ничек уйлысыз? Әгәр берәүнең йөз сарыгы булып, аның берсе югалса, ул кеше, туксан тугыз сарыгын тауларда калдырып, югалганын эзләп китмәсме икән соң? ¹³ Ә инде тапкач, сезгә хак сүз әйтәм: югалмаган туксан тугызга караганда, табылганына күбрәк куаныр. ¹⁴ Сезнең Күктәге Атагыз да шулай: кечкенәләрнең берсенең дә һәлак булуын теләми.

Әгәр имандашың гөнаһ кылса

¹⁵ Әгәр туганың сиңа каршы гөнаһ кылса, барып, гаебен үзенә генә фаш ит. Ул тыңласа, син туганыңны үзеңә кайтарган булырсың. ¹⁶ Ләкин тыңламаса, һәр очрак ике яки өч шаһит белән раслансын өчен, үзең белән бер яки ике кешене ал.

¹⁷ Әгәр аларны да тыңламаса, иман итүчеләр бердәмлегендә сөйлә, ә инде бердәмлек әгъзаларын да тыңламаса, ул чакта аның белән мөгамәләң мәжүси, яки салым жыючы белән булган кебек булсын.

¹⁸ Сезгә хак сүз әйтәм: жирдә нәрсәне тыйсагыз, шуны күктә Аллаһы тыяр һәм нәрсәне рөхсәт итсәгез, күктә Аллаһы да рөхсәт итәр.

¹⁹ Тагын сезгә әйтәм: сезнең икегез жирдә, үзара килешеп, Күктәге Атамнан нәрсә генә сорасагыз да, Ул аны эшләрчәк. ²⁰ Чөнки икәү яки өчәү Минем хакка жыелса, Мин дә алар белән булчакмын.

Мәрхәмәтсез хезмәтче хакында гыйбрәтле хикәя

²¹ Шуннан соң Аның янына Петер килде һәм: – Раббым, туганымны, әгәр ул миңа каршы гөнаһ кылса, ничә тапкыр кичерергә тиешмен? Жидегә кадәрме?

²² – Юк, жидегә кадәр түгел, ә житмеш тапкыр жидегә кадәр, – диде аңа Гайсә. – ²³ Күкләр Патшалыгы менә нәрсәгә охшаулы. Күз алдына китерегез: бер патша үзенең хезмәтчеләреннән хисап эшен таләп иткән. ²⁴ Акча хисабы эше башлангач, аңа ун мең талант †† бурычлы бер кешене китергәннәр. ²⁵ Ул акчаларны кайтарып бирә алмагач, бурычын түләтер өчен, патша аның үзен дә, хатынын да, балаларын да, милкен дә сатырга әмер биргән. ²⁶ Бу хезмәтче патша

каршында йөзтүбән капланып әйткән: «Бурычымны көтче! Мин сиңа барын да кайтарып бирәчәкмен!» ²⁷ Хужасы, аны кызганып, бурычын бәхилләгән һәм хезмәтчесен жибергән.

²⁸ Ләкин бу хезмәтчесе, киткәч, үзенә бары тик йөз динар ‡ тиешле хезмәттәшләренең берсен очраткан. Ул аның бугазына ябышып, буа башлаган. «Миңа бурычыңны түлә!» – дип таләп иткән. ²⁹ Тегесе, тездәренә егылып, аңа: «Бурычымны көтче, мин кайтарып бирәчәкмен!» – дигән. ³⁰ Әмма тегесе, риза булмыйча, бурычын түләгәнгә кадәр, аны төрмәгә утырткан.

³¹ Патшаның башка хезмәтчеләре, моны күреп, бик кайгырганнар һәм бар булган хәлне хужаларына сөйләп биргәннәр. ³² Шуннан соң хужасы аны чакырып әйткән: «Яраксыз кол! Үтенгәч, мин сиңең бөтен бурычыңны бәхилләдем. ³³ Мин рәхимлек күрсәткән кебек, хезмәттәшеңә син дә рәхимлек күрсәтергә тиеш идең бит!» ³⁴ һәм ачуы чыккан патша, хезмәтчесе бөтен бурычын түләп бетергәнгә кадәр, аны газаплаучылар кулына тапшырган.

³⁵ Әгәр туганыгызны ихлас күңелдән кичермәсәгез, Күктәге Атам да сезнең белән шулай эшләрчәк.

Гайсә аерылышу хакында өйрәтә

19 Гайсә Үзенең сүзен тәмамлагач, Гәлиләдән китеп, Үрдүн аръягындагы Яһудия жиренә юнәлде. ² Артыннан халык төркемнәре барды, һәм Ул алар арасындагы авыруларны савыктырды. ³ Гайсә янына фарисейләр килгәч, Аны сынарга теләп, сорадылар:

– Ир кешегә хатынын һәртөрле сәбәптән аерып жиберергә канун рөхсәт итәме?

⁴ – Кешеләрне бар иткәндә, Булдыручы баштан ук «аларны ир һәм хатын итеп бар итте», – дигәнне сез укымадыгызмыни? – дип сорады Гайсә. – ⁵ һәм Аллаһы әйткән: «Шуңа күрә, ир кеше, атасын һәм анасын калдырып, хатынына кушылып һәм икесе дә бер тән булыр». ⁶ Шулай итеп, алар инде ике кеше түгел, ә бер бөтен. Аллаһы кушылдырганны кеше аермасын.

⁷ – Ә нигә соң Муса, кеше хатынын аерып жибергәндә, аңа аерылышу кәгазен бирергә тиеш, дип боерган? – диделәр алар.

⁸ – Ул сезгә күңелләрегез каты булганга күрә аерылышырга рөхсәт биргән. Башта алай түгел иде, – диде Гайсә. – ⁹ Сезгә әйтәм: ир кеше, зина кылу сәбәбе булмый торып, хатыны белән аерылыша һәм башкага өйләнә икән, ул зина кыла.

¹⁰ Шәкертләре Аңа:

† †† Талант – римлыларның иң зур акча берәмлеге. Ул эшченең унбиш еллык хезмәт хакын тәшкил иткән.

‡ Динар – көмеш тәңкә. Эшченең бер көнлек хезмәт хакын тәшкил иткән.

– Ирнең хатынга карата мөнәсәбәте шундый була икән, ул чакта өйләнмәве яхшырак, – диделәр.

¹¹ – Мин әйткәннәрне барысы да кабул итә алмыйлар, ә бары тик кемгә бирелгән булса, шул кабул итәр, – дип җавап бирде Гайсә. – ¹² Чөнки кешеләр төрле сәбәпләр аркасында өйләнми: берәүләр ана карыныннан шундый булып туалар, икенчеләрен кешеләр шундый итәләр, һәм өченчеләре исә Күкләр Патшалыгы хакына үзләре өйләнмиләр. Моны кем кабул итә ала, шул кабул итсен!

Гайсә балаларга фатиха бирә

¹³ Шуннан соң, кулларын куеп дога кылсын дип, кешеләр Гайсә янына балаларны алып килделәр. Шәкертләре исә аларны шелтәләделәр. ¹⁴ Әмма Гайсә:

– Балаларга ирек бирегез, аларга Минем янга килергә комачауламагыз! Чөнки Күкләр Патшалыгы менә шундыйларныкы, – диде.

¹⁵ Алар өстенә фатихалау өчен кулларын куйгач, Гайсә аннан китте.

Гайсә һәм бер бай

¹⁶ Бервакыт Гайсә янына бер кеше килде:

– Остаз, мәңгелек тормышны алыр өчен мин нинди игелекле эш эшләргә тиеш? – дип сорады ул.

¹⁷ – Син игелек хакында ник Миннән сорыйсың? Берәү генә игелекле. Мәңгелек тормышка керәсең килә икән, Аның әмерләрен үтә, – диде Гайсә.

¹⁸ – Ниндиләрен? – дип сорады тегесе. Гайсә җавап бирде:

– Кеше үтермә, зина кылма, урлама, ялган шаһитлек итмә, ¹⁹ атаңны һәм анаңны хөрмәт ит һәм якыныңны үзеңне яраткан кебек ярат.

²⁰ – Мин боларны үтәп килдем. Миңа тагын нәрсә җитми? – дип сорады егет.

²¹ – Камил булырга теләсәң, бар да, булган милкеңне сатып, фәкыйрьләргә өләш. Шулай эшләсәң, күктәге хәзинәгә ия булырсың. Аннары яныма кил дә Миңа ияр, – диде Гайсә.

²² Егет исә, бу сүзләрен ишетеп, борчуга төште һәм китеп барды. Чөнки ул бик бай кеше иде. ²³ Ә Гайсә шәкертләренә әйтте:

– Сезгә хак сүз әйтәм: бай кешегә Күкләр Патшалыгына керүе кыен шул. ²⁴ Тагын сезгә әйтәм: бай кешегә Аллаһы Патшалыгына керүгә караганда, дөягә энә күзе аша үтү җиңелрәк.

²⁵ Шәкертләре, моны ишетеп, бик аптырадылар. – Алай булгач, кем генә котыла алыр соң? – дип сорадылар алар.

²⁶ Гайсә аларга карап:

– Бу – кешеләргә мөмкин түгел, әмма Аллаһыга барысы да мөмкин, – диде.

²⁷ Шуннан соң Петер Гайсәгә мөрәҗәгать итте:

– Менә без, бөтен нәрсәбезне калдырып, Сиңа иярдек. Моның өчен безгә нәрсә була?

²⁸ – Сезгә хак сүз әйтәм: бөтен дөнья яңаргач, Адәм Улы шөһрәтле тәхетенә утырганнан соң, сез дә, Миңа иярүчеләр, Исраилнең уника кабиләсе өстеннән хакимлек итеп, уника тәхеткә утырачаксыз. ²⁹ Йортларын яки агай-энеләрен яки апа-сеңелләрен яки ата-анасын яки балаларын яки басуларын Минем хакка калдырган һәркем йөз тапкыр күбрәк алачак һәм аңа мәңгелек тормыш биреләчәк. ³⁰ Әмма беренче булганнарның күбесе ахыргы булырлар, ә ахыргылары исә беренче булырлар.

Йөзем бакчасында эшләүчеләр хакында гыйбрәтле хикәя

20 Күкләр Патшалыгы нәрсәгә охшаш? Күз алдыгызга китерегез: иртән иртүк хужа үзенең йөзем бакчасына эшчеләр ялларга барган. ² Ялчылар белән көненә бер динардан килешкәч, ул аларны йөзем бакчасына җибәргән. ³ Иртәнге сәгать тугызда [†] өеннән чыгып, базар мәйданына килгәч, ул анда эшсез торган башка кешеләрне күреп ⁴ әйткән: «Сез дә йөзем бакчасына барыгыз. Мин сезгә тиешенчә түләргән». Алар киткәннәр. ⁵ Ә хужа уника сәгатьтә дә, көндезге сәгать өчтә дә шулай ук эшләгән. ⁶ Сәгать бишләр тирәсендә хужа тагын чыгып, басып торган кешеләрне күреп әйткән: «Сез нигә монда көне буга эшсез торасыз?» – дип. ⁷ «Безне беркем дә ялламады», – дип җавап кайтарганнар алар. Ул аларга: «Сез дә йөзем бакчасына барыгыз», – дип әйткән.

⁸ Кич җиткәч, хужа идарәчесенә: «Эшчеләрне чакырып, аларга түлә. Соңгы ялланганнарыннан башлап, беренчеләре белән тәмамла», – дигән. ⁹ Кичке биштә ялланганнар килеп, һәрберсе бер динар акча алган. ¹⁰ Шуңа карап, беренчеләре: «Күбрәк алырбыз», – дип уйлаганнар. Әмма алар да берәр динар акча алганнар. ¹¹ Ә алгач, хужага зарлана башлаганнар: ¹² «Бу соң килгәннәре бары тик бер сәгать эшләделәр, ә син аларны безнең белән тиңләдең. Без бит бу көннең авырлыгын һәм эсселеген кичердек».

¹³ Әмма ул аларның берсенә җавап биргән: «Дустым, мин сиңа карата гаделсезлек эшләмәдем. Син минем белән бер динарга килештең түгелме соң? ¹⁴ Үзеңә тиешлесен ал да кит. Ә мин бу соңгысына да сиңа биргән хәтле бирәсем килә. ¹⁵ Үземнең акчам белән үзем теләгәнчә эшләргә минем хокукым юкмыни? Әллә син минем юмартлыгымнан көнләшәсеңме?»

¹⁶ Шулай, соңгылар беренче булырлар, ә беренчеләр исә соңгы булырлар, – диде Гайсә.

[†] Иртәнге сәгать тугызда – вакыт хисабы турында сүзлекне карагыз.

Гайсә янә Үзенең үлеме хакында әйтә

¹⁷ Иерусалимга таба барганда, Гайсә унике шәкерттен читкә чакырып, аларның үзләренә генә әйтте:

¹⁸ – Без Иерусалимга барабыз. Адәм Улы баш руханилар һәм канунчылар кулына тотып биреләчәк, Аны үлемгә хөкем итәчәкләр ¹⁹ һәм, мыскыллау, камчылату һәм хачка кадаклату өчен, мәжүсиләр кулына тапшырачаклар. Әмма өченче көндә Ул үледән терелтеп торгызылачак.

Гайсә һәм Зебедәй уллары

²⁰ Шуннан соң Зебедәйнең хатыны, уллары белән Гайсә янына килеп, Аның алдында тезләнде. Ул Аннан нәрсәдер сорарга теләде.

²¹ – Син нәрсә телисең? – дип сорады Гайсә.

– Минем бу ике улым Синең Патшалыгыңда берсе уң ягыңа, икенчесе сул ягыңа утырачак, дип вәгъдә итсәң иде, – диде хатын.

²² – Сез нәрсә сораганыгызны белмисез, – диде Гайсә. – Мин эчәчәк касәдән эчә алырсызмы?

– Алырбыз, – диделәр алар.

²³ – Сез Минем касәмнән эчәрсез, ә уң ягыма яки сул ягыма утырырга рөхсәт бирү Минем кулда түгел. Анда Атам тарафыннан билгеләнгәннәр утырачак.

²⁴ Бу хакта ишеткәч, калган ун шәкертнең бу туганнарына каршы ачулары чыкты. ²⁵ Ә Гайсә аларны чакырып алып:

– Сез беләсез: халык житәкчеләре халыклар өстеннән хахимлек итәләр һәм бөекләр халыкларны үз куллары астында тоталар. ²⁶ Ләкин сездә алай булмасын! Сезнең арагызда бөек булырга теләүче башкаларга хезмәтче булсын, ²⁷ һәм арагызда беренче булырга теләүче сезнең өчен кол булсын. ²⁸ Адәм Улы да бит Үзенә хезмәт итсеннәр өчен дип килмәде, ә Үзе, хезмәт итеп, күпләрне йолып алу өчен Үзенең тормышын бирергә дип килде, – диде.

Гайсә ике суқырны савыктыра

²⁹ Гайсә шәкертләре белән Әрихә шәһәрән калдырып киткәндә, Аның артыннан зур төркем барды. ³⁰ Юл читендә ике суқыр утыра иде. Алар Гайсәнең үтеп баруын ишеткәч, кычкырып жибәрделәр:

– Әфәнде, Давыт Улы! Безне кызган!

³¹ Халык, ачуланып, аларның дәшмәвен таләп итте, әмма алар тагын да көчлерәк итеп:

– Әфәнде, Давыт Улы! Безне кызган! – дип кычкырдылар.

³² Гайсә, туктап, аларны чакырды һәм:

– Сезнең өчен нәрсә эшләвемне телисез? – дип сорады.

³³ – Әфәнде! Безнең күзләребез ачылсын иде! – диделәр алар.

³⁴ Гайсә, аларны кызганып, күзләренә кулын тидерде: алар шунда ук күрә башладылар һәм Аңа ияреп киттеләр.

Гайсәнең Иерусалимга тантана белән керүе

21 Алар Иерусалимга якынлашканда, Зәйтүн тавындагы Бәйтфәги авылына килгәч, Гайсә ике шәкерттен жибәрде ² һәм:

– Алда күренеп торган авылга барыгыз. Шунда ук бәйдәге ана ишәк белән яшь ишәкне күрерсез. Аларны бәйдән ычкындырып, Миңа китерегез.

³ Кем дә булса берәр нәрсә әйтсә, аңа: «Алар Хужага кирәк», – дип әйтегез. һәм ул ишәкләрне шунда ук жибәрер, – диде.

⁴ Бу – пәйгамбәр аша әйтелгән сүзләр гамәлгә ашсын өчен булды:

⁵ «Сион кызына әйтегез:

„Менә Патшаң сиңа килә.

Ул юаш; ишәккә һәм тайга,

камыт кигезелгән ишәк баласына атланган“».

⁶ Шәкертләре, барып, барын да Гайсә кушканча эшләделәр. ⁷ Баласы белән ишәкне алып китерделәр. Өс киёмнәрен ишәкләр өстенә салдылар һәм Гайсә аларга атланды. ⁸ Зур халык төркеме киёмнәрен юл өстенә жәйделәр, башкалары исә агач ботакларын сындырып юлга салдылар. ⁹ Гайсәнең алдыннан һәм артыннан килүче зур халык төркемнәре:

– Давыт Улына хошанна! †

Раббы исеме белән Килүче мөбарәк!

Югарыда хошанна! –

дип кычкырдылар.

¹⁰ Гайсә Иерусалимга килеп кергәч, бөтен шәһәр кузгалды.

– Кем бу? – дип сораштылар кешеләр.

¹¹ – Бу – Гайсә, Гәлиләйдәге Насарадан пәйгамбәр, – дип жавап бирде халык.

Аллаһы Йорты – дога кылу йорты

¹² Гайсә, Аллаһы Йортына кереп, барлык сатучыларны һәм сатып алучыларны куып чыгарды, акча алмаштыручыларның өстәлләрен һәм күгәрчен сатучыларның утыргычларын аударып ташлады. ¹³ Гайсә аларга әйтте:

– Изге язмада: «Минем Йортым дога кылу йорты дип аталыр», – дип язылган, ә сез аны юлбасарлар оясына әйләндерәсез!

¹⁴ Аллаһы Йортында Гайсә янына суқырлар һәм аксаklar килде һәм Ул аларны савыктырды.

¹⁵ Ләкин баш руханиларның һәм канунчыларның, Ул эшләгән искиткеч эшләрне һәм балаларның

† *хошанна – яһүд телендә «ярдем ит» яки «Аллаһыга дан» дигәнне аңлата.*

Аллаһы Йортында: «Давыт Улына һошанна!» – дип кычкыруларын күреп, ачулары чыкты. ¹⁶ Алар Аңа әйттеләр:

– Аларның нәрсә әйтүләрен ишетәсеңме?
– Әйе, – дип җавап бирде Гайсә. – Сөз: «Балалар һәм нарасыйлар авызыннан Син Үзеңә мактау чыгарттың», – дип язылганны әллә укымадыгыңмы?
¹⁷ Гайсә, аларны калдырып, шәһәрдән Бәйтәниягә китте һәм төнне анда үткәрде.

Гайсә инжир агачын каргый

¹⁸ Иртә белән шәһәргә таба юл тотканда, Гайсәнең карыны ачты. ¹⁹ Юл буендагы инжир агачын күреп, Ул аның янына килде, әмма яфрактан башка берни тапмагач, аңа:

– Беркайчан да жимешен булмасын! – диде. Һәм шунда ук инжир агачы корып төште.

²⁰ Моны күреп, шәкертләренең исләре китте.
– Ничек алай кинәт кенә инжир агачы корып төште соң? – дип сорадылар алар.

²¹ – Сөзгә хак сүз әйтәм: ышансагыз һәм икеләнмәсәгез, сез Мин инжир агачы белән эшләгәнне генә эшләп калмассыз, әмма бу тауга: «Күтәрелеп, диңгезгә ташлан!» – дип әйтсәгез дә шулай булчак. ²² Һәм догагызда ни генә сорасагыз да, әгәр ышансагыз, алырсыз, – диде Гайсә.

Гайсәнең вәкаләте кемнән?

²³ Гайсә Аллаһы Йортына кереп, анда өйрәткән вакытта, янына баш руханилар белән халык аксакаллары килде.

– Син боларны нинди вәкаләт белән эшлисең? Андый хокукны Сиңа кем бирде? – дип сорадылар алар.

²⁴ – Мин дә сезгә бер сорау бирәм, – диде аларга Гайсә. – Әгәр сез җавап бирсәгез, Мин дә боларны нинди вәкаләт белән эшләвемне әйтермен.

²⁵ Яхъяның суга чумдыруы кемнән булды? Күктәнме, әллә кешеләрдәнме?

Алар үзара:

– Әгәр: «Күктән», – дип әйтсәк, Ул: «Ә ни өчен сез аңа ышанмадыгың?» – дип сораячак. ²⁶ Ә инде: «Кешеләрдән», – дип әйтсәк, халык безне нишләтер? Алар бит барысы да Яхъяны пәйгамбәр дип исәпли, – диештеләр.

²⁷ Шуңа күрә алар Гайсәгә:

– Белмибез, – дип җавап кайтардылар.
– Алай булгач, Мин дә сезгә боларны нинди вәкаләт белән эшләвемне әйтмим.

Ике угыл хакында сорау

²⁸ Ә менә бу хакта сез ни диярсез? Бер кешенең ике улы булган. Беренчесе янына килеп, ул әйткән: «Улым, бүген йөзем бакчасына барып эшлә әле».

²⁹ Тегесе: «Теләмим», – дип әйткән, әмма бездән

кире уйлап, киткән. ³⁰ Атасы икенче улы янына килеп, шуны ук әйткән. Анысы исә: «Барам, әфәндем», – дип әйткән, әмма бармаган.

³¹ Аталарының ихтыярын кайсысы үтәгән?

– Беренчесе, – дип җавап бирделәр тегеләр.

– Ышаныгыз: Аллаһы Патшалыгына салым жыючылар һәм фахишәләр сөздән алда керәчәкләр. ³² Чөнки Яхъя сезгә тәквәлык юлын күрсәтергә дип килгән иде, әмма сез аңа ышанмадыгыз. Ә салым жыючылар һәм фахишәләр аңа ышандылар. Сөз, моны күреп тә, барыбер тәүбә итмәдегез һәм аңа ышанмадыгыз.

Йөзем үстерүче явызлар хакында гыйбрәтле хикәя

³³ Хәзер икенче гыйбрәтле хикәяне тыңлагыз.

Жир биләүче бер кеше булган. Ул йөзем бакчасы утырткан, аны койма белән әйләндереп алган, йөзем изү өчен чокыр казыган, бакчаны саклау өчен манара торгызган һәм бакчаны йөзем үстерүчеләргә куллану өчен биреп, үзе чит якларга китеп барган. ³⁴ Уңыш жыяр вакыт җиткәч, үз өлешен алырга дип, үзенең хезмәтчеләрен җибәргән. ³⁵ Әмма йөзем үстерүчеләр хезмәтчеләрен тотып, берсен кыйнаганнар, башкасын үтергәннәр, өченчесен ташлар атып үтергәннәр. ³⁶ Хужа тагын да күбрәк хезмәтчеләрен җибәргән, әмма алар белән дә шулай ук эшләгәннәр. ³⁷ Ниһаять, «Улыма хөрмәт күрсәтерләр», – дип уйлап, улын җибәргән. ³⁸ Әмма йөзем үстерүчеләр хужаның улын күреп, бер-беренә: «Бу – варис. Әйдәгез, аны үтерик һәм аңа каласы мирас безнеке булыр», – диешкәннәр. ³⁹ Алар аны тотып, йөзем бакчасынан алып чыгып үтергәннәр.

⁴⁰ Шулай итеп, йөзем бакчасының хужасы әйләнеп кайткач, бу йөзем үстерүчеләр белән нәрсә эшләр?

⁴¹ – Ул явыз кешеләрне коточкыч рәвештә үтерер һәм йөзем бакчасын башка йөзем үстерүчеләргә кулланырга биреп торыр. Болар хужага тиешле өлешне вакытында бирерләр, – дип җавап бирделәр алар.

⁴² – Ә сез Изге язмада:

«Төзүчеләр яраксыз дип кире каккан таш иң мөһим почмак ташы булды.

Бу Раббы тарафыннан эшләнде

һәм безнең алда гажәп нәрсә», –

дигәнне укымадыгыңмыни? – диде Гайсә. – ⁴³ Шуңа күрә, Мин сезгә әйтәм: Аллаһы Патшалыгы сөздән алынып, аның җимешен китерүче халыкка биреләчәк. ⁴⁴ Бу таш өстенә егылган һәркем чөлпәрәмә киләчәк, ә ул таш кемнең дә булса өстенә төшсә, аны сытачак.

⁴⁵ Баш руханилар һәм фарисейләр Гайсәнең гыйбрәтле хикәяләрен ишетеп, Аның үзләре

хакында сөйлөвөн аңладылар. ⁴⁶ Алар Гайсәне кулга алырга теләделәр, ләкин Аны пәйгамбәр дип исәпләгән халыктан курыктылар.

Туй мәжлесе хакында гыйбрәтле хикәя

22 Гайсә, алар белән сөйләшкәндә, тагын гыйбрәтле хикәяләр сөйләде:

² – Күкләр Патшалыгы нәрсәгә охшаган? Күз алдыгызга китерегез: патша үзенең улы өчен туй мәжлесе үткәргән. ³ Ул, чакырылган кунакларны мәжлескә җыярга ниятләп, хезмәтчеләрен җибәргән, ләкин кунаклар килергә теләмәгәннәр. ⁴ «Мәжлесем инде әзер: үгезләрем һәм симертелгән мал суелган, бөтен нәрсә әзер, кунакка килегез», – дип тагын хезмәтчеләрен чакырылган кешеләргә әйтергә җибәргән. ⁵ Әмма, чакыруны санга сукмыйча, аларның һәрберсе үз эшләре белән таралышканнар: берсе басына киткән, берсе үзенең сәүдә эшенә киткән, ⁶ ә калганнары исә хезмәтчеләрен тотып кыйнаганнар һәм үтергәннәр. ⁷ Патша, ярысып, ул үтерүчеләрен юк итәргә, ә аларның шәһәрләрен яндырырга әмер биреп, гаскәрен җибәргән. ⁸ Ә аннан соң патша хезмәтчеләренә әйткән: «Мәжлес әзер, ә чакырылган кунаклар лаеклы булмадылар. ⁹ Юл чатларына барыгыз, кемне генә күрсәгез дә, мәжлескә чакырыгыз». ¹⁰ Хезмәтчеләр, урамнарغا чыгып, очраган бар кешене – яхшысын да, яманын да алып килгәннәр. Бөтен мәжлес бүлмәсе кунаклар белән тулган.

¹¹ Ләкин патша, кунакларны карарга чыккач, анда бәйрәм киemenә киенмәгән бер кешене күреп алган. ¹² Патша аңа әйткән: «Дус, син ничек монда бәйрәм киеме кимичә килдең?» Тегесе эндәшмәгән. ¹³ Шуннан соң патша хезмәтчеләренә: «Аның аяк-кулларын бәйләп, караңгылыкка чыгарып ташлагыз. Анда елау һәм теш шыкырдату булыр», – дигән. ¹⁴ Чөнки чакырылганнар күп, ләкин сайланганнар аз.

Кайсарга салым түләү хакында сорау

¹⁵ Шуннан соң фарисейләр, китеп, Гайсәне ничек сүздә эләктерергә икән дип киңәшләштеләр.

¹⁶ Алар үзләренең шәкертләрен һируд тарафдарлары белән бергә Гайсә янына җибәрделәр.

– Остаз, – диделәр алар, – Синең дәрәс Кеше булуыңны һәм Аллаһы юлына хакыйкәт буенча өйрәтүеңне без беләбез. Кешеләрнең Синең хакта нәрсә уйлаганнары Сиңа мөһим түгел, чөнки Син кешене кешедән аермыйсың. ¹⁷ Шуңа күрә, әйтче безгә, Син ничек уйлыйсың: кайсарга салым түләүне канун рөхсәт итәме, әллә юкмы?

¹⁸ Әмма Гайсә аларның явыз ниятләрен белеп, җавап бирде:

– Сез нигә Мине сыныйсыз, монафикъләр?

¹⁹ Салымны нинди акча белән түлисез, аны миңа күрсәтегез!

Алар Аңа динар бирделәр.

²⁰ – Монда кемнең сурәте һәм кемнең исеме? – дип сорады алардан Гайсә.

²¹ – Кайсарныкы, – дип җавап бирделәр тегеләр.

– Димәк, кайсарныкын кайсарга, ә Аллаһыныкын Аллаһыга бирегез, – диде шуннан соң аларга Гайсә.

²² Бу сүзләренә ишетеп, алар хәйран калдылар. һәм Аны калдырып киттеләр.

Үледән терелү турында сорау

²³ Шул ук көнне Гайсә янына саддукейлар килделәр. Алар исә үлгән кешеләрнең терелүен инкяр итәләр иде. Алар Гайсәгә мондый сорау бирделәр:

²⁴ – Остаз, Муса канунда әйткән: «Әгәр берәү, бала тудырмыйча, үлеп китсә, аның тол хатынына бертуганы өйләнсен һәм үлгән бертуганының буынын дәвам иттерсен». ²⁵ Менә безнең арабызда җиде туган бар иде. Беренчесе өйләнгән; бала тудырмыйча, хатынын туганына хатынлыкка калдырып, үлеп киткән. ²⁶ Икенчесе дә, өченчесе дә һәм барлык җидесе белән дә шулай булган. ²⁷ Ә ахырдә хатын үлеп киткән. ²⁸ Шулай булгач, үлеләр терелгән вакытта, ул аларның кайсысының хатыны булачак? Җидесе дә аның ире булган бит!

²⁹ – Сез ялгышасыз, чөнки Изге язманы да, Аллаһы кодрәтен дә белмисез, – дип җавап бирде Гайсә. ³⁰ – Үлгәннәр терелеп торганда, алар өйләнмәячәкләр дә, кияүгә дә чыкмаячаклар. Алар күктәгә фәрештәләрдәй булачаклар. ³¹ Ә үлгәннәрнең терелеп тору мәсьәләсенә кагылсак, Аллаһының әйткәннәрен сез укымадыгызымыни? ³² Ул әйткән: «Мин – Ибраһим Аллаһысы, Исхак Аллаһысы һәм Ягъкуб Аллаһысы». Аллаһы – үлеләр Аллаһысы түгел, бәлки тереләр Аллаһысы.

³³ Гайсәне тыңлаган халык Аның тәгълиматына таң калды.

Иң мөһим әмер

³⁴ Гайсәнең саддукейларны эндәшмәслек итүен ишеткәч, фарисейләр бергә җыелдылар.

³⁵ Аларның берсе, канунчы, Аны сүзендә эләктерү нияте белән сорады:

³⁶ – Остаз, канунда кайсы әмер иң мөһиме?

³⁷ – «Раббы Аллаһыңны бөтен йөрәгең, бөтен җаның һәм бөтен акылың белән ярат», – диде Гайсә. – ³⁸ Бу – беренче һәм иң мөһим әмер.

³⁹ Икенчесе дә шундый ук: «Якыныңны үзеңне яраткан кебек ярат». ⁴⁰ Бөтен Муса кануны һәм пәйгамбәрләр шушы ике әмергә нигезләнгәннәр.

Мәсих – Давыт Улымы?

⁴¹ Фарисейләр исә бергә жыелгач, Гайсә алардан сорады:

⁴² – Сез Мәсих хакында нәрсә уйлыйсыз? Чыгышы буенча, Ул – кем Улы?

– Давыт Улы, – дип жавап бирделәр алар.

⁴³ – Ә ни өчен Давыт, Изге Рух белән илһамланып, Мәсихне Раббы дип атый? Ул бит:

⁴⁴ «Раббы Аллаһы минем Раббыма әйтте:

Мин дошманнарыңны салганчы

Синең аякларың астына

Утыр Минем уң ягымда», –

диде.

⁴⁵ Шулай итеп, Давыт Аны Раббы дип атый икән, ничек инде Ул аның Улы була ала?

⁴⁶ Беркем дә Аңа жавап кайтара алмады. Шушы көннән алып, бер кеше дә Гайсәдән нәрсә дә булса сорарга батырчылык итмәде.

Гайсә канунчылардан сакланырга куша

23 Шуннан соң Гайсә халыкка һәм Үзенәң шәкертләренә мөрәҗәгать итте:

² – Хокук буенча Муса урынын фарисейләр һәм канунчылар алдылар. ³ Шуңа күрә, аларның сезгә кушканнарын тыңлагыз һәм үтәгез, әмма алар кебек эшләмәгез, чөнки алар үзләре өйрәткәннәре буенча гамәл кылмыйлар. ⁴ Алар кешеләр жылкәсенә авыр йөкләр салалар, ә үзләре бармаклары белән дә кыймылдатырга теләмиләр.

⁵ Нәрсә генә эшләсәләр дә, аны кешеләр күрсен дип эшлиләр. Алар маңгайларындагы һәм кулларындагы догалар салган тартмачыкларын киңәйтәләр, күлмәк чукаларын озынайталар.

⁶ Мәҗлесләрдә алар иң түрдә, гыйбадәтханәләрдә иң яхшы урыннарда утырырга яраталар, ⁷ жыелыш мәйданнарында үзләрен ихтирам итеп сәламләүне һәм кешеләрнең аларны «остаз» дип атауларын яраталар. ⁸ Ә сезне «остаз» дип атамасыннар, чөнки сезнең тик бер Остазыгыз бар һәм сез бер-берегезгә туганнар. ⁹ Жирдә «ата» дип беркемне дә атамагыз – сезнең тик бер Күктәге Атагыз бар.

¹⁰ Сезне «нәсыйхәтче» дип тә атамасыннар, чөнки сезнең бердәнбер Нәсыйхәтчегез – Мәсих. ¹¹ Ә арагыздагы иң бөеге сезнең өчен хезмәтче булсын.

¹² Үзен-үзе күтәрүчене Аллаһы түбәнсетер, ә үзен түбәнсеткәнне Аллаһы күтәрер.

¹³ Кайгы сезгә, фарисейләр һәм канунчылар! Монафикълар! Сез кешеләрдән Күкләр Патшалыгын бикләп куясыз, үзегез дә кермисез, керергә теләүчеләрне дә кертмисез. [¹⁴] †

† Кайбер кулъязмаларда 14 нче аять тә бар: «Кайгы сезгә, канунчылар һәм фарисейләр! Сез монафикълар! Тол хатыннарыңның йортларын үзегезгә аласыз һәм, кешеләр күрсен дип, озак итеп дога кыласыз. Болар өчен тагын да катырак хөкемгә тартылачаксыз».

¹⁵ Кайгы сезгә, канунчылар һәм фарисейләр! Монафикълар! Тик берәүне генә булса да иманыгызга китерер өчен, сез диңгезләр һәм коры җирләр аша үтәсез. Ә инде берәрсен китерсәгез, аны, үзегезгә караганда да, җәһәннәмгә икеләтә лаеклы итәсез.

¹⁶ Кайгы сезгә, суқыр юлбашчылар! Сез: «Аллаһы Йорты белән ант иткәннең анты бернигә дә тормый, ә Аллаһы Йортының алтыны белән ант итсә, ул аны үтәргә тиеш», – дип өйрәтәсез. ¹⁷ Суқыр ахмаклар! Кайсысы мөһимрәк: алтынмы әллә алтынны изге итүче Аллаһы Йортымы? ¹⁸ һәм тагын әйтәсез: «Корбан китерү урыны белән ант иткәннең анты бернигә дә тормый, ә корбан китерү урынындагы бүләк белән ант итсә, ул аны үтәргә тиеш». ¹⁹ Суқырлар! Кайсысы мөһимрәк: бүләкме, әллә бүләкне изге итүче корбан китерү урынымы? ²⁰ Шуңа күрә, корбан китерү урыны белән ант итүче кеше аның белән дә, аның өстендәгә бөтен нәрсә белән дә ант иткән була.

²¹ һәм Аллаһы Йорты белән ант итүче кеше аның белән дә, аның эчендә Яшәүче белән дә ант иткән була. ²² Күк белән ант иткән кеше Аллаһы тәхете белән һәм анда Утыручы белән ант иткән була.

²³ Кайгы сезгә, канунчылар һәм фарисейләр! Монафикълар! Сез бөтнекнең, укропның, ак әниснең уннан бер өлешен бирәсез, ә канундагы иң мөһим нәрсәне: гаделлекне, шәфкатьлекне һәм тугрылыкны читтә калдыргансыз. Менә боларны үтәргә һәм канунның калган өлешләрен дә онытмаска кирәк иде. ²⁴ Суқыр юлбашчылар! Сез черкине сөзеп аласыз, ә дөяне йотасыз!

²⁵ Кайгы сезгә, канунчылар һәм фарисейләр! Монафикълар! Касәләрнең һәм савытларның тышкы ягын чистартасыз, ә эче исә урлашу һәм комсызлык белән тулы. ²⁶ Суқыр фарисей! Элек касәләрнең эчен чистарт, шуннан соң аның тышы да чиста булыр!

²⁷ Кайгы сезгә, канунчылар һәм фарисейләр! Монафикълар! Сез агартылган төрбәләр кебек: тыштан алар матур булып күренәләр, ә эчләре исә мәет сөякләре һәм төрле шакшылык белән тулы!

²⁸ Сез дә шулай ук: тыштан кешеләргә тәкъва булып күренәсез, ә эчегез тулы икейөзлелек һәм канунсызлык.

²⁹ Кайгы сезгә, канунчылар һәм фарисейләр! Монафикълар! Сез пәйгамбәрләр өчен төрбәләр төзисез һәм тәкъваларның кабер һәйкәлләрен бизисез. ³⁰ Сез: «Ата-бабаларыбыз чорында яшәгән булсак, алар белән бергә пәйгамбәрләрнең канын түгүдә катнашмаган булыр идек», – дисез. ³¹ Шулай итеп, үзегезгә каршы үзегез шаһитлек итәсез: сез – пәйгамбәрләрне үтерүче ата-бабаларыгызның уллары. ³² Шулай ата-бабаларыгыз башлаганны тәмамлагыз. ³³ Сез – еланнар һәм елан токымы! Сез хөкемнән һәм җәһәннәмнән ничек качарга

уйлыһысыз? ³⁴ Шуңа күрә Мин сезгә пәйгамбәрләрне, ақыл ияләрен һәм остазларны жиберәм. Берүүләрен сез үтерерсез, хачка кадақларсыз, башкаларын гыйбадәтханәләрдә камчылатып, шәһәрдән шәһәргә куарсыз. ³⁵ Шулай итеп, жирдә түгелгән бөтен тәкъваларның каны сезнең башка төшәчәк: тәкъва һабил каныннан алып, корбан китерү урыны белән Изге йорт арасында сез үтергән Берехия улы Зәкәрия канына кадәр. ³⁶ Сезгә хак сүз әйтәм: боларның һәммәсе шушы буын кешеләренә төшәчәк!

³⁷ Иерусалим! Пәйгамбәрләрне үтерүче һәм үзең жиберелгәннәрне ташлар атып үтерүче Иерусалим! Кош үзенең балаларын канаты астына жыйган кебек, Мин дә синең кешеләреңне ничә тапкыр шулай бергә жыярга теләдем, әмма сез теләмәдегез! ³⁸ Инде тыңлагыз: сезнең Изге йортыгыз ташландык хәлдә калдырылып. ³⁹ Чөнки сезгә әйтәм: «Раббы исеме белән Килүче мөбарәк!» – дип сез әйтәчәк вақыт житми торып, Мине күрмәссез!

Аллаһы Йортының жиберелүе

24 Гайсә Аллаһы Йортыннан чыгып киткәндә, Аның игътибарын Аллаһы Йортының биналарына юнәлтер өчен, янына шәкертләре килделәр.

² Ә Гайсә:

– Боларның һәммәсен да күрәсезме? – диде. – Шуну белегез: монда таш өстендә таш калмаячак, барысы да жибереләчәк!

Ахыр заман билгеләре

³ Ул Үзе генә Зәйтүн тавында утырганда, янына шәкертләре килде.

– Бу кайчан булыр икән, безгә әйтче. Без Синең килүеңне һәм бу дөнъяның бетәчәген нинди билге аша беләчәкбез? – дип сорадылар алар.

⁴ Гайсә жавап бирде:

– Сак булыгыз, сезне алдамасыннар! ⁵ Чөнки күпләр, Минем исемем белән килеп: «Мин – Мәсих», – дип әйтерләр һәм күпләрне алдарлар. ⁶ Сез якындагы сугышлар тавышын һәм ерактагы сугышлар хакында хәбәрләр ишетерсез – карагыз, курыкмагыз! Шулай булырга тиеш. Әмма бу әле ахыры түгел. ⁷ Халык халыкка һәм патшалык патшалыкка каршы чыгар, урыны-урыны белән ачлык һәм жир тетрәүләр булыр, ⁸ әмма боларның барысы – тулгак тоту газапларының башлануы гына әле.

⁹ Шушы вақытта сезне газаплауга бирерләр һәм үлемгә тартырлар, бөтен халыклар да Минем өчен сезне нәфрәт итәр. ¹⁰ Шул вақытта күпләр иманнан ваз кичәр, бер-беренә хыянәт итәр һәм бер-берсен нәфрәт итәр. ¹¹ һәм күп ялган пәйгамбәрләр килеп,

күпләрне алдар. ¹² Явызлык көчәйгәнлектән, күпләрнең мэхәббәте суыныр. ¹³ Әмма ахырга тикле чыдаган кеше котылыр. ¹⁴ Барча халыклар да ишетсен өчен, Патшалык хакындагы бу Яхшы хәбәрне бөтен жиһанда таратырлар. Менә шуннан соң ахыры килер.

¹⁵ Шуңа күрә, сез Данил пәйгамбәр язган «ташландык хәлдә калдыручы чирканыч нәрсәнең» изге урында торуын күргәч (бу сүзләрне укыган кеше аңласын), ¹⁶ Яһүдия жирендә булганнар тауларга качсыннар, ¹⁷ өй түбәсендә булганнар әйберләрен алырга дип, өйгә төшеп тормасын, ¹⁸ кырда булганнар исә өс киеме артыннан өенә кайтмасын. ¹⁹ Ул көннәрдә йөкле хатыннарга һәм бала имезүчеләргә кайгы! ²⁰ Качуыгыз кышка һәм шимбә көненә туры килмәсен иде дип, дога кылыгыз. ²¹ Чөнки, ул вақытта, дөнъя яратылганнан бирле бүгенге көнгә кадәр булмаган һәм булмаячак зур афәт килер. ²² Әгәр ул көннәр кыскартылмаса, һичкем исән кала алмас иде. Әмма сайланганнар хакына ул көннәр кыскартылачак.

²³ Әгәр сезгә шул вақытта: «Кара, Мәсих менә монда!» яки «Ул тегендә!» – дип әйтсәләр, ышанмагыз. ²⁴ Чөнки ялган мәсихләр һәм ялган пәйгамбәрләр килерләр, әгәр килеп чыкса, хәтта сайланганнарны да алдау өчен, искиткеч галәмәтләр һәм могжизалар күрсәтерләр. ²⁵ Менә Мин сезгә барысы хакында алдан әйттем.

²⁶ Шулай итеп, әгәр: «Кара, Ул чүлдә», – дисәләр, анда бармагыз яки: «Менә Ул эчке бүлмәләрдә», – дисәләр, ышанмагыз. ²⁷ Чөнки Адәм Улының килүе күкне көнчыгыштан көнбатышка кадәр яшен ярып үткән кебек булыр. ²⁸ Кайда мәет булса, үләнсә кошлары шунда жыелыр.

²⁹ һәм шунда ук, ул көннәрдәге афәттән соң, «Кояш каралыр, ай яктыртмас, Күкләрдән йолдызлар коелыр һәм Күк кодрәтләре селкетелер».

³⁰ Шуннан соң күктә Адәм Улының билгесе күренер һәм, Аның күк болытлары өстендә кодрәт һәм балкып торган бөөк дан белән килүен күреп, жирнең бөтен халыклары кычкырып, бик нык кайгырырлар. ³¹ Адәм Улы Үзенең фәрештәләрен көчле быргы тавышы белән жиберер. һәм алар жирнең дүрт почмагыннан, дөнъяның бер читеннән алып икенче читенә кадәр, Аның сайланганнарын жыярлар.

³² Инжир агачыннан гыйбрәт алыгыз. Аның ботаклары бөреләнеп, яфрак ярган чакта, сез тиздән жәйнең житәчәген беләсез. ³³ Шулай ук, сез дә боларның һәммәсен күргәндә, шуны белерсез: ул вақыт якын, инде ишек төбәндә. ³⁴ Сезгә хак сүз әйтәм: бу буын алышынырга өлгермәс, болар һәммәсе дә гамәлгә ашыр. ³⁵ Күк һәм жир юкка

чыгачак, әмма Минем сүзләрем һичкайчан юкка чыкмаячак.

Көне һәм сәгатә билгесез

³⁶ Ул көннең һәм сәгатънең кайчан булуы хақында һичкем белми: күктәгә фәрештәләр дә, Угыл да. Бу турыда бары тик Ата гына белә. ³⁷ Нух көннәрендә ничек булган булса, Адам Улы килгән вакытта да шулай булчак. ³⁸ Чөнки ул көннәрдә кешеләр, туфан килгәнче, ашаганнар, эчкәннәр, өйләнгәннәр һәм кияүгә чыкканнар. Нух көймәгә кергән көнгә кадәр шулай булган. ³⁹ Туфан килеп, барын да агызып киткәнгә кадәр, алар төшәнмәгәннәр. Адам Улы килгән вакытта да нәкъ шулай булчак. ⁴⁰ Ул вакытта кырда ике кеше булыр: берсе алыныр, икенчесе калдырылыр. ⁴¹ Бер кул тегермәнәндә тартучы ике хатынның берсе алыныр, икенчесе калдырылыр.

⁴² Шуңа күрә, уяу булыгыз! Раббыгыз кайсы көндә киләчәген сез белмисез бит. ⁴³ Шуны аңлагыз: йорт хужасы каракның төнлә белән кайсы сәгатәтә киләсен белсә, ул йокламаган булыр иде һәм аңа үз йортына керергә ирек бирмәгән булыр иде.

⁴⁴ Шуңа күрә, сез дә эзер булыгыз: Адам Улы сез көтмәгән сәгатәтә киләчәк.

⁴⁵ Шулай итеп, ышанычлы һәм акыллы хезмәтче нинди була соң? Ризыкны үз вакытында өлешү өчен, аны хужасы барлык хезмәтчеләре өстеннән куйган. ⁴⁶ Хужасы кайткач, аның шулай эшләвен күрсә, менә шул хезмәтче сәгадәтле. ⁴⁷ Сөзгә хак сүз әйтәм: хужасы аны бөтен милке өстеннән башлык итеп куяр. ⁴⁸ Ләкин ул хезмәтче начар булса һәм: «Хужам тиз генә кайтмас әле», – дип уйлап, ⁴⁹ башка хезмәтчеләрне кыйный башласа, ә үзе эчкечеләр белән ашап-эчә башласа, ⁵⁰ хужасы ул көтмәгән көндә һәм уйламаган сәгатәтә кайтып керер дә ⁵¹ аны жәзага тартыр һәм монафикълар белән бер язмышка дучар итәр: анда елау һәм теш шыкырдату булыр.

Ун кыз хақында гыйбрәтле хикәя

25 Күкләр Патшалыгы ул вакытта менә нәрсәгә охшар. Күз алдыгызга китерегез: ун кыз, кулларына яктырткычлар алып, кияү каршыларга чыккан. ² Аларның бишесе – ахмак, ә бишесе исә акыллы булган. ³ Ахмаклары яктырткычларын алганнар, ә үзләре белән май алмаганнар. ⁴ Акыллылары исә, яктырткычлар белән бергә чүлмәкләрдә май да алганнар. ⁵ Кияү тоткарланганлыктан, кызлар йокымсырый башлаган һәм йоклап киткәннәр.

⁶ Төн уртасында: «Кияү килә, аны каршыларга чыгыгыз!» – дип кычкырган тавыш ишетелгән.

⁷ Шул вакытта бөтен кызлар уянып китеп, яктырткычлары яхшырак янсын өчен, аларны

рәтләгәннәр. ⁸ Ахмаклары акыллыларга: «Безнең яктырткычларыбыз сүнә, безгә май бирегезче», – дип әйткәннәр. ⁹ Ә акыллылары: «Юк, безнең май бөтенебезгә дә житмәс. Алай булмасын өчен, сатучыларга барып, май сатып алыгыз», – дигәннәр.

¹⁰ Әмма алар сатып алырга дип киткән арада, кияү килеп житкән. Кияүне каршылау өчен барын да эзерләп куйган кызлар аның белән бергә туй мәжлесенә киткәннәр, һәм алар артыннан ишек ябылган.

¹¹ Аннан соң калган кызлар да килгәннәр. «Әфәнде, безгә ач!» – дип әйткәннәр алар. ¹² Ләкин ул: «Хак сүз сөзгә әйтәм: мин сезне белмим», – дип жавап кайтарган.

¹³ Шуңа күрә уяу булыгыз: сез бит көнен дә, сәгатен дә белмисез, – диде Гайсә.

Хезмәтчеләргә бирелгән акчалар турында гыйбрәтле хикәя

¹⁴ – Чөнки ул менә моңа охшаш булыр: бер кеше, чит илләргә киткәндә, хезмәтчеләрен чакырып алып, аларга үзенең милкен ышанып калдырган.

¹⁵ Һәркайсына сәләтенә карап: берсенә ул биш талант, икенчесенә ике талант һәм өченчесенә бер талант күләмендә акча калдырган. Ә үзе китеп барган. ¹⁶ Биш талант алганы, шунда ук эшкә керешеп, тагын биш талант казанган. ¹⁷ Ике талант алганы да, шулай ук, тагын ике талант казанган.

¹⁸ Ә бер талант алганы исә, китеп, хужасының акчаларын яшереп жиргә күмеп куйган.

¹⁹ Күп вакыт үткәннән соң, хезмәтчеләрнең хужалары әйләнеп кайткан һәм алардан хисаплашуларын таләп иткән. ²⁰ Биш талант алганы тагын бишне китергән. «Хужам, – дигән ул, – син миңа биш талант бирдең. Кара, мин тагын бишне эшләп таптым». ²¹ Хужасы аңа әйткән: «Яхшы эшләгәнсең, син – яхшы һәм тугры хезмәтче. Кечкенә эштә син тугры булдың, мин сиңа зурысын йөкләрмен. Килеп, минем шатлыгымны уртаклаш».

²² Ике талант алганы да килгән һәм әйткән: «Хужам, син миңа ике талант бирдең. Менә, мин тагын ике талант эшләп таптым». ²³ Хужасы аңа әйткән: «Яхшы эшләгәнсең, син – яхшы һәм тугры хезмәтче. Кечкенә эштә син тугры булдың, мин сиңа зурысын йөкләрмен. Килеп, минем шатлыгымны уртаклаш».

²⁴ Инде бер талант алганы килгән һәм әйткән: «Хужам, мин синең каты бәгырьле кеше икәнәңне белдем: үзең чәчмәгән жирдә урасың, утыртмаган жирдә жыясың. ²⁵ Мин синнән курыктым һәм акчаңны жиргә күмдем. Менә алар, ал үзеңнең акчаларыңны».

²⁶ Ә хужасы жавап кайтарган: «Яраксыз һәм ялкау хезмәтче! Үзем чәчмәгән жирдә уруымны,

утыртмаган жирдә жыюымны белдең! ²⁷ Шуңа күрә сиңа минем акчаларымны әйләнешкә кертергә кирәк иде – мин әйләнәп кайткач, үземнекен табышы белән алган булыр идем. ²⁸ Шулай итеп, аннан бер талантны алыгыз да ун таланты булганга бирегез. ²⁹ Чөнки кемнең бар, аңа тагын бирелер, һәм аның артыгы белән булыр, ә кемнең юк, аның булган нәрсәсә дә тартып алыныр. ³⁰ Ә бу булдыксыз хезмәтчене тышкы караңгылыкка чыгарып ташлагыз: анда елау һәм теш шыкырдату булыр».

Булачак хөкем

³¹ Адәм Улы Үзенең даны белән һәм Үзенең барлык фәрештәләре белән килгәч, шөһрәтле тәхетенә утырачак. ³² һәм Аның каршына барча халыклар китереләчәк. Ул, көтүче сарыкларны кәжәләрдән аерган кебек, кешеләрне икегә аерачак. ³³ Сарыкларны Үзенең уң ягына, ә кәжәләрне исә сул ягына бастырыр.

³⁴ Шунда уң ягында торучыларга Патша: «Килегез, Минем Атамнан фатиха алганнар! Дөнъя яратылган көннән бирле сезнең өчен әзерләп куелган патшалыкны мирас итеп алыгыз. ³⁵ Чөнки ач идем, сез Мине ашаттыгыз; сусаган идем, сез Мине эчерттегез; Мин – чит илдән килдем, сез Мине өегездә кабул иттегез; ³⁶ ялангач идем, сез Мине киендердегез; авырган идем, сез Мине кайгырттыгыз; төрмәдә идем, сез Минем яныма килдегез», – дип әйтер.

³⁷ Шунда тәкъвалар: «Раббыбыз! Синең ач булуыңны күреп, без кайчан ашаттык; сусаганыңны күреп, кайчан эчерттек? ³⁸ Синең чит илдән килгәнеңне күреп, кайчан сыеныр урын бирдек; ялангач булуыңны күреп, кайчан киендердек? ³⁹ Авырганыңны һәм төрмәдә утырганыңны күреп, кайчан Синең яныңа бардык?» – дип сорарлар. ⁴⁰ һәм Патша аларга жавабында: «Сезгә хак сүз әйтәм: Минем кечкенә туганнарымның берсенә нәрсә генә эшлэгән булсагыз да, Миңа эшлэгән буласыз», – дип әйтер.

⁴¹ Аннан соң Ул Үзенең сул ягында торучыларга әйтер: «Китегез Минем янымнан, ләгънәт төшкәннәр! Иблискә һәм аның фәрештәләренә билгеләп куелган мәңгелек утка барыгыз! ⁴² Чөнки Мин ач идем, сез ашатмадыгыз; сусаган идем, сез эчертмәдегез; ⁴³ чит илдән килгән идем, сез Мине өегездә кабул итмәдегез; ялангач идем, сез Мине киендермәдегез; авыру чагымда һәм төрмәдә утырганда сез яныма килмәдегез».

⁴⁴ Шунда тегеләре дә: «Раббыбыз! Кайчан без Синең ач булуыңны, сусагыңны, чит илдән килгәнеңне, ялангач, авыру булуыңны, төрмәдә утыруыңны күреп, Сиңа ярдәм итмәдек?» – дип сорарлар. ⁴⁵ һәм шул чакта Ул: «Сезгә хак сүз әйтәм:

бу кечкенә туганнарымның берсенә эшләмәгән нәрсәне Миңа да эшләмәдегез».

⁴⁶ һәм алар мәңгелек жәзага, ә тәкъвалар мәңгелек тормышка барачак.

Гайсәне үтерү нияте

26 Гайсә бу сүzlәрен тәмамлагач, шәкертләренә әйтте:

² – Ике көннән Коткарылу бәйрәме буласын сез беләсез. Ул көннәрдә Адәм Улын хачка кадакларга тапшырачаклар.

³ Шул вакытта баш руханилар һәм Исраил халкының аксакаллары Кәяфәс исемле иң баш руханиның сараенда жыелдылар ⁴ һәм Гайсәне хәйлә белән кулга алып үтерергә сүз куештылар.

⁵ – Ләкин, халык арасында фетнә килеп чыкмасын өчен, бәйрәм вакытында булмасын, – диделәр алар.

Гайсәне Бәйтәниядә майлау

⁶ Гайсә Бәйтәниядә махаулы Шимунның өендә иде. ⁷ Ул анда ашаган вакытта, Аның янына бик кыйммәтле хуш исле май салынган алебастр [†] савыт тотып бер хатын килде һәм майны Гайсәнең башына койды. ⁸ Ә моны күргән шәкертләре ачуланып:

– Хуш исле майны нигә алай әрәм итәргә? – диделәр. – ⁹ Ул майны зур бәягә сатып, акчасын фәкыйрьләргә өләшергә була иде бит!

¹⁰ Әмма шәкертләренең канәгатьсезлеген белгән Гайсә:

– Ник сез бу хатынга сүз әйтәсез? Минем өчен ул яхшы эш эшләде. ¹¹ Фәкыйрьләр сезнең белән һәрвакыт булалар, ә Мин исә сезнең белән һәрвакыт булмам. ¹² Ул хатын Минем тәнәмә май коеп, Мине күмәргә әзерләде. ¹³ Сезгә хак сүз әйтәм: бу Яхшы хәбәр дөнъяның кайсыгына почмагында таратылмасын, бу хатынны искә алып, аның нәрсә эшлэгәне хакында сөйләчәкләр, – диде.

Яһүднең Гайсәгә хыянәт итүе

¹⁴ Шуннан соң, уника шәкертнең берсе, Яһүд Искарот исемлесе, баш руханилар янына барып:

¹⁵ – Әгәр сезгә Гайсәне тапшырсам, миңа нәрсә бирерсез? – диде.

Алар аңа утыз көмеш тәңкә санап бирделәр.

¹⁶ Шушы вакыттан алып, ул Гайсәне аларның кулларына тапшыру өчен уңай вакыт эзли башлады.

[†] Алебастр – чүлмәкләр ясаганда кулланылган аксыл көрән төстәге йомшак таш.

Коткарылу бэйрәме ашы

¹⁷ Төчө күмәч бэйрәменең беренче көнөндә үк шәкертләре Гайсә янына килеп:

– Коткарылу бэйрәме ашын Синең өчен кайда әзерләвебезне телесең? – дип сорадылар.

¹⁸ Гайсә аларга шәһәрдәге бер кешегә барып, аңа: «Безнең Остазыбыз: „Минем билгеләгән сәгатем якынлашты. Үземнең шәкертләрем белән Коткарылу бэйрәме ашын синдә ашармын“, – дип әйтергә кушты.

¹⁹ Шәкертләре Гайсә кушканны үтәделәр һәм Коткарылу бэйрәме ашын әзерләделәр.

²⁰ Кич житкәч, Гайсә уника шәкерте белән бергә өстәл артына утырды. ²¹ Алар ашап утырган чакта Гайсә:

– Мин сезгә хак сүз әйтәм: сезнең берегез Миңа хыянәт итәчәк, – диде.

²² Алар, хафага төшөп, берсе артыннан берсе:

– Раббым, мин түгелдер бит? – дип сорый башладылар.

²³ Ә Ул аларга әйтте:

– Минем белән бергә бер савытта икмәк манучы кеше Миңа хыянәт итәчәк. ²⁴ Изге язмада язылганча, Адәм Улы китә. Әмма Адәм Улына хыянәт итүче кешегә кайгы! Ул кеше бөтенләй дә тумаган булса, Аның өчен яхшырак булыр иде!

²⁵ Шуннан соң, хыянәт итәчәк Яһүд Аннан:

– Остаз, мин түгелдер бит? – дип сорады.

– Моны син үзең әйттең! – дип җавап бирде Гайсә.

²⁶ Алар ашаган чакта Гайсә, икмәк алып, шөкрәна итте һәм аны, сындырып, шәкертләренә бирде.

– Алып ашагыз, бу – Минем тәнем, – диде Ул.

²⁷ һәм, касәне алып, шөкрәна итте һәм аны аларга бирде.

²⁸ – Шуңардан эчегез. Барыгыз да эчегез. Бу – гөнаһлар кичерелсен өчен, күпләр өчен түгелә торган Минем каным. Ул – Аллаһы килешүен раслый торган кан. ²⁹ Мин сезгә әйтәм: бүгеннән алып, Атам Патшалыгында сезнең белән бергә яңа шәраб эчәчәк көн житми торып, Мин йөзем жимеше шәрабын эчмәячәкмен, – диде Гайсә.

³⁰ Мәдхия җырлаганнан соң алар Зәйтүн тавына киттеләр.

Гайсә Петернең ваз кичәчәген алдан әйтә

³¹ Шунда Гайсә аларга:

– Изге язмада:

«Көтүчене һәлак итәрмен һәм сарыклар таралышырлар», – дип язылганча, сез барыгыз да бу төндә Минем аркада ышанычыгызны югалтачаксыз. ³² Әмма, Минне терелтеп торгызылганнан соң, Мин Гәлиләгә сездән алда барырмын, – дип әйтте.

³³ Петер исә:

– Синең аркада барысы да ышанычларын югалтсалар да, мин һичкайчан югалтмам! – дип каршы төште.

³⁴ Ләкин Гайсә аңа әйтте:

– Сиңа хак сүз әйтәм: бу төнне, әтәч кычкырганчы, син Миннән өч тапкыр ваз кичәчәксең.

³⁵ – Синең белән үләргә туры килсә дә, мин Синнән һичкайчан ваз кичмәячәкмен! – диде Петер. Башка шәкертләре дә шулай диделәр.

Гайсә Гетсимәни бакчасында дога кыла

³⁶ Шуннан соң Гайсә шәкертләре белән Гетсимәни дип аталган урынга китте. Килеп житкәч, Ул шәкертләренә әйтте:

– Мин анда барып дога кылыйм. Сез монда утырып торыгыз.

³⁷ Ул Үзе белән Петерне һәм Зебедаһинең ике улын алды. Гайсәне авыр кичерешләр һәм җан сыкрануы били башлады. ³⁸ Ул аларга:

– Минем җаным чиктән тыш газап кичерә, монда көтегез һәм Минем белән бергә уяу булыгыз! – диде.

³⁹ Ул читкәрәк китте һәм җиргә йөзтүбән капланып дога кылды:

– Атам! Әгәр мөмкин булса, Минне бу газәпләр касәсеннән арындырчы! Хәер, Мин теләгәнчә түгел, ә Син теләгәнчә булсын.

⁴⁰ Гайсә шәкертләре янына әйләнеп килгәндә, алар йоклый иде.

– Ничек сез Минем белән бергә бер сәгать тә йокламыйча түзә алмадыгыз? – диде Ул Петергә. –

⁴¹ Уяу булыгыз, вәсвәсәгә дучар булмас өчен, дога кылыгыз. Рух көчле, ә тән хәлсез!

⁴² Гайсә тагын, икенче тапкыр читкә китеп, дога кылды:

– Атам, Миңа бу касәне эчмичә үткәрергә мөмкин булмаса, Синең ихтыярың буенча булсын!

⁴³ Әйләнеп килгәч, аларның тагын йоклауларын күрде: аларның күзләрен йокы баскан иде.

⁴⁴ Аларны калдырып, Гайсә тагын читкәрәк китте һәм өченче тапкыр шул ук сүзләренә әйтеп дога кылды. ⁴⁵ Шуннан соң, шәкертләре янына әйләнеп килеп, аларга:

– Сез һаман йоклайсызмы, ял итәсезме? Менә Адәм Улы гөнаһлылар кулына тапшырылачак вакыт житте. ⁴⁶ Торыгыз, киттек! Карагыз, Миңа хыянәт итүче килә, – дип әйтте.

Гайсәне кулга алу

⁴⁷ Гайсә әле әйтеп тә бетермәде, уника шәкертенә берсе – Яһүд килеп чыкты. Аның белән бергә баш руханилар һәм аксакаллар җибәргән күпсанлы халык төркеме кылычлар һәм чукмарлар күтәрәп килделәр. ⁴⁸ Хыянәтче: «Мин кемне үпсәм,

шул Гайсә булып. Аны кулга алыгыз», – дип алар белән алдан ук сүз куешкан иде.

⁴⁹ Яһүд шунда ук Гайсә янына килде.

– Исәнме, Остаз! – диде ул һәм Гайсәне үбеп алды.

⁵⁰ Әмма Гайсә аңа әйтте:

– Син нәрсә өчен килгән булсаң, шуны эшлә, дустым!

Шуннан соң Яһүд белән булган кешеләр алга чыктылар һәм Гайсәне кулга алып, сак астына куйдылар. ⁵¹ Гайсә белән булганнарның берсе, кулын сузып, кылычын чыгарды һәм, иң баш рухани хезмәтчесенә селтәнеп, аның колагын чабып өзде. ⁵² Шунда Гайсә аңа:

– Кылычыңны кынына тыгып куй! Кылыч алуы һәркем кылычтан һәлак булып! ⁵³ Әллә Мин Атама мөрәжәгать итә алмыйм, дип уйлыйсыңмы? Ул шунда ук Миңа уника гаскәрдән † дә артыграк фәрештәләрен жибергән булып иде! ⁵⁴ Әмма Изге язмаларда болар булырга тиеш дип язылганнар ничек гамәлгә ашсын? – дип әйтте.

⁵⁵ Шуннан соң Гайсә халык төркеменә әйтте:

– Юлбасар тотарга чыккан кебек, сез Мине тотарга кылычлар һәм чукмарлар күтәрәп килгәнсез! Мин һәркөнне Аллаһы Йортында утырып өйрәттем, һәм сез Мине кулга алмадыгыз. ⁵⁶ Әмма болар һәммәсе пәйгамбәрләрнең язганнары гамәлгә ашсын өчен булды.

Шуннан соң барлык шәкертләре Аны калдырып, качып киттеләр.

Гайсә Югары киңәшмә каршында

⁵⁷ Гайсәне кулга алган кешеләр Аны иң баш рухани Кәяфәс янына китерделәр. Анда канунчылар һәм аксакаллар жыелган иде инде. ⁵⁸ Ә Петер исә, арттарак калып, иң баш руханиның ишегалдына кадәр Гайсә артыннан барды һәм, эчкә кереп, боларның һәммәсенең нәрсә белән бетүен күрергә теләп, сакчылар белән бергә утырды. ⁵⁹ Ә баш руханилар һәм бөтен Югары киңәшмә, Гайсәне үтөртү өчен, Аңа каршы ялган шаһитлек табарга тырыштылар. ⁶⁰ Әмма күп ялган шаһитләр килеп ялганласалар да, бернинди гаеп таба алмадылар. Ниһаять, шаһитлек күрсәтеп, ике кеше чыкты. ⁶¹ Алар:

– Бу кеше: «Мин Аллаһы Йортын жимереп, өч көн эчендә яңадан төзи алам», – дип әйтте, – диделәр.

⁶² Иң баш рухани торып, Гайсәгә:

– Боларның гаепләүләренә берничек тә җавап кайтармыйсыңмы? – дип әйтте.

⁶³ Әмма Гайсә эндәшмәде. Шуннан соң иң баш рухани Аңа:

– Сине тере Аллаһы исеме белән әйтергә өндимен, әйт безгә: Син – Мәсих, Аллаһы Улымы? – диде.

⁶⁴ Гайсә аңа:

– Моны син үзең әйттең. Хәтта Мин сезгә әйтәм: Адәм Улының Кодрәт Иясенәң уң ягында утыруын һәм күк болытлары өстендә килүен күрерсез, – дип әйтте.

⁶⁵ Шунда иң баш рухани, өс киёмнәрен ертып:

– Көферләнү бу! Нигә безгә тагын шаһитләр кирәк? Хәзер генә үзегез көфер сүзләренә ишеттегез! ⁶⁶ Сез нинди карар чыгарасыз? – диде.

– Ул гаепле һәм үләргә тиеш, – дип җавап бирделәр калганнар.

⁶⁷ Шуннан соң алар Гайсәнең битенә төкерделәр һәм кыйнадылар; башкалар суктылар һәм:

⁶⁸ – Әй, Мәсих, пәйгамбәрлек итеп әйт безгә: Сиңа кем сукты? – диделәр.

Петернең Гайсәдән ваз кичүе

⁶⁹ Петер исә тышта, ишегалдында утыра иде. Аның янына хезмәтче кыз килде.

– Син дә бит гәлиләяле Гайсә белән булдың, – диде ул.

⁷⁰ Әмма Петер, аларның барысы алдында ваз кичеп:

– Мин синең нәрсә хақында сөйләвеңне белмим, – диде.

⁷¹ Ул капка янына килгәч, аны икенче хезмәтче кыз күреп, анда торучыларга:

– Менә бу кеше дә насаралы Гайсә белән булган, – дип әйтте.

⁷² Петер тагын, ант итеп, ваз кичте:

– Мин ул Кешене белмим!

⁷³ Берәздән анда торучы кешеләр аның янына килделәр.

– Син чыннан да аларның берсе бит. Чөнки ничек сөйләшүеңнән беленеп тора, – диделәр алар.

⁷⁴ Петер ялганламавын тагын ант итеп әйтте:

– Мин ул Кешене белмим! Әгәр сүзләрем дөрөс булмаса, мине каһәр суксын!

Нәкъ шул вакыт әтәч кычкырды. ⁷⁵ Гайсәнең: «Әтәч кычкырганчы, син Миннән өч тапкыр ваз кичәчәксең», – дип әйткән сүзләре Петернең исенә төште. һәм ул, урам якка чыгып, бик каты елады.

Яһүднең үлеме

27 Иртән иртүк, барлык баш руханилар һәм халык аксакаллары, киңәшләшеп, Гайсәне ничек үтерү турында сүз куештылар. ² Аны бәйләп, идарәче Пилатка алып барып тапшырдылар.

³ Гайсәгә хыянәт иткән Яһүд, Аның үлемгә тартылганын белгәч, эшләгән эшенә үкенеп, баш руханиларга һәм аксакалларга утыз көмеш тәңкәне кайтарып бирде һәм:

† Гаскәр – грекча «легион» – римлыларның 6000 сугышчыдан торган иң зур хәрби төркеме.

4 – Гөнаһ кылдым мин, гөнаһсызга хыянәт иттем, – диде.

– Безгә ни, ул – синең эшең, – дип жавап бирделәр тегеләр.

⁵ Һәм ул тәңкәләрне Аллаһы Йортында атып бәрде дә, китеп, асылынды.

⁶ Баш руханилар тәңкәләрне алдылар һәм: – Боларны сәдака сандыгына салу канунсыз: бу – канлы тәңкәләр, – диделәр.

⁷ Алар, киңәшләшеп, бу тәңкәләргә, үлгән чит ил кешеләрен күмәр өчен, чүлмәкче жирен сатып алырга, дигән карар чыгардылар. ⁸ Шуңа күрә бу жир Кан жире дип атала башлады һәм хәзерге көнгә кадәр шулай атала. ⁹ Шул вакытта Иремия пәйгамбәр аша әйтелгән сүзләр гамәлгә ашты: «Алар Израил халкы тарафыннан Аның өчен билгеләнгән бәяне – утыз көмеш тәңкәне – алдылар, ¹⁰ һәм, Раббы миңа кушканча, ул акча белән чүлмәкче жирен сатып алдылар».

Гайсә Пилат алдында

¹¹ Гайсә идарәче каршына бастырылды. – Син яһүдләр Патшасымы? – дип сорады Аннан Пилат.

– Моны син үзең әйтәсең, – дип жавап бирде Гайсә.

¹² Баш руханилар һәм аксакаллар Аны гаепли башлагач, Ул аларга жавап бирмәде.

¹³ Шуннан соң Пилат: – Үзең каршы шулкадәр күп гаепләүләрне ишетмисеңме әллә Син? – дип сорады.

¹⁴ Әмма Гайсә жавап итеп бер сүз дә әйтмәде, моның белән Ул идарәчене бик нык гажәпләндерде.

¹⁵ Гадәттәгечә, идарәче, бәйрәм уңае белән, халык сораган бер тоткынны азат итә торган иде.

¹⁶ Ул вакытта даны киң таралган Бараб исемле бер тоткын бар иде. ¹⁷ Шуңа күрә, халык жыелгач, Пилат алардан сорады:

– Кемне сезгә азат итүемне телисез: Барабнымы, әллә Мәсих дип аталган Гайсәнеме?

¹⁸ Чөнки Пилат яһүд башлыкларының Гайсәне көнләшү аркасында тотып биргәннәрен белә иде.

¹⁹ Ул хөкем итү урынында утырган чакта, аның хатыны аңа: «Бу тәкъва Кешегә каршы бернәрсә дә эшләмә! Бүген төшемдә Аның аркасында бик нык газәпләндим», – дип хәбәр иттерде.

²⁰ Ә баш руханилар һәм аксакаллар исә Барабны азат итүен, ә Гайсәне жәзага тартуын таләп итәргә дип халыкны котыртылар. ²¹ Идарәче халык төркеменнән:

– Сез кемне телисез? Сезгә икенең кайсысын азат итим? – дип сорады.

– Барабны, – дип жавап бирделәр алар.

²² – Ә Мәсих дип аталган Гайсә белән нәрсә эшлим? – дип сорады Пилат.

– Аны хачка кадакларга! – дип жавап бирде аларның барысы да.

²³ – Ул нинди начарлык эшләгән соң? – дип сорады ул.

– Аны хачка кадакларга! – дип тагын да көчлерәк тавыш белән кычкырды жыелган халык.

²⁴ Пилат бернәрсә дә эшли алмавын, хәтта чуалыш чыгу мөмкинлеген күреп, су китерергә кушты һәм халык алдында кулларын юды.

– Бу Кешенең үлемендә минем гаебем юк, моңа сез жаваплы! – диде ул.

²⁵ – Аның каны безнең һәм безнең балаларыбыз өстендә булсын! – дип жавап бирде бөтен халык.

²⁶ Шунда Пилат аларга Барабны азат итте. Ә Гайсәне исә камчылаткач хачка кадаклатырга тапшырды.

Гаскәриләрнең Гайсәне мәсхәрәләве

²⁷ Шуннан соң гаскәриләр Гайсәне идарәченең сараена † алып киттеләр. Аларның бөтен гаскәре Гайсә тирәли жыелды. ²⁸ Алар Гайсәнең киёмнәрен салдырып, Аңа жете кызыл төстәге япанча кидерделәр, ²⁹ чәнечкеле ботаклардан таж үреп, Аның башына кидерделәр, уң кулына таяк тоттырдылар һәм Аның каршында тез чүгеп: «Яшәсен яһүдләр Патшасы!» – дип мыскылладылар.

³⁰ Аннары Гайсәгә төкерделәр, таяк алып, аның белән башына сугып кыйнадылар.

³¹ Мәсхәрәләүләрен тәмамлагач, алар Гайсәдән япанчаны салдырып, Аңа Үз киёмнәрен кидерделәр һәм хачка кадакларга алып киттеләр.

Гайсәне хачка кадаклау

³² Алар, чыгып барганда, Күринидән булган Шимун исемле бер кешене очраттылар. Аны Гайсәнең хачын күтәрәп барырга мәжбүр иттеләр.

³³ Гөлгетә, ягъни «Баш сөяге» дип аталган урынга килеп житкәч, ³⁴ алар Гайсәгә үт катыш шәраб бирделәр. Әмма Ул, татып карагач, эчәргә теләмәде. ³⁵ Гайсәне хачка кадаклагач, алар, жирәбә салышып, Аның киёмнәрен бүлештеләр ³⁶ һәм Аны анда утырып сакладылар. ³⁷ Гайсәнең баш өстенә Аның гаебен күрсәтүче «Бу – Гайсә, яһүдләр Патшасы» дигән язма беркетеп куйдылар.

³⁸ Шул вакытта Аның белән бергә ике юлбасарны да кадакладылар: берсен Аның уң ягына, берсен сул ягына. ³⁹ Үтеп баручылар башларын чайкый-чайкый Аны хурладылар.

⁴⁰ – Син, Аллаһы Йортын жимерүче һәм аны өч көндә төзүче, Үзеңне коткар! Аллаһы Улы булсаң, төш хачтан! – диделәр алар.

† Идарәченең сарае – грек телендә «преториум».

⁴¹ Шулай ук, баш руханилар белән бергә, канунчылар һәм аксакаллар да Аны мыскылладылар:

⁴² – Башкаларны коткарды, ә Үзен коткара алмый! Ә Үзе Исраил Патшасы! Төшсен хачтан – шунда без Аңа ышанырбыз! ⁴³ Ул Аллаһыга ышана һәм Үзен Аллаһы Улы дип атый. Әгәр Ул Аллаһыга яраклы булса, ул чакта Аны Аллаһы коткарсун!

⁴⁴ Аның белән бергә кадакланган юлбасарлар да Аны шундый ук сүзләр белән мәсхәрәләделәр.

Гайсәнең үлеме

⁴⁵ Көн уртасында бөтен жир өстен караңгылык каплап алды, һәм көндөзгә сәгать өчкә кадәр шулай булды. ⁴⁶ Ә сәгать өчләр тирәсендә Гайсә каты тавыш белән:

– Эли, Эли, лема сабахтани? – ягъни: «Әй, Аллаһым, әй, Аллаһым! Нигә Син Минне ташладың?» – дип кычкырды.

⁴⁷ Анда торучыларның кайберләре, Аны ишетеп: – Ильясны чакыра, – диделәр.

⁴⁸ Шунда аларның берсе йөгереп килеп, губка кисәген шәраб серкәсенә манчып, аны таякка элдә һәм Гайсәгә эчәргә бирде. ⁴⁹ Калган кешеләр аңа: – Тукта! Әйдә карыйк: Ильяс Аны коткарырга килерме икән? – диделәр.

⁵⁰ Ә Гайсә, тагын бер тапкыр көчле итеп кычкырып, җан бирде.

⁵¹ һәм менә, Аллаһы Йортындагы пәрдә өстән аска кадәр урталай ертылды. Жир тетрәде, таш кыялар ярылдылар, ⁵² каберләр ачылып китеп, үлгән изгеләр арасынан күбесе терелтеп торгызылдылар. ⁵³ Бу изгеләр каберләрдән чыктылар, ә Гайсә терелгәч, алар изге шәһәргә, Иерусалимга керделәр; һәм күпләр аларны күрде.

⁵⁴ Йөзбашы һәм аның белән Гайсәне саклаучы гаскәриләр, жир тетрәүне һәм башка вакыйгаларны күреп, бик нык курыктылар. – Ул чыннан да Аллаһы Улы булган икән, – диделәр.

⁵⁵ Анда ерактан карап торучы күп хатыннар да бар иде (алар Гайсәгә Гәлиләядән ияреп килгән һәм Аңа хезмәт иткән иделәр). ⁵⁶ Алар арасында Магдалалы Мәрьям, Ягъкуб белән Йосыфның анасы Мәрьям һәм Зебедей уларының анасы бар иде.

Гайсәне кабергә салу

⁵⁷ Кич белән, Ариматайдан булган Йосыф исемле бай кеше килде; ул да Гайсәнең шәкерте иде.

⁵⁸ Пилат янына килеп, ул Гайсәнең гәүдәсен алырга рөхсәт сорады. Шунда Пилат Аның гәүдәсен Йосыфка бирергә кушты. ⁵⁹ Гәүдәне алып, Йосыф аны чиста җитен тукумага төрдә ⁶⁰ һәм күптән түгел таш тауны тишеп ясалган кабергә салды. Зур

таш тәгәрәтеп алып килеп, кабер авызын каплап куйды һәм китеп барды. ⁶¹ Ә Магдалалы Мәрьям белән икенче Мәрьям исә, кабер каршында утыра иделәр.

Кабер сакчылары

⁶² Икенче көнне – ул шимбә көн иде – Пилат янына баш руханилар һәм фарисейләр килделәр.

⁶³ – Әфәнде, бу ялганчының исән чагында: «Мин өч көннән соң терелтеп торгызылачакмын», – дип әйткән хәтерлибез, – диделәр алар. ⁶⁴ – Өченче көнгә кадәр каберне сакларга әмер бир, югыйсә Аның шәкертләре килеп, гәүдәсен урлап китүләре мөмкин. Ә соңыннан халыкка: «Ул үледән терелтеп торгызылды», – дип әйтерләр. һәм бу соңгы ялган беренчесеннән дә яманрак булыр.

⁶⁵ – Сакчыларны алыгыз һәм, барып, белгәнегезчә каберне саклагыз, – диде Пилат.

⁶⁶ Алар, китеп, куркынычтан саклар өчен, кабер авызын каплаган ташка мөһер сугып, каберне сакларга гаскәриләрен куйдылар.

Гайсәнең үледән терелеп торуы

28 Шимбә көн үтеп, атнаның беренче көненең таңында Магдалалы Мәрьям белән икенче Мәрьям каберне карарга бардылар. ² Кинәт бик каты жир тетрәде, чөнки Раббы фәрештәсе күктән төште һәм, кабер янына килеп, ташын аударып ташлады һәм шул таш өстенә утырды. ³ Аның килүе яшендәй иде, ә киёмнәре кар кебек ак иде. ⁴ Сакчылар куркуларынан калтырадылар һәм үле кебек катып калдылар. ⁵ Фәрештә исә хатыннарга әйтте:

– Курыкмагыз! Мин сезнең хачка кадакланган Гайсәне эзләвегезне беләм. ⁶ Ул монда юк. Ул, әйткәнчә, үледән терелтеп торгызылды. Килегез монда, Ул монда яткан иде, карагыз. ⁷ Тизрәк барып, шәкертләренә: «Гайсә үледән терелтеп торгызылды! Ул сездән алда Гәлиләгә бара. Сез Аны шунда күрерсез», – дип әйтегез. Мин сезгә моны әйтер өчен килдем.

⁸ Хатыннар ашыгып кабер яныннан киттеләр; куркып һәм бик нык шатланып, Аның шәкертләренә сөйләргә дип йөгәрделәр. ⁹ Кинәт алар алдына Гайсә Үзе килеп чыкты.

– Иминлек сезгә! – диде Ул.

Алар Гайсә янына килеп, Аның аякларын чочаклап, Аның алдында тезләнделәр. ¹⁰ Шунда:

– Курыкмагыз! – диде аларга Гайсә. – Барыгыз, Минем шәкертләремә Гәлиләгә барырга кушыгыз. Алар Минне шунда күрерләр.

Кабер сакчыларын җавапка тарту

¹¹ Хатыннар киткәч, кайбер сакчылар, шәһәргә барып, баш руханиларга булган бөтен хәлне

сөйләп бирделәр. ¹² Баш руханилар аксакаллар белән жылышып киңәшләшкәч, гаскәриләргә күп итеп акча бирделәр ¹³ һәм аларга:

– «Без йоклаган вакытта Аның шәкертләре, төнлә килеп, гәүдәсен урлап киткәннәр», – дип әйтегез.

¹⁴ Бу хәбәр идарәчегә барып җитсә, борчылмагыз, сезнең гаебегез юк, дип без аны күндерә алырбыз, – диделәр.

¹⁵ Сакчылар акчаларны алып, ничек кушылган булса, шулай эшләделәр. Бу хәбәр яһүдләр арасында хәзерге көнгә кадәр киң таралды.

Гайсә шәкертләре нәрсә эшләргә тиешләр

¹⁶ Ә Аның унбер шәкерте исә Гәлиләягә, Гайсә барырга кушкан тауга китте. ¹⁷ Аны күреп, алар Аның каршында тез чүктеләр, әмма кайберләре шикләнде. ¹⁸ Гайсә алар янына килеп:

– Күктә дә, җирдә дә бөтен хакимлек Миңа бирелде. ¹⁹ Шуңа күрә, барыгыз һәм бөтен халыклар арасыннан Миңа шәкертләр булдырыгыз. Аларны Ата, Угыл һәм Изге Рух исеме белән суга чумдырыгыз ²⁰ һәм Мин сезгә кушканнарның барын да үтәргә өйрәтегез. һәм белегез: Мин, дөнья беткәнгә тикле, һәрвакыт сезнең белән булам, – дип әйтте.

МАРК

Чумдыручы Яхъяның вәгазьләве

1 Аллаһы Улы Гайсә Мәсих хакындагы Яхшы хәбәрнең башы. ² Ишагыя пәйгамбәр язганча:
«Мин Синең алдыңнан хәбәрчемне жибәрәм, ул Сиңа юл әзерләр.
³ Чүлдә кычкыручының тавышы: „Раббыга юл әзерләгез, Аңа сукмакларны турайтыгыз“.
⁴ Шулай итеп, Чумдыручы Яхъя чүлгә килде. Ул: – Тәүбә итеп, суга чумдырылыгыз †, – дип өндәде. – һәм Аллаһы сезнең гөнаһларыгызны кичерер.
⁵ Бөтен Яһүдия иле һәм Иерусалим халкы аның янына килделәр. Килүчеләр үзләренең гөнаһларын икъярар иттеләр, һәм Яхъя аларны Үрдүн елгасында чумдырды.
⁶ Яхъя исә дөя йоныннан булган киемен күн каеш белән буып йөрде, ашаган ризыгы саранча һәм кыр балы иде. ⁷ Ул вәгазендә әйтте: – Артымнан миннән кодрәтләрәк Берәү килә. Мин, иелеп, Аның аяк киemenең каешын чишәргә дә лаеклы түгелмен. ⁸ Мин сезне суга чумдырам, ә Ул сезне Изге Рухка чумдырыр.

Гайсәнең суга чумдырылуы һәм сыналуы

⁹ Шул көннәрдә Гәлиләя өлкәсендәге Насара шәһәрәннән Гайсә килде һәм Яхъя Аны Үрдүн елгасында чумдырды. ¹⁰ Гайсә, судан чыгу белән, күкләрнең ачылуын һәм Рухның күгәрчен рәвешендә Үзенә иңүен күрде. ¹¹ Күктән: «Син – Минем сөекле Улым. Син Минем куанычым!» – дигән тавыш килде.
¹² Шул вакытта ук Рух Гайсәне чүлгә алып китте.
¹³ Ул, чүлдә кырык көн булып, шайтан тарафыннан сыналды һәм кыргый хайваннар арасында яшәде. Фәрештәләр Аңа хезмәт күрсәттеләр.

Гайсәнең беренче шәкертләре

¹⁴ Яхъя төрмәгә утыртылганнан соң, Гайсә, Аллаһыдан килгән Яхшы хәбәрне сөйләп, Гәлиләягә килде. ¹⁵ Ул әйтте:

– Вакыт җитте! Аллаһы Патшалыгы якынлашты! Тәүбә итегез һәм Яхшы хәбәргә иман итегез!

¹⁶ Ул, Гәлиләя диңгезе †† яныннан үтеп барганда, диңгездә балык тотучы (ә алар балыкчы иделәр) Шимунны һәм аның энесе Әндрине күреп, әйтте: – Миңа иярегез! Мин сезне кешеләр тотучы ‡ итәрмен.

¹⁸ Алар шунда ук ятьмәләрен калдырып, Аңа иярделәр.

¹⁹ Гайсә, берәз баргач, Зебедаһ улы Ягъкубны һәм аның энесе Яхъяны күрде. Алар көймәдә ятьмәләрен төзәтәләр иде, ²⁰ һәм Ул шунда ук аларны чакырды. Алар исә, аталары Зебедаһне ялчылары белән бергә көймәдә калдырып, Аның артыннан киттеләр.

Гайсә явыз рухны куып чыгара

²¹ Кәпәрнаумга килгәч, шимбә көн туу белән, Гайсә һәм Аның шәкертләре гыйбадәтханәгә бардылар һәм Гайсә өйрәтә башлады. ²² Аның өйрәтүенә барысы да хәйран калдылар, чөнки Ул канунчылар кебек түгел, бәлки хакимлеге булган кеше кебек өйрәтте.

²³ Шушы вакытта гыйбадәтханәгә эчендә шакшы рух булган кеше килеп керде һәм кычкырды:

²⁴ – Насаралы Гайсә! Сиңа бездән нәрсә кирәк? Син безне һәлак итәргә килдеңме? Мин Синең Кем икәнеңне беләм! Син – Аллаһының Изгесе.

²⁵ Әмма Гайсә шакшы рухка боерды:

– Эндәшмә, чык аннан!

²⁶ Шакшы рух, кешене калтыратып, көчле тавыш белән кычкырып, чыкты. ²⁷ Барысы да таң калдылар һәм бер-береннән сораша башладылар: – Бу нәрсәне аңлата икән? Бу – ниндидер яңа куәтле тәгълимат? Бу Кеше шакшы рухларга боера һәм алар Аңа буйсыналар!

²⁸ Аның хакындагы хәбәр бик тиз арада бөтен Гәлиләя тирәсендәге җирләргә таралды.

²⁹ Ягъкуб һәм Яхъя белән бергә гыйбадәтханәдән чыккач ук, алар Шимун белән Әндрини йортына юнәлделәр. ³⁰ Шимунның каенанасы кызышып, авырып ята иде, бу хакта Гайсәгә керү белән әйттеләр. ³¹ Гайсә аның янына килде һәм, кулыннан тотып, аңа торырга булышты. Аның кызышуы бетте һәм ул табын әзерли башлады.

† Суга чумдырылу – тәүбә итүне һәм үзеңне Аллаһы Тәгаләгә багышлауны күрсәтә торган йола.

†† Гәлиләя диңгезе – аны «Геннисарет күле» дип тә атайлар.
‡

³² Э инде кич житеп, кояш баегач, Гайсәгә барлык авыруларны, женле кешеләрне китерделәр.

³³ Бөтен шәһәр халкы Шимун һәм Әндри өенең ишек төбенә жыелды. ³⁴ Гайсә күп кешеләрне төрле авырулардан савыктырды һәм күп женнәрне куып чыгарды. Әмма женнәр Аның Кем икәнен белгәнгә күрә, Гайсә аларга сөйләргә рөхсәт итмәде.

³⁵ Иртәгесен, яктырганчы ук, Ул торып аулак урынга китте, анда дога кылды. ³⁶ Иптәшләре белән Шимун Аны эзләп киттеләр һәм, ³⁷ Гайсәне табып:

– Барысы да Сине эзлиләр, – диделәр.

³⁸ – Китик башка урыннарда, күрше авыл-шәһәрләргә, Миңа анда да Яхшы хәбәрне сөйләргә кирәк. Мин шуның өчен килдем бит, – диде Гайсә.

³⁹ Гайсә шулай женнәрне куып, гыйбадәтханәләрдә Яхшы хәбәрне сөйләп, бөтен Гәлиләя жирендә йөрде.

Гайсә махаулыны савыктыра

⁴⁰ Бер көнне, махау чире † белән авыручы бер кеше килде һәм, Гайсә каршында тезләнеп, үтенеп сорады:

– Әгәр теләсәң, мине тазарта алыр идең!

⁴¹ Гайсә, кызганып, кулын сузып, аңа кагылды һәм әйтте:

– Әйе, телим. Тазарын!

⁴² Аның махауы шунда ук бетте, һәм ул тазарынды. ⁴³ Гайсә каты кисәтеп:

– Кара аны, берәүгә дә берни сөйләмә. Ләкин руханига бар. Ул үзе сине карасын. Барысына да терелүең билгесе итеп, син Муса канунында таләп ителгән корбан бүләген китер, – дип, аны шунда ук жиберде.

⁴⁵ Әмма ул, китү белән, булган хәл хакында бөтен жирдә сөйләп йөрде. Шунлыктан Гайсә ачыктан-ачык йөри алмады. Ул шәһәрләрдән читтә, аулак урыннарда булды, әмма анда да Аның янына бөтен яктан килделәр.

Гайсә паралич суккан кешене савыктыра

2 Гайсә берничә көннән Кәпәрнаумга әйләнеп кайткач, Аның өйдә булуы хакында хәбәр таралды. ² Халык шулкадәр күп жыелды ки, хәтта тышта, ишек алдында да урын житмәде. Гайсә аларга Яхшы хәбәр сүзен сөйләде. ³ Аның янына дүрт кеше паралич суккан кешене күтәреп алып килде. ⁴ Әмма халык арасыннан үтә алмаганлыктан, алар Гайсә булган урында түбәнә тишәп, паралич суккан кешене ятагы белән бергә шул тишек аша төшерделәр. ⁵ Гайсә, аларның ышануларын күреп, паралич суккан кешегә әйтте:

– Бала, синең гөнаһларың кичерелде!

⁶ Анда берничә канунчы утыра иде, алар үзара уйлаштылар:

† Махау чире – йогышлы тире авыруы.

⁷ – Ул нәрсә сөйли? Бу бит көфер сүз! Гөнаһларны Аллаһыдан башка кем кичерә ала?

⁸ Гайсә, шунда ук рухы белән аларның уйларын белеп, аларга әйтте:

– Ни өчен сезнең күңелегездә шундый уйлар?

⁹ Паралич суккан кешегә ничек дип әйтергә жиңелрәк: «Синең гөнаһларың кичерелде», – дипме, әллә: «Тор, ятагыңны алып кайтып кит», – дипме? ¹⁰ Хәзер сез Адәм Улының жирдә гөнаһларны кичерергә хакимлеге барлыгын белерсез. Мин сиңа әйтәм, – Гайсә паралич суккан кешегә мөрәжәгать итте:

– Тор, ятагыңны ал да өеңә кайт.

¹² Ул торды һәм шунда ук, ятагын алып, барысының күз алдында чыгып китте. Моңа бөтенесе дә таң калдылар һәм Аллаһыны данлап әйттеләр:

– Безнең мондый хәлне әле күргәнебез булмады!

Гайсә Левине чакыра

¹³ Гайсә тагын Гәлиләя диңгезе ярына чыкты. Бөтен халык Аңа килде һәм Ул аларны өйрәттә.

¹⁴ Үтеп барышлый, салым жыя торган урында утыручы һалфай улы Левине күреп, аңа әйтте:

– Минем артымнан бар!

Ул, торып, Аның артыннан китте.

¹⁵ Менә Гайсә Леви өенә ашка килде. Өстәл артында Гайсә һәм Аның шәкертләре белән бергә күп санлы салым жыючылар һәм башка гөнаһлылар утырды. Шундыйлар Гайсә белән йөрүчеләр арасында күп иде. ¹⁶ Фарисейләр †† арасындагы канунчылар Аның гөнаһлылар һәм салым жыючылар белән бергә ашаганын күреп, Аның шәкертләренә әйттеләр:

– Ничек Ул салым жыючылар һәм гөнаһлылар белән бергә ашап-эчә?

¹⁷ Гайсә, моны ишетеп, аларга әйтте:

– Табиб сәламәт кешеләргә түгел, ә авыруларга кирәк. Мин тәкъва кешеләрне түгел, ә гөнаһлыларны чакырырга дип килдем.

Ураза тоту һәм шимбә көн хакында сораулар

¹⁸ Көннәрдән бер көнне Чумдыручы Яхъяның шәкертләре һәм фарисейләр ураза тотканда, кешеләр Гайсә янына килеп сорадылар:

– Ни өчен Яхъяның һәм фарисейләрнең шәкертләре ураза тоталар, ә Синең шәкертләрең ураза тотмыйлар?

¹⁹ Гайсә аларга әйтте:

– Кияү егете туйдагы кунаклар белән булган вакытта аның дуслары ураза тоталармы? Кияү алар белән бергә булганда, алар, әлбәттә, ураза

†† Фарисейләр – борынгы яһүдләр арасындагы дини төркем.

тотмыйлар! ²⁰ Эмма килер бер көн: алар яныннан кияү алыныр һәм шул чакта алар ураза тотарлар.

²¹ Иске киемгә яңа тукумадан ямаулык салмыйлар, югыйсә, ямаулык иске тукуманы басып төшөр һәм тишек тагын да зураер. ²² Шулай ук яңа шәрабны иске турсыкка салмыйлар, югыйсә шәраб турсыкны тишек чыгар, һәм шәраб та, турсык та эрәм булырлар. Яңа шәрабны яңа турсыкка салалар.

²³ Көннәрдән бер көнне, шимбә көнне, Гайсә иген кырлары аркылы үтеп барганда, шәкертләре башаклар өзә башладылар. ²⁴ Фарисейләр Аңа әйттеләр:

– Кара, алар ни эшлиләр? Шимбә көнне болай эшләргә ярамый!

²⁵ Гайсә аларга әйтте:

– Давыт мохтажлыкта калган чакта, ул үзе һәм аның белән булган кешеләр ачыккач, нәрсә эшлэгәннен сез һичкайчан укымадыгызмы әллә?

²⁶ Иң баш рухани булып Эбьятар торганда, ул Изге йортка кергән һәм Аллаһыга багышланган икмәкләрне үзе ашаган һәм иптәшләренә дә биргән, ә ул исә руханилардан башка һичкемгә дә ашарга рөхсәт ителмәгән.

²⁷ Гайсә әйтте:

– Кеше шимбә көн өчен түгел, ә шимбә көн кеше өчен яратылган. ²⁸ Шуңа күрә Адам Улы шимбә көненең дә Хужасы.

Гайсә кулы корышкан кешене савыктыра

3 Гайсә тагын гыйбадәтханәгә килде. Анда кулы корышкан кеше бар иде. ² Эгәр Гайсә шимбә көнне савыктырса, Аны гаепләргә сәбәп булыр дип, берничә фарисей Аның артыннан күзәттеләр.

³ Кулы корышкан кешегә Гайсә әйтте:

– Уртага чыгып бас.

⁴ Ә тегеләрдән сорады:

– Шимбә көнне нәрсә эшләргә рөхсәт ителгән: яхшылыкмы, яисә яманлыкмы? Тормышны саклап калыргамы, яисә һәлак итәргәме?

Алар эндәшмәделәр. ⁵ Гайсә аларның каты күңелле булуларына ачынып, аларга ачу белән карап алды һәм кешегә әйтте:

– Кулыңны суз!

Ул кулын сузды, аның кулы савыкты.

⁶ Фарисейләр киттеләр һәм шунда ук, һируд патша тарафдарлары белән бергә, Гайсәне һәлак итү хакында киңәш кордылар.

⁷ Гайсә Үзенең шәкертләре белән Гәлиләя диңгезенә таба юнәлде. Аңа Гәлиләядән һәм Яһүдиядән күп санлы халык иярде. Аның эшлэгән эшләре хакында ишетеп, Иерусалимнан да, Идумаядән дә, Үрдүн арьягынан да, Тур һәм Сидун тирәләреннән дә күп халык килде. ⁹ Халык Үзен кысмасын дип, Гайсә шәкертләренә көймәне

әзер тотарга кушты. ¹⁰ Күп кешеләрне савыктырган булганга, чирдән интеккән кешеләр, Аңа кагылыр өчен, Аның янына этешеп-төртешеп киләләр иде.

¹¹ Эчләрендә шакшы рухлар булганнар да, Аны күрү белән, каршына йөзтүбән егылып:

– Син – Аллаһы Улы! – дип кычкырдылар.

¹² Эмма Гайсә аларны Үзенең кем булуы хакында сөйләүләрен каты итеп тыйды.

Унике шәкертне сайлау

¹³ Гайсә, тауга менеп, Үзе сайлаганнарны янына чакыртып китертте. ¹⁴ Болар – Үзе белән бергә булыр өчен, һәм аларны Яхшы хәбәр сөйләргә, җеннәрне Аның вәкаләте белән куып чыгарырга дип кешеләр янына җибәрер өчен сайлаган уника кеше иде.

¹⁶ Менә ул уника шәкерт: Гайсә Петер дип атаган Шимун, ¹⁷ Зебедәй улы Ягъкуб һәм аның энесе Яхъя, – Гайсә аларны «Боаниргес», ягъни «Күк күкрәү уллары» дип атады, ¹⁸ Эндри, Филип, Бартулумай, Маттай, Томас, һалфай улы Ягъкуб, Таддай, Көрәшүче Шимун ¹⁹ һәм Гайсәгә хыянәт итәчәк Яһүд Искариот.

Гайсә һәм Белзебул

²⁰ Гайсә кире өйгә кайтты. Анда тагын шундый күп төркем җыелды ки, хәтта алар ашап алырга да өлгермәделәр. ²¹ Туганнары бу хакта ишеткәч, акылдан язган икән Бу, дип уйлап, Аны көчләп алып китәргә килделәр.

²² Иерусалимнан килгән канунчылар әйттеләр:

– Аның эчендә Белзебул † бар! Ул җеннәрне җеннәр башлыгы көче белән куып чыгара.

²³ Гайсә аларны Үзе янына чакырып алып, аларга гыйбрәтле сүзләр сөйләде:

– Ничек итеп шайтан шайтанны куып чыгарсын инде? ²⁴ Эгәр патшалык эчендә бүленеш булса, бу патшалык тора алмас. ²⁵ Эгәр гаилә эчендә ызгыш-талаш булса, бу гаилә таркалмый калмас. ²⁶ Ә инде шайтан үзенә-үзе каршы чыгып, бүлгәләнсә, шайтан патшалыгы калмас, бу аның ахыры булыр.

²⁷ Берәү дә көчленең өенә кереп, аны бәйләмичә, малын талап чыга алмас. Бәлки аны бәйләгәч кенә өен талап чыгар. ²⁸ Сөзгә хак сүз әйтәм: кешеләрнең бөтен гөнаһлары һәм, ничек кенә көфер сүз әйтмәсеннәр, бөтен көферләнүләре кичерелер. ²⁹ Эмма Изге Рухка карата көфер сүз әйтүче мәңгә кичерелмәс, ул мәңгелек гөнаһта гаепле.

³⁰ Кайберәүләр, Аның эчендә шакшы рух бар, дип әйткәнгә күрә, Гайсә шулай сөйләде.

† Көрәшүче Шимун – Рим хакимлеген көч белән бәрәп төшерүне яклап көрәшүче яһүдләр төркеменең эгъзасы. †† Белзебул – шайтан өчен кулланылган исем.

Гайсәнең анасы һәм энеләре

³¹ Шул вакытта Гайсәнең анасы белән энеләре килделәр һәм, тышта торган килеш, Аны чакырттылар. ³² Янында утырган халык арасынан берәүләр Аңа әйттеләр:

– Сине тышта әниенң һәм энеләрең көтә.

³³ – Кем Минем анам һәм туганнарым? – диде Гайсә, аларга жавап итеп.

³⁴ һәм Үзе тирәли утырганнарға карап әйтте:

– Менә Минем анам һәм туганнарым. ³⁵ Аллаһы ихтыярын үтәүчеләр Миңа ир туган да, кыз туган да, ана да булалар.

Чәчүче хакында гыйбрәтле хикәя

4 Гайсә Гәлиләя диңгезе буенда кешеләрне тагын өйрәтә башлады. Аның тирәсенә төркем жыелганга күрә, Ул көймәгә утырды. Көймә исә диңгездә иде, ә халык яр буенда калды. ² Гайсә аларга күп кинаяле хикәяләр сөйләде һәм Үзененң өйрәтүендә әйтте:

³ – Тыңлагыз: менә чәчүче чәчәргә чыккан. ⁴ Ул чәчкәндә, орлыкларының бер өлеше юл буена төшкән; кошлар очып килеп, аларны чүпләп бетергәннәр. ⁵ Башка бер өлеше туфрагы аз булган ташлы урынга төшкән; орлык тирән ятмаганга күрә, тиз шытып чыккан. ⁶ Ә инде кояш чыгып кыздыргач, тамыры булмаганлыктан, үсентеләр шиңеп төшкән. ⁷ Орлыкларның башкалары күгәнлеккә төшкән; күгән куаклары үсеп, аларны басып киткәнгә, алар башак бирмәгәннәр. ⁸ Ә инде башка орлыклар исә уңдырышлы җиргә төшкән; алар үсеп күтәрелгән һәм утызлата, алтмышлата, йөзләтә уңыш биргән.

⁹ Гайсә әйтте:

– Иштергә колаклары булганнар – ишетсеннәр!

¹⁰ Үзләре генә калгач, юлдашлары һәм шәкертләре Гайсәдән кинаяле хикәяләр хакында сорадылар.

¹¹ – Аллаһы Патшалыгының серләре сезгә ачылган, – диде Гайсә аларга, – ә башкаларга, тышта торганнарға, кинаяле хикәяләр белән әйтелә.

¹² «Аллаһыга борылып кичерелмәсеннәр өчен, Карап-карап та, күрмәсеннәр, Тыңлап-тыңлап та, аңламасыннар».

¹³ Сөз бу кинаяле хикәянең мәгънәсен аңламадыгызмы? – дип сорады алардан Гайсә. – Сөз ничек башка кинаяләргә аңларсыз соң?

¹⁴ Чәчүче сөз чәчә. ¹⁵ Юл буена төшкән орлыклар – чәчкән вакытта ишетүче кешеләр ул, әмма шайтан, килеп, күңелләренә салынган сөзнә шунда ук алып китә. ¹⁶ Ташлы урынга чәчелгәнә исә – сөзнә ишетү белән, шатланып кабул итүчеләр. ¹⁷ Әмма аларның тамырлары булмаганлыктан, алар сөзнә вакытлыча

гына тоталар. Сөз аркасында кайгы яки эзәрлекләүләр булса, алар бик тиз чигенәләр. ¹⁸ Ә башкалары, күгәнлеккә чәчелгән орлык кебек, сөзнә ишетәләр. ¹⁹ Әмма тормыш мәшәкатләре, байлыкка кызыгу һәм башка теләкләр аларга үтеп кереп, ишетелгән сөзнә басып китәләр һәм сөз уңыш бирми. ²⁰ Ә инде уңдырышлы җиргә чәчелгәннәре исә – сөзнә ишетеп, аны кабул итүчеләр: алар утызлата, алтмышлата, йөзләтә уңыш бирәләр.

Янып торган шәмне шәмдәлгә куялар

²¹ Гайсә аларга әйтте:

– Шәмне чүлмәк яки сәке астына куяр өчен алып керәләрмени? Юк, аны шәмдәлгә утыртып куялар.

²² Һәр яшерен нәрсә фаш ителү өчен генә яшерелгән, һәр сер ачылу өчен генә сер ителгән.

²³ Колаклары булганнар – ишетсеннәр!

²⁴ Гайсә аларга әйтте:

– Ишеткән нәрсәләргә дикъкәтә итегез. Сөз нинди үлчәм белән үлчәсәгез, сезгә дә шундый үлчәм белән үлчәп бирелер һәм тагын өстәрләр.

²⁵ Кемнең бар, шуңа бирелер, ә кемнең юк, аның булган нәрсәсә дә алыныр.

Орлык хакында гыйбрәтле сүзләр

²⁶ Гайсә әйтте:

– Аллаһы Патшалыгы нинди ул? Ул болай булыр: кеше җиргә орлык чәчә. ²⁷ Төнлә йоклап, көндезен тора, ә орлык, шытып чыгып, өскә үрмәли. Ул кеше моның ничек булуын белми дә. ²⁸ Җир үзеннән-үзе уңыш бирә: башта сабак үстерә, аннары башагы, аннары башак тулы орлык була. ²⁹ Ә инде ашлык өлгерү белән кеше кулына урак ала, чөнки ашлык уру вакыты җиткән була.

Горчица орлыгы хакында гыйбрәтле хикәя

³⁰ Гайсә әйтте:

– Аллаһы Патшалыгын безгә нәрсә белән чагыштырырга һәм ничек итеп тасвирларга икән?

³¹ Ул горчица орлыгы кебек. Җиргә чәчкән вакытта ул җирдәгә бөтен орлыклардан да кечкенәрәк. ³² Ә инде чәчелгәч, ул, шытып чыгып, бөтен үсемлекләрдән дә зуррак булып үсәр, аңардан шундый зур ботаклар үсеп чыгар, хәтта аның күлгәсендә кошлар оя кора алырлар.

³³ Халык аңлый алганга кадәр, Гайсә шундый гыйбрәтле сүзләр сөйләде. ³⁴ Башкача Ул берни дә сөйләмәде, ә инде шәкертләре белән үзләре генә калган чакта, аларга барын да аңлатып сөйләде.

Гайсә давилны тынычландыра

³⁵ Шул көнне кичен Гайсә шәкертләренә әйтте: – Әйдәгез әле, күлнең аръягына чыгыйк.

³⁶ Халыкны тараткач, алар Гайсә булган көймөгә утырып, Аның белән юлга кузгалдылар. Анда башка көймәләр дә бар иде. ³⁷ Көчле давил күтәрелде һәм, дулкыннар көймөгә бәрелүдән, аның эченә су тула башлады. ³⁸ Гайсә исә көймәнең арткы өлөшөндә башын мендәргә салып йоклый иде. Шәкертләре Аны уятып:

– Остаз, батабыз бит! Бу Сине борчымыймы? – диделәр.

³⁹ Ул торып, жилне тыйды, ә диңгезгә әйтте:

– Шаулама, тынычлан!

Жил туктады һәм тынлык урнашты.

⁴⁰ – Ни өчен сез шундый куркак? Сезнең һаман иманыгыз юкмы? – диде Гайсә аларга.

⁴¹ Аларны курку басты һәм бер-беренә:

– Кем соң Ул? Жил дә, диңгез дә Аңа буйсына ич, – диештеләр.

Гайсә женле кешене савыктыра

5 Алар Гәлиләя диңгезе аръягындагы Герәсә жиренә килеп туктадылар. ² Гайсә көймәдән төшкәч үк, каберләр † арасыннан чыккан бер женле кешене очратты. Ул кеше каберләр арасында яши иде. Аны хәтта чылбырлар белән дә бәйләп куя алмаганнар. ⁴ Чөнки күп тапкырлар аяк-кулларын чылбырлар белән бәйләсәләр дә, ул барыбер чылбырларны өзә һәм богауларны вата торган булган. Берәү дә аны жиңә алмаган. ⁵ Ул көне-төне бертуктаусыз каберләр арасында һәм тауларда үзен ташлар белән бәрәп кычкыра торган булган.

⁶ Ерактан ук Гайсәне күрәп, ул Аның янына йөгереп килде һәм, аякларына егылып, ⁷ каты тавыш белән кычкырды:

– Аллаһы Тәгаләнең Улы, Гайсә! Миннән Сиңа ни кирәк? Аллаһы хакы өчен Синнән ялварам, газаплама мине.

⁸ Ул шулай әйтте, чөнки Гайсә аңа: «Шакшы рух, бу кешенең эченнән чык!» – дигән иде.

⁹ – Исеменә ничек? – дип сорады аннан Гайсә.

– Без бик күбәү, шуңа күрә минем исемем – Гаскәр, – дип жавап бирде тегесе. ¹⁰ һәм аларны бу жирдән куып жибермәвен үтенеп сорады.

¹¹ Тау битендә зур дуңгыз көтүе утлап йөри иде.

¹² – Безне дуңгызларга жиберчә, без аларның эченә керербез! – дип ялвардылар шакшы рухлар.

¹³ Гайсә рөхсәт иткәч, кеше эченнән чыккан шакшы рухлар дуңгызлар эченә керделәр һәм дуңгыз көтүе текә ярдан диңгезгә ташланып батып үлде. Ә дуңгызларның саны ике меңгә якин иде.

¹⁴ Көтүчеләр, качып китеп, бу хакта шәһәрдә һәм аның тирәсендәге авылларда сөйләп йөрделәр. Ә анда яшәүчеләр исә, ни булганын карарга дип,

† Кабер – яһүдләр мәетләренә тауны тишеп ясалган мәгарә-каберләргә куйганнар.

¹⁵ Гайсә янына килделәр, эчендә женнәр булган кешенең киенгән һәм акылына килгән хәлдә утыруын күрәп, куркып калдылар. ¹⁶ Вакийганы күргән кешеләр женле кеше һәм дуңгызлар белән ни булганы хакында сөйләп бирделәр. ¹⁷ Шуннан соң алар Гайсәнең бу урыннан китүен үтенә башладылар.

¹⁸ Гайсә көймөгә утырган чакта, элек женле булган кеше Гайсә белән бергә барырга теләвен әйтте.

¹⁹ Әмма Ул рөхсәт итмәде:

– Бар, өеңә кайтып, туганнарыңа Раббының ничек сине кызгануын һәм синең өчен нәрсә эшләгәннен сөйлә, – диде Гайсә.

²⁰ Ул кеше китеп, Гайсәнең аның өчен нәрсә эшләгәнне хакында Ун калада сөйләп йөрдә һәм барысы да моңа таң калдылар.

Үлгән кыз һәм авыру хатын

²¹ Гайсә көймәдә кире икенче як ярга чыккач, яр буенда Аның янына тагын күп халык жыелды.

²² Гыйбадәтханә башлыкларынан берсе, Яһир исемлесе, Аны күрү белән, янына килеп, Гайсәнең аякларына егылды ²³ һәм ялварып сорады:

– Минем кызым үлем хәлендә ята. Килеп, аның өстенә кулларыңны куйчы, ул савыгыр һәм яшәр иде!

²⁴ Гайсә аның белән китте.

Аңа, һәр яктан кысрыклап, күп халык ияреп барды. ²⁵ Бер хатын уника ел буе кан китүдән жәфаланган булган. ²⁶ Бик күп табибларда дәваланган, бөтен байлыгын сарыф итсә дә, файдасын күрмәгән: хәле тагын да начарайган икән. ²⁷ Ул Гайсә хакында ишетеп: «Аның киemenә генә булса да кагылсам, савыгыр идем», – дип уйлаганга, халык арасына кереп, арттан килеп, Гайсәнең киemenә кагылды. ²⁹ Шунда ук аның кан агуы туктады һәм ул үзенең тулысынча савыгуын тойды. ³⁰ Гайсә Үзеннән көч чыкканын тоеп, халыктан сорады:

– Минем киemenә кем кагылды?

³¹ – Халыкның ничек кысрыклавын күрәп торасың бит! Ә Син, кем кагылды, дип сорыйсың, – диделәр шәкертләре.

³² Әмма Ул моны эшләүчене күзләре белән эзли бирде. ³³ Куркуыннан калтырап төшкән хатын, үзе белән ни булганын аңлап, халык арасыннан чыкты һәм, Гайсә алдына егылып, дөресен сөйләп бирде.

³⁴ – Кызым, ышануың сине савыктырды, имин йөр, исән-сау бул, – диде аңа Гайсә.

³⁵ Гайсә бу сүзләренә әйткән арада, гыйбадәтханә башлыгының өеннән килеп әйттеләр:

– Синең кызың үлде. Остазны бүтән борчыма!

³⁶ Әмма Гайсә, аларның сүзләрен ишетеп, башлыкка әйтте:

– Курыкма, тик ышангына!

³⁷ Гайсә Петердән, Ягъкубтан, Ягъкубның энесе Яхъядан башка ничкемгә Үзе белән барырга рөхсәт итмәде. ³⁸ Башлыкның өе янына килгәч, Гайсә анда ыгы-зыгы килеп йөрүчеләрне, һәм такмаклап-такмаклап үкереп елаучыларны күрде.

³⁹ – Сез нигә ыгы-зыгы килеп йөрисез, нигә елысыз? Бала үлмәгән, тик йоклый гына, – диде аларга Гайсә, өйгә кергәч.

⁴⁰ Аңардан көлделәр, әмма Ул аларны куып чыгарып, кызның атасын, анасын, Үзенә юлдашларын алып, кыз яткан бүлмәгә керде.

⁴¹ Баланың кулыннан тотып, аңа әйтте:

– Талита, кум! (Ягъни, «Кызым, сиңа әйтәм, тор!»)

⁴² Кыз бала шунда ук торды һәм йөри башлады, аңа уника яшь иде. Барысы да күргәннән хәйран калдылар. ⁴³ Гайсә бу хакта ничкем белергә тиеш түгеллеген кисәтеп әйтте, кызны исә ашатырга кушты.

Гайсә Насарада инкяр ителә

6 Гайсә шул урыннан китеп, шәкертләре белән бергә Үзе яшәгән шәһәргә кайтты. ² Шимбә көнне Гайсә гыйбадәтханәдә өйрәттә. Аны тыңлаган һәммәсе:

– Бу Аңа кайдан килгән икән? Ниңди тирән акыл бирелгән? Аның куллары белән шундый кодрәтле эшләр эшләнә бит! – дип таң калдылар. ³ – Ул – балта остасы; Мәрьямнең улы, Ягъкубның, Йосыфның, Яһүднең һәм Шимунның абыйсы түгелме соң? Аның сеңелләре безнең арабызда түгелме соң? – диделәр.

Алар Аны кире кактылар.

⁴ – Пәйгамбәр һәр жирдә дә ихтирам ителә, тик үз ватанында, үз туганнары һәм гаиләсе тарафыннан гына хөрмәт күрми, – диде аларга Гайсә.

⁵ Шуңа күрә Ул анда бер генә дә кодрәтле эш күрсәтә алмады, фәкать өсләренә кулларын куеп, берничә авыру кешене савыктырды. ⁶ Аларның ышанмаулары Аны гажәпләндерде.

Гайсә уника шәкертен жиберә

Гайсә, авылдан-авылга күчеп, өйрәтеп йөрде. ⁷ Ул Үзе янына уника шәкертен чакырып, аларга шакшы рухларны куып чыгарырга вәкаләт биреп, икешәрләп-икешәрләп кешеләр янына жиберде.

⁸ Юлга үзләре белән юл таягыннан башка икмәк тә, биштәр дә, акча да алмаска, ⁹ аяк киёмнәре кияргә кушты һәм:

– Үзегез белән алмаш күлмәк алмагыз, – диде. –

¹⁰ Ниңди йортка керсәгез, ул урыннардан киткәнче, шул йортта калыгыз, – диде Ул аларга.

¹¹ – Әгәр берәр жирдә сезне кабул итмичә, тыңлап та тормасалар, ул чакта, ул урыннан киткәндә, аларга каршы шаһитлек билгесе итеп, аякларыгыздагы тузанны кагып төшерегез.

¹² Һәм алар китеп, кешеләрне тәүбә итәргә өндәп йөрделәр, ¹³ күп жәннәрне куып чыгардылар һәм, зәйтүн мае сөртеп, күп авыру кешеләрне савыктырдылар.

Чумдыручы Яхъяның үлеме

¹⁴ Гайсәнең исеме киң танылгач, ул хакта һируд патшага да ишетелде. Кайберәүләрнең сөйләвенчә, Бу – үледән терелеп торган Чумдыручы Яхъя, шуңа күрә Аның кодрәтле эшләр күрсәтергә куәте бар, ¹⁵ башкалары сөйләвенчә, Ул – Ильяс, бүтәннәре исә, борынгыда булган пәйгамбәр кебек бер пәйгамбәр Ул, дигәннәр.

¹⁶ Әмма һируд, тыңлап торып, әйтте:

– Ул – Чумдыручы Яхъя! Мин аның башын кистердем, әмма ул үледән терелеп торды!

¹⁷ һируд үзенә абыйсы Филиппнең хатынына – һирудиягә өйләнгәнлектән, Яхъяны кулга алып, төрмәгә утыртырга эмер биргән иде. ¹⁸ Чөнки Яхъя һирудка: «Сиңа абыеңның хатыны белән яшәргә ярамый», – дип әйткән иде. ¹⁹ Шуның аркасында һирудия аңа нәфрәт итеп, аны үтертергә теләгән, әмма берни эшли алмаган. ²⁰ Яхъяның тәкъва һәм изге кеше булуын белгәнгә, һируд аннан курка һәм яклап килә иде. Аның сүзләре патшаны борчыса да, ул аны рәхәтләнеп тыңлый иде.

²¹ һируд үзенә туган көне уңае белән, зур дәрәжәле түрәләренә, гаскәр башлыкларын һәм Гәлилә өлкәннәрен аш мәжлесенә чакыргач, һирудиягә жай чыкты. ²² Анда һирудиянең кызы да килгән иде. Аның биеке һирудка һәм аның кунакларына бик ошады. Патша аңа:

– Ни теләсәң, барын да миннән сора: барын да бирермен! – диде. ²³ Һәм ул, ант итеп, әйтте:

– Хәтта, патшалыгымның яртысын сорасаң да, сиңа бирермен!

²⁴ Кыз, барып, анасыннан сорады:

– Миңа нәрсә сорарга?

– Яхъя пәйгамбәрнең башын сора, – диде тегесе.

²⁵ Ул шунда ук патша янына барып:

– Чумдыручы Яхъяның башын хәзер үк тәлинкәгә салып китерүеңне телим! – дип таләп итте.

²⁶ Патша зур кайгыга төшсә дә, кунаклары алдында ант иткәч, аңа каршы килергә батырчылык итмәде. ²⁷ Ул шунда ук сакчысын, Яхъяның башын китерергә кушып, төрмәгә жиберде. Ул анда барып, Яхъяның башын кисте ²⁸ һәм аны тәлинкәгә салып, кызга китереп бирде, ә анысы исә анасына тапшырды. ²⁹ Яхъяның шәкертләре бу хакта ишетеп, аның гәүдәсен килеп алдылар һәм кабергә салдылар.

Биш меңне ашату

³⁰ Рәсүлләр, Гайсә янына әйләнеп кайтып, эшлэгән эшләрә һәм өйрәтүләрә хакында бәйнә-бәйнә сөйләп бирделәр. ³¹ Ул аларга әйтте:

– Ә хәзер, берәр аулак жиргә барып, ялгыз гына берәз ял итеп алыгыз.

Чынлап та, кешеләр берсе артыннан берсе килгәнгә күрә, аларга ашап алырга да вакыт калмый иде.

³² Алар көймәгә утырып, үзләрә генә аулак урынга киттеләр. ³³ Әмма, көймәгә утырган чакта, кешеләрнең күбесе аларны таныдылар, һәм тирә-яктагы барлык шәһәрләрдән килгән кешеләр яр буйлап йөгерә-йөгерә алар барасы урынга алардан алда килеп життеләр. ³⁴ Гайсә ярга чыккач, зур халык төркемен күрде һәм аларны кызганды, чөнки алар көтүчеләрә булмаган сарыклар кебек иде. Ул аларны күп нәрсәләргә өйрәтә башлады.

³⁵ Вакыт соң иде инде һәм шәкертләрә Аның янына килеп әйттеләр:

– Бу кеше йөрми торган урын, вакыт та соң инде.

³⁶ Жибәр аларны, якин-тирәдәгә авылларга барып, үзләрәнә ашарга сатып алсыннар.

³⁷ – Сез аларны үзегез ашатыгыз, – диде Гайсә.

– Әллә үзебезгә барып, алар өчен бер ике йөз динарлык † икмәк сатып алыргамы? – диделәр алар.

³⁸ – Сездә күпме икмәк бар? Барып карагыз әле, – диде Ул. Алар карагач, җавап бирделәр:

– Биш икмәк һәм ике балык.

³⁹ Гайсә шәкертләрәнә, халыкны төркемнәргә бүлеп, яшел чирәмгә утыртырга кушты. ⁴⁰ Алар, йөзәр һәм иллешәр кешегә бүленеп, тезелешеп утырдылар. ⁴¹ Гайсә биш икмәкне, ике балыкны алды да, күккә карап, шөкрәна кылды һәм, икмәкне сындыргалап, халыкка өләшер өчен шәкертләрәнә бирде. Ул ике балыкны да һәммәсенә бүлеп бирде.

⁴² Алар барысы да ашап туйдылар. ⁴³ Шәкертләр ипидән һәм балыктан калган сыныкларны жыеп, уника кәрзингә тутырдылар. ⁴⁴ Ашаучыларның саны биш мең ир кеше иде.

Гайсә су өстеннән атлап килә

⁴⁵ Аннары Гайсә шәкертләрәнә, Аның халыкны жибәрүен көтмичә, хәзер үк көймәгә утырып, каршы як ярдагы Бәйтсайдага Үзеннән алданрак китәргә кушты. ⁴⁶ Халык белән сабуллашкач, Ул дога кылыр өчен тауга менде. ⁴⁷ Кич житкәндә көймә диңгез уртасында иде инде, ә Ул яр буенда берүзе калды. ⁴⁸ Каршы искән жыл белән көрәшүләрән, аларның ишүдән хәлдән тайганнарын күреп, иртәнге өч белән алты арасында †† Ул, су өстеннән атлап, алар янына

† Динар – көмеш тәңкә. Эшченең бер көнлек хезмәт хакын тәшкил иткән. †† Иртәнге өч белән алты арасында – грекча

китте. Ул аларны узып китәргә теләде, ⁴⁹ ә шәкертләрә Аның су өстеннән килүен күреп, өрәктер дип уйладылар һәм куркышып, кычкырып жибәрделәр.

– Кыю булыгыз, бу – Мин! Курыкмагыз! – диде шунда ук аларга Гайсә ⁵¹ һәм алар янына көймәгә кереп утырды. Шул вакытта ук жыл туктады. һәм бу аларны тагын да ныграк гажәпләндерде. ⁵² Икмәк белән булган хәл нәрсә аңлатканны алар бит аңламадылар, чөнки аларның йөрәкләрә каткан иде.

⁵³ Алар, диңгезне кичеп, Геннисарет ярына килеп туктадылар. ⁵⁴ Көймәдән чыгу белән, кешеләр, Аны танып, ⁵⁵ бу хәбәр белән бөтен тирә-якны йөгереп әйләнделәр. Гайсәнең кай жирдә тукталганын ишетеп, шул урынга түшәктә ятучы авыруларны китерә башладылар. ⁵⁶ Гайсә кайда гына булмасын, авыллардамы, шәһәрләрдәме, берәр йорттамы, бөтен жирдә авыруларны мәйданнарда китереп салдылар, Аның киemenең чабуына гына булса да кагылырга рөхсәт бирүен үтенделәр. һәм кем генә кагылмасын, барысы да савыктырылды.

Ата-баба йолалары

7 Гайсә янына фарисейләр белән бергә Иерусалимнан килгән кайбер канунчылар җыелдылар. ² Алар Аның кайбер шәкертләрәнә кул юмыйча, пычрак, ягъни, йола буенча юылмаган кул белән ашаганнарын күргән иделәр.

³ Барлык яһүдләр кебек үк, фарисейләр, гадәткә кертелгәнчә, ата-бабадан килгән йолаларны үтәп, кулларын юмыйча ашарга утырмыйлар. ⁴ Базардан кайту белән дә юынмыйча ашарга утырмыйлар. һәм бик күп башка нәрсәләрне, мәсәлән, касәләрне, чүлмәкләрне, бакырдан эшләнгән савытларны юуга караган күрсәтмәләрне үтиләр.

⁵ Фарисейләр һәм канунчылар Гайсәдән сорадылар:

– Ни өчен Синең шәкертләрәң ата-бабалардан килгән йолаларны үтәмиләр, ризыкны пычрак куллары белән ашыйлар?

⁶ Ә Ул аларга җавап бирде:

– Сез монафикълар! Ишагыя пәйгамбәр сезнең хакта, алдан күреп, дәрәс әйткән. Ул болай дип язган:

«Бу халык Мине теле белән хөрмәт итә, ә күңелләрә исә Миннән еракта.

⁷ Аларның Миңа табынулары бушка: алар кеше уйлап чыгарган кагыйдәләргә өйрәтәләр».

⁸ Аллаһы әмерен читтә калдырып, сез кеше урнаштырган йолаларны үтисез.

сүзгә-сүз «төннең дүртенче сак вакытында». Рим системасы буенча, төн өчәр сәгатьтән торган дүрт сак вакытына бүленгән булган.

⁹ Үзегезнең йолагызны үтәр өчен, ничек оста итеп Аллаһы әмерен кире кагасыз! – дип дәвам итте Гайсә. – ¹⁰ Муса болай дип әйткән: «Атаңны һәм анаңны хөрмәт ит» һәм «Атасын һәм анасын хурлаган кеше үтерелергә тиеш». ¹¹ Ә сез: «Әгәр кеше атасына, яки анасына: „Мин сиңа бирергә тиеш булган әйберне Аллаһыга корбан (ягъни, Аллаһыга тиешле бүләк) итеп вәгъдә иттем“, – дип әйтә икән, ¹² ул чакта ул кешегә атасы яки анасы өчен берни эшләмәскә мөмкин», – дип өйрәтәсез. ¹³ Сөз үзегезнең йолагыз белән Аллаһы сүзен юкка чыгарасыз һәм шуңа охшаган төрлө эшләр эшлисез.

¹⁴ Ул тагын халыкны чакырып, аларга әйтте: – Барыгыз да Мине тыңлагыз һәм аңлагыз!
¹⁵ Тыштан кергән һичнәрсә кешене пычрата алмый, әмма аның эченнән чыкканы аны пычрата. [¹⁶] †

¹⁷ Гайсә халыкны калдырып өйгә кергәч, шәкертләре Аннан бу сүзләргә аңлатып бирүен сорадылар.

¹⁸ – Әллә сез дә һаман аңламыйсызмы? – диде Ул. – Кешенең эченә тыштан кергән һичнәрсә аны пычрата алмаганын аңламыйсызмы? ¹⁹ Чөнки аның йөрәгенә түгел, ә карынына керә һәм аннан чыгарылып ташлана! (Моның белән Гайсә бөтен ризыкның да чиста булуын белдерде.)

²⁰ һәм Гайсә дәвам итте:
– Ә кешенең эченнән чыкканы исә аны пычрата.
²¹ Фәхешлеккә, урлашуга, кеше үтерүгә,
²² зиначылыкка китерүче явыз ниятләр кешенең йөрәгеннән килә; шуннан ук саранлык, кабахәтлек, мәкерлек, әхлаксызлык, көнчелек, хурлау, тәкәбберлек, акылсызлык килә. ²³ Бу барлык яманлык кешенең эченнән чыга, шул аны пычрата да инде.

Мәжүси хатынның иманы

²⁴ Аннан Гайсә Тур шәһәре тирәләренә юл тотты. Ул андагы бер йортта тукталды, һәм бу хакта берәүнең дә белүен теләмәгән иде дә, әмма мөмкин булмады. ²⁵ Аның хакында кечкенә кызының эчендә шакшы рух булган бер хатын ишетеп алды. Ул шунда ук, килеп, Гайсәнең аякларына егылды. ²⁶ Бу мәжүси хатын чыгышы белән Сурия Фойникәсе өлкәсеннән иде. Ул Гайсәдән кызы эчендәге җенне куып чыгаруын үтенде.

²⁷ – Башта балалар туенсыннар, – диде аңа Гайсә. – Икмәкне балалардан алып, көчкәләргә ташлау яхшы түгел.

²⁸ – Әфәнде, – дип җавап бирде ул, – ләкин көчкәләр дә өстәл астына балалардан коелган валчыкларны ашый бит.

²⁹ – Шулай дип әйтәсең икән, өеңә кайт: кызыңның эченнән җен чыкты, – диде Гайсә.

³⁰ Хатын өенә әйләнеп кайтты һәм кызының исән-сау түшәктә ятуын күрде. Җен аның эченнән чыккан иде инде.

Гайсә телсез һәм чукрак кешене савыктыра

³¹ Аннан соң, Тур тирәләреннән китеп, Сидун аша һәм Ун кала тирәләреннән үтеп, Гайсә Гәлиләя диңгезенә чыкты. ³² Аның янына чукрак һәм начар сөйләшә торган кешене китереп, аның өстенә кулларын куеп алуын үтенделәр. ³³ Гайсә, аны халык төркеменнән читкәрәк алып китеп, аның колакларына Үзенең бармакларын тыкканнан соң, төкереп, аның теленә кагылды. ³⁴ Аннары Гайсә күккә карап һәм тирән сулап әйтте:

– Эффата! (Ягъни, «Ачыл!»)

³⁵ Шунда ук аның колаклары ишетә башлады һәм теле чишелде, һәм ул ачык итеп сөйләшә башлады. ³⁶ Гайсә кешеләргә бу хакта берәүгә дә сөйләмәскә кушты. Әмма Ул тыйган саен алар тагын да күбрәк сөйләп йөрделәр. ³⁷ Аларның гажәпләнүләренең чиге булмады.

– Бөтен нәрсәне дә Ул яхшы итеп эшли: чукраклар ишетәләр һәм телсезләр сөйләшәләр! – диделәр алар.

Дүрт меңне ашату

8 Ул көннәрдә тагын күп кеше җыелды, ә аларның ашарларына ризыклары юк иде. Шәкертләрен чакырып, Гайсә әйтте:

² – Кешеләрне кызганам. Алар Минем белән инде өч көн буга, ә ашарларына һич нәрсәләре юк. ³ Әгәр Мин аларны ач килеш өйләренә кайтарып җибәрсәм, юлда хәлсезләнеләр, чөнки аларның кайберләре ерактан килгәннәр.

⁴ – Барысын да туендырыр өчен чүлдә шулкадәр икмәкне кайдан алыгыз соң? – дип сорадылар шәкертләре.

⁵ – Сездә ничә икмәк бар? – дип сорады Гайсә.

– Җиде, – диделәр алар.

⁶ Шуннан соң Гайсә халыкка утырырга кушты. Җиде икмәкне алып, Аллаһыга шөкрәна кылгач, икмәкне сындыргалады һәм халыкка өлешү өчен шәкертләренә бирде. Алар икмәкне өлешеп чыктылар. ⁷ Аларның берничә балыклары да бар иде. Гайсә, шөкрәна кылгач, аларны да өлешергә кушты. ⁸ Кешеләр ашап туйдылар, һәм шәкертләре, калган сыныкларны җыеп, җиде кәрзингә салдылар. ⁹ Ашаучыларның саны дүрт меңгә яқын иде. Гайсә аларны өйләренә кайтарып җибәрде, ¹⁰ ә Үзе шунда ук шәкертләре белән көймәгә утырып, Далманута җирләренә китте.

¹¹ Фарисейләр килеп, Гайсә белән бәхәсләшә башладылар. Аны сынарга теләп, алар күктән

илаһи билге күрсәтүен таләп иттеләр. ¹² Гайсә, авыр сулап, аларга әйтте:

– Бу буын кешеләре ни өчен илаһи билге таләп итә икән? Сөзгә хак сүз әйтәм: бу кешеләргә илаһи билге бирелмәчәк.

¹³ Ул аларны калдырып, тагын көймәгә утырды һәм икенче як ярға йөзеп китте.

Фарисейләр һәм һируд ачыткысы

¹⁴ Шәкертләре үзләре белән икмәк алырга оныткан булганнар, көймәдә аларның бер икмәкләре генә бар иде. ¹⁵ Гайсә аларга кисәтеп әйтте:

– Карагыз аны, фарисейләр ачыткысыннан һәм һируд ачыткысыннан саклангыз!

¹⁶ Ә шәкертләре үзара: «Ул безнең икмәгебез булмаганга шулай әйтә», – дип сөйләнделәр.

¹⁷ Гайсә, моны белеп, аларга әйтте:

– Сөз ни өчен икмәгегез юклыгы турында сөйләшәсез? Сөз берни дә аңламыйсызмыни? Сөз ничнәрсә төшенмисезмени? Йөрәкләрегез катканмы? ¹⁸ Күзләрегез бар, сөз күрмисезме, колакларыгыз бар, сөз ишетмисезме? Әллә хәтерләмисезме? ¹⁹ Мин биш икмәкне биш меңгә бүлеп биргәндә, сөз калган сыныкларны жыеп, ничә кәрзингә тутырдыгыз?

– Унике, – дип җавап бирделәр.

²⁰ – Ә инде җиде икмәкне дүрт меңгә бүлгәндә, калган сыныкларны ничә кәрзин тутырып жыйдыгыз?

– Жиде, – дип җавап бирделәр.

²¹ – Әллә сөз һаман төшенмәдегезме? – диде Гайсә.

Гайсә Бәйтсайдада суқырны савыктыра

²² Алар Бәйтсайдага килделәр. Кешеләр, Гайсә янына бер суқырны китереп, өстенә кулларын куеп алуын үтенделәр. ²³ Гайсә суқырны җитәкләп авылдан чыгарды. Аның күзләренә төкереп һәм башына кулларын куеп сорады:

– Берәр нәрсә күрәсеңме?

²⁴ Ул карарга тырышты һәм әйтте:

– Мин кешеләрне күрәм. Алар агачлар булып күренәләр, ләкин алар йөриләр.

²⁵ Гайсә аның күзләренә тагын кулларын тидергәч, ул текәлеп карады һәм ачык итеп күрә башлады.

²⁶ – Авылга кире барма, – дип, Гайсә аңа өенә кайтырга кушты.

Кем ул Гайсә?

²⁷ Гайсә Үзенең шәкертләре белән Филипп Кайсариясе шәһәре тирәсендә урнашкан авылларга китте. Юлда барганда, Ул шәкертләреннән сорады:

– Кешеләр Мине кем дип белә?

²⁸ – Берәуләр Сине – Чумдыручы Яхъя, башкалары – Ильяс, ә кайберләре исә пәйгамбәрләрнең берсе дип исәплиләр, – диделәр алар.

²⁹ – Ә сөз, сөз Мине кем дип беләсез? – дип сорады Ул алардан.

– Син – Мәсих, – дип җавап бирде Петер.

³⁰ Гайсә аларга Үзе хакында беркемгә дә сөйләмәскә кушты.

Гайсә Үзенең үлеме хакында әйтә

³¹ Гайсә, Адәм Улының күп газаптар чигәргә, аксакаллар, баш руханилар һәм канунчылар тарафыннан кире кагылырга һәм үтерелергә, әмма өч көннән соң терелеп торырга тиешлеге турында шәкертләренә сөйли башлады. ³² Бу хакта Гайсә ачык итеп сөйләде. Шунда Петер Аны читкәрәк чакырып, Аңа каршы әйтә башлады. ³³ Ләкин Гайсә борылып шәкертләренә карады һәм Петерне шелтәлде:

– Кит янымнан, шайтан! Синдә Аллаһы уйлары түгел, ә кешенекә.

³⁴ Үзе янына шәкертләрен һәм халыкны чакырып, Гайсә әйтте:

– Кем Минем арттан барырга тели, үз-үзеннән баш тартсын, Үзенең хачын алып, Миңа иярсен.

³⁵ Үзенең тормышын саклап калырга теләүче тормышын югалтыр. Ә инде ул тормышын Минем хакка һәм Яхшы хәбәр хакына югалтса, тормышын саклап калыр. ³⁶ Әгәр берәү бөтен дөнья милкен үзенә алып, җанын һәлак итсә, моннан аңа ни файда? ³⁷ Кеше нәрсә биреп Үзенең җанын кайтарып ала алыр икән? ³⁸ Кем бу иманы булмаган һәм гөнаһлы кешеләр арасында Миннән һәм Минем сүзләремнән гарьләнә, Үзенең изге фәрештәләре белән Атасының балкып торган шөһрәте белән килгән вакытта, Адәм Улы да ул кешедән гарьләнәр.

9 Гайсә әйтте:

– Сөзгә хак сүз әйтәм: монда басып торучыларның кайберләре Аллаһы Патшалыгының кодрәт белән килгән күргәнче, үлемне татымаячаклар.

Гайсәнең тышкы кыяфәте үзгәрә

² Алты көннән соң, Гайсә Петерне, Ягъкубны һәм Яхъяны Үзе белән алып, биек тауга менде. Алар анда үзләре генә иделәр. Гайсәнең тышкы кыяфәте аларның күз алдында үзгәрәп китте. ³ Аның киёмнәре ялтырап, җир йөзәндә ничкем агарталмаслык дәрәжәдә, күз чагылдырырлык ак төскә керде. ⁴ Шәкертләр алдында Ильяс белән Муса пәйгамбәрләр хасил булды, һәм алар Гайсә белән сөйләштеләр. ⁵ һәм Петер Гайсәгә әйтте:

– Остаз! Безнең монда булуыбыз нинди яхшы! Өч чатыр корыйк: берсен Сиңа, берсен Мусага, берсен Ильяска.

⁶ Ул бу сүзләрне нәрсә дип әйтәргә дә белмәгәнлектән әйтте, чөнки шәкертләр шулкадәр куркып калган иде.

⁷ Шул вакытта болыт төшеп, аларны каплады һәм болыт эченнән: «Бу – Минем сөекле Улым, Аны тыңлагыз!» – дигән сүзләр ишетелде. ⁸ Шәкертләр тиз-тиз як-якларына каранып алдылар, әмма яннарында Гайсәдән башка беркемне дә күрмәделәр.

⁹ Таудан төшкәндә, Гайсә аларга ни күргәннән Адәм Улының үледән терелеп торуына кадәр берәүгә дә сөйләмәскә кушты. ¹⁰ Алар моны үтәделәр, әмма үзара: «Аның: „үледән терелеп тору“ дигәне нәрсәне аңлата икән?» – дип сөйләштеләр. ¹¹ Гайсәдән сорадылар:

– Канунчылар ни өчен, башта Ильяс килергә тиеш, дип әйтәләр?

¹² – Чыннан да, башта Ильяс килеп, барын да үз урынына урнаштырачак, – дип җавап бирде Гайсә. – Ә ни өчен соң Изге язмада Адәм Улына күп газаплар чигеп кимсетелергә туры киләчәк дип язылган? ¹³ Ләкин Мин сезгә әйтәм: Ильяс килде инде һәм, аның турында язылганча, аның белән ни теләсәләр, шуны эшләделәр.

Гайсә җенле малайны савыктыра

¹⁴ Алар калган шәкертләр янына әйләнеп кайткач, болар янына күп халык җыелганын һәм канунчыларның болар белән бәхәсләшеп торуларын күрделәр. ¹⁵ Гайсәне күреп гажәпләнгән халык төркеме шунда ук Аны сәламләргә йөгәрде.

¹⁶ Гайсә:

– Алар белән нәрсә хакында бәхәсләшәсез? – дип шәкертләреннән сорады.

¹⁷ Халык арасыннан бер кеше җавап бирде:

– Остаз! Мин Сиңа үземнең улымны китергән идем. Аның эченә шакшы рух кереп, улымны телсез итте. ¹⁸ Шакшы рух аны кайда гына эләктермәсен, аны җиргә атып бәрә. Малайның авызыннан күбекләр ага, ул телләрен шыкырдата, ә аннан соң бөтен гәүдәсе катып кала. Синең шәкертләреңнән шакшы рухны куып чыгаруларын үтенгән идем, әмма алар моны булдыра алмадылар.

¹⁹ – Әй, имансыз буын! – диде аларга Гайсә. – Миңа сезнең белән күпме булырга? Күпме сезне түзеп торырга? Малайны Минем янга китереgez!

²⁰ Аны Гайсә янына китерделәр. Гайсәне күрү белән шакшы рух малайны калтыратырга тотынды һәм ул җиргә егылды, авызыннан күбекләр агыза-агыза тәгәрәде.

²¹ – Аның белән мондый хәл күптәннән була башладымы? – дип сорады Гайсә малайның атасыннан.

– Балачактан бирле шулай, – дип җавап бирде анысы. – ²² Аны шакшы рух күп тапкыр һәлак итәргә тырышты: әле утка ташлады, әле суга. Әгәр нәрсәдер эшли алсаң, кызган безне, ярдәм итче!

²³ – Ул ни дигән сүз: «әгәр эшли алсаң»? Ышанган кешегә һәммәсе дә мөмкин.

²⁴ һәм малайның атасы кычкырып җибәрде:

– Ышанам! Ышанычымы аз булганга күрә, миңа ярдәм ит!

²⁵ Гайсә, халыкның җыелуын күреп, шакшы рухка боерды:

– Телсезлек һәм чукраклык рухы, Мин сиңа боерам: аның эченнән чык һәм башка кермә!

²⁶ Шакшы рух, малайны көчле итеп калтыратып, үкере чыкты. Малай исә, үлгән сыман булды. Шуңа күрә күбесе, үлдә, дип сөйләнде. ²⁷ Әмма Гайсә аңа, кулыннан тотып, торырга ярдәм итте, һәм ул аягына басты.

²⁸ Өйгә кереп, Гайсә белән үзләре генә калгач, шәкертләре Аннан:

– Ә ни өчен аны без куып чыгара алмадык? – дип сорадылар.

²⁹ – Мондый җеннәрне тик дога белән генә куып чыгарып була, – диде Гайсә.

³⁰ Алар аннан китеп, инде Гәлиләя җире аша үттеләр. Гайсә исә бу турыда һичкемнең дә белүен теләмәде, ³¹ чөнки Үзенең шәкертләрен өйрәтә иде. Ул аларга әйтте:

– Адәм Улын кешеләр кулына тотып бирерләр һәм алар Аны үтерәчәкләр, әмма Ул өч көннән соң терелеп торачак.

³² Әйткән сүзләрен шәкертләре аңламадылар, әмма Гайсәдән сорарга курыктылар.

Кем иң бөеге?

³³ Алар Кәпәрнаумга әйләнеп килделәр. Өйдә Гайсә алардан:

– Юлда барганда сез нәрсә хакында бәхәсләштеgez? – дип сорады.

³⁴ Алар исә эндәшмәделәр, чөнки юлда барган чакта, араларында кайсысы иң бөек, дип бәхәсләшкән иделәр. ³⁵ Гайсә, утырып, уника шәкертен янына чакырды һәм әйтте:

– Кем алдынгы булырга тели, шул иң соңгы булырга тиеш һәм бөтенесе өчен дә хезмәтче булырга тиеш.

³⁶ Гайсә урталарына бер баланы бастырып, кочаклап алды һәм шәкертләренә әйтте:

³⁷ – Шушындый балаларның берсен Минем хакка кабул иткән кеше Минне кабул итә. Ә Минне кабул иткән кеше Минне генә түгел, бәлки Минне Җибәрүчене кабул итә.

Сезгә каршы булмаган кеше сезнең яклы

³⁸ – Остаз, – диде Яхъя, – без бер кешенең, Синең исеменә кулланып, жәннәрне куып чыгаруын күрдөк. Безнең белән бергә йөрмәгәнгә күрә, без аңа туктарга куштык.

³⁹ Гайсә җавап бирде:

– Аны туктатмагыз. Минем исемемнән кодрәтләр эш булдыра алган кеше Минне начар сүзләр белән тиз генә хурламас. ⁴⁰ Безгә каршы булмаган кеше безнең яклы. ⁴¹ Сезгә хак сүз әйтәм: кем дә кем, Мәсихнеке булуыгыз өчен, сезгә эчәргә дип бер чынаяк су бирә, ул әҗереннән мэхрүм калмаячак.

⁴² Әмма Миңа иман итүче бу кечкенәләрнең берсен юлдан яздыручыны, муенына тегермән ташын асып, диңгезгә ташласалар, аның өчен яхшырак булыр иде. ⁴³ Әгәр кулың сине вәсвәсәгә төшерсә, аны чабып төшер! Жәһәннәмгә, сүнмәс утка ике кулың белән ташланганчы, тормышка бер кулың белән керүең синең өчен яхшырак. [⁴⁴]
^{†45} Әгәр аягың сине вәсвәсәгә төшерсә, аны чабып төшер! Ике аягың белән жәһәннәмгә ташлануга караганда, тормышка бер аягың белән керүең синең өчен яхшырак. [⁴⁶] ^{††47} Әгәр күзең сине вәсвәсәгә төшерсә, аны алып ташла! «Кешеләрне бертуктаусыз кортлар ашап торган һәм уты сүнмәгән» жәһәннәмгә ике күзең белән ташлануга караганда, бер күзең белән Аллаһы Патшалыгына керүең синең өчен яхшырак.

⁴⁹ һәркем ут белән «тозланыр».

⁵⁰ Тоз – яхшы нәрсә. Әмма тоз тозсызланса, аны ничек тозлы итәрсез? Тоз сезнең үзегездә булсын! һәм бер-берегез белән тату булыгыз.

Гайсә аерылышу хакында өйрәтә

10 Ул урыннан Гайсә Яһүдиягә һәм Үрдүн аръягындагы жирләргә юнәлде. Тагы күп халык Аңа ияреп китте һәм Ул, гадәттәгечә, аларны өйрәтте.

² Гайсә янына фарисейләр килделәр һәм, Аны сынарга теләп, сорадылар:

– Ир кешегә хатынын аерып җибәрергә канун рөхсәт итәме?

³ – Муса сезгә нәрсә эшләргә кушты соң? – диде Гайсә.

⁴ – Муса ир кешегә хатынын, аерылышу кәгазе язып, аерып җибәрергә рөхсәт бирде, – дип җавап бирделәр алар.

⁵ – Ул сезгә шундый әмерне күңелләрегез каты булганга күрә язган, – диде Гайсә. ⁶ – Әмма баштан ук, һәммә нәрсә яратылганда, Аллаһы «аларны ир һәм хатын итеп бар итте. ⁷ Шуңа күрә ир кеше, атасын һәм анасын калдырып, хатынына кушылып ⁸ һәм икесе дә бер тән булыр». Димәк, алар инде

† ††

ике кеше түгел, ә бер бөтен. ⁹ Аллаһы кушылдырган кеше аермасын.

¹⁰ Өйдә вакытта шәкертләре бу хакта кабат Гайсәдән сорадылар.

¹¹ – Ир кеше, хатыны белән аерылышып, башкага өйләнә икән, ул чакта хатынына каршы зина кыла, – диде Гайсә. – ¹² Шулай ук, хатын кеше дә, иреннән аерылып, башкага кияүгә чыкса, иренә каршы зина кыла.

Гайсә балаларга фатиха бирә

¹³ Фатихалау өчен кулларын куйсын дип, Гайсә янына кешеләр балаларны алып килделәр, шәкертләре исә аларны шелтәләделәр. ¹⁴ Моңы күрәп, Гайсәнең ачуы килде һәм Ул шәкертләренә әйтте:

– Балаларга Минем янга килергә ирек бирегез, аларга комачауламагыз, чөнки Аллаһы Патшалыгы менә шундыйларныкы. ¹⁵ Сезгә хак сүз әйтәм, Аллаһы Патшалыгын балалар кебек кабул итмәгән кеше анда кермәячәк.

¹⁶ Һәм Ул балаларны кочаклап, өсләренә кулларын куеп, аларны фатихалады.

Гайсә һәм бер бай

¹⁷ Гайсә юлга чыккач, янына бер кеше йөгереп килде һәм Аның каршында тез чүгеп сорады:

– Игелекле Остаз, мәңгелек тормышны мирас итеп алу өчен миңа нәрсә эшләргә кирәк?

¹⁸ – Ни өчен син Минне игелекле дип атыйсың? – диде Гайсә. – Бары тик Аллаһы гына игелекле.

¹⁹ Аның әмерләрен син беләсең; кеше үтермә, зина кылма, урлама, ялган шаһитлек итмә, ялганлама, атаңны һәм анаңны хөрмәт ит.

²⁰ – Остаз, мин боларның барысын да яшьтән үк үтәп килдем, – дип җавап бирде тегесе.

²¹ Гайсә аңа карады һәм ул Аның күңеленә хуш килде. Ул аңа әйтте:

– Сиңа тик бер нәрсә җитми. Бар һәм нәрсәң бар, шуны сатып, фәкыйрьләргә өләш. Шулай эшләсәң, күктәге хәзинәгә ия булырсың. Аннары яныма кил дө Миңа ияр.

²² Егет исә, бу сүзләренә ишетеп, борчуга төште һәм китеп барды. Чөнки ул бик бай кеше иде.

²³ Гайсә исә, як-ягына карап, шәкертләренә әйтте: – Байлыгы булганнарда Аллаһы Патшалыгына керү ничек кыен!

²⁴ Аның бу сүзләре шәкертләрен бик тә гажәпләндерде. Әмма Гайсә кабатлап әйтте:

– Дусларым! Аллаһы Патшалыгына керү ничек кыен! ²⁵ Бай кешегә Аллаһы Патшалыгына керүгә караганда, дөягә энә күзе аша үтү җиңелрәк.

²⁶ Алар, гажәпләнеп, үзара сөйләштеләр: – Алай булгач, кем генә котыла алыр соң?

²⁷ Гайсә аларга карап:

– Кешелэргэ бу мөмкин түгел, әмма Аллаһыга мөмкин. Аллаһыга һәр нәрсә мөмкин, – дип әйтте.

²⁸ Шуннан соң Петер:

– Менә без, бөтен нәрсәбезне калдырып, Сиңа иярдек, – диде.

²⁹ – Сезгә хак сүз әйтәм: йортын яки агай-энеләрен яки апа-сеңелләрен яки ата-аналарын яки балаларын яки басуларын Минем хакка һәм Яхшы хәбәр хакына калдырган һәркем ³⁰ хәзерге вакытта йөз тапкыр күбрәк йортлар, агай-энеләр, апа-сеңелләр, аналар, балалар, басулар һәм, әлбәттә, эзәрлекләүләр дә алачак. Ә инде киләчәк дөньяда мәңгелек тормышка ия булачак. ³¹ Әмма беренче булганнарның күбесе ахыргы булырлар, ә ахыргылары исә беренче булырлар.

Гайсә янә Үзенәң үлеме хакында әйтә

³² Алар Иерусалимга бара торган юлдан баралар иде. Гайсә алда барды, шәкертләре хәйран калган хәлдә, ә артларыннан баручылар куркынган хәлдә иделәр. Гайсә уника шәкерттен читкә чакырып, Үзе белән нәрсә буласы хакында сөйли башлады.

³³ – Без Иерусалимга барабыз. Адәм Улы баш руханилар һәм канунчылар кулына тотып биреләчәк. Алар Аны үлемгә хөкем итеп, Аны мәжүсиләр кулына тапшырачаклар. ³⁴ Тегеләре, мыскыллап, Аңа төкереп, камчылаячаклар һәм Аны үтерәчәкләр. Әмма Ул, өч көн үткәч, үледән терелеп торачак.

Гайсә һәм Зебедәй уллары

³⁵ Гайсә янына Зебедәй уллары – Ягъкуб белән Яхья килеп:

– Остаз, без сораганны үтәсәң иде, – диделәр.

³⁶ – Сезнең өчен Мин нәрсә эшләргә тиеш соң? – дип сорады Ул.

³⁷ Алар җавап бирделәр:

– Дан патшалыгыңда безгә Синең белән янәшә утырырга рөхсәт бирсәң иде – беребезгә уң ягыңда, икенчебезгә исә сул ягыңда.

³⁸ – Сез нәрсә сораганыгызны белмисез, – диде Гайсә. – Мин эчә торган касәдән эчә алырсызмы, яки Мин чумдырыла торган чумдырылу белән чумдырыла алырсызмы?

³⁹ – Алырбыз, – дип җавап бирделәр алар.

Шуннан соң Гайсә аларга әйтте:

– Сез Мин эчә торган касәдән эчәрсез, Мин чумдырыла торган чумдырылу белән чумдырылырсыз. ⁴⁰ Ә инде Минем уң ягымда яки сул ягымда утырырга рөхсәт бирү Минем кулда түгел. Анда кемгә билгеләнгән булса, шулар утырырлар.

⁴¹ Бу хакта ишеткәч, калган ун шәкертнең ачулары чыкты. ⁴² Әмма Гайсә аларны чакырып алып әйтте:

– Сез беләсез: халык җитәкчеләре дип исәпләнгәннәр халыклар өстеннән хакимлек итәләр. Бөекләр халыкларны үз куллары астында тоталар. ⁴³ Ләкин сездә алай булмасын: сезнең арагызда бөек булырга теләүче башкаларга хезмәтче булсын. ⁴⁴ һәм арагызда беренче булырга теләүче барыгыз өчен дә кол булсын. ⁴⁵ Адәм Улы да бит Үзенә хезмәт итсеннәр өчен дип килмәде, ә Үзе хезмәт итеп, күпләрне йолып алу өчен Үзенәң тормышын бирергә дип килде.

Гайсә суқыр Бартимәйне савыктыра

⁴⁶ Алар Әрихә шәһәренә килеп җиттеләр. Гайсә Әрихәдән шәкертләре һәм күп санлы халык белән чыгып барганда, юл читендә суқыр фәкыйрь Бартимәй (ягъни, Тимәй улы) теләнеп утыра иде.

⁴⁷ Насаралы Гайсәнең үтеп баруы хакында ишетеп, ул кычкырып җибәрде:

– Давыт Улы Гайсә! Кызган мине!

⁴⁸ Күпләре аның эндәшмәвен таләп иттеләр, әмма суқыр тагын да көр тавыш белән кычкырды:

– Давыт Улы, кызган мине!

⁴⁹ Гайсә баруыннан тукталып әйтте:

– Чакырыгыз аны!

– Курыкма, Ул сине чакыра, – дип суқырны чакырдылар.

⁵⁰ Бартимәй исә, өс киemen салып ташлап, сикереп торды да Гайсә янына йөгереп килде.

⁵¹ – Синең өчен нәрсә эшләвемне телисең? – дип сорады аннан Гайсә.

– Остаз, күзләрем күрсен иде! – диде суқыр кеше.

⁵² – Бар, сине ышануың савыктырды, – диде Гайсә. Ул шунда ук күрә башлады һәм Гайсәгә ияреп китте.

Гайсәнең Иерусалимга тантана белән керүе

11 Алар Иерусалимга якынлашканда, инде Бәйтфәгидән һәм Бәйтәниядән ерак түгел, Зәйтүн тавы янында Гайсә ике шәкертен чакырып, ² аларга әйтте:

– Алда күренгән авылга барыгыз. Анда керү белән бәйдәге, һичкем атланмаган яшь ишәкне күрерсез. Аны бәйдән ычкындырып, монда алып килегез.

³ Әгәр берәрсе: «Сез нәрсә эшлисез?» – дип сораса: «Ул Хужага кирәк, Ул аны тиздән кайтарып бирер», – дип җавап бирегез.

⁴ Алар барып, тыкрыкта ишек янына бәйләп куелган яшь ишәкне табып, аны чишә башладылар. ⁵ Анда булган кешеләр алардан: – Сез ни эшлисез? Ни өчен ишәкне бәйдән ычкындырасыз? – дип сорадылар.

⁶ Әмма Гайсә кушканча җавап кайтаргач, аларны җибәрделәр. ⁷ Ишәкне Гайсә янына китереп, өс киемнәрен ишәк өстенә салдылар һәм Гайсә аңа атланды. ⁸ Халыкның күбесе өс киемнәрен юл

өстенә жәйделәр, ә башкалары исә, кырдагы агачларның ботакларын кисеп түшәделәр. ⁹ Һәм алда баручылар да, арттагылары да кычкырдылар: – Ношанна †!

Раббы исеме белән Килүче мөбарәк!

¹⁰ Атабыз Давытның киләчәк патшалыгы мөбарәк! Югарыда ношанна!

¹¹ Гайсә, Иерусалимга кереп, Аллаһы Йортына юнәлдә. Барын да карап чыккач, инде соң булганга, уника шәкерте белән бергә Бәйтфәгигә әйләнәп кайтты.

Аллаһы Йорты – дога кылу йорты

¹² Икенче көнне алар Бәйтфәгидән чыккач, Гайсәнең карыны ачты. ¹³ Ерактагы инжир агачын күрәп, Ул, жимеше булмасмы дип, аның янына килде, әмма яфрактан башка берни дә тапмады: инжир өлгерергә әле иртә иде. ¹⁴ Гайсә аңа әйтте: – Синең жимешенә һичкайчан берәү дә ашамасын!

Шәкертләре исә моны ишетеп тордылар.

¹⁵ Алар Иерусалимга килделәр. Аллаһы Йортына керү белән, андагы сатучыларны һәм сатып алучыларны Гайсә куып чыгара башлады, акча алмаштыручыларның өстәлләрен һәм күгәрчен сатучыларның утыргычларын аударып ташлады. ¹⁶ Һәм Аллаһы Йорты аша берәүгә дә һичбер әйбер алып үтмәскә кушты. ¹⁷ Гайсә аларны өйрәтеп әйтте:

– Изге язмада әйтелмәгәнмени: «Минем Йортым барча халыклар өчен дога кылу йорты дип аталыр», – дип? Ә сез аны юлбасарлар оясына әйләндергәнсез!

¹⁸ Бу хакта баш руханилар һәм канунчылар ишеткәч, алар Гайсәне һәлак итү әмәлен табарга тырыша башладылар. Чөнки бөтен халык Аның өйрәтүен таң калып тыңлаганга күрә, алар Аннан курыктылар.

¹⁹ Кич җиткәч, Гайсә шәкертләре белән шәһәрдән китте.

Корып төшкән инжир агачы

²⁰ Икенче көнне иртә белән инжир агачы яныннан үтеп барганда, алар аның очыннан алып, тамырына тикле корып төшкән күрделәр.

²¹ Петер исә, кичәгесен ни булганын исенә төшереп, Гайсәгә әйтте:

– Остаз! Кара әле, Син каргаган инжир агачы корып төшкән!

²² Гайсә аларга җавап бирде:

– Аллаһыга ышаныгыз! ²³ Сөзгә хак сүз әйтәм: әгәр кем дә кем бу тауга: «Күтәрелеп, диңгезгә ташлан!» – дип әйтсә, һәм күңеленән һич тә шикләнмичә

† Ношанна – яһүд телендә «ярдәм ит» яки «Аллаһыга дан» дигәнне аңлата.

әйткән сүзләренең үтәләчәгенә ышанса, шулай булачак. ²⁴ Шуңа күрә Мин сезгә әйтәм: сез Аллаһыдан нәрсә генә үтенеп сорасагыз да, алганыгызга ышаныгыз, һәм сез алачаксыз да! ²⁵ Һәм дога кылып торган чакта, берәрсенә карата үпкәгез булса, Күктәге Атагыз сезнең гөнаһларыгызны кичерсен өчен, үзегез дә һәммәсен кичереgez. [²⁶] ††

Гайсәнең вәкаләте кемнән?

²⁷ Алар тагын Иерусалимга килделәр. Гайсә Аллаһы Йортының ишегалдысы буйлап йөргән чакта, Аның янына баш руханилар, канунчылар һәм аксакаллар килделәр.

²⁸ – Синең боларны эшләргә нинди хокукың бар? Боларны эшләргә Сиңа кем вәкаләт бирде? – дип сорадылар алар.

²⁹ – Мин сезгә бер сорау бирәм, – диде Гайсә. – Әгәр сез җавап бирсәгез, Мин дә боларны нинди вәкаләт белән эшләвемне әйтермен. ³⁰ Яхъяның суга чумдыруы күктән идеме яки кешеләрдәнме? Җавап бирегез!

³¹ Алар үзара:

– Әгәр: «Аллаһыдан», – дип әйтсәк, ул чакта Ул: «Ә ни өчен сез аңа ышанмадыгыз?» – дип әйтер.

³² «Кешеләрдән», – дип әйтергәме әллә? – диештеләр.

Барча халык төркеме Яхъяны пәйгамбәр дип исәпләгән күрә, халыктан курыктылар. ³³ Шуңа күрә:

– Белмибез, – дип җавап кайтардылар.

– Алай булгач, Мин дә сезгә боларны нинди вәкаләт белән эшләвемне әйтмим, – дип җавап бирде Гайсә.

Йөзем үстерүче явызлар хакында гыйбрәтле хикәя

12 Гайсә аларга гыйбрәтле хикәя сөйли башлады.

– Бер кеше йөзем бакчасы утырткан, аны койма белән әйләндереп алганнан соң, чокыр казып, йөзем изү өчен махсус урын әзерләгән. Бакчаны саклау өчен манара торгызган һәм йөзем үстерүчеләргә бакчасын куллану өчен биреп, үзе чит якларга китеп барган. ² Уңыш җыяр вакыт җиткәч, йөзем бакчасыннан үз өлешен алырга дип, үзенең хезмәтчесен җибәргән. ³ Ә тегеләре исә, аны тотып кыйнаганнар һәм буш кул белән кайтарып җибәргәннәр. ⁴ Инде икенче хезмәтчесен җибәргән. Ләкин аның башын яралаганнар, мыскыл иткәннәр. ⁵ Тагын берсен җибәргән – аны үтергәннәр. Башкаларын да җибәреп караган: кайсысын кыйнаганнар, кайсысын үтергәннәр. ⁶ Аның иң соңгы бер генә кешесе – сөекле улы калган. Һәм: «Минем улымны хөрмәт итәрләр», –

дип уйлап, аны жибэргән. ⁷ Эмма йөзем үстерүчеләр үзара: «Бу – варис. Эйдәгез, аны үтерик, һәм аңа каласы мирас безнеке булыр», – дип сөйләшкәннәр. ⁸ Алар аны тотып үтергәннәр һәм йөзем бакчасыннан чыгарып ташлаганнар.

⁹ Инде йөзем бакчасының хужасы нәрсә эшләр? Ул, әйләнеп кайткач, йөзем үстерүчеләрне үтерер һәм йөзем бакчасын башкаларга бирер. ¹⁰ Изге язмада:

«Төзүчеләр яраксыз дип кире каккан таш иң мөһим почмак ташы булды.

Бу Раббы тарафыннан эшләнде һәм безнең алда гаҗәп нәрсә», – дигәнне эллә сез укымадыгызмы?

¹² Гыйбрәтле хикәянең үзләре турында икәннен аңлап, яһүд башлыклары Гайсәне кулга алырга теләделәр, эмма халыктан курыктылар. Шуңа күрә алар Аны калдырып китеп бардылар.

Кайсарга салым түләү хакында сорау

¹³ Аннан соң Гайсә янына, Ул берәр бәйләнерлек сүз әйтмәсә дип, фарисейләрне һәм һируд тарафдарларын жибәрделәр. ¹⁴ Алар килеп әйттеләр:

– Остаз! Синең дәрәс Кеше булуыңны без беләбез. Кешеләрнең Синең хакта нәрсә уйлаганнары Сиңа мөһим түгел. Кешенең иҗтимагый торышына игътибар итмисең, эмма Аллаһы юлына хакыйкәт буенча өйрәтәсең. Әйтче, кайсарга † салым түләүне канун рәхсәт итәме, эллә юкмы? Безгә түләргәме соң, эллә түләмәскәме?

¹⁵ Аларның икейөзлеләнүләрен белеп, Гайсә әйтте:

– Сез нигә Мине сыныйсыз? Миңа динар күрсәтегез әле!

¹⁶ Аңа динар бирделәр һәм Гайсә алардан сорады:

– Монда кемнең сурәте һәм кемнең исеме?

– Кайсарныкы, – дип җавап бирделәр алар.

¹⁷ һәм Гайсә аларга әйтте:

– Кайсарныкын кайсарга, ә Аллаһыныкын Аллаһыга бирегез.

Аның бу җавабына алар таң калдылар.

Үледән терелү турында сорау

¹⁸ Гайсә янына үлеләрнең терелүен инкяр итүче саддукейлар †† килде һәм Аннан менә нәрсә хакында сорадылар:

¹⁹ – Остаз! Муса канунда безгә: «Әгәр берәүнең бертуганы бала тудырмаган килеш үлеп китеп, хатыны калса, ул бу тол хатынны үзенә алсын һәм үлгән бертуганның буынын дәвам иттерсен», – дип

† Кайсар – борынгы Рим императорының рәсми исемнәреннән берсе. †† Саддукейлар – яһүдләрнең йолаларын тотучы дини төркем.

язган. ²⁰ Җиде бертуган булган. Беренчесе өйләнгән һәм баласы булмыйча үлеп киткән.

²¹ Аның хатынын икенче туганы үзенә алган, ләкин бала булдырмыйча үлеп киткән. Өченчесе белән дә нәкъ шулай булган. ²² Җиде агай-эне арасында берсе дә токым калдыра алмаган. Барысыннан соң хатын үзе дә үлеп киткән. ²³ Үлеләр терелгән вакытта, ул хатын аларның кайсысының хатыны булачак? Җидесе дә аның ире булган бит!

²⁴ – Сез ничек ялгышасыз! – диде аларга Гайсә. – Беләсезме, ни өчен алай? Чөнки сез Изге язманы да, Аллаһы кодрәтен дә белмисез. ²⁵ Үлгәннәр терелеп торганда, алар өйләнмәячәкләр дә, кияүгә дә чыкмаячаклар. Алар күктәге фәрештәләрдәй булачаклар. ²⁶ Ә инде үлгәннәрнең терелеп тору мәсьәләсенә кагылсак, Муса китабының янып торган күгән агачы хакындагы өлешендә Аллаһының: «Мин – Ибраһим Аллаһысы, Исхак Аллаһысы һәм Ягъкуб Аллаһысы», – дигәннен укымадыгызмыни? ²⁷ Аллаһы – үлеләр Аллаһысы түгел, бәлки тереләр Аллаһысы. Сез бик тә ялгышасыз.

Иң мөһим әмер

²⁸ Аларның бәхәсләшүләрен ишетеп һәм Гайсәнең аларга яхшы итеп җавап бирүен күреп, бер канунчы Аның янына килеп:

– Әмерләрнең кайсысы иң мөһим? – дип сорады.

²⁹ – Иң мөһим әмер, – дип җавап бирде Гайсә, – «Тыңла, Израил! Раббы Аллаһыбыз – бердәнбер Раббы! ³⁰ Раббы Аллаһыңны бөтен йөрәгең, бөтен җаның, бөтен акылың һәм бөтен көчең белән ярат». ³¹ Ә менә икенчесе: «Якыныңны үзеңне яраткан кебек ярат». Бу әмерләрдән дә бөегрәге юк.

³² – Яхшы әйттең, Остаз, – диде канунчы. – «Аллаһы бердәнбер һәм Аннан башка илаһ юк», – дип Син дәрәс итеп әйттең. ³³ «Аны бөтен йөрәгең, бөтен уйларың һәм бөтен көчең белән ярату» һәм «Якыныңны үзеңне яраткан кебек ярату» бөтен корбан итеп чалынган хайваннардан да һәм корбан итеп яндырылган бүләкләрдән дә мөһимрәк.

³⁴ Аның акыл белән җавап бирүен күреп, Гайсә әйтте:

– Син Аллаһы Патшалыгыннан ерак түгелсең. Моннан соң бер кеше дә Гайсәдән нәрсә дә булса сорага батырчылык итмәде.

³⁵ Аллаһы Йортында өйрәткәндә Гайсә әйтте:

– Мәсихне Давыт Улы дип канунчылар ничек әйтә алалар? ³⁶ Изге Рух белән илһамланып, Давыт үзе: «Раббы Аллаһы минем Раббыма әйтте:

Мин дошманнарыңны салганчы

Синең аякларың астына,

Утыр Минем уң ягымда», –

дип әйткән бит. ³⁷ Давыт үзе Аны «Раббым» дип атый. Шулай булгач, ничек итеп Ул аның Улы була ала?

Күп халык Аны хозурлык белән тыңлады.

³⁸ Халыкка нәсыйхәт биреп, Гайсә әйтте:

– Канунчылардан сакланыгыз. Алар озын киёмнәр киеп йөрүне, жыелыш мәйданнарында үзләрен ихтирам итеп сәламләүне, гыйбадәтханәләрдә иң яхшы урыннарда утыруны, мәжлесләрдә иң түрдә утыруны яраталар. ⁴⁰ Алар хәйләләп, тол хатыннарының йортларын үзләренә алалар, кешеләр күрсен дип, озак итеп дога кылалар. Мондыйлар тагын да катырак хөкемгә тартылачаклар.

Тол хатын бүләге

⁴¹ Гайсә, сәдака сандыгы янына утырган килеш, халыкның акча салуын күзәтеп торды. Байларның күбесе күп итеп салды. ⁴² Шунда бер фәкыйрь тол хатын килеп, ике вак акча (бер кодрант †) салды.

⁴³ Гайсә, шәкертләрен чакырып, аларга әйтте:

– Сөзгә хак сүз әйтәм: бу фәкыйрь тол хатын акча салган кешеләрнең барысына караганда да күбрәк салды. ⁴⁴ Сәдака сандыгына салучыларның барысы да үзләреннән артканын салдылар, ә ул, фәкыйрь була торып, үзгә булганнарның барысын, яшәү өчен кирәк булганнарның бөтенесен дә салды.

Ахыр заман билгеләре

13 Гайсә Аллаһы Йортыннан чыгып барганда, шәкертләренең берсе Аңа әйтте:

– Остаз! Кара әле, нинди зур ташлар, нинди матур биналар!

² – Син бу зур биналарны күреп, таң калдыңмы? – диде Гайсә. – Монда таш өстендә таш калмаячак, барысы да жимереләчәк!

³ Гайсә Зәйтүн тавында Аллаһы Йорты каршында утырган чакта, Петер, Ягъкуб, Яхъя, Әндри Аның белән берүзләре калгач, сорадылар:

⁴ – Безгә әйтче, бу хәлләр кайчан булачак? Боларның тиздән гамәлгә ашаагын нинди билгә аша беләчәкбез?

⁵ Гайсә әйтте:

– Сак булыгыз, сезне алдамасыннар! ⁶ Күпләр, Минем исемем белән килеп: «Мин – Ул», – дип әйтерләр һәм күпләрне алдарлар. ⁷ Сөз якындагы сугышлар тавышын һәм ерактагы сугышлар хакында хәбәрләр ишеткәндә, курыкмагыз! Шулай булырга тиеш тә. Әмма бу әле ахыры түгел. ⁸ Халык халыкка, патшалык патшалыкка каршы чыгар, урыны-урыны белән жир тетрәүләр, ачлык булыр. Болар – тулгак тоту газапларының башлануы гына.

⁹ Сөз исә эзер торыгыз: сезне, мәхкәмәләргә тапшырып, хөкем итәрләр һәм гыйбадәтханәләрдә кыйнарлар. Сөз Минем аркада, Минем хакта шаһитлек бирү өчен, патшалар һәм идарәчеләр каршына басарсыз. ¹⁰ Әмма ахыры килеп житкәнче, бөтен халыкларга да Яхшы хәбәр таратылырга тиеш. ¹¹ Сөзне хөкемгә тапшыру өчен алып барганда исә, нәрсә әйтербез, дип хафаланмагыз: шул сәгатәтә сөзгә нәрсә бирелсә, шуны сөйләгез. Сөз үзегез түгел, ә Аллаһы Рухы сөйләр. ¹² Туган туганны, ата үзенең баласын үлемгә тапшырып, ә балалар, ата-аналарына каршы чыгып, аларны үтертерләр. ¹³ Минем өчен барысы да сезне нәфрәт итәр. Әмма ахырга тикле чыдаган кеше котылыр.

¹⁴ Әмма сөз «ташландык хәлдә калдыручы чирканыч нәрсәнең» торырга тиеш түгел урында булуын күргәч (бу сүзләргә укыган кеше аңласын), Яһүдия жирендә булганнар тауга качсыннар. ¹⁵ Өй түбәсендә булганнар, әйберләрен алырга дип, өйгә төшөп тормасын, ¹⁶ кырда булганнар өс киёмнәрен алырга өйләренә кайтмасыннар. ¹⁷ Ул көннәрдә йөкле хатыннарга һәм бала имезүчеләргә кайгы!

¹⁸ Болар кышка туры килмәсен иде дип, дога кылыгыз. ¹⁹ Ул көннәрдә иң баштан ук, Аллаһы дөнъяны булдырган көннән алып, бүгенгә көнгә кадәр булмаган һәм булмаячак афәт килер. ²⁰ Әгәр Раббы ул көннәргә кыскартмаса, ничкем исән кала алмас иде. Әмма Үзе сайлаган кешеләре хакына Раббы ул көннәргә кыскартты.

²¹ Әгәр сөзгә шул вакытта: «Кара, Мәсих менә монда!» яки «Ул анда!» – дип әйтсәләр, ышанмагыз!

²² Чөнки ялган мәсихләр һәм ялган пәйгамбәрләр килерләр, әгәр килеп чыкса, сайланганнарны алдау өчен, галәмәтләр һәм могожизалар күрсәтерләр.

²³ Әмма сөз сак булыгыз – барысы хакында Мин сөзгә алдан әйттем.

²⁴ Ләкин ул көннәрдә, афәттән соң,

«Кояш каралыр,

ай яктыртмас,

²⁵ Күкләрдән йолдызлар коелыр һәм

күк кодрәтләре селкетелер»,

²⁶ шунда бөек кодрәт һәм балкып торган дан белән

болытларда килүче Адәм Улын күрерләр. ²⁷ Шул вакыт Ул, фәрештәләргә жибәрәп, жирнең дүрт почмагынан, жир читеннән алып күккә кадәр Үзе сайлаганнарны жыяр.

²⁸ Инжир агачыннан гыйбрәт алыгыз. Аның ботаклары, бөреләнәп, яфрак ярган чакта, сөз тиздән жәйнең житәчәген беләсез. ²⁹ Монда да нәкъ шулай: боларның гамәлгә ашуын күргәндә, шуны белерсез: ул вакыт якын ††, инде ишек төбәндә! ³⁰ Сөзгә хак сүз әйтәм: бу буын

† Кодрант – римлыларның акча берәмлеге. ⁶⁴ кодрант бер динарга тигез булган.

†† Ул вакыт якын – грекча сүзгә-сүз: «ул якын». Моны болай да аңлау мөмкинлеге бар: «Ул, димәк, Адәм Улы, озакламый киләчәк».

алышынырга өлгермәс, болар һәммәсә дә гамәлгә ашыр. ³¹ Күк һәм жир юкка чыгачак, әмма Минем сүзләрем һичкайчан юкка чыкмаячак.

Көне һәм сәгәте билгесез

³² Ул көннең һәм сәгәтнең кайчан булуы хакында һичкем белми: күктәгә фәрештәләр дә, Угыл да. Бу турыда бары тик Ата гына белә. ³³ Карагыз аны, уяу булыгыз! Вақыты кайчан житәчәген сез белмисез. ³⁴ Юлга чыккан кеше үзенең йортын хезмәтчеләренә калдырып, аларның һәркайсына аерым эш кушып, капка сакчысына уяу торырга боера. ³⁵ Шуңа күрә сез уяу булыгыз! Йорт хужасының кайчан әйләнеп кайтуын белмисез бит: кич беләнме, тән уртасындамы, тәүге әтәч кычкыргандамы, яисә иртәгесенме. ³⁶ Көтмәгәндә кайтып, ул сезне йоклаган килеш тапмасын! ³⁷ Мин сезгә әйткәннәремне кешеләрнең барысына да әйтәм: уяу булыгыз!

Гайсәне Бәйтәниядә майлау

14 Ике көннән соң Коткарылу һәм Төче күмәч бәйрәме буласы иде. Баш руханилар һәм канунчылар Гайсәне хәйлә белән кулга алып, үтерү әмәлен эзләделәр. ² «Халык арасында фетнә килеп чыкмасын өчен, бәйрәм вақытында булмасын», – диделәр алар.

³ Гайсә Бәйтәниядә махаулы Шимунның өендә ашап утырган чакта, бер хатын алебастр [†] савытка салынган бик кыйммәтле саф хуш исле нарда мае алып килеп, савытын ватып, майны Аның башына койды. ⁴ Кайберләре ачуланып, үзара әйтештеләр:

– Бу майны нигә алай әрәм итәргә? ⁵ Аны өч йөздән артык динарга сатып, акчасын фәкыйрьләргә өләшергә була иде бит!

Һәм алар аны шелтәләделәр.

⁶ Әмма Гайсә әйтте:

– Калдырыгыз аны, ник аны борчыйсыз? Ул Минем өчен яхшы эш эшләде. ⁷ Фәкыйрьләр һәрвакыт сезнең белән бар һәм сез аларга теләгән вақытыгызда яхшылык күрсәтә алырсыз, ә Мин сезнең белән һәрвакыт булмам. ⁸ Ул хәленнән килгәннен эшләде: Минем тәнемне алдан майлап, күмәргә әзерләде. ⁹ Сезгә хак сүз әйтәм: Яхшы хәбәр дөньяның кайсы гына почмагында таратылмасын, бу хатынны искә алып, аның нәрсә эшләгәне хакында сөйләчәкләр.

Яһүднең Гайсәгә хыянәт итүе

¹⁰ Шунда Яһүд Искариот, уника шәкертнең берсе, Гайсәгә хыянәт итәргә ниятләп, баш руханилар янына барды. ¹¹ Алар аны тыңлагач, шатланышып, аңа акча бирергә сүз куештылар. Һәм ул Гайсәне

[†] Алебастр – савытлар ясау өчен кулланылган йомшак таш.

аларның кулына тапшырырга уңай очрак эзли башлады.

Коткарылу бәйрәме ашы

¹² Төче күмәч бәйрәменең беренче көнөндә, Коткарылу бәрәнен чала торган көндә Гайсәдән шәкертләре сорадылар:

– Коткарылу бәйрәме ашын Синең өчен кая барып әзерләвебезне телесең?

¹³ Ул, ике шәкерттен жибәрәп, аларга әйтте:

– Шәһәргә барыгыз. Сезгә су чүлмәгә күтәрәп кайтучы кеше очрап. Аның артыннан барыгыз ¹⁴ һәм ул кәргән өйнең хужасына: «Остаз синнән:

„Шәкертләрем белән Коткарылу бәйрәме ашын кайсы бүлмәдә ашыйк?“ – дип сорый», – дип әйтегез. ¹⁵ Ул сезгә өске катта бәйрәм өчен жиһазланган әзер бүлмәне күрсәтер. Шунда безнең өчен ашарга әзерләгез.

¹⁶ Шәкертләре, шәһәргә килеп, барын да Гайсә әйткәнчә дип таптылар һәм бәйрәм ашын әзерләделәр.

¹⁷ Кич житкәч, Гайсә уника шәкертке белән бергә килде. ¹⁸ Алар ашап утырганда, Гайсә әйтте:

– Мин сезгә хак сүз әйтәм: сезнең арагыздан берәү – Минем белән ашап утыручыларның берсе – Миңа хыянәт итәчәк.

¹⁹ Шәкертләре хафага төшеп, берсе артыннан берсе сорый башладылар:

– Мин түгелдер бит?

²⁰ Ул аларга җавап бирде:

– Ул – Минем белән бергә бер савытта икмәк манучы уника шәкертнең берсе. ²¹ Әйе, Изге язмага язылганча, Адам Улы китә. Әмма Адам Улына хыянәт итүчегә кайгы! Ул кеше бөтенләй дә тумаган булса, аның өчен яхшырак булыр иде!

²² Алар ашаган чакта, Гайсә, икмәк алып, Аллаһыга шөкрәна итте һәм аны, сындырып, шәкертләренә бирде.

– Алыгыз, бу – Минем тәнем, – диде Ул.

²³ Касәне алып, Ул Аллаһыга шөкрәна итте һәм аларга бирде. Барысы да аннан эчтеләр. ²⁴ Ул аларга әйтте:

– Бу – күпләр өчен түгелә торган Минем каным. Ул – Аллаһы килешүен раслый торган кан. ²⁵ Сезгә хак сүз әйтәм: Аллаһы Патшалыгында яңа шәраб эчәчәк көн житми торып, Мин инде йөзем җимеше шәрабын эчмәячәкмен.

²⁶ Алар, мәдхия җырлаганнан соң, Зәйтүн тавына киттеләр.

²⁷ Гайсә аларга әйтте:

– Сез барыгыз да, Изге язмага:

«Көтүчене һәлак итәрмен

һәм сарыклар таралышырлар», –

дип язылганча, ышанычыгызны югалтачаксыз.
²⁸ Эмма Мине үледән терелтеп торгызылганнан соң, сез Гәлиләгә килгәнче, Мин анда булырмын.

²⁹ – Барысы ышанычларын югалтсалар да, мин югалтмам, – дип каршы төште Петер.

³⁰ – Сиңа хак сүз әйтәм: бүген төнлә белән әтәч ике тапкыр кычкырганчы, син Миннән өч тапкыр ваз кичәчәксең, – диде аңа Гайсә.

³¹ Петер тагын раслап әйтте:
 – Синең белән үләрәгә туры килсә дә Синнән ничкайчан ваз кичмәячәкмен!
 Башкалары да шулай диделәр.

Гайсә Гетсимәни бакчасында дога кыла

³² Алар Гетсимәни дип аталган урынга килделәр. Гайсә шәкертләренә әйтте:

– Мин дога кылган вакытта монда утырып торыгыз.

³³ Ул Үзе белән Петерне, Ягъкубны, Яхъяны алды. Гайсәне авыр кичереш һәм тойгылар биләп алды.

³⁴ Гайсә аларга әйтте:

– Минем жаным чиктән тыш газап кичерә, монда көтегез һәм уяу булыгыз!

³⁵ Ул читкәрәк китте һәм, жиргә егылып, мөмкин булса, газәпләр сәгәте Үзеннән үтеп китсен иде дип, дога кылды.

³⁶ – Абба †, Әти! Сиңа бар нәрсә мөмкин! Миннән бу газәпләр касәсен кире алчы! Эмма Мин теләгәнчә түгел, ә Синең ихтыярың буенча булсын!

³⁷ Гайсә әйләнеп килгәндә, өч шәкерте йоклый иде.

– Шимун, син йоклап ятасыңмы? Йокламыйча бер сәгәт тә тора алмадыңмы? – диде Ул Петергә. –

³⁸ Вәсвәсәгә дучар булмас өчен, дога кылыгыз. Рух көчле, ә тән хәлсез!

³⁹ Гайсә тагын читкә китеп һәм шул ук сүзләренә әйтеп дога кылды. ⁴⁰ Әйләнеп килгәч, аларның тагын йоклауларын күрде: аларның күзләрен йокы баскан иде. Алар Гайсәгә нәрсә әйтергә дә белмәделәр.

⁴¹ Өченче тапкыр әйләнеп килеп, Ул әйтте:

– Сез һаман йоклайсызмы, ял итәсезме? Житкәндер! Вакыт житте: менә Адәм Улы гөнаһлылар кулына тапшырыла. ⁴² Торыгыз, киттек! Карагыз, Миңа хыянәт итүче килә.

Гайсәне кулга алу

⁴³ Ул әле әйтеп тә бетермәде, уника шәкертнең берсе – Яһүд килеп чыкты. Аның белән бергә баш руханилар, канунчылар һәм аксакаллар жибәргән халык төркеме кылычлар һәм чукмарлар күтәрәп килде. ⁴⁴ Хыянәтче: «Мин кемне үпсәм, шул Гайсә булыр. Аны кулга алып, ышанычлы сак астында

алып китегез», – дип, алар белән алдан ук сүз куешкан иде.

⁴⁵ Яһүд шунда ук Гайсә янына килде.

– Остаз! – диде ул һәм Гайсәне үбеп алды.

⁴⁶ Гайсәне шунда ук кулга алып, сак астына куйдылар. ⁴⁷ Янәшә торучыларның берсе, кылычын чыгарып, иң баш рухани хезмәтчесенә селтәнеп, аның колагын чабып өзде. ⁴⁸ Гайсә әйтте:

– Юлбасар тотарга чыккан кебек, сез Мине тотарга кылычлар һәм чукмарлар күтәрәп килгәнсез! ⁴⁹ Мин һәр көнне Аллаһы Йортында өйрәткәндә сез дә анда идегез, һәм сез Мине кулга алмадыңыз. Эмма Изге язмаларда язылганнар тормышка ашсын!

⁵⁰ Шул вакыт барлык шәкертләре Гайсәне калдырып, качып киттеләр.

⁵¹ Ниндидер бер егет, шәрә тәнәнә житен япма бөркәнгән килеш, алар артыннан барды. Аны тотып алдылар, ⁵² эмма ул, киemen тегеләрнең кулларында калдырып, шәрә килеш качып китте.

Гайсә Югары киңәшмә каршында

⁵³ Гайсәне иң баш рухани янына алып килделәр.

Анда барлык баш руханилар, аксакаллар һәм канунчылар жыелдылар. ⁵⁴ Петер исә, алардан арттарак калып, иң баш руханиның ишегалдына кадәр Гайсә артыннан барды. Ул анда учак янында хезмәтчеләр белән бергә жылынып утырды. ⁵⁵ Ә

баш руханилар һәм бөтен Югары киңәшмә, Гайсәне үлемгә тапшыру өчен, Аңа каршы шаһитлек эзләделәр, эмма таба алмадылар.

⁵⁶ Күпләр Аңа каршы ялган шаһитлек бирделәр, эмма аларның күрсәтмәләре туры килмәде.

⁵⁷ Шул вакытта мондый ялган шаһитлек бирүчеләр табылды:

⁵⁸ – Аның: «Мин кеше кулы белән салынган бу Аллаһы Йортын жимерәчәкмен һәм өч көндә кеше кулы белән эшләнмәгән башкасын төзиячәкмен», – дип әйткәннен без ишеттек.

⁵⁹ Эмма аларның бу күрсәтмәләре дә расланмады.

⁶⁰ Шуннан соң иң баш рухани, алга чыгып, Гайсәдән сорады:

– Үзеңә каршы шаһитлеккә Син берничек тә җавап бирмисеңме?

⁶¹ Эмма Гайсә эндәшмәде, бернәрсә җавап бирмәде. Иң баш рухани Аннан тагын сорады:

– Син – Мәсихме, мөбарәк Аллаһының Улымы?

⁶² – Әйе, Мин, – дип җавап кайтарды Гайсә, – һәм сез Адәм Улының Кодрәт Иясенәң уң ягында утыруын һәм күк болытлары белән килүен күрерсез.

⁶³ Шунда иң баш рухани киёмнәрен ертып әйтте:

– Нигә безгә тагын шаһитләр кирәк? ⁶⁴ Көфер сүз сөйләвен сез үзегез ишеттегез! Сез бу хакта ничек уйлыйсыз?

† Абба – арамей телендә «Әти» дигән мәгънәне аңлата.

Барысы да, Ул гаепле һәм үлэргә тиеш, дигән хөкем карары чыгардылар.

⁶⁵ Аларның кайберләре Аны төкерә башладылар, битен каплап, Аны кыйнарға тотындылар.

– Пәйгамбәрлек ит! – диделәр алар.

Шулай ук сакчылар да Аны кыйнады.

Петернең Гайсэдән ваз кичүе

⁶⁶ Бу вакыт Петер аста, ишегалдында иде. Иң баш руханиның хезмәтче кызларыннан берсе килеп, ⁶⁷ учак янында жылынып утырган Петерне күреп алды һәм аңа текәлеп карап:

– Син дә бит бу насаралы Гайсә белән бергә булдың, – диде.

⁶⁸ Эмма Петер ваз кичеп әйтте:

– Мин бернәрсә дә белмим, синең нәрсә хакында сөйләгәннеңне аңламыйм!

Һәм тышка, алгы ишегалдына чыгып китте. [Шул вакытта этәч кычкырды.] †

⁶⁹ Хезмәтче кыз исә, аны анда күреп алды һәм ишегалдында булган кешеләргә икенче тапкыр әйтте:

– Бу кеше – аларның берсе.

⁷⁰ Петер тагын ваз кичте. Берәздән ишегалдында торучылар әйттеләр:

– Ә син чыннан да аларның берсе. Син дә бит Гәлиләядән.

⁷¹ Ул:

– Мин Аны, сез әйткән Кешене, белмим! Әгәр сүзләрем дөрөс булмаса, мине каһәр суксын! – дип ант итә башлады.

⁷² Нәкъ шул вакыт этәч икенче тапкыр кычкырды. Петер исә Гайсәнең: «Этәч ике тапкыр кычкырганчы, син Миннән өч тапкыр ваз кичәчәксең», – дигән сүзләрен исенә төшереп, елый башлады.

Гайсә Пилат алдында

15 Баш руханилар, аксакаллар, канунчылар һәм бөтен Югары киңәшмә, иртәдән үк киңәшләшеп, Гайсәне бәйләделәр һәм Пилатка илтәп тапшырдылар.

² – Син яһүдләр Патшасымы? – дип сорады Пилат.

– Моны син үзең әйтәсең, – дип җавап бирде Гайсә.

³ Баш руханилар Аны күп нәрсәдә гаепләделәр.

⁴ Пилат Аннан тагын сорады:

– Син берничек тә җавап бирмисеңме?

Күрәсеңме, Сиңа каршы күпме гаепләүләр!

⁵ Эмма Гайсә җавап бирмәде һәм моның белән Ул Пилатны бик нык гажәпләндерде.

Гайсәнең үлемгә хөкем ителүе

⁶ Пилат һәр бәйрәм уңае белән халык сораган тоткынны азат итә торган иде. ⁷ Ул чакта чуалыш вакытында кеше үтергән фетнәчеләр зинданга ябылган иде. Алар арасында Бараб атлы тоткын да бар иде. ⁸ Халык, Пилат янына килеп, гадәттәгечә, берәр тоткынны азат итүен сорый башлады.

⁹ Пилат аларга әйтте:

– Сезнең өчен яһүдләр Патшасын азат итүемне телисезме?

¹⁰ Баш руханиларның Гайсәне көнләшү аркасында тотып биргәннәрен ул аңлый иде.

¹¹ Эмма баш руханилар халыкны, Барабны азат итүен таләп итегез дип, котыртып куйган иделәр.

¹² – Ә сез яһүдләр Патшасы дип атаган кеше белән миңа ни эшләргә? – диде яңадан Пилат.

¹³ – Аны хачка кадакла! – дип кычкырдылар алар.

¹⁴ – Эмма ни начарлык эшләгән соң Ул? – диде Пилат.

Ләкин алар тагын да көчлерәк тавыш белән:

– Аны хачка кадакла! – дип кычкырдылар.

¹⁵ Пилат, халыкка ярага тырышып, Барабны азат итте, Гайсәне, камчылаткач, хачка кадаклатырга тапшырды.

Гайсәне гаскәриләрнең мәсхәрәләве

¹⁶ Гаскәриләр Аны сарай эченә, ягъни преториумга алып кереп, үзләренең бөтен гаскәрен шул урынга чакырдылар. ¹⁷ Алар Гайсәгә куе кызыл төстәге япанча кидерделәр, ә башына чәнечкеле ботаклардан үрелгән таж куйдылар ¹⁸ һәм, Аны сәламли башлап:

– Яшәсен яһүдләр Патшасы! – диделәр.

¹⁹ Аннары башына таяк белән сугып кыйнадылар. Аңа төкерделәр, тезләнеп, Аның алдында баш иделәр. ²⁰ Мәсхәрәләгәннән соң, өстеннән куе кызыл япанчаны салдырып, Үзенең киёмнәрен кидерделәр һәм кадакларга алып чыгып киттеләр.

Гайсәне хачка кадаклау

²¹ Кырдан кайтып килүче күриниле Шимун атлы бер кешене – Искәндәр белән Руфусның атасын – Гайсәнең хачын күтәреп барырга мәҗбүр иттеләр.

²² Гайсәне Гөлгетә дип аталган урынга, бу сүз «баш сөяге» дигәнне аңлата, алып килделәр. ²³ Мирра †† катыш шәраб тәкъдим иттеләр, эмма Ул аны эчмәде. ²⁴ Аннары Гайсәне хачка кадакладылар. Һәм, кемгә нәрсә тияр дип, жирәбә салышып, Аның киёмнәрен үзара бүлештеләр. ²⁵ Алар Аны иртәнге сәгать тугызда хачка кадакладылар. ²⁶ Гайсәнең гаебен күрсәтүче язуда: «Яһүдләр Патшасы», – дип язылган иде. ²⁷ Гайсә белән бергә ике юлбасарны –

†

†† Мирра – яһүдләрнең дини йоласы буенча күмү алдыннан мәеткә сөртә торган кыйммәтле, хуш исле сумала.

берсен уң ягында, икенчесен сул ягында – кадакладылар. [28] †

²⁹ Үтеп баручылар исә башларын чайкый-чайкый Аны хурладылар.

– Әй, Син, Аллаһы Йортын җимерүче һәм аны өч көндә төзүче, ³⁰ Үзеңне Үзең коткар, хачтан төш! – диделәр алар.

³¹ Шулай ук баш руханилар һәм канунчылар да Гайсәне мыскылладылар.

– Башкаларны коткарды, – диделәр алар, – ә Үзен коткара алмый. ³² Мәсих, Исраил Патшасы! Хәзер безнең күз алдыбызда хачтан төшсен, шул чакта Аңа без ышанырбыз!

Хәтта Аның белән бергә кадакланганнар да Аны мәсхәрәләделәр.

Гайсәнең үлеме

³³ Көн уртасында бөтен җир өстен караңгылык каплап алды, һәм көндөзгә сәгать өчкә кадәр шулай булды. ³⁴ Ә сәгать өчтә Гайсә каты тавыш белән:

– Элои, Элои, лема сабахтани? – дип кычкырды. Бу: «Әй, Аллаһым, әй, Аллаһым! Нигә Син Мине ташладың?» – дигәнне аңлата.

³⁵ Янында торучыларның кайберләре, Аның сүзләрен ишетеп әйттеләр:

– Ишетәсезме, Ильясны чакыра!

³⁶ Ә берсе, йөгереп килеп, губка кисәген шәраб серкәсенә манчыды һәм аны, таякка элеп, Аңа эчәргә биреп, әйтте:

– Әйдәгез карыйк: Ильяс Аны хачтан алырга килерме икән?

³⁷ Гайсә көчле тавыш белән кычкырып җибәрде һәм жан бирде.

³⁸ Аллаһы Йортындагы пәрдә өстән аска кадәр урталай ертылды.

³⁹ Хач алдында торучы йөзбашы, Гайсәнең шулай жан биргән күрәп, әйтте:

– Бу Кеше чыннан да Аллаһы Улы булган икән!

⁴⁰ Анда, ерактан карап торучы хатыннар арасында: Магдалалы Мәрьям, шулай ук, кече Ягъкуб белән Йосиснең анасы Мәрьям һәм Салуми да бар иделәр. ⁴¹ Алар Гайсәгә ияреп йөргән иделәр һәм Ул Гәлиләядә булган чакта, Аңа хезмәт иткән иделәр. һәм анда Аның белән Иерусалимга килгән башка күп хатыннар да бар иде.

Гайсәне кабергә салу

⁴² Кич җитә иде. Бу көн – бәйрәмгә әзерләнгән торган көн, ягъни шимбә алды көн булганга күрә,

⁴³ Югары киңәшмәнең абруйлы әгъзасы, Ариматайдан булган Йосиф – ул да Аллаһы Патшалыгын көтә иде – Пилат янына кыю рәвештә килеп, Гайсәнең гәүдәсен алырга рөхсәт сорады.

†

⁴⁴ Аның инде үлгәннән Пилат гәҗәпләнде һәм йөзбашын чакыртып:

– Гайсә үлдемәни инде? – дип сорады.

⁴⁵ Йөзбашы аның шулай булуын раслагач, Пилат Йосифка Гайсәнең гәүдәсен алырга рөхсәт бирде.

⁴⁶ Йосиф, ак җитен тукыма сатып алып, гәүдәне төреп, таш тауны тишәп ясалган кабергә салды һәм, таш тәгәрәтеп китереп, кабер авызын каплап куйды. ⁴⁷ Ә Магдалалы Мәрьям белән Юсиснең анасы Мәрьям Гайсәнең кайда куелганын күзәтеп тордылар.

Гайсәнең үледән терелеп торуы

16 Шимбә көн үткәннән соң, Магдалалы Мәрьям, Ягъкубның анасы Мәрьям һәм Салуми Гайсәнең гәүдәсен барып майлау өчен хуш исле майлар сатып алдылар. ² Атнаһың беренче көнендә, иртән иртүк, кояш чыгу белән алар кабер янына киттеләр.

³ – Кабер алдындагы ташны безгә кем аударып бирер икән? – диештеләр бер-беренә алар.

⁴ Килеп җиткәч, карасалар – таш читкә аударылган! Ә ул таш бик зур иде. ⁵ Кабер эченә керү белән, алар уң якта озын ак киём киеп утыручы бер егетне күрәп алдылар һәм куркып киттеләр.

⁶ – Курыкмагыз! – диде ул аларга. – Сез хачка кадакланган насаралы Гайсәне эзлисез. Ул терелтеп торгызылды. Ул монда юк. Менә Ул яткан урын. ⁷ Ә сез Аның шәкертләренә һәм Петергә: «Гайсә сездән алда Гәлиләгә барыр һәм, Ул Үзе әйткәнчә, сез Аны шунда күрерсез», – дип барып әйттегез.

⁸ Алар, кабердән чыгып, куркуларынан калтырап йөгәрделәр һәм беркемгә дә һичнәрсә әйтмәделәр – алар бик нык каушаганнар иде.

Гайсә белән очрашулар

⁹ Атнаһың беренче көнендә, иртән иртүк, Гайсә, үледән терелеп торгач, иң элек Магдалалы Мәрьямгә күренде. Гайсә бу хатынның эченнән җиде җенне куып чыгарган иде. ¹⁰ Мәрьям Гайсәне күрүе турында элегрәк Гайсә белән бергә йөргәннәргә хәбәр итте. Алар хәсрәткә төшеп, елап утыралар иде, ¹¹ һәм алар Гайсәнең исән булуына һәм Мәрьямнең Аны күрүенә ышанмадылар.

¹² Шуннан соң шәһәрдән китеп барган ике шәкертенә Гайсә башка кыяфәттә күренде. ¹³ Алар, кире кайтып, калганнарына хәбәр иттеләр. Әмма аларга да ышанмадылар.

¹⁴ Ниһаять, унбер шәкерт ашап утырган чакта, Гайсә аларга да күренде. Ышанмаганнарына һәм күңелләре каты булуына Ул аларны шелтәләде, чөнки алар үледән терелеп торган Гайсәне күрүчеләргә ышанмадылар. ¹⁵ Ул аларга әйтте:

– Барыгыз, бөтен жир буйлап барлык кешеләргә Яхшы хәбәрне таратыгыз. ¹⁶ Иман китереп, суга чумдырылу йоласын үткән кеше коткарылачак, ә иман итмәүче исә, хөкем ителәчәк. ¹⁷ Иман китергәннәр мондый галәмәт билгеләре күрсәтерләр: алар Минем исемемне әйтп, жәннәрне куып чыгарырлар, яңа телләрдә сөйләшерләр, ¹⁸ кулларына еланнарны алсалар, яки агу эчсәләр, аларга зыян килмәс, авыру

кешеләрнең өстенә кулларын куйсалар, алар савыгырлар.

¹⁹ Шулай дигәннән соң Раббы Гайсә, күккә алынып, Аллаһының уң ягына утырды. ²⁰ Ә шәкертләре, китеп, бөтен жир буйлап Яхшы хәбәрне таратып йөрделәр һәм Раббы аларга ярдәм итеп торды, аларның сөйләгәннәрен илаһи билгеләр белән раслады. †

†

ЛҮК

1 Мөхтәрәм Тәүфил!

Күпләр безнең арабызда булып үткән вакыйгалар турында язарга алындылар. Алар ул вакыйгаларны баштан ук үз күзләре белән күрүче Сүз хезмәтчеләре булган кешеләр безгә хәбәр иткәнчә яздылар. ³ Шулай итеп мин дә, хөрмәтле Тәүфил, башыннан ук барысын да жентекләп тикшергәннән соң, Сөз үзегезгә өйрәтелгәннәрнең дәрәҗәсизлеге белән өчен, Сөзгә вакыйгаларның барышын эзлекле рәвештә язарга дигән фикергә килдем.

Яхъяның туачагы алдан әйтелә

⁵ Яһүдиядә † һируд патша заманында Абия нәселеннән булган руханилар төркеменнән Зәкәрия атлы бер рухани яшәгән. Аның хатыны Элисабет тә руханилар нәселеннән булган. ⁶ Алар икесе дә, Раббының әмерләрен һәм Ул кушканнарны төгәл үтәп, Аллаһы алдында тәкъва булганнар. ⁷ Элисабет балага уза алмаганлыктан, аларның балалары булмаган. Алар икесе дә инде олы яшьтә булган.

⁸ Үз төркеменең Аллаһы Йортында хезмәт итү вакыты килеп җиткәч, Зәкәрия Аллаһы алдында рухани хезмәтен башкарды. ⁹ Руханилар арасындагы гадәт буенча жирәбә салдылар, һәм Аллаһы Йортына кереп, хуш исле сумала белән төтәсләү йоласын үтәү Зәкәриягә туры килде.

¹⁰ Ул Аллаһы Йортында хуш исле сумала белән төтәсләгәндә тышкы яктагы бар халык дога кылып торды. ¹¹ Шул вакыт Зәкәрия алдында, хуш исле сумала яна торган урынның уң ягында, Раббының фәрештәсе пәйда булды. ¹² Фәрештәне күреп, Зәкәрия каушап калды һәм бик курыкты.

¹³ Фәрештә исә аңа:

– Курыкма, Зәкәрия, синең догаң ишетелде. Хатының Элисабет сиңа ир бала тудырачак, син аңа Яхъя дигән исем кушарсың. ¹⁴ Ул сиңа сөөнеч һәм шатлык китерер, күпләр аның тууына куанырлар. ¹⁵ Чөнки ул Раббы каршында бөек булып, шәраб һәм исерткеч эчемлекләр эчмәс һәм анасының карынында вакытта ук Изге Рух белән сугарылыр. ¹⁶ Ул Исраил балаларының күбесен Раббыга, аларның үз Аллаһысына кире кайтарыр.

† Яһүдия – монда бөтен Фалыстын җиренә карый. 4:44, 6:17, 7:17 һәм 23:5 нче аятьләрдә дә бу сүзнең мәгънәсе хәзер күрсәтелгәнчә.

¹⁷ Ильясның кебек рухка һәм кодрәткә ия булып, ул Раббы алдыннан барып, аталарны һәм балаларны татулаштырып, Аллаһыга буйсынмаучыларны тәкъва кешеләрнең фикер йөртү юлына борып һәм шулай итеп халыкны Раббының килүенә әзерләп.

¹⁸ Зәкәрия фәрештәдән:

– Мин моның шулай буласын ничек белә алам? – дип сорады. – Мин инде карт, хатыным да олы яшьтә.

¹⁹ – Мин – Жәбраил, мин Аллаһыга хезмәт итәм.

Мин сиңа менә шушы куанычлы хәбәрне белдерү өчен җибәрелдем. ²⁰ Белеп тор, шушы сүзләр тормышка ашканчы телсез булырсың һәм сөйләшә алмасың, чөнки мин әйткән сүзләргә ышанмадың. Ә бу сүзләр үз вакытында тормышка ашачак, – диде аңа фәрештә.

²¹ Халык Зәкәрияне көтеп торды һәм аның Аллаһы Йортында тоткарлануына аптырады.

²² Зәкәрия исә, Аллаһы Йортыннан чыккач, сөйләшә алмады һәм кешеләр аның илаһи күренеш күргәнлеген аңладылар. Ул алар белән ишарәләр ярдәмендә аңлашты һәм һаман сөйләшә алмады.

²³ Хезмәт итү көннәре тәмамлангач, ул өенә кайтты. ²⁴ Күпмедер вакыттан соң хатыны Элисабет балага узды һәм биш ай буена кеше арасына чыкмады.

²⁵ – Минем өчен моны Раббы эшләде, Ул минем хакта кайгыртты һәм кешеләр алдындагы хурлыгымны алып ташлады, – дип уйлады Элисабет.

Гайсәнең туачагы алдан әйтелә

²⁶ Элисабет балага узып алтынчы ай киткәч, Аллаһы Жәбраил фәрештәне Гәлилә өлкәсендәге Насара шәһәрә, Мәрьям исемле гыйфәтле кыз янына җибәрде. Мәрьям Давыт нәселеннән булган Йосыф атлы кешегә ярәшелгән иде. ²⁸ Фәрештә, Мәрьям янына килеп:

– Сәлам сиңа! Аллаһының мәрхәмәтен кабул итүче – син. Раббы синең белән! – диде.

²⁹ Мәрьям исә кыенсынып калды һәм бу сүзләрнең мәгънәсен аңларга тырышты.

³⁰ Фәрештә аңа әйтте:

– Курыкма, Мәрьям! Аллаһы сиңа мәрхәмәт күрсәтте. ³¹ Син буйга узарсың һәм Ир Бала

табарсың, Аңа Гайсә † дигән исем кушарсың. ³² Ул бөөк булачак, Аллаһы Тәгаләнең Улы дип аталачак. Раббы Аллаһы Аңа борынғы бабасы Давытның тәхетен бирәчәк, ³³ Ул Ягъкуб халкы өстеннән мәңгегә патшалык итәчәк, Аның патшалыгының ахыры булмачак.

³⁴ Мәрьям исә фәрештәдән:

– Ничек шулай була ала, минем бит әле ир-ат белән якынлык кылганым юк? – дип сорады.

³⁵ – Сиңа Изге Рух иңәчәк, – дип жавап бирде фәрештә, – һәм сиңең өстеңә Аллаһы Тәгаләнең кодрәте төшәчәк, шуңа күрә син тудырачак Бала изге булачак һәм Аллаһы Улы дип аталачак.

³⁶ Менә, кардәшең Элисабет тә картайган көнендә балага узды, ул ир бала көтә. Кешеләр аның турында, авырга уза алмый, дип әйтәләр иде, ә ул инде алтынчы ай авырлы. ³⁷ Чөнки Аллаһы булдыра алмаслык бернәрсә дә юк.

³⁸ Шуннан соң Мәрьям:

– Мин – Раббы колы, минем белән син әйткәнчә булсын, – диде.

Һәм фәрештә аның яныннан китте.

Мәрьям Элисабет янында

³⁹ Озак вакыт үтмәстән, Мәрьям ашыгыч рәвештә Яһүдия тауларында урнашкан шәһәргә Элисабетләргә китте. ⁴⁰ Килеп житкәч, Зәкәриянең өенә кереп, Элисабет белән исәнләште.

⁴¹ Мәрьямнең сәламләү сүзләрен ишетү белән, Элисабетнең карынындагы баласы хәрәкәтләнеп куйды, һәм Элисабет Изге Рух белән сугарылды.

⁴² Ул күтәрәнке тавыш белән:

– Хатын-кызлар арасында син иң мөбарәк! Туачак Балаң да фатихалы!

⁴³ Раббымның анасы минем яныма килгән! Ничек миңа шундый хөрмәт күрсәтелә? ⁴⁴ Мин сиңең сәламләвеңне ишетү белән, карынымдагы балам шатлыгыннан хәрәкәтләнеп куйды. ⁴⁵ Раббы тарафыннан үзенә әйтелгән сүзләрнең тормышка ашачагына ышанган хатын бәхетле! – диде.

Мәрьямнең мәдхиясе

⁴⁶ Мәрьям әйтте:

– Күңелем минем Раббыны данлай,

⁴⁷ Рухым Аллаһы Коткаручымны уйлап шатлана,

⁴⁸ Чөнки Ул Үзенең күндәм колына игътибар итте. Шушы вакыттан башлап мине барлык буыннар бәхетле дип атарлар,

⁴⁹ Чөнки Кодрәт Иясе минем өчен бөөк эшләр кылды –

Аның исеме мөкатдәс!

⁵⁰ Ул Үзен ихтирам итүчеләргә буыннан-буынга шәфкать күрсәтә.

† Гайсә – яһүдчә «Йеһошуа»; бу исемнең мәгънәсе: «Раббы коткара».

⁵¹ Үз кулы белән куәтле эшләр кылды: Күңелләреннән тәкәббер уйлаган кешеләрне таратты.

⁵² Түрәләрне тәхетләреннән төшерде, ә түбәндәгеләрне күтәрде.

⁵³ Ачларны яхшы нәрсәләр белән туендырды, ә байларны буш кул белән җибәрде.

⁵⁴ Аталарыбызга биргән вәгъдәсе буенча хезмәтчесе Исраилгә ярдәм итте, халкын исендә тотып, Ибраһимга һәм аның нәселенә мәңгегә шәфкать күрсәтте.

⁵⁶ Мәрьям өч айга якын Элисабет янында булганнан соң үз өенә кайтты.

Яхъяның тууы

⁵⁷ Элисабетнең бала табар вакыты җитте һәм ул ир бала тапты. ⁵⁸ Күршеләре һәм кардәшләре, Раббының Элисабеткә зур шәфкать күрсәткән ишетеп, аның белән бергә куандылар. ⁵⁹ Сигезенче көнне алар баланы сөннәткә утыртырга килделәр һәм аны атасы исеме белән – Зәкәрия дип атарга теләделәр. ⁶⁰ Ләкин баланың анасы каршы килде:

– Юк, аның исеме Яхъя булырга тиеш.

⁶¹ Ә алар аңа:

– Сиңең кардәшләрең арасында бу исем белән аталган беркем дә юк бит, – диделәр ⁶² һәм, ишарәләр белән, баланың атасыннан нинди исем кушарга теләвен сорадылар.

⁶³ Зәкәрия язу өчен такта сорап алды һәм: «Аның исеме Яхъя», – дип язды. Барысы да хәйран калдылар. ⁶⁴ Шул мизгелдә үк аның теле ачылды, һәм ул Аллаһыны данлап сөйли башлады.

⁶⁵ Зәкәрия белән Элисабетнең күрше-тирәсендә яшәүчеләр барысы да куркуга төштеләр, бөтен таулы Яһүдиядә шушы вакыйгалар турында сөйләләр иде. ⁶⁶ Ишеткән һәр кеше:

– Бу бала кем булыр икән? – дип уйлады.

Чөнки дөрестән дә Раббының кодрәте аның белән булды.

Зәкәриянең мәдхиясе

⁶⁷ Баланың атасы Зәкәрия, Изге Рух белән сугарылып, Аллаһыдан бирелгән сүзләрне игълан итте:

⁶⁸ – Раббыны, Исраилнең Аллаһысын, данлайк, чөнки Ул ярдәмгә килде һәм Үз халкын азат итте,

⁶⁹ Үзенең колы Давыт нәселеннән

куәтле Коткаручыны күтәрде,

⁷⁰ Ул бу турыда күп еллар элек

Үзенең изге пәйгамбәрләре аша әйткән иде.

⁷¹ Бу Коткаручы безне дошманнарыбыздан һәм безгә нәфрәт итүчеләрдән коткарырга дип килде.

⁷² Дошманнарыбыз кулыннан котылгач,

гомеребезнең барлык көннәрендә,
бернәрсәдән курыкмыйча,
Аллаһы алдында изге һәм тәкъва булып,
без Аллаһыга хезмәт итә алсын өчен,
Аллаһы шулай итеп безнең ата-бабаларыбызга
шәфкать күрсәтте,
Үзе төзөгән изге килешүне –
атабыз Ибраһимга биргән антын –
исендә тотты.
⁷⁶ Һәм син, сабий,
Аллаһы Тәгаләнең пәйгамбәре дип аталырсың,
чөнки, Раббыга юлны әзерләп,
Аның алдыннан барырсың.
⁷⁷ Һәм Аның халкына
гөнаһларының кичерелүе аша булган
котылу хакында белдерерсең,
⁷⁸ Аллаһыбызның шәфкате ташып тора,
һәм шуңа күрә безгә
югарыдан таң кояшы иңчәк;
⁷⁹ Караңгыда һәм үлем шәүләсендә утырганнар
яктылык бирү өчен,
Аякларыбызны тынычлык юлына юнәлтү өчен
киләчәк Ул.
⁸⁰ Ә бала үсте һәм рухи яктан ныгыды. Израил
халкына күренгәнче, ул чүлдә яшәде.

Гайсәнең тууы

2 Ул көннәрдә Август кайсар тарафыннан бөтен Рим империясендәге бар кешеләрне исемлеккә теркәргә дигән боерык бирелде. ² Бу теркәү беренче тапкыр уздырылды. Ул вакытта Сурия өлкәсе белән Күрини идарә итә иде. ³ Язылу өчен һәркем үз нәселе шәһәрәнә китте. ⁴ Йосыф та Гәлиләдәге Насара шәһәрәнән Яһүдиягә, Давыт шәһәрәнә, Бәйтлехемгә китте, чөнки Йосыф Давыт нәселәнән иде. ⁵ Йосыф исемлеккә теркәлгән үзенә ярәшелгән Мәрьям белән бергә барды. Мәрьям авырлы иде. ⁶ Алар Бәйтлехемдә булганда Мәрьямнең бала табар вакыты житте. ⁷ Мәрьям үзенең беренче Баласын – Ир Баланы тудырды. Ул Аны биләде һәм утлыкка салды, чөнки аларга кунак йортында урын булмады.

Көтүчеләр һәм фәрештәләр

⁸ Ул тирәләрдә шул төнне берничә көтүче кырда сарык көтүе саклый иде. ⁹ Алар алдында Раббының бер фәрештәсе пәйда булды, һәм алар булган урын Раббының даныннан балкып китте. Көтүчеләр бик нык куркып калдылар.

¹⁰ Фәрештә исә аларга әйтте:
– Курыкмагыз! Мин сезгә куанычлы хәбәр – бөтен халык өчен зур шатлык алып килдем: ¹¹ бүген Давыт шәһәрәндә сезнең өчен Коткаручы туды. Ул – Мәсих †, Раббы! ¹² Менә сезгә билге: сез Баланы

табарсыз. Ул биләүгә биләнгән булыр һәм утлыкта ятар.

¹³ Кинәт фәрештә янында күп санлы күк фәрештәләре гаскәре күренде, һәм алар:

¹⁴ – Күкләрдәге Аллаһыга дан!

Аллаһы илтифат күрсәткән кешеләргә жирдә иминлек! –

дип Аллаһыны данладылар.

¹⁵ Фәрештәләр күккә күтәрелгәннән соң, көтүчеләр бер-берсенә:

– Әйдәгез, Бәйтлехемгә барыйк, Раббы әйткән анда булган хәлне барып күрик, – диештеләр.

¹⁶ Алар ашыгып Бәйтлехемгә килделәр һәм анда Мәрьям белән Йосыфны һәм утлыкта яткан Баланы таптылар. ¹⁷ Баланы күргәч, бу Бала хакында үзләренә хәбәр ителгәнне аларга сөйләп бирделәр. ¹⁸ Көтүчеләр сөйләгәнне ишеткән кешеләр барысы да хәйран калдылар. ¹⁹ Мәрьям исә боларның һәммәсен күңеленә салып куйды һәм шул хакта уйлап йөрде.

²⁰ Ишеткән һәм күргән барлык нәрсәләр өчен Аллаһыны данлап һәм мактап, көтүчеләр көтүләре янына кайттылар. Барысы да фәрештә әйткәнчә булды.

²¹ Сигез көннән соң, Баланы сөннәткә утырту вакыты житкәч, Аңа Гайсә дигән исем куштылар. Анасы Мәрьям балага узганчы ук фәрештә Аңа шушы исемне кушкан иде.

²² Муса кануны буенча пакьләну йоласын башкару вакыты житкәч, Мәрьям белән Йосыф, Раббы алдына китерү өчен, Баланы Иерусалимга алып бардылар. ²³ Чөнки Раббының канунында: «Ана карыныннан беренче булып туган һәр ир бала Раббыга багышланырга тиеш», – дип язылган. ²⁴ Шулай ук алар, Раббының кануны буенча, корбан китерү өчен: «ике урман күгәрченен яки ике күгәрчен баласын» бирү өчен дә бардылар.

²⁵ Ул вакытта Иерусалимда Шимун атлы тәкъва һәм диндар бер кеше бар иде. Ул Израилгә юаныч килүен көтеп яши, аңарда Изге Рух иде. ²⁶ Изге Рух аңа: «Раббының Мәсихен күрмиңә үлмәячәксең», – дип әйткән булган. ²⁷ Изге Рухның кушуы буенча, Шимун Аллаһы Йортына килде. Балага карата Муса кануны кушканны башкару өчен эти-әнисе нарасый Гайсәне Аллаһы Йортына алып килгәч, ²⁸ Шимун сабий Баланы кулларына алды һәм Аллаһыны данлап әйтте:

²⁹ – Хәзер инде, Хөкемдар, үтәп вәгъдәңне, иминлектә жибәрәсең колыңны.

³⁰ Барлык халыклар күреп торганда

Үзең әзерләп куйган котылуны,

Мәжүсиләрне яктыртчак,

Израилне, Синең халқыңны

данлыклы итәчәк яктылыкны

† Мәсих – «май сөртелгән» дигән мәгънәдә. Сүзлекне карагыз.

күрде күзләрем.

³³ Гайсәнең атасы һәм анасы Шимунның Бала хакында әйткән сүзләрен гажәпләнеп тыңлап тордылар. ³⁴ Шимун аларны фатихалады һәм Баланың анасы Мәрьямгә әйтте:

– Бу Бала Исраилдә күпләрнең егылуына һәм күтәрелүенә сәбәп булсын өчен һәм билге итеп сайланган. Бу билгене кире кагарлар. ³⁵ Шуның аркылы күпләрнең күңелләрендәге уйлары ачылып, һәм синең үзеңнең күңелеңә кылыч белән кадаган кебек булып.

Ханна Аллаһыга шөкрәна кыла

³⁶ Анда Ашер ыруыннан Пенуил кызы Ханна да бар иде. Ханна – пәйгамбәр һәм бик карт иде. Ул, кияүгә чыккач, ире белән жиде ел яшәп, ³⁷ тол калган, һәм аңа хәзер сиксән дүрт яшь иде. Ул, һәрвакыт ураза тотып һәм дога кылып, Аллаһы Йортында көне-төне Аллаһыга хезмәт итә иде.

³⁸ Ханна, нәкъ шул вакытта, алар янына килеп, Аллаһыга шөкрәна кылды һәм Иерусалимның азат ителүен көтеп торучы кешеләрнең барысына да Бала хакында сөйләде.

³⁹ Раббы кануны буенча башкарырга тиеш булганны үтәп бетергәннән соң, Йосыф белән Мәрьям үзләре яшәгән шәһәргә, Гәлиләдәге Насарага кайтып киттеләр. ⁴⁰ Бала исә үсә, ныгый һәм зирәк акыл белән тула иде. Аллаһының фатихасы Аның өстендә булды.

Яшүсмер Гайсә Аллаһы Йортында

⁴¹ һәр елны Гайсәнең әти-әнисе Иерусалимга Коткарылу бәйрәменә баралар иде. ⁴² Гайсә уника яшьлек вакытта, алар гадәттәгечә Иерусалим шәһәренә бәйрәмгә килделәр. ⁴³ Бәйрәм көннәре үткәч, Йосыф белән Мәрьям кайтыр юлга чыктылар. Яшүсмер Гайсә исә Иерусалимда калды, ә әти-әнисе бу турыда белмәделәр. ⁴⁴ Алар Аны, башка юлчылар белән бергә бара, дип уйладылар. Бер көнлек юл үткәннән соң, Аны кардәшләре һәм таныш-белешләре арасыннан эзли башладылар. ⁴⁵ һәм, таба алмагач, Гайсәне эзләп, кире Иерусалимга килделәр. ⁴⁶ Өч көннән соң Аны Аллаһы Йортында таптылар. Ул яһүд укытучылары арасында аларны тыңлап һәм сораулар биреп утыра иде. ⁴⁷ Гайсәне ишеткәннәрнең барысы да Аның тирән акылына, Аның җавапларына хайран калганнар. ⁴⁸ Аны күреп, әтисе-әнисе бик гажәпләнде. Әнисе:

– Улым, ни өчен Син безнең белән шулай эшләдең? Без әтиең белән Сине эзләдек, бик борчылдык, – диде.

⁴⁹ Гайсә аларга:

– Сез мине нигә эзләдегез? Атам Йортында булырга тиешлегемне белмәдегезме әллә? – дип әйтте.

⁵⁰ Ләкин алар Ул әйткән сүзләренә аңламадылар.

⁵¹ Гайсә алар белән бергә Насарага кайтты һәм әти-әнисенә итагатьле булды. Әнисе Мәрьям бу хәлләрнең барысын да күңелендә саклады. ⁵² Гайсә исә үсте, акыл җыйды, Аллаһыга да, кешеләргә дә бик ошый иде.

Чумдыручы Яхъяның вәгазьләве

3 Тибери кайсар хакимлегенең унбишенче елында, Яһүдиядә Понти Пилат идарә иткәндә, ә һируд Гәлиләя башлыгы, аның ир туганы Филип Итурая һәм Трахунитис өлкәсе башлыгы, ә Лусани Абилини башлыгы булганда, ² һаннас һәм Кәяфәс иң баш руханилар булган вакытта чүлдә яшәгән Зәкәрия улы Яхъяга Аллаһыдан сүз булды.

³ Шуннан соң Яхъя Үрдүн елгасы тирәсендәге барлык җирләрдә: «Тәүбә итеп, суга чумдырылыгыз, һәм Аллаһы сезнең гөнаһларыгызны кичерер», – дип өндәп йөрдә. ⁴ Ишагыйя пәйгамбәрнең китабында бу хакта болай дип язылган:

– «Чүлдә кычкыручының тавышы ишетелә:

„Раббыга юл әзерләгез,
Аңа сукмакларны турайтыгыз.

⁵ һәрбер үзән тутырылсын,
һәр тау һәм калкулык җир белән тигезләнсен,
Бормалы-бормалы юллар турайтылсын,
Сикәлтәләләре тигезләнеп шомарсын.

⁶ һәм барлык кешеләр
Аллаһының коткаруын күрерләр»».

⁷ Яхъя янына, суга чумдырылырга дип, күп халык килә иде. Ул кешеләргә:

– Әй, сез, елан токымнары! Аллаһының якынлашып килүче ачуыннан кача алырсыз дип кем әйтте сезгә? – диде. – ⁸ Агачлар җимеш биргән кебек, тәүбә иткәнегезне эш белән күрсәтегез!

«Безнең бит атабыз – Ибраһим», – дип уйламагыз да. Мин сезгә шуны әйтәм: Аллаһы менә шушы ташлардан Ибраһимга балалар булдыра ала.

⁹ Балта агачлар төбәндә ята, ул инде әзерләп куелган: яхшы җимеш бирми торган һәр агачны кисеп утка ташлыйлар.

¹⁰ Халык аннан:

– Безгә нәрсә эшләргә соң? – дип сорады.

¹¹ Яхъя аларга:

– Ике күлмәге бар кеше берсен бер күлмәге дә булмаганга бирсен. Кемнең ризыгы бар, ашарына булмаган кеше белән бүлешсен, – дип җавап бирде.

¹² Суга чумдырылырга дип, салым җыючылар да килделәр һәм Яхъядан:

– Остаз! Ә безгә нәрсә эшләргә? – дип сорадылар.

¹³ Ул аларга:

– Тиешеннән артыгын таләп итмәгез, – дип җавап бирде.

¹⁴ Гаскәриләр дә аннан:

– Ә безгә нәрсә эшләргә? – дип сорадылар.

– Беркемнән дә көчләп, янап әйбер алмагыз.

Хезмәт хакыгыздан канәгать булыгыз, – диде Яхъя.

¹⁵ Халык көтә иде, һәркем күңеленнән Яхъя турында: «Бу Мәсих түгелме икән?» – дип уйлады.

¹⁶ Яхъя исә аларның барысына да болай дип җавап бирде:

– Мин сезне суга чумдырам. Әмма миннән кодрәтләрәк бер Зат килә, мин Аның аяк киemenең каешын чишәргә дә лаеклы түгелмен. Ул сезне Изге Рухка һәм утка чумдырыр. ¹⁷ Аның кулында жылгәргеч. Ул ындырда ашлыкны жылгәреп, бодаен аерып, ашлык бурасына салыр, ә кибәген сүнмәс утта яндырыр.

¹⁸ Яхъя Исраил халкына тагын башка төрле үгет-нәсыйхәтләр биреп, Яхшы хәбәрне вәгазьләп йөрде. ¹⁹ Әмма идарәче һируд, абыйсының хатыны һирудия белән булган мөнәсәбәтләре һәм башка явызлыклары өчен Яхъя аның гаебен күрсәткәнгә, ²⁰ шундый эшләре өстенә тагын берне өстәп, Яхъяны төрмәгә утыртты.

Гайсәнең суга чумдырылуы

²¹ Халык чумдырылганда Гайсә дә чумдырылды. Ул дога кылган вакытта күкләр ачылды, ²² һәм Аңа күгәрчен рәвешендә Изге Рух иңде. Күкләрдән:

– Син – Минем сөекле Улым. Син Минем куанычым! – дигән сүзләр ишетелде.

Гайсәнең нәсел шәжәрәсе

²³ Үзенең хезмәтен башлаганда Гайсәгә утыз яшьләр чамасы иде. Кешеләр Аны Йосыф улы дип уйладылар. Ә Йосыф – Эли улы, ²⁴ Эли – Маттат улы, Маттат – Леви улы, Леви – Мәлки улы, Мәлки – Яннай улы, Яннай – Йосыф улы, ²⁵ Йосыф – Маттати улы, Маттати – Амос улы, Амос – Нахум улы, Нахум – һесли улы, һесли – Нәггәй улы, ²⁶ Нәггәй – Махат улы, Махат – Маттати улы, Маттати – Шими улы, Шими – Йосых улы, Йосых – Йода улы, ²⁷ Йода – Йоханан улы, Йоханан – Риса улы, Риса – Зеруббабел улы, Зеруббабел – Шеһалтиел улы, Шеһалтиел – Нири улы, ²⁸ Нири – Мәлки улы, Мәлки – Адди улы, Адди – Көсам улы, Көсам – Элмадам улы, Элмадам – Эр улы, ²⁹ Эр – Ешуа улы, Ешуа – Элигазәр улы, Элигазәр – Йорим улы, Йорим – Маттат улы, Маттат – Леви улы, ³⁰ Леви – Шимун улы, Шимун – Яһүд улы, Яһүд – Йосыф улы, Йосыф – Йонам улы, Йонам – Эльякыйм улы, ³¹ Эльякыйм – Мелеа улы, Мелеа – Майнан улы, Майнан – Маттата улы, Маттата – Натан улы, Натан – Давыт улы, ³² Давыт – Ишай улы, Ишай – Обид улы, Обид –

Богаз улы, Богаз – Салмун улы, Салмун – Нахшун улы, ³³ Нахшун – Амминадаб улы, Амминадаб – Админ улы, Админ – Арни улы, Арни – Хесрун улы, Хесрун – Перес улы, Перес – Яһүд улы, ³⁴ Яһүд – Ягъкуб улы, Ягъкуб – Исхак улы, Исхак – Ибраһим улы, Ибраһим – Терах улы, Терах – Нахур улы, ³⁵ Нахур – Серуг улы, Серуг – Перу улы, Перу – Пелег улы, Пелег – Эбер улы, Эбер – Шела улы, ³⁶ Шела – Кыйнан улы, Кыйнан – Әрпәкшәд улы, Әрпәкшәд – Шем улы, Шем – Нух улы, Нух – Ләмек улы, ³⁷ Ләмек – Мәтушалах улы, Мәтушалах – Ханух улы, Ханух – Ярид улы, Ярид – Маһалалил улы, Маһалалил – Кыйнан улы, ³⁸ Кыйнан – Энош улы, Энош – Шет улы, Шет – Адәм улы, Адәм – Аллаһы улы.

Гайсәнең сыналуы

4 Изге Рух белән сугарылган Гайсә Үрдүн елгасы буеннан чүлгә китте, һәм Рух Аны чүл буйлап йөртте. ² Гайсә анда кырык көн буена иблис вәсвәсәсе астында булды, бернәрсә дә ашамады. Соңгы көннәрендә Ул ачыкты. ³ Иблис исә Аңа әйтте:

– Әгәр син Аллаһы Улы булсаң: «Бу таш ипигә әйләнсен», – дип әйт.

⁴ Гайсә аңа болай дип җавап бирде:

– Изге язмада: «Кеше икмәк белән генә яшәми», – дип язылган.

⁵ Шуннан соң иблис Гайсәне биеклеккә алып менде һәм Аңа мизгел эчендә галәмдәге барлык патшалыкларны күрсәтте.

⁶ – Шушы патшалыкларның барысы өстеннән хакимлекне дә, аларның даннарын да сиңа бирермен, – диде Аңа иблис, – чөнки боларның барысы да миңа бирелгән һәм мин аларны кемгә теләсәм, шуңа бирә алам. ⁷ Шулай итеп, миңа табынсаң, барысы да Синеке булыр.

⁸ Моңа каршы Гайсә җавап бирде:

– Изге язмада: «Раббы Аллаһыңа табын, Аңа гына хезмәт ит», – дип язылган.

⁹ Шуннан соң иблис Гайсәне Иерусалимга алып китте. Ул Аны Аллаһы Йортының иң биек урынына бастырды:

– Әгәр дә Син Аллаһы Улы булсаң, шушы урыннан түбәнгә ташлан. ¹⁰ Изге язмада:

«Ул Үзенең фәрештәләренә

Синең хакта кайгыртырга әмер бирер.

¹¹ Алар Сине күтәреп алырлар, аякларың ташка бәрелмәс», – дип язылган бит.

¹² Гайсә аңа:

– Изге язмада: «Раббы Аллаһыңны сынама», – дип язылган, – диде.

¹³ Иблис, вәсвәсәсен бетергәч, икенче бер уңайлы вакытка кадәр Аның яныннан китте.

¹⁴ Рухның кодрәте белән сугарылган Гайсә Гәлиләягә кайтты. Аның хакындагы хәбәр бөтен тирә-якка таралды. ¹⁵ Ул аларның гыйбадәтханәләрендә өйрәтте, һәм барысы да аны мактады.

Гайсә Насарада инкяр ителә

¹⁶ Гайсә Үзе үскән шәһәргә – Насарага килде һәм, гадәттәгечә, шимбә көнне гыйбадәтханәгә керде. Изге язманы укырга дип, урыныннан торгач, ¹⁷ Аңа Ишагыйя пәйгамбәрнең язмасын бирделәр. Гайсә, кулъязма төргәген ачып, шундый сүзләр язылган урынны тапты:

¹⁸ «Раббының Рухы Минем өстемдә,
Чөнки Ул Мине майлап махсус эшкә сайлады.
Ул Мине фәкыйрьләргә Яхшы хәбәрне †
житкерергә,
Әсирләргә – азатлык, сукурларга – күрә башлауны
игълан итәргә,
Жәберләнгәннәрне иректә чыгарырга,
Раббының шәфкәт күрсәтә торган елын хәбәр
итәргә жибәрде».

²⁰ Гайсә, төргәкне жыеп, аны кире хезмәтчегә бирде дә урынына утырды. Гыйбадәтханәдәгә һәммәсенә күзә Аңа текәлде.

²¹ Ул аларга:
– Бүген, сез Язманы тыңлаганда, бу сүзләр
тормышка ашты, – диде.

²² Барысы да Гайсәне мактадылар һәм, Аның мәрхәмәт тулы сүзләренә таң калып:

– Бу Йосыф улы түгелме соң? – диештеләр.

²³ Гайсә аларга әйтте:
– Әлбәттә, сез Миңа «Табиб! Үзеңне-үзең дөвала»
дигән макальне әйтерсез. «Кәпәрнаумда кылган
эшләреңне ишеттек. Монда да, Үз шәһәреңдә дә
шуларны эшлә», – диярсез.

²⁴ Ул дәвам итеп әйтте:
– Сезгә хак сүз әйтәм: бер пәйгамбәрне дә үз
илендә теләп кабул итмиләр. ²⁵ Бу чынлап та
шулай: Ильяс пәйгамбәр көннәрендә өч ел ярым
күкләр ябылып яңгыр яумады һәм бөтен Израил
илендә зур ачлык булды. Израилдә тол хатыннар
күп иде, ²⁶ ләкин Ильяс аларның берсе янына да
түгел, ә Сидун жирендәгә Сарепта шәһәрендә
яшәүче бер тол хатын янына гына жибәрелде.
²⁷ Шулай ук, Элиша пәйгамбәр вакытында
Израилдә махау авырулылар күп булды, әмма
сурияле Нагаманнан башка бер махаулы да
чистарынмады.

²⁸ Шушы сүзләренә ишетеп, гыйбадәтханәдәгә
кешеләрнең барысы да бик нык ачуланып
ярсыдылар. ²⁹ Алар, урыннарыннан торып, Гайсәне
шәһәрдән көчлөп алып чыктылар һәм, кыядан
төртеп төшерергә уйлап, шәһәрләре салынган

† Яхшы хәбәр – сүзлекне карагыз.

тауның чыгып торган өлешенә алып менделәр.
³⁰ Әмма Гайсә, халык арасынан үтеп, алар
яныннан китеп барды.

Гайсә явыз рухны куып чыгара

³¹ Шуннан соң Гайсә Гәлиләянең Кәпәрнаум
шәһәренә килде һәм шимбә көнне халыкны
өйрәтте. ³² Аның өйрәтүенә хайран калдылар,
чөнки Ул хахимнәрчә сөйли иде. ³³ Гыйбадәтханәдә
эчендә шакшы рух булган бер кеше көчле тавыш
белән:

³⁴ – И, насаралы Гайсә, Сиңа бездән нәрсә кирәк?
Син безне һәлак итәргә килдеңме? Мин Синең кем
икәнәңне беләм. Син – Аллаһының Изгесе, – дип
кычкырды.

³⁵ Ә Гайсә аңа каты итеп боерды:
– Эндәшмә, аның эченнән чык!
Жен, теге кешене бар халык алдында егып
ташлап, аңа һичбер зыян китермичә, аның
эченнән чыкты. ³⁶ Барысы да таң калып:
– Нинди сүзләр бу? Ул шакшы рухларга хахимлек
һәм кодрәт белән боерык бирә һәм алар чыгалар, –
диделәр.

³⁷ Аның хакындагы хәбәр бөтен тирә-якка
таралды.

Шимунның каенанасы савыга

³⁸ Гайсә гыйбадәтханәдән Шимунның өенә барды.
Шимунның каенанасы бик нык кызышып, авырып
ята икән. Гайсәдән аңа ярдәм итүен сорадылар.
³⁹ Ул хатын янына килде, аңа таба илеп, кызышуга
чыгарга әмер бирде һәм кызышу аны калдырды.
Шимунның каенанасы шундук торып басты һәм
аларга табын әзерли башлады.

Гайсә күпләрне савыктыра

⁴⁰ Кояш баеган вакытта төрле авырулардан газап
чигүче якыннары булган бар кешеләр аларны
Гайсә янына алып килделәр. Ул, авыру кешеләрнең
һәрберсе өстенә кулларын куеп, аларны
савыктырды. ⁴¹ Шулай ук күпләрдән: «Син Аллаһы
Улы», – дип кычкыра-кычкыра жәннәр чыкты. Ә
Гайсә аларны сөйләүләреннән тыйды, чөнки алар
Аның Мәсих икәнлеген беләләр иде.

⁴² Көн тугач, Гайсә, шәһәрдән чыгып, аулак
уринга китте. Халык төркемнәре Аны эзләделәр,
эзләп тапкач, янына килеп, Аны үзләре яныннан
жибәрмәс өчен тотып калырга тырыштылар.

⁴³ Ләкин Ул аларга:
– Мин башка шәһәрләргә дә Аллаһы Патшалыгы
хакындагы Яхшы хәбәрне житкерергә тиешмен,
чөнки Мин шуның өчен жибәрелдем, – диде.

⁴⁴ Ул яһүдләр жирендәгә гыйбадәтханәләрдә
Яхшы хәбәрне сөйләп йөрүен дәвам итте.

Гайсәнең беренче шәкертләре

5 Бервакыт Геннисарет күле † буенда, Аллаһы сүзен тыңларга теләп, халык Аны бар яктан кысрыклаганда, ² Гайсә яр буенда ике көймә күрдә. Балыкчылар, көймәләреннән төшөп, ятымәләрен юалар иде. ³ Гайсә көймәләренә берсенә менеп, – ул көймә Шимунныкы иде – ярдан берәз эчкәрәк керергә сорады һәм, көймәдә утырып, халыкны өйрәттә. ⁴ Сүзен тәмамлагач:

– Шимун, тирәнгәрәк кер дә ятымәләрегезне салыгыз, – диде.

⁵ Шимун Аңа:

– Өйрәтүче! Без төн буе тырыштык, ләкин ничнәрсә тотта алмадык. Шулай да, Син кушасың икән, ятымәне салам, – дип җавап бирде.

⁶ Шулай эшләделәр һәм аларга бик күп балык эләкте, ятымәләре аздан гына ертылмый калды.

⁷ Балыкчылар, башка көймәдәге иптәшләренә кул болгап, аларны ярдәмгә чакырдылар. Тегеләре килгәч, бергәләп, ике көймәне дә шыгрым тутырдылар, хәтта көймәләре аздан гына батмый калды. ⁸ Шимун Петер исә, шушы хәлне күреп, Гайсә алдында тезләренә егылды:

– Раббым, кит минем янымнан, мин гөнаһлы кеше.

⁹ Ул да, аның белән булганнарның барысы да, тотылган балыкның күплегенә гажәпләнәп, куркып калдылар. ¹⁰ Шулай ук Шимунның иптәшләре Зебедей уллары Ягъкуб белән Яхъя да хәйран калды. Гайсә Шимунга:

– Курыкма, шушы вакыттан башлап кешеләр тотучы булырсың, – диде. ¹¹ Көймәләрен ярга тартып чыгаргач, бөтен нәрсәләрен шунда калдырып, алар Гайсәгә ияреп киттеләр.

Гайсә махаулыны савыктыра

¹² Гайсә бер шәһәрдә булган вакытта, Аның янына бөтен тәне махаулы бер кеше килде һәм, Гайсәне күргәч, йөзтүбән капланып:

– Әфәнде! Әгәр теләсәң, мине тазарта алыр идең, – дип ялварды.

¹³ Гайсә, кулын сузып, аңа кагылды һәм:

– Әйе, телим. Тазарың! – диде.

Аның махауы шундук бетте. ¹⁴ Гайсә аңа бу турыда беркемгә дә сөйләмәскә кушты.

– Бар, руханига күрен һәм, кешеләр өчен терелүең билгесе итеп, Муса канунында әмер ителгәнчә, корбан бүлгән китер, – диде Ул.

¹⁵ Әмма Гайсә хакында сүз таралганнан тарала барды. Күп халык, Аны тыңлау өчен һәм чирләреннән савыктырылу өчен, Аның янына

† Геннисарет күле – бу күлне Гәлиләя диңгезе дип тә атаганнар.

агылды. ¹⁶ Ә Гайсә вакыт-вакыт аулак урыннарда китеп дога кыла иде.

Гайсә паралич суккан кешене савыктыра

¹⁷ Бер көнне, Гайсә өйрәткән вакытта, Гәлиләянең һәм Яһүдиянең барлык авылларыннан, Иерусалимнан килгән фарисейләр †† һәм канун укытучылары да шунда утыра иделәр. Раббының кодрәте Аның белән иде, һәм Ул авыруларны савыктырды.

¹⁸ Берничә ир-ат паралич суккан бер кешене ятагы белән күтәрәп алып килделәр һәм аны, Гайсә алдына куяр өчен, өйгә алып керергә тырыштылар.

¹⁹ Ләкин, халык арасынан үтә алмаганга күрә, өй түбәсенә менеп, түбәнең чирәпләрен сүтеп алдылар һәм авыруны ятагы белән бергә Гайсәнең алдына төшерделәр. ²⁰ Гайсә, аларның ышануларын күреп, теге кешегә:

– Дустым, синең гөнаһларың кичерелде, – диде.

²¹ Канунчылар һәм фарисейләр:

– Көфер сүз сөйләүче бу Кеше – кем ул?

Гөнаһларны Аллаһыдан башка кем кичерә ала? – дип уйладылар.

²² Гайсә, аларның уйларын белеп, болай диде:

– Ни өчен сез шулай уйлыйсыз? ²³ Ничек дип

әйтәргә җиңелрәк: «Синең гөнаһларың кичерелде», – дипме, әллә: «Тор һәм йөр», – дипме?

²⁴ Адәм Улының җирдә гөнаһларны кичерергә хакимлеге барлыгын белеп торыгыз.

Һәм Гайсә паралич суккан кешегә:

– Сиңа әйтәм: тор, ятагыңны ал да өеңә кайт, – диде.

²⁵ Ул кеше шундук барысының күз алдында торды һәм, ятагын алып, Аллаһыны данлый-данлай, өенә кайтып китте. ²⁶ Барысы да таң калдылар, Аллаһыны данладылар. һәммәсе, куркып калып:

– Без бүген искитәрлек нәрсәләр күрдек, –

диделәр.

Гайсә Левине чакыра

²⁷ Шуннан соң Гайсә ул урыннан китте һәм салым җыю йорты янында утыручы Леви атлы салым җыючыны күрдә.

– Минем артымнан бар, – диде Ул аңа.

²⁸ Леви торып басты һәм, бөтен нәрсәсен калдырып, Гайсә артыннан китте.

²⁹ Леви үзенең өендә Гайсә хөрмәтенә зур мәҗлес җыйды. Кунаклар арасында салым җыючылар һәм башка кешеләр дә күп иде. ³⁰ Фарисейләр һәм аларның төркеменнән булган канунчылар, ачуланып, Гайсәнең шәкертләренә:

†† Фарисей – борынгы яһүдләр арасындагы дини төркем әгъзасы.

– Ни өчен сез салым жыючылар белән, гөнаһлылар белән бергә ашап-эчеп утырасыз? – диделәр.

³¹ Гайсә аларга:

– Табиб сәламәт кешеләргә түгел, ә авыруларга кирәк. ³² Мин тәкъваларны түгел, ә гөнаһлыларны тәүбәгә чакырырга дип килдем, – дип җавап бирде.

Ураза тоту хакында сорау

³³ Кайбер кешеләр Гайсәгә:

– Яхъяның шәкертләре дә, фарисейләренекеләр дә еш ураза тоталар һәм дога кылалар, ә Синекеләр ашыйлар, эчәләр, – дип әйттеләр.

³⁴ Ә Ул аларга:

– Кияү егете туйдагы кунаклар янында булган вакытта аның дусларын ураза тотарга мәҗбүр итеп буламы? ³⁵ Әмма килер бер көн: алар яныннан кияү алыныр һәм шул көннәрдә ураза тотарлар, – диде.

³⁶ Ул аларга киная белән сөйләде:

– Беркем дә яңа киёмнән ямаулык ертып алып иске киёмне ямамый, чөнки яңасы да бозыла, иске киёмгә дә яңа тукумадан алынган ямаулык бармый.

³⁷ Беркем дә яңа шәрабны иске турсыкка салмый, чөнки яңа шәраб турсыкны тишә һәм шәраб та агып бетә, турсык та әрәм була. ³⁸ Киресенчә, яңа шәраб яңа турсыкка салынырга тиеш.

³⁹ Беркем дә иске шәрабны эчкәннән соң яңасын эчәргә теләмәс. «Искесе яхшырак шул», – дияр.

6 Бер шимбә көнне Гайсә иген кырлары аша үткәндә, шәкертләре, башаклар өзеп, учларында уып, бодай бөртекләрен ашап бардылар.

² Кайбер фарисейләр исә аларга:

– Ни өчен сез шимбә көнне эшләргә ярамаганны эшлисез? – диделәр.

³ Гайсә аларга:

– Давыт һәм аның белән булган кешеләр ачыккач, Давытның нәрсә эшләгәне хакында укымадыгызмы әллә? ⁴ Ул, Изге йортка кереп, руханилардан башка беркемгә дә ашарга рөхсәт ителмәгән Аллаһыга багышланган икмәкләрне алып ашаган, үзе белән булган кешеләргә дә биргән, – дип җавап бирде. ⁵ һәм сүзен тәмамлап: – Адәм Улы – шимбә көненең Хужасы, – диде.

Гайсә кулы корышкан кешене савыктыра

⁶ Икенче бер шимбәдә Гайсә гыйбадәтханәгә килде һәм өйрәттә. Анда уң кулы корышкан бер кеше бар иде. ⁷ Канунчылар һәм фарисейләр исә, Гайсәне гаепләргә сәбәп табу өчен, шимбә көнне авыруларны савыктырмасмы икән дип, Аны күзәтеп тордылар. ⁸ Ә Гайсә аларның уйларын белә иде. Ул кулы корыган кешегә:

– Тор да уртага бас, – диде.

Теге кеше уртага килеп басты.

⁹ – Мин сезгә шундый сорау бирәм, – диде аларга Гайсә, – шимбә көнне яхшылык эшләргә рөхсәт ителәме, әллә начарлык эшләргәме? Кешенең тормышын коткарыргамы, әллә аны һәлак итәргәме?

¹⁰ Гайсә барысына да әйләнеп карады һәм теге кешегә:

– Кулыңны суз! – диде.

Ул кеше шулай эшләде, һәм аның кулы савыкты.

¹¹ Ә фарисейләренең һәм канунчыларның ачулары бик нык кабарды һәм алар, Гайсәгә каршы нәрсә эшләргә икән дип, бер-берсе белән сөйләшә башладылар.

Унике рәсүлне сайлау

¹² Шул көннәрдә Гайсә дога кылу өчен тауга менде һәм төн бие Аллаһыга дога кылды. ¹³ Иртәгесен шәкертләрен Үзе янына чакырды да алар арасыннан уникасен сайлап алды һәм аларны рәсүлләр дип атады. ¹⁴ Ул Петер дип атаган Шимунны һәм аның энесе Әндрине, Ягъкубны һәм Яхъяны, Филипне һәм Бартулумайны, ¹⁵ Маттайны һәм Томасны, һалфай улы Ягъкубны һәм Көрәшүче кушаматлы Шимунны, ¹⁶ Ягъкуб улы Яһүд һәм хыянәт итәчәк Яһүд Искариотны сайлап алды.

Гайсә күпләрне савыктыра

¹⁷ Рәсүлләр белән бергә Гайсә таудан төште. Тау итәгендә, тигез җирдә, Аның күп шәкертләре, бөтен Яһүдиядән, Иерусалимнан һәм диңгез буендагы Тур һәм Сидун шәһәрләреннән килгән бик күп халык җыелган иде. ¹⁸ Алар Гайсәне тыңларга, авыруларыннан савыгырга дип килгәннәр иде. Шакшы рухлардан газап чигүчеләр дә савыктылар. ¹⁹ һәммәсә Гайсәгә кагылырга тырышты, чөнки Аннан чыккан кодрәт барысын да савыктыра иде.

Нәрсәдә бәхет, нәрсәдә кайгы

²⁰ Гайсә шәкертләренә карап сөйли башлады:

– Фәкыйрьләр, сез бәхетле, чөнки Аллаһы Патшалыгы сезнеке.

²¹ Хәзер карыннары ачлар, сез бәхетле, чөнки сез туеначаксыз.

Хәзер елаучылар, сез бәхетле, чөнки көләчәксез.

²² Кешеләр сезгә Адәм Улы өчен нәфрәт иткәндә, сезне куып җибәргәндә, хурлаганда, сезне кабул итмәгәндә сез бәхетле. ²³ Шул көнне куаныгыз һәм шатлыктан сикерегез, чөнки күктә сезгә әҗер зур булачак. Ул кешеләрнең ата-бабалары пәйгамбәрләр белән дә шулай ук эшләгәннәр.

²⁴ Байлар, ә сезгә кайгы!

Сез инде җитәрлек юандыгыз.

²⁵ Хәзер тук булганнар, сезгә кайгы!
 Чөнки сез ачыгырсыз.
 Хәзер көлүчеләр, сезгә кайгы!
 Чөнки сез хәсрәткә төшәрсез һәм еларсыз.
²⁶ Сезне бар кешеләр мактый икән,
 сезгә кайгы!
 Чөнки аларның аталары да
 ялган пәйгамбәрләрне шулай мактаганнар.

Дошманнарыгызны яратыгыз

²⁷ – Ә сезгә, мине тыңлаучыларга, әйтәм: дошманнарыгызны яратыгыз, сезне нәфрәт итүчеләргә яхшылык эшләгез, ²⁸ сезне каргаучыларны фатихалагыз һәм үзегезне рәнжетүчеләр өчен дога кылыгыз. ²⁹ Бер яңагыңа суккан кешегә икенче яңагыңны да куй, өс киемеңне тартып алуың кешегә күлмәгеңне дә тартып алырга комачаулама. ³⁰ Үзеңнән сораучы һәр кешегә бир, һәм синекен алган кешедән кире сорама. ³¹ Кешеләрнең сезгә нәрсә эшләвен теләсәгез, кешеләргә шуны эшләгез. ³² Үзегезне яратучыларны гына яратсагыз, нәрсә өчен сезгә рәхмәт әйтергә? Үзләрән яратучыларны гөнаһлылар да яраталар. ³³ Үзегезгә яхшылык кылучыларга гына яхшылык эшләсәгез, нәрсә өчен сезгә рәхмәт әйтергә? Гөнаһлылар да шулай эшлиләр. ³⁴ Бурычка биргәндә, кире алырмын дип уйлап бирсәгез, нәрсә өчен сезгә рәхмәт әйтергә? Гөнаһлылар да башка гөнаһлыларга бурычка биргәндә: «Шулкадәр үк кайтарып алырмын», – дип уйлап бирәләр. ³⁵ Ә сез, киресенчә, дошманнарыгызны яратыгыз, аларга яхшылык эшләгез, кире алырмын дип өметләнмиңең бурычка бирегез. Шулай эшләсәгез, сезгә әжер зур булыр һәм сез Аллаһы Тәгаләнең балалары булырсыз. Чөнки Ул яхшылыкның кадерен белмәүчеләргә һәм явызларга да миһербанлы. ³⁶ Атагыз шәфкатьле булган кебек, сез дә шәфкатьле булыгыз.

Башкаларны хөкем итмәгез

³⁷ Хөкем итмәгез, үзегезне дә хөкем итмәсләр. Гаепләмәгез, үзегезне дә гаепләмәсләр. Кичерегез һәм үзегезне дә кичереләр. ³⁸ Бирегез һәм үзегезгә дә бирелер, итәгегезгә күп итеп салып бирерләр, үлчәү савытын селкетеп, баскалап тыгызларлар, кырыйларыңнан түгелә башлаганчы тутырырлар. Нинди үлчәү белән үлчәп бирсәгез, үзегезгә дә шундый үлчәү белән үлчәләр. ³⁹ Гайсә аларга гыйбрәтле сүзләр сөйләде:
 – Суқыр суқырны житәкләп бара аламы? Икесе дә чокырга егылып төшмәсләрме?
⁴⁰ Шәкерт үзенең остазыңнан өстен булмый, ә өйрәнәп житкәннән соң һәркем остасы кебек була.

⁴¹ Ничек син туганыңның күзендәгә чүп бөртеген күрәсең, ә үз күзендәгә бүрәнәне сизмисең?
⁴² Ничек син, үз күзендә бүрәнә була торып, туганыңа: «Кая, туган, күзендәгә чүпне алыым әле», – дип әйтә аласың? Монафикъ! Элек үз күзендәгә бүрәнәне чыгар, аннары инде күзләрең ачык күрер һәм туганыңның күзендәгә чүпне ала алырсың.
⁴³ Бер яхшы агач та начар җимеш бирми, һәм, киресенчә, бер начар агач та яхшы җимеш китерми. ⁴⁴ Һәр агачны җимешенә карап танылар! Күгән куагыңнан – инжир, ә чәнечкеле агачтан йөзем җыймыйлар. ⁴⁵ Яхшы кеше үз күңелендәгә яхшылык хәзинәсеннән яхшылык алып чыга, ә явыз кеше күңелендәгә явызлык хәзинәсеннән явызлык алып чыга. Чөнки кешенең күңеленнән нәрсә ташый, аның телендә дә шул була.

Ике төзүче

⁴⁶ Ни өчен сез Миңа: «Раббым! Раббым!» – дисез, ә үзегез Мин әйткәннәрне үтәмисез? ⁴⁷ Минем яныма килеп, Минне ишетеп, сүзләремне үтәүчене менә нинди кешегә тиңләп була: ⁴⁸ ул, йорт төзегәндә җирне тирән итеп казып, аны таш нигез өстенә салган кеше кебек. Ташкын вакытында ярларыңнан чыккан сулар йортка килеп бәрелгән, ләкин аны селкетә алмаган, чөнки ул нык итеп төзелгән булган. ⁴⁹ Ә инде ишетеп тә сүзләремне үтәмәүче кеше – нигез кормыйча гына җир өстенә йорт салган кеше кебек. Ташкын сулары йортка килеп бәрелгән, һәм ул шундук авып төшкән, бик нык җимерелгән.

Йөзбашының хезмәтчесен савыктыру

7 Халыкка әйтәсе сүзләрен сөйләп бетергәннән соң Гайсә Кәпәрнаумга килде.

² Бер йөзбашының үзе бик ихтирам иткән хезмәтчесе авырып үлем хәлендә ята иде.
³ Йөзбашы, Гайсә турында ишеткәч, килеп хезмәтчемне коткарып иде, дигән үтенеч белән яһүдләрнең аскаалларын Гайсә янына җибәрде.
⁴ Алар, Гайсә янына килеп җиткәч:
 – Ул йөзбашы Синең ярдәмеңә лаек, чөнки ул безнең халыкны ярата. Гыйбадәтханәне дә безгә ул салдырды, – дип, чын күңелләреннән ялвардылар.
⁶ Һәм Гайсә алар белән китте. Йөзбашының өенә җитәргә берәз калгач, йөзбашы, Гайсәгә шушы сүзләргә әйтәргә дип, дусларын җибәрде:
 – Мәшәкәтләнмә, Әфәндем! Сине үз йортымда кабул итәргә мин лаеклы түгел. ⁷ Шуңа күрә Синең каршыңа барырга да үземне лаеклы дип санамадым. Син әйт кенә, һәм минем хезмәтчем савыгачак. ⁸ Мин үзем дә башка берәүгә буйсынам, һәм минем кул астымда гаскәриләр бар. Аларның берсенә: «Кит», – дисәм, китә. Икенчесенә: «Кил», –

дисәм, килә. Хезмәтчемә: «Моны эшлә», – дисәм, эшли.

⁹ Бу сүзләрне ишетеп, Гайсә хайран калды һәм, борылып, Үзе артыннан ияреп баручы халыкка:

– Мин сезгә шуны әйтәм: хәтта Исраилдә дә мондый ышануны күрмәгән идем, – диде.

¹⁰ Жибәрелгән кешеләр, әйләнеп кайткач, авыру хезмәтченең савыккан булуын күрделәр.

Тол хатынның үлгән улын терелтү

¹¹ Озак вакыт үтмәстән Гайсә Наин дип аталган шәһәргә китте. Шәкертләре һәм күп халык Аңа ияреп барды. ¹² Гайсә шәһәр капкасына якынлашып килгәндә, шәһәрдән мәет күтәреп чыгалар иде. Бер тол хатынның бердәнбер улы үлгән икән. Шәһәрдән хатын белән бергә күп кешеләр чыгып килә иде. ¹³ Раббы, хатынны күргәч, аны бик кызганды.

– Елама, – диде Ул хатынга.

¹⁴ Аннары Гайсә, алар янына килеп, табутка кулын тидерде. Табутны күтәреп баручылар туктадылар, һәм Гайсә:

– Егет, сиңа әйтәм, тор! – диде.

¹⁵ Үлгән егет торып утырды һәм сөйләшә башлады. Шулай итеп Гайсә аны анасына кайтарып бирде. ¹⁶ Барысы да куркып калдылар һәм Аллаһыны данладылар.

– Безнең арадан бөөк Пәйгамбәр чыкты. Аллаһы Үз халкына ярдәмгә килде, – диделәр.

¹⁷ Гайсә хакындагы мондый хәбәр бөтен яһүдләр иленә һәм аның тирә-ягына таралды.

Гайсәнең Яхъяга җавабы

¹⁸ Яхъя пәйгамбәрнең шәкертләре бу хәлләрнең барысы хакында остазларына сөйләделәр. Ул: «Килергә тиеш булган Зат Синме, әллә бүтән берәүне көтикме?» – дип сорарга Раббы янына ике шәкертен җибәрде. ²⁰ Гайсә янына килгәч, алар:

– Чумдыручы Яхъя Синнән: «Килергә тиеш булган Зат Синме, әллә бүтән берәүне көтикме», – дип сорарга җибәрде, – диделәр.

²¹ Ул вакытта Гайсә күпләрне сырхаулардан, көчле авырулардан, явыз рухлардан савыктырган һәм күп сукуырларны күзле иткән иде.

²² Гайсә Яхъядан килгәннәргә болай дип җавап бирде:

– Барыгыз, күргәннәрегезне һәм ишеткәннәрегезне Яхъяга кайтып сөйләгез: сукуырлар янә күрә, аксаklar йөри, махаулылар тазарына, чукраклар ишетә, үлгәннәр терелтелә, фәкыйрьләргә Яхшы хәбәр игълан ителә.

²³ Кем Минем хакта шикләнми, шул бәхетле.

²⁴ Яхъя җибәргән кешеләр киткәч, Гайсә халыкка Яхъя хакында сөйли башлады:

– Сөз чүлгә нәрсә карарга бардыгыз? Жилдә тирбәлә торган камышны карарга дипме? ²⁵ Нәрсә карарга бардыгыз соң сез? Купшы киёмнәргә киенгән кешенеме? Ә бит кыйммәтле киёмнәргә киенүчеләр һәм зиннәттә яшәүчеләр – патша сарайларында. ²⁶ Ул чакта, нәрсә карарга бардыгыз? Пәйгамбәрнеме? Әйе! Мин сезгә әйтәм, ул пәйгамбәрдән дә бөөгрәк! ²⁷ Изге язмада:

«Мин Синең алдыңнан хәбәрчемне җибәрәм,

ул Синең алдыңнан Сиңа юл әзерлә», – дип язылган сүзләр аның турында.

²⁸ Мин сезгә шуны әйтәм: хатын-кыздан туган кешеләр арасында Яхъя пәйгамбәрдән бөөгрәк берәү дә юк. Ә Аллаһы Патшалыгында иң кечесе дә аннан бөөгрәк, – дип әйтте Гайсә.

²⁹ Бу сүзләрне ишеткән бөтен халык, хәтта салым җыючылар да, Аллаһының хак икәннен икъярар иттеләр, чөнки алар Яхъя тарафыннан суга чумдырылган иделәр. ³⁰ Ә Яхъя тарафыннан чумдырылмаган фарисейләр һәм канун укугучылары Аллаһының үзләренә карата булган ихтыярын кире кактылар.

³¹ Гайсә дәвам итеп:

– Шулай итеп, бу буын кешеләрен нәрсәгә тиңләп була, алар нәрсәгә охшаган? – диде. – ³² Алар: «Без сезгә күңелле көйләр уйнадык, ә сез биёмәдегез.

Без кайгылы җырлар җырладык,

ә сез еламадыгыз», –

дип, базар мәйданында бер-берсенә кычкырып утыручы балаларга охшый. ³³ Чумдыручы Яхъя килде, икмәк тә ашамый, шәраб та эчми. Ә сез: «Ул – женле», – дисез. ³⁴ Адәм Улы килде. Ашый да, эчә дә, һәм сез: «Күрегең әле, бирән, эчкече, салым җыючыларның һәм гөнаһлыларның дусты», – дисез.

³⁵ Ә Аллаһының Зирәклегенә барлык балалары тарафыннан хак дип исбат ителде.

Гөнаһлы хатын Гайсәнең аякларын майлый

³⁶ Фарисейләрнең берсе Гайсәне ашка чакырды. Гайсә, фарисейнең өенә кереп, табын янына утырды. ³⁷ Шул шәһәрдә яшәүче гөнаһлы бер хатын, Гайсәнең фарисей өендә ашап утыруын белеп, алебастр савытка салынган хуш исле май алып, шул йортка килде. ³⁸ Ул Гайсәнең артында елап басып торды, күз яшьләре Аның аякларын чылатты. Гайсәнең аякларына тамган күз яшьләрен үзенең чәчләре белән сөртеп, Аның аякларын үбә-үбә, хуш исле май белән майлады.

³⁹ Гайсәне ашка чакырган фарисей моны күреп: «Әгәр ул пәйгамбәр булса, үзенә кагылуы хатынның нинди икәнлеген белер иде. Ул бит гөнаһлы хатын», – дип уйлады.

⁴⁰ Гайсә аңа:

– Шимун! Мин сиңа бер нәрсә әйтергә телим, – диде.

– Әйт, Остаз, – диде фарисей.

⁴¹ Гайсә әйтте:

– Ике кешенең әжәткә биреп торучы берәүгә бурычлары бар икән: берсенең бурычы биш йөз динар †, ә икенчесенең – илле динар. ⁴² Ләкин, алар түли алмаганлыктан, ул икесен дә бәхилләгән. Ничек уйлыһың, аларның кайсысы аны күбрәк яратыр?

⁴³ – Бурычы күбрәк булганыдыр, дип фараз кылам, – диде Шимун.

Гайсә аңа:

– Син дөрөс уйлыһың, – диде. ⁴⁴ Һәм, хатынга таба борылып, Шимунга:

– Бу хатынны күрәсеңме? Мин синең өеңә килдем, ә син аяк юарга су бирмәдең. Ә бу хатын аякларымны күз яшьләре белән чылатты, чәчләре белән сөртте. ⁴⁵ Син Мине үпмәдең, ә ул, Мин монда килгәннән бирле, аякларымны үбүдән туктамай. ⁴⁶ Син Минем башыма май сөртмәдең, ә ул Минем аякларымны хуш исле май белән майлады. ††⁴⁷ Мин әйтермен ни өчен икәнлеген: аның гөнаһлары күп иде, һәм алар кичерелде, шуңа күрә аның мәхәббәте зур. Ә кемгә аз кичерелә, ул аз ярата.

⁴⁸ Һәм Гайсә хатынга:

– Гөнаһларың кичерелде, – диде.

⁴⁹ Табын артында утыручылар бер-берсе белән:

– Кем Ул? Ул хәтта гөнаһларны да кичерә! – дип сөйләшә башладылар.

⁵⁰ Гайсә исә хатынга:

– Ышануың сине коткарды, имин йөр, – диде.

8 Шуннан соң Гайсә шәһәрләр һәм авыллар буйлап Аллаһы Патшалыгы хакындагы Яхшы хәбәрне сөйләп йөрде. Унике шәкертте Аның белән булды. ² Гайсә явыз рухлардан һәм авырулардан савыктырган хатын-кызларның берничәсе: эченнән Гайсә жиде җенне куып чыгарган Мәрьям, аны Магдалалы дип йөрткәннәр, ³ һируд йортында идарә итүче Хузас хатыны Йохана, Сусанна һәм башка күп хатыннар да Аның белән иделәр. Хатын-кызлар Гайсәгә һәм Аның шәкертләренә үзләре хисабына ярдәм итәләр иде.

Чәчүче хакында гыйбрәтле хикәя

⁴ Үзе янына төрле шәһәрләрдән күп халык җыелганда Гайсә гыйбрәтле хикәя сөйләде:

⁵ – Бер чәчүче үзенең орлыкларын чәчәргә чыккан. Чәчкән вакытта орлыкларның кайберләре юл буена төшкән һәм тапталган, аларны кошлар чүпләп бетергән. ⁶ Кайберләре ташлы туфракка

† Динар – көмеш тәңкә. Эшченең бер көнлек хезмәт хакын тәшкил иткән. ††

төшкән һәм тишелеп чыкса алар да, дым булмаганлыктан кипкәннәр. ⁷ Кайбер орлыклар күгәнлеккә төшкән. Күгән куаклары, алар белән бергә үсеп, аларны басып киткән. ⁸ Ә башка орлыклар яхшы җиргә төшкән һәм, үсеп китеп, бер орлыктан йөз бөртектә уңыш китергән.

Сөйләп бетергәч, Гайсә кычкырып:

– Иштергә колаклары булганнар – ишетсен! – диде.

⁹ Гайсәнең шәкертләре исә Аннан:

– Бу кинаяле хикәянең мәгънәсе нидә? – дип сорадылар.

¹⁰ Ул аларга:

– Аллаһы Патшалыгының серләрен белү сезгә бирелгән, ә башкаларга, караганда күрмәсеннәр, тыңлаганда төшенмәсеннәр өчен, кинаяле хикәяләр белән сөйлим.

¹¹ Кинаяле хикәянең исә мәгънәсе менә шундый: орлык – Аллаһы сүзе. ¹² Орлыкларның юл буена төшүе: кешеләр сүзне ишетәләр, әмма иблис килә һәм, сүзне ишеткән кешеләр ышанып котылмасын өчен, аларның күңелләрендәгә сүзне алып китә.

¹³ Орлыкларның ташлы туфракка төшүе исә: кешеләр сүзне ишетәләр, аны шатланып кабул итәләр, әмма тамырлары булмаганлыктан, ышанулары кыска вакытлы була, һәм алар сынау вакытында чигенәләр.

¹⁴ Ә орлыкларның күгәнлеккә төшүе: кешеләр сүзне ишетә, ләкин тормыштагы төрле мәшәкәтләр, байлык һәм ләззәтләр аларны басып китә һәм андый кешеләрнең җимешләре өлгерми.

¹⁵ Ә орлыкларның уңдырышлы җиргә төшүе исә: сүзне ишетеп, ихластан һәм яхшы күңел белән ул сүзне тотучы кешеләр. Андыйлар, түземлелек күрсәтеп, җимеш бирәләр.

Янып торган шәмне шәмдәлгә куялар

¹⁶ Шәмне яндырып җибәргәч, савыт белән капламыйлар, сәке астына да куймыйлар. Киресенчә, керүчеләр яктылыкны күрсен өчен, шәмдәлгә утырталар. ¹⁷ Чөнки фаш ителмичә калачак бер яшерен нәрсә дә, беленмичә, ачылмыйча калачак бер сер дә юк. ¹⁸ Шулай итеп, ничек тыңлавыгызга игътибар итегез. Чөнки кемнең бар, шуңа бирелер; ә кемнең юк, аның, бар дип, уйлаганы да тартып алыныр.

Гайсәнең анасы һәм энеләре

¹⁹ Анасы белән энеләре Гайсә янына килгәч, халык күп булганлыктан, Аның янына керә алмаганнар.

²⁰ – Әниң белән энеләрең Сине күрергә телиләр, алар тышта торалар, – дип әйттеләр Гайсәгә.

²¹ Ә Ул аларга:

– Минем анам һәм туганнарым – Аллаһы сүзен тыңлаучылар һәм аны үтәүчеләр, – дип жавап бирде.

Гайсә давилны тынычландыра

²² Шулай бер көнне Гайсә шәкертләре белән көймәгә утырды:

– Күлнең аръягына чыгыйк, – диде Ул һәм алар кузгалдылар.

²³ Көймәдә барганда Ул йоклап китте. Күл өстендә көчле давил купты, көймәгә су тула башлады: аларга куркыныч яный иде.

²⁴ Янына килеп, шәкертләр Гайсәне уяттылар.

– Өйрәтүче! Өйрәтүче! Батабыз! – дип кычкырдылар алар.

Ә Гайсә исә, торып, жылне дә, котырынган дулкыннарны да тыйды. Бар да туктады һәм тынлык урнашты.

²⁵ Ул аларга:

– Иманьыгыз кайда? – диде.

Алар исә курыктылар һәм гажәпләненеп бер-берсенә:

– Кем соң Ул? Жилгә дә, суга да әмер бирә, һәм алар Аңа буйсына, – диештеләр.

Гайсә женле кешене савыктыра

²⁶ Көймәдәгеләр Гәлиләя өлкәсенә каршы күлнең икенче ягында урнашкан Герәсә жиренә килеп життеләр. ²⁷ Гайсә ярга төшкәч, шундагы шәһәрнең бер кешесе, женле кеше, Аның каршына чыкты. Ул кеше инде күптәннән киём кими, йортта түгел, ә каберләр † арасында яши иде. ²⁸ Гайсәне күргәч, акырып, Аның алдына егылды һәм каты тавыш белән:

– Аллаһы Тәгаләнең Улы Гайсә, Сиңа миннән ни кирәк? Үтенеп сорыйм, газаплама мине, – диде.

²⁹ Чөнки Гайсә шакшы рухка ул кешедән чыгарга боерган иде. Шакшы рух аны инде күптәннән газалаган. Чылбырлар һәм богаулар белән бәйләп саклаганда да ул кеше богауларны өзгән, жен аны чүлләргә куып алып китә торган булган.

³⁰ Гайсә аннан:

– Исемең ничек? – дип сорады.

Ул:

– Гаскәр ††, – диде. Чөнки аның эченә күп женнәр кергән иде.

³¹ Женнәр Гайсәдән үзләрен төпсез упкынга жибәрмәвен үтенеп сорадылар.

³² Андагы тауда зур дуңгыз көтүе утлап йөри иде. Женнәр, шул дуңгызлар эченә керергә рөхсәт сорап, Гайсәгә ялвардылар. Ул аларга рөхсәт итте.

³³ Теге кешенең эченнән чыгып, женнәр дуңгызлар

† Кабер – яһүдләр мәетләренә тауны тишеп ясалган мәгарә-каберләргә куйганнар. †† Гаскәр – грекча «легион» – римлыларның 6000 сугышчыдан торган иң зур хәрби төркеме.

эченә керделәр. Көтү, чабып китеп, текә ярдан күлгә ташланды һәм батып үлде.

³⁴ Көтүчеләр исә, булган хәлне күреп, качып киттеләр, шәһәрдә һәм шәһәр тирәсендәге авылларда барысын сөйләп йөрдөләр. ³⁵ Кешеләр, нәрсә булды икән, дип, шул урынга киттеләр. Алар Гайсә булган жиргә килеп житкәндә, эченнән женнәре чыккан кешенең Гайсә янында киенгән һәм акылына килгән хәлдә утыруын күреп, куркып калдылар. ³⁶ Бу хәлне күргән кешеләр аларга женле булган ирнең савыктырылуы хақында сөйләп бирделәр.

³⁷ Герәсә жире тирәсендә яшәүче бөтен кеше бик нык куркып калды, шуңа күрә Гайсәнең ул жирләрдән китүен сорадылар. Ул, көймәгә утырып, юлга кузгалганда, ³⁸ женнәре куып чыгарылган кеше:

– Синең белән китәргә рөхсәт ит, – дип ялварды.

Әмма Гайсә:

– Өеңә кайт һәм, Аллаһы синең өчен нәрсә эшләде, шул турыда сөйлә, – дип, аны кайтарып жибәрде.

Ул кеше Гайсәнең аның өчен нәрсә эшләгәне хақында бөтен шәһәр буйлап сөйләп йөрдө.

Гайсә үлгән кызны һәм авыру хатынны терелтә

⁴⁰ Гайсәнең әйләненп кайтуын барысы да көтәләр иде, шуңа күрә жыелган халык Аны шатланып каршы алды. ⁴¹ Шунда гыйбадәтханә башлыгы Яһир Гайсә янына килде. Ул, Гайсәнең аякларына егылып, ялварып, Аны үзенең өенә чакырды, ⁴² чөнки аның уника яшьләр тирәсендәге бердәнбер кызы үлем хәлендә ята иде. Яһирнең өенә барганда Гайсәне бар яктан халык төркеме кысырыклады.

⁴³ Шунда уника ел буге кан китүдән газап чиккән бер хатын-кыз бар иде. Ул бөтен байлыгын табибларга сарыф иткән, аны беркем дә савыктыра алмаган. ⁴⁴ Хатын, арттан Гайсә янына килеп, киеменең чабуына кагылды, һәм аның кан китүе шундук туктады.

⁴⁵ Гайсә:

– Кем Миңа кагылды? – дип сорады.

Барысы да инкяр иттеләр. Петер:

– Өйрәтүче! Сине урап алганнар. Бар яктан кысырыкыйлар! – диде.

⁴⁶ Ләкин Гайсә:

– Кемдер Миңа кагылды, Мин Үземнән көч чыкканын сиздем, – диде.

⁴⁷ Теге хатын исә, яшеренеп кала алмаячагын күреп, калтырана-калтырана Гайсә янына килде. Аның алдына егылып, ни өчен кагылганлыгын һәм ничек итеп шундук савыкканлыгын бөтен халык алдында сөйләп бирде.

⁴⁸ Гайсә аңа:

– Кызым! Ышануың сине савыктырды! Иммин йөр, – диде.

⁴⁹ Гайсә шул сүзләрне әйткән арада, гыйбадәтханә башлыгының өеннән килгән бер кеше:

– Кызың вафат булды, Остазны бүтән борчыма, – диде.

⁵⁰ Әмма Гайсә, аның шулай дигәннен ишетеп, Яһиргә:

– Курыкма, ышангына һәм кызың савыгачак, – диде.

⁵¹ Яһирнең өенә килеп житкәч, Петердән, Яхъядан, Ягъкубтан һәм кызның эти-әннисеннән башка берәүгә дә керергә рөхсәт итмәде.

⁵² Барысы да елый, кыз өчен хәсрәтләнә иделәр †. Әмма Гайсә:

– Еламагыз, ул үлмәгән, йоклыйгына, – диде.

⁵³ Ә андагы кешеләр исә Аңардан көлделәр, чөнки кызның үле икәннен беләләр иде.

⁵⁴ Гайсә, кызның кулыннан тотып:

– Балам, тор, – дип кычкырып әйтте.

⁵⁵ Кызга жан керде һәм ул шундук урыныннан торды. Гайсә аны ашатырга кушты.

⁵⁶ Кызның эти-әннисе хәйран калдылар. Ә Гайсә аларга бу хәл турында беркемгә дә сөйләмәскә кушты.

Гайсә уника шәкерттен җибәрә

9 Гайсә уника шәкерттен чакырып китерде дә, бөтен җеннәрне куып чыгарырга, авыруларны дәваларга куәт, вәкаләт биреп, ² аларны Аллаһы Патшалыгы хакында вәгазь сөйләргә һәм авыру кешеләрне савыктырырга җибәрде. ³ Ул аларга:

– Юлга бернәрсә дә алмагыз. Юл таягы да, биштәр дә, акча да, алмаш күлмәк тә алырга кирәк түгел, – диде. – ⁴ Нинди йортка керсәгез, ул шәһәрдән киткәнче, шул йортта калыгыз. ⁵ Әгәр сезне кабул итмәсәләр, ул шәһәрдән киткәндә, аларга каршы шаһитлек билгесе итеп, аякларыгыздагы тузанны кагып төшерегез.

⁶ Шәкертләр юлга чыктылар һәм, бөтен җирдә Яхшы хәбәрне таратып, авыруларны савыктырып, авылдан-авылга йөрделәр.

Һируд аптырашта кала

⁷ Идарәче Һируд боларның барысы турында ишетеп аптырашта кала. Чөнки кайберәүләр: «Бу – үледән терелеп торган Яхъя», ⁸ кайсылары: «Ильяс җиргә килгән», башкалары исә: «Борынгы пәйгамбәрләрнең берсе терелгән», – дип әйтәләр иде. ⁹ Ә Һируд:

– Яхъяның башын мин үзем кистердем, ә Монысы кем соң: миңа Аның турында шундый нәрсәләр ишеттерәләр? – диде.

Һируд Аны күрергә теләде.

Биш меңне ашату

¹⁰ Әйләнеп кайткач, башкарган эшләре турында рәсүлләр Гайсәгә сөйләп бирделәр. Үзе белән аларныгына алып, Ул Бәйтсайда дигән шәһәргә китте. ¹¹ Ләкин, Гайсәнең кая киткәннен белеп, халык Аның артыннан барды. Гайсә аларны теләп кабул итте, аларга Аллаһы Патшалыгы турында сөйләде һәм савыгуга мохтажларны савыктырды.

¹² Көн кичкә авыша башлады. Унике шәкерт Гайсә янына килеп:

– Зинһар өчен, халыкны тарат, якын-тирәдәге авылларга, утарларга барып, үзләренә кунар урын эзләсеннәр. Монда бит кеше йөрми торган урын, – диделәр. ¹³ Ә Гайсә:

– Сез аларны үзегез ашатыгыз, – диде.

– Безнең биш икмәк белән ике балыктан башка һичнәрсәбез юк. Мондагы кешеләрнең барысына ризыкны без сатып алырмы? – диделәр шәкертләр.

¹⁴ Ә анда биш мең чамасы кеше бар иде. Гайсә шәкертләренә:

– Аларны төркемнәргә бүлеп, якынча иллешәр кеше итеп утыртыгыз, – диде.

¹⁵ Шәкертләр шулай эшләделәр, бөтен булган кешене утырттылар. ¹⁶ Шуннан соң Гайсә биш икмәкне һәм ике балыкны кулларына алды да, күккә карап, шөкрәна кылды һәм, ризыкларны сындыргалап, халыкка өлешер өчен, шәкертләренә бирде. ¹⁷ Барысы да ашадылар һәм туйдылар, калган сыныкларны җыеп, уника кәрзингә тутырдылар.

Кем ул Гайсә?

¹⁸ Бервакыт Гайсә Үзе генә дога кылганда, шәкертләре Аның янында иделәр, һәм Ул аларга:

– Халык Мине кем дип белә? – дигән сорау бирде.

¹⁹ Алар Аңа:

– Кемдер Чумдыручы Яхъя ди, башкалары исә Ильяс, ә кайберләре, борынгы пәйгамбәрләрнең берсе терелгән дип исәплиләр, – дип җавап бирделәр.

²⁰ Гайсә алардан сорады:

– Ә сез, сез Мине кем дип беләсез?

Петер Аңа:

– Син Аллаһының Мәсихе, – дип җавап бирде.

²¹ Ә Гайсә җитди рәвештә моны беркемгә дә әйтмәскә кушты. ²² Ул:

– Адәм Улы күп газаплар чигәргә, аксакаллар, баш руханилар һәм канунчылар тарафыннан кире

† Хәсрәтләнә иделәр – грекча сүзгә-сүз «үзләренә күкрәкләрен кыйный иделәр»; яһүдләр матәм хисләрен шулай күрсәткәннәр.

кагылырга, үтерелергә эмма өченче көнне терелтеп торгызылырга тиеш, – диде.

Үз-үзеңнән баш тарт

²³ Гайсә барысына да әйтте:

– Кем Минем арттан барырга тели, үз-үзеннән баш тартсын, һәр көн үзенең хачын алып Миңа иярсен. ²⁴ Чөнки кем үзенең тормышын саклап калырга тели, аны югалтыр, ә кем тормышын Минем хакка югалта, ул аны саклап калыр. ²⁵ Үзен югалта яки үзен һәлак итә икән, бөтен дөнъяны үзенеке итүдән кешегә ни файда? ²⁶ Кем Миннән һәм Минем сүзләремнән гарьләнә, Адәм Улы да Үзенең балкып торган шөһрәте белән, Атаның һәм изге фәрештәләренең даны белән килгән вакытта ул кешедән гарьләнер. ²⁷ Сезгә хак сүз әйтәм: монда басып торучыларның кайберләре Аллаһы Патшалыгын күргәнче үлемне татымаячаклар.

Гайсәнең тышкы кыяфәте үзгәрә

²⁸ Шушы сүзләргә сөйләгәннән соң сигез көн чамасы үткәч, Петерне, Яхъяны һәм Ягъкубны Үзе белән алып, Гайсә дога кылырга дип тауга менде. ²⁹ Гыйбадәт кылган вакытта Аның йөзе үзгәрде, киеме ялтырап торган ак төскә керде. ³⁰ Шул вакыт ике кеше, балкып торган шөһрәттә пәйда булып, Аның белән сөйләшә башладылар. Алар, Муса белән Ильяс, Гайсәнең Иерусалимда гамәлгә ашырырга тиеш булган дөнъядан китүе хакында әйттеләр. ³² Петер һәм аның белән бергә булган шәкертләргә йокы баскан иде. Уянып китеп, Гайсәнең балкып торган шөһрәтен һәм Аның янында торган ике кешене күрделәр. ³³ Ул кешеләр Гайсә яныннан киткән вакытта, Петер Гайсәгә:

– Өйрәтүче! Безнең монда булуыбыз нинди яхшы! Без монда өч чатыр корыйк, берсен Сиңа, берсен Мусага, берсен Ильяска, – диде.

Ул нәрсә әйткәннән дә белми иде. ³⁴ Петер әйтеп тә бетермәде, бер болыт пәйда булды һәм аларны каплап алды. Алар болыт эчендә калгач, шәкертләр курыктылар. ³⁵ Болыттан:

– Бу – Минем сайлап алынган Улым. Аны тыңлагыз! – дигән сүзләр ишетелде.

³⁶ Тавыш әйтеп бетергәч, шәкертләр Гайсәнең бер Үзе генә калганын күрделәр. Алар бу хәлне сер итеп сакладылар, күргәннәре хакында ул көннәрдә беркемгә бернәрсә сөйләмәделәр.

Гайсә җенле малайны савыктыра

³⁷ Икенче көнне, алар таудан төшкәч, Гайсәне күп халык каршы алды. ³⁸ Шунда халык арасыннан берәү:

– Остаз! Ялварып сорыйм Синнән, минем улымны килеп кара, зинһар өчен. Ул минем бердәнбер балам, – дип кычкырды. – ³⁹ Явыз рух аңа һөжүм

итә һәм бала кинәт кычкыра башлый, тәне тартыша, авызыннан күбекләр чыга. Явыз рух аны бер дә калдырмый, ул аны харап итә!

⁴⁰ Шәкертләреңнән аны куып чыгаруларын үтенгән идем, чыгара алмадылар.

⁴¹ – Әй, имансыз һәм бозык буын! Миңа сезнең белән күпме вакыт булырга, сезне күпме түзеп торырга? Улыңны алып кил, – диде аңа Гайсә.

⁴² Малай Гайсә янына килгән вакытта җен аны җиргә екты һәм ул тартыша башлады. Эмма Гайсә шакшы рухны тыйды һәм баланы савыктырды, аннары үсмерне атасы кулына тапшырды.

⁴³ Аллаһының бөеклеген күреп барысы да таң калдылар.

Гайсә Үзенең китүе хакында әйтә

Халык Гайсә кылган эшләргә гажәпләнеп торган арада, Ул шәкертләренә:

⁴⁴ – Бу сүзләргә хәтерегезгә салыгыз: Адәм Улы кешеләр кулына тотып бирелергә тиеш, – диде.

⁴⁵ Ләкин алар аңламадылар. Бу сүзләргә мәгънәсе алардан яшерелгән иде, шуңа күрә төшенмәделәр. Ә Гайсәдән сорарга курыктылар.

Кем иң бөеге?

⁴⁶ Шәкертләр үзләре арасыннан кемнең иң бөек булуы турында бәхәсләшә башладылар. ⁴⁷ Гайсә, аларның уйларын белеп, бер баланы алды да Үзе янына бастырды:

⁴⁸ – Бу баланы Минем хакка кабул иткән кеше Минне кабул итә, – диде Ул шәкертләренә. – Ә Минне кабул иткән кеше Минне Җибәрүчене кабул итә. Арагызда иң кечкенәгез чын мәгънәсендә бөек кеше.

Сезгә каршы булмаган кеше сезнең яклы

⁴⁹ Шуннан соң Яхъя әйтте:

– Өйрәтүче! Бер кешенең, Синең исемеңне кулланып, җеннәрне куып чыгаруын күрдек, һәм ул безнең белән Синең артыңнан йөрмәгәнгә күрә, без аңа туктарга куштык.

⁵⁰ Гайсә аңа:

– Туктатмагыз. Сезгә каршы булмаган кеше сезнең яклы, – диде.

Гайсәне кабул итмиләр

⁵¹ Күкләргә алыныр вакыты якинлашкач, Гайсә Иерусалимга барырга булды һәм юлга чыкты. ⁵² Ул Үзе алдыннан хәбәрчеләр җибәрде. Алар, Гайсәнең килүенә бөтен нәрсәне әзерләп кую өчен, Самарея җирендәге бер авылга керделәр. ⁵³ Эмма, Ул Иерусалимга юл тотканга күрә, Гайсәне анда кабул итмәделәр. ⁵⁴ Гайсәнең шәкертләре Ягъкуб белән Яхъя исә, моны күреп:

– Раббыбыз! Күктән ут төшсән һәм аларны юкка чыгарсын, дип боеруыбызны телисеңме? – диделәр.

⁵⁵ Ләкин Гайсә, аларга таба борылып, аларны тыйды †. ⁵⁶ һәм алар икенче авылга киттеләр.

Гайсәгә иярергә теләүчеләрнең кайберләре

⁵⁷ Юлда барганда кемдер Гайсәгә:

– Син кая гына барсаң да, мин Синең артыңнан барырмын, – дип әйтте.

⁵⁸ Гайсә аңа:

– Төлкеләрнең өннәре, кошларның оялары бар, ә Адәм Улының башын терәр урыны да юк, – дип жавап бирде.

⁵⁹ Гайсә икенче берәүгә:

– Миңа ияр! – диде.

Ә теге кеше:

– Әфәнде! Өемә кайтып башта атамны күмеп килергә рөхсәт ит, – диде.

⁶⁰ Ләкин Гайсә аңа әйтте:

– Улеләрне үле кешеләр үзләре күмсен. Ә син бар һәм Аллаһы Патшалыгы турындагы Хәбәрне тарат.

⁶¹ Тагын икенчесе:

– Мин Синең артыңнан барырмын, Әфәнде! Ләкин башта өемдәгеләр белән сабуллашып килергә рөхсәт ит, – диде.

⁶² Ә Гайсә:

– Сукалый башлагач, артына борылып караган кеше Аллаһы Патшалыгы өчен ышанычлы түгел, – диде.

Житмеш ике шәкертне хезмәткә жиберү

10 Раббы, тагын житмеш ике шәкертен сайлап, Үзе барырга жыенган һәр шәһәргә һәм авылга икешәр-икешәр итеп Үзе алдыннан жиберде. ² һәм аларга әйтте:

– Урасы ашлык күп, ә уракчылар аз; шуңа күрә ашлыкның Хужасына ялварыгыз, Үзенң ашлыгын урып алу өчен, эшчеләр жиберсен. ³ Барыгыз! Мин сезне бүреләр арасына бәрәннәрне жибергән кебек жиберәм. ⁴ Үзегез белән янчык та, биштәр дә, аяк киеме дә алмагыз һәм юлда сәлам бирү өчен туктамагыз. ⁵ Нинди өйгә керсәгез дә иң элек: «Бу йортка иминлек булсын», – диегез. ⁶ Анда иминлеккә лаеклы кеше яшәсә, сезнең иминлегегез аның белән калыр; әгәр юк икән, үзегезгә кире кайтыр. ⁷ Шул өйдә калыгыз, алар нәрсә бирсә, шуны ашагыз һәм эчегез; чөнки эшче хезмәт хакына лаеклы. Өйдән-өйгә күчеп йөрмәгез. ⁸ Кайсы да булса шәһәргә килгәч, анда сезне кабул итәләр икән, алдыгызга нәрсә куйсалар, шуларны ашагыз. ⁹ Андагы авыруларны савыктырыгыз һәм

† Аларны тыйды – Кайбер кулъязмаларда: «аларны тыйды һәм әйтте: „Сез үзегезнең нинди рухныкы икәнегезне белмисез. Адәм Улы кешеләрне һәлак итү өчен түгел, ә коткару өчен килде“» дигән сүзләр дә бар.

бар кешеләргә: «Сезгә Аллаһы Патшалыгы якынлашты», – диегез. ¹⁰ Әмма нинди дә булса шәһәргә килеп, анда сезне кабул итмәсәләр, аның урамнарына чыгып, болай дип әйтегез: ¹¹ «Хәтта шәһәрегезнең аякларыбызга кунган тузанын да үзегезгә кагып калдырабыз; шулай да белегез, Аллаһы Патшалыгы якынлашты». ¹² Сезгә әйтәм: кыямәт көнендә ул шәһәргә караганда Сәдүм шәһәренә жиңелрәк булыр.

Тәүбәгә килмәгән шәһәрләр

¹³ – Кайгы сиңа, Хоразин! Кайгы сиңа, Бәйтсайда! Чөнки сездә эшләнгән могҗизалар Тур һәм Сидун шәһәрләрендә күрсәтелгән булса, алар күптән инде тупас киёмнәр киеп һәм көлгә утырып, тәүбә итәләр иде. ¹⁴ Әмма кыямәт көнендә Тур белән Сидунга сезгә караганда жиңелрәк булыр. ¹⁵ Әй, Кәпәрнауум, әллә сине күккә кадәр күтәрерләр дип уйлыйсыңмы? Юк, үлем патшалыгына кадәр төшерелерсең. ¹⁶ Сезне тыңлаучы Мине тыңлый, сезне кире кагучы Мине кире кага; Мине кире кагучы исә Мине Жиберүчене кире кага.

Житмеш ике шәкертнең кайтуы

¹⁷ Житмеш ике шәкерт, шатлана-шатлана Гайсә янына әйләнеп кайттылар һәм Аңа:

– Раббыбыз, без Синең исеменә кулланганда, безгә хәтта җеннәр дә буйсына, – диделәр.

¹⁸ Ул исә аларга әйтте:

– Мин шайтанның күктән яшен кебек егылып төшүен күрдем. ¹⁹ Мин сезгә еланнарның, чаяннарның өстенә басу һәм барлык дошманнарның көчләрен жиңеп чыгу өчен хакимлек бирдем, сезгә һичнәрсә зыян китерә алмас. ²⁰ Әмма рухларның сезгә буйсынуына түгел, бәлки исемнәрегезнең күкләрдә язылганлыгына шатланыгыз.

Ата һәм Улы

²¹ Шул вакыт Гайсә, Изге Рух белән шатланып әйтте:

– Әй, Атам, күк һәм җирнең Хужасы. Бу эшләрне зирәкләрдән һәм акыл ияләреннән яшереп, балаларга ачып бирүең өчен Сиңа шөкрана итәм. Әйе, Атам, шулай эшләүне Син яхшы дип таптың!

²² Миңа һәммәсә дә Атам тарафыннан бирелде; Улының кем икәннен Атасыннан башка беркем дә белми, һәм Атасының кем икәннен Улыннан һәм Улы белдерәсе килгән кешедән башка беркем дә белми.

²³ һәм шәкертләренә таба борылып, аларга гына әйтте:

– Сез нәрсә күрсәгез, шуларны күрүче күзләр бәхетле! ²⁴ Сезгә әйтәм: күп пәйгамбәрләр һәм патшалар сез күрә торган нәрсәләренә күрергә

теләделәр, әмма күрмәделәр, һәм сез хәзер ишеткән нәрсәләрне ишетергә теләделәр, әмма ишетмәделәр.

Шәфкатъле самарейле

²⁵ Менә бер канунчы урыныннан торды һәм, Гайсәне сынап карарга теләп:

– Остаз! Мәңгелек тормыш алу өчен миңа нәрсә эшләргә кирәк? – дип сорады.

²⁶ Гайсә аңа:

– Канунда нәрсә язылган? Син аннан нәрсә укыйсың? – диде.

²⁷ Канунчы болай җавап бирде:

– Раббы Аллаһыңны бөтен йөрәгең, бөтен жаның, бөтен көчең вә акылың белән ярат һәм якыныңны үзеңне яраткан кебек ярат.

²⁸ Гайсә аңа:

– Син дәрәс җавап бирдең; шулай эшлә һәм яшәрсен, – диде.

²⁹ Әмма канунчы, үзен аklarга теләп, Гайсәдән:

– Ә минем якыным кем соң? – дип сорады.

³⁰ Гайсә моңа болай дип җавап кайтарды:

– Бер кеше Иерусалимнан Әрихәгә барганда юлбасарлар кулына эләккән. Алар аның киёмнәрен салдырып алганнар һәм, кыйнап, үлем хәлендә калдырып киткәннәр. ³¹ Бер руханига да шул юлдан барырга туры килгән, әмма ул шунда яткан кешене күргәч, юлның икенче ягына чыгып, үтеп киткән.

³² Шулай ук бер левиле [†] дә узып барышлы, бу кешене күргән һәм ул да, юлның икенче ягына чыгып, аның яныннан китеп барган. ³³ Бер самарейле исә, үтеп барганда, бу кешегә тап булган һәм аны күреп бик кызганган. ³⁴ Янына килеп, яраларын шәраб белән юган һәм зәйтүн мае сөртеп бәйләгән; аны үзенең ишәгенә утыртып, кунак йортына алып килгән һәм аның хакында кайгырткан. ³⁵ Ә икенче көнне юлга чыгарга җыенганда, ике динар чыгарып, кунак йорты хужасына биргән һәм: «Аның хакында кайгыртчы, әгәр күбрәк сарыф итсәң, кире кайткач түләрмен», – дигән.

³⁶ Гайсә, йомгаклап, шуны әйтте:

– Шушы өч кешенең кайсысы, синеңчә, юлбасарлар кулына эләккән кешенең якыны була?

³⁷ – Аңа шәфкатъ күрсәткәне, – дип җавап бирде канунчы.

Шунда Гайсә аңа:

– Бар, син дә шулай эшлә, – диде.

Гайсә Мәрьям белән Марта янында

³⁸ Юлын дәвам итеп, Гайсә шәкертләре белән бер авылга керде; анда Марта исемле бер хатын Аны үз

[†] Леви – Ягъкуб улларының берсе. Аллаһы әмере буенча, Леви токымыннан булган кешеләр генә Аллаһы Йортында рухани ярдәмчәсе булып хезмәт иткәннәр. Алар левилеләр дип аталганнар.

өендә кабул итте. ³⁹ Аның Мәрьям атлы сеңлесе бар икән; ул, Гайсәнең аяк очына утырып, Аның сүзләрен тыңлый иде. ⁴⁰ Марта исә бик тырышып табын әзерләп йөри иде һәм Гайсә янына килеп:

– Раббым! Сеңлемнең бөтен эшне миңа гына калдыруына бер дә пошынмыйсыңмы? Әйт әле аңа, миңа булышсын, – диде.

⁴¹ Гайсә исә аңа:

– Марта! Марта! Син күп нәрсә хакында кайгыртасың һәм ыгы-зыгы килеп йөрисең, ⁴² ә бары бер нәрсә генә кирәк. Мәрьям исә яхшырак өлешне сайлады, һәм ул аннан алынмас, – дип җавап кайтарды.

Гайсә дога кылырга өйрәтә

11 Бервакыт Гайсә бер урында дога кылды. Ул дога кылып бетергәннән соң, шәкертләренең берсе Аңа:

– Раббым! Яхъя үзенең шәкертләрен өйрәткән кебек, безне дога кылырга өйрәтче, – диде.

² Ул аларга:

– Дога кылганда болай дип әйтегез: «Атабыз!

Исемең, изге дип, икъярар ителсен; Синең Патшалыгың килсен.

³ Көндәлек икмәгебезне безгә көн саен бир.

⁴ Безнең гөнаһларыбызны кичер, чөнки без дә үзөбезгә явызлык кылуы һәркемне кичерәбез;

һәм безне сынауга дучар итмә», – дип әйтте.

⁵ Аннары Гайсә шәкертләренә әйтте:

– Әйттик, сезнең березгә төн уртасында дустаны янына барып, аңа: «Әй дустаным, бурычка өч ипи биреп торчы, ⁶ чөнки узып барышлы миңа бер дустаным килеп керде, ә минем аның алдына табынга куярга бернәрсәм дә юк», – дип әйтер. ⁷ Ә ул өй эченнән: «Борчып йөрмә әле, инде ишекләр бикле, балаларым да минем белән ятакта; урыннан торып, син сораганны бирә алмыйм», – дияр. ⁸ Мин сезгә шуны әйтәм: ул дуслык хакына гына торып, икмәкне бирмәсә дә, инде тегенең үз дигәнәндә нык торуы сәбәпле, аңа нәрсә кирәк булса, шуларның барысын да бирер.

⁹ Шулай булгач сезгә әйтәм: сорагыз – сезгә бирерләр; эзләгез – табарсыз; шакыгыз, һәм сезгә ачарлар. ¹⁰ Чөнки һәр сораучы ала, эзләүче таба, һәм шакучыга ачарлар. ¹¹ Сезнең арагызда кайсы да булса ата балык сораган улына елан бирерме? ¹² Яки күкәй сораса, чаян бирерме? ¹³ Шулай итеп, сез явыз кеше булып та, балаларыгыгызга яхшы нәрсәләр бирә беләсез икән, күктәге Ата Үзеннән сораучыларга Изге Рухны бигрәк тә бирәчәк.

Гайсә һәм Белзебул

¹⁴ Гайсә бер телсез кешенең эченнән женне куып чыгарды. Жен чыкканнан соң телсез кеше сөйләшә башлады, халык моңа хайран калды. ¹⁵ Аларның кайберләре исә:

– Ул женнәрне женнәр башлыгы Белзебул көче белән куып чыгара, – диделәр.

¹⁶ Ә башкалары, Гайсәне сынарга теләп, Аның күктән берәр илаһи билге күрсәтүен таләп иттеләр.

¹⁷ Әмма Ул, аларның уйларын белеп, халыкка әйтте:

– Үз эчендә бүлгәләнгән һәр патшалык жиимерелер; һәм үз эчендә бүлгәләнгән гаилә дә таркалыр. ¹⁸ Ә шайтан патшалыгы бер-берсенә каршы өлешләргә таркалса, ул ничек тора алыр? Мин моны шуңа әйтәм, чөнки сез Миңа:

«Женнәрне Белзебул көче белән куып чыгарасың», – дисез.

¹⁹ Мин женнәрне Белзебул көче белән куып чыгарам икән, сезнең иярченнәрегез кемнең көче белән куып чыгара соң? Шунлыктан, сезнең хаклы булмавыгызны алар үзләре күрсәтерләр. ²⁰ Ә инде Мин женнәрне Аллаһы көче белән куып чыгарам икән, димәк, Аллаһы Патшалыгы сезгә инде килеп житте. ²¹ Көчле кеше үз йортын корал белән саклаган вакытта, аның милке иминлектә булыр.

²² Ә инде аннан көчләрәк берәү, аңа һөжүм итеп, аны жиңсә, аның таянычы булган коралын тартып алыр, һәм аңардан талап алганнарны бүләр. ²³ Кем Минем белән түгел, ул Миңа каршы; кем Минем белән жыймый, ул тарката.

Явыз рухларның кире кайтуы

²⁴ – Шакшы рух, кеше эченнән чыкканнан соң, сусыз урыннарда үзенә сыеныр урын эзләп йөри; һәм таба алмагач: «Элекке йортыма әйләнеп кайтыйм әле», – ди. ²⁵ Кире кайткач, ул аны себерелгән һәм жыештырылган хәлдә таба.

²⁶ Аннары ул үзеннән дә явызрак жиде рухны ияртеп кайта, һәм алар шунда яши башлыйлар. һәм ул кешегә элеккегә караганда да начаррак була.

Чын бәхет

²⁷ Гайсә моны сөйләгән чакта, халык арасыннан бер хатын, тавышын күтәрә төшеп, Аңа:

– Сине күтәрәп йөргән карын һәм Сине имезгән имчәкләр бәхет-сәгадәтле! – диде.

²⁸ Ә Ул әйтте:

– Әмма Аллаһы сүзен тыңлаучылар һәм аны үтәүчеләр сәгадәтләрәк!

Галәмәт эзләүчеләргә кисәтү

²⁹ Гайсә тирәсенә кешеләр тагын да күбрәк жыелган вакытта, Ул сөйли башлады:

– Бу буын кешеләре – явыз; алар илаһи билгеләр таләп итә, әмма аларга Юныс галәмәтеннән башка билге бирелмәс. ³⁰ Юныс Нинәви кешеләренә галәмәт булган кебек, Адәм Улы да бу буын өчен галәмәт булыр. ³¹ Көнъякның патшабикәсе кыямәт көнендә, бу буын кешеләре белән бергә торып, аларны гаепләчәк, чөнки ул Сөләйман патшаның зирәк сүзләрен тыңлау өчен жир читеннән килгән; ә Мондагы – Сөләйманнан бөегрәк. ³² Нинәвилеләр кыямәт көнендә бу буын кешеләре белән бергә торып, аны гаепләчәкләр, чөнки алар Юныс пәйгамбәрнең вәгазен ишетеп тәүбә иткәннәр; ә Мондагы – Юныстан бөегрәк.

Тәннең яктырткычы

³³ Беркем дә, шәм яндырып, аны яшерен урынга [яки чүлмәк астына] † куймый, бәлки, керүчеләр яктылыкны күрсен өчен, шәмдәлгә утырта.

³⁴ Тәннең яктырткычы – күзләрең. Күзләрең яхшы булса, бөтен тәннең дә якты була; ә инде күзләрең начар булса, тәннең дә караңгы була.

³⁵ Шуңа күрә, синең эчендәге яктылык караңгылык булмасын. ³⁶ Ә инде синең бөтен тәннең якты һәм анда бер генә дә караңгы өлеш юк икән, яктырткыч нурлары сине яктырткан кебек, тәннең дә шулай якты булыр.

Фарисейләргә һәм канунчыларга кисәтү

³⁷ Гайсә сөйләп бетергәннән соң, бер фарисей Аны өенә ашка чакырды; Гайсә, өйгә кереп, өстәл артына утырды. ³⁸ Фарисей исә, Аның ашар алдыннан юынмавын күреп, гажәпкә калды.

³⁹ Әмма Раббы аңа әйтте:

– Әйе, сез, фарисейләр, савыт-сабагызның тышкы ягын чистартасыз, ә үзегезнең эчегез комсызлык һәм явызлык белән тулы. ⁴⁰ Ахмаклар! Тышкы якны тудырган Аллаһы эчке якны да тудырган түгелме соң? ⁴¹ Савыт-сабаларыгызда булганны фәкыйрьләргә өләшегез; шул чакта сезнең өчен һәрнәрсә пакь булыр. ⁴² Кайгы сезгә, фарисейләр, сез бөтнекнең, рутаның һәм һәртөрле яшелчәнең уннан бер өлешен бирәсез, ә гаделлеккә һәм Аллаһыны яратуга игътибар бирмисез; менә боларны үтәргә һәм канунның калган өлешләрен дә калдырмакка кирәк иде. ⁴³ Кайгы сезгә, фарисейләр, сез гыйбадәтханәләрдә иң яхшы урыннарда утыруны һәм жыелыш майданнарында үзегезне ихтирам итеп сәламләүне яратасыз.

⁴⁴ Кайгы сезгә, чөнки сез – кешеләр белмичә таптап йөри торган билгесез каберләр төсле.

⁴⁵ Моңа карата канунчыларның берсе:

– Остаз! Бу сүзләрең белән Син безне дә мыскыл итәсең, – диде.

⁴⁶ Әмма Гайсә әйтте:

– Сезгә дә, канунчылар, кайгы, сез кешеләр өстенә күтәрәп йөрөргә авыр булган йөкләр саласыз, ә үзегез ул йөкләргә хәтта бер бармагыгыз белән дә кагылмыйсыз. ⁴⁷ Кайгы сезгә, чөнки сез пәйгамбәрләргә кабер һәйкәлләре куясыз. Ә бит нәкъ менә ул пәйгамбәрләргә сезнең ата-бабаларыгыз үтергән. ⁴⁸ Моңың белән сез ата-бабаларыгыз кылган эшләр белән килешүегезне күрсәтәсез; алар пәйгамбәрләргә үтергәннәр, ә сез аларга кабер һәйкәлләре куясыз. ⁴⁹ Шуның өчен Аллаһының Зирәклегә әйткән: «Мин аларга пәйгамбәрләр вә рәсүлләр жиберәм, аларның кайберләрен үтерерләр, ә кайберләрен эзәрлекләрләр». ⁵⁰ Шуңа күрә дөнья яратылганнан бирле барлык пәйгамбәрләргә түгелгән каны өчен бу буын кешеләре хөкем ителәчәк, ⁵¹ һабил каныннан башлап, корбан китерү урыны белән Изге йорт арасында үтерелгән Зәкәриянең канына кадәр. Әйе, сезгә әйтәм, бу буын кешеләре хөкем ителәчәк. ⁵² Кайгы сезгә, канунчылар, чөнки сез белем ачкычын үзегезгә алдыгыз: үзегез дә кермәдегез, керергә теләүчеләргә дә комачауладыгыз.

⁵³ Гайсә фарисей өеннән чыккач, канунчылар һәм фарисейләр, тәнкийтләр, Аңа күп санлы сораулар белән һөжүм итә башладылар. ⁵⁴ Алар, Гайсәне тозакка эләктерергә теләп, Ул әйткән сүзләрдән гаеп эзләделәр.

Гайсә икейөзлелек турында кисәтә

12 Шул ук вакытта меңнәрчә кешеләр җыелды, һәм алар бер-берсен кысырладылар. Гайсә иң элек Үзенең шәкертләренә сөйли башлады: – Фарисейләр ачыткысыннан, ягъни, икейөзлелектән сакланыгыз. ² Ачылмый калачак бернинди капланган нәрсә һәм беләнми калачак бернинди яшерен нәрсә юк. ³ Шуңа күрә, караңгыда нәрсә сөйләсәгез, көн яктысында ишетелер; һәм өй эчендә колакка пышылдап нәрсә сөйләсәгез, өй түбәләреннән игълан ителер. ⁴ Сез дусларыма исә әйтәм: тәнне үтереп, шуннан соң бүтән һичнәрсә эшли алмый торганнардан курыкмагыз. ⁵ Әмма сезгә Кемнән куркырга кирәк икәнән әйтәм: гомерегезне алгач, сезне жәһәннәмгә ташларга хакимлеге булган Аллаһыдан куркыгыз; әйе, сезгә әйтәм, менә Аннан куркыгыз! ⁶ Биш чыпчык ике бакыр тәңкәгә † сатыла түгелме соң? Алай да Аллаһы тарафыннан аларның берсе дә онытылмаган. ⁷ Сезнең хәтта башыгыздагы һәр чәч бөртегезгә дә санаулы. Курыкмагыз, сез күп чыпчыкларга караганда кыйммәтләрәк. ⁸ Мин сезгә әйтәм: Минне кешеләр алдында икъярар иткән кешене Адәм Улы да Аллаһы

† *Ике бакыр тәңкә – грек телендә «ике ассарион». Бер ассарион уналтыдан бер динарга тигез.*

фәрештәләре алдында икъярар итәчәк. ⁹ Ә кем Миннән кешеләр алдында ваз кичсә, Аллаһы фәрештәләре алдында аннан да ваз кичәрләр. ¹⁰ Адәм Улына каршы сүз әйтүче һәркем кичерелер; ә инде Изге Рухка карата көфер сүз әйтүче кичерелмәс. ¹¹ Сезне гыйбадәтханәләргә, башлыклар һәм хакимият кешеләре алдына китергән вакытта, үзегезне ничек итеп якларбыз яки нәрсә сөйләрбез дип хафаланмагыз, ¹² чөнки нәрсә әйтергә кирәклегә турында Изге Рух сезгә шул сәгатәтә киңәш бирер.

Акылсыз бай турында гыйбрәтле хикәя

¹³ Халык арасыннан берәү Гайсәгә: – Остаз! Абыема әйтче, атабыз калдырган мирасны минем белән бүлешсен иде, – диде. ¹⁴ Ул исә теге кешегә әйтте: – Дустым, сезне хөкем итәргә яки малыгызны бүлүгә Минне кем билгеләде? ¹⁵ Шуннан соң Ул, һәммәсенә мөрәҗәгать итеп, болай диде: – Карагыз, һәртөрле комсызлыктан сакланыгыз, чөнки кеше ничек кенә бай булса да, аның тормышы мал-мөлкәтенә бәйле түгел. ¹⁶ Һәм Ул аларга шушы гыйбрәтле хикәяне сөйләде: – Бер байның кырда ашлыгы бик уңган. ¹⁷ Бай эченнән генә болай дип фикер йөрткән: «Инде миңа нәрсә эшләргә? Ашлыгымны салыр урым юк». ¹⁸ Һәм ул мондый карарга килгән: «Менә нәрсә эшлим: амбарларымны сүтим дә, зуррак амбарлар салыйм һәм бөтен ашлыгымны, бөтен малымны шунда җыярмын. ¹⁹ Шуннан соң үземә: „Җаным, синең күп елларга житәрлек малың бар; ял ит, аша, эч, тормышның рәхәтен күр“, – диярмен». ²⁰ Әмма Аллаһы аңа әйткән: «Әй, син, акылсыз! Шушы төндә тормышыңны синнән кире алачаклар. Үзең өчен җыйганнарың кемгә калыр соң?» ²¹ Үзе өчен хезинә туплаган, әмма Аллаһы каршында бай булмаган һәркем белән менә шулай була. ²² Гайсә Үзенең шәкертләренә әйтте: – Шуның өчен сезгә әйтәм: тормышыгыз өчен ни белән тукланырга дип, тәнегез өчен нәрсә кияргә дип борчылмагыз. ²³ Җан – ризыктан, тән – киёмнән мөһимрәк бит. ²⁴ Козгыннарга карагыз: алар чәчмиләр дә, урмыйлар да; аларның келәтләре дә, амбарлары да юк; шулай да Аллаһы аларны туендыра. Ә сез кошларга караганда никадәр кыйммәтләрәк бит. ²⁵ Сезнең кайсыгыз, кайгырганга карап, үз гомерен бер сәгаткә булса да озапта ала? ²⁶ Шулай булгач, кечкенә нәрсәләргә дә эшли алмыйсыз икән, нигә башка нәрсәләр өчен кайгырырга? ²⁷ Кыр чәчәкләренә карагыз, алар ничек үсәләр: эшләмиләр дә, эрләмиләр дә; ләкин, сезгә әйтәм, Сөләйман патша

үзенең мәһабәтлелегендә дә аларның берсе кебек тә киенмәгән. ²⁸ Бүген кырда үсеп утырган, ә иртәгә утка ташланачак үләнне Аллаһы шулай киендерә икән, әй сез, аз иманлылар, сезне бигрәк тә киендерер. ²⁹ Шулай итеп, ни ашарбыз, ни эчәрбез дип кайгырмагыз һәм хафаланмагыз. ³⁰ Бу дөнъя мәжүсиләрнең төп кайгылары шул; ә сезнең Атагыз сезгә бу нәрсәләрнең кирәк икәннен белә. ³¹ Сез, киресенчә, Аллаһы Патшалыгын эзләгез, һәм болар сезгә бирелер. ³² Әй, кечкенә көтү, курыкма! Чөнки сезгә Патшалыкны бирүне Атагыз яхшы дип тапты. ³³ Милкегезне сатыгыз да ярлыларга сәдака өләшегез. Үзегезгә тузмый торган янчыклар әзерләгез, күктә һич тә кимеми торган хәзинә туплагыз, анда карак та тия алмас, көя дә төшмәс. ³⁴ Чөнки хәзинәгез кайда булса, күңелегез дә шунда булыр.

Һәрвакыт әзер торыгыз

³⁵ Туйдан кайтасы хужасын көтеп, ул кайтып шаку белән үк ишек ачарга әзер торучы хезмәтчеләр кебек, һәрвакыт әзер торыгыз, билегез пута белән бәйләнгән булсын, яктырткычларыгыз янып торсын. ³⁷ Хужа кайткач, аларны уяу хәлдә күрсә, менә шул хезмәтчеләр сәгадәтле. Сезгә хак сүз әйтәм: хужа билән бәйләр һәм аларны өстәл артына утыртыр да, аларга хезмәт күрсәтеп йөрер. ³⁸ Әгәр ул төн уртасында яки тагын да соңрак кайткан чагында да хезмәтчеләрен шулай уяу хәлдә күрсә, менә шул хезмәтчеләр сәгадәтле! ³⁹ Әмма шуны аңлагыз: йорт хужасы каракның кайчан киләсен белсә, аңа үз йортына керергә ирек бирмәгән булыр иде. ⁴⁰ Сез дә әзер булыгыз: Адәм Улы сез уйламаган сәгатәтә киләчәк.

Ышанычлы һәм ышанычсыз хезмәтчеләр

⁴¹ Шунда Петер Гайсәгә әйтте:
– Раббым! Бу гыйбрәтле сүзләргә безнең өчен генә сөйләсәң, әллә һәммә кешеләргәме?
⁴² Раббы исә әйтте:
– Хезмәтчеләргә тиешле ризыкны үз вакытында өләшү өчен, хужа тарафыннан башка хезмәтчеләргә башлык итеп куелган ышанычлы һәм акыллы хезмәтче нинди була соң? ⁴³ Хужасы, әйләнеп кайткач, аның шулай эшләвен күрсә, менә шул хезмәтче сәгадәтле. ⁴⁴ Сезгә хак сүз әйтәм: хужасы аны бөтен милке өстеннән башлык итеп куяр. ⁴⁵ Ә инде шул хезмәтче: «Хужам тиз кайтмас әле», – дип уйлап, хезмәтче ирләрне дә, хатыннарны да кыйный, үзе ашап-эчеп исерә башласа, ⁴⁶ хужасы ул көтмәгән көнне, ул уйламаган сәгатәтә кайтып керер дә аны жәзага тартыр һәм имансызлар белән бер язмышка дучар итәр. ⁴⁷ Хужасының ихтыярын белеп тә, әзер булмаган һәм аның ихтыярынча эшләмәгән

хезмәтче бик каты кыйналыр. ⁴⁸ Ә инде хужасының ихтыярын белмәүче, жәзалауга лаеклы эш эшләсә дә, азрак кыйналыр. Кемгә күп бирелсә, аннан күп таләп ителер; һәм кемгә күп ышанып тапшырылса, аннан тагын да күбрәк соралыр.

⁴⁹ Мин жиргә ут алып килдем һәм ул утның инде янып китүен теләм! ⁵⁰ Мин чумдырылу аркылы үтәргә тиешмен; һәм моны башкарганга кадәр Мин ничаклы интегәм! ⁵¹ Сез Минне жиргә тынычлык китерергә килде дип уйлыйсызмы әллә? Юк, Мин аерырга дип килдем. ⁵² Чөнки моннан соң биш кешедән торган гаилә кешеләре бер-берсенә каршы булыр, өчесе икесенә каршы, ә икесе өчесенә каршы булыр. ⁵³ Ата улына, улы атасына каршы; ана кызына, кызы анасына каршы; каенана килененә, килене каенанасына каршы булыр.

Заман билгеләре

⁵⁴ Гайсә халыкка да әйтте:

– Сез көнбатышта болыт күтәрелгәннен күрүгә үк: «Яңгыр явар», – дисез; һәм шулай була да бит. ⁵⁵ Көнъяктан жил искән вакытта: «Бик эссе булыр», – дисез; һәм шулай була да бит. ⁵⁶ Монафикълар! Жир һәм күк йөзен күзәтеп, һава торышын билгели аласыз, әмма ничек соң бу заманны аңлата алмыйсыз? ⁵⁷ Сез ни өчен нәрсәнең дәрәжесен икәнлеген үзегез хәл итмисез? ⁵⁸ Дәгъвачың сине һаким янына алып барганда, аның белән юлда ук килешергә тырыш, юкса ул сине һаким алдына ирексезләп алып барыр, ә һаким сине жәзалаучыга тапшырыр, жәзалаучы исә төрмәгә ябар. ⁵⁹ Сиңа шуны әйтәм: бурычыңның актык тиененә кадәр биреп бетермичә, аннан чыкмасың.

Тәүбә итмәсәгез һәлак булырсыз

13 Шул вакыт корбан китергән вакытта Пилатның әмере буенча үтерелгән гәлиләялеләр кешеләр турында Гайсәгә килеп сөйләделәр.

² Гайсә моңа карата болай диде:

– Бу гәлиләялеләр шулай газәп чиккәннәр икән, алар калган бар гәлиләялеләргә караганда гөнаһлырак булганнар дип уйлыйсызмы әллә? ³ Сезгә әйтәм: юк! Әмма тәүбә итмәсәгез, барыгыз да алар кебек һәлак булырсыз. ⁴ Яки сез Шилуахтагы манара авып басып үтергән шул унсигез кеше Иерусалимда яшәүчеләрнең барысыннан да гаепләрәк булган дип уйлыйсызмы әллә? ⁵ Сезгә әйтәм: юк! Әмма, тәүбә итмәсәгез, барыгыз да алар кебек һәлак булырсыз.

⁶ Ул мондый гыйбрәтле хикәя сөйләде:

– Берәүнең йөзем бакчасында инжир агачы үскән. Бервакыт ул бакчага килгән һәм агачтан жимеш эзләргә тотынган, ләкин таба алмаган. ⁷ Һәм бакчачыга әйткән: «Менә өч ел инде мин шушы инжир агачының жимешен жыйрга дип

киләм, ләкин таба алмыйм. Кисеп ташла аны! Ни өчен ул урын алып тора?»⁸ Бакчачы исә аңа болай дип җавап биргән: «Хужам, аны тагын бер елга калдырып тор, мин аның әйләнә-тирәсен казып, тирес салырмын,⁹ бәлки киләсе елда җимеш бирер? Ә юк икән, ул чакта кисеп ташларга кушарсың».

Гайсә шимбә көнне савыктыра

¹⁰ Гайсә шимбә көнне бер гыйбадәтханәдә өйрәттә. ¹¹ Анда бер хатын-кыз бар иде. Аның эчендә унсигез ел буена явыз рух торган. Бу рух аны гарипләндергән, хатын бөкрәеп беткән һәм бөтенләй турая алмаган. ¹² Гайсә, аны күреп, Үзе янына чакырып алды һәм аңа:

– Апа, син чиреңнән азат ителдең, – диде.

¹³ Гайсә аның өстенә кулларын куеп алды; хатын шундук тураеп басты һәм Аллаһыны данлый башлады. ¹⁴ Бу хәлдән соң, гыйбадәтханә башлыгы, Гайсәнең шимбә көнне савыктыруына ачуы килеп, халыкка әйтте:

– Эшләү өчен атнада алты көн бар; чирләрегездән савыгу өчен шимбә көнне түгел, бәлки шул көннәрнең берсендә килегез.

¹⁵ Раббы аңа җавап итеп әйтте:

– Монафикълар, сезнең һәркайсыгыз шимбә көнне, үгезен яки ишәген утлыктан ычкындырып, су эчертергә алып бармыймыни? ¹⁶ Унсигез ел буена шайтан бәйләп тоткан, Ибраһим нәселеннән булган бу хатынны бу чирдән шимбә көнне азат итәргә ярамыймыни?

¹⁷ Ул бу сүзләргә әйткәч, Аңа каршы килүчеләр барысы да оялдылар; бөтен халык исә Ул кылган данлы эшләрнең һәммәсенә шатланды.

Аллаһы Патшалыгы

¹⁸ Шуннан соң Гайсә сорады:

– Аллаһы Патшалыгы нәрсәгә охшаш һәм аны нәрсә белән чагыштырыйм? ¹⁹ Ул бер кешенең үз бакчасына утырткан горчица орлыгына охшаган: ул үскән, агач булган, һәм кошлар аның ботакларына оя корганнар.

²⁰ Ул тагын сорады:

– Аллаһы Патшалыгын нәрсә белән чагыштырып була икән? ²¹ Ул чүпрә кебек; менә бер хатын чүпрә белән бер капчык оннан камыр басып куйган һәм берникадәр вакыттан соң бөтен камыр кабарган.

²² Гайсә, шәһәрләр, авыллар аша үтеп, өйрәтә-өйрәтә, Иерусалимга таба юл тотты. ²³ Кемдер Аннан сорады:

– Әфәндем! Котылучыларның саны аз булырмы?

Ул исә андагы кешеләргә әйтте:

²⁴ – Бар көчегезне куеп, тар ишек аша керергә тырышыгыз; чөнки сезгә әйтәм: күпләр керергә тырышырлар, әмма керә алмаслар. ²⁵ Йорт Хужасы,

урыныннан торып, ишекне бикләгәннән соң, сез тышкы якта калып, ишек кага башларсыз һәм: «Әфәндем! Безгә ишекне ач әле», – диярсез. Ә Ул сезгә: «Мин сезне белмим, кайдан килгәнегезне дә белмим», – дип җавап бирер. ²⁶ Шунда сез: «Без Синең белән ашадык, эчтек, һәм Син урамнарыбызда безне өйрәттең», – дип әйтә башларсыз. ²⁷ Әмма Ул әйтер: «Сезнең кайдан икәнегезне белмим, барлык явызлык кылучылар, Минем янымнан китегез!» ²⁸ Сөз Ибраһимның, Исхакның, Ягъкубның һәм барлык пәйгамбәрләрнең Аллаһы Патшалыгында икәннәрен, ә үзегезнең аннан куып чыгарылган булуыгызны күреп, еларсыз һәм тешләрегезне шыкырдатарсыз. ²⁹ Көнчыгыштан һәм көнбатыштан, төньяктан һәм көньяктан килерләр һәм Аллаһы Патшалыгындагы мәжлестә утырырлар. ³⁰ Хәзер ахыргы булган кайберәүләр – беренче, беренче булган кайберәүләр ахыргы булырлар.

³¹ Шул вакытта берничә фарисейләр килеп, Гайсәгә әйттеләр:

– Моннан кит, чөнки һируд Сине үтерергә тели.

³² Ул аларга болай дип җавап бирде:

– Барыгыз, ул төлкегә әйтегез: «Бүген һәм иртәгә җеннәргә куып чыгарам, авыруларны савыктырам һәм берсекөнгә эшемне тәмамлармын». ³³ Алай гына да түгел, Мин бүген дә, иртәгә дә һәм берсекөнгә дә Үз юлымны давам итәргә тиешмен, чөнки пәйгамбәрнең Иерусалимнан читтә үтерелүе мөмкин түгел.

³⁴ Иерусалим! Пәйгамбәрләрне үтерүче, үзеңә җибәрелгәннәргә ташлар атып үтерүче Иерусалим! Кош үзенең балаларын канаты астына җыйган кебек, Мин дә синең кешеләреңне ничә тапкыр шулай бергә җыярга теләдем, әмма сез теләмәдегез! ³⁵ Инде тыңлагыз: сезнең Изге йортыгыз ташлап калдырылып. Мин сезгә әйтәм: «Раббы исеме белән Килүче мөбарәк!» – дип сез әйтер вакыт җитми торып, Мине күрмәссез.

Гайсә фарисей өендә шимбә көнне савыктыра

14 Бер шимбә көнне Гайсә фарисей башлыкларынан берсенең өенә ашка барды һәм барысы да Аны күзәттеләр. ² Менә шунда Аның алдына сары су авыруыннан интегүче бер кеше килеп басты. ³ Шунда Гайсә канунчы һәм фарисейләргә мөрәҗғәгать итеп:

– Канун шимбә көнне савыктырырга рөхсәт итәме? – дип сорады.

⁴ Алар эндәшмәделәр. Ә Ул, авыру кешенең өстенә кулын куеп, аны савыктырды һәм өенә кайтарып җибәрде. ⁵ Гайсә аларга әйтте:

– Берегезнең улы коега төшсә, яки үгезе, шимбә көн булса да, ул аны шундук коедан чыгармасы?

⁶ Алар Аның бу сорагына жавап бирә алмадылар.

Никах мәжлесе турында гыйбрәтле хикәя

⁷ Чакырылган кунакларның үзләренә түрдән урын сайлауларын күреп, Гайсә аларга шушы гыйбрәтле хикәяне сөйләде:

⁸ – Берәү сине никах мәжлесенә чакырса, түр башына утырма, чөнки сиңа караганда хөрмәтләрәк берәүнең чакырылган булуы мөмкин.

⁹ Сине һәм аны чакырган хужа яныңа килеп: «Бу кешегә урын бирче», – дип әйтер; һәм шул чакта син, оятка калып, ишек катына барып утырырга тиеш булырсың. ¹⁰ Киресенчә, мәжлескә чакырсалар, килгәч ишек катына утыр, шунда хужа яныңа килеп: «Әй, дустым, түргәрәк утыр», – дияр; шул чакта синең белән бергә мәжлестә утыручылар алдында сиңа ихтирам булыр. ¹¹ Чөнки үзен башкаларга караганда өстен куючы һәркем түбәнсетелер; ә үзен-үзе түбәнсетүче күтәрелер.

¹² Гайсә Үзен ашка чакырган кешегә дә әйтте:

– Әгәр син төшке яки кичке аш үткәрәсең икән, дусларыңны да, туганнарыңны да, кан кардәшләреңне дә һәм бай күршеләреңне дә чакырма, чөнки чакыруыңа каршы кайчан да булса алар да сине ашка чакыра ала һәм шуның белән исап-хисап беткән булып чыга. ¹³ Ә инде мәжлес үткәрәсең икән, фәкыйрьләренә, гарипләренә, аксақларны, сукуырларны чакыр, ¹⁴ һәм син бәхетле булырсың, чөнки алар сиңа кайтарып түли алмыйлар. Ә сиңа тәкъваларның үледән тереләчәк көнендә түләнәр.

Зур аш мәжлесе турында гыйбрәтле хикәя

¹⁵ Гайсә белән бергә утыручыларның берсе, моны ишетеп, Аңа әйтте:

– Аллаһы Патшалыгындагы мәжлестә ашачаклар бәхетле!

¹⁶ Ул исә аңа болай диде:

– Бер кеше, зур аш мәжлесе үткәрергә жыенып, күп кунаклар чакырган. ¹⁷ Мәжлес башланыр вакыт житкәч, чакырылган кешеләргә: «Килегез, инде бөтенесе әзер», – дип әйтергә үзенә хезмәтчесен жибергән. ¹⁸ Барысы да, сүз берләшкән кебек, гафу үтенә башлаганнар. Беренчесе аңа: «Мин жир сатып алдым, миңа шуны барып карарга кирәк; зинһар өчен, мине гафу ит», – дигән. ¹⁹ Икенчесе исә: «Мин биш пар үгез сатып алдым, хәзер шуларны сынап карарга барам; зинһар өчен, мине гафу ит», – дигән. ²⁰ Өченчесе: «Мин хәзер генә өйләндем, шуңа күрә килә алмыйм», – дигән.

²¹ Хезмәтче кайтып, бу хакта хужасына хәбәр иткән. Моңа хужаның ачуы килгән һәм хезмәтчесенә: «Бар, бик тиз генә шәһәр мәйданнарыннан һәм тыкрыкларыннан фәкыйрьләренә, гарипләренә, сукуырларны һәм аксақларны алып кил», – дигән.

²² Берникадәр вакыт үткәч, хезмәтче аңа: «Хужам, синең әмерең үтәлде, әле тагын да буш урыннар бар», – дигән. ²³ Хужа хезмәтчесенә әйткән: «Бар, юлларга, сукмакларга чык, кешеләрне моңда килергә күндер, өем тулы булсын. ²⁴ Сезгә әйтәм: элек чакырылганнарның берсе дә минем ашымны татымас».

Гайсә шәкертләреннән нәрсә таләп итә?

²⁵ Гайсәгә ияреп зур халык төркеме барды, һәм Ул аларга мөрәжәгать итте:

²⁶ – Минем яныма килүче кеше атасын, анасын, хатынын, балаларын, ир һәм кыз туганнарын һәм шулар өстенә үз тормышын да Минә яратканнан артыграк яратса, ул Минем шәкертем була алмый; ²⁷ һәм үзенә хачын күтәреп бармаган һәм Миңа ияреп йөрмәгән кеше Минем шәкертем була алмый. ²⁸ Әйтик, сезнең арагызда кем дә булса манара төзәргә тели ди. Төзелешне башкарып чыгарга житәрлек акчасы бармы икән белү өчен, иң башта утырып, аның күпмегә төшәсен хисапламасы әллә? ²⁹ Юкса, нигезен салып та, аны төзеп бетерә алмаса, моны күргәннәрнең барысы да: «Бу кеше төзи башлады, әмма тәмамлы и алмады», – дип аннан көлә башларлар. ³¹ Я әйтик, бер патша сугышка керергә жыена ди. Егерме мең сугышчыдан торган гаскәр белән килүче башка патшага үзенә ун мең гаскәре белән каршы торырга көче житү-житмәвен башта утырып киңәшмәсе әллә? ³² Ә көче житмәсә, ул солык шартларын сорау өчен, әле еракта булган теге патшага илчеләр жиберер.

³³ Шулай ук сезнең һәркайсыгыз үзенә бар нәрсәсен калдырмаса, Минем шәкертем була алмый. ³⁴ Тоз – яхшы нәрсә; әмма тоз үзенә тәмен югалтса, аны яңадан ничек тозлы итәрсең? ³⁵ Ул жир өчен дә, тирес өеме өчен дә яраксыз була; аны чыгарып ташлылар. Иштергә колакалары булган – ишетсен!

15 Бик күп салым жыючылар, гөнаһлылар Гайсәне тыңлау өчен Аның янына жыелдылар. ² Фарисейләр һәм канунчылар исә: – Бу Кеше гөнаһлыларны кабул итә һәм алар белән бергә ашый, – дип сукрандылар.

Югалган сарык турында гыйбрәтле хикәя

³ Гайсә исә аларга шушы гыйбрәтле хикәяне сөйләде:

⁴ – Әйтик, березнең йөз сарыгы булып, шуларның берсен югалтты ди. Ул туксан тугызын болында калдырып, югалганын тапканчы эзләмәсе әллә? ⁵ Ә инде тапкач, шатланып, аны жылкәсенә салып алып кайтыр; ⁶ һәм өенә кайткач, дусларын һәм күршеләрен чакырып: «Минем белән бергә шатланыгыз, чөнки мин югалган

сарыгымны таптым», – дияр. ⁷ Сезгә шуны әйтәм: шул рәвешчә, тәүбә итәргә мохтаж булмаган туксан тугыз тәкъва кеше өчен шатлануга караганда, гөнаһлы бер кешенең тәүбә итүенә күктә күбрәк шатланырлар.

Югалган көмеш тәңкә турында гыйбрәтле хикәя

⁸ – Яки ун көмеш тәңкәсе булган бер хатын, берсен югалтса, шәм яндырып, идәннәрен себереп, аны тапканчы җентекләп эзләмәсме әллә? ⁹ Ә тапкач, үзенең дусларын һәм күршеләрен чакырып, аларга: «Минем белән бергә шатланыгыз, чөнки мин югалткан акчамны таптым», – дияр. ¹⁰ Сезгә шуны әйтәм: Аллаһы фәрештәләре дә тәүбә иткән бер гөнаһлы өчен шулай ук шатланырлар.

Читкә киткән угыл турында гыйбрәтле хикәя

¹¹ Ул сөйләвен дэвам итте:
– Бер кешенең ике улы булган. ¹² Аларның кечесе атасына: «Әти, милекнең миңа тиешле өлешен бүлеп бир әле», – дигән. Атасы милкен улларына бүлеп биргән. ¹³ Берничә көн үткәч, кече улы үз өлешен сатып, булган акчаны үзе белән алып, ерак илгә чыгып киткән һәм анда азгынлыкка бирелеп, байлыгын туздырып бетергән. ¹⁴ Бөтен байлыгын туздырып бетергәч, бу илдә бик каты ачлык башланган һәм ул мохтажлыкта калган. ¹⁵ Шунда ул әлеге илнең бер кешесенә ялланган, ә ул аны үзенең басуына дуңгызлар көтәргә җибәргән. ¹⁶ Ул шулкадәр ач булган, хәтта дуңгызлар ашый торган азыкны ашаса да шат буласы икән, ләкин аңа беркем дә бернәрсә бирмәгән. ¹⁷ Аннары ул, акылына килеп: «Минем атамның ялчылары күп һәм аларның барысының да туйганчы ашарга ризыгы бар, ә мин ачтан үләм! ¹⁸ Хәзер үк атам янына кайтыйм да: „Әти, мин Күктәге Аллаһы каршында һәм синең алдыңда гөнаһ кылдым, ¹⁹ инде мин синең улың дип аталырга лаек түгел; миңа ялчыларыңның берсе булырга рөхсәт ит“, – дип әйттим». ²⁰ һәм ул атасы янына кайтып киткән. Ул әле еракта вакытта ук, атасы аны күреп алган һәм бик кызганган, каршына йөгереп барып, аны кочаклап үпкән. ²¹ Улы исә аңа әйткән: «Әти, мин Күктәге Аллаһы каршында һәм синең алдыңда гөнаһ кылдым, инде синең улың дип аталырга лаек түгелмен». ²² Ә атасы үзенең хезмәтчеләренә әйткән: «Иң яхшы киём алып килеп, аны киендерегез, бармагына йөзек бирегез, аякларына башмаклар кидерегез. ²³ Аннары симертелгән бозауны алып чыгып чалыгыз. Ашыйк һәм күңел ачийк! ²⁴ Чөнки минем бу улым үлгән иде, ә хәзер терелде, югалган иде – табылды». һәм алар бәйрәм итә башлаганнар.

²⁵ Аның өлкән улы исә бу вакытта кырда булган. Ул өенә кайтып җитәрәк, җыр һәм бию тавышлары ишеткән. ²⁶ Хезмәтчеләрнең берсен чакырып: «Бу ни хәл?» – дип сораган. ²⁷ Хезмәтче аңа: «Синең энең кайтты, аның сау-сәламәт әйләнеп кайтуына куанып, атаң симертелгән бозауны чалдырды», – дигән. ²⁸ Ә олы угылның моңа ачуы килгән һәм ул өйгә керергә теләмәгән. Атасы исә чыгып аңардан өйгә керүен үтенгән. ²⁹ Әмма ул атасына җавап итеп әйткән: «Менә, мин сиңа инде күпме еллар хезмәт итәм һәм кушканнарыңны һич тә үтәмичә калганым юк, шуңа да карамастан дусларым белән бергә күңел ачу өчен синең миңа беркайчан кәжә бәтиә дә биргәнең булмады. ³⁰ Ә инде милкеңне фахишәләр белән туздырып бетергән бу улың кайткач, аның өчен симертелгән бозауны чалдыргансың!» ³¹ Атасы исә аңа әйткән: «Улым, син һәрвакыт минем белән, бөтен нәрсәм синеке; ³² әмма синең энең үлгән иде, ә хәзер терелде, югалган иде – табылды, менә шуңа күрә шатланып күңел ачарга кирәк».

Ышанычсыз идарәче

16 Гайсә Үзенең шәкертләренә әйтте:
– Бер байның хужалыгы белән идарә итүчесе булган. Аның хакында байга: «Милкеңне туздырып бетерә», – дип килеп әйткәннәр. ² Бай аны чакырып: «Мин синең хакта нәрсә ишетәм? Үзеңнең идарәң хакында хисап бир, чөнки моннан ары син минем хужалыгым белән идарә итә алмыйсың», – дигән. ³ Шунда идарә итүче: «Инде нәрсә эшләргә? Хужам мине идарә эшеннән азат итә. Җир казырга көчем юк, хәер сорашырга оялам. ⁴ Хужалык белән идарә итү эшеннән чыгарылгач, кешеләр мине үз йортларына кабул итсеннәр өчен, хәзер нәрсә эшләргә кирәген беләм», – дип уйлаган. ⁵ Шуннан ул, хужасына бурычлары булган кешеләрне бер-бер артлы чакырып, беренчесеннән: «Минем хужама синең күпме бурычың бар?» – дип сораган. ⁶ Теге аңа: «Йөз үлчәү † май тиешмен», – дигән. Идарә итүче аңа: «Бурыч кәгазеңне ал да, тиз генә утырып, илле үлчәү, дип яз», – дигән. ⁷ Аннары икенчесеннән: «Ә синең күпме бурычың бар?» – дип сораган. Ул аңа: «Мең үлчәү бодай», – дигән. Идарә итүче: «Бурыч кәгазеңне ал да, сигез йөз үлчәү, дип яз», – дигән. ⁸ Ә хужа намуссыз идарәченә тапкырлыгы өчен мактаган. Чөнки бу дөнья кешеләре үзе кебекләр белән эш кылганда, яктылык кешеләренә караганда тапкыррак. ⁹ Сезгә әйтәм: җирдәге байлык белән үзегезгә дуслар булдырыгыз. Шулай эшләсәгез, байлык беткәч, мәңгелек яшәү урынына кабул ителерсез. ¹⁰ Кечкенә нәрсәдә ышанычлы булган зур нәрсәдә дә ышанычлы булып, ә кечкенә

† Бер үлчәү – 40 литр чамасы.

генә нәрсәдә ышанычсыз булган зур нәрсәдә дә ышанычсыз булыр. ¹¹ Шулай итеп, сез җирдәге байлык белән ышанычлы эш йөртмисез икән, чын байлыкны сезгә кем әманәт итәр? ¹² Әгәр дә сез башкалар милке белән ышанычлы эш итмисез икән, үзегезнекен сезгә кем бирер? ¹³ Берәү дә ике хужага хезмәт итә алмас: берсен яратмас, ә икенчесен яратыр; берсенә тугры булыр, ә икенчесен санга сукмас. Аллаһыга да, байлыкка да берьюлы хезмәт итә алмассыз.

Фарисейләргә җавап

¹⁴ Фарисейләр боларның барысын да ишеттеләр һәм үзләре акча яратканлыктан, Гайсәдән мыскыл итеп көлештеләр. ¹⁵ Ул аларга әйтте:

– Сез кешеләр алдында үзегезне яхшы итеп күрсәтәсез, әмма Аллаһы сезнең күңелегезне белә; кешеләр югары бәя биргән нәрсә – Аллаһы каршында җирәнгеч. ¹⁶ Муса канунының һәм пәйгамбәрләрнең заманы Яхъя пәйгамбәр килгәнә кадәр булды; шуннан бирле Аллаһы Патшалыгы хакында Яхшы хәбәр таратыла, һәм һәркем анда бик зур тырышлык куеп керә. ¹⁷ Әмма күк һәм җир бетсә дә, канунның бер генә сызыгы да юкка чыкмаячак.

¹⁸ Үз хатынын аерып, башка хатынга өйләнүче һәркем зина кыла; һәм иреннән аерылган хатынга өйләнүче дә зина кыла.

Бай һәм Лазар

¹⁹ – Кайчандыр бер бай булган. Ул бик кыйммәтле киёмнәр генә кигән һәм һәр көнне зиннәтле мәҗлесләр үткәргән. ²⁰ Ә аның капка төбөндә бөтен тәне жәрәхәтләр белән капланган Лазар исемле бер фәкыйрь ята икән. ²¹ Ул бай табыныннан төшкән сынык-саныклар белән тукланырга теләгән. Хәтта янына этләр килеп, аның жәрәхәтләрән ялыллар икән. ²² Көннәрдән беркөнне фәкыйрь вафат булган һәм фәрештәләр аны Ибраһим янына илткәннәр; бай да үлгән, аны күмгәннәр. ²³ Бай тәмуқта газап чиккән вакытта, башын күтәреп караган һәм еракта Ибраһимны, аның янында Лазарны күргән. ²⁴ Шунда кычкырып: «Ибраһим атам, миңа шәфкать күрсәтче, Лазарны яныма җибәрче, ул бармак башын суга чылатып, минем телемне суытсын иде, чөнки мин бу ялкында бик каты газап чигәм», – дигән. ²⁵ Әмма Ибраһим аңа әйткән: «Углым! Исеңә төшер, син тормышыңда бар рәхәтне татыдың инде, ә Лазар миһнәт чикте; хәзер исә ул монда юаныч күрә, ә син газап чигәсең. ²⁶ Моннан тыш, безнең белән сезнең арада зур упкын бар, шунлыктан моннан сезнең якка чыгарга теләүче чыга алмас, сезнең яктан да бу якка беркем дә чыга алмас». ²⁷ Бай исә әйткән: «Атам, алайса, зинһар өчен, Лазарны атам

йортына җибәрче, ²⁸ чөнки минем биш туганым бар: ул аларны кисәтсен, алар да бу газаплану урынына эләкмәсеннәр иде». ²⁹ Ибраһим аңа әйткән: «Аларда Муса һәм пәйгамбәрләр бар; шуларны тыңласыңнар». ³⁰ Бай исә әйткән: «Юк, Ибраһим атам. Ә менә үлгәннәрдән берәү терелеп, алар янына барса, тәүбә итәрләр иде». ³¹ Ә Ибраһим аңа әйткән: «Алар Мусаны һәм пәйгамбәрләрне тыңламыйлар икән, хәтта, берәү үледән терелсә дә ышанмалар».

Вәсвәсә, кичерү һәм иман

17 Гайсә Үзенең шәкертләренә шуны әйтте: – Кешеләрне гөнаһка этәрүче вәсвәсәләр килүе котылгысыз; әмма алар кем аркылы килсә, шуңа кайгы: ² шушы кечкенәләрнең берсен юлдан яздыручыны, муенына тегермән ташы асып, диңгезгә ташласалар, аның өчен яхшырак булыр иде. ³ Нәрсә кылуыгызга игътибарлы булыгыз. Туганың сиңа карата гөнаһ кылса, аны дусларча шелтәлә, ә инде тәүбә кылса, аны кичер; ⁴ сиңа карата көнгә җиде тапкыр гөнаһ кылып, гөнаһ кылган саен яныңа килеп: «Мин гаепле», – дисә, аны кичер.

⁵ Рәсүлләр Раббыга:

– Безнең иманыбызны арттырчы, – диделәр.

⁶ Ул әйтте:

– Сезнең горчица орлыгы кадәр генә иманыгыз булса һәм менә бу тут агачына: «Тамырың белән кубып, үзеңне диңгезгә күчереп утырт», – дисегез, ул сезне тыңлар иде. ⁷ Сезнең кайсыгыз җир сукалап яки көтү көтеп кырдан кайткан хезмәтчесенә: «Әйдә тизрәк ашарга утыр», – дип әйтер икән? ⁸ Киресенчә: «Миңа кичке аш әзерлә дә, билеңне буып, мин ашап-эчкән вакытта миңа хезмәт күрсәт; шуннан соң үзең дә ашап-эчәрсең», – дип әйтмәссеңме? ⁹ Кушканнарны эшләгән хезмәтчегезгә рәхмәт әйтеп тормассыз бит. ¹⁰ Шулай итеп, сез дә кушылганның барысын да башкарганнан соң: «Без бары хезмәтчеләр генә, нәрсә эшләргә тиеш булсак, шуларны гына башкардык», – диегез.

Махау авырулы ун кешенең савыгуы

¹¹ Иерусалимга барышлый, Ул Самаряя белән Гәлиләя өлкәләрен чикли торган җир буйлап үтте. ¹² Һәм бер авылга килеп кергәндә, Аны махау авырулы ун кеше очратты. Алар еракта туктап калып, ¹³ көчле тавыш белән:

– Гайсә, Өйрәтүче, безгә шәфкать күрсәтче! – дип кычкырдылар.

¹⁴ Ул аларны күргәч:

– Барыгыз, үзегезне руханиларга күрсәтегез, – диде.

Алар барган чакта ук савыктылар. ¹⁵ Аларның берсе исә, үзенең савыкканын күреп, кире кайтты һәм кычкырып Аллаһыны данлады, ¹⁶ һәм Гайсәнең аяклары алдына егылып, Аңа рәхмәт әйтте. Бу кеше самарейяле иде. ¹⁷ Шунда Гайсә әйтте:

– Савыктырылганнар унау иде түгелме? Тугызы кайда соң? ¹⁸ Ят өлкәдән булган бу кешедән башкалары, Аллаһыга рәхмәт белдерү өчен, кире кайтмадылармыни?

¹⁹ Гайсә аңа:

– Тор, юлыңда бул; ышануың сине савыктырды, – диде.

Аллаһы Патшалыгы ничек килер?

²⁰ Фарисейләр Гайсәдән:

– Аллаһы Патшалыгы кайчан килер? – дип сорадылар.

Ул аларга болай дип җавап кайтарды:

– Аллаһы Патшалыгы күзгә күренеп килмәс.

²¹ «Менә ул монда», яки: «Әнә тегендә», – дип беркем дә әйтмәс. Чөнки Аллаһы Патшалыгы сезнең арада †.

²² Гайсә шәкертләренә мөрәҗәгать итте:

– Адәм Улы көннәренең берсен генә булса да күрәсегез килгән вакыт килер, әмма күрмәссез.

²³ Кешеләр сезгә: «Кара, Ул анда», яки: «Кара, Ул монда», – диярләр; беркая да бармагыз, алар артыннан чапмагыз. ²⁴ Чөнки яшен яшьнәп, күкнең бер читеннән икенче читенә чаклы ялтырап киткән кебек, Адәм Улы Үз көнөндә шулай булачак.

²⁵ Әмма башта Ул күп газаплар чигәргә һәм бу буын тарафыннан кире кагылырга тиеш. ²⁶ Нух көннәрендә ничек булган булса, Адәм Улы көннәрендә дә шулай булачак: ²⁷ Нух көймәгә кергән көнгә кадәр кешеләр ашаганнар, эчкәннәр, өйләнгәннәр, кияүгә чыкканнар. Ул көймәгә кергәннән соң, туфан килеп барысын да һәлак иткән. ²⁸ Лут көннәрендә ничек булган булса, шулай булачак: ашаганнар, эчкәннәр, алыш-биреш иткәннәр, чәчкәннәр, төзегәннәр. ²⁹ Әмма Лут Сәдүм шәһәрәннән чыккан көнне, күктән ут белән күкерт яңгыры яуган һәм аларның барысын һәлак иткән. ³⁰ Адәм Улы күрүгән көнне дә шулай булачак. ³¹ Ул көнне кем өй түбәсендә булып, ә

эйберләре өй эчендә калган булса, аларны алып өчен түбәнгә төшмәсен; шулай ук кем кырда булса, өенә кайтмасын. ³² Лутның хатынын исегездә тотыгыз. ³³ Тормышын саклап калырга тырышучы аны югалтыр; ә инде тормышын югалткан кеше аны саклап калыр. ³⁴ Сезгә әйтәм: ул төнне ике кеше бер ятакта булып: берсе алыныр, ә икенчесе калдырылыр. ³⁵ Ике хатын бергә ашлык тартыр:

берсе алыныр, ә икенчесе калдырылыр. [³⁶]

††³⁷ Аның бу сүзләренә шәкертләре:

– Раббыбыз, бу кайда булып? – дип сорадылар.

Ул исә аларга:

– Үлөксә кайда булса, үлөксә кошлары шунда жыелыр, – дип җавап бирде.

Тол хатын һәм хахим турында гыйбрәтле хикәя

18 Гайсә Үз шәкертләренә, һәрвакыт күңелне төшермичә дога кылырга кирәклеге күрсәтү өчен, гыйбрәтле хикәя сөйләде:

² – Бер шәһәрдә Аллаһыдан курыкмаучы һәм кешеләрне ихтирам итмәүче бер хахим булган.

³ Шул ук шәһәрдә бер тол хатын яшәгән һәм ул, хахим янына йөрәп: «Мине дошманымнан якланың», – дип әйтә торган булган. ⁴ Әмма хахим озак вакыт тол хатынның дөгъвәсен хәл итәргә теләмәгән. Ә аннары болай дип уйлаган: «Мин Аллаһыдан курыкмасам да, кешеләрне ихтирам итмәсәм дә, ⁵ бу тол хатын миңа тынгылык бирмәгән күрә, аның дөгъвасын хәл итим, мине башка ялыктырып йөрмәсен».

⁶ һәм Раббы әйтте:

– Гадел булмаган хахимнең нәрсә әйткәннен ишетәсезме? ⁷ Көнә-төнә Үзен ярдәмгә чакыручы Үзе сайлаганнарны Аллаһы якланасын? Ул түзеп тора алырмы? ⁸ Сезгә әйтәм: Ул тоткарланмас, яклар. Әмма Адәм Улы килгәч, җирдә иман табар микән?

⁹ Гайсә үзләрен тәкъва дип хисаплаучы һәм башкаларны түбәнсетүче кайберәүләргә бу гыйбрәтле хикәяне сөйләде:

¹⁰ – Ике кеше дога кылу өчен Аллаһы Йортына кергән: берсе фарисей, ә икенчесе салым жыючы булган. ¹¹ Фарисей, торып, болай дип дога кылган: «Йа Аллаһы! Мин моның өчен Сиңа рәхмәт белдерәм: мин башкалар кебек талаучы да, алдакчы да, зина кылучы да, яки менә бу салым жыючы кебек тә түгел. ¹² Атнага ике тапкыр ураза тотам, табышымның унынчы өлешен Сиңа бирәм». ¹³ Салым жыючы исә читтәрәк басып торган һәм күзләрен күтәрәп күккә карарга да батырчылык итмәгән; әмма күкрәгенә суга-суга: «Йа Аллаһы! Мин гөнаһлыга мәрхәмәтле бул!» – дигән. ¹⁴ Сезгә әйтәм: тегесе түгел, бәлки монысы Аллаһы алдында акланган хәлдә үз өенә кайтып киткән; чөнки, үзен-үзе күтәрүче һәркем түбәнсетелер; ә үзен-үзе түбәнсетүче күтәрелер.

Фарисей һәм салым жыючы

⁹ Гайсә үзләрен тәкъва дип хисаплаучы һәм башкаларны түбәнсетүче кайберәүләргә бу гыйбрәтле хикәяне сөйләде:

¹⁰ – Ике кеше дога кылу өчен Аллаһы Йортына кергән: берсе фарисей, ә икенчесе салым жыючы булган. ¹¹ Фарисей, торып, болай дип дога кылган: «Йа Аллаһы! Мин моның өчен Сиңа рәхмәт белдерәм: мин башкалар кебек талаучы да, алдакчы да, зина кылучы да, яки менә бу салым жыючы кебек тә түгел. ¹² Атнага ике тапкыр ураза тотам, табышымның унынчы өлешен Сиңа бирәм».

¹³ Салым жыючы исә читтәрәк басып торган һәм күзләрен күтәрәп күккә карарга да батырчылык итмәгән; әмма күкрәгенә суга-суга: «Йа Аллаһы! Мин гөнаһлыга мәрхәмәтле бул!» – дигән. ¹⁴ Сезгә әйтәм: тегесе түгел, бәлки монысы Аллаһы алдында акланган хәлдә үз өенә кайтып киткән; чөнки, үзен-үзе күтәрүче һәркем түбәнсетелер; ә үзен-үзе түбәнсетүче күтәрелер.

¹⁵ Кайбер кешеләр, фатихалау өчен Гайсә кулларын куйсын дип, Аның янына яшь балаларны

Гайсә балаларга фатиха бирә

¹⁵ Кайбер кешеләр, фатихалау өчен Гайсә кулларын куйсын дип, Аның янына яшь балаларны

††

† Сезнең арада – бу сүзләргә грек теленнән «сезнең эчегездә» дигән мәгънәдә дә аңларга мөмкин.

да алып килделәр. Шәкертләре исә, моны күреп, аларны шелтәләделәр. ¹⁶ Ә Гайсә балаларны Үзе янына чакырып әйтте:

– Балаларга Минем янга килергә ирек бирегез, аларга комачауламагыз, чөнки Аллаһы Патшалыгы менә шундыйларныкы. ¹⁷ Сезгә хак сүз әйтәм: Аллаһы Патшалыгын балалар кебек кабул итмәгән кеше анда кермәчәк.

Гайсә һәм бер бай

¹⁸ Башлыкларның берсе Гайсәдән:

– Игелекле Остаз! Мәңгелек тормышны мирас итеп алу өчен миңа нәрсә эшләргә кирәк? – дип сорады.

¹⁹ Гайсә аңа әйтте:

– Нигә син Мине игелекле дип атыйсың? Бер Аллаһыдан башка һичкем дә игелекле түгел.

²⁰ Аның әмерләрен беләсең: зина кылма, кеше үтермә, урлама, ялган шаһитлек бирмә, атаңны һәм анаңны хөрмәт ит.

²¹ Ә башлык әйтте:

– Мин боларның барысын да яшьтән үк үтәп килдем.

²² Моны ишеткәч, Гайсә аңа әйтте:

– Сиңа әле бер нәрсә житми: нәрсәң бар, барысын да сат һәм фәкыйрьләргә өләш, шулай эшләсәң, күктәге хәзинәгә ия булырсың. Аннары яныма кил дә Миңа ияр.

²³ Ул исә, моны ишеткәч, кайгы-хәсрәткә төште, чөнки бик бай иде.

²⁴ Гайсә, моны күреп, әйтте:

– Байлыгы булганнарга Аллаһы Патшалыгына керү ничек кыен! ²⁵ Бай кешегә Аллаһы Патшалыгына керүгә караганда, дөягә энә күзе аша үтү жиңелрәк.

²⁶ Моны ишетүчеләр:

– Алай булгач, кем генә котыла алыр соң? – дип сорадылар.

²⁷ Ул әйтте:

– Кешеләргә мөмкин булмаган Аллаһыга мөмкин.

²⁸ Петер исә әйтте:

– Менә без, булган нәрсәләребезнең бөтенесен калдырып, Сиңа иярдек.

²⁹ Ул аларга болай диде:

– Сезгә хак сүз әйтәм: Аллаһы Патшалыгы хақына йортын яки хатынын, агай-энеләрен, ата-анасын яки балаларын калдырган һәркем, ³⁰ хәзерге вакытта күп тапкырга артыграк, киләчәк дөнъяда исә мәңгелек тормыш алачак.

Гайсә янә Үзенең үлеме хақында әйтә

³¹ Гайсә, уника шәкертен янына чакырып алып, аларга әйтте:

– Без Иерусалимга менеп барабыз, һәм пәйгамбәрләр тарафыннан Адәм Улы хақында

язылганнарның барысы да тормышка ашачак.

³² Аны мәжүсиләр кулына тапшырачаклар, алар Аны мыскыллаячаклар, хурлаячаклар һәм Аңа төкерәчәкләр; ³³ Аны камчылаячаклар һәм үтерәчәкләр. Ә өченче көндә Ул үледән терелеп торачак.

³⁴ Әмма шәкертләр бу сүзләрдән бернәрсә дә аңламадылар; алар өчен бу сүзләрнең мәгънәсе яшерен иде, һәм алар әйтелгәннәргә төшенмәделәр.

Гайсә суқыр хәерчене савыктыра

³⁵ Гайсә Әрихәгә якынлашып килгәндә, бер суқыр юл буенда хәер сорашып утыра иде. ³⁶ Ул, яныннан күп кешеләр үтеп баруын ишетеп:

– Бу ни бу? – дип сорады.

³⁷ Алар аңа:

– Насаралы Гайсә үтеп бара, – диделәр.

³⁸ Шунда ул:

– Давыт Улы Гайсә! Кызган мине! – дип кычкырып жиңбәрде.

³⁹ Алдан баручылар аңа дәмәскә куштылар; әмма ул тагын да катырак итеп:

– Давыт Улы! Кызган мине! – дип кычкырды.

⁴⁰ Гайсә, туктап, аны Үз янына китерергә кушты.

Суқыр Аның янына килгәч, Ул аннан:

⁴¹ – Син Миннән нәрсә телесең? – дип сорады.

Ул Аңа:

– Әфәнде! Күзләрем күрсен иде, – диде.

⁴² Гайсә аңа:

– Күзләрең күрсен! Сине ышануың савыктырды, – диде.

⁴³ Ул шундук күрә башлады һәм, Аллаһыны данлап, Гайсәгә иярәп китте. Андагы кешеләр, моны күреп, Аллаһыны данладылар.

Зәкәй коткарыла

19 Гайсә, Әрихәгә кереп, аның аша үтеп бара иде. ² Анда салым жыючыларның башлыгы

булган Зәкәй атлы бер бай кеше яши иде. ³ Ул Гайсәнең нинди кеше булуын күрергә тырышып йөрде, ләкин кыска буйлы булганлыктан, халык арасыннан Аны күрә алмады, ⁴ һәм, Гайсәне күрү өчен, алга йөгереп чыкты да кыргый инжир агачына менеп утырды, чөнки Гайсә шул урыннан үтәргә тиеш иде. ⁵ Гайсә, шул урынга житкәч, югарыга таба карады һәм Зәкәйгә:

– Зәкәй, тизрәк төш әле, чөнки Мин бүген сиңең өңдә кунакта булырга тиеш, – диде.

⁶ Ул тиз генә төште дә Аны шатланып кабул итте.

⁷ Бу хәлне күргәннәрнең барысы да:

– Ул, гөнаһлы кешенең өенә кереп, аның кунагы булды! – дип зарлана башладылар.

⁸ Зәкәй исә, торып, Раббыга әйтте:

– Әфәнде! Милкемнең яртысын фәкыйрьләргә бирермен, инде кемне дә булса алдаганмын икән, аңа дүрт тапкыр күбрәк кайтарып бирермен.

⁹ Гайсә исә моңа карата:

– Бүген бу гаиләгә котылу килде, ул да Ибраһим нәселеннән бит, – диде. ¹⁰ – Чөнки Адәм Улы югалганны эзләп табарга һәм коткарырга килде.

Хезмәтчеләргә бирелгән акчалар турында гыйбрәтле хикәя

¹¹ Кешеләр моны тыңлаганда, Гайсә сүзен дәвам итеп, бер гыйбрәтле хикәя сөйләде, чөнки Ул озакламый Иерусалимга килеп житәчәк иде, һәм алар, тиздән Аллаһы Патшалыгы күренергә тиеш, дип уйладылар. ¹² Шуның өчен Ул әйтте:

– Затлы нәселдән булган бер кеше, патшалыкны кабул итү өчен, ерак илгә киткән. Ул аннан әйләнеп кайтырга тиеш булган. ¹³ Ул, юлга чыкканчы, үзенең ун хезмәтчесен чакырып, аларның һәрберенә берәр алтын тәңкә [†] биргән һәм: «Мин кайтканчы боларны кулланып, табыш казаныгыз», – дигән. ¹⁴ Әмма аның ватандашлары нәфрәтләнеп: «Без аның өстебездән патшалык итүен теләмибез», – дип белдерү өчен, аның артынан илчеләр жибергәннәр. ¹⁵ Патшалыкны кабул итеп кайту белән үк, ул акча бирелгән хезмәтчеләренең күпме табыш алуларын белү өчен, аларны үз янына чакырырга кушкан. ¹⁶ Беренчесе килеп: «Хужам, синең бер алтын тәңкәң ун тәңкә китерде», – дигән. ¹⁷ Хужасы аңа: «Бик әйбәт, син минем яхшы хезмәтчем. Кечкенә генә нәрсәдә ышанычлы булганың өчен, ун шәһәр синең кул астында булсын», – дигән. ¹⁸ Икенчесе килеп: «Хужам, синең бер алтын тәңкәң биш алтын тәңкә китерде», – дигән. ¹⁹ Хужасы аңа да: «Мин сине биш шәһәр өстеннән башлык итәрмен», – дигән. ²⁰ Ә өченчесе килеп болай дигән: «Хужам, менә син биргән алтын тәңкә, мин аны кулъяулыкка төреп, саклап тоттым; ²¹ чөнки мин синнән курыктым, син кырыс кеше бит; салмаганыңны аласың, чәчмәгәнеңне урасың». ²² Хужасы аңа әйткән: «Әй, яраксыз хезмәтче! Мин сине үз сүзләрең белән хөкем итәм. Син минем кырыс булуымны, үзем салмаганны алуымны, үзем чәчмәгәнне уруымны белгәч, ²³ ни өчен соң мин биргән акчаны әйләнешкә кертмәдең? Шулай эшләгән булсаң, кайткач мин аны табышы белән алган булыр идем». ²⁴ Шуннан соң ул янында торганнарга: «Аннан акчаны алыгыз да ун алтын тәңкәсе булганга бирегез», – дигән. ²⁵ Алар аңа: «Хужам! Аның ун тәңкәсе бар бит инде», – дип әйткәннәр. ²⁶ Ә ул аларга болай дип әйткән: «Сезгә әйтәм: кемнең бар, аңа тагын бирелер, ә кемнең юк, аның булган нәрсәсе дә

[†] Алтын тәңкә – грекча «мна». Бер мна 100 динарга, димәк, эшченең 100 көнлек хезмәт хакына тигез.

тартып алыныр. ²⁷ Ә инде үзләре өстеннән патшалык итүемне теләмәгән дошманнарымны монда китерегез һәм күз алдымда үтерегез».

Гайсә тантана белән Иерусалимга керә

²⁸ Шул сүзләрне әйткәннән соң, Гайсә, башкалар алдыннан барып, Иерусалимга таба юлын дәвам итте. ²⁹ Зәйтүн тавы дип аталган тау янындагы Бәйтфәги һәм Бәйтәниягә якынлашкач, Ул:

– Алда күренгән авылга барыгыз; анда кергәч, моңа кадәр өстенә беркем дә атланмаган, бәйләп куелган яшь ишәкне күрерсез; аны бәйдән ычкындырып, монда алып килегез, – дип, шәкертләренең икесен Үзеннән алдан жиберде. ³¹ – Әгәр берәрсе сездән: «Нигә аны бәйдән ычкындырасыз?» – дип сораса, аңа: «Ул Хужага кирәк», – дип әйтегез.

³² Ике шәкерт китте, һәм һәр нәрсәне Гайсә әйткәнчә таптылар. ³³ Алар яшь ишәкне бәйдән ычкындырган вакытта аның хужалары:

– Ни өчен ишәкне бәйдән ычкындырасыз? – дип сорадылар.

³⁴ Алар исә:

– Ул Хужага кирәк, – дип җавап бирделәр.

³⁵ Ишәкне Гайсә янына алып килделәр; өс киёмнәрен ишәк өстенә салып, аның өстенә Гайсәне атландырдылар. ³⁶ Ул атланып барган вакытта, кешеләр өс киёмнәрен юл өстенә җәйделәр. ³⁷ Ә Ул Зәйтүн тавынан төшә торган юлга якынлашкач, күп санлы шәкертләре шатланышып, көчле тавыш белән, үзләре күргән барлык кодрәтле могожизалар өчен:

– Патша, Раббы исеме белән Килүче мөбарәк!

Күктә – тынычлык, югарыда – данлау! – дип, Аллаһыны данлый башладылар.

³⁹ Шунда халык арасынан кайбер фарисейләр Гайсәгә:

– Остаз! Шәкертләреңне тый! – диделәр.

⁴⁰ Әмма Ул аларга җавап биреп:

– Сезгә шуны әйтәм: алар тынып калсалар, ташлар кычкыра башлаячак, – диде.

Гайсә Иерусалим өчен елый

⁴¹ Иерусалимга якынлашкач, Гайсә шәһәрне күрүп, аның язмышы өчен елый башлады ⁴² һәм әйтте:

– Әгәр син, ичмасам, шушы көндә генә булса да, синең тынычлыгың өчен нәрсә кирәген белсәң иде! Әмма бу хәзер синең күзләреңнән яшерелгән.

⁴³ Сиңа шундый көннәр килер, дошманнарың, әйләнә-тирәңдә чокырлар казып һәм туфраклар өеп, сине чолгап алырлар һәм һәр тарафтан кысарлар. ⁴⁴ Сине бөтенләй җимереп бетерерләр, синдә яшәүче кешеләрне кырырлар һәм синдәге бер ташны да үз урынында калдырмаслар, чөнки

син Аллаһы яныңа килеп шәфкать күрсәткән вакытны белмәдең.

Аллаһы Йорты – дога кылу йорты

⁴⁵ Гайсә, Аллаһы Йортына кереп, андагы сатучыларны куып чыгара башлады. ⁴⁶ Ул аларга әйтте:

– Изге язмада: «Минем Йортым – дога кылу йорты булачак», – дип язылган; ә сез аны юлбасарлар оясына әйләндердегез.

⁴⁷ Ул һәр көн Аллаһы Йортында өйрәтте. Баш руханилар, канунчылар һәм халык аксакаллары исә Аны һәлак итү әмәлен эзләделәр. ⁴⁸ Әмма Аңа каршы нинди дә булса әмәл таба алмадылар, чөнки бөтен халык һәрвакыт Аның сүзләрен тыңлады.

Гайсәнең вәкаләте кемнән?

20 Көннәрнең берендә Гайсә, Аллаһы Йортында халыкны өйрәтеп, Яхшы хәбәр сөйләгәндә, Аның янына аксакаллар белән баш руханилар һәм канунчылар килде. ² Алар Аннан:

– Безгә әйт әле, Син боларны нинди вәкаләт белән эшлисең, андый хокукны Сиңа кем бирде? – дип сорадылар.

³ Ул аларга болай җавап бирде:

– Мин дә сезгә бер сорау бирәм, Миңа әйтегез әле: ⁴ Яхъяның суга чумдыруы күктән идеме яки кешеләрдәнме?

⁵ Алар исә үзара фикер алышып:

– «Күктән», – дисәк, Ул: «Ә ни өчен Яхъяга ышанмадыгыз?» – дияр. ⁶ Ә инде: «Кешеләрдән», – дисәк, бөтен халык безне ташлар атып үтерер, чөнки халык Яхъяның пәйгамбәр булуына ышана, – диделәр.

⁷ Шуңа күрә:

– Без кайдан икән белмибез, – дип җавап бирделәр.

⁸ Гайсә аларга:

– Алай булгач, Мин дә сезгә боларны нинди вәкаләт белән эшләвемне әйтмим, – диде.

Йөзем үстерүче явызлар хакында гыйбрәтле хикәя

⁹ Шуннан соң Ул халыкка менә шушы гыйбрәтле хикәяне сөйләде:

– Бер кеше йөзем бакчасы утырткан һәм, аны йөзем үстерүчеләргә куллану өчен биреп, үзе озак вакытка чит якларга китеп барган. ¹⁰ Уңыш җыяр вакыт җиткәч, бакчасыннан аның өлешен биреп җибәрсеннәр дип, хезмәтчесен йөзем үстерүчеләр янына җибәргән; ләкин йөзем үстерүчеләр, аны кыйнап, буш кул белән кайтарып җибәргәннәр.

¹¹ Аннары ул икенче хезмәтчесен җибәргән; ләкин алар аны да кыйнап һәм сүгеп, бернәрсәсез кире җибәргәннәр. ¹² Ул тагын өченче хезмәтчесен

җибәргән; ләкин аны да яралап, куып чыгарганнар.

¹³ Шуннан соң йөзем бакчасының хужасы болай дип уйлаган: «Инде нәрсә эшләргә? Сөекле улымны җибәрим әле, бәлки аны хөрмәт итәрләр». ¹⁴ Әмма йөзем үстерүчеләр, аны күргәч, үзара: «Бу – варис. Әйдәгез, аны үтерик һәм аңа каласы мал безнеке булыр», – дип киңәшләшкәннәр. ¹⁵ Һәм аны бакчадан алып чыгып үтергәннәр.

Инде йөзем бакчасының хужасы алар белән ни эшләр? ¹⁶ Ул, әйләнеп кайткач, йөзем үстерүчеләрне үтерер һәм йөзем бакчасын башкаларга бирер.

Моны тыңлаучылар исә:

– Алай була күрмәсен! – диештеләр.

¹⁷ Әмма Ул аларга туры карап әйтте:

– «Төзүчеләр яраксыз дип кире каккан таш иң мөһим почмак ташы булды», – дип Изге язмада язылганнар нәрсәне аңлата соң?

¹⁸ Бу таш өстенә егылган һәркем чөлпәрәмә килчәк; ә ул таш кемнең дә булса өстенә төшсә, аны сытачак.

¹⁹ Шундук баш руханилар һәм канунчылар, Ул сөйләгән гыйбрәтле хикәянең үзләре турында икән аңлап, Аны кулга алырга теләделәр, әмма халыктан курыктылар.

Кайсарга салым түләү хакында сорау

²⁰ Алар Гайсә артыннан дикъкәтә белән күзәтә башладылар һәм янына шымчылар җибәрделәр, ә алар, үзләрен ихлас күңелле итеп күрсәткән булып, идарәче кулына, аның хөкеменә тотып бирү өчен, Аннан бәйләнерлек берәр сүз әйттерергә тырыштылар. ²¹ Алар:

– Остаз! Без Синең дәрәслекне сөйләвеңне һәм өйрәтүеңне, кешене кешедән аермавыңны, Аллаһы юлына хакыйкәт буенча өйрәтүеңне беләбез, – диделәр. ²² Һәм Аннан:

– Кайсарга салым түләргә канун безгә рөхсәт итәме, әллә юкмы? – дип сорадылар.

²³ Гайсә исә, аларның мәкерле ниятләрен аңлап, әйтте:

²⁴ – Миңа бер динарны күрсәтегез әле. Монда кемнең сурәте һәм кемнең исеме?

Алар:

– Кайсарныкы, – дип җавап бирделәр.

²⁵ Ул аларга:

– Шулай булгач, кайсарныкын кайсарга, Аллаһыныкын Аллаһыга бирегез, – диде.

²⁶ Алар Аның халык алдында сөйләгән сүзләренә бәйләнерлек бер нәрсә дә таба алмадылар һәм, Аның җавабына хәйран калып, тынып калдылар.

Үледән терелү турында сорау

²⁷ Аннары Гайсә янына үлеләрнең терелүен инкяр итүче саддукейлар † арасыннан кайберәүләр килде һәм Аңа болай диделәр:

²⁸ – Остаз! Муса безгә канунда: «Берәүнең бертуганы, хатыны булып та, балалары булмыйча үлеп китсә, ул тол калган хатынга өйләнеп, бертуганының буынын дәвам иттерсен», – дип язып калдырган. ²⁹ Жиде бертуган булган: шуларның беренчесе, хатын алып, балалары булмыйча үлеп киткән. ³⁰ Ул хатынны икенчесе дә, ³¹ аннан өченчесе дә, һәм калган башкалары да, шулай ук жиденчесе дә алган, әмма барысы да бала калдырмыйча үлгәннәр. ³² Ахырда хатын да үлгән. ³³ Шулай булгач, үлеләр терелгән вакытта ул хатын кайсысының хатыны булачак? Жидесе дә аның ире булган бит!

³⁴ Гайсә аларга болай дип җавап бирде:

– Бу дөнья кешеләре өйләнәләр дә, кияүгә дә чыгалар. ³⁵ Ә инде киләчәк дөньяда булырга һәм үледән терелергә лаеклы булганнар, анда өйләнмәсләр дә, кияүгә дә чыкмаслар. ³⁶ Алар инде үлә дә алмыйлар, чөнки алар фәрештәләрдәй булачаклар һәм, үледән терелеп торганга күрә, алар Аллаһы балалары булалар. ³⁷ Ә инде янып торган күгән агачы турында сөйләгәндә Муса да, Раббыны Ибраһим Аллаһысы дип тә, Исхак Аллаһысы дип тә, һәм Ягъкуб Аллаһысы дип тә атап, үлеләрнең терелүен күрсәткән. ³⁸ Аллаһы – үлеләр Аллаһысы түгел, бәлки тереләр Аллаһысы, чөнки Аның өчен барысы да тере.

³⁹ Кайбер канунчылар моңа:

– Остаз! Син яхшы әйттең, – диделәр.

⁴⁰ Шуннан соң алар Аннан бернәрсә турында да сорарга батырчылык итмәделәр.

Мәсих – Давыт Улымы?

⁴¹ Ул исә аларга әйтте:

– Ничек кешеләр Мәсихне Давыт Улы дип әйтә алалар? ⁴² Давыт үзе Зәбур китабында әйтә бит: «Раббы Аллаһы минем Раббыма әйтте:

Мин дошманнарыңны аяк астыңа

баскыч итеп салганчы,

Утыр Минем уң ягымда».

⁴⁴ – Шулай итеп, Давыт Аны Раббы дип атый. Шулай булгач, ничек инде Ул аның Улы була ала?

Гайсә канунчылардан сакланырга куша

⁴⁵ Бөтен кешеләр тыңлап торганда, Ул шәкертләренә әйтте:

⁴⁶ – Канунчылардан сак булыгыз! Алар озын киёмнәр киеп йөрүне, жыелыш мәйданнарында

† Саддукейлар – яһүдләрнең йолаларын тотучы дини төркем. Алар үледән терелүгә ышанмаганнар.

үзләрен ихтирам итеп сәламләүне, гыйбадәтханәләрдә иң яхшы урыннарда, аш мәжлесләрендә иң түрдә утыруны яраталар. ⁴⁷ Алар, хәйләләп, тол хатыннарның йортларын үзләренә алалар, кешеләр күрсен дип, озак итеп дога кылалар; мондыйлар тагын да катырак хөкем ителәчәкләр.

Тол хатынның бүлгә

21 Гайсә як-ягына карады һәм байларның сәдака сандыгына сәдака салуын күрдә.

² Шулай ук фәкыйрь тол хатынның да ике вак акча салуын күрдә ³ һәм әйтте:

– Сезгә хак сүз әйтәм: бу фәкыйрь тол хатын башкаларга караганда күбрәк салды. ⁴ Чөнки тегеләрнең барысы да үзләреннән артканын Аллаһыга бүләк иттеләр, ә бу хатын, фәкыйрь була торып, яшәү өчен кирәк булган бар булганын салды.

Аллаһы Йортының җимерелүе

⁵ Кайберәүләр Аллаһы Йортының затлы ташлар һәм Аллаһыга багышланган бүләкләр белән бизәлгән булуы хакында сөйләгәндә, Гайсә әйтте:

⁶ – Килер көннәр, сез монда күргәннәрнең берсеннән дә таш өстендә таш та калмаячак, барысы да җимереләчәк.

Ахыр заман билгеләре

⁷ Шунда Аннан сорадылар:

– Остаз! Бу кайчан булачак соң? һәм аларның тиздән булачагын нинди билге аша беләчәкбез?

⁸ Гайсә әйтте:

– Сак булыгыз, сезне алдамасыннар; чөнки күпләр Минем исемем белән килерләр һәм: «Мин – Ул», «Ул вакыт инде якын», – диярләр. Андыйларга иярмәгез. ⁹ Сугышлар һәм чуалышлар хакында ишеткәндә, куркуга төшмәгез. Бу вакыйгалар алдан булырга тиеш, ләкин әле бу ахыры түгел.

¹⁰ һәм Ул дәвам итеп әйтте:

– Халык халыкка каршы, патшалык патшалыкка каршы чыгар. ¹¹ Урыны-урыны белән көчле җир тетрәүләр, ачлык булып, үләтләр чыгар, күктә куркыныч күренешләр һәм бөөк галәмәтләр күренер. ¹² Әмма боларның барыннан да элек Минем хакка сезне кулга алырлар һәм эзәрлекләрләр, сезне хөкем итү өчен гыйбадәтханәләргә алып барырлар һәм төрмәләргә утыртырлар. Сезне патшалар һәм идарәчеләр алдына алып барырлар. ¹³ Ул чакта сез Минем турыда шаһитлек бирә алырсыз. ¹⁴ Шулай итеп, күңелегезгә салып куегыз: «Үзебезне ничек итеп якларбыз», – дип, алдан уйламагыз. ¹⁵ Чөнки Мин сезгә тиешле сүзләр һәм зирәклең бирермен, сезнең дошманнарыгызның берсе генә дә аларга

каршы чыга һәм каршы тора алмаслар. ¹⁶ Хэтта ата-аналарыгыз да, агай-энеләрегез дә, кардәшләрэгез дә, дусларыгыз да сезгә хыянәт итәрләр, һәм кайберләрегез үтертелер дә. ¹⁷ Барысы да Минем өчен сезне нәфрәт итәр. ¹⁸ Шулай да, башыгыздагы чәчегезнең бер генә бөртөгө дә югалмас. ¹⁹ Чыдамлыгыгыз белән тормышыгызыны коткарырсыз.

Иерусалимның җимерелүе турында

²⁰ Иерусалимның гаскәрләр тарафыннан чолгап алынуын күргән вакытта, белеп торыгыз: аның җимерелүе вакыты якин инде. ²¹ Шул чакта Яһүдиядә булганнар тауларга качсын; шәһәрдәгеләр аннан чыксын; авыл тирәсендәгеләр анда кермәсен. ²² Чөнки ул көннәр – үч алу көннәре һәм ул көннәрдә Изге язмада язылганнарның барысы да тормышка ашар. ²³ Ул көннәрдә йөклә һәм бала имезүче хатыннарга кайгы! Чөнки бу илгә зур афәт һәм бу халыкка нәфрәт киләчәк: ²⁴ берәүләр кылыч белән үтереләчәк, кайберәүләрне әсир итеп барлык илләргә алып китәчәкләр; һәм, мәжүсиләрнең вакыты үткәнче, алар Иерусалимны таптаячак.

Адәм Улының килүе турында

²⁵ Кояшта да, айда да, йолдызларда да галәмәтләр булачак, җирдәге халыклар өметсезлеккә биреләчәк һәм диңгезнең көчле шаулавына һәм котыруына аптырап калачак. ²⁶ Галәмгә киләчәк афәтләрне көтеп, кешеләр куркудан аңнарын югалтыр, чөнки күк кодрәтләре селкетелер. ²⁷ Шул вакыт кодрәт һәм балкып торган бөөк дан белән болытта килүче Адәм Улын күрерләр. ²⁸ Болар гамәлгә аша башлагач, курыкмыйча, тураеп басыгыз, башларыгызыны күтәрегез, чөнки сезнең котылуыгыз инде якин.

Инҗир агачы хақында гыйбрәтле сүзләр

²⁹ Гайсә аларга бер гыйбрәтле сүз сөйләде:
– Инҗир агачына һәм барлык агачларга карагыз: ³⁰ аларның яфрак яра башлавын күреп, сез тиздән җәйнәң инде җитәчәген беләсез. ³¹ Шуның кебек үк, бу хәлләрнең гамәлгә ашуын күргәндә, сез Аллаһы Патшалыгының якин икәннен белерсез. ³² Сезгә хак сүз әйтәм: боларның барысы да тормышка ашмыйча, бу буын кешеләре үлмәячәк. ³³ Күк һәм җир юкка чыгачак, әмма Минем сүзләрем һичкайчан юкка чыкмаячак.

Уяу булыгыз

³⁴ Сак булыгыз, артык ашап-эчү, эчеп-исерү һәм тормыш мәшәкәтләре сезнең белән идарә итмәсен, ул көн сезгә, тозак кебек, көтмәгәндә килмәсен. ³⁵ Чөнки ул көн җир йөзәндәгә

кешеләрнең барысын да куып җитәр. ³⁶ Шулай итеп, һәрвакыт уяу булыгыз һәм, булырга тиешле барлык нәрсәләрдән качып котылырга һәм Адәм Улы каршына килеп басарга көчегез булсын өчен, дога кылыгыз.

³⁷ Көндөзләрен Гайсә Аллаһы Йортында өйрәтә, ә кич җиткәч, аннан китеп, төннәрен Зәйтүн тавы дип аталган тауда үткәрә иде. ³⁸ Бөтен халык иртән иртүк Аны тыңлау өчен Аллаһы Йортына килә иде.

Гайсәне үтерү нияте

22 Коткарылу бәйрәме дип аталган Төче күмәч бәйрәме якинлаша иде. ² Баш руханилар һәм канунчылар халыктан курыкканга, алардан яшерен рәвештә, Гайсәдән котылу әмәлен эзләделәр.

³ Бу вакытта уника шәкертнең берсе Искариот кушаматлы Яһүднең эченә шайтан керде. ⁴ һәм ул, баш руханилар һәм Аллаһы Йорты каравылы башлыклары янына барып, Гайсәне алар кулына тапшыру хақында сөйләште. ⁵ Алар шатландылар һәм аңа акча бирергә риза булдылар. ⁶ Яһүд алар белән ризалашты һәм, халык белмәгәндә Гайсәне алар кулына тапшыру өчен, уңай вакыт эзли башлады.

Коткарылу бәйрәме ашы

⁷ Коткарылу бәрәне чалынырга тиеш булган, Төче күмәч бәйрәме көне килеп җитте. ⁸ Гайсә, Петер белән Яхъяны җибәреп, аларга:

– Барыгыз, безгә Коткарылу бәйрәме ашын әзерләгез, – диде.

⁹ Алар Аңа:

– Аны кайда әзерләвебезне телесең? – диделәр.

¹⁰ Ул аларга әйтте:

– Шәһәргә кергәндә сезгә су чүлмәге күтәреп кайтучы бер кеше очрап. Аның артыннан барыгыз һәм ул кергән өйгә керегез ¹¹ һәм йорт хужасына: «Остаз синнән: „Шәкертләрем белән Коткарылу бәйрәме ашын кайсы бүлмәдә ашыйк?“ – дип сорый», – диегез. ¹² Ул сезгә өске каттагы җиһазланган зур бүлмәне күрсәтер, шунда әзерләгез.

¹³ Шәкертләр китте һәм, һәрнәрсәне Гайсә әйткәнчә табып, Коткарылу бәйрәме ашын әзерләделәр. ¹⁴ Аш вакыты җиткәч, Гайсә рәсүлләр белән бергә табын артына утырды ¹⁵ һәм аларга әйтте:

– Мин газап чиккәнгә кадәр шушы Коткарылу бәйрәме ашын сезнең белән бергә ашарга бик теләгән идем. ¹⁶ Сезгә әйтәм: Аллаһы Патшалыгында үзенең тулы мәгънәсен алганга кадәр Мин аны инде ашамаячакмын.

¹⁷ Ул касәне алды һәм, шөкрәна иткәннән соң, болай диде:

– Моны алыгыз да үзара бүлөшөп эчегез. ¹⁸ Сезгә әйтәм: Аллаһы Патшалыгы килгәнгә кадәр Мин йөзем шәрабын эчмәячәкмен.

¹⁹ Аннары Гайсә икмәк алды һәм, шөкрана иткәннән соң, аны сындырды һәм шәкертләренә бирде.

– Бу – Минем сезнең өчен бирелә торган тәнем. Минне искә алу өчен шулай эшләгез, – диде Ул.

²⁰ Аштан соң Гайсә шулай ук итеп касәне шәкертләренә бирде һәм әйтте:

– Менә бу касә – Минем сезнең өчен түгелә торган каным белән расланган яңа килешү. ²¹ Әмма Миңа хыянәт итүче Минем белән бер өстәл артында утыра. ²² Хәер, Адәм Улы, ничек алдан билгеләнгән булса, шул юл белән бара; ләкин Аңа хыянәт итүчегә кайгы!

²³ Шәкертләр:

– Безнең арадан моны кайсыбыз эшләр икән? – дип, бер-берсеннән сораша башладылар.

Кем иң бөеге?

²⁴ Алар арасында, безнең кайсыбыз иң бөеге булып исәпләнелергә тиеш, дигән мәсьәлә турында бәхәс тә чыкты. ²⁵ Гайсә исә аларга әйтте: – Патшалар халыклар өстеннән хахимлек итәләр, һәм алар белән идарә итүчеләр «яхшылык кылучылар» дип аталалар. ²⁶ Сездә алай булмасын: сезнең арагызда иң олыгыз кече кебек, башлык булучыгыз хезмәтче кебек булсын. ²⁷ Чөнки, кем олырак: өстәл артында утыручымы, әллә аңа хезмәт итүчеме? Өстәл артында утыручы түгелме соң? Ә Мин сезнең арада хезмәт итүче кебек.

²⁸ Минем бар сынауларымда сез һаман Минем белән кала бирдегез. ²⁹ һәм, Атам Миңа биргән кебек, Мин дә сезгә патшалык итү хокукын бирәм. ³⁰ Шулай итеп, сез Минем Патшалыгындагы табында ашаячаксыз, эчәчәксез һәм, Исраилнең уника кабиләсе өстеннән хахимлек итеп, тәхетләрдә утырачаксыз.

Гайсә Петернең ваз кичәчәген алдан әйтә

³¹ Раббы Петергә әйтте:

– Шимун, Шимун! Менә шайтан сезне бодай илгән кебек иләргә рөхсәт алды. ³² Әмма син иманыңны югалтмасын дип, Мин синең өчен дога кылдым; син Миңа кире килгәч, имандашларыңны ныгыт.

³³ Петер Аңа болай диде:

– Раббым! Мин Синең белән төрмәгә дә, үлемгә дә барырга әзермен.

³⁴ Ә Гайсә әйтте:

– Петер, сиңа әйтәм, бүген әтәч кычкырганчы, Минне белүеңнән өч тапкыр ваз кичәчәксең.

³⁵ һәм шәкертләренә әйтте:

– Мин сезне янчыксыз, биштәрсез, башмаксыз жибергән чакта, сезнең берәр нәрсәгә ихтыяжыгыз булдымы?

Алар:

– Ничнәрсәгә дә булмады, – дип жавап бирделәр.

³⁶ Шунда Ул аларга әйтте:

– Әмма хәзер янчыгы булганы аны үзе белән алсын, биштәрен дә алсын; ә янчыгы булмаганы өс киemen сатсын да кылыч сатып алсын. ³⁷ Чөнки сезгә әйтәм, Изге язманың: «Ул жинаятьчеләр белән тиң саналды», – дип язылган урыны Миңа карата тормышка ашырылырга тиеш. Минем хакта язылганнар тормышка ашырылу алдында.

³⁸ Шәкертләр Аңа:

– Раббыбыз! Менә монда ике кылыч бар, – диделәр.

Ул аларга:

– Бу турыда житте! – диде.

Гайсә Зәйтүн тавында дога кыла

³⁹ Гайсә, гадәтенчә, шәһәрдән Зәйтүн тавына китте; Аның белән бергә шәкертләре дә барды.

⁴⁰ Анда барып житкәч, Ул аларга:

– Вәсвәсәгә дучар булмас өчен дога кылыгыз, – диде.

⁴¹ һәм Үзе, алардан таш атымы кадәр читкәрәк китеп, тезләнеп дога кылды ⁴² һәм әйтте:

– Йа, Ата! Әгәр теләсәң, бу газаплар касәсен Миннән кире алчы. Хәер, Минем ихтыярым түгел, Синең ихтыярың булсын.

[⁴³ Шул вакыт, Аның янына күктән бер фәрештә килеп, Аны ныгытты. ⁴⁴ Күңеле газәпланганлыктан, Ул аеруча тырышып дога кылды; Аның тире жиргә тамган кан тамчылары кебек булды.] ⁴⁵ Дога кылган урыннан торып, Ул шәкертләре янына килде һәм аларны кайгыдан талчыгып йоклап яткан хәлдә күрдә ⁴⁶ һәм аларга әйтте:

– Нигә йоклап ятасыз? Торыгыз һәм, вәсвәсәгә дучар булмас өчен, дога кылыгыз.

Гайсәне кулга алу

⁴⁷ Ул әле әйтеп тә бетермәде, бу урынга халык төркеме килеп житте, ә иң алдан уника шәкертнең берсе – Яһүд атлысы бара иде. Ул, үбәргә дип, Гайсә янына килде. ⁴⁸ Гайсә исә аңа:

– Яһүд! Син Адәм Улына үбү белән хыянәт итәсеңмени? – диде.

⁴⁹ Гайсә янындагы шәкертләр, хәзер нәрсә булагың аңлап, Аңа әйттеләр:

– Раббыбыз! Бәлки безгә кылычларыбызны эшкә жигәргәдер?

⁵⁰ Аларның берсе, иң баш руханиның хезмәтчесенә селтәнеп, аның уң колагын чабып өзде. ⁵¹ Шунда Гайсә:

– Туктагыз! Житәр! – диде.

Һәм, хезмәтченең колагына кулын тидереп, аны савыктырды. ⁵² Гайсә Үзен кулга алырга килгән баш руханиларга, Аллаһы Йорты каравылы башлыкларына һәм аксакалларга әйтте:

– Юлбасар тотарга чыккан кебек, сез Мине тотарга кылычлар һәм чукмарлар күтәрәп килгәнсез! ⁵³ Мин һәр көнне сезнең белән бергә Аллаһы Йортында булдым һәм сез Миңа кул күтәрмәдегез; ә хәзер – сезнең вақыт, караңгылык хакимллек итә.

Петернең Гайсәдән ваз кичүе

⁵⁴ Шуннан соң алар, Гайсәне тотып, иң баш рухани өенә алып керделәр. Петер исә ерактарак калып алар артыннан барды. ⁵⁵ Ишегалды уртасына учак ягылган иде. Петер учак тирәсендә утыручылар арасына барып утырды. ⁵⁶ Ә бер хезмәтче хатын, аның учак янында утырганын күрәп, аңа текәлеп карады:

– Менә бу да Аның белән иде, – диде.

⁵⁷ Әмма ул хатынга:

– Мин Аны белмим, – дип, Аннан ваз кичте.

⁵⁸ Берәздән икенче берәү аны күрәп:

– Син дә аларның берсе, – диде.

Ләкин Петер ул кешегә:

– Юк! – диде.

⁵⁹ Бер сәгатъләп вақыт үткәч, тагын аларның берсе:

– Чынлап та, бу да Аның белән бергә иде, ул да Гәлиләя кешесе бит, – дип, катгый рәвештә раслады.

⁶⁰ Әмма Петер ул кешегә:

– Мин синең нәрсә сөйләвеңне белмим, – диде.

Ул нәкъ менә шушы сүзләргә әйткән вақытта әтәч кычкырды. ⁶¹ Бу вақытта Раббы борылып Петергә карады; һәм Раббының аңа: «Бүген әтәч кычкырганчы син Миннән өч тапкыр ваз кичәчәксең», – дигән сүзләре исенә төште. ⁶² Ул, урам якка чыгып, бик каты елады.

⁶³ Гайсәне саклап торучылар Аны мыскыл иттеләр һәм кыйнадылар. ⁶⁴ Гайсәнең күзләрен каплап, Аннан:

– Пәйгамбәрлек итеп әйт: Сиңа кем сукты? – дип сорадылар.

⁶⁵ Алар болардан башка да Аны хурлый торган күп сүзләр әйттеләр. ⁶⁶ Таң белән яһүд аксакаллары, баш руханилар һәм канунчылар Югары киңәшмә жыелышына жыелдылар һәм Гайсәне жыелыш алдына китереп бастырдылар ⁶⁷ һәм әйттеләр:

– Безгә әйт, Син Мәсихме?

Ул аларга әйтте:

– Әгәр сезгә әйтсәм, сез ышанмассыз. ⁶⁸ Ә инде сездән сорасам, Миңа җавап бирмәссез. ⁶⁹ Бу

вақыттан башлап Адәм Улы Кодрәт Иясенең уң ягында утырыр.

⁷⁰ Шунда барысы:

– Алайса Син Аллаһы Улы буласың инде? – диделәр.

Ул аларга:

– Сез үзегез Мине Ул дип әйтәсез, – дип җавап бирде.

⁷¹ Алар:

– Безгә тагын нинди шаһитлек кирәк? Без инде моны Аның Үз авызыннан ишеттек, – диделәр.

Гайсә Пилат алдында

23 Киңәшмәдәгеләрнең барысы да, торып, Гайсәне Пилат янына алып килделәр.

² – Без бу Кешене халкыбызны аздыручы дип таптык. Ул Үзен Мәсих, Патша дип атый һәм кайсарга салым түләүне тыя, – дип гаепли башладылар.

³ Пилат Аннан:

– Син яһүдләр Патшасымы? – дип сорады.

Ул аңа:

– Моңы син үзең әйтәсең, – диде.

⁴ Пилат исә баш руханиларга һәм халык төркеменә:

– Мин бу Кешене гаепләрлек бер сәбәп тә күрмим, – диде.

⁵ Әмма алар:

– Ул Гәлиләядән башлады, хәзер монда да килде. Бөтен Яһүдиядә өйрәтеп, Ул халыкны котыртып, – дип, үз сүзләрендә нык тордылар.

Гайсә һируд алдында

⁶ Пилат исә Гәлиләя дигәннәрен ишетеп:

– Ул гәлиләялеме? – дип сорады.

⁷ Гайсәнең һируд патша идарә иткән өлкәдән икәннен белгәч, ул Аны һируд янына җибәрде. Ул көннәрдә һируд үзе дә Иерусалимда иде. ⁸ Һируд исә, Гайсәне күрәп, бик шатланды, чөнки ул Аның хакында ишеткәнлектән, күптәннән Аны күрәсе килеп йөргән һәм Аңардан нинди дә булса могҗиза күрермен дип өметләнгән иде. ⁹ Һируд Аңа күп сораулар бирде; ләкин Гайсә аңа бер генә җавап та кайтармады. ¹⁰ Шунда булган баш руханилар һәм канунчылар исә Аны бик каты гаепләделәр. ¹¹ Әмма һируд үзенең гаскәриләре белән Гайсәне мәсхәрәләп һәм Аңардан көлеп, Аны купшы киёмнәргә киендереп, кире Пилат янына җибәрде. ¹² Шулар көнне Пилат белән һируд дуслашып киттеләр. Моңа хәтле алар бер-берсенә дошман иделәр.

Гайсәнең үлемгә хөкем ителүе

¹³ Пилат баш руханиларны, башлыкларны һәм халыкны җыеп, ¹⁴ аларга әйтте:

– Сез миңа бу Кешене халыкны котырта дип алып килдегез; менә мин сезнең алда аннан сорау алдым, ләкин бу Кешене сез әйткән гаепләрнең берсендә дә гаепле дип тапмадым. ¹⁵ Нируд та гаепле дип тапмады; чөнки ул Аны кире безгә жибәрде. Менә шулай, Ул үлем жәзасы бирерлек һичнәрсә дә эшләмәгән. ¹⁶ Шулай булгач, мин Аны, жәзалап, иреkkә жибәрәм. [¹⁷] †

¹⁸ Эмма барысы бер тавыштан:

– Аңа үлем! Ә безгә Барабны азат ит! – дип кычкыра башладылар.

¹⁹ Бараб шәһәрдә чуалыш китереп чыгаруы һәм кеше үтерүе өчен төрмәгә утыртылган кеше иде.

²⁰ Пилат, Гайсәне иреkkә жибәрергә теләп, тагын аларга мөрәжәгать итте. ²¹ Эмма алар:

– Аны хачка кадкала, кадкала! – дип кычкыра бирделәр.

²² Ул өченче мәртәбә аларга әйтте:

– Ул нинди явызлык эшләгән соң? Мин Аңарда үлем жәзасы бирерлек һичнинди гаеп тапмадым; шулай итеп, мин Аны, жәзалап, иреkkә жибәрәм.

²³ Ләкин халык төркеме тагын да катырак тавыш белән Аның хачка кадкалануын таләп иттеләр; һәм ахыр чиктә үз дигәннәренә ирештеләр. ²⁴ Пилат, алар теләгәнчә булсын, дигән карар кылды.

²⁵ Чуалыш китереп чыгарган һәм кеше үтергән өчен төрмәгә утыртылганны, алар сораганча, азат итте; ә инде Гайсәне аларның ихтыярына тапшырды.

Гайсәне хачка кадкалау

²⁶ Гаскәриләр Аны алып барганда, кырдан кайтып килүче күриниле Шимун атлы бер кешене туктаттылар да, хачны аның жылкәсенә салып, Гайсә артыннан алып барырга куштылар.

²⁷ Артыннан күп санлы халык төркеме, шулай ук, Аны кызганып, үкереп елый-елый, хатын-кызлар да барды. ²⁸ Гайсә исә борылып аларга әйтте:

– Әй, Иерусалим хатын-кызлары! Минем өчен еламагыз, бәлки үзегез һәм балаларыгыз өчен елагыз. ²⁹ Чөнки килер көннәр һәм: «Кысыр хатыннар, әле бала тудырмаган карыннар һәм бала имезмәгән имчәкләр бәхетле!» – дип әйтерләр.

³⁰ Шул көннәрдә кешеләр тауларга: «Безнең өскә авыгыз!», калкулыкларга: «Безне каплагыз!» – дип әйтерләр. ³¹ Чөнки яшелләнеп үсеп утырган агач белән моны эшлиләр икән, корыган агач белән нәрсә булыр соң?

³² Гайсә белән бергә ике жинаятъчене дә жәзалап үтерергә алып бардылар. ³³ Баш сөяге дип аталган урынга житкәч, Аны һәм шул жинаятъчеләрне дә – берсен Аның уң ягына, ә икенчесен сул ягына – хачка кадкаладылар. [³⁴ Гайсә исә әйтте:

– Йа, Ата! Аларны кичер, чөнки алар нәрсә эшләүләрен белмиләр.] ††

Гаскәриләр исә, жирәбә салышып, Аның киёмнәрен бүлештеләр. ³⁵ Халык моны карап торды. Башлыклар да Гайсәдән мыскыллап көлделәр һәм:

– Ул башкаларны коткарды! Әгәр Ул Аллаһы тарафыннан сайланган Мәсих булса, Үзен-үзе коткарсын! – диделәр.

³⁶ Гаскәриләр дә, Аңа якын килеп һәм шәраб серкәсе тәкъдим итеп, Аны мыскыл иттеләр ³⁷ һәм:

– Син яһүдләр Патшасы булсаң, Үзеңне-үзең коткар! – диделәр.

³⁸ Аның баш өстенә хачка: «Бу – яһүдләр Патшасы», – дип язылган язу беркетелгән иде.

³⁹ Хачка асып куелган жинаятъчеләрнең берсе, Аны хурлап:

– Син Мәсих түгелме соң? Шулай булса, Үзеңне дә, безне дә коткар! – диде.

⁴⁰ Икенчесе исә:

– Син үзең Аның кебек үк хөкем ителгән, әллә син Аллаһыдан да курыкмыйсыңмы? – дип, тегене тыйды. ⁴¹ – Безне гадел хөкем иттеләр, чөнки кылган эшләребезгә карата тиешлесен алдык; ә Ул һичбер начарлык эшләмәде, – диде. ⁴² һәм Гайсәгә: – Гайсә, Үзеңнең Патшалыгыңа кергәч, мине искә ал, – диде.

⁴³ Гайсә аңа:

– Хак сүз әйтәм: бүген үк син Минем белән бергә жәннәттә булачаксың.

Гайсәнең үлеме

⁴⁴ Инде көн урталары иде. Шул вакыт кояш яктыртмый башлады, бөтен жир өстен караңгылык каплап алды, һәм көндезге өчкә кадәр шулай булды. Ә Аллаһы Йортындагы пәрдә урталай ертылды. ⁴⁶ Гайсә каты тавыш белән:

– Ата! Мин рухымны Синең кулыңа тапшырам, – дип кычкырды һәм шуны әйткәннән соң жан бирде.

⁴⁷ Бу вакыйганы күреп торган йөзбашы Аллаһыны данлап:

– Чыннан да бу Кеше тәкъва булган икән, – диде.

⁴⁸ Моны карарга жыелган бөтен кеше, булган вакыйганы күргәннән соң, күкрәкләренә суга-суга, кайгырып өйләренә кайтып киттеләр. ⁴⁹ Ә Гайсәнең бар дуслары, шулай ук Аңа ияреп Гәлиләдән килгән хатыннар да бу хәлне ерактан карап тордылар.

Гайсәне кабергә салу

⁵⁰ Югары киңәшмәдә Яһүдия жирендәге Ариматай шәһәрәннән Йосыф исемле бер кеше бар иде. Ул, Киңәшмә әгъзасы булса да, анда

чыгарылган карарны һәм бу эшне хупламады. Ул игелекле һәм тәкъва булып, Аллаһы Патшалыгы килүен көтә иде. ⁵² Йосыф, Пилат янына барып, Гайсәнең гәүдәсен бирүен сорады. ⁵³ Ул, гәүдәне хачтан алды һәм, җитен тукумага төрөп, таш тауны тишеп ясалган бер кабергә салды. Моңа кадәр анда эле һичкем дә салынмаган була. ⁵⁴ Бу – бәйрәмгә эзерләнә торган җомга көн иде, инде тиздән шимбә көн башланасы иде. ⁵⁵ Гайсә белән Гәлиләядән килгән хатыннар Йосыф артыннан бардылар, каберне һәм Гайсәнең гәүдәсен ничек итеп кабергә куйганнарын карап тордылар. ⁵⁶ Шуннан соң алар, өйләренә кайтып, Гайсәнең гәүдәсенә сөртү өчен бәлзәм һәм хуш исле майлар эзерләделәр; һәм Муса канунында кушылганча, шимбә көнне ял иттеләр.

Гайсәнең терелеп торуы

24 Атнаның беренче көнөндә хатын-кызлар, алдан эзерләнгән хуш исле майларны алып, иртән-иртүк кабер янына киттеләр ² һәм, кабер янына килгәч, ташның кабер алдыннан читкә аударылганын күрделәр. ³ Ә эчкә кергәч, Раббы Гайсәнең гәүдәсен тапмадылар. ⁴ Алар бу хәлгә аптырашып торган вакытта, кинәт алар алдына ялтырап торган киёмдә ике ир кеше пәйда булды. ⁵ Хатыннар куркып түбән карадылар, әлегә кешеләр аларга әйттеләр:

– Нигә сез Терене үлеләр арасынан эзлисез? ⁶ Ул монда юк: Ул терелтеп торгызылды. Гәлиләядә чагында Аның сезгә әйткән сүзләрен исегезгә төшерегез: ⁷ «Адам Улы гөнаһлылар кулына тотып бирелергә, хачка кадакланырга һәм өченче көндә терелеп торырга тиеш», – дигән иде Ул сезгә.

⁸ Шунда Гайсә әйткән сүзләр аларның исләренә төште. ⁹ һәм кабер яныннан китеп, бу хәл хакында алар унбер шәкерткә һәм калганнарда да хәбәр иттеләр. ¹⁰ Рәсүлләргә бу хакта Магдалалы Мәрьям, Йохана, Ягъкубның анасы Мәрьям, һәм шулай ук алар белән булган башка хатыннар да сөйләде.

¹¹ Эмма хатын-кызларның бу сүзләре рәсүлләргә буш сүзләр булып тоелды һәм алар ышанмадылар.

¹² Ләкин Петер, торып, кабер янына йөгөрдә һәм иелеп кабер ишеге аша карагач, анда яткан кәфенлекне генә күрде һәм, бу хәлгә таң калып, өенә кайтты.

Эммаус юлында

¹³ Шулай ук көнне Гайсәнең ике шәкертне Иерусалимнан унбер чакрым чамасы ераклыктагы Эммаус дип аталган авылга барырга чыкты. ¹⁴ Алар булып узганнарның барысы хакында да сөйләшеп бардылар. ¹⁵ Алар сөйләшеп, фикер алышып барган чакта, Гайсә Үзе алар янына килеп, алар белән бергә бара башлады. ¹⁶ Эмма шәкертләрнең

күзләре каплап торылган кебек булганга күрә, алар Аны танымадылар. ¹⁷ Ул исә алардан болай дип сорады:

– Сез нәрсә хакында фикер йөртеп барасыз?

Алар кайгыдан туктап калдылар. ¹⁸ Шәкертләрнең берсе, Клеопас атлысы Аңа:

– Иерусалимга килгәннәр арасында бу көннөрдә анда булган хәлләр турында Син генә белмисеңме әллә? – диде.

¹⁹ Ул алардан:

– Нинди хәлләр турында? – дип сорады.

Шәкертләр Аңа әйттеләр:

– Насаралы Гайсә турында; Ул Аллаһы алдында да, бөтен халык алдында да, эштә дә, сүздә дә кодрәтле Пәйгамбәр иде. ²⁰ Безнең баш руханилар һәм башлыктар Аны үлемгә хөкем итү өчен тотып бирделәр һәм хачка кадакладылар. ²¹ Ә без Исраилне азат итәргә тиеш Кеше – Ул булып дип өметләнгән идек, эмма әле болар гына түгел. Ул вакыйгадан соң инде ике көн үттә. ²² Шуның өстенә арабыздагы кайбер хатыннар да безне таң калдырды; алар иртүк кабер янына барганнар, ²³ эмма Аның гәүдәсен тапмаганнар. Шулай ук фәрештәләр пәйда булып, аларга: «Ул терә», – дип әйткәннәрен алар кайтып сөйләделәр. ²⁴ Аннары арабызда булган кайбер кешеләр кабер янына бардылар һәм бар нәрсәнең хатыннар сөйләгәнчә булуын күрделәр; ләкин Гайсәнең Үзен күрмәделәр.

²⁵ Шунда Гайсә аларга әйтте:

– Әй сез, аңсызлар, пәйгамбәрләрнең әйткән барлык сүзләренә акрын инанучылар! ²⁶ Мәсих Үзенең шөһрәтенә ирешер алдыннан шулай газап чигәргә тиеш түгел идемени?

²⁷ Ул Муса язмаларынан башлап, барлык пәйгамбәрләрнең язмаларына кадәр бөтен Изге язмадагы Үзе хакында әйтелгән урыннарны аңлатып бирде. ²⁸ Алар үзләре барасы авылга якынлаштылар; ә Гайсә Үз юлын тагын да дәвам итәргә теләгән кебек итте. ²⁹ Эмма алар:

– Инде кич якынлашып килә, безнең белән кал, – дип Аны күндерделәр, һәм Ул алар белән өйгә кереп калды. ³⁰ Ул, алар белән бергә өстәл артына ашарга утыргач, икмәк алып шөкрәна кылганнан соң, аны сындыргалап шәкертләргә бирде.

³¹ Шулай ук аларның күзләре ачылып китте һәм шәкертләр Гайсәне танып алдылар; эмма Ул аларга күрәнмәс булды. ³² Алар бер-берсенә:

– Ул безгә юлда сөйләгәндә һәм Изге язманың мәгънәсен аңлатканда, безнең күңелләребез күтәрелеп китте түгелме соң? – диделәр.

³³ һәм шунда ук торып, Иерусалимга кире кайттылар, анда унбер шәкертне һәм алар белән бергә булган башкаларны җыелышып торган хәлдә күрделәр. ³⁴ Аларның барысы да:

– Раббы чыннан да үледән терелеп торды һәм Шимунга күрәнде, – дип сөйләделәр.

³⁵ Бу кешеләр дә юлда булган вакыйганы һәм икмәк сындырган чакта Гайсәне ничек танып алулары хакында сөйләп бирделәр.

Гайсә шәкертләренә күренә

³⁶ Алар бу хакта сөйләгәндә Гайсә Үзе кинәт аларның уртасында пәйда булып:

– Иминлек сезгә, – диде.

³⁷ Алар куркудан катып калдылар, бу өрәк булса кирәк дип уйладылар. ³⁸ Ләкин Ул аларга әйтте:

– Нигә каушап калдыгыз? Нигә күңелегезгә шундый шик төшә? ³⁹ Минем кулларыма һәм аякларыма карагыз, бу – Мин Үзем. Кулларыгызны Миңа тидерегез һәм карагыз; өрәкнең тәне һәм сөяге булмый, ә күргәнегезчә, Миндә бар.

⁴⁰ Моны әйткәннән соң, Ул аларга кулларын һәм аякларын күрсәтте. ⁴¹ Алар шатлыкларыннан һәм таң калудан һаман да ышанмый торганда, Ул алардан:

– Сезнең монда ашарга берәр нәрсәгез бармы? – дип сорады.

⁴² Алар Аңа бер кисәк пешкән балык бирделәр.

⁴³ Ул аны алып, алар алдында ашады.

⁴⁴ Аннан соң Гайсә аларга әйтте:

– Мин сезнең белән бергә чакта, нәкъ менә боларны сөйләдем: Муса канунында, пәйгамбәрләрнең китапларында һәм Зәбурда

Минем хакта язылганнарның барысы да тормышка ашырылырга тиеш.

⁴⁵ Аннары Ул аларга Изге язманы аңларга ярдәм итте. ⁴⁶ Һәм аларга:

– Изге язмада болай дип язылган: Мәсих газап чигәргә, өченче көндә үледән терелеп торырга, ⁴⁷ һәм гәһәһләре кичерелсен өчен тәүбә итү, Иерусалимнан башлап, бар халыкларга Аның исеме нигезендә игълан ителергә тиеш, – диде. – ⁴⁸ Сез моңа шаһитләр. ⁴⁹ Мин Атам вәгъдә иткәнне сезгә жиберермен; сез исә күкләрдән үзегезгә кодрәт бирелгәнгә кадәр Иерусалим шәһәрәндә калыгыз.

Гайсә күккә аша

⁵⁰ Шуннан соң Гайсә, шәкертләрен шәһәрдән алып чыгып, Бәйтәниягә чаклы алар белән барды һәм, кулларын күтәреп, анда аларга фатихасын бирде. ⁵¹ Ул аларга фатиха биргәндә, алардан аерыла барып, күккә алынды. ⁵² Шәкертләр сәждә кылып, Аңа табындылар һәм зур шатлык белән Иерусалимга кайттылар. ⁵³ Алар Аллаһыны данлап, һәрвакыт Аллаһы Йортында булдылар.

Сүз Кеше булды

ЯХЪЯ

Сүз Кеше булды

1 Иң башта Сүз булган, Сүз Аллаһы белән булган, һәм Сүз Аллаһы булган. ² Сүз иң башта ук Аллаһы белән булган. ³ Бар нәрсә Сүз аша яратылган, һәм яратылган һәр нәрсә Аннан башка яратылмаган. ⁴ Аңарда тормыш булган, һәм шул тормыш кешеләргә яктылык биргән. ⁵ Яктылык караңгылыкта яктыра, караңгылык исә аны сүндерә алмаган.

⁶ Аллаһы тарафыннан җибәрелгән Яхъя исемле бер кеше бар иде. ⁷ Яхъя шаһитлек бирү өчен килде. Ул, барысы да иман китерсеннәр дип, Яктылык хакында шаһитлек бирергә килде. ⁸ Ул үзе Яктылык түгел, ләкин Яктылык хакында шаһитлек бирү өчен җибәрелгән иде.

⁹ Дөнъяга килүче һәр кешене яктыртучы Яктылык – чын Яктылык иде. ¹⁰ Ул дөнъяда булды, ләкин дөнъя, Аның аша яратылган булуга карамастан, Аны танымады. ¹¹ Ул Үз кешеләре янына килде, әмма үзенекеләр Аны кабул итмәде. ¹² Ә Аны кабул итеп, Аңа иман китерүчеләргә Ул Аллаһы балалары булырга хокук бирде. ¹³ Алар каннан да, тән нәфесеннән дә, ир нәфесеннән дә түгел, бәлки Аллаһыдан тудылар.

¹⁴ Сүз Кеше булды, мәрхәмәт һәм хакыйкәт белән тулы булып, безнең арабызда яшәде, һәм без Аның данын, Атаның бердәнбер Улына биргән данын күрдөк.

¹⁵ Яхъя пәйгамбәр Аның хакында шаһитлек биреп:

– «Миннән соңрак Килүче миннән алга чыкты, чөнки Ул миннән элек бар иде» дип сөйләгәнәм менә Шул инде, – дип кычкырып әйтте.

¹⁶ Аның тулылыгыннан без һәммәбез мәрхәмәт өстенә мәрхәмәт алдык, ¹⁷ чөнки канун Муса аркылы бирелгән, мәрхәмәт һәм хакыйкәт исә Гайсә Мәсих аша килде. ¹⁸ Аллаһыны беркем, беркайчан күрмәгән. Аны Ата өчен иң якын булган бердәнбер Улы ачып бирде.

Яхъя пәйгамбәрнең шаһитлеге

¹⁹ Иерусалим яһүдләре руханиларны һәм левилеләрне † Яхъя пәйгамбәрдән: «Син кем?» –

† Леви – Ягъкуб улларының берсе. Аллаһы әмере буенча, Леви токомынан булган кешеләр генә Аллаһы Йортында

дип сорар өчен җибәргәч, ²⁰ ул, һич тә яшермичә, шаһитлек биреп:

– Мин Мәсих түгел, – дип икърар итте.

²¹ Алар аннан:

– Кем соң син, Ильясымы? – дип сорадылар.

– Юк, – диде ул.

– Вәгъдә ителгән пәйгамбәрме?

– Юк, – дип җавап бирде Яхъя.

– Алайса, кем соң син? Безне монда

җибәрүчеләргә җавап бирү өчен үзең хакында безгә нәрсә әйтерсең?

²³ Яхъя, Ишагыя пәйгамбәр әйткән сүзләрне кулланып:

– Мин – «Раббыга юлны турайтыгыз», – дип чүлдә кычкыручының тавышы, – диде.

²⁴ Җибәрелгәннәр фарисейләрдән †† иде. ²⁵ Алар Яхъядан:

– Син Мәсих тә, Ильяс та, вәгъдә ителгән пәйгамбәр дә булмагач, ни өчен соң суга чумдыру ‡ йоласын башкарасың? – дип сорадылар.

²⁶ Яхъя аларга:

– Мин суга чумдырам, әмма арагызда сез белмәгән Берәү тора. ²⁷ Минем артымнан Килүче нәкъ менә Ул инде, ә мин Аның аяк Киеменең каешын чишәргә дә лаеклы түгелмен, – дип җавап бирде.

²⁸ Бу вакыйгалар Яхъя пәйгамбәр чумдыра торган урында – Үрдүн елгасы аръягындагы Бәйтәниядә булды. ²⁹ Икенче көнне Яхъя пәйгамбәр, каршына килүче Гайсәне күреп, әйтте:

– Менә дөнъяның гөнаһын Үз өстенә алучы Аллаһы Бәрәне. ³⁰ «Миннән соңрак килүче бер Зат миннән алга чыкты, чөнки Ул миннән элек бар иде», – дип сөйләгәнәм Ул – Үзе. ³¹ Мин Аны белми идем, ләкин, Ул Исраил халкына билгеле булсын өчен, суга чумдырырга килдем.

³² Яхъя пәйгамбәр шаһитлек биреп, өстәп әйтте:

– Мин Рухның күгәрчен рәвешендә Гайсәгә иңүен һәм Аның өстендә калуын күрдөм. ³³ Мин Аны танымас идем, әмма мине суга чумдыру өчен Җибәрүче: «Кем өстенә Рух иңүен һәм Аның

рухани ярдәмчесе булып хезмәт иткәннәр. Алар левилеләр дип аталганнар. †† Фарисейләр – борынгы яһүдләр арасындагы дини төркем. ‡ Суга чумдырылу – тәүбә итүне һәм үзеңне Аллаһы Тәгаләгә багышлауны күрсәтә торган йола.

өстендә калуын күрсәң, Изге Рухка чумдыручы Шулу булыр», – дигән иде. ³⁴ Мин моны күрдем һәм шаһитлек бирәм: Ул – Аллаһы Улы.

Гайсәнең беренче шәкертләре

³⁵ Икенче көнне Яхъя пәйгамбәр ике шәкертке белән шулу ук урында торганда, ³⁶ узып баручы Гайсәне күрәп:

– Менә, карагыз, Аллаһы Бәрәне, – диде.

³⁷ Ике шәкерт, аның бу сүзләрен ишеткәч, Гайсә артыннан киттеләр. ³⁸ Гайсә исә, артына әйләнеп карап һәм аларның арттан килүен күрәп:

– Сезгә нәрсә кирәк? – диде.

Алар Аннан:

– Рабби, Син кайда яшисең? – дип сорадылар. (Рабби – Остаз дигән мәгънәдә.)

³⁹ Гайсә аларга:

– Әйдәгез Минем белән, үзегез күрерсез, – диде.

Сәгать дүртләр чамасы [†] иде. Алар, Гайсә белән барып, Аның кайда яшәгәннен күрделәр һәм ул көнне Аның янында калдылар.

⁴⁰ Яхъя пәйгамбәрнең Гайсә турында әйткән сүзләрен ишетеп, Аның артыннан киткән икенек берсе Шимун Петернең энесе Эндри иде. ⁴¹ Ул, иң элек абыйсы Шимунны табып, аңа:

– Без Мәсихне очраттык, – диде һәм Шимунны Гайсә янына алып килде. (Мәсих – Май сөртелгән Зат ^{††} дигән мәгънәдә.) ⁴² Гайсә исә, Шимунга карап:

– Син, Яхъя улы Шимун: син Кифас дип аталырсың, – диде. (Кифас һәм Петер [‡] дигән исемнәр – кыя дигән мәгънәдә.)

⁴³ Икенче көнне Гайсә Гәлиләгә барырга булды. Эндри белән Петер кебек үк, Бәйтсайда шәһәрәннән булган Филиппне очратты һәм аңа:

– Минем артымнан бар, – диде.

⁴⁵ Филипп, Натанаилне табып:

– Без насаралы Йосыф улы Гайсәне очраттык.

Аның хакында Муса канунда язган, шулай ук пәйгамбәрләр дә язганнар, – диде.

⁴⁶ Ләкин Натанаил аңа:

– Насарадан ниңди дә булса яхшы нәрсә чыгармы икән? – дип җавап бирде.

– Барыйк, үзең күрерсең, – диде Филипп.

⁴⁷ Гайсә, Үзенә таба якынлашып килүче Натанаилне күрәп, аның хакында:

[†] Сәгать дүртләр чамасы – грекча сүзгә-сүз «унынчы сәгать чамасы». Инжил язылган заманда вакыт хисабы башкача була: көндөзгә вакыт иртәнге сәгать алтыдан кичке сәгать алтыга кадәр давам итә. Шулай итеп, мәсәлән, «беренче сәгать» безнең вакыт буенча иртәнге алтыдан җидегә кадәргә вакытка туры килә. ^{††} Мәсих – Аллаһы тарафыннан дөньяны коткару өчен сайланып май сөртелгән Зат. Руханилар, Аллаһы кушуы буенча, Израил патшасын билгеләгәндә сайланган кешенең башына зәйтүн мае сөртә торган булганнар. [‡] Кифас һәм Петер – Арамей телендә «Кифас», грек телендә «Петер» дигән исемнәр – «кыя» дигән мәгънәдә.

– Менә чын истраилле, аңарда һичнинди мәкер юк, – диде.

⁴⁸ Натанаил Аннан:

– Син мине каян беләсең? – дип сорады.

– Мин, Филипп сине чакырганчы ук, инжир агачы төбендә күрдем, – дип җавап бирде Гайсә.

⁴⁹ – Остаз! Син – Аллаһы Улы! Син – Израил Патшасы! – диде Аңа Натанаил.

⁵⁰ Гайсә:

– Син Минем: «Мин сине инжир агачы төбендә күрдем», – дигәнәмә күрә генә ышанасыңмы? Моннан да зуррак нәрсәләр күрерсең әле, – дип җавап бирде һәм, давам итеп, – ⁵¹ Сезгә хак сүз әйтәм: күкләр ачылуын һәм Аллаһы фәрештәләренең Адәм Улы янына күтәрелеп иңүләрен күрерсез, – диде.

Гайсәнең суны шәрабка әйләндерүе

2 Өченче көнне Гәлилә өлкәсенең Кәна шәһәрәндә туй булды. Туйга Гайсәнең анасы да килде. ² Гайсә дә Үзенә шәкертләре белән шулу туйга чакырылган иде. ³ Шәраб җитмәгәч, Гайсәнең анасы Аңа:

– Аларның шәраблары беткән, – диде.

⁴ – Син ни өчен моны Миңа әйтәсең? Минем әле вакытым килеп җитмәде, – диде Гайсә аңа.

⁵ Анасы хезмәтчеләргә:

– Ул сезгә нәрсә әйтсә, шуны эшләгез, – диде.

⁶ Анда, яһүдләрнең йоласы буенча, пакъләнү өчен куелган ике яки өч үлчәү ^{‡‡} су сыйдырышлы алты таш чүлмәк бар иде. ⁷ Гайсә хезмәтчеләргә:

– Чүлмәкләрне су белән тутырыгыз, – дип әйткәч, алар чүлмәкләрне мөлдәрәмә итеп тутырдылар.

⁸ Шуннан соң Гайсә аларга:

– Инде чумырып алыгыз да туй башлыгына илтеп бирегез, – диде.

Алар илтеп бирделәр. ⁹ Туй башлыгы шәрабның кайдан икәннен белми иде. Бу турыда суны чумырып алган хезмәтчеләр генә белә иде. Туй башлыгы, шәрабка әйләнгән суны татып карагач, кияүне үз янына чакырып алып:

¹⁰ – Башта һәркем яхшы шәраб бирә, ә инде җитәрлек эчелгәч, начаррагын китерә; ә син яхшы шәрабны иң соңга калдыргансың, – диде.

¹¹ Шулай итеп, Гәлиләянең Кәна шәһәрәндә мөгҗизалы галәмәтләрен башлап җибәрәп, Гайсә Үзенәң данын күрсәтте, һәм шәкертләре Аңа иман китерделәр.

¹² Шуннан соң Ул, анасы, энеләре һәм шәкертләре белән бергә Кәпәрнаум шәһәрәне килеп, берничә көнгә анда калды.

^{‡‡} Ике яки өч үлчәү – 80–120 литр чамасы.

Гайсәнең Аллаһы Йортына мэхэббәте

¹³ Яһүдләрнең Коткарылу бәйрәме † якынлашкан, Гайсә Иерусалимга килде. ¹⁴ Ул андагы Аллаһы Йортында үгез, сарык, күгәрчен сатучыларны һәм акча алмаштырып утыручыларны күргәч, ¹⁵ баудан чыбыркы үреп, барысын да – сарыкларны да, үгезләрне дә – Аллаһы Йортыннан куып чыгарды. Акча алмаштыручыларның өстәлләрен аударып ташлап, акчаларын чәчеп жибәрде. ¹⁶ Күгәрчен сатучыларга:

– Боларны моннан алып китегез! Минем Атамның йортын базарга әйләндермәгез! – диде.

¹⁷ Аның шәкертләре: «Мине Синең йортыңа булган мэхэббәт газәпый», – дип язылган сүзләренә исләренә төшерделәр.

¹⁸ Шуннан, яһүдләр Гайсәдән:

– Болай эшләргә хокукың барлыгын безгә нинди галәмәт белән исбат итә аласың? – дип сорадылар.

¹⁹ Гайсә аларга:

– Бу Аллаһы Йортын жимереп ташлагыз, Мин аны өч көндә яңадан торгыза чакмын, – диде.

²⁰ Яһүдләр Аңа әйттеләр:

– Бу Аллаһы Йорты кырык алты ел төзелде, ә Син аны өч көндә генә торгыза алырсыңмы?

²¹ Әмма Гайсә, Аллаһы Йорты дип, Үзенең тәне хакында әйткән иде. ²² Гайсә үледән терелтелгәч, шәкертләре Аның бу турыда әйткәннен исләренә төшерделәр һәм, Изге язмага да, Гайсә әйткән сүзләргә дә ышандылар.

²³ Коткарылу бәйрәме көннәрендә Аның Иерусалимда күрсәткән могҗизалы галәмәтләрен күреп, күпләр Гайсәгә иман китерделәр. ²⁴ Әмма бөтен кешеләрне Үзе белгәнгә, алар турында кемнең дә булса сөйләп бирүенә Гайсәнең ихтыяҗы юк иде, чөнки кешеләрнең күңелләрендә нәрсә барын Ул белде һәм шуңа күрә аларга ышаныч багламады.

Гайсә һәм Никәдим

3 Яһүд башлыкларының фарисейләрдән булган Никәдим атлысы ² төнлә Гайсә янына килеп:

– Остаз! Синең Аллаһыдан килгән Остаз икәнеңне беләбез; чөнки, Аллаһы аның белән булмаса, Син күрсәткән могҗизалы галәмәтләрен беркем дә эшли алмас иде, – диде.

³ – Сиңа хак сүз әйтәм: беркем дә, яңадан тумаса, Аллаһы Патшалыгын күрә алмас, – диде аңа Гайсә.

⁴ Никәдим Аннан:

– Кеше картайгач ничек итеп яңадан туа алсын? Ул, анасы карынына кереп, икенче тапкыр туа алыр микән? – дип сорады.

† Коткарылу бәйрәме – Яһүдләрнең бу бәйрәмендә Мисыр коллыгыннан котылу иске алына. Грек телендә бу бәйрәм Пасха дип атала.

⁵ Гайсә жавабында аңа әйтте:

– Сиңа хак сүз әйтәм: әгәр кеше судан һәм Рухтан тумаса, ул Аллаһы Патшалыгына керә алмас.

⁶ Тәннән туган – тән, Рухтан туган – рух була.

⁷ Минем сиңа: «Сез яңадан туарга тиешсез», – дип әйтүемә гаҗәпләнмә. ⁸ Жил кайда теләсә, шунда исә, аның тавышын ишетәсең, ләкин кайдан килеп кая китүен белмисең: Рухтан туган һәркем белән нәкъ менә шулай була ††.

⁹ Никәдим Аннан:

– Ничек алай була алсын? – дип сорады.

¹⁰ – Син, Исраил мөгаллиме була торып, шуны белмисеңме? – диде аңа Гайсә. – ¹¹ Сиңа хак сүз әйтәм: без нәрсә белсәк, шуны сөйлибез; нәрсә күрсәк, шуңа шаһитлек бирәбез; ә сез безнең шаһитлегебезне кабул итмисез. ¹² Сиз жирдәгә хәлләр турында сөйләгәнгә ышанмыйсыз икән, күктәгеләре хакында сөйләсәм, ничек ышанырсыз? ¹³ Күктән иңгән Адам Улыннан башка берәүнең дә күккә күтәрелгәне юк.

¹⁴ Адам Улына иман китерүче һәр кеше мәңгелек тормыш алсын өчен, Муса чүлдә еланны күтәргән кебек ‡, Адам Улы да күтәрелергә тиеш. ¹⁶ Чөнки Аллаһы дөнъяны шулкадәр яратты ки, Улына иман китерүче беркем һәлак булмасын өчен, бәлки мәңгелек тормыш алсын өчен, Үзенең бердәнбер Улын бирде.

¹⁷ Аллаһы Үзенең Улын дөнъяны хөкем итү өчен түгел, бәлки дөнъя Аның аша котылсын өчен, дөнъяга жибәрде. ¹⁸ Улына иман китерүче хөкем ителми, ә иман китермәүче инде хөкем ителде, чөнки ул Аллаһының бердәнбер Улына иман китермәде. ¹⁹ Хөкем исә шуннан гыйбарәт: дөнъяга яктылык килде, әмма кешеләр, эшләре яман булганга, яктылык урынына караңгылыкны яраттылар. ²⁰ Явызлык эшләүче һәркем яктылыкны нәфрәт итә һәм, үзенең эшләре ачык күренмәсен дип, яктылыкка килми. ²¹ Ә дәрәслек буенча эш итүче, гамәлләренең Аллаһы аркылы эшләнгәнлеген ачык күренсен өчен, яктылыкка килә.

Яхъя пәйгамбәрнең Гайсә турындагы шаһитлеге

²² Шуннан соң Гайсә шәкертләре белән Яһүдия жиренә килде һәм алар белән бергә шунда калып, халыкны суга чумдырды. ²³ Яхъя да Салим янындагы күп сулы Айнунда шунда килгән кешеләрне суга чумдыра иде. ²⁴ Ул вакытта әле Яхъя төрмәгә утыртылмаган була.

²⁵ Яхъя пәйгамбәрнең шәкертләре белән бер яһүд кешесе арасында пакъләнү йоласы турында бәхәс чыккан, ²⁶ алар, Яхъя пәйгамбәр янына килеп:

– Остаз! Менә Үрдүннең аръягында синең белән булган һәм Аның турында син шаһитлек биргән

Кеше халыкны суга чумдыра, һәм барысы да Аның янына баралар, – диделәр.

²⁷ Яхъя пәйгамбәр җавап итеп әйтте:

– Күктән бирелмәгән булса, кеше үзенә бернәрсә дә кабул итә алмый.

²⁸ Сез – «Мин Мәсих түгел, әмма Аның алдыннан җибәрелдем», – дип әйткәнемне ишетүче шаһитләр. ²⁹ Кияү егетенең кәләше була, ә кияүнең янында тыңлап торучы дустаны, аның тавышын ишетеп, шатланып куана. Минем куанычым да шулай тулы. ³⁰ Ул үсәргә, мин кечерәергә тиеш.

³¹ Югарыдан Килүче һәркемнән өстенрәк; ә жирдән булган, жирнеке булып, жирдәгечә сөйләр. Күктән Килүче һәркемнән өстендер: ³² Ул Үзе күргәннәре һәм ишеткәннәре турында шаһитлек бирә, әмма Аның шаһитлеген берәү дә кабул итми.

³³ Аның шаһитлеген кабул итүче, Аллаһының хаклыгына инануын раслап, мөһер суккан була.

³⁴ Аллаһы җибәргән Зат Аллаһы сүзләрен сөйләр, чөнки Аллаһы Рухны үлчәмичә бирә. ³⁵ Ата Үзенең Улын ярата һәм бар нәрсәне Аның кулына тапшырган. ³⁶ Улына иман китерүченең мәңгелек тормышы бар, ә Улына иман китермәүче тормыш күрмәчәк, бәлки аның өстендә Аллаһының ачуы торачак.

Гайсә һәм Самарея хатыны

4 Фарисейләр Гайсәнең Яхъя пәйгамбәргә караганда күбрәк шәкертләр җыюы һәм аларны суга чумдыруы турында ишеттеләр, ² хәлбуки, кешеләрне Гайсә Үзе түгел, бәлки шәкертләре суга чумдыра иде. ³ Бу турыда белгәннән соң, Гайсә, Яһүдияне калдырып, тагын Гәлиләгә китте. ⁴ Аңа Самарея өлкәсе аша үтәргә туры килде.

⁵ Самарядә, Ягъкуб үзенең улы Йосыфка биргән жир биләмәсенә якын урнашкан Сухар дигән шәһәрдә, ⁶ Ягъкуб коесы бар иде. Юлда арыган Гайсә шул кое янына килеп утырды. Көн урталары иде. ⁷ Шәкертләре ризык сатып алу өчен шәһәргә киткәч, су алырга дип, бер Самарея хатыны килде. Гайсә аңа:

– Миңа эчәргә бирче, – диде.

⁹ Хатын исә:

– Ничек итеп Син, яһүд була торып, миннән, Самарея хатыныннан, эчәргә сорыйсың? – диде.

Ул бу сүзләренә яһүдләр самареялеләр белән аралашмаганга күрә әйтте.

¹⁰ Гайсә аңа болай җавап бирде:

– Аллаһының бүләген белсәң һәм синнән: «Миңа эчәргә бирче», – дип сораучының кем икәннән белсәң, син үзең Аннан сорар идең, һәм Ул сиңа тереклек суы бирер иде.

¹¹ Хатын Аңа әйтте:

– Әфәндем! Синең чумырып алырга бернәрсәң дә юк, ә кое тирән. Син ул тереклек суын кайдан алырсың икән? ¹² Бу коены безгә Ягъкуб атабыз биргән: үзе дә, балалары да, мал-туарлары да шушы коедан эчкәннәр. Син Ягъкуб атабыздан да бөөгрәкме әллә?

¹³ Гайсә аңа җавап биреп әйтте:

– Бу суны эчкән һәркем янә сусар, ¹⁴ ә Мин бирәчәк суны эчкән кеше ничкайчан сусамас. Мин биргән су аңарда мәңгелек тормышка ага торган чишмәгә әвереләчәк.

¹⁵ Хатын Аңа:

– Әфәндем! Миңа шул суны бирче, аннан мин сусамас идем һәм су алыр өчен монда килеп йөрмәс идем, – диде.

¹⁶ – Бар, иреңне чакырып кил, – диде аңа Гайсә.

¹⁷ Хатын исә:

– Минем ирем юк, – дип җавап бирде.

Гайсә аңа:

– Ирем юк, дип син дәрәсән әйттең, ¹⁸ чөнки синең биш ирең булган, ә инде хәзергесе сиңа ир түгел. Син моны дәрәсән әйттең, – диде.

¹⁹ – Әфәндем! Күрәм, Син пәйгамбәрсең. ²⁰ Безнең ата-бабаларыбыз Аллаһыга бу тауда табынганнар, ә сез яһүдләр, кешеләр табына торган урын Иерусалимда булырга тиеш, дип әйтәсез, – диде Аңа хатын.

²¹ Гайсә әйтте:

– Ханым, ышан сүземә, вакыт җитә: Атага табынуыгыз бу тауда да, Иерусалимда да булмагачак. ²² Сез кемгә табынуыгызны белмисез, ә без кемгә табынуыбызны беләбез, чөнки котылу яһүдләрден килә. ²³ Әмма вакыт җитә, һәм килеп тә җитте инде, ул вакытта чын күңелдән табынучылар Атага рух вә хакыйкәт белән табынырлар, чөнки Ата шундый табынучыларны эзли. ²⁴ Аллаһы Ул – Рух, һәм Аңа табынучылар рух вә хакыйкәт белән табынырга тиешләр.

²⁵ Хатын Аңа:

– Мәсихнең (Май сөртелгән Затның †) киләчәген беләм. Ул, килгәч, безгә бөтенесен аңлатып бирер, – диде.

²⁶ Гайсә аңа:

– Синең белән сөйләшүче Мин – ул Үзе, – диде.

²⁷ Шул вакыт әйләнеп кайткан шәкертләре, Аның хатын белән сөйләшеп торучы күрәп, гаҗәпләнде, әмма берсе дә: «Син аңардан нәрсә сорыйсың?» – яки: «Бу хатын белән нәрсә турында сөйләшәсең?» – дип сорамасы.

²⁸ Хатын, су чүлмәген калдырып, шәһәргә китте һәм андагы кешеләргә:

²⁹ – Барып карагыз әле, кылган эшләремнең бөтенесен әйтеп биргән Кешене күрерсез; Ул Мәсих түгелме икән? – диде.

† Май сөртелгән Зат – Бу хакта 1:41 дән карагыз.

³⁰ Һәм кешеләр, шәһәрдән чыгып, Гайсә янына киттеләр.

³¹ Ул арада шәкертләре Аны:

– Остаз! Ашап ал инде, – дип кыстарга керештеләр. ³² Гайсә аларга:

– Минем сез белми торган ризыгым бар, – диде.

³³ Шәкертләре үзара:

– Әллә Аңа берәрсе ашарга китерде микән? – диештеләр.

³⁴ Гайсә аларга әйтте:

– Минем ризыгым – Мине Жибәрүченең ихтыярын үтәү һәм Аның эшен төгәлләү. ³⁵ Сез: «Тагын дүрт айдан урак өсте җитәчәк», – дисез түгелме? Ә Мин сезгә әйтәм: әйбәтләп карагыз, игеннәр агарып уракка өлгергән инде. ³⁶ Уракчы эш хакы ала һәм мәңгелек тормыш өчен уңыш җыя. Шуңа күрә, чәчүче белән уручы бергә куана.

³⁷ Шулай итеп, бу очракка: «Берсе чәчә, ә икенчесе ура», – дигән әйтеп туры килә. ³⁸ Мин сезне үзегез үстермәгәнне урырга жибәрдем, анда башкалар эшләгән иде, ә сез аларның хезмәт уңышын җыясыз.

³⁹ «Кылган эшләремнең бөтенесен әйтеп бирде», – дип шаһитлек иткән хатынның сүзен ишеткәч, әлеге шәһәрдәге самарялеләрнең күбесе Гайсәгә иман китерде. ⁴⁰ Шунлыктан, самарялеләр Аның янына килеп, Аңардан үзләре янында калуын үтенеп сорадылар һәм Ул анда ике көнгә калды. ⁴¹ Аның сүзләрен ишетеп, тагын да күбрәк кеше Аңа иман китерде, ⁴² ә теге хатынга исә:

– Без инде синең сүзләреңнән түгел, бәлки Аның сүзләрен үзез ишетеп һәм Аның чыннан да дөньяны Коткаручы Мәсих икәннен белеп, Аңа ышанабыз, – диделәр.

Гайсә сарай әһеленең улын савыктыра

⁴³ Ике көн үткәч, Гайсә бу шәһәрдән Гәлиләягә китте. ⁴⁴ «Пәйгамбәрне үз илендә ихтирам итмиләр», – дип, Гайсә Үзе үк шаһитлек биргән иде.

⁴⁵ Ул Гәлиләягә килгәч, Иерусалимдагы бәйрәмдә гәлиләялеләр дә катнашканга, бәйрәм көннәрендә Гайсә эшләгән барлык эшләргә күргәнлектән, Аны бик теләп кабул иттеләр.

⁴⁶ Шуннан соң Гайсә яңадан теге чакта суны шәрабка әйләндергән урынга – Гәлиләянең Кәна шәһәренә килде. Кәпәрнаумда бер сарай әһеле һәм аның авыру улы бар иде. ⁴⁷ Сарай әһеле, Гайсәнең Яһүдиядән Гәлиләягә килгәннен ишетеп, Аның янына китте. Ул Гайсәдән, үзләре йортына барып, үлем түшәгендә яткан улын савыктыруын ялварып сорады.

⁴⁸ – Илаһи билгеләр һәм могҗизалар күрмәсәгез, сез бит ышанмаячаксыз, – диде аңа Гайсә.

⁴⁹ Сарай әһеле Аңа:

– Әфәндем! Балам үлгәнче килә күр инде, – диде.

⁵⁰ Гайсә исә:

– Бар, өеңә кайт, синең улың савыкты, – диде.

Сарай әһеле, Гайсәнең сүзенә ышанып, кайтып китте. ⁵¹ Кайтышлы хезмәтчеләре очрап:

– Улың савыкты, – диделәр.

⁵² – Аңа кайсы сәгатътә хәл керде? – дигән соравына, алар аңа:

– Кичә көндөзгә сәгатъ берләрдә бизгәк аннан китте, – дип җавап бирделәр.

⁵³ Гайсәнең «Улың савыкты» дигән сүзләренең нәкъ шул сәгатътә әйтелгәннен аңлагач, әти кеше үзе дә, аның йортындагыларның барысы да Гайсәгә иман китерделәр.

⁵⁴ Бу Гайсәнең Яһүдиядән Гәлиләягә килгәч күрсәткән икенче могҗизалы галәмәте иде.

Буа янында савыктыру

5 Шуннан соң Гайсә яһүдләрнең Иерусалимда булган бер бәйрәменә килде. ² Иерусалимда Сарык капкасы янында яһүдчә Бәйтхазда [†] дип аталган буа баганалардан торган, түбәле биш корылма белән уратып алынган иде. ³ Анда бик күп авырулар: суыклар, аксаklar һәм паралич суккан кешеләр [су кузгалуын көтеп]** яталар иде. [⁴ Чөнки, вакыт-вакыт, Раббының бер фәрештәсе, буага төшеп, суны болгата, һәм, су болгану белән, аңа беренче булып кергән кеше теләсә нинди авырудан да савыга икән.] ^{††5} Шунда утыз сигез ел буе авырып ятучы бер кеше бар иде.

⁶ Гайсә, ул кешене күреп һәм аның озак вакыт урын өстендә ятуын белеп, аннан:

– Савыгырга телесеңме? – дип сорады.

⁷ Авыру Аңа:

– Әйе, Әфәндем. Ләкин су болганган вакытта мине буага төшерер кеше юк, мин анда барып җиткәнче, башка берәү инде төшеп өлгергән була, – дип җавап бирде.

⁸ – Тор, ятагыңны ал да йөр, – диде аңа Гайсә.

⁹ Кеше шунда ук терелде һәм ятагын алып йөрөп китте. Бу хәл шимбә көнне [‡] булганга күрә, ¹⁰ яһүдләр савыккан кешегә:

– Бүген шимбә көн, безнең канун буенча, син ятагыңны алып йөрергә тиеш түгел, – диделәр.

¹¹ Ул аларга:

– Мине савыктырган Кеше миңа: «Ятагыңны ал да йөр», – дип әйтте, – диде.

¹² Аңардан:

– Сиңа: «Ятагыңны ал да йөр», – дип әйткән Кеше кем Ул? – дип сорадылар.

¹³ Гайсә җыелган халык арасына кереп югалганга, савыккан кеше Аның кем икәннен белми иде.

¹⁴ Соңрак, Гайсә аны Аллаһы Йортында очратып:

[†] Бәйтхазда – шәфкать йорты дигән мәгънәдә. ^{††} [‡] Шимбә – Муса кануны буенча, яһүдләрнең ял итү һәм гыйбадәт кылу көне.

– Менә син савыктың. Сиңа тагын да начаррак булмасын өчен, инде моннан соң гөнаһ кылма, – диде.

¹⁵ Ул кеше, яһүдләр янына барып, үзен савыктыручының Гайсә икәнен әйтте.

Атасы нәрсә эшләсә, Улы да шуны эшләр

¹⁶ Шушы эшне шимбә көнне эшлэгәнә өчен, яһүдләр Гайсәне эзәрлекли башладылар. ¹⁷ Гайсә аларга:

– Минем Атам һәрвакыт эшли, Мин дә эшлим, – дип жавап бирде.

¹⁸ Яһүдләр Аны шимбә көнөн бозуы өчен генә түгел, бәлки, бигрәк тә Аллаһыны Үземнең Атам дип атап, Үзен Аллаһыга тиңләгәнә өчен дә үтерергә теләделәр.

¹⁹ Гайсә аларның бу теләкләренә:

– Сезгә хак сүз әйтәм: Атасының нәрсә эшләвен күрмичә, Улы Үзе һичнәрсә дә эшли алмас, – диде. – Атасы нәрсә эшләсә, Улы да шуны эшләр. ²⁰ Ата Үзенәң Улын ярата һәм Үзе эшләгән һәр эшен Аңа күрсәтә. Ул Аңа сезнең исегез китәрлек моннан да зуррак эшләр күрсәтер әле. ²¹ Ата үлгәннәрне терелтеп жанландырган кебек, Улы да, кемне теләсә, шуны жанландыра. ²² Ата беркемне дә хөкем итми, ә Үзен ихтирам иткән кебек, Улын да һәркем ихтирам итсен өчен, Ул бөтен хөкемне Улына тапшырды. Кем Улын ихтирам итми, шул Аны җибәргән Атаны да ихтирам итми.

²⁴ Сезгә хак сүз әйтәм: Минем сүземне тыңлаучы һәм Минне Җибәрүчегә иман итүче кеше мәңгелек тормышка ия була. Ул кеше хөкемгә дучар булмаячак, чөнки инде үлемнән тормышка күчте. ²⁵ Сезгә хак сүз әйтәм: Аллаһы Улының тавышын ишетеп үлгәннәр тереләчәк вакыт җитә һәм ул вакыт килеп җитте дә инде.

²⁶ Үзендә тормыш булган кебек, Улында да булсын дип, Ата Улына тормыш бирде. ²⁷ Ата Улына хөкем итү хокукын да бирде, чөнки Ул – Адәм Улы. ²⁸ Моңа гажәпләнмәгез, чөнки кабердәгеләрнең һәммәсе Аллаһы Улының тавышын ишетеп, яхшылык эшләгәннәр – яшәү өчен, ә явызлык эшләгәннәр – хөкем ителү өчен каберләрдән чыгачак вакыт якынлашып килә. ³⁰ Мин Үземнән Үзем бернәрсә эшли алмыйм. Ничек ишетсәм, шулай хөкем итәм, һәм Минем хөкемем гадел, чөнки Мин Үз ихтыярымны түгел, бәлки Минне Җибәрүченең ихтыярын эзли.

Гайсә хакында шаһитлекләр

³¹ – Әгәр дә Мин Үзем Үземнең хакта шаһитлек бирәм икән, Минем шаһитлегем бернигә дә тормас иде. ³² Минем хакта шаһитлек бирүче башка Берәү бар, һәм Мин беләм: Аның Минем хакта биргән шаһитлеге хак. ³³ Сез Яхъя пәйгамбәр янына

кешеләр җибәрдегез, һәм ул хакыйкәт хакында шаһитлек бирде. ³⁴ Ләкин Мин кешеләрнең шаһитлегенә мохтаж түгел, ә боларны сез котылсын өчен сөйлим.

³⁵ Яхъя – янучы һәм нур бирүче яктырткыч иде, ә сез аның яктылыгы астында берәз вакыт кына куанырга теләдегез. ³⁶ Әмма Минем шаһитлегем Яхъяныкыннан зуррак: Мин Атаның төгәлләргә дип Миңа биргән эшләрен башкарам. Мин эшләгән шул эшләр Минне Атам җибәргән булуына шаһитлек бирәләр. ³⁷ Минне җибәргән Ата Минем хакта Үзе шаһитлек бирде. Сезнең беркайчан да Аның тавышын ишеткәнәгез, йөзен күргәнәгез юк. ³⁸ Аның сүзе сездә тормый, чөнки сез Ул җибәргән Затка ышанмыйсыз. ³⁹ Мәңгелек тормышка ия булырга теләп, сез Изге язмага язылганнарны тикшерәсез, ә алар нәкъ Минем хакта шаһитлек бирәләр. ⁴⁰ Әмма сез тормыш алу өчен Минем яныма килергә теләмисез.

⁴¹ Кешеләрнең Минне данлауларына мохтажлыгым юк, ⁴² ә Мин сезне беләм: сездә Аллаһыны ярату юк. ⁴³ Мин Атам исемнән килдем – сез Минне кабул итмисез, ә үз исемнән килгәнне кабул итәсез. ⁴⁴ Сез бер-берегездән дан кабул итәсез, ә бердәнбер Аллаһыдан булган данны эзләмисез. Шулай булгач, сез ничек итеп ышана алырсыз икән?

⁴⁵ Мин сезне Атам алдында гаепләргән дип уйламагыз. Сезне гаепләүче – сез өмет баглаган Муса. ⁴⁶ Сез Мусага ышансагыз, Миңа да иман китерер идегез, чөнки ул Минем хакта язды. ⁴⁷ Ул язганнарга ышанмый торып, Минем сүзләремә ничек ышанырсыз?

Биш меңне ашату

6 Шуннан соң Гайсә Гәлиләя диңгезенең аръягына китте. Ул диңгез, шулай ук, Тибериас диңгезе дип тә атала иде. ² Авыруларны савыктырган могҗизалы галәмәтләрен күреп, Аның артыннан бик күп халык иярде. ³ Гайсә, тауга менеп, шәкертләре белән бергә утырды. ⁴ Яһүдләрнең Коткарылу бәйрәме якынлашып килә иде.

⁵ Гайсә күзләрен күтәрде һәм Үзенә таба күп халыкның килүен күреп, Филипкә:

– Аларны ашату өчен икмәкне кайдан сатып алырбыз икән? – диде.

⁶ Ул бу сүзләргә Филипне сынау өчен генә әйтте, чөнки нәрсә эшләчәген Үзе белә иде. ⁷ Филип:

– Аларның һәрберсенә аз-аз гына бирү өчен дә ике йөз динарлык [†] икмәк җитмәс, – дип жавап бирде.

[†] Динар – көмеш тәңкә. Эшченең бер көнлек хезмәт хакын бер динар тәшкил иткән.

⁸ Шәкертләренең берсе, Шимун Петернең энесе Эндри:

⁹ – Монда бер малайның биш арпа икмәге һәм ике балыгы бар, әмма мондый күп халык өчен ул нәрсә инде? – диде.

¹⁰ – Аларга утырырга кушыгыз, – диде Гайсә.

Ул урында исә чирәм күп иде. Шулай итеп, биш мең чамасы ир-ат чирәмгә утырды. ¹¹ Гайсә, икмәкне алып, шөкрәна итеп, утыручыларга өләште; балыклар белән дә шулай эшлэгәннән соң, һәркемгә теләгән кадәр бирде. ¹² Һәммәсе ашап туйгач, шәкертләренә:

– Калган сыныкларны жыеп алыгыз, бернәрсә дә әрәм булмасын, – диде.

¹³ Кешеләр ашаган биш арпа икмәктән калган сыныклар белән уника кәрзинне тутырдылар.

¹⁴ Гайсә эшлэгән могжизалы галәмәтне күреп, кешеләр:

– Дөнъяга килергә тиеш булган Пәйгамбәр, чынлап та, Шушыдыр, – диештеләр.

¹⁵ Гайсә исә, аларның Үзен көч белән патша итеп куярга теләүләрен белеп, Үзе генә тагын тауга менеп китте.

Гайсә су өстеннән атлап килә

¹⁶ Кич житкәч, Гайсәнең шәкертләре диңгез буена төштеләр дә, ¹⁷ көймәгә утырып, диңгезнең аръягына, Кәпәрнаумга таба йөзеп киттеләр. Караңгы төште, ә Гайсә исә һаман күренмәде.

¹⁸ Диңгездә каты жыл купканлыктан, дулкыннар көчәйдә. ¹⁹ Биш-алты чакрым чамасы † киткәннән соң, су өстеннән атлап көймәгә якынлашып килүче Гайсәне күреп, куркып калдылар.

²⁰ Әмма Гайсә аларга:

– Бу – Мин! Курыкмагыз! – диде.

²¹ Алар Аны көймәгә алырга теләделәр, ләкин нәкъ шул чакта көймә алар бара торган ярга килеп туктады.

Гайсә – тормыш икмәге

²² Икенче көнне дә халык диңгез ярында тора иде әле. Алар анда бер генә көймә булуын, ул көймәгә шәкертләренең генә утырып китүен, ә Гайсәнең анда утырмаганын күргәннәр иде. ²³ Кешеләр Раббы шөкрәна итеп биргән икмәкне ашаган урынга Тибериас шәһәрәннән башка көймәләр дә килеп туктадылар. ²⁴ Шулай итеп, Гайсәнең дә, Аның шәкертләренең дә анда юклыгын күргәч, халык, көймәләргә утырып, Кәпәрнаумга Гайсәне эзләргә китте. ²⁵ Аны диңгезнең аръягында эзләп тапкач:

– Остаз! Син монда кайчан килдең? – дип сорадылар.

† Биш-алты чакрым чамасы – грек телендә сүзгә-сүз «егерме биш яки утыз стадия».

²⁶ Гайсә аларга:

– Сөзгә хак сүз әйтәм: сез Мине могжизалы галәмәтләр күргәнгә түгел, бәлки туйганчы икмәк ашаганга эзлесең. ²⁷ Фани ризык өчен түгел, бәлки мәңгелек тормыш бирә торган ризык өчен тырышыгыз. Аны сезгә Адәм Улы бирәчәк, чөнки Аллаһы Ата, Аны хуплап, Үзенең тамгасын салды, – диде.

²⁸ Аннан соң алар:

– Аллаһы эшләрен башкару өчен безгә нәрсә эшләргә кирәк? – дип сорадылар.

²⁹ – Ул Кемне җибәргән булса, сез Шуңа иман итегез, Аллаһының эше менә шул, – дип җавап бирде Гайсә.

³⁰ Алар Аңа әйттеләр:

– Сиңа иман китерерлек нинди галәмәт күрсәтерсең? Нәрсә кылырсың? ³¹ Безнең ата-бабаларыбыз чүлдә манна †† ашаганнар. Бу турыда Изге язмада: «Ул аларга ашар өчен күктән икмәк бирде», – дип язылган.

³² Гайсә аларга:

– Сөзгә хак сүз әйтәм: сезгә күктән икмәкне Муса түгел, бәлки, хак икмәкне күктән Минем Атам бирә. ³³ Аллаһы икмәге Ул – күктән иңеп, дөнъяга тормыш Бирүче, – диде.

³⁴ Алар Гайсәгә:

– Әфәндем! Безне һәрвакыт шундый икмәк белән тәэмин итеп торчы, – диделәр.

³⁵ Гайсә исә аларга әйтте:

– Мин – тормыш икмәге: Минем янга килүче һичкайчан ачыкмас, Миңа иман китерүче һичкайчан сусамас. ³⁶ Ләкин Мин сезгә: сез Мине күрдегез, әмма Миңа иман китермисез, – дидем. ³⁷ Атам Миңа юллаган һәркем Миңа киләчәк һәм Миңа килүчене һичкайчан куып җибәрмәчәкмен, ³⁸ чөнки Мин Үз ихтыярымны түгел, бәлки Мине җибәргән Атам ихтыярын башкару өчен күктән иңдем. ³⁹ Мине җибәргән Атамның ихтыяры исә шул: Ул биргән беркемне югалтмыйча, соңгы көндә үледән терелтергә тиешмен. ⁴⁰ Мине җибәргән Атамның ихтыяры шул: Улын күрүче һәм Улына иман китерүче һәркемнең мәңгелек тормышы булсын, Мин аны соңгы көндә терелтеп торгызачакмын.

⁴¹ Яһүдләр, Аның: «Мин – күктән иңгән икмәк», – дигән сүзләренә ризасызлык белдереп, үзара:

⁴² – Бу Йосыф улы Гайсә түгелме соң? Без Аның атасын да, анасын да беләбез бит. Ничек Ул: «Мин күктән иңдем», – дип сөйли ала икән? – диештеләр.

⁴³ Гайсә аларга җавап бирде:

– Үзара сукранышмагыз: ⁴⁴ Мине җибәргән Ата алып килмәсә, Минем яныма беркем дә килә алмый, Мин исә шул кешене соңгы көндә терелтеп

†† Манна – Аллаһы борынгы Исраил халкын Мисыр коллыгыннан чыгаргач, чүлдә туйдыру өчен күктән җибәргән ризык.

торгызачакмын. ⁴⁵ Пәйгамбәрләрнең язмаларында: «Һәммәсә дә Аллаһы тарафыннан өйрәтеләчәк», – дип язылган. Атадан ишетеп өйрәнүче һәркем Минем янга килә. ⁴⁶ Бу әле кем дә булса Атаны күргән дигән сүз түгел; Аллаһыдан Килүче генә Атаны күрдә. ⁴⁷ Сезгә хак сүз әйтәм: Миңа иман итүченең мәңгелек тормышы бар. ⁴⁸ Мин – тормыш икмәге. ⁴⁹ Сезнең аталарыгыз чүлдә манна ашадылар һәм үлделәр. ⁵⁰ Күктән иңүче икмәк исә шундый ки, аны ашаучы үлмәс. ⁵¹ Мин – күктән иңгән тере икмәк, бу икмәкне ашаучы мәңге яшәр. Мин бирәчәк икмәк исә – ул Минем тәнем. Мин аны дөнья яшәсен өчен бирәчәкмен.

⁵² Шуннан соң яһүдләр ачуланышып:

– Бу Кеше ничек Үзенә тәнен безгә ашар өчен бирә алыр икән? – дип үзара бик каты бәхәсләштеләр.

⁵³ Гайсә исә аларга әйтте:

– Сезгә хак сүз әйтәм: Адәм Улының тәнен ашамасагыз һәм Аның канын эчмәсәгез, үзегездә тормыш булмагач. ⁵⁴ Минем тәнемне ашап, Минем канымны эчүченең мәңгелек тормышы бар. Мин аны соңгы көндә терелтеп торгызачакмын.

⁵⁵ Минем тәнем – чын ризык, Минем каным – чын эчемлек. ⁵⁶ Минем тәнемне ашап, Минем канымны эчүче Миндә кала, Мин аңарда калам. ⁵⁷ Мине тере Атам җибәрде һәм Мин Атам аша яшим, шулай ук Мине ашаучы да Минем аша яшәячәк. ⁵⁸ Бу – күктән иңгән икмәк. Ул икмәк сезнең аталарыгыз ашаган манна кебек түгел: алар үлгәннәр. Ә бу икмәкне ашаучы мәңге яшәячәк.

⁵⁹ Ул боларны Кәпәрнаумда өйрәткән вакытта гыйбадәтханәдә сөйләде.

Сез дә китәргә теләмисезме?

⁶⁰ Гайсәнең күп шәкертләре, бу сүзләргә ишеткәннән соң:

– Ниңди авыр сүзләр! Боларны кем тыңлый алсын? – диделәр.

⁶¹ Әмма Гайсә күңеленнән шәкертләренең сукрунуларын белеп:

– Сезне шушы рәнҗетәме? ⁶² Адәм Улының элек булган урынына күтәрелүен күрсәгез нәрсә булыр? ⁶³ Рух Ул – тормыш бирүче, кешенең көче һичнинди файда китерми; Мин сезгә сөйләгән сүзләр – рух һәм тормыш. ⁶⁴ Әмма арагызда иман итмәүчеләр дә бар, – дип әйтте.

Чөнки Гайсә кемнең иман итмәвен һәм кемнең Үзенә хыянәт итәчәген баштан ук белде.

⁶⁵ Ул сүзен дәвам итеп:

– Менә шуның өчен Мин сезгә, Атам җибәрмәсә, Минем янга беркемнең дә килә алмаячагын әйттем, – диде.

⁶⁶ Шул вакыттан башлап Гайсәнең күп кенә шәкертләре Аннан аерылып киттеләр һәм башка Аның белән бергә йөрмәделәр.

⁶⁷ Шуннан соң Гайсә уника шәкертеннән:

– Сез дә китәргә теләмисезме? – дип сорады.

⁶⁸ Шимун Петер Аңа:

– Раббым! Без кем янына барыйк соң? Мәңгелек тормыш сүзләре Синдә бит. ⁶⁹ Без Сиңа иман итәбез, Сине Аллаһының Изге Заты дип танийбыз, – дип җавап бирде.

⁷⁰ Гайсә аларга:

– Мин сезне – уникане сайлап алдым түгелме? Әмма сезнең арада беребез иблис, – диде.

⁷¹ Ул бу сүзләргә, Үзенә хыянәт итәчәк, униканең берсе булган Шимун улы Яһүд Искариот хакында әйтте.

Гайсә һәм Аның энеләре

7 Шуннан соң Гайсә, яһүдләрнең Аны үтерергә эзләгәнлекләре сәбәпле, Яһүдиядә йөрергә теләмәде. Шуңа күрә Ул Гәлиләдә йөрергә булды. ² Яһүдләрнең Чатыр кору бәйрәме якынлаша иде, һәм ³ энеләре:

– Гәлиләдән Яһүдиягә бар, Син эшләгән эшләргә шәкертләрең дә күрсен. ⁴ Әгәр кеше үзен танытырга тели икән, эшен яшерен рәвештә эшләми. Шундый эшләр эшлисез икән, Үзеңне дөньяга күрсәт, – диделәр.

⁵ Аңа хәтта энеләре дә иман итмәделәр.

⁶ Гайсә аларга әйтте:

– Минем вакыт әле килеп җитмәде, ә сезнең өчен һәркайчан вакыт. ⁷ Дөнья сезгә нәфрәт белән карамый, ә Миңа нәфрәтен күрсәтә, чөнки Мин эшләренең явыз булганлыгына һәрвакыт шаһитлек биреп торам. ⁸ Сез бәйрәмгә барыгыз, ә Мин бармыйм, чөнки Минем вакыт әле җитмәде.

⁹ Ул аларга шулай диде һәм Гәлиләдә калды,

¹⁰ әмма, энеләре киткәч, яшерен рәвештә Үзе дә бәйрәмгә барды.

Гайсә Чатыр кору бәйрәмендә

¹¹ Яһүдләр исә:

– Ул кайда икән? – дип, Аны бәйрәмдә эзләп йөрделәр.

¹² Аның хакында халык арасында күп сүзләр йөрде. Кайберләре:

– Ул яхшы Кеше, – диде, башкалары исә:

– Юк, Ул халыкны аздыра, – дип сөйләде.

¹³ Әмма, яһүдләрдән куркып, Аның хакында беркем дә ачык итеп сөйләмәде.

¹⁴ Ә инде бәйрәм уртасында Гайсә Аллаһы Йортына кереп өйрәтә башлады. ¹⁵ Яһүдләр:

– Бу Кеше каян белә икән, Ул бит укымаган? – дип гаҗәпләнделәр.

¹⁶ Гайсә аларга әйтте:

– Минем өйрәтүем Үземнеке түгел, бәлки Мине Жибәрүченеке. ¹⁷ Аның ихтыярын башкарырга теләгән кеше бу өйрәтүнең Аллаһыданмы икәнән яки Үземнән генә сөйлим микәнән белер. ¹⁸ Үз исеменнән сөйләүче үзенә дан эзли, ә Үзен Жибәрүченең данын эзләүче эчкерсез һәм Аңарда ялган юк. ¹⁹ Муса сезгә канун бирде түгелме? Ә сезнең береgez дә аны үтәми. Ни өчен Мине үтерергә йөрисез?

²⁰ Кешеләр:

– Сиңа жән кагылдымы әллә? Кем Сине үтерергә йөри? – диделәр.

²¹ Гайсә сүзен дәвам итте:

– Мин бер эш эшләдем һәм сез һәммәgez шуңа гажәпләнәсез. ²² Муса сезгә сөннәт бирде, – гәрчә ул Мусадан түгел, бәлки аталардан килә, – шуңа күрә шимбә көнне ир баланы сөннәткә утыртасыз. ²³ Муса кануны бозылмасын дип, шимбә көнне ир бала сөннәткә утыртыла икән шимбә көнне бер кешене бөтенләй савыктырганым өчен нигә Миңа ачуыгыз килә? ²⁴ Тышкы күренешкә генә карап хөкем итмәgez, бәлки дөрес хөкем итеgez.

Гайсә – Мәсихме?

²⁵ Шунда кайбер иерусалимлылар бер-берсенә:

– Бу әллә яһүдләрнең башлыклары үтерергә теләгән Кешеме? ²⁶ Әнә Ул ачыктан-ачык сөйли, ә алар Аңа бер сүз дә әйтмиләр: әллә Аны чыннан да Мәсих дип уйлыйлар микән? ²⁷ Әмма, Мәсих килгәндә, Аның кайдан икәнлеген беркем дә белмәс. Без исә бу Кешенең кайдан икәнән беләбез, – диделәр.

²⁸ Гайсә, Аллаһы Йортында өйрәткәндә, тавышын көчәйттеп, болай диде:

– Сез Мине беләсез һәм кайдан икәнемне дә беләсез. Ләкин Мин Үземнән Үзем килмәдем, һәм Мине Жибәрүче хак. Сез Аны белмисез, ²⁹ ә Мин Аны беләм, чөнки Мин Аннан килдем, Мине Ул жибәрде.

³⁰ Алар Гайсәне тотып алырга теләделәр, ләкин берсе дә Аңа кул тидермәде, чөнки Аның вакыты килеп житмәгән иде әле. ³¹ Халык арасында исә, күп кешеләр Аңа иман китерделәр һәм:

– Мәсих килгәч, бу Зат күрсәткәннән дә күбрәк илаһи билгеләр күрсәтер микән? – диештеләр.

³² Фарисейләр халыкның Гайсә хакында шундый сүз йөрткәннәрен ишеттеләр, һәм баш руханилар белән фарисейләр, Аны тотып алу өчен, тәртип саклаучыларны жибәрделәр. ³³ Гайсә:

– Мин сезнең арада озак булмам, тиздән Үземне Жибәрүче янына кире кайтачакмын. ³⁴ Мине эзләрсез, әмма тапмассыз. Мин булачак урынга сез килә алмассыз, – дип әйтте.

³⁵ Шунда яһүдләр үзара:

– Без таба алмаслык нинди урынга китмәкче була икән? Әллә греклар арасына таралып яшәүче безнекеләр янына китеп, грекларны өйрәтергә тели микән? ³⁶ Аның: «Мине эзләрсез, әмма тапмассыз. Мин булачак урынга сез килә алмассыз», – дигән сүзләре нәрсәне аңлата икән? – диештеләр.

³⁷ Бәйрәмнең соңгы, бөек көнөндә Гайсә торып басты һәм көчле тавыш белән әйтте:

– Сусаган кеше Минем янга килсен һәм эчсен.

³⁸ Миңа иман итүченең, Изге язмада әйтелгәнчә: «күңел түреннән елгалар булып тереклек суы агачак».

³⁹ Ул моны Үзенә иман китергәннәр алачак Рух хакында әйтте; әле Гайсә данланмаганга, аларга Изге Рух бирелмәгән иде.

⁴⁰ Аның бу сүзләрен тыңлап торган халык арасында кайберләре:

– Ул – чынлап та вәгъдә ителгән Пәйгамбәр, – диделәр.

⁴¹ Берләре:

– Бу – Мәсих.

Ә башкалары:

– Мәсих Гәлиләядән килер микән? ⁴² Изге язмада, Мәсих Давыт нәселеннән булачак һәм Давыт шәһәрәннән – Бәйтлехемнән киләчәк, дип язылган түгелме? – диделәр.

⁴³ Шулай итеп, халык арасында Гайсә хакында бәхәс чыкты. ⁴⁴ Кайберләре Аны тотып алырга теләделәр, ләкин берсе дә Аңа кул тидермәде.

⁴⁵ Тәртип саклаучылар баш руханилар белән фарисейләр янына кайткач, алардан:

– Ни өчен Аны тотып китермәдеgez? – дип сорадылар.

Тегеләр:

⁴⁶ – Берәүнең дә ничкайчан ул Кеше сөйләгән кебек сөйләгәнә юк, – дип жавап бирделәр.

⁴⁷ Фарисейләр аларга:

– Әллә сез дә алдандыгызмы? ⁴⁸ Башлыкларның яки фарисейләрнең берәрсе Аңа иман китердеме?

⁴⁹ Ә канунны белмәүче бу халык ләгънәт ителгән.

⁵⁰ Шунда фарисейләрнең берсе, Никәдим атлысы, ул элегрәк Гайсә янына килеп киткән иде:

⁵¹ – Башта кешене тыңламыйча һәм аның нәрсә эшләгәнән белмичә безнең канун аны хөкем итәме? – диде.

⁵² – Әллә син дә Гәлиләядәнме? Тикшереп кара һәм күрерсең: Гәлиләядән һич тә пәйгамбәр чыкмас, – дип жавап бирделәр аңа.

Уйнашлыкта тотылган хатын

[⁵³ Барысы да өйләренә таралгач,

8 Гайсә Зәйтүн тавына китте.

² Иртә белән Ул яңадан Аллаһы Йортына килде һәм Аның янына күп халык жыелды. Ул,

утырып, аларны өйрэтә башлады. ³ Шулчак канунчылар һәм фарисейләр, уйнашлыкта тотылган бер хатынны алып килеп, уртага бастырып куйдылар ⁴ һәм Гайсәгә:

– Остаз! Бу хатын зина кылганда тотылды.

⁵ Канунда Муса мондыйларны ташлар атып үтерергә әмер бирә, ә Син нәрсә әйтерсең? – диделәр.

⁶ Алар моны, Гайсәне сынау өчен, Аны гаепләргә берәр сылтау табарбыз, дигән уй белән әйттеләр. Әмма Гайсә, чүгәләп, бармагы белән жүргә яза башлады. ⁷ Ләкин алар сорауларын кабат биргәнгә, Ул торып басты һәм аларга:

– Сезнең кайсыгыз гөнаһсыз, шул башлап аңа таш атсын, – диде. ⁸ һәм, тагын чүгәләп, жүргә язуын дәвам итте.

⁹ Алар исә, моны ишеткәч, өлкәннәрәннән башлап бер-бер артлы чыгып киттеләр. Гайсә уртада басып торган хатын белән генә калды.

¹⁰ Гайсә торып басып:

– Сеңлем! Кайда алар? Сине беркем дә хөкем итмәдеме? – дип сорады.

¹¹ Хатын исә:

– Беркем дә, Әфәндем! – диде.

Гайсә аңа:

– Мин дә сине хөкем итмим: бар, башка гөнаһ кылма, – диде.] [†]

Гайсә – дөнъяга яктылык

¹² Гайсә тагын халыкка сөйләде. Ул:

– Мин – дөнъяга яктылык. Минем артымнан баручы караңгылыкта йөрмәчәк, бәлки аның тормыш бирүче яктылыгы булчак, – дип әйтте.

¹³ Шуннан соң фарисейләр Аңа:

– Син Үзең хакында Үзең шаһитлек бирәсең, Синең шаһитлегең хак түгел, – диделәр.

¹⁴ Гайсә исә аларга:

– Мин Үзем хакында Үзем шаһитлек бирсәм дә, Минем шаһитлегем хак, чөнки кайдан килеп кая баруымны беләм, ә сез Минем кайдан килеп кая баруымны белмисез. ¹⁵ Сез кешеләр үлчәме буенча хөкем итәсез, ә Мин беркемне дә хөкем итмим.

¹⁶ Мин хөкем итсәм дә, Минем хөкемем хак, чөнки Мин Үзем генә түгел, Мине жүбәрүче Ата белән бергә Мин. ¹⁷ Сезнең кануныгызда да: «Ике кешенең шаһитлеге хак», – дип язылган. ¹⁸ Мин Үзем хакында Үзем шаһитлек бирәм һәм Минем хакта Мине жүбәргән Ата шаһитлек бирә, – дип жавап бирде.

¹⁹ Шуннан соң Гайсәдән:

– Кайда Синең атаң? – дип сорадылар.

Гайсә:

– Сез Мине дә, Атамны да белмисез. Әгәр Мине белсәгез, Атамны да белер идегез, – диде.

†

²⁰ Гайсә бу сүзләргә Аллаһы Йортында өйрәткәндә сәдака сандыгы янында әйтте. Берсе дә Аңа кул тидермәде, чөнки Аның вакыты әле килеп жүитмәгән иде.

Мин китәчәк урынга сез килә алмассыз

²¹ Гайсә аларга янә:

– Мин китәм. Сез Мине эзләрсез. Сез үз гөнаһыгыз белән үләрсең. Мин китәчәк урынга сез килә алмассыз, – дип әйтте.

²² Яһүдләр:

– Ул Үзен Үзе үтерәчәк микәнни? Чөнки: «Мин китәчәк урынга сез килә алмассыз», – ди бит, – диештеләр.

²³ Ул аларга:

– Сез түбәннән, Мин югарыдан. Сез бу дөнъяныкы, Мин бу дөнъяныкы түгел, – диде. ²⁴ – Сез Минем мәңге бар ^{††} икәнәмә ышанмасагыз, үз гөнаһларыгыз белән үләрсең. Шуңа күрә Мин сезгә: «Сез гөнаһларыгыз белән үләрсең», – дидем.

²⁵ Шуннан соң Гайсәдән:

– Кем соң Син? – дип сорадылар.

– Мин сезгә Үземнең кемлегемне инде күптән әйтәм, – диде аларга Гайсә. – ²⁶ Сезнең хакта күп сөйләп, сезне хөкем итә алыр идем. Әмма Мине Жүбәрүче хак, һәм Аннан нәрсә ишетсәм, Мин дөнъяга шуны сөйлим.

²⁷ Алар Гайсәнең Ата хакында сөйләвен аңламадылар. ²⁸ Гайсә аларга әйтте:

– Сез Адам Улын күтәргәч, Минем мәңге бар [‡] икәнәмне һәм Үзлегемнән һичнәрсә эшләмәвемне, бәлки, Атам ничек өйрәткән булса, шулай сөйләвемне белерсең. ²⁹ Мине Жүбәрүче Минем белән. Атам Мине ялгыз калдырмады, чөнки Мин һәрвакыт Ул теләгән эшләргә генә эшлим.

³⁰ Ул шушы сүзләргә сөйләгән чакта күпләр Аңа иман китерделәр.

Ибраһимның балалары

³¹ Гайсә Үзенә иман китергән яһүдләргә:

– Минем сүзләремне тотсагыз, чыннан да Минем шәкертләрем булырсыз. ³² Хакыйкәтне белерсең һәм хакыйкәт сезне ирекле итәр, – дип әйтте.

³³ – Без Ибраһим нәселеннән, – диеләр алар Аңа, – һәм беркайчан да һичкемнең дә колы булмадык. Ничек соң Син: «Ирекле булырсыз», – дисең?

³⁴ – Сезгә хак сүз әйтәм: гөнаһ кылучы һәркем – гөнаһ колы. ³⁵ Кол өйдә мәңге тормый, ә атаның улы анда мәңге тора. ³⁶ Шулай итеп, Улы сезне ирекле итсә, сез чын мәгънәсендә ирекле булчаксыз. ³⁷ Мин сезнең Ибраһим нәселеннән булуыгызны беләм, әмма, Минем сүзләремә сездә

†† Мин мәңге бар – Бу сүзләр Аллаһының «Мин – бар» дигән исеменә туры килә. (Тәурат, «Чыгыш» китабы 3:14.) ‡ Мин мәңге бар – 8:24 тәге искәрмәне карагыз.

урын булмаганга күрә, сез Мине үтерергә йөрисез.
³⁸ Мин Атам янында күргәннәрем хакында сөйлим,
 ә сез үз атагыз янында ишеткәннәрне эшлисез, –
 диде аларга Гайсә.

³⁹ Алар, җавап биреп:

– Безнең атабыз – Ибраһим, – диделәр.

Гайсә аларга әйтте:

– Сез Ибраһим балалары булсагыз, Ибраһим
 эшләрэн эшләр идегез. ⁴⁰ Ә хәзер Мине, Аллаһыдан
 ишеткән хакыйкатыне сөйләгән Бәндәне, үтерергә
 йөрисез. Ибраһим алай эшләмәде. ⁴¹ Сез үз
 атагызның эшләрэн эшлисез.

Алар Аңа:

– Без уйнаштан тумаган, безнең Атабыз бер генә:

Ул – Аллаһы, – диделәр.

⁴² Гайсә аларга әйтте:

– Атагыз Аллаһы булса, сез Мине яратыр идегез,
 чөнки Мин Аллаһыдан килдем. Мин Үзлегемнән
 килмәдем, Мине Ул җибәрде. ⁴³ Ни өчен сез Мин
 сөйләгәннәрне аңламыйсыз? Чөнки сез Минем
 сүземне тыңлый алмыйсыз. ⁴⁴ Сезнең атагыз –
 иблис, һәм сез атагызның теләкләрэн үтәргә
 телисез. Ул баштан ук кеше үтерүче булып,
 хакыйкатыне тотмады һәм хәзер дә тотмый, чөнки
 аңарда хакыйкаты юк. Ул, ялган сөйләгән вакытта,
 үзенекен сөйли, чөнки ул – ялганчы һәм ялганның
 атасы. ⁴⁵ Ә сез, Мин хакыйкатыне сөйләгәнгә күрә,
 Минем сүзләремә ышанмыйсыз. ⁴⁶ Минем гөнаһта
 гаепле булуымны кайсыгыз исбат итә алыр? Әгәр
 хакыйкатыне сөйлим икән, ни өчен Минем
 сүзләремә ышанмыйсыз? ⁴⁷ Кем Аллаһыдан булса,
 ул Аллаһы сүзләрен тыңлар; ә сез, Аллаһыдан
 булмаганга күрә, тыңламыйсыз.

Гайсә һәм Ибраһим

⁴⁸ Моңа яһүдләр:

– Син самаряяле, Синең эчендә җен бар, – әллә бу
 дәрәс түгелме? – диделәр.

⁴⁹ Гайсә җавап бирде:

– Миндә җен юк. Мин Атамны хөрмәт итәм, ә сез
 Мине хур итәсез. ⁵⁰ Хәер, Мин Үземә дан эзләмим, ә
 эзләүче башка Берәү бар һәм Ул хөкем итә. ⁵¹ Сезгә
 хак сүз әйтәм: кем Минем сүземне тота, ул
 һичкайчан үлем күрмәячәк.

⁵² Яһүдләр Аңа:

– Менә хәзер Синдә җен барлыгына һич шигебез
 калмады: Ибраһим да, пәйгамбәрләр дә үлгәннәр,
 ә Син: «Кем Минем сүземне тота, ул беркайчан да
 вафат булмас», – дисең. ⁵³ Син атабыз Ибраһимнан
 да бөөгрәкме? Ул үлгән, пәйгамбәрләр дә үлгәннәр.
 Син Үзеңне кем дип саныйсың?

⁵⁴ Гайсә җавап бирде:

– Үземне Үзем данлыйм икән, Минем даным буш
 булып. Сез «Аллаһыбыз» дип атаган Атам Мине
 данлый. ⁵⁵ Сез Аны белмисез, ә Мин Аны беләм.

Аны белмим дисәм, сезнең кебек ялганчы булып
 идем; әмма Мин Аны беләм һәм Аның сүзен тотам.

⁵⁶ Сезнең атагыз Ибраһим Минем көнемне
 күрәчәгенә шатланды. Ул аны күреп куанды.

⁵⁷ Яһүдләр Аның бу сүзләренә:

– Сиңа әле илле яшь тә юк, ә Син Ибраһимны
 күрдеңме? – диделәр.

⁵⁸ Гайсә аларга әйтте:

– Сезгә хак сүз әйтәм: Ибраһим булганга кадәр
 Мин бар †.

⁵⁹ Шул чакта алар, Аңа ыргыту өчен, кулларына
 ташлар алдылар, әмма Гайсә, яшеренеп, Аллаһы
 Йортыннан чыгып китте.

Тумыштан суқыр кешенең күрә башлавы

9 Утеп барышлый, Гайсә тумыштан ук суқыр бер
 кешене күрде. ² Шәкертләре Аннан:

– Остаз! Бу кешенең суқыр булып тууы кемнең
 гөнаһыннан: бу кеше үзе гөнаһ кылганмы, әллә
 ата-анасымы? – дип сорадылар.

³ Гайсә җавап бирде:

– Бу кеше үзенең гөнаһы өчен дә, ата-анасының
 кылган гөнаһы өчен дә суқыр түгел. Ул, аның
 авыруы аша Аллаһы эшләре күренсен өчен, суқыр
 булып туды. ⁴ Көн үткәнче без Мине Җибәрүченең
 эшләрэн башкарырга тиешбез. Төн җитә, ул чакта
 һичкем берни эшли алмас. ⁵ Мин дөнъяда вакытта,
 Мин – дөнъяга яктылык.

⁶ Шулай дип, Ул җиргә төкерде, төкереге белән
 лай ясады, шул лайны суқырның күзләренә сөртте
 дә ⁷ аңа:

– Шилуах буасына барып юын, – диде. (Шилуах –
 «Җибәрелгән» дигән мәгънәдә.)

Ул барып юынды һәм күзләре күрә торган булып
 кайтты. ⁸ Аның күршеләре һәм элек хәер сорашып
 утыруын күргән кешеләр:

– Бу соң, теге, хәер сорашып утырган кеше
 түгелме? – диделәр.

⁹ Кайберләре: «Бу – шул», ә кайберләре: «Шуңа
 охшаган», – диделәр.

Суқыр үзе исә:

– Мин шул кеше, – дип әйтә иде.

¹⁰ Аннан:

– Күзләрең ничек ачылды соң? – дип сорадылар.

¹¹ Ул җавап биреп:

– Гайсә атлы Кеше лай ясап күзләремә сөртте,
 аннан: «Шилуах буасына барып юын», – диде. Мин
 барып юындым һәм күзләрем ачылды, – диде ул.

¹² Аннан: «Ул Кеше кайда?» – дип сорагач:

– Мин белмим, – дип җавап бирде.

¹³ Элек суқыр булган бу кешене фарисейләр
 янына алып бардылар. ¹⁴ Ә Гайсә лай ясап
 суқырның күзләрен ачкан көн – шимбә көн иде.

† Мин бар – Бу сүзләр Аллаһының исемнә туры килә. 8:24
 нең искәртмәсен карагыз.

¹⁵ Фарисейләр дә аннан ничек күрә башлавы хакында сораштылар. Ул аларга:
 – Ул минем күзләремә лай сылады, мин юындым да күрә башладым, – диде.
¹⁶ Кайбер фарисейләр исә:
 – Бу Кеше шимбә көнне тотмый, шуңа күрә Ул Аллаһыдан түгел, – дип әйттеләр.
 Ә башкалары:
 – Гөнаһлы кеше мондый могжизалы галәмәтләрне ничек эшли алсын? – диделәр. һәм алар арасында бәхәс чыкты. ¹⁷ Әлеге сукуырга: – Син Аның турында нәрсә әйтәрсен, Ул бит синең күзләреңне ачты, – диделәр.
 – Ул – Пәйгамбәр, – дип җавап бирде сукуыр.
¹⁸ Әмма яһүдләр, күзләре ачылган кешенең ата-анасын чакырганчы, аның сукуыр булганына һәм күрә башлавына ышанмадылар.
¹⁹ – Тумыштан сукуыр дигән улыгызы шушымы? Әмма хәзер ул ничек күрә ала? – дип сорадылар алар.
²⁰ Ата-анасы аларга:
 – Без аның улыбыз икәнән һәм сукуыр булып туганын беләбез. ²¹ Ә аның ничек күрә башлавын да, күзләрен кем ачканын да белмибез. Ул инде балигъ булган, үзеннән сорагызы, үзе хакында үзе сөйләсен, – дип җавап бирделәр.
²² Сукуырның ата-анасы, яһүдләрдән курыкканга күрә, шулай диде. Чөнки яһүдләр, Гайсәнең Мәсих икәнән икәрар итүче һәркемне гыйбадәтханәдән аерырга, дип сүз куешкан иделәр. ²³ Шунлыктан аның ата-анасы: «Ул инде балигъ булган, үзеннән сорагызы», – диделәр.
²⁴ Шулай итеп, яһүдләр элек сукуыр булган кешене икенче тапкыр чакырып, аңа:
 – Аллаһыны ихтирам ит! Без ул Кешенең гөнаһлы икәнән беләбез, – диделәр.
²⁵ Ул аларга:
 – Ул гөнаһлымы, түгелме, анысын белмим. Шуны гына беләм: мин сукуыр идем, ә хәзер күрәм, – дип җавап бирде.
²⁶ Алар аннан:
 – Ул нәрсә эшләде? Синең күзләреңне ничек ачты? – дип тагын сорадылар.
²⁷ Ул аларга:
 – Мин инде сезгә сөйләдем, ә сез тыңламадыгыз. Ни өчен тагын ишетергә телисез? Әллә сез дә Аның шәкертләре булырга җыенасызмы? – дип җавап бирде.
²⁸ Алар аңа бик ачуланып:
 – Син – Аның шәкерте, ә без – Муса шәкертләре.
²⁹ Без Аллаһының Мусага сөйләгәнән беләбез, әмма Моның кайдан икәнән белмибез, – диделәр.
³⁰ Күрә башлаган кеше, аларга җавап биреп, болай диде:
 – Шунысы гажәп тә: сез Аның кайдан икәнән белмисез, ә Ул минем күзләремне ачты! ³¹ Без

Аллаһының гөнаһлыларны тыңламавын беләбез, әмма Аллаһыга табынучыны һәм Аның ихтыярын башкаручыны Ул тыңлый. ³² Кемнең дә булса тумыштан сукуыр кешенең күзләрен ачуы турында гомердә дә ишетелгәнә юк. ³³ Ул Кеше Аллаһыдан булмаса, һичнәрсә булдыра алмас иде.
³⁴ – Башыңнан аягыңа тикле гөнаһта тугансың, нигә безне өйрәтәсең? – дип, аны куып чыгардылар.

Руһи сукуырлык

³⁵ Гайсә, аны куып чыгарганнын ишеткәч, аны табып:
 – Син Адәм Улына ышанасыңмы? – дип сорады.
³⁶ Ул исә:
 – Әфәндем, мин Аңа ышансын өчен Аның кем икәнән әйт сәнә, – дип җавап бирде.
³⁷ Гайсә әйтте:
 – Син Аны күрдең. Хәзер синең белән Ул сөйләшә.
³⁸ Ул исә:
 – Раббым, мин ышанам! – дип Аның алдына тезләнеп, Аңа табынды.
³⁹ Гайсә:
 – Мин бу дөньяга, күрми торганнар – күрсен, ә күрә торганнар – сукуырайсын дип, хөкем итү өчен килдем, – дип әйтте.
⁴⁰ Аның янында булган кайбер фарисейләр, моны ишеткәч:
 – Әллә без дә сукуырмы? – диделәр.
⁴¹ – Сез сукуыр булсагызы, гөнаһыгызы өчен гаепле булмас идегез; ә сез, күрәбез, дигәнлектән гөнаһыгызы үзегездә кала, – дип әйтте Гайсә.

Гайсә – яхшы Көтүче

10 – Сезгә хак сүз әйтәм: кем сарык утарына капкадан түгел, бәлки башка юл белән керә, ул – карак һәм юлбасар. ² Ә капкадан керүче сарыкларга көтүче була: ³ аңа сакчы капка ача, сарыклар аның тавышын ишетәләр һәм ул сарыкларын исемнәре белән чакырып, аларны алып чыга. ⁴ Үзенең бар сарыкларын алып чыкканнан соң, ул алар алдыннан бара; ә сарыклар аның артыннан баралар, чөнки аның тавышын таныйлар. ⁵ Алар чит кеше артыннан бармыйлар, ә аннан качып китәләр, чөнки аның тавышын танымыйлар.
⁶ Гайсә аларга бу гыйбрәтле хикәяне сөйләде, ләкин кешеләр Аның нәрсә хакында сөйләгәнән аңламадылар.
⁷ Шулай итеп, Гайсә аларга янә:
 – Сезгә хак сүз әйтәм: Мин – сарыкларга капка.
⁸ Миннән алда килгәннәрнең барысы да карак һәм юлбасар иделәр, ләкин сарыклар аларны тыңламадылар. ⁹ Мин – капка. Минем аша керүче котылачак, кереп-чыгып йөриячәк һәм көтүлек

табачак. ¹⁰ Карак ул урлау, үтерү һәм һәлак итү өчен генә килә. Мин исә аларның тормышы булсын, тормышы мул булсын дип килдем.

¹¹ Мин – яхшы Көтүче; яхшы көтүче сарыклары өчен гомерен дә кызганмый. ¹² Ә ялланган көтүче – чын көтүче түгел ул. Сарыклар үзенеке булмаганга, ул алар турында кайгыртмый: бүренең килгәннен күрөп, сарыкларны ташлап, качып китә, бүре, сарыкларга һөжүм итеп, аларны таратып бетерә.

¹⁴ Мин – яхшы Көтүче. Ата Мине, Мин Атаны таныган кебек, Мин үземнекеләрне танийм, алар Мине танийлар. Мин сарыкларым өчен тормышымны да кызганмыйм. ¹⁶ Минем бу утардан булмаган башка сарыкларым да бар. Мин аларны да алып килергә тиеш. Алар Минем тавышымны ишетәчәкләр. Бер көтү һәм бер көтүче булалар.

¹⁷ Ата Мине шуның өчен ярата: Мин Үз тормышымны аны яңадан кабул итү өчен бирәм.

¹⁸ Аны Миннән беркем дә алмый, Мин аны Үз ихтиярым белән бирәм: аны бирергә дә, кире алырга да хокукым бар. Болай эшләргә Миңа Атам боерык бирде.

¹⁹ Бу сүзләр нәтижәсендә яһүдләр арасында янә бәхәс чыкты. ²⁰ Аларның күбесе:

– Аңарда җен бар, Ул акылсыз. Сез ни өчен Аны тыңлыйсыз? – диделәр.

²¹ Башкалары исә:

– Бу җенле кеше сүзләре түгел, җен сукурның күзләрен ача аламы соң? – диделәр.

Яһүдләр Гайсәне кабул итмиләр

²² Кыш җиткәч, Иерусалимда Яңару бәйрәме † вакытында, ²³ Гайсә Аллаһы Йортында Сөләйман әйванында †† йөргән чакта, ²⁴ яһүдләр, Аның тирәсенә җыелып:

– Син безне газаплы билгесезлектә озак тотарсыңмы? Син Мәсих булсаң, безгә ачык итеп әйт, – диделәр.

²⁵ Гайсә аларга болай дип җавап бирде:

– Мин сезгә әйттем, ә сез ышанмыйсыз. Атам исемненән кылган гамәлләрем Минем хакта шаһитлек бирәләр. ²⁶ Әмма сез ышанмыйсыз, чөнки сез Минем сарыкларымнан түгел. ²⁷ Минем сарыкларым тавышымны ишетәләр, Мин дә аларны танийм, һәм алар Минем арттан баралар. ²⁸ Мин аларга мәңгелек тормыш бирәм. Алар һичкайчан да һәлак булмаячаклар, һәм аларны беркем дә Минем кулдан тартып ала алмаячак. ²⁹ Аларны Миңа биргән Атам һәммәсеннән дә бөөк. Атамның кулыннан аларны тартып алырга беркемнең дә көче җитмәячәк. ³⁰ Мин һәм Ата – бер.

† Яңару бәйрәме – Мәсих туганга кадәр 165 нче елда Иерусалимдагы Аллаһы Йортының яңадан ачылуын искә алу бәйрәме. †† Әйван – баганалардан торган өсте каплаулы зал.

³¹ Шуннан соң яһүдләр, Аны үтерергә теләп, тагын кулларына ташлар алдылар.

³² Гайсә исә аларга:

– Мин сезгә Атам исемненән күп яхшы эшләр күрсәттем, шуларның кайсысы өчен Мине ташлар атып үтерергә телисез? – дип әйтте.

³³ Яһүдләр Аңа:

– Без Сине яхшы эшләрең өчен түгел, бәлки, Аллаһыны хөрмәт итмичә, Аңа каршы көфер сүз сөйләвең, Үзең кеше була торып, Үзеңне Аллаһы дип әйтүең өчен үтерергә телибез, – дип җавап бирделәр.

³⁴ Гайсә аларга:

– Аллаһының: «„Сез – илаһлар“, – дидем Мин», – дип әйткән сүзләре сезнең кануныгызда язылган түгелме? ³⁵ Аллаһы Үзенең сүзе бирелгән кешеләрне илаһлар дип атады, ә Изге язма юкка чыгарыла алмый. ³⁶ Ничек соң сез Миңа, Ата изге эшкә аерып дөньяга җибәргән Затка, Мин: «Мин – Аллаһы Улы», – дип әйткәндә: «Көфер сөйләсең», – дисез? ³⁷ Мин Атамның эшләрен башкармыйм икән, Миңа ышанмагыз. ³⁸ Ә инде башкарам икән, Минем Үземә ышанмасагыз да, Атамның Миндә, Минем Аңарда икәнлекне белү һәм аңлау өчен, эшләремә ышаныгыз, – дип әйтте.

³⁹ Шунда Аны тагын кулга алырга тырыштылар, әмма Ул алардан качып китте.

⁴⁰ Шуннан соң Гайсә тагын Үрдүннең аръягына, элек Яхъя чумдырган урынга китте һәм шунда калды. ⁴¹ Күпләр Аның янына килделәр һәм берберсенә:

– Яхъя һичбер мөгҗизалы галәмәт күрсәтмәде, әмма Яхъяның бу Кеше турында әйткәннәре һәммәсе дә дәрәс булды, – диделәр.

⁴² Һәм анда күпләр Аңа иман китерде.

Гайсәнең Лазарны үледән терелтеп торгызуы

11 Мәрьям һәм аның апасы Марта яшәгән Бәйтәния авылында Лазар исемле бер кеше авырый иде. ² Мәрьям – авырып ятучы Лазарның сеңлесе, Раббының аякларын хуш исле май белән майлап, чәче белән сөрткән кыз. ³ Кыз туганнар Гайсәгә:

– Раббым! Якын дустаның Лазар авырый, – дип хәбәр җибәрделәр.

⁴ Гайсә бу турыда ишеткәч:

– Бу авыру – үлемгә дигән чир түгел, бәлки Аллаһының данлануы өчен, һәм бу авыру аша Аллаһы Улы данлансын өчен, – диде.

⁵ Гайсә Мартаны, аның сеңлесен һәм Лазарны ярата иде, ⁶ әмма, Лазарның авыру икәннен ишеткәч тә, булган урынында Ул тагын ике көнгә тоткарланды. ⁷ Шуннан соң шәкертләренә:

– Яңадан Яһүдиягә барыйк, – диде.

⁸ Шәкертләре Аңа:

– Остаз! Эле күптән түгел генә яһүдләр Сине ташлар атып үтерергә йөргәннәр иде, Син тагын шунда барасыңмы? – диделәр.

⁹ Гайсә җавап бирде:

– Көн яктылыгы уника сәгать түгелме соң? Көндөз йөрүче абынмый, чөнки бу дөнъяның яктысын күрә. ¹⁰ Ә төнлә йөрүче абына, чөнки аңарда яктылык юк.

¹¹ Шуннан соң Гайсә сүзен дәвам итте:

– Дустыбыз Лазар йоклап киткән, Мин аны уятырга барам.

¹² Аның шәкертләре:

– Раббыбыз! Йоклап киткән булса, савыгыр, – диделәр.

¹³ Гайсә аның үлгәнлеге хакында әйткән иде, алар исә, гадәттәге йокы турында сөйли, дип уйладылар.

¹⁴ Шуңа күрә Гайсә аларга ачык итеп:

– Лазар үлде. ¹⁵ Сез ышансын дип, анда булмаганыма сезнең өчен шатланам. Әйдәгез, аның янына барыйк, – диде.

¹⁶ Игезәк кушаматлы Томас шәкертләргә:

– Әйдәгез, киттек, Аның белән бергә без дә үлик, – диде.

¹⁷ Бәйтәниягә килеп җиткәч, Гайсә Лазарның инде дүрт көн буена кабердә ятуын ишетте. ¹⁸ Бәйтәния исә Иерусалимга өч чакрым † чамасы гына иде.

¹⁹ Абыйлары өчен кайгыручы Марта белән Мәрьямне юатырга байтак яһүдләр килгән иде.

²⁰ Марта, Гайсәнең килүе хакында ишеткәч, Аны каршы алырга чыкты. Мәрьям исә өйдә калды.

²¹ Марта Гайсәгә әйтте:

– Раббым! Син монда булсаң, абыем үлмәгән булыр иде. ²² Әмма хәзер дә беләм: Син Аллаһыдан нәрсә генә сорасаң да, Ул Сиңа бирәчәк.

²³ Гайсә аңа:

– Абыең үледән тереләчәк, – диде.

²⁴ – Соңгы көндә – үледән терелү вакытында – аның тереләчәген беләм, – диде Марта.

²⁵ Гайсә исә:

– Мин – терелү һәм тормыш. Миңа иман итүче, үлсә дә, яшәячәк. ²⁶ Яшәүче һәм Миңа иман китерүче һәркем һичкайчан үлмәс. Син моңа ышанасыңмы? – диде.

²⁷ Марта Аңа:

– Әйе, Раббым! Синең дөнъяга килергә тиеш булган Мәсих, Аллаһы Улы икәнеңә ышанам, – диде.

²⁸ Моны әйткәч, Марта китеп барды, һәм, сиздермичә генә сеңлесе Мәрьямне чакырып:

– Остаз монда, Ул сине чакыра, – диде.

²⁹ Мәрьям, моны ишеткәч тә, тиз генә урыныннан торып, Гайсә янына китте. ³⁰ Ул вакытта Гайсә әле авылга кермичә, Марта белән очрашкан урында тора иде. ³¹ Мәрьям белән бергә булган юатучы яһүдләр аның җәһәт кенә торып чыгып китүен

күрделәр һәм, елау өчен кабер янына китте, дип уйлап, аның артыннан киттеләр.

³² Мәрьям исә, Гайсә торган урынга килеп җиткәч, Аны күреп:

– Раббым! Син монда булсаң, абыем үлмәгән булыр иде, – дип, Аның аякларына егылды.

³³ Мәрьямнең һәм аның белән килгән яһүдләрнең елауларын күреп, Гайсә Үзе дә борчылды һәм көенеп:

³⁴ – Сез аны кайда күмдегез? – дип сорады.

Алар Аңа:

– Әйдә, барыйк, Раббым! Үзең күрерсең, – диделәр.

³⁵ Гайсә елады.

³⁶ Моны күреп яһүдләр:

– Карагыз әле, Ул Лазарны ничек яраткан икән! – диештеләр.

³⁷ Ә кайберләре:

– Ул сукурның күзләрен ачкан икән, ник соң Лазарны да үлемнән алып калу өчен берәр нәрсә эшли алмаган? – диделәр.

³⁸ Гайсә тагын да ныграк көенгән хәлдә кабер янына килде. Кабер мәгарә булып, аңа керү юлы таш белән бастырып куелган иде.

³⁹ Гайсә:

– Ташны читкә алып куегыз, – диде.

Мәрхүмнең сеңлесе Марта Аңа:

– Раббым! Ул инде исләнгән, чөнки ул үлгәннән соң дүрт көн үттә, – диде.

⁴⁰ Гайсә аңа:

– «Әгәр иман итсәң, Аллаһының данын күрәчәксең», – дип әйтмәдемме сиңа? – диде.

⁴¹ Мәгарә авызыннан ташны алып куйдылар.

Гайсә исә, югарыга карап:

– Атам! Минә ишеткәнең өчен Сиңа рәхмәт белдерәм. ⁴² Минә һәрвакыт ишетүеңне беләм, ләкин бу сүзләремне монда басып торучы кешеләр өчен, Минә Син җибәргәнгә ышансыннар өчен әйтәм, – диде.

⁴³ Шулай дигәннән соң Ул көчле тавыш белән:

– Лазар! Чык! – диде.

⁴⁴ Шул вакыт үлгән кеше килеп чыкты. Аның куллары һәм аяклары кәфен белән уралган, йөзе яулык белән капланган иде. Гайсә:

– Чишегез аны, йөрсен, – диде.

Фарисейләр Гайсәне үтерергә ниятлиләр

⁴⁵ Мәрьям янына килгән яһүдләрнең күбесе, Гайсә кылган эшләренә күреп, Аңа иман китерделәр. ⁴⁶ Ә кайберләре фарисейләр янына барып, аларга Гайсә кылган эшләр турында сөйләделәр. ⁴⁷ Шунда баш руханилар һәм фарисейләр киңәшмә җыйдылар.

– Безгә нәрсә эшләргә? – диделәр алар. – Бу Кеше күп галәмәтләр күрсәтә. ⁴⁸ Аны шул көе калдырсак,

† Өч чакрым – грекча сүзгә-сүз: «унбиш стадия».

һәммәсе Аңа иман китерәчәк, һәм римлылар килеп, җиребезне дә, халкыбызны да басып алачак.

⁴⁹ Аларның берсе – ул елны иң баш рухани булган Кәяфәс аларга:

– Сез бернәрсә дә белмисез! ⁵⁰ Бөтен халык һалак булуга караганда, халык өчен бер кешенең үлүе – сезнең өчен хәерлерәк. Сез шуны аңламыйсызмы? – диде.

⁵¹ Ул моны үзеннән сөйләмәде, бәлки, ул елның иң баш рухани буларак, Гайсәнең яһүд халкы өчен, бу халык өчен генә дә түгел, бәлки, таралып яшәгән Аллаһы балаларын бергә җыю өчен дә үлчәгән алдан әйтеп бирде.

⁵³ Шул көннән соң алар Аны үтерергә ниятләделәр. ⁵⁴ Шуңа күрә Гайсә инде яһүдләр арасында ачыктан-ачык йөрмәде. Ул аннан чүл янындагы бер өлкәгә, Эфраим дигән шәһәргә китте һәм Үзенең шәкертләре белән шунда калды.

⁵⁵ Яһүдләрнең Коткарылу бәйрәме якынлашканда, бәйрәм алдыннан пакъләнергә дип, Иерусалимга илнең төрле почмакларыннан күп халык килде.

⁵⁶ Халык Гайсәне эзләде. Алар Аллаһы Йортында бер-берсенә:

– Сез ничек уйлыйсыз? Ул бәйрәмгә килер микән? – диештеләр.

⁵⁷ Баш руханилар һәм фарисейләр исә, Гайсәне тотып алу өчен, Аның кайда булуын белгән кешеләр безгә килеп әйтергә тиеш, дигән әмер бирделәр.

Гайсәне Бәйтәниядә майлау

12 Коткарылу бәйрәменә алты көн кала, Гайсә Бәйтәния авылына килде. Ул авылда Гайсә үледән терелткән Лазар яши иде. ² Анда Гайсә хөрмәтенә аш мәжлесе җыйдылар, Марта хезмәт күрсәтеп йөрде, ә Лазар Гайсә белән бергә табын артында утыра иде. ³ Мәрьям, нард үсемлегеннән † ясалган бер кадак бик кыйммәтле хуш исле саф май алып, Гайсәнең аякларын майлады да үзенең чәче белән сөртте. Өй эче ислемайның хуш исе белән тулды. ⁴ Шунда Гайсәнең шәкертләреннән берсе – Аңа хыянәт итәчәк Яһүд Искариот:

⁵ – Ни өчен бу хуш исле майны, өч йөз динарга сатып, фәкыйрьләргә өләшеп бирмәскә иде? – диде.

⁶ Ул моны һич тә фәкыйрьләр хакында кайгыртып түгел, бәлки карак булганы өчен әйтте. Уртақ акча янчыгын йөртү аның вазифасы иде. Ул аннан үзенә акча ала торган иде.

⁷ Гайсә моңа җавап бирде:

– Калдыр Мәрьямне, ул бу эшне Мине күмү көненә саклады, ⁸ фәкыйрьләр һәрвакыт сезнең

белән бит, ә Мин сезнең белән һәрвакыт бергә булмам.

⁹ Шул вакытта күп яһүдләр, Гайсәнең Бәйтәниядә икәнлеген белеп, шунда җыйелдылар. Алар Гайсә өчен генә түгел, Ул үледән терелткән Лазарны күрү өчен дә килделәр. ¹⁰ Шунлыктан баш руханилар Лазарны да үтерергә карар чыгардылар, ¹¹ чөнки аның аркасында күп яһүдләр Гайсә янына килә һәм Аңа иман китерә иде.

Гайсә тантана белән Иерусалимга керә

¹² Икенче көнне бәйрәмгә килгән халык арасында «Гайсә Иерусалимга килә икән» дигән хәбәр таралды. ¹³ Халык, хөрмә ботаклары тотып, Гайсәне каршыларга чыкты һәм:

– Ношанна ††!

Раббы исеме белән Килүче һәм Исраил Патшасы мөбарәк! – дип кычкырдылар.

¹⁴ Гайсә исә, бер ишәк табып, аңа атланды һәм һәммәсе Изге язмада язылганча булды:

¹⁵ «Сион кызы ‡, курыкма!

Менә, яшь ишәккә атланып,

Синең Патшаң килә».

¹⁶ Аның шәкертләре ул вакытта моны аңламадылар, ә инде Гайсә данланганнан соң, Аның хакында шулай язылган булуын һәм Аңа нәкъ шулай эшләүләрен хәтерләренә төшерделәр.

¹⁷ Элек Гайсә белән бергә булган кешеләр Аның Лазарны кабердән чакырып чыгарып, үледән терелтүе турында сөйләп бирделәр. ¹⁸ Аның шундый могҗизалы галәмәт кылганын ишеткән, халык Аны каршыларга чыкты.

¹⁹ Фарисейләр исә үзара:

– Күрәсезме, безгә бернәрсә дә ярдәм итми. Бөтен дөнья Аның артыннан бара, – диделәр.

Гайсә Үзенең үлчәгән әйтә

²⁰ Бәйрәмдә Аллаһыга табыну өчен килүчеләр арасында берничә грек та бар иде. ²¹ Алар Гәлиләдәге Бәйтсайдадан булган Филип янына килеп, аннан:

– Әфәндем! Без Гайсәне күрергә телибез, – дип үтенделәр.

²² Филип бу турыда Әндригә әйтте, аннары алар икәүләп бу үтенечне Гайсәгә сөйләделәр. ²³ Гайсә аларга җавабында:

– Адәм Улының данлану вакыты җитте, – диде. ²⁴ – Сезгә хак сүз әйтәм: җиргә төшкән бодай бөртеге үлмәсә, шул килеш калыр, ә үлсә, зур уңыш китерер. ²⁵ Үзенең тормышын яратучы аны һалак итәчәк, ә бу дөньяда үз тормышын нәфрәт итүче аны мәңгелек тормыш өчен саклаячак. ²⁶ Кем Миңа

† Нард үсемлеге – һиндстанда үсә торган үсемлек.

†† Ношанна – яһүд телендә «ярдәм ит» яки «Аллаһыга дан» дигәнне аңлата. ‡ Сион кызы – Иерусалим халкы.

хезмәт итә, ул Миңа иярсен. Мин кайда булсам, Минем хезмәтчем дә шунда булыр. Миңа хезмәт итүчегә Атам ихтирам күрсәтер.

²⁷ Күңелем Минем хәзер борчулы. Нәрсә әйтим? «Атам! Мине бу сәгатътән коткар!» – дипме? Ләкин бу сәгатъкә Мин нәкъ шуның өчен килдем дә.

²⁸ Атам! Исеменә данла.

Шул вакыт күктән:

– Мин данладым һәм данлаячакмын, – дигән тавыш ишетелде.

²⁹ Шунда торган һәм моны ишеткән халык:

– Күк күкрәде, – диде.

Кайберләре исә:

– Аңа фәрештә сөйләде, – диделәр.

³⁰ Моңа каршы Гайсә:

– Бу тавыш Минем өчен түгел, бәлки сезнең өчен килде. ³¹ Бу дөнья хәзер хөкем ителә, хәзер бу дөнъяның мирзасы † куып чыгарылачак. ³² Мин жирдән күтәрелгәннән соң барлык кешеләрне Үземә тартачакмын, – диде.

³³ Ул моны Үзенең нинди үлем белән үлчәгән белдереп әйтте. ³⁴ Халык Аңа жавап бирде:

– Без кануннан Мәсихнең мәңге яшәячәген белдек, ә Син, Адәм Улы күтәрелергә тиеш, дип ничек әйтәсең? Кем Ул – Адәм Улы?

³⁵ Шунда Гайсә аларга:

– Яктылык сезнең белән берәз вакыт булыр әле. Үзегезне караңгылык басмасын өчен, яктылык бар чагында йөрәп калыгыз, чөнки караңгыда йөрүче кая барганын белми. ³⁶ Яктылык сезнең белән булган чакта яктылыкка иман китерегез, шул чакта сез яктылык балалары булачаксыз, – диде.

Шушы сүзләренә әйткәннән соң Гайсә, китеп, халык күзеннән яшеренде.

Халыкның Гайсәгә иман китермәве

³⁷ Гайсә халык алдында шулкадәр күп могҗизалы галәмәтләр күрсәтсә дә, ул Аңа иман китермәде.

³⁸ Ишагыя пәйгамбәрнең:

«Йа Раббым! Без сөйләгән хәбәргә кем ышанды? Раббының кодрәте кемгә ачылды?» – дигән сүзләре тормышка ашты.

³⁹ Алар иман китерә алмадылар, чөнки Ишагыя әйткәнчә:

⁴⁰ «Ул аларның күзләрен күрмәс итте,

йөрәкләрен таш кебек катырды;

Югыйсә алар күзләре белән күрерләр,

йөрәкләре белән аңларлар,

Миңа таба борылырлар

һәм Мин аларны савыктырыр идем».

⁴¹ Ишагыя бу сүзләренә Гайсәнең данын күргәнгә әйткән, ул шулай дип Аның турында сөйләгән.

⁴² Хәер, башлыкларның да күбесе Аңа иман китерде, ләкин алар, фарисейләр гыйбадәтханәдән

† Бу дөнъяның мирзасы – иблис дигән мәгънәгә ия.

аерыр дип куркып, икъярар итмәделәр, ⁴³ чөнки Аллаһы данына караганда кешеләр данын күбрәк яраттылар.

⁴⁴ Гайсә исә көчле тавыш белән:

– Миңа иман итүче Минем Үземә түгел, бәлки Минне Жибәрүчегә иман итә, – диде. ⁴⁵ – Минне күрүче Минне Жибәрүчене күрә. ⁴⁶ Миңа иман итүче караңгылыкта калмасын дип, Мин дөнъяга яктылык булып килдем. ⁴⁷ Кем дә булса Минем сүзләремне ишетеп тә үтәми икән, аны хөкем итмим, чөнки Мин дөнъяны хөкем итү өчен түгел, бәлки коткару өчен килдем. ⁴⁸ Минне кире кагып, сүзләремне кабул итмәүченең үз хөкем итүчесе бар: аны соңгы көндә Мин әйткән сүз хөкем итәчәк. ⁴⁹ Мин Үземнән сөйләмәдем, нәрсә сөйләргә, нәрсә әйтергә кирәклегә хакында Минне жибәргән Ата Миңа әмер бирде. ⁵⁰ Мин Аның әмеренең мәңгелек тормыш икәннен беләм. Шулай итеп, Мин нәрсә сөйлим – һәр сүзне Атам кушканча сөйлим.

Гайсә шәкертләренең аякларын юа

13 Коткарылу бәйрәме алдыннан Гайсә, Үзенең бу дөнъядан Ата хозурына китү сәгәте житкәннен белеп, дөнъяда булган үзенекеләрен ничек яраткан булса, аларны соңгы чиккә кадәр шулай яратуын эш белән күрсәтте.

² Иблис Шимун Искариот улы Яһүднең күңеленә Гайсәгә хыянәт итү фикерен салганнан соң, шәкертләре белән кичке аш ашаган вакытта, ³ Гайсә Атаның һәрнәрсәне Аның кулына биргәннен һәм Үзенең Аллаһыдан килеп Аллаһы янына китүен белгәнгә, ⁴ урыныннан торды да, өс киemen салып, биленә сөлге урады. ⁵ һәм ләгәнгә су салып, шәкертләренең аякларын юа башлады, юган берсен билендәгә сөлге белән сөртә барды.

⁶ Нәүбәт Шимун Петер янына житкәч, Петер Аңа: – Раббым! Синме минем аякларымны юасың? – диде.

⁷ – Син әле хәзер Минем нәрсә эшләвемне аңламыйсың, – дип жавап бирде Гайсә, – әмма соңыннан аңларсың.

⁸ – Син минем аякларымны һичкайчан юарга тиеш түгелсең, – диде Петер.

– Синең аякларыңны юмасам, Миндә синең өлешең булмас, – дип жавап бирде Гайсә.

⁹ – Раббым! – диде Шимун Петер. – Аякларымны гына түгел, кулларымны да, башымны да юа күр.

¹⁰ – Юынган кешенең бөтен тәне чиста була. Шуңа күрә аякларыннан башка аның бүтән жирен юа кирәк түгел, – диде Гайсә. – Сез чиста, әмма барыгыз да түгел.

¹¹ Үзенә кемнең хыянәт итәчәген белгәнгә, Ул: «Сезнең барыгыз да чиста түгел», – диде.

¹² Шәкертләренең аякларын юып бетергәч, киемен киеп, Ул яңадан урынына барып утырды һәм аларга:

– Минем нәрсә эшләгәнәмеңе аңлайсызмы? ¹³ Сөз Минне Остаз һәм Раббы дип атыйсыз. Сөз хаклы: Мин нәкъ Шулу. ¹⁴ Шулай итеп, Мин – сезнең Раббыгыз һәм Остазыгыз, сезнең аякларыгызны юганмын икән, сез дә бер-берегезнең аякларын юарга тиеш. ¹⁵ Сөз дә Мин сезгә эшләгән кебек эшләсен дип, сезгә үрнәк күрсәттем. ¹⁶ Сезгә хак сүз әйтәм: хезмәтче үзенең хужасыннан бөөгрәк түгел, жибәрелгән дә үзен жибәрүчедән бөөк түгел. ¹⁷ Сөз хәзер моны беләсез. Белгәнәгезне үтисез икән, сез – бәхетле.

¹⁸ Мин барыгыз турында да әйтмим. Кемнәрне сайлап алганымны беләм, ләкин Изге язмага: «Минем белән бергә икмәк ашаучы Миңа каршы үкчәсен күтәрде», – дип язылган сүзләр тормышка ашырга тиеш. ¹⁹ Алар тормышка ашкан вакытта сез Минем мәңге бар [†] булуыма ышансын өчен, Мин сезгә бу сүзләр тормышка ашканчы ук сөйлим. ²⁰ Сезгә хак сүз әйтәм: Мин жибәргән кешене кабул итүче Минне кабул итә; Минне кабул итүче исә Минне Жибәрүчене кабул итә.

Гайсә хыянәтче Яһүдне фаш итә

²¹ Моны әйткәннән соң Гайсә борчылды һәм шәкертләренә шаһитлек биреп:

– Сезгә хак сүз әйтәм: сезнең бергез Миңа хыянәт итәчәк, – диде.

²² Шәкертләре исә, Аның кем хакында сөйләвен һич аңламыйча, бер-берсенә караштылар.

²³ Аларның берсе – Гайсәнең яраткан шәкерте – Аның күкрәгенә терәлеп диарлек утыра иде.

²⁴ Гайсәнең кем хакында сөйләвен сорарга кушып, Шимун Петер шул шәкерткә ишарә итте.

²⁵ Теге шәкерт, Гайсәгә тагын да якынрак килеп, Аннан:

– Раббым, ул кем? – дип сорады.

²⁶ Гайсә, жавап биреп:

– Мин бер сынык икмәкне кемгә манып бирсәм, ул – шул, – диде һәм, бер сынык икмәкне манып, Шимун Искариот улы Яһүдкә бирде. ²⁷ Шул сыныкны кулына алуға ук аның эченә шайтан керде. Шунда Гайсә Яһүдкә:

– Эшлисе эшеңне тизрәк эшлә, – диде.

²⁸ Әмма Гайсәнең аңа ни өчен шулай дип әйтүен анда утыручыларның берсе дә аңламады. ²⁹ Акча янчыгы Яһүдтә булганлыктан, кайберәүләр: Гайсә аңа бәйрәм өчен безгә кирәк булган әйберләренә сатып алырга, яки фәкыйрьләргә нәрсә дә булса бирергә кушкандыр, дип уйладылар. ³⁰ Сыныкны алу белән Яһүд чыгып китте. Төн иде.

Яңа әмер бирәм: бер-берегезне яратыгыз

³¹ Яһүд чыгып киткәч, Гайсә әйтте:

– Хәзер Адәм Улы данланды һәм Аның аша Аллаһы данланды. ³² [Аллаһы Аның аша данлана икән] ^{††} Ул да Адәм Улын Үзендә данлаячак, һәм шунда ук данлаячак.

³³ Балаларым! Мин сезнең белән инде озақ булмам. Сөз Минне эзләрсез. Яһүдләргә әйткән сүзләремне сезгә дә әйтәм: Сөз Мин китәчәк урынга килә алмасыз.

³⁴ Сезгә яңа әмер бирәм: бер-берегезне яратыгыз. Мин сезне яраткан кебек, сез дә бер-берегезне яратыгыз. ³⁵ Бер-берегезне яратуыгыздан барысы да сезнең Минем шәкертләрем булуыгызны белерләр.

³⁶ Шимун Петер Гайсәдән:

– Раббым! Син кая китәсең? – дип сорады. Гайсә аңа:

– Мин китәчәк урынга Син хәзер ияреп бара алмыйсың, әмма соңыннан киләчәксең, – дип жавап бирде.

³⁷ – Раббым! Ни өчен Синең артыңнан хәзер бара алмыйм? Синең өчен жанымын да бирергә әзер, – диде Аңа Петер.

³⁸ Гайсә аңа:

– Син Минем өчен жаныңны да бирергә әзерме? Сиңа хак сүз әйтәм: әтәч кычкырганчы, син Миннән өч тапкыр ваз кичәчәксең, – диде.

Мин – юл, хакыйкәт һәм тормыш

14 – Борчылмагыз! Аллаһыга ышаныгыз һәм Миңа ышаныгыз. ² Минем Атам йортында торыр урын күп. Әгәр дә алай булмаса, Мин сезгә әйткән булыр идем. Мин сезгә урын әзерләргә барам. ³ Барып урын әзерләгәч, сез дә Мин булган урында булсын өчен, янә килеп, сезне Үз яныма алачакмын. ⁴ Мин бара торган урынга сез юлны беләсез.

⁵ Томас Гайсәгә:

– Раббым! Кая баруыңны белмибез, шулай булгач, анда бару юлын каян велик инде? – диде.

⁶ Гайсә аңа:

– Мин – юл, хакыйкәт һәм тормыш. Минем аркылы үтмичә, Атам янына беркем дә килә алмаячак. ⁷ Минне беләсез икән, Минем Атамны да белерсез. Шушы вакыттан башлап, сез Аны беләсез һәм Аны күрдегез, – дип әйтте.

⁸ – Раббым! Безгә Атаны күрсәт һәм без канәгать булырбыз, – диде Аңа Филипп.

⁹ – Филипп, Мин никадәр вакыт сезнең белән бергә булып та син Минне белмисеңме? – диде Гайсә. – Минне күргән кеше Атаны да күргән була. Ничек инде син: «Безгә Атаны күрсәт», – дисең? ¹⁰ Минем

† Мин мәңге бар – 8:24 тәге искәртмәне карагыз.

††

Атада, Атаның Миндә икәнлегенә ышанмыйсыңмы? Сезгә сөйләгән сүзләрен Мин Үземнән сөйләмим, ә Миндәге Ата Үзенең эшләрен башкара. ¹¹ «Мин Атада һәм Ата Миндә», – дигән сүзләремә ышаныгыз. Мин әйткән сүзләргә ышанмыйсыз икән, эшләгән эшләрем хакына ышаныгыз. ¹² Сезгә хак сүз әйтәм: Миңа иман итүче Мин башкарган эшләрен һәм аларга караганда да бөегрәк эшләрен башкарыр, чөнки Мин Атам янына барам. ¹³ Ата Улында данлансын өчен, Минем исемем белән нәрсә генә сорасагыз да, эшләргән. ¹⁴ Минем исемем белән Миннән нәрсә сорасагыз да, Мин аны эшләргән.

Гайсә вәгъдә иткән Изге Рух

¹⁵ – Минә яратсагыз, Минем әмерләремне үтәрсез. ¹⁶ Мин Атадан сораячакмын, һәм Ул сезгә бүтән Яклаучы-Юатучы бирәчәк, Ул Яклаучы мәңгә сезнең белән булачак. ¹⁷ Ул Яклаучы-Юатучы – хакыйкать Рухы. Дөнъя Аны күрмәгәнгә һәм белмәгәнгә кабул итә алмый, ә сез Аны беләсез, чөнки Ул сезнең белән калачак һәм сездә булачак.

¹⁸ Сезне ятим калдырмайчакмын, Мин сезнең янга киләчәкмен. ¹⁹ Берәздән дөнъя Минә күрмәчәк, ә сез күрәчәк сез. Мин яшәгәнгә, сез дә яшәчәк сез. ²⁰ Сез ул көнне, Мин – Атамда, сез – Миндә һәм Мин сездә икәнлекне беләчәк сез. ²¹ Минем әмерләремне кабул итеп, аларны үтәгән кеше Минә ярата. Минә яраткан кешене Атам да яратыр, Мин дә яратырымн һәм аңа Үземне күрсәтермен.

²² Яһүд (Яһүд Искариот түгел) Аннан:

– Раббым! Ни өчен Син Үзеңне дөнъяга түгел, ә безгә күрсәтергә телисең? – дип сорады.

²³ Гайсә аңа жавабында:

– Минә яратучы Минем сүзләремне тотар. Атам аны яратыр һәм Без, аның янына килеп, аның белән бергә яшәрбез. ²⁴ Минә яратмаучы Минем сүзләремне тотмый, ә сез ишетә торган сүз Миннән түгел, бәлки Минә жибергән Атадан, – дип әйтте һәм, дәвам итеп:

²⁵ – Мин сезгә боларны сезнең белән бергә булганда ук әйттем. ²⁶ Ә Минем исемемнән Ата жиберәчәк Яклаучы-Юатучы – Изге Рух – сезне һәрнәрсәгә өйрәтәчәк һәм Мин сезгә сөйләгәннәрнең һәммәсен дә хәтерегезгә төшерәчәк, – диде.

²⁷ Сезгә тынычлык калдырам, Үземнең тынычлыгымны сезгә бирәм, әмма сезгә биргәнәм дөнъя биргән кебек түгел. Күңелегез борчылмасын һәм курыкмасын. ²⁸ «Сездән китәм һәм сезгә киләчәкмен», – дигәнәмне ишеттегез. Минә яратсагыз, Атам янына баруыма куаныр идегез, чөнки Атам Миннән бөегрәк. ²⁹ Мин сезгә бу сүзләрен ул хәл тормышка ашканда сез ышансын

өчен хәзер сөйләдем. ³⁰ Сезнең белән күп сөйләшмәм инде, чөнки бу дөнъяның мирзасы килә. Аның Миндә һичнәрсә юк. ³¹ Әмма дөнъя белсен: Мин Атаны яратам һәм, Ата Миңа нинди әмер биргән булса, Мин шуны башкарам.

– Торыгыз, моннан китик, – диде.

Гайсә – чын йөзем агачы

¹⁵ – Мин – чын йөзем агачы, ә Минем Атам – йөзем үстерүче. ² Ул Миндәге жимеш бирми торган һәр ботакны кисеп ташлый һәм, күбрәк жимеш бирсен өчен, жимеш бирә торган һәр ботакны чистарта. ³ Сезгә сөйләгән сүзем аша сез инде чистартылдыгыз. ⁴ Миндә торыгыз, һәм Мин сездә торырымн. Йөзем агачында булмаган ботак үзеннән үзе жимеш бирә алмаган кебек, Миндә тормагагыз, сез дә жимеш бирә алмассыз.

⁵ Мин – йөзем агачы, ә сез – ботаклар. Кем Миндә торса һәм Мин аңарда торсам – ул күп жимеш бирер, чөнки Миннән башка бернәрсә дә эшли алмассыз. ⁶ Кем Миндә тормага, аны, ботак кебек кисеп, читкә ташларлар һәм ул корып бетәр, ә андый ботакларны жыялар да утка ташлылар һәм яндыралар. ⁷ Сез Миндә торсагыз һәм Минем сүзләрем сездә торса, ул чакта теләгән нәрсәгезне сорагыз, һәм ул сезгә бирелер. ⁸ Күп жимеш китереп, сез Минем шәкертләрем булырсыз, һәм моның белән Минем Атам данланыр.

⁹ Атам Минә яраткан кебек, Мин дә сезне яратам. Минем мәхәббәтемдә торыгыз. ¹⁰ Мин, Атамның әмерләрен үтәп, Аның мәхәббәтендә торам, һәм сез дә, Минем әмерләремне үтәсәгез, Минем мәхәббәтемдә калырсыз. ¹¹ Куанычымы сездә булсын һәм сезнең куанычыгыз тулы булсын дип, Мин боларны сезгә сөйләдем.

¹² Минем әмерем шушы: Мин сезне яраткан кебек, сез дә бер-берегезне яратыгыз. ¹³ Дуслары өчен жанын биргән кешенең яратуыннан да бөек ярату юк. ¹⁴ Әмерләремне үтәсәгез, сез – Минем дусларым. ¹⁵ Инде сезне хезмәтчеләрем дип атамыйм, чөнки хезмәтче хужасының нәрсә эшләвен белми, ә сезне дусларым дип атадым, чөнки Атамнан ишеткәннәрнең һәммәсен сезгә белдердем. ¹⁶ Минә сез сайламадыгыз, бәлки Мин сезне сайладым: сез барып жимеш бирсен һәм жимешегез даими булсын дип, сезне билгеләп куйдым. Шулай итеп, Минем исемем белән Атадан нәрсә генә сорасагыз да, Ул аны сезгә бирәчәк. ¹⁷ Сезгә әмерем шул: бер-берегезне яратыгыз.

Дөнъяның нәфрәте

¹⁸ – Дөнъя сезне нәфрәт итә икән, исегездә тотыгыз: сездән элек ул Минә нәфрәт итте. ¹⁹ Сез дөнъяныкы булсагыз, дөнъя сезне үзенекеләре итеп яратыр иде. Ләкин сез дөнъядан түгел, бәлки

Мин сезне дөнъядан сайлап алдым, дөнъя сезне шуңа нәфрәт итә. ²⁰ «Хезмәтче үзенең хужасыннан өстен түгел», – дигән сүзләремне хәтерләгез. Минә эзәрлекләгәннәр икән, сезне дә эзәрлекләләр. Минем сүземне тотканнар икән, сезнекен дә тотарлар. ²¹ Алар боларның барысын да сез Минекә булганлыктан эшләрләр, чөнки Минә Жибәрүчене белмиләр. ²² Мин килеп аларга сөйләмәгән булсам, аларның гөнаһта гаепләре булмас иде, ә хәзер гөнаһларын акларлык чаралары юк. ²³ Минә нәфрәт итүче Атамны да нәфрәт итә. ²⁴ Башка беркем дә эшләмәгән эшләрне алар арасында күрсәтмәгән булсам, аларның гөнаһта гаепләре булмас иде; ә хәзер күрделәр һәм Миңа да, Атама да нәфрәтләнделәр. ²⁵ Әмма аларның канунында: «Алар Миңа бер сәбәпсезгә нәфрәтләнделәр», – дип язылган сүзләр тормышка ашсын өчен бу шулай булды.

²⁶ Мин Атадан сезгә Яклаучы-Юатучы жибәрәчәкмен. Ул – Атадан чыккан хакыйкәт Рухы – килгәч, Минем хакта шаһитлек бирәчәк. ²⁷ Сез дә шаһитлек бирерсез, чөнки сез баштан ук Минем белән булдыгыз.

16 – Мин боларны сез вәсвәсәгә бирелмәсен өчен сөйләдем. ² Сезне гыйбадәтханәләрдән аерырлар. Хәтта шундый вакыт килер: ул вакытта сезне үтерүче һәркем Аллаһыга шуның белән хезмәт итәм дип уйлар. ³ һәм шулай эшләрләр, чөнки алар Атаны да, Минә дә якыннан белмәделәр. ⁴ Моңы сезгә шуның өчен әйттем: ул вакыт житкәч, сез ул хакта сөйләгәнәмне исегезгә төшерерсез. Мин боларны сезгә башта ук сөйләмәдем, чөнки сезнең белән бергә булдым.

Яклаучының килүе

⁵ Ә хәзер Мин Үземне Жибәрүче янына барам, һәм сезнең бергез дә Миннән: «Кая барасың?» – дип сорамый. ⁶ Мин сезгә боларны сөйләгәнгә күрә, сезнең күңелегез кайгы белән тулды. ⁷ Әмма Мин хак сүз әйтәм: Минем китүем сезнең өчен хәерлерәк. Чөнки Мин китмәсәм, сезгә Яклаучы-Юатучы килмәчәк, ә китсәм, Мин Аны сезгә жибәрәчәкмен. ⁸ Ул килгәч, дөнъяны гөнаһка, хаклыкка һәм хөкемгә карата фаш итәчәк: ⁹ гөнаһка карата, чөнки кешеләр Миңа иман итмиләр; ¹⁰ хаклыкка карата, чөнки Мин Атам янына барам һәм сез инде Минә бүтән күрмәссез; ¹¹ хөкемкә карата, чөнки инде бу дөнъяның мирзасы хөкем ителде.

¹² Сезгә сөйлесе сүзләрем бик күп, әмма сез аларны хәзер кабул итә алмассыз. ¹³ Ул – хакыйкәт Рухы – килгәч, сезгә тулы хакыйкәткә юл күрсәтеп торачак. Ул сезгә Үзеннән түгел, бәлки ишеткәнән сөйләчәк һәм булачак хәлләрне белдерәчәк. ¹⁴ Ул, Миннән кабул иткән сүзләрне сезгә сөйләп, Минә

данлаячак. ¹⁵ Атаныкы булган барлык нәрсәләр – Минекә; Мин шуңа күрә: «Миннән кабул иткән сүзләрне Изге Рух сезгә белдерәчәк», – дидем.

Шәкертләрнең кайгысы шатлыкка әйләнер

¹⁶ – Сез Минә берәздән инде күрмәчәксез, һәм янә берәздән Минә күрәчәксез.

¹⁷ Шуннан соң Аның кайбер шәкертләре бер-берсенә:

– «Берәздән сез Минә күрмәчәксез, һәм янә берәздән Минә күрәчәксез», һәм: «Мин Атам янына барам», – дип әйтүе нәрсәне аңлата икән?

¹⁸ «Берәздән» дигәнә нәрсә икән? Аның нәрсә сөйләгәнән аңламыйбыз! – диештеләр.

¹⁹ Үзеннән нәрсә турында сорарга теләгәннәрән белеп, Гайсә аларга:

– Сез Минем: «Минә берәздән күрмәчәксез, һәм янә берәздән Минә күрәчәксез», – дигән сүзләрем хакында бер-берегездән сорашасызмы? ²⁰ Сезгә хак сүз әйтәм: сез еларсыз, үкереп еларсыз, ә дөнъя шатланыр; сез кайгырырсыз, әмма кайгыгыз шатлыкка әйләнер. ²¹ Вақыты житкәч, бала тудыручы хатын җәфа чигә, әмма сабыен тудыргач, баланың дөнъяга килүенә шатланып, газаплануын оныта. ²² Шуның кебек сез дә хәзер кайгырасыз; әмма Мин сезне тагын күрәчәкмен, һәм сезнең күңелегез куаначак, һәм куанычыгызны сездән беркем дә ала алмаячак. ²³ Ул көнне сез Миннән бернәрсә турында да сорамаячаксыз. Сезгә хак сүз әйтәм: Минем исемем белән Атадан нәрсә генә сорасагыз да, Ул сезгә бирәчәк. ²⁴ Моңарчы сез Минем исемем белән бернәрсә дә сорамдыгыз. Сорагыз һәм алырсыз, һәм сезнең куанычыгыз тулы булыр.

Кыю булыгыз: Мин дөнъяны җиңдем

²⁵ Моңарчы Мин сезгә кинаяләр белән сөйләдем; ләкин вакыт житәр, Мин сезгә инде кинаяләр белән сөйләмәм, бәлки Ата хакында ачык итеп әйтермен. ²⁶ Ул көнне сез Минем исемем белән сорарсыз. «Сезнең өчен Атадан үтәнермен», – димим, ²⁷ чөнки сез Минә яратканга һәм Минем Аллаһыдан килгән булуыма ышанганга, Ата Үзе сезне ярата. ²⁸ Мин дөнъяга Атадан килдем; һәм менә яңадан, дөнъяны калдырып, Ата янына китәм.

²⁹ Шәкертләре Аңа:

– Менә хәзер Син кинаяләр белән түгел, ә ачык итеп сөйлесең. ³⁰ Хәзер без Синең һәрнәрсәне белүеңне һәм, хәтта, Сиңа сорауны сүзләр белән әйтергә дә кирәк түгеллеген күрәбез. Менә шуңа күрә без Синең Аллаһыдан килгән булуыңа ышанабыз, – диделәр.

³¹ Гайсә аларга җавап бирде:

– Сез хәзер ышанасызмы? ³² Менә вакыт житә һәм җитте дә инде: сез таралып, һәрберегез үз

өйләренә китәчәк. Сез Мине ялгыз калдырачаксыз. Ләкин Мин ялгыз түгел, чөнки Ата Минем белән.

³³ Мин моны тынычлыгыгыз Миндә булсын дип сөйләдем. Дөнъяда кайгыларыгыз булыр, ләкин кыю булыгыз: Мин дөнъяны жиңдем.

Гайсәнең догасы

17 Гайсә бу сүзләрдән соң күккә күтәрелеп карап:

– Атам! Вақыт житте, – диде. – Улың Сине данласын өчен Улыңны данла. ² Син Аңа биргән кешеләрнең барысына да Ул мәңгелек тормыш бирсен өчен, Аңа бөтен кешеләр өстеннән хахимлек бирдең. ³ Сине, бердәнбер хак Аллаһыны, һәм Син жибәргән Гайсә Мәсихне танып белү – шул мәңгелек тормыштыр.

⁴ Син тапшырган эшләрне башкарып чыгып, Мин Сине жирдә данладым. ⁵ Хәзер Син, Атам, дөнъя яратылганга кадәр Минем Синең белән булгандагы даным белән Үз яныңда Мине данла.

⁶ Син дөнъядан Миңа биргән кешеләргә Синең исемеңне ачып бирдем. Алар Синеке иде, Син исә аларны Миңа бирдең. Алар Синең сүзеңне тоттылар һәм ⁷ хәзер Син Миңа биргән бар нәрсәнең Синнән икәнлеген беләләр. ⁸ Чөнки Миңа әйткән сүзләреңне аларга житкердем, алар кабул иттеләр. һәм Минем чынлап та Синнән килүемне танып, Мине Син жибәргәнгә ышандылар.

⁹ Мин алар өчен үтенәм. Бөтен дөнъя өчен түгел, бәлки Син Миңа биргәннәр өчен үтенәм, чөнки алар – Синеке. ¹⁰ Минем бөтен нәрсәм Синеке, ә Синекедәр – Минеке. Мин алар аркылы данландым.

¹¹ Мин инде дөнъяда түгел, ә алар әле дөнъяда. Мин Синең яныңа барам. Изге Атам! Без бер булган кебек, алар да бер булсын өчен, аларны Үз исемең белән, Син Миңа биргән исемең белән саклап тор. ¹² Алар белән бергә дөнъяда булганда, Мин аларны Синең исемең белән – Син Миңа биргән исем белән – саклап тоттым. Мин аларны сакладым, һәм Изге язмада язылган сүзләр тормышка ашсын өчен, һәлак булырга тиешлесеннән башка берсе дә югалмады.

¹³ Хәзер исә Мин Синең яныңа барам. Мин бу сүзләренә, аларда куанычым тулы булсын өчен, дөнъяда чакта сөйлим. ¹⁴ Мин аларга Синең сүзеңне житкердем. Дөнъя аларга нәфрәтләнде, чөнки Мин дөнъядан булмаган кебек, алар да дөнъядан түгел. ¹⁵ Аларны дөнъядан алуыңны түгел, бәлки явызлыктан саклавыңны үтенәм. ¹⁶ Мин дөнъядан булмаган кебек, алар да дөнъядан түгел. ¹⁷ Аларны Үз хакыйкәтеңдә изге ит*. Синең сүзең – хакыйкәт. ¹⁸ Син Мине дөнъяга жибәргән кебек, Мин дә аларны дөнъяга жибәрдем. ¹⁹ Алар да

хакыйкәтеңдә изге ителсеннәр* дип, Үземне алар хакына изге итәм †.

²⁰ Мин алар өчен генә түгел, бәлки аларның сүзе аркылы Миңа иман китерүчеләр өчен дә үтенәм: ²¹ бөтенесе бер булсын. Атам, Син Миндә һәм Мин Синдә булган кебек, Мине Син жибәргәнгә дөнъя ышансын өчен, алар да Бездә булсыннар. ²² Син Миңа биргән данны аларга житкердем: Без бер булган кебек, алар да бер булсыннар. ²³ Мин – аларда, Син – Миндә. Мине жибәргән булуыңны һәм Мине яраткан кебек аларны да яратуыңны дөнъя танысын өчен, алар бөтен килеш бер булсыннар.

²⁴ Атам! Син Миңа биргән кешеләрнең Мин булачак урында Минем белән бергә булуларын телिम. Син Мине дөнъя яратылганга кадәр үк сөйгәнгә күрә, алар Син Миңа биргән данны күрсеннәр иде. ²⁵ Гадел Атам! Дөнъя Сине белми, ә Мин беләм, һәм алар да Мине Син жибәргәнне беләләр. ²⁶ Миңа булган мэхәббәтең аларда да булсын һәм Үзем дә аларда булайым дип, Синең исемеңне аларга белдердем һәм белдерәчәкмен.

Гайсәне кулга алу

18 Бу сүзләренә әйткәннән соң, Гайсә, шәкертләре белән Кыдрун инешенең аръягына чыгып, шундагы бакчага керде. ² Гайсә шәкертләре белән еш кына шунда жыелганлыктан, ул урынны Аңа хыянәт итәчәк Яһүд тә белә иде. ³ Яһүд гаскәри төркем һәм дә баш руханилар вә фарисейләр жибәргән тәртип саклаучылар белән бергә шунда килде. Алар үзләре белән факеллар, яктырткычлар һәм кораллар алганнар иде.

⁴ Гайсә исә, Үзе белән булачак һәр нәрсәне белеп, алгарак чыкты һәм алардан:

– Кемне эзлисез? – дип сорады.

⁵ Алар Аңа:

– Насаралы Гайсәне, – дип жавап бирделәр.

Гайсә аларга:

– Ул – Мин, – диде.

Хыянәтче Яһүд тә алар белән шунда тора иде.

⁶ Гайсә: «Ул – Мин», – дигәч, алар артка чигенеп, жиргә егылдылар.

⁷ Ул янә:

– Кемне эзлисез? – дип сорады.

Алар:

– Насаралы Гайсәне, – диделәр.

⁸ Гайсә жавап бирде:

– Мин инде сезгә: «Ул – Мин», – дип әйттем бит.

Сез Мине эзлисез икән, минем белән булган кешеләрне чыгарып жибәрегез.

⁹ Ул: «Син Миңа биргәннәрнең берсен дә югалтмадым», – дигән сүзләр тормышка ашсын өчен шулай дип әйтте.

¹⁰ Шимун Петернең кылычы бар иде. Ул аны тартып чыгарды һәм иң баш руханиның хезмәтчесенә селтәнеп, аның уң колагын чабып өзде. Ул хезмәтченең исеме Мәлик иде. ¹¹ Эмма Гайсә Петергә:

– Кылычыңны кынына тыгып куй. Атам биргән касәне Мин эчмәм дип уйлайсыңмы әллә? – диде.

¹² Гаскәриләр, аларның башлыгы һәм яһүдләрнең тәртип саклаучылары Гайсәне тотып бәйләделәр.

¹³ Башта Аны шул елның иң баш рухани булган Кәяфәснең каенатасы һаннас янына алып бардылар. ¹⁴ Яһүдләргә: «Халык өчен бер кешенең үлүе хәерлерәк», – дип киңәш биргән кеше шул Кәяфәс иде.

¹⁵ Шимун Петер һәм тагын бер шәкерт Гайсә артыннан бардылар. Бу шәкерт исә иң баш рухани белән яхшы мөнәсәбәттә булганга күрә, Гайсә белән иң баш руханиның ишегалдына керә алды.

¹⁶ Ә Петер тышкы якта ишек артында басып калды. Аннары иң баш рухани белән яхшы мөнәсәбәттә булган теге шәкерт чыкты да, ишек саклаучы хезмәтче кызга әйтеп, Петерне эчкә алып керде.

¹⁷ Шунда ишек саклаучы хезмәтче кыз Петердән:

– Син дә бу Кешенең шәкертеме әллә? – дип сорагач, ул:

– Юк, – дип җавап бирде.

¹⁸ Салкын булганлыктан хезмәтчеләр һәм тәртип саклаучылар учак ягып жылынып торалар иде. Петер дә алар белән бергә жылынып торды.

¹⁹ Иң баш рухани исә Гайсәдән Аның шәкертләре хакында һәм нәрсәләргә өйрәтүе турында сорашты. ²⁰ Гайсә аңа:

– Мин дөнъяга ачык сөйләдем. һәрвакыт яһүдләр жыела торган гыйбадәтханәдә һәм Аллаһы Йортында өйрәттем һәм яшеренеп һичнәрсә сөйләмәдем. ²¹ Нигә Миннән сорыйсың? Мин сөйләгәннәрне ишеткән кешеләрдән сора. Мин нәрсә сөйләгәнне алар беләләр, – дип җавап бирде.

²² Гайсә шулай дигәч, Аның янында торган тәртип саклаучыларның берсе, Аның яңагына сугып:

– Иң баш руханига Син шулай җавап бирәсеңме? – диде.

²³ Гайсә аңа:

– Мин ялган сөйләгән булсам, ялган икәннен исбат ит, ә дәрәсән сөйләгәнмен икән, нигә Миңа сугасың? – дип җавап бирде.

²⁴ һаннас Аны, бәйләнгән хәлдә, иң баш рухани Кәяфәс янына жиберде.

²⁵ Жылынып торганда Шимун Петердән:

– Син дә Аның шәкертләренең берсе түгелме? – дип сорадылар.

Ул:

– Юк, – дип ваз кичте.

²⁶ Иң баш рухани хезмәтчеләренең берсе, Петер колагын чабып өзгән кешенең туганы, аңа:

– Мин сине Аның белән бергә бакчада күрдем түгелме соң? – диде.

²⁷ Петер тагын ваз кичте. Нәкъ шул вакыт әтәч кычкырды. ²⁸ Гайсәне Кәяфәс яныннан идарәче Пилат сараена алып килделәр. Бу хәл иртә белән булды. Коткарылу бәйрәменең ашын ашарга мөмкин булсын өчен, пакъләнүләре бозылмасын дип, яһүд башлыклары идарәче сараена кермәделәр. ²⁹ Идарәче Пилат, алар янына чыгып:

– Сез бу Кешене нәрсәдә гаеплисез? – дип сорады.

³⁰ Алар аңа:

– Ул җинаятчы булмаса, Аны сиңа тотып китермәгән булыр идек, – дип җавап бирделәр.

³¹ Пилат аларга:

– Аны кануныгыз буенча үзегез хөкем итегез, – диде.

Яһүдләр аңа:

– Безгә беркемне дә үлемгә дучар итү хокукы бирелмәгән, – диделәр.

³² Бу Гайсәнең Үзенең нинди үлем белән үлчәгенә ишарә итеп әйткән сүзе тормышка ашсын өчен әйтелде.

³³ Шунда Пилат яңадан сараена керде һәм, Гайсәне чакыртып, Аннан:

– Син яһүдләр Патшасымы? – дип сорады.

³⁴ Гайсә аңа:

– Син моны үзеңнән генә әйтәсеңме, яки Минем хакта сиңа башкалар сөйләдеме? – диде.

³⁵ Пилат әйтте:

– Әллә мин яһүдме? Сине миңа Синең халкың һәм баш руханилар тапшырды. Син нәрсә эшләдең?

³⁶ – Минем Патшалыгым бу дөнъяныкы түгел.

Әгәр Патшалыгым бу дөнъяныкы булса, хезмәтчеләрем яһүдләр кулына тапшырылмавым өчен көрәшкән булырлар иде, эмма Минем Патшалыгым бу дөнъяныкы түгел, – дип җавап бирде Гайсә.

³⁷ Пилат Аңа:

– Димәк, Син – Патша? – диде.

Гайсә җавап биреп:

– Син Мине Патша дип әйтәсең. Мин хакыйкәт хакында шаһитлек бирү өчен тудым, Мин шуның өчен дөнъяга килдем дә. Хакыйкәттән булган һәркем Мине тыңлый, – диде.

³⁸ Пилат Аннан:

– Нәрсә ул – хакыйкәт? – дип сорады.

Шуннан соң ул яңадан яһүдләр янына чыгып:

– Мин Аны гаепләрлек бер сәбәп тә күрмим, – диде. – ³⁹ Сезнең горейф-гадәтегез буенча, Коткарылу бәйрәмендә мин сезгә бер тоткынны азат итәргә тиешмен. Яһүдләр Патшасын азат итүемне телисезме?

⁴⁰ Шунда барысы да:

– Аны түгел, Барабны чыгар! – дип кычкырдылар. Бараб исә юлбасар иде.

Гайсәнең үлемгә хөкем ителүе

19 Шуннан соң Пилат Гайсәне камчы белән суктырырга кушты. ² Гаскәриләр Аның башына күгән агачы чыбыкларыннан таж үреп куйдылар, өстенә куге кызыл төстәге япанча кидерделәр, ³ һәм берсе артыннан берсе Аның янына килеп:

– Яшәсен яһүдләр Патшасы! – дип яңакларына суктылар.

⁴ Пилат, янә чыгып, халыкка әйтте:

– Карагыз, Аңарда бернинди гаеп тапмавымны белдерү өчен Аны сезнең янга чыгарам.

⁵ Башына чәнечкеле таж, өстенә япанча кигән Гайсә чыкты. Пилат аларга:

– Менә – Кеше! – диде.

⁶ Баш руханилар һәм тәртип саклаучылар Аны күргәч:

– Хачка † кадкала, кадкала Аны! – дип кычкырдылар.

Пилат аларга:

– Аны үзегез кадкалагыз, чөнки мин Аңарда бернинди гаеп тапмыйм, – диде.

⁷ Яһүдләр аңа:

– Безнең кануныбыз бар, канун буенча Ул үләргә тиеш, чөнки Ул Үзен Аллаһы Улы дип атый, – дип жавап бирделәр.

⁸ Бу сүзләргә ишеткәннән соң Пилат бигрәк тә куркуга төште, ⁹ һәм, янә сарайга кереп, Гайсәдән:

– Син кайдан? – дип сорады.

Әмма Гайсә аңа жавап бирмәде.

¹⁰ Пилат Аңа:

– Миңа жавап бирәсең килмиме? Сине хачка кадкалатырга да, азат итәргә дә хокукым барлыгын белмисеңме әллә? – диде.

¹¹ Гайсә жавап биреп:

– Сиңа югарыдан бирелмәгән булса, Минем өстән ничбер хакимлегең булмас иде, шуңа күрә Мине сиңа тапшырган кешенең гөнаһы синекәннән зуррак, – диде.

¹² Шуннан соң Пилат Аны азат итәргә теләде. Яһүдләр исә:

– Аны җибәрсәң, ул чакта син кайсарның †† дустаны түгелсең; үзен-үзе патша итүче һәркем – кайсарның дошманы, – дип кычкырдылар.

¹³ Бу сүзләргә ишеткәч, Пилат, Гайсәне чыгарып, «Таш басма» (яһүдчә Габбата) дип аталган җирдәгә хөкем итү урынына барып утырды. ¹⁴ Бу көн Коткарылу бәйрәменә әзерләнә торган жомга көн, көңдөзгә сәгать уникеләр тирәсе иде. Пилат яһүдләргә:

– Менә сезнең Патшагыз! – диде.

† Хач – Ул чорда кешеләрне җазалап үтерү өчен кулланыла торган, бер-берсенә туры почмакка кагып куелган ике бүрәнә. Ул җайланманы «тәре» дип тә атыйлар. †† Кайсар – борынгы Рим императорының рәсми исемнәреннән берсе.

¹⁵ Ә алар:

– Алып кит Аны, олаксын! Хачка кадкала! – дип кычкырдылар.

– Патшагызны кадкалыйммыни? – диде Пилат. Баш руханилар:

– Безнең кайсардан башка патшабыз юк, – дип жавап бирделәр.

¹⁶ Ниһаять, кадкаларга дип, Пилат Аны аларга тапшырды. Алар Гайсәне алып киттеләр.

Гайсәне хачка кадкалау

¹⁷ Үзенең хачын күтәреп, Гайсә, «Баш сөяге», ягъни яһүдчә Гөлгетә дип аталган урынга килеп җитте. ¹⁸ Аны һәм Аның белән бергә тагын ике кешене, берсен Гайсәнең бер ягына, икенчесен икенче ягына, хачка кадкаладылар. ¹⁹ Пилат кушканча язу язып, хач өстенә кактылар. Ул язуда: «Насаралы Гайсә – яһүдләр Патшасы», дип язылган иде. ²⁰ Ул язуну күп яһүдләр укыды, чөнки Гайсә хачка кадкаланган урын шәһәргә якын иде, һәм ул язу яһүдчә, грекчә һәм латинчә язылган иде.

²¹ Яһүдләрнең баш руханилары Пилатка әйттеләр:

– «Яһүдләр Патшасы», – дип түгел, бәлки, «Ул Үзен: „Мин – яһүдләр Патшасы“, – диде», – дип яз.

²² Пилат:

– Мин нәрсә яздым, шул язылды инде, – дип жавап бирде.

²³ Гаскәриләр исә, Гайсәне хачка кадкалагач, Аның киёмнәрен алып һәр гаскәригә бер өлеш итеп дүрткә бүлделәр һәм чапанын да алдылар; чапан исә тегелмәгән, ә бербөтен тукымадан иде.

²⁴ Шулай итеп, алар бер-берсенә:

– Моны ертмыйк, ә жирәбә салыйк, кемгә чыгар, – диделәр.

Бу Изге язмагагы: «Алар киёмнәремне бүлештеләр, күлмәгем өчен жирәбә салыштылар», – дип язылган сүзләр тормышка ашсын өчен булды. Гаскәриләр нәкъ шулай эшләделәр.

²⁵ Гайсә кадкаланган хач янында Аның анасы, анасының сеңлесе, Клопас хатыны Мәрьям һәм Магдалалы Мәрьям басып торалар иде. ²⁶ Гайсә, анасын һәм шунда торган сөекле шәкертен күреп, анасына:

– Ханым! Менә бу – синең улың, – диде.

²⁷ Аннары шәкерткә:

– Менә бу – синең анаң! – дип әйтте.

Шәкерт шуннан соң аны үз өенә алды.

Гайсәнең үлеме

²⁸ Шуннан соң Гайсә, һәрнәрсәнең чынга ашканын белеп, һәм Изге язмага язылганнар тормышка ашсын дип:

– Сусадым, – диде.

²⁹ Шунда шәраб серкәсе салынган савыт тора иде. Гаскәриләр, губка кисәген серкәгә манчып, аны

һүссөп † ботагына элөп, Аның авызына китерделәр.

³⁰ Гайсә серкәне татыгач:

– Чынга ашты! – диде һәм, башын иеп, жан бирде.

³¹ Бу көн бәйрәм алдындагы жомга көн булганлыктан, яһүдләр гәүдәләрне шимбә көнгә хачта калдырмас өчен, – чөнки ул шимбә бөөк көн иде, – аларның аякларын сындырып, аларны хачтан төшерергә Пилаттан рөхсәт сорадылар.

³² Шуннан гаскәриләр килеп, Гайсә белән бергә кадакланганнарның башта берсенен, аннан икенчесенен аякларын сындырдылар. ³³ Әмма Гайсә янына килгәч, Аның инде үлгән булуын күрделәр һәм шуңа күрә аякларын сындырмадылар, ³⁴ ә бер гаскәри Аның кабыргасына сөңге белән чәнчедә. Аннан кан белән су агып чыкты.

³⁵ Бу хәлләрне күргән кеше, сез иман итсен дип, шул хакта шаһитлек бирде. Аның шаһитлеге хак һәм ул хакыйкәтне сөйләвен белә. ³⁶ Чөнки бу хәл Изге язмада: «Аның һичбер сөяге сынмас», – дип язылган сүзләр тормышка ашсын өчен булды.

³⁷ Изге язманың башка бер урынында: «Алар үзләре чәнчегән Затка карарлар», – дип тә язылган.

Гайсәне кабергә салу

³⁸ Шуннан соң, яһүдләрдән курыкканга күрә, Гайсәнең шәкерте булуын яшереп йөргән ариматайлы Йосыф Пилаттан Гайсәнең гәүдәсен алырга рөхсәт сорады; Пилат рөхсәт бирде. Йосыф Гайсәнең гәүдәсен хачтан барып алды. ³⁹ Элегрәк төнлә Гайсә янында булган Никәдим дә килде һәм үзе белән йөз кадкакка якин мирра †† белән алоэ кушып ясалган хушбуй китерде. ⁴⁰ Шулай итеп, алар, Гайсәнең гәүдәсен алып, яһүдләрнең күмү йоласы буенча, Аны хушбуй сөртелгән кәфенгә урадылар. ⁴¹ Гайсә хачка кадакланган жирдә бер бакча, ә бакчада эле һичкем салынмаган яңа кабер бар иде. ⁴² Яһүдләрнең бәйрәмгә әзерләнгән торган жомга көне булганлыктан, Гайсәне шунда салдылар, чөнки кабер якин иде.

Гайсәнең терелеп торуы

20 Аtnаның беренче көнөндә иртән иртүк, эле караңгы вакытта ук, Магдалалы Мәрьям кабер куышы янына килде һәм кабер алдынан ташның читкә алып ташланганын күрде. ² Ул шунда ук Шимун Петер һәм Гайсәнең теге сөекле шәкерте янына йөгереп барып, аларга:

– Раббыны кабердән алып киткәннәр. Кая куйганнарын белмибез, – диде.

³ Петер белән әлеге шәкерт шундук кабер янына киттеләр. ⁴ Алар икесе дә йөгерделәр, әмма теге

† һүссөп – яһүдләрнең дини йолаларында кулланыла торган үсемлек. †† Мирра – яһүдләрнең дини йоласы буенча күмү алдынан мәетнең гәүдәсенә сөртә торган кыйммәтле хуш исле сумала.

шәкерт, Петергә караганда жәһәтрәк йөгөргәнгә, кабер янына алданрак барып житте. ⁵ Иелеп карагач, анда яткан кәфенне күрде, ләкин кабер эченә кермәде. ⁶ Аның артыннан ук Шимун Петер килеп житте. Ул, кабер эченә кереп, анда яткан кәфенне ⁷ һәм Аның башына чорналган яулыкны күрде, әмма яулык кәфен белән бергә түгел, бәлки, чорнап куелганча, үз урынында ята иде. ⁸ Шуннан соң, кабер янына алданрак килеп житкән әлеге шәкерт тә эчкә керде, һәм, күрөп, ышанды. ⁹ Алар Изге язмада Гайсәнең үледән терелеп торачагы турында язылганны эле аңламыйлар иде. ¹⁰ Шуннан соң шәкертләр тагын өйләренә кайтып киттеләр.

¹¹ Мәрьям исә кабер янында елап басып калды. Елый-елый иелеп кабер эченә карады һәм ¹² анда актан киенгән ике фәрештәне күрде. Аларның берсе Гайсә гәүдәсе яткан урынның баш очында, икенчесе аяк очында утыра иде. ¹³ Алар Мәрьямнән:

– Хатын! Нигә елыйсың? – дип сорадылар.

– Минем Раббымны алып киткәннәр. Аны кая куйганнарын белмим, – диде ул.

¹⁴ Шулай дигәннән соң артына борылып карады һәм анда басып торган Гайсәне күрде, әмма Аның Гайсә икәннен танымады. ¹⁵ Гайсә аңа:

– Сеңлем! Нигә елыйсың? Кемне эзлисең? – дип әйтте.

Мәрьям, Аны бакчачы дип уйлап:

– Әфәндем! Син Аны чыгарып куйган булсаң, кая куйганыңны әйт, мин Аны алып китәрмен, – диде.

¹⁶ Гайсә аңа:

– Мәрьям! – диде.

Ә ул әйләнеп карап, яһүдчә:

– Раббуни! – дип әйтте. (Раббуни – Остас дигәнне аңлата.)

¹⁷ Гайсә аңа:

– Миңа кагылма, чөнки Мин әле Атам янына күтәрелмәдем. Туганнарым янына кайтып әйт: «Мин Үземнең Атам һәм сезнең Атагыз янына, Үземнең Аллаһым һәм сезнең Аллаһыгыз янына күтәреләм», – диде.

¹⁸ Магдалалы Мәрьям шәкертләр янына килеп:

– Мин Раббыны күрдем, – диде һәм аларга Гайсә әйткән сүзләргә сөйләп бирде.

¹⁹ Шәкертләре шул ук көнне кич белән, яһүдләрдән куркып, йорт ишекларен бикләп жыелып утырганда, Гайсә килеп керде һәм, уртага басып, аларга:

– Сезгә иминлек булсын! – диде.

²⁰ Шулай дигәннән соң, Ул аларга кулларын һәм кабыргаларын күрсәтте. Шәкертләр Раббыны күргәнгә бик куандылар.

²¹ Гайсә аларга тагын:

– Сезгә иминлек булсын! Атам Мине жибәргән кебек, Мин дә сезне жибәрәм, – дип әйтте.

²² Моны әйткәч, Ул сулышын аларга өрөп:
– Изге Рухны кабул итегез. ²³ Кемнең гөнаһларын кичерсәгез, шуныкы кичерелер; кемнекен кичермәсәгез, аныкы кичерелмәс, – диде.

Күрмичә ышанучылар бәхетле!

²⁴ Гайсә килгәндә уникаһнең берсе, Игезәк кушаматлы Томас, алар белән түгел иде. ²⁵ Башка шәкертләр аңа:

– Без Раббыны күрдек! – диделәр.

Ә ул аларга:

– Аның кулларындагы кадак яраларын күрмичә, кадак яраларына бармагымны, кабыргаларына кулымны тидереп карамыйча, ышанмам, – дип әйтте.

²⁶ Бер атнадан соң Аның шәкертләре бер йортта тагын жыелып утырганда, Томас та алар белән бергә иде. Гайсә ишекләр бикле килеш килеп керде һәм аларның уртасына басып:

– Сезгә иминлек булсын! – диде.

²⁷ Аннары Томаска:

– Бармагыңны монда куй һәм кулларыма кара; кулыңны суз да кабыргаларыма тидер; шикләнеп торма, ышан, – дип әйтте.

²⁸ Шунда Томас Аңа җавап биреп:

– Минем Раббым һәм Аллаһым! – диде.

²⁹ Гайсә:

– Син Минә күргәнгә ышандың. Күрмичә ышанучылар бәхетле! – дип әйтте.

³⁰ Гайсә Үзенең шәкертләре алдында бу китапта язылмаган башка бик күп могҗизалы галәмәтләр дә күрсәтте. ³¹ Болар исә сез Гайсәнең Аллаһы Улы, Мәсих булуына иман итсен өчен һәм, иман итеп, Аның исеме аркылы сезгә тормыш булсын өчен язылды.

Гайсәнең шәкертләре белән очрашуы

21 Шушы хәлләрдән соң Тибериас диңгезе буенда Гайсә шәкертләренә янә күренде.

Аның күренүе болай булды: ² Шимун Петер, Игезәк кушаматлы Томас, Гәлиләдәге Кәна шәһәрәннән Натанаил, Зебедаһ уллары һәм Гайсәнең тагын ике шәкерте бергә иделәр. ³ Шимун Петер:

– Балык тотарга барам, – дигәч, калган шәкертләр аңа:

– Без дә синең белән барабыз, – диделәр.

Алар көймәгә утырып, йөзеп киттеләр, әмма ул төнне һичнәрсә тота алмадылар.

⁴ Таң атканда яр буенда Гайсә басып тора иде, әмма шәкертләре Аның Гайсә икәнән танымадылар. ⁵ Гайсә аларга:

– Егетләр! Сезнең ашарга берәр нәрсәгез бармы? – диде.

Алар Аңа:

– Юк, – дип җавап бирделәр.

⁶ Ул аларга:

– Ятьмәне көймәнең уң ягына салыгыз, тотарсыз, – диде.

Алар шулай иттеләр һәм эләккән балыкның күплегеннән ятьмәне тартып чыгара алмадылар.

⁷ Шунда Гайсәнең яраткан шәкерте Петергә:

– Бу – Раббы, – диде.

«Бу – Раббы», – дигәнне ишеткәч, Шимун Петер, өс киemen киеп (ул чишенгән иде), суга сикерде.

⁸ Ярдан йөз кырык аршын чамасы гына ераклыкта булган башка шәкертләр, көймә белән килеп, балык белән тулган ятьмәне сөйрәп ярга алып чыктылар. ⁹ Ярга чыккач, алар икмәкне һәм учакта яткан балыкны күрделәр. ¹⁰ Гайсә аларга:

– Тоткан балыкларыгызының березын монда алып килегез, – диде.

¹¹ Шимун Петер зур балыклар белән тулган ятьмәне өстерәп жиргә чыгарды. Анда йөз илле өч балык бар иде. Балыкның шундый күп булуына да карамастан ятьмә ертылмады.

¹² Гайсә аларга:

– Ашарга килегез, – диде.

Шәкертләренә берсе дә: «Син кем?» – дип сорарга батырчылык итмәде, чөнки алар Аның Раббы икәнән белделәр. ¹³ Гайсә якына килеп икмәкне алды һәм аларга өләште, шулай ук балыкны да алып аларга бирде.

¹⁴ Бу инде Гайсәнең, үледән терелтелгәннән соң, шәкертләренә өченче тапкыр күренүе иде.

¹⁵ Ашаганнан соң Гайсә Шимун Петердән:

– Яхъя улы Шимун! Син Минә башка шәкертләремә караганда күбрәк яратасыңмы? – дип сорады.

Петер Аңа:

– Әйе, Раббым! Син минем яратуымны беләсең, – дип җавап бирде.

Гайсә аңа:

– Минем бәрәннәремне көт, – диде.

¹⁶ Гайсә икенче мәртәбә:

– Яхъя улы Шимун! Син Минә яратасыңмы? – дип сорады.

Петер Аңа:

– Әйе, Раббым! Син минем яратуымны беләсең, – дип җавап бирде.

– Минем сарыкларыма көтүче бул, – диде.

¹⁷ Өченче мәртәбә Ул аннан:

– Яхъя улы Шимун! Син Минә яратасыңмы? – дип сорады.

Петер, Аның: «Син Минә яратасыңмы?» – дип, өченче мәртәбә соравына көенеп, Аңа:

– Раббым! Син бөтенесен беләсең. Син яратуымны да беләсең, – дип җавап бирде.

Гайсә аңа:

– Минем сарыкларымны көт, – диде. – ¹⁸ Сиңа хак сүз әйтәм: син яшь чакта үзеңне-үзең билбаулап, теләгән җиреңә бара идең. Ә картайгач,

кулларыңны сузарсың, һәм башка берәү, сине билбаулап, теләмәгән җиреңә алып барыр.

¹⁹ Ул бу сүзләрне Петернең нинди үлем белән Аллаһыны данлаячагын белдереп әйтте. Шуннан соң Гайсә аңа:

– Минем артымнан бар, – диде.

²⁰ Шул вакыт Петер, артына әйләнәп карагач, артларыннан Гайсәнең яраткан шәкерте килүен күрде. Бу – кичке аш вакытында Гайсәнең күкрәгенә терәлеп диярлек утырган, «Раббым! Сиңа кем хыянәт итәчәк?» – дип сораган шәкерте иде. ²¹ Петер, аны күргәч, Гайсәдән:

– Раббым! Аның белән нәрсә булачак? – дип сорады.

²² Гайсә аңа:

– Мин килгәнгә кадәр аның яшәвен теләсәм дә, анда синең ни эшең бар? Син Минем артымнан бар, – диде.

²³ Шуңа күрә кардәшләр арасында: «Ул шәкерте үлмәячәк», – дигән сүз таралды. Әмма Гайсә: «Үлмәячәк», – димәде, ә: «Мин килгәнгә кадәр аның яшәвен теләсәм дә, анда синең ни эшең бар?» – диде.

²⁴ Бу вакыйгаларга шаһитлек биреп, бу сүзләрне язган шәкерте – шул шәкерте була. Без аның шаһитлегенең хак икәнен беләбез.

²⁵ Гайсә болардан башка да күп эшләр башкарды. Аларның һәммәсе турында да язылса, язылган китаплар дөньяга сыймас иде дип уйлыйм. 1

Паулның сәләме

РИМЛЫЛАРГА

Паулның сәламе

1 Аллаһының Яхшы хәбәрэн игълан итү өчен сайлап куелган, Мәсих Гайсәнең рәсүл булырга чакырылган колы Паулдан сәлам!

² Аллаһы Яхшы хәбәрне алдан, Үзенең пәйгамбәрләре аркылы, Изге язмаларда вәгъдә иткән. ³ Бу Яхшы хәбәрдә Аның Улы турында сөйләнелә. Ул чыгышы ягыннан Давыт нәселеннән булган, ә изгелек Рухы буенча, үледән терелтелү сәбәпле, кодрәт белән Аллаһы Улы дип билгеләнгән. Ул – Раббыбыз Гайсә Мәсих. ⁵ Аның аркылы һәм Аның исеме хакына без, бар халыклар арасындагы кешеләрне Аллаһыга итагатькә һәм иманга китерү өчен, мәрхәмәт һәм рәсүллек алдык. ⁶ Гайсә Мәсихнеке булырга чакырылган бу кешеләр арасында сез дә бар.

⁷ Аллаһының Рим шәһәрәндә яшәүче барлык сөеклеләренә, изгеләр булырга чакырылганнарға: Атабыз Аллаһыдан вә Раббы Гайсә Мәсихтән мәрхәмәт һәм иминлек булсын.

Паул Римга барырга тели

⁸ Иң элек Гайсә Мәсих аркылы һәммәгез өчен Аллаһыма рәхмәтләр укыйм, чөнки иманыгыз хакында бөтен дөньяда сөйләнелә. ⁹ Сезне бертуктаусыз искә алуыма Аллаһы шаһит, Аның Улы хакындагы Яхшы хәбәрне белдереп, Аңа бөтен рухым белән хезмәт итәм. ¹⁰ Аллаһы Үз ихтыяры белән, ниһаять, яныгызга килергә мөмкинлек бирсен иде дип, догаларымда һәрвакыт ялварам. ¹¹ Чөнки сез ныгысын дип, сезгә нинди дә булса рухи бүләк бирү өчен, ягъни уртак иманыбыз нигезендә бер-беребезне дәртләндерү өчен сезне бик күрәсем килә. ¹³ Имандашлар, сезнең белми калуыгызны теләмим: мин күп тапкырлар яныгызга килергә ният иттем, ләкин әлегәчә тоткарлыкларга очрадым. Яһүд булмаган башка халыклар арасындагы кебек, сездә дә уңыш жыя алуымны телим. ¹⁴ Мин греклар һәм вәхшиләр, зирәкләр һәм наданнар алдында да бурычлымын. ¹⁵ Шуңа күрә, мин сезгә, Римда яшәүчеләргә дә, Яхшы хәбәрне белдерергә атлыгып торам.

¹⁶ Чөнки Яхшы хәбәрдән оялмыйм, ул – һәр иман итүчегә, башта яһүдкә, аннары яһүд булмаганга да, котылу өчен Аллаһының кодрәте бит. ¹⁷ Чөнки

Яхшы хәбәр Аллаһының кешеләрне иман аша һәм бары тик иман аша гына хак † санавын †† ача. Изге язмада язылганча: «Аллаһы тарафыннан иман аша акланган кеше яшәячәк».

Кешеләрнең гаеплелеге

¹⁸ Яманлык кылып хакыйкәтне танырга комачаулаучы кешеләрнең һәртөрле имансызлыгына һәм яманлыгына күктән Аллаһының ярсуы ачыла бара. ¹⁹ Чөнки Аллаһы хакында белергә мөмкин булган һәрнәрсә алар өчен ачык, аларга аны Аллаһы ачып бирде бит. ²⁰ Галәм барлыкка китерелгәннән бирле Аның күрәнмәгән сыйфатлары, ягъни Аның мәңгелек кодрәте һәм илаһилыгы Ул булдырган нәрсәләргә аша ачык күрәнә һәм аңлашыла. Шулай итеп, ул кешеләрнең аклануыга дәлилләре юк.

²¹ Алар, Аллаһыны белсәләр дә, Аллаһы итеп Аны тиешенчә данламадылар һәм Аңа шөкер итмәделәр. Киресенчә, алар буш уйларга бирелделәр, һәм аларның аңларга теләмәгән йөрәкләрен караңгылык каплады. ²² Алар, үзләрен зирәккә санап, тинтәкләндем ²³ һәм үлемсез Аллаһының данын фани кешеләргә, кошларга, дүрт аяклыларга һәм сөйрәлүчеләргә охшаган сурәтләргә алыштырдылар.

²⁴ Шуның өчен Аллаһы аларны үзләренең азгын теләкләренә һәм бозыклыклары карамагына тапшырды, алар үз тәннәрен бер-берсе белән мәсхәрә итә башладылар. ²⁵ Алар Аллаһы хакыйкәтен ялган белән алыштырдылар һәм Тудыручыга түгел, бәлки тудырылганга табындылар һәм хезмәт иттеләр. Тудыручыга исә мәңгегә дан булсын. Амин.

²⁶ Шул сәбәптән Аллаһы аларны хурлыклы нәфесләргә дучар итте: аларның хатыннары табигый якынлык кылуны табигый булмаган якынлык кылуга алыштырды. ²⁷ Алар кебек үк, ирләр дә, хатын-кыз белән табигый якынлык кылуны ташлап, бер-берсенә карата хайвани теләк белән яндылар вә бер-берсе белән рисвайлык

† Хак – Аллаһы алдында дәрәс, Аңа карата дәрәс мөнәсәбәттә. †† Хак санавын – ягъни «аклавын».

кылдылар һәм үзләренең азгынлыклары өчен тиешле жәза алдылар.

²⁸ Шулай итеп, Аллаһы турында белүне истә тотуны мөһим дип исәпләмәгән өчен, Аллаһы аларны, эшләнергә тиешле булмаган эшләрен кыла бирсеннәр өчен, бозык акылга дучар итте. ²⁹ Аларның күңелләре һәртөрле яманлык, мәкерлек, комсызлык, явызлык белән тулган. Алар көнчелек, кеше үтерү, ызгыш-талаш, алдау, яман ниятләр белән тулы. Алар – гайбәтчеләр, ³⁰ яла ягучылар, Аллаһыны нәфрәт итүчеләр, оятсызлар, тәкәбберләр, мактанчылар, явызлык тудыручылар, ата-анага итагатьсезләр, ³¹ акылсызлар, үз сүзендә тормаучылар һәм шәфкатьсезләр, мәрхәмәтсезләр. ³² Алар мондый нәрсәләргә эшләүчеләргә Аллаһының гадел хөкеме буенча үлемгә лаек булулары турында беләләр; әмма мондый эшләргә эшләп кенә калмыйлар, бәлки андый эшләр кылучыларны хуплыйлар да.

Аллаһының гадел хөкеме

2 Әй, син, башкаларны хөкем итүче адәм, үзеңне аклап һичнәрсә әйтә алмыйсың; чөнки башкаларның эшләрен хөкем итүең белән үзеңне дә хөкем итәсең, син үзең дә шул ук эшләргә эшлисең бит. ² Без исә беләбез: андый эш эшләүчеләр өчен Аллаһының хөкеме гадел. ³ Әй, син, адәм, андый гамәл кылучыларны хөкем итәсең, ә үзең шул ук эшләргә эшлисең! Әллә син Аллаһы хөкеменнән качып котылырмын дип уйлыйсыңмы? ⁴ Яки, Аллаһының игелеге сине тәүбәгә китерәчәген аңламыйча, Аның зур игелеген, сабырлыгын һәм түземлеген санга сукмыйсыңмы? ⁵ Ләкин кирелегең һәм тәүбә итәргә теләмәгән йөрәгең аркасында син Аллаһының гадел хөкеме ачылачак ачу көненә жәзаңны арттырасың. ⁶ Аллаһы һәркемгә аның эшләренә карап түләр: ⁷ сабырлык белән игелекле эшләр кылып данга, хөрмәتكә һәм үлемсезлеккә омтылучыларга Ул мәңгелек тормыш бирә. ⁸ Ә инде үзен генә яратып, хакыйкаткә буйсынмыйча, явызлык артыннан баручылар өстенә Аллаһы Үз ачуын һәм ярсуын төшерәчәк. ⁹ Явызлык кылучы һәркемгә – башта яһүдкә, аннары яһүд булмаганга – миһнәт һәм газап булачак. ¹⁰ Ә игелек кылучы һәркемгә – башта яһүдкә, аннары яһүд булмаганга – дан, хөрмәт һәм иминлек булачак. ¹¹ Чөнки Аллаһы һәркемгә бертигез карый.

¹² Кануны булмаган хәлдә гөнаһ кылганнар шул хәлдә һәлак булачаклар да; ә инде канунны белә торып гөнаһ кылганнар канун буенча хөкем ителәчәкләр. ¹³ Чөнки канунны ишетүчеләр түгел, бәлки канунны үтәүчеләр Аллаһы каршында акланган дип игълан ителәчәк. ¹⁴ Мәжүсиләрнең

кануны юк, ләкин алар, табигый тойгылары белән канун буенча эшләгән вакытта, кануннары булмаса да, үзләренә үзләре канун. ¹⁵ Бу исә аларның йөрәкләренә канун таләпләре язылганлыгын күрсәтә; моны аларның вөжданы да раслый, чөнки аларның уй-фикере кайвакыт аларны гаепли, ә кайвакыт хәтта яклый да. ¹⁶ Мин сөйләгән Яхшы хәбәр буенча, кешеләрнең серләрен Гайсә Мәсих аркылы Аллаһы хөкем итәчәк көндә әнә шулай булачак.

Яһүдләр һәм Аллаһы кануны

¹⁷ Менә син үзеңне яһүд дип атыйсың, Муса канунына таянасың һәм Аллаһы белән мактанасың, ¹⁸ кануннан өйрәнәп, Аллаһының ихтыярын һәм яманнан яхшыны аера беләсең. ¹⁹ Сукырларның юл күрсәтүчесе, караңгылыктагылар өчен яктылык, ²⁰ наданнарның остазы, тәжрибәсезләргә укытучысы син үзең булуына ышанасың һәм, канун беләм вә хакыйкаткә гәүдәләндерә, дип санысың. ²¹ Шулай булгач, ничек соң син, башкаларны өйрәтәп тә, үзеңне-үзең өйрәтмисең? Урламаска үгетлисез, ә үзең урлыйсыңмы? ²² «Зина кылма» дисез, ә үзең зина кыласыңмы? Потлардан жирәнәсең, ә үзең аларның табыну урынын талыйсыңмы? ²³ Аллаһы кануны белән мактанасың, ә үзең, аны бозып, Аллаһыны мәсхәрәлисезме? ²⁴ Изге язмада язылганча, «мәжүсиләр Аллаһы исемен сезнең аркада мәсхәрәлиләр».

²⁵ Канунны үтәсәң, сөннәтле булуың файдалы; ә инде син аны бозасың икән, ул чакта сөннәткә утыртылмаган кебек буласың. ²⁶ Шулай булгач, сөннәтсез кеше канун кагыйдәләрен үтәсә, ул сөннәткә утыртылган булып саналмасы? ²⁷ Тышкы яктан сөннәтсез булган, әмма канунны үтәүче кеше, син язылган канунга һәм сөннәтлелеккә ия булсаң да, сине канунны бозганың өчен хөкем итәр. ²⁸ Чөнки тышкы яктан гына яһүд булган – чын яһүд түгел, һәм тәндә генә булган сөннәтләнү чын сөннәт түгел. ²⁹ Әмма эчке яктан яһүд булган гына чын яһүдтер; һәм язылган канун түгел, бәлки, Рух китергән, йөрәк түрәндә булган сөннәт кенә чын сөннәттер. Мондый кешегә мактау кешеләрдән түгел, бәлки Аллаһыдан килә.

3 Шулай итеп, яһүд булуның өстенлеге яки сөннәтле булуның файдасы бармы? ² Һәрьяктан зур өстенлек бар! Аллаһы сүзе иң элек нәкъ аларга әманәт ителгән. ³ Шулай булгач, кайберәүләр Аллаһыга тугрылыклы булмаган икән, ни булыр? Аларның тугры булмаулары Аллаһының тугрылыклыгын юкка чыгарырмы? ⁴ Һич тә алай түгел! Һәр кеше ялганчы булса да, Аллаһы хак, Үз сүзенә турылыклы. Шуңа күрә, Аның турында Изге язмада язылганча:

«Синең сүзләрең хак дип танылып,
 һәм хөкем ителгәндә жиңәрсең».
⁵ Эгәр безнең гаделсезлегез Аллаһының
 хаклыгын ачыграк күрсәтә икән, Аллаһы өстебезгә
 ачуын яудырып дәрәс эшләмәде, дип әйтә
 алабызмы? (Мин биредә кешеләрчә фикер йөртәм).
⁶ Нич тә! Юкса Аллаһы дөнъяны ничек хөкем итә
 алып иде? ⁷ Эмма минем ялганым аркылы
 Аллаһының хакыйкәте ачыграк күренгәнгә Аның
 даны һаман арта икән, ни өчен соң әле мин
 гөнаһлы дип хөкем ителәм? ⁸ Ни өчен соң:
 «Әйдәгез, яхшылык килсен дип, яманлык кылыяк!»
 – дип әйтмәскә? Кайберәүләр, безне яманлап,
 имеш, без шулай әйтәбез, дип сөйләләр. Алар
 үзләренә тиешле хөкемне алырлар.

Бер тәкъва кеше дә юк

⁹ Шулай итеп нәрсә? Безнең хәлебез яһүд
 булмаганныкылардан яхшыракмы? Нич тә юк;
 чөнки без инде ачык күрсәттек: яһүдләр дә, яһүд
 булмаганныр да – барысы да гөнаһ хакимлеге
 астында. ¹⁰ Изге язмада язылганча:

«Бер тәкъва кеше дә юк, бер генә дә.
¹¹ Акылга ия булчы беркем дә юк, Аллаһыны
 эзләми беркем дә.

¹² Барысы да Аллаһыдан читләштеләр һәм Аңа
 яраксыз булдылар;

яхшылык эшләүче юк, берәү дә юк.
¹³ Аларның бугазлары – ачык кабер,
 иреннәрендә елан агуы, телләре белән
 алдыйлар,

¹⁴ аларның авызы ләгънәт һәм әрнү белән тулы.

¹⁵ Аларның аяклары кан түгү өчен җитез,
¹⁶ алар булып узган җирдә бары җимерек һәм
 һәлакәт кенә кала.

¹⁷ Алар иминлек юлын белмиләр.
¹⁸ Аллаһыны хөрмәт итү турында уйлап та
 карамыйлар».

¹⁹ Ә без беләбез: үзен аklarга дип авызын да
 ачмасын өчен һәм бар дөнъя Аллаһы каршында
 гаепле булсын өчен, канун нәрсә дә булса сөйли
 икән, ул канун хакимлеге астында булганнарда
 сөйли, ²⁰ канун таләпләрен үтәү белән Аның
 каршында беркем дә акланган булмас бит.
 Дәрәсрәге, без канун аркылы гөнаһның нәрсә
 икәнә төшенәбез.

Иман аша аклану

²¹ Эмма хәзер Аллаһының кешене Муса
 кануныннан бәйсез рәвештә хак санавы † күренде.
 Бу турыда канун һәм пәйгамбәрләр шаһитлек итә.
²² Аллаһы Гайсә Мәсихкә иман итү аша барлык
 ышанучыларны хак саний. Кеше белән кеше
 арасында аерма юк, ²³ чөнки барысы да гөнаһ

† Хак санавы – ягъни «аклавы».

кылдылар һәм Аллаһының даныннан мәхрүм
 калдылар. ²⁴ Ә алар Аның мәрхәмәте белән,
 үзләрен йолып алучы Мәсих Гайсә аша, Аллаһы
 тарафыннан түләүсез акланалар. ²⁵ Аллаһы Гайсәне,
 Аның үлеми аша Гайсәгә иман итүчеләрнең
 гөнаһлары кичерелсен өчен, Аллаһы белән
 татулаштыручы, кичерү алып килүче корбан итеп
 билгеләп куйды. Шулай эшләп, элек кылынган
 гөнаһлар өчен җәза бирмичә, Ул, зур сабырлык
 күрсәтеп, Үзенең хаклыгын раслады. ²⁶ Ул шулай
 итеп хаклыгын хәзер дә күрсәтә: Ул Үзе хак һәм
 Гайсәгә иман итүчеләрне аклый.

²⁷ Без хәзер нәрсә белән мактана алабыз? Бер
 нәрсә белән дә мактана алмыйбыз. Нинди кагыйдә
 белән? Канун таләпләрен үтәү беләнме? Юк,
 иманыбыз булу белән. ²⁸ Чөнки без раслыйбыз:
 кеше, канун таләпләрен үтәдән тыш, иман белән
 Аллаһы тарафыннан аклана. ²⁹ Аллаһы – яһүдләр
 Аллаһысы гынамы, башка халыклар Аллаһысы да
 түгелмени? Әлбәттә, башка халыклар Аллаһысы да,
³⁰ чөнки Аллаһы бер, Ул яһүдләрне иман белән һәм
 яһүд булмаганнырны иман аша аклый. ³¹ Шулай
 итеп, без иман итү белән канунны юкка
 чыгарабызмы? Нич тә алай түгел, киресенчә, без
 аны раслыйбыз.

Ибраһим үрнәге

4 Халкыбызның нәсел башлыгы Ибраһим
 хакында нәрсә әйтә алабыз? Ул нәрсәгә ия
 булды соң? ² Эгәр Ибраһим үз гамәлләре белән
 акланган дип саналган икән, аның мактанырга
 хакы булган, эмма Аллаһы каршында түгел. ³ Чөнки
 Изге язмада нәрсә диелгән? «Ибраһим Аллаһыга
 ышанды, һәм моның белән хак саналды».

⁴ Эшчегә түләнгән хезмәт хакы бүләк дип түгел,
 бәлки бирелергә тиешле нәрсә булып санала.
⁵ Эгәр кеше үзенең эш-гамәлләренә таянмыйча,
 гаеплеләрне аклаучы Аллаһыга ышана икән,
 ышануы белән ул хак санала. ⁶ Шулай ук Давыт та,
 Аллаһы, эш-гамәлләренә карамастан, хак
 исәпләгән кешенең сәгадәтлеге турында
 сөйләгәндә, болай ди:

⁷ «Явыз эшләре кичерелгән, гөнаһлары
 бетерелгән кешеләр сәгадәтле.

⁸ Раббы тарафыннан гөнаһлары исәпкә
 алынмаган кеше сәгадәтле».

⁹ Бу сәгадәтлелек сөннәтлеләргә генәме, әллә
 сөннәтсезләргә дә кагыламы? Без: «Ибраһим
 үзенең ышануы белән хак саналды», – дип әйттек.

¹⁰ Кайчан саналды? Сөннәтле булгачмы, әллә
 сөннәтле булганчымы? Сөннәтле булгач түгел,
 бәлки сөннәтле булганга кадәр. ¹¹ Әле сөннәтсез
 чакта, ышануы белән ул хак саналды. Аның
 сөннәткә утыртылуы моны раслаучы билге булды.
 Шулай итеп, Ибраһим, сөннәтләнмәгән булсалар

да, барлык иман итүче, хак саналучы кешеләрнең рухи атасы булды. ¹² Ибраһим – шулай ук сөннәтлеләрнең дә атасы, ягъни, сөннәткә утыртылып кына калмыйча, атабыз Ибраһимның әле сөннәтләнмәгән чакта йөргән иман сукмакларыннан йөрүчеләрнең атасы.

Аллаһының вәгъдәсе һәм иман

¹³ Аллаһының, дөнья синеке булып, дигән вәгъдәсе Ибраһимга һәм аның токымына канун таләпләрен үтәгән өчен түгел, бәлки иман итеп, хак исәпләнгәнгә күрә бирелде. ¹⁴ Чөнки, канунны тотуга таянучылар Аллаһы вәгъдә иткәнне алалар икән, ул чакта иманның мәгънәсе юк, вәгъдә дә юкка чыгарыла. ¹⁵ Канун Аллаһының ачуын китерә, әмма канун булмаса, канун бозу да булмый.

¹⁶ Аллаһының вәгъдәсе, мәрхәмәт буенча гына булсын өчен, иманга нигезләнгән. Шулай итеп, вәгъдә Ибраһим токымының һәммәсе өчен дә: канунны тотучылар өчен генә түгел, бәлки аның кебек иман итүчеләр өчен дә ышанычлы. Чөнки, Изге язмада «Мин сине күп халыкларның атасы итеп куйдым» дип язылганча, Ибраһим – безнең һәммәбезгә ата. Үлеләрне терелтүче, булмаган нәрсәләргә барлыкка китерүче Аллаһыга ышанган Ибраһим – Аның каршында безнең барыбыз өчен дә ата. ¹⁸ Ул бернинди өмете булмаган вакытта да өмет белән ышанды һәм, «Синең токымың шулкадәр күп санлы булчак», – дип әйтелгән сүзләр буенча, күп халыкларның атасы булды. ¹⁹ Ул, йөз яшьтә диярлек булса да, тәнненең инде үлеп барган булуы һәм Сара карынының бала тудырырга сәләтсез булуы хакында уйланганда, иманда зәгыйфьләнмәде. ²⁰ Аллаһы вәгъдә иткәнгә ышанмыйча, аңа шикләнеп карамады, бәлки, иманда ныгып, Аллаһыны данлады. ²¹ Аллаһының вәгъдә иткәннен үти алачагына инанып, ²² Ибраһим үзенең ышануы белән «хак саналды». ²³ Хәер, «ул хак саналды» дигән сүз бер аның өчен генә түгел, ²⁴ бәлки безнең өчен дә язылды. Раббыбыз Гайсәне үледән терелткән Аллаһыга иман итүчеләр булган безне дә Аллаһы хак санар. ²⁵ Гайсә безнең гөнаһларыбыз өчен үлемгә тапшырылды һәм, без Аллаһы тарафыннан аклану алсын өчен, үледән терелтелде.

Аклауның нәтижәсе

5 Шуңа күрә, без иман белән акланган, дип игълан ителеп, Раббыбыз Гайсә Мәсих аша Аллаһы белән безнең арада татулык мөнәсәбәте урнаша. ² Мәсих безгә мәрхәмәткә ирешергә мөмкинлек бирде. Иمانыбыз аша бу мәрхәмәттә торабыз. Шуның өчен, үзез Аллаһы данын уртаклашырбыз, дигән өмет белән куанабыз.

³ Моңа гына түгел, бәлки михнәт чигүгә дә

шатланабыз. Чөнки беләбез: михнәт түземлек тудыра, ⁴ түземлектән тотрыклылык, тотрыклылыктан өмет хасил була. ⁵ Ә өмет алдамый, чөнки Аллаһы Үзенең мәрхәмәттен безгә бирелгән Изге Рух аша йөрәкләребезгә мул итеп яудырган.

⁶ Без әле ярдәмгә мохтаж вакытта, Аллаһы билгеләгән бер заманда, Мәсих имансызлар өчен үлде. ⁷ Кем дә булса тәквә кеше өчен үлсә теләр микән? Хәер, игелек күрсәтүче кеше өчен, бәлки, кемнең дә булса үлсә жәрәят итүе дә мөмкин. ⁸ Әмма Аллаһы безгә булган мәрхәмәттен шуның белән исбат итә: Мәсих без әле гөнаһлылар булган чакта ук безнең өчен үлде. ⁹ Шуңа күрә, хәер, Аның түгелгән каны белән акланган дип игълан ителгәнгә, Аның аркылы Аллаһының ачуыннан без тагын да ныграк котылачакбыз. ¹⁰ Чөнки без Аллаһыга дошман булган вакытта, Улының үлеме аркылы Аллаһы белән татуланганбыз икән, бигрәк тә хәер, татулангач, Аның тормышы белән котылачакбыз. ¹¹ һәм әле бу гына да түгел, бәлки Раббыбыз Гайсә Мәсих аркылы Аллаһы өчен шатланабыз, Аның белән безне Мәсих дуслаштырды бит.

Кеше һәм Мәсих

¹² Бер кеше аркылы гөнаһ һәм гөнаһ белән бергә үлем дөньяга үтеп керде. Шулай итеп, үлем барлык кешеләргә таралды, чөнки барлык кешеләр гөнаһ кылдылар. ¹³ Инде канунга кадәр дә дөньяда гөнаһ бар иде; әмма канун булмаганда берәүнең дә гөнаһы исәпкә алынмый. ¹⁴ Әмма ләкин Адәмнән алып Муса пәйгамбәргә кадәр, барысы өстеннән, Адәмнең гөнаһы кебек гөнаһ кылмаганнар өстеннән дә, үлем хакимлек иткән. Адәм исә, кайсыдыр ягы белән, киләчәк Зат кебек булган.

¹⁵ Әмма Аллаһының мәрхәмәт бүлгән гөнаһ белән чагыштырып булмый. Чөнки берәүнең гөнаһы күпләрне үлемгә дучар итә икән, Аллаһының мәрхәмәте дә, бер Кешенең – Гайсә Мәсихнең мәрхәмәте белән бирелгән бүләк тә күпләр өчен чагыштыргысыз дәрәжәдә зур була. ¹⁶ Аллаһының бүлгән бер кешенең гөнаһы белән чагыштырып булмый; бер гөнаһ нәтижәсендә гаепле дигән хөкем карары чыгарылды, ә күп гөнаһлардан соң Аллаһы кешеләргә, «сез гаепсез» дип, Үзенең мәрхәмәтен күрсәтә. ¹⁷ Чөнки бер кешенең гөнаһы аркасында шул кеше аркылы үлем хакимлек итә икән, Аллаһының мул мәрхәмәтен һәм Аның алдында хак булу бүлгән кабул иткәннәр исә бер Зат – Гайсә Мәсих аркылы тормышта бигрәк тә хакимлек итәчәк.

¹⁸ Шулай булгач, бер гөнаһ барлык кешеләргә хөкем китергән кебек, бер хак эш барлык кешеләргә аклану һәм тормыш китерә. ¹⁹ Чөнки,

бер кешенең итагатьсезлеге аркасында күпләр гөнаһлы ителгән кебек, бер Кешенең итагать итүе аркасында күпләр акландырылачак. ²⁰ Жинаятьнең авырлыгын көчәйтү өчен Муса кануны кертелгән булган. Гөнаһ күбәйгән җирдә Аллаһының мәрхәмәте тагын да арткан. ²¹ Шулай итеп, кешеләрне үлемгә китереп, алар өстеннән гөнаһ хахимлек иткән кебек, Аллаһының мәрхәмәте дә хаклык белән хахимлек итәр һәм Раббыбыз Гайсә Мәсих аркылы мәңгелек тормышка илтер.

Без гөнаһка карата үле

6 Нәрсә әйтик соң? Аллаһының мәрхәмәте артсын дип, гөнаһ кылуны давам итәргәме? ² Ничбер вакытта да! Без гөнаһка карата үле: шулай булгач, ничек гөнаһ кылуны давам итә алабыз? ³ Суга чумдырылу йоласын үтәп, Мәсих Гайсәгә чумдырылган һәммәбезнең дә Аның үлеменә чумдырылуы турында беләсездер. ⁴ Шулай итеп, Атаның бөек кодрәте белән Мәсих үледән терелтелгән кебек, яңа тормыш белән яшәү өчен, чумдырылу йоласы аша без Аның үлемен уртаклаштык һәм Аның белән бергә күмелдек. ⁵ Мәсих белән бертөрле үлемдә берләшкәнбез икән, үледән терелүдә дә Аның белән берләшкән булачакбыз.

⁶ Без беләбез: без гөнаһ коллары булудан туктасын дип, гөнаһлы асылыбызның хахимлеге юкка чыгарылсын өчен, элекке кеше Аның белән бергә хачка кадаланды. ⁷ Үлгән кеше инде гөнаһ хахимлегеннән азат ителде. ⁸ Мәсих белән бергә үлгәнбез икән, Аның белән бергә яшәрбез дә, дип ышанабыз. ⁹ Чөнки беләбез: үледән терелтелгәч, Мәсих кабат үлми; инде үлем Аның өстеннән хахимлек итми. ¹⁰ Ул бер тапкыр үлдә, һәм гөнаһка карата бөтенләйгә үлдә. Ә Аның гомер кичерүе – Аллаһы өчен яшәү. ¹¹ Шулай ук сез дә үзегезне гөнаһка карата үле, әмма Мәсих Гайсә аша Аллаһы өчен тере дип исәпләгез.

¹² Шуңа күрә, фани тәнегез өстеннән гөнаһ хахимлек итмәсен, шул вакытта сез тәнегез нәфесләренә буйсынмассыз. ¹³ Тәнегездәге кайсы да булса өлешнең явызлык коралы булып, гөнаһка хезмәт итүенә юл куймагыз, киресенчә, үлемнән тормышка күчерелгәннәр буларак, үзегезне Аллаһыга һәм әгъзаларыгызны тәкъвалык коралы итеп Аңа тапшырыгыз. ¹⁴ Гөнаһ сезнең өстән хахимлек итми, чөнки сез канун астында түгел, бәлки Аллаһының мәрхәмәте астында яшисез.

Гөнаһтан азат булу

¹⁵ Инде нишлик? Канун астында түгел, бәлки Аллаһының мәрхәмәте астында булганга күрә, безгә гөнаһ кылыргамы? Бер вакытта да! ¹⁶ Сез моны беләсездер: үзегезне итагатьле кол итеп

кемгә тапшырсагыз, шуның коллары булырсыз: гөнаһ коллары булсагыз, бу сезне үлемгә китерер; Аллаһыны тыңлаучанлыкның коллары булсагыз, бу сезне Аллаһы алдында хак саналуга алып килер. ¹⁷ Аллаһыга шөкер, элек гөнаһ коллары булсагыз да, хәзер үзегез кабул иткән тәгълимат төренә чын күңелдән итагать иттегез. ¹⁸ Гөнаһтан азат ителгәч, тәкъвалык коллары булдыгыз. ¹⁹ (Сезнең табигый көчсезлегегез сәбәпле, кешеләр фикер йөрткәнчә сөйлим.) Элек тәннәрегезне явыз эшләргә китерүче бозыклыкка һәм явызлыкка кол итеп тапшырганыгыз кебек, хәзер аларны, изге тормыш итү өчен, тәкъвалыкка кол итеп тапшырыгыз.

²⁰ Сез, гөнаһ коллары булган вакытта, тәкъвалык гамәлләренә карата азат идегез. ²¹ Элек кылган яман эшләрегездән сез нинди файда алдыгыз? Ул чакта алган нәрсәләрдән хәзер сез ояласыз, чөнки аларның ахыры – үлем. ²² Ләкин хәзер, гөнаһтан азат ителгәнлектән, Аллаһының коллары булгач, изгелеккә илтүче уңышка ия буласыз, нәтижәдә мәңгелек тормыш алырсыз. ²³ Чөнки гөнаһ өчен әжер – үлем, ә инде Аллаһының мәрхәмәт бүләге – Раббыбыз Мәсих Гайсәдә мәңгелек тормыш.

Кануннан азат булу

7 Имандашлар, сез канунны белгәнлектән, хәзер әйтәсе сүзләремне сез белергә тиеш: кеше исән вакытта гына аның өстеннән канун хахимлек итә. ² Мәсәлән, кияүдәге хатын ире исән чакта канун буенча ире белән бәйләнгән; ә ире үлсә, хатын үзен иренә бәйләп торучы кануннан азат ителә. ³ Шуңа күрә, ире исән чакта, башка ир-атныкы булса, зина кылучы дип аталачак; ә инде ире үлсә, хатын бу кануннан азат ителә һәм башка берәүгә кияүгә чыкса да зина кылучы булмый. ⁴ Менә шулай сез дә, имандашларым, Аллаһыга хезмәт итүдә файдалы булыгыз дип, башка Берәүнеке, ягъни үледән терелтелгән Мәсихнеке булу өчен, Аның тәне аркылы Муса канунына карата үлдегез. ⁵ Чөнки кешелек табигатебез йогынтысы астында булган чакта, канун уяткан гөнаһлы нәфесләр безнең әгъзаларыбызда эш иттеләр, һәм без кылган һәммә нәрсәнең нәтижәсе үлем булды. ⁶ Әмма хәзер, элек безне бәйләп торган канунга карата үлгәч, бу кануннан азат булдык һәм хәзер Аллаһыга искечә – язылган канун буенча түгел, бәлки яңача – Рух буенча хезмәт итәбез.

Аллаһы кануны һәм гөнаһ

⁷ Инде нәрсә әйтик? Әллә канун гөнаһмы? Нич тә юк! Әмма мин гөнаһны канун аркылы гына белдем. Әгәр канун: «Башка кешенекенә нәфесеңне сузма», – димәсә, мин нәфесләнүнең нәрсә икәнән аңламаган булыр идем. ⁸ Әмма гөнаһ, бу әмердән

файдаланып, миндә һәртөрле нәфес теләкләре уятты. Кануннан башка, гөнаһ үле. ⁹ Кайчандыр мин кануннан башка яши идем; әмма Аллаһы тарафыннан әмер бирелгәч, гөнаһ терелде, ¹⁰ һәм мин үлдем. Шулай итеп, яшәү китерергә тиешле әмер чынлыкта исә үлем китерде. ¹¹ Чөнки, әмерне сылтау итеп, гөнаһ мине алдады һәм шуның белән әмер ярдәмендә мине үтерде. ¹² Шулай булгач, канун – изге; әмер дә изге, гадел һәм яхшы.

¹³ Шулай итеп, яхшы нәрсә миңа үлем китердемәни? Нич тә алай түгел! Әмма гөнаһ, гөнаһ булып танылсын өчен, яхшы нәрсә аркылы миңа үлем китерде. һәм гөнаһ әмер аркылы чиктән тыш гөнаһлы булды.

Гөнаһ белән көрәшү

¹⁴ Без беләбез, канун – рухи; ә мин – дөнъяви, гөнаһка кол итеп сатылганмын. ¹⁵ Хәтта нәрсә эшләвемне дә аңламыйм; чөнки теләгәнәмне түгел, бәлки нәфрәт иткәнәмне эшлим. ¹⁶ Ә инде үзем теләмәгәнне эшлим икән, канун яхшы дип, аның белән килешәм. ¹⁷ Шулай булгач, инде моны үзем түгел, бәлки миндә яши торган гөнаһ эшли. ¹⁸ Чөнки беләм: миндә, ягъни кешелек табигатемдә, ничинди яхшы нәрсә юк; хәер, миндә яхшылык кылу теләге бар, әмма аны тормышка ашыра алмыйм. ¹⁹ Эшләргә теләгән яхшылыкны түгел, бәлки теләмәгән явызлыкны эшлим мин. ²⁰ Теләмәгән нәрсәне эшлим икән, инде аны мин түгел, бәлки миндә яшәүче гөнаһ эшли.

²¹ Шулай итеп, моннан шундый кагыйдә табам: мин яхшылык эшләргә теләм, ләкин яманлыктан арына алмыйм. ²² Эчменән Аллаһы канунына шатланам, ²³ әмма үз тәнәмдә башка бер канунның эш итүен күрәм. Бу канун акылым хуплаган канунга каршы көрәшә һәм мине үземдә эш итүче гөнаһ канунына буйсындыра. ²⁴ Мескен кеше мин! Үлем китерүче бу тәннән мине кем коткарыр? ²⁵ Мине Раббыбыз Гайсә Мәсих аркылы коткаручы Аллаһыга шөкер! Менә мин акылым белән Аллаһы канунына, ә кешелек табигатем белән гөнаһ канунына хезмәт итәм.

Рух буенча яшәү

8 Шулай итеп, Мәсих Гайсәдә яшәүчеләргә хәзер ничинди хөкем юк, ² чөнки тормыш бирүче Рухның кануны Мәсих Гайсә аркылы сине † гөнаһ вә үлем кануныннан азат итте. ³ Кешелек табигате көчсез булганга, канун башкара алмаганны Аллаһы Үзе башкарды. Гөнаһлы кешегә охшашлы рәвештә, Ул Үзенең Улын гөнаһ өчен корбан итәргә жибәрәп, кешедә гөнаһны хөкем итте. ⁴ Аллаһы моны канунның гадел таләпләре

† Сине – кайбер борынгы кулъязмаларда «мине».

бездә, кешелек табигатебез буенча түгел, бәлки Рух буенча яшәүчеләрдә, гамәлгә ашсын өчен эшләде.

⁵ Чөнки кешелек табигате буенча яшәүчеләр шул табигат теләге буенча гына фикер йөртәләр, ә Рух буенча яшәүчеләр – Изге Рух теләгәнчә фикер йөртәләр. ⁶ Кешелек табигате буенча уйлау – үлемгә, ә Рух буенча уйлау – тормышка һәм иминлеккә китерә. ⁷ Чөнки кешелек табигате буенча фикер йөрткән кеше – Аллаһыга дошман; ул Аллаһы канунына буйсынмый һәм буйсына да алмый. ⁸ Кешелек табигате буенча яшәүчеләр Аллаһыга ярый алмыйлар.

⁹ Әмма ләкин сездә Аллаһы Рухы яши икән, сез кешелек табигате буенча түгел, бәлки Рух буенча яши торган буласыз. Инде берәүдә Мәсих Рухы юк икән, димәк, ул Аныкы түгел. ¹⁰ Ә инде Мәсих сездә икән, сезнең тәнегез гөнаһ аркасында үле, әмма, Аллаһы сезне хак санаганга күрә, Изге Рух сезнең өчен тормыш була. ¹¹ Әгәр Гайсәне үледән терелткән Аллаһының Рухы сездә яши икән, ул чакта Мәсихне үледән терелткән Аллаһы, сездә яшәүче Рухы белән, фани тәнегезгә дә тормыш бирәчәк.

¹² Шулай булгач, имандашлар, без бурычлы, ләкин без кешелек табигатенә, аның буенча яшәү өчен бурычлы түгел. ¹³ Кешелек табигате буенча яшәсәгез, сез үлчәксез; ә инде гөнаһлы эшләрегезне Изге Рух көче белән үтерәсез икән, сез яшәчәксез. ¹⁴ Аллаһы Рухы йөрткән кешеләрнең һәммәсе дә – Аллаһы балалары. ¹⁵ Чөнки сез, коллыкка төшереп, сезне кабат куркынып яшәүгә китерүче рухны түгел, бәлки үзегезне Аллаһы балалары итүче Рухны кабул иттегез. һәм Аның белән: «Абба, Әти», – дип Аллаһыга мөрәжәгать итәбез. ¹⁶ Изге Рух Үзе, рухыбыз белән бергә, безнең Аллаһы балалары булуыбызны раслый. ¹⁷ Әгәр Аның балалары икәнбез, варислары да – без, димәк, Мәсих белән бергә Аллаһы вәгъдә иткәннәргә ия булабыз. Чөнки без Мәсих белән бергә миһнәт чигәбез икән, Аның данын да уртаклашырбыз.

Булачак дан

¹⁸ Мин болай уйлыйм: хәзерге вакытлы газаплар, безнең өчен килеп, ачык күренәчәк дан белән чагыштырганда, бернәрсәгә тормыйлар. ¹⁹ Аллаһы тарафыннан барлыкка китерелгәннәрнең барысы да Аңардан Үз балаларын ачыктан-ачык күрсәтүне түземсезлек белән өметләнеп көтә, ²⁰ чөнки Аллаһы бар иткәннәрнең һәммәсе ыгы-зыгыга буйсындырылды. Бу аларның ихтыяры буенча түгел, бәлки Буйсындыручының ихтыяры буенча эшләнде. ²¹ Аллаһы тарафыннан яратылганнарның бөтенесе фанилыкка илтүче коллыктан азат ителеп, Аллаһы балаларының данлы азатлыгын

уртаклашачак дигән өмет булганга бу шулай эшләнде.

²² Чөнки без беләбез: Аллаһы тарафыннан яратылганнарның һәммәсе хәзергә кадәр сыкрана һәм бала тудыргандагы газапларны кичерә. ²³ һәм алар гына түгел, Аллаһы бүләкләренең беренчесе булган Изге Рухка ия булып, Аллаһының безне Үз балалары итүен, тәнебезнең азат ителүен көтеп, без дә эчебездән сыкранабыз. ²⁴ Чөнки без бу өмет белән котылдык. Әмма өмет иткән нәрсәне күрсәк, ул инде өмет түгел; чөнки үзе күргән нәрсәне кем өмет итә соң? ²⁵ Ә инде үзебез күрмәгән нәрсәгә өметләнәбез икән, ул чакта моны сабырлык белән көтәбез.

²⁶ Шулай ук Рух та зәгыйфьлегебездә безгә ярдәм күрсәтә; чөнки без ничек дога кылырга кирәк икәннән белмибез, әмма Рух Үзе сүз белән әйтеп булмаслык көрсенүләр белән безнең өчен Аллаһыга ялвара. ²⁷ Йөрәкләрне карап белүче Аллаһы исә Рухның фикерен белә, чөнки Изге Рух, Аллаһы ихтыяры буенча, изгеләр өчен Аңа ялвара.

²⁸ Белгәнәбезчә, Аллаһыны сөючеләргә, Аның нияте буенча чакырылганнарга яхшылык булсын өчен һәрнәрсә ярдәм итә. ^{†29} Чөнки, Аллаһы Улы күп санлы туганнары арасында беренче туган Угыл булсын өчен, Аллаһы алдан кемнәрне сайлаган булса, шуларны ук Үз Улына охшаш булырга алдан билгеләде дә. ³⁰ Ә кемнәрне алдан билгеләгән булса, Ул шуларны чакырды; кемнәрне чакырган булса, шуларны аклады; һәм кемнәрне аклаган булса, шуларга Үзенең бөеклеген уртаклашырга мөмкинлек бирде.

Аллаһының Мәсих Гайсә аша күрсәткән мәхәббәте

³¹ Моңа нәрсә әйтергә соң? Аллаһы безнең яклы икән, кем безгә каршы була ала соң? ³² Үзенең Улын кызганмыйча, Аны безнең һәммәбез өчен биргән Аллаһы, Аның белән бергә һәрнәрсәне безгә бүләк итеп бирмәс микәнни? ³³ Аллаһы сайлаганнарны кем гаепли алып? Ничкем гаепли алмас! Аллаһы аларны гаепсез дип игълан итә. ³⁴ Кем аларны хөкем итә алып? Мәсих Гайсә үлдә, әмма алай гына да түгел – үлдән терелтелде; Ул Аллаһының уң ягында тора һәм безнең өчен Аллаһыга ялвара. ³⁵ Мәсих мәхәббәтеннән безне нәрсә аера алсын: миһнәтме яки газапмы, эзәрлекләүме, ачлыкмы яки ялангачлыкмы, хәвефме яки кылычмы?

³⁶ Изге язмада болай дип язылган: «Синең өчен безне һәрвакыт үтерерләр, Безне суеласы сарыкларга санылар».

³⁷ Әмма без боларның һәммәсен дә безне Яратучы ярдәмендә тулысынча жиңеп чыгабыз.

³⁸ Чөнки мин инанам: үлем һәм тереклек тә, фәрештәләр, күктәге башлыklar һәм көчләр дә,

хәзергә вә киләчәктәгә нәрсәләр дә, ³⁹ биеклеп һәм тирәнлек тә, барлыкка китерелгән һичбер нәрсә дә Аллаһының Раббыбыз Мәсих Гайсә аша күрсәткән мәхәббәтеннән безне аера алмаячак.

Аллаһы һәм Исраил халкы

9 Мәсихнеке булганга хакыйкәт сөйлим, алдамыйм, вәжданым Изге Рух аркылы алдамавымны раслый: ² йөрәгем үз халкым өчен зур кайгы һәм өзлексез газап белән тулы. ³ Бу үз милләтемә, кан кардәшләремә ярдәм итә алса, үземнең каһәрләнгән һәм Мәсихтән аерылган булуымны теләр идем. ⁴ Алар – исраиллеләр, Аллаһы аларны Үз балалары итте, аларга Үзенең данын күрсәтте, алар белән килешүләр төзде, аларга канун, гыйбадәт кылу тәртибе, вәгъдәләр бирде. ⁵ Алар – безнең олы аталарыбызның токымы, Мәсих чыгышы белән алар арасыннан. Ул – һәрнәрсәдән өстен Аллаһы; Ул мәңгә данлансын ††. Амин.

⁶ Әмма, Аллаһының сүзе гамәлгә ашмады, дип әйтергә мөмкин түгел. Чөнки Исраил халкының һәммәсе дә чын исраилле түгел. ⁷ Ибраһим нәселеннән булганнарның һәммәсе дә аның чын балалары түгел; Изге язмада: «Синең нәселең Исхак аркылы булыр», – диелгән бит. ⁸ Ягъни табигый рәвештә туган балалар Аллаһы балалары дигән сүз түгел; бәлки, Аллаһының вәгъдәсе нәтижәсендә туган балалар Аллаһы балалары булып санала. ⁹ Ә вәгъдә сүзе болай иде: «Билгеләнгән вакытта әйләнәп килермен, һәм Сараның улы булыр».

¹⁰ Әле бу гына да түгел; Рабига Исхак атабыздан игезәк угылларга узган. ¹¹ Игезәкләр әле туганчы һәм бернинди яхшылык та, яманлык та эшләргә өлгергәнче үк Аллаһы Рабигага: «Зурысы кечесенә хезмәт итәчәк», – дигән. Ул моның белән Үзенең сайлап алу турындагы ниятенең хәерле эшләргә түгел, бәлки чакыручы Аллаһыга бәйлә булуын күрсәткән. ¹³ Бу турыда Изге язмада болай язылган бит: «Мин Ягъкубны яраттым, ә Эсауга нәфрәтләндәм».

¹⁴ Моннан нәрсә килеп чыга соң? Әллә Аллаһы гадел түгелме? Нич тә алай түгел! ¹⁵ Чөнки Ул Мусага әйтте:

«Кемгә телिम, шуңа шәфкәт күрсәтермен; Кемне кызганырга телим, шуны кызганырмын».

¹⁶ Димәк, һәммәсе кемнеңдер теләгенә яки тырышлыгына түгел, бәлки шәфкәт күрсәтүче Аллаһыга бәйлә. ¹⁷ Изге язмада Аллаһы фиргавенгә болай дигән: «Синең аша Үземнең кодрәтемне күрсәтү өчен, һәм бөтен жир йөзәндә Минем исемем игълан ителсен дип, Мин сине патша итеп

куйдым». ¹⁸ Шулай итеп, Аллаһы Үзе теләгән кешегә шәфкать күрсәтә һәм Үзе теләгән кешене үжәт итә.

Аллаһының ачуы һәм шәфкәте

¹⁹ Берәрегез миннән: «Аллаһы безне ни өчен гаепли соң? Аның ихтыярына кем каршы килә ала?» – дип сорар. ²⁰ Әй адәм, Аллаһы белән бәхәсләшәргә син кем соң? Чүлмәк чүлмәкчегә: «Ни өчен мине болай итеп ясадың?» – диярме? ²¹ Чүлмәкченең бер үк балчык кисәгеннән бер савытны махсус куллану өчен, ә икенчесен гадәти куллану өчен ясарга хокукы юкмыни?

²² Аллаһы да шулай ук эшләде түгелме соң? Ул, Үзенең ачуын күрсәтергә һәм кодрәтен белдерергә теләп, Үзенең ачуы юнәлгән, һәлакәткә дучар ителгән чүлмәкләргә зур сабырлык белән түзде. Ул моны Үзенең даны өчен Үзе әзерләгән, шәфкать күрсәткән чүлмәкләргә Үзенең бай данын белдерү өчен эшләде. ²⁴ Яһүдләрдән генә түгел, бәлки башка халыклардан да – Ул чакырган шундый чүлмәкләр без. ²⁵ Ношея китабында Аллаһы болай ди:

«Минем халкым булмаганны Үз халкым дип, сөөкле булмаганны сөөклем дип атармын.

²⁶ һәм аларга: „Сез Минем халкым түгел“, – дип әйтелгән урында

алар тере Аллаһының уллары дип аталырлар».

²⁷ Ә Ишагыйя Исраил хакында шуны игълан итә:

«Исраил улларының саны диңгез ярындагы ком бөртекләре кадәр булса да,

бик азлар гына котылачак.

²⁸ Чөнки Раббы жир йөзәндә кешеләр өстеннән эшен тиз тормышка ашырачак».

²⁹ Ишагыйя алдан әйткәнчә:

«Чиксез Кодрәтле Раббы безгә нәсел калдырмаган булса,

без Сәдүм кебек һәм Гамурага охшашлы булып идек».

Исраил халкы һәм Яхшы хәбәр

³⁰ Инде нәрсә әйтик? Аллаһының акавын эзләмәгән чит халыклар Аллаһы тарафыннан аклау алдылар. Бу аклау иман аша булды. ³¹ Ә инде Аллаһының акавын бирүче канунны эзләгән Исраил халкы ул канунга ирешә алмады. ³² Ни өчен? Чөнки аны, иман белән түгел, бәлки, эш-гамәлләр белән ирешәргә мөмкин дип, канун гамәлләре аша эзләде. Алар ташка абындылар. ³³ Ә Изге язмада бу таш турында болай язылган:

«Менә, Сионда кешеләрне абындырачак бер таш, алар абынып егылачак бер кыя куям;

эмма Аңа иман итүче һичкем оятка калмас».

10 Имандашлар! Мин чын күңелдән Исраил халкының котылуын телим һәм бу хакта Аллаһыга дога кылам. ² Мин шаһитлек итә алам:

алар үзләрен ихлас күңелдән Аллаһыга багышлаганнар, эмма бу хак белемгә нигезләнмәгән. ³ Аллаһының кешеләрне ни рәвешле хак итүен белмиңә, алар үзләренчә хак булуны урнаштырырга тырышып, Аллаһының хаклык юлына буйсынмадылар. ⁴ Ә Мәсих канунга чик куйды, һәм Аллаһы һәр иман итүчене хак дип игълан итә.

Котылу бөтен кешеләр өчен

⁵ Канунны үтәү аркылы Аллаһы алдында хак булу турында Муса болай дип яза: «Канун таләпләрен үтәүче кеше алар белән яшәячәк». ⁶ Ә иман аркылы Аллаһы алдында хак булу турында Изге язмада болай диелә: «Күңеләңнән: Күккә кем менәр (ягъни Мәсихне төшерергә)? ⁷ Яки: Упкыңга кем төшәр (ягъни Мәсихне үлеләрдән алып чыгу өчен)? – димә». ⁸ Изге язмада нәрсә диелә соң? «Аллаһы сүзе синең яныңда, авызыңда һәм күңеләңдә тора». Менә бу сүз – без игълан итә торган иман турындагы хәбәр. ⁹ Гайсәне Раббы дип икърар итсәң һәм Аллаһының Аны үледән терелтүенә чын күңелдән инансаң, котылачаксың. ¹⁰ Чөнки йөрәк белән иман итү Аллаһы биргән хаклыкка [†] алып килә, ә иманны икърар итү – котылу бирә. ¹¹ Изге язмада болай диелә: «Аңа иман итүче беркем оятка калмас». ¹² Яһүдләр белән яһүд булмаганнар арасында аерма юк, чөнки бер Раббы – барысының да Раббысы. Аңа мөрәжәгать итүчеләрнең һәммәсе өчен дә Ул юмарт. ¹³ Изге язмада болай дип язылган: «Ялварып Раббыга мөрәжәгать иткән һәркем котылачак».

¹⁴ Эмма Раббыга иман итмәгән килеш, Аңа ничек ялварып мөрәжәгать итә алырлар? Аның хакында ишетмәгән килеш, Аңа ничек иман китерә алырлар? Аның турында игълан итүче булмагач, алар ничек ишетә алырлар? ¹⁵ Эгәр игълан итәргә жибәрелмәгән булса, ничек итеп кем дә булса игълан итә алыр? Изге язмада болай дип язылган: «Яхшы хәбәр китерүчеләрнең килүе ничек куанычлы!» ¹⁶ Эмма Яхшы хәбәрне барысы да кабул итмәде. Ишагыйя болай ди бит: «Йа Раббым! Без сөйләгән хәбәргә кем ышанды икән соң?» ¹⁷ Шулай итеп, кешеләргә иман Яхшы хәбәрне ишетүдән килә, ә ишетү – Мәсих турындагы Яхшы хәбәрдән туа. ¹⁸ Эмма болай дип сорыйм: әллә Исраил халкы шул хәбәрне ишетмәде микән? Әлбәттә, ишеттеләр:

«Аларның тавышы бөтен дөнья буйлап үтте, һәм аларның сүзләре жир йөзенең барлык читләренә барып житте».

¹⁹ һәм яңадан сорыйм: әллә Исраил халкы аңламады микән? Беренче булып Муса җавап бирә:

[†] Хаклыкка – ягъни «аклауга».

«Мин сездә халык дип атап булмаган халык аркылы көнчелек уятачакмын, аңсыз халык аркылы сездә ачу кузгатачакмын».
²⁰ Э Ишагыя тагын да кыюрак итеп әйтә: «Мине эзләмәгән кешеләр Мине тапты, Мине сорамаганнарға Үземне күрсәттем».
²¹ Исраил халкы турында исә: «Мин тыңлаусыз һәм үзсүзле халыкка көне буе кулларымны сузып тордым», – ди.

Аллаһы Үз халкын кире какмады

11 Шулай итеп, сездән сорыйм: әллә Аллаһы Үз халкын кире кактымы? Нич тә алай түгел! Мин үзем Ибраһим нәселенән, Биньямин кабиләсеннән булган исраиллемен. ² Аллаһы Үз халкын кире какмады, чөнки Ул аны алдан ук сайлап алды. Әллә сез Изге язмада Ильяс хакында нәрсә әйтелгәнне белмисезме? Исраил халкы турында Аллаһыга зарланып, ул менә нәрсә дигән: ³ «Йа Раббым! Синең пәйгамбәрләреңне үтерделәр, корбан китерү урыннарыңны жимерделәр; бер мин генә калдым, минем жанымны да эзлиләр».
⁴ Аңа Аллаһының җавабы нинди булды соң? «Ялган илаһ Багал каршында тезләнеп, аңа табынмаган жиде мең кешене Мин Үзем өчен саклап калдым».
⁵ Хәзерге вакытта да Аллаһы Үзенең мәрхәмәте буенча сайлап алган кешеләр бар, әмма алар күп түгел. ⁶ Әмма Аллаһының сайлавы Үзенең мәрхәмәте буенча икән, димәк, кешеләрнең хәерле эшләренә карап түгел; югыйсә мәрхәмәт чын мәрхәмәт булмас иде.
⁷ Алайса нәрсә соң? Исраил эзләгәнненә ирешмәде, ә сайланганнар аны алдылар, башкалар исә туң күңелләгә әйләнде. ⁸ Изге язмада язылганча:

«Бүгенге көнгә кадәр Аллаһы аларны сизмәүчән итте, аларга күрми торган күзләр һәм ишетми торган колаклар бирде».

⁹ Давыт та әйтә:

«Үзләренең аш табыны алар өчен тозак һәм ятьмә, абындыручы нәрсә һәм җәза булсын».

¹⁰ Аларның күзләре күрмәс өчен томалансын, аркалары гомер буе бөкрәйгән хәлдә калсын».

Башка халыклар коткарылачак

¹¹ Шулай булгач, сорыйм: әллә исраиллеләр, абынганда, бөтенләй егылдылармы? Нич юк! Аларның абынулары аркасында башка халыкларга котылу килде һәм бу исраиллеләрдә көнчелек уятты. ¹² Әгәр аларның абынулары дөнъяга, уңышсызлыклары башка халыкларга мул фатихалар бирсә, исраиллеләрнең Аллаһыны

тулысынча итагать итүе [†] шулкадәр күбрәк фатиха китерер!

¹³ Сезгә – яһүд булмаганнарға әйтәм: яһүд булмаганнарның рәсүле буларак, үз хезмәтемне ихтирам итәм. ¹⁴ Үз халкымнан булганнарда, шул рәвешчә көнчелек уятып, аларның кайберләрен коткара алуыма өметләнәм. ¹⁵ Әгәр аларның кире кагылуы дөнъяны Аллаһы белән дуслаштыра икән, Аның тарафыннан кабул ителүләре нәрсә булыр соң? Бу – үлеләр өчен тереклек булыр! ¹⁶ Әгәр Аллаһыга бүләк ителгән беренче икмәк изге икән, шул камырдан пешерелгән башка икмәкләр дә изге; әгәр тамыр изге икән, ботаклар да изге була.

¹⁷ Әгәр зәйтүн агачының кайбер ботаклары сындырылып, калган зәйтүн ботаклары арасына син – кыргый зәйтүн агачының ботагы – ялганып, зәйтүн агачының юан тамырыннан шулай ук туенасың икән, ¹⁸ сындырылган ботаклар алдында тәкәбберләнмә. Тәкәбберләнсәң, хәтерезә төшер: син тамырны түгел, бәлки сине тамыр тотып тора. ¹⁹ Син исә болай әйтерсең: «Алар урынына мине ялгау өчен ботакларны сындырдылар». ²⁰ Дөрес. Алар иман итмәгәнгә сындырылдылар, ә син иман итүең белән урыныңда торасың; борыныңны күтәрмә, киресенчә, сак бул! ²¹ Чөнки, Аллаһы табигый ботакларны кызганмаган икән, сине дә кызганмас. ²² Шуның өчен, күр: Аллаһы игелекле дә, кырыс та. Ул юлдан язганнарға карата кырыс, ә инде Аның игелегенә өмет багласаң, сиңа игелек була, югыйсә син дә кисеп ташланырсың. ²³ Әмма юлдан язганнар да, имансыз булып калмасалар, кире ялганырлар, чөнки Аллаһы аларны яңадан ялгый ала. ²⁴ Әгәр син, кыргый зәйтүн агачыннан киселеп, табигатькә каршы, бакчада үскән зәйтүн агачына ялгангансың икән, сындырылган табигый ботаклар яңадан үз агачына бигрәк тә тиз ялганачаклар!

Исраил халкының коткарылуы

²⁵ Имандашларым, сез үзегезне акыллыга санамасын өчен, бу сернең сездән яшерен булып калуын теләим: башка халыкларның кирәк кадәр тулы саны Аллаһы Патшалыгына кергәнгә кадәр Исраил өлешчә тискәрелегендә дәвам итәчәк.

²⁶ Һәм бөтен Исраил шул рәвешчә котылачак, Изге язмада язылганча:

«Сионнан Коткаручы киләчәк

һәм имансызлыкны Ягъкуб токымыннан алып ташлаячак.

²⁷ Мин аларның гөнаһларын алып ташлаганда, алар белән килешүем менә шул булыр».

²⁸ Яхшы хәбәргә килгәндә, исраиллеләр Аллаһыга сезнең хакка дошманнар; ә Аллаһының сайлавына

[†] Исраиллеләрнең тулысынча итагать итүе – Бу сүзләргә «исраиллеләрнең тулы санлы булуы» дип тә аңларга мөмкин.

килгәндә, алар ата-бабалары хакына Аллаһының сөеклеләре булып калалар. ²⁹ Чөнки Аллаһының бүләкләре һәм чакыруы кире алынмас. ³⁰ Кайчандыр сез Аллаһыга итагатьсез булдыгыз, ә хәзер аларның итагатьсезлеге нәтижәсендә шәфкать алдыгыз. ³¹ Шулай ук, сезгә күрсәтелгән шәфкать өчен, хәзер ираиллеләр Аллаһыга итагатьсез булдылар. Бу хәзер аларга да шәфкать күрсәтелсә өчен эшләнде.

³² Аллаһы, барысына да шәфкать күрсәтү өчен, бар кешеләрне итагатьсезлек тоткыны итте.

³³ Әй, Аллаһының байлыгы ничек зур! Аның зирәклегә һәм белеме ничек тирән! Аның хөкемнәре акыл ирешмәслек,

Аның юллары эзләп тапмаслык!

³⁴ Раббының уй-фикерләренә кем төшенде? Яки Аңа кем киңәш бирә ала?

³⁵ Яки, Аллаһы кире кайтарырдай, кем Аңа нәрсә дә булса биргән?

³⁶ Һәммәсе Аннан, Аның аша һәм Аның өчен бит. Аңа мәңгегә дан! Амин.

Гайсә Мәсихтә яңа тормыш

12 Шулай итеп, имандашлар, Аллаһының рәхим-шәфкәте белән сезгә ялварам: үзегезне тере, изге, Аллаһыга яраклы корбан итеп тәкъдим итегез. Бу Аллаһыга сезнең чын гыйбадәтегез була. ² Бу дөнъяның гадәтләренә буйсынып, алар буенча гамәл кылмагыз, монның урынына, зиһенегезнең яңаруы аша, Аллаһыга үзегезне үзгәртәргә юл куегыз. Шуның белән Аллаһының ихтыярын – нәрсәнең яхшы, Аңа яраклы һәм камил икәннән – аныкый алырсыз.

³ Аллаһы биргән мәрхәмәт ярдәмендә сезнең һәрберегезгә әйтәм: үзегез хакында тиешләнән артык уйламагыз; бәлки һәрберегез, Аллаһы биргән иман микъдарынча, аек фикерле булыгыз.

⁴ Безнең бердәнбер тәнебездә әгъзалар күп, аларның эшләре төрле-төрле. ⁵ Шулай ук без күп булсак та, Мәсихтә бер тәнне тәшкил итәбез, аерым-аерым исә һәрберебез икенчебезнең әгъзасы була. ⁶ Безгә Аллаһы биргән мәрхәмәт буенча, һәрберебезнең Аллаһы тарафыннан бирелгән рухи сәләтләре төрле: кемгә пәйгамбәрлек итү сәләте бирелсә, шул, иманы нисбәтенчә, әлегә сәләтне куллансын. ⁷ Кемгә хезмәт итү сәләте бирелсә, ул хезмәт итсен; кемгә өйрәтү сәләте бирелсә, өйрәтсен. ⁸ Кемгә башкаларның күңелен күтәрү сәләте бирелсә, ул аларның күңелен күтәрсен. Кем үзенекен башкалар белән уртаклашса, юмартлык белән уртаклашсын; кем житәкче булса, ул тырышып житәкчелек итсен; кем шәфкать күрсәтүче булса, шатланып шәфкать күрсәтсен.

⁹ Мәхәббәтегез саф булсын; яманлыкны нәфрәт итегез, яхшылыкка ихлас күңелдән бирелгән булыгыз. ¹⁰ Бер-берегезгә туганнарча, эчкерсез мәхәббәт күрсәтегез, бер-берегездән уздырырга тырышып ихтирамлы булыгыз.

¹¹ Тырышлыгыгызны какшатмагыз, Рух белән янып торыгыз, Раббыга хезмәт итегез. ¹² Өмет итеп сөенегез, михнәт чигүдә түземле булыгыз, армый-талмый дога кылыгыз. ¹³ Мохтаж булган имандашларыгыз белән үзегезнекен уртаклашыгыз; кунакчыл булыгыз. ¹⁴ Сезне эзәрлекләүчеләргә Аллаһыдан фатиха сорагыз; аларга каргыш түгел, бәлки фатиха сорагыз.

¹⁵ Куанучылыр белән бергә куаныгыз, елаучылар белән бергә елагыз. ¹⁶ Бер-берегез белән килешеп яшәгез; тәкәббер булмагыз, бәлки гади кешеләр белән аралашыгыз; үзегезне акыллыга санамагыз.

¹⁷ Беркемгә дә яманлыкка каршы яманлык кылмагыз, киресенчә, барлык кешеләр алдында игелекле булган эшләр эшләргә тырышыгыз. ¹⁸ Әгәр мөмкин булса, кулыгыздан килгәнчә, барлык кешеләр белән дә тату яшәгез. ¹⁹ Әй, сөеклеләрем, үзегез үч алмагыз, бәлки Аллаһы ачуына урын калдырыгыз. Чөнки Изге язмада болай язылган: «Үч алу – Минем эш, Үзем кайтарып бирәчәкмен, – ди Раббы». ²⁰ Киресенчә, Изге язмада язылганча, «Дошманың ач булса, аны ашат; әгәр сусаган булса, эчер. Бу игелегеңне эшләп, син аның башына утлы күмер өясең †».

²¹ Яманлыкка үзеңне жиңәргә юл куйма, бәлки яманлыкны яхшылык белән жиң.

Хакимияткә буйсыну

13 һәр кеше хакимлек итүче житәкчеләргә буйсынсын; чөнки Аллаһы урнаштырган хакимлектән башка хакимлек юк, гамәлдәге хакимлек исә Аллаһы тарафыннан куелган. ² Шуңа күрә, хакимлеккә каршы килүче кеше Аллаһы билгеләнгән каршы килә; ә каршы килүчеләр үз-үзләрен хөкемгә дучар итәрләр. ³ Чөнки идарә итүчеләр яхшылык эшләүче өчен түгел, бәлки яманлык кылучы өчен куркыныч. Хакимлек итүчедән курыкмаска телисеңме? Яхшылык эшлә, һәм ул сине мактар. ⁴ Чөнки хакимлек итүче – синең мәнфәгәтең өчен Аллаһыга хезмәт итә. Әмма яманлык кыласың икән, курык! Чөнки ул тикмәгә генә кылыч тагып йөрми: ул, Аллаһы хезмәтчесе буларак, явызлык кылучыларны Аллаһының ачуына дучар итеп, жәза башкара. ⁵ Шуның өчен, жәза алудан куркып кына түгел, бәлки вөждан кушуы буенча да башлыкларга буйсынырга кирәк.

† Син аның башына утлы күмер өясең – Бу сүзләр «Син аны оялтырсың» дигән мәгънәгә ия.

⁶ Менә шуның өчен сез салым түлисез дә; чөнки алар, үз хезмәтләрен башкару белән, Аллаһыга хезмәт итәләр. ⁷ Шулай булгач, һәркемгә тиешлесен бирегез: кемгә салым булса – салым; кемгә имана булса – имана түләгез; кемнән куркырга тиеш булсагыз – шуннан куркыгыз; кем хөрмәткә лаек булса – шуны хөрмәт итегез.

Бер-берегезгә мәхәббәт күрсәтегез

⁸ Үзара мәхәббәттән башка, беркемгә дә һичнәрсә белән дә бурычлы калмагыз; чөнки якынын яратучы Муса канунындагы таләпләрне үтәгән була. ⁹ «Зина кылма», «кеше үтермә», «урлама», «хирыслык кылма», «башка берәүнекенә нәфесеңне сузма» дигән һәм барлык башка әмерләр, кыскача бер сүз белән әйткәндә, «якыныңны үзеңне яраткан кебек ярат» дигән сүзләр белән аңлатыла. ¹⁰ Мәхәббәт башка кешегә явызлык китерми; шуңа күрә бөтен канун мәхәббәт белән үтәлгән була.

¹¹ Боларның барысын да эшләгез, чөнки сез нинди заманда яшәвегезне беләсез. Хәзер безгә йокыдан уяну сәгәте килеп җитте. Чөнки иман китергән вакытка караганда, хәзер котылуыбыз якынрак. ¹² Төн үтеп бара, көн туа. Инде караңгылык эшләрен читкә куеп, яктылык коралларын алыгыз. ¹³ Сыйлану вә эчкечелек, фәхешлек һәм азгынлык, ызгыш-талаш вә көнчелек белән түгел, бәлки, көндөздәге кебек, әдәп белән гомер итик. ¹⁴ Тормышыгыз белән Раббы Гайсә Мәсих идарә итсен †, һәм кешелек табигатегезнең азгын нәфесләрен канәгатьләндерү турында уйлаудан туктагыз.

Имандашыңны хөкем итмә

14 Иманы зәгыйфь булганны, фикерләр турында бәхәсләшмичә, хуплап кабул итегез. ² Кайберәүләрнең иманы аңа һәртөрле ризыкны ашарга рөхсәт итә, ә башка берәү, иманда зәгыйфь булганга, фәкать яшелчәләр генә ашый. ³ Һәрнәрсәне ашаучы ашамаучыны кимсетмәсен; ашамаучы исә ашаучыны хөкем итмәсен; чөнки Аллаһы аны Үзенә кабул иткән. ⁴ Башканың хезмәтчесен хөкем итәргә син кем? Ул үз Хужасы алдында басып тора яки егыла; һәм басып торачак, чөнки Раббы аны бастырып тотарга кодрәтле. ⁵ Берәүләр ниндидер бер көнне башка көннән мөһимрәк дип исәпли, ә башка берәү һәр көнне бертөрле дип саный. Һәркем үз фикерендә нык торсын. ⁶ Кем бер көнне икенчесеннән мөһимрәк саный икән, ул аны Раббы хөрмәтенә мөһим дип исәпли. Кем ашый икән, ул Раббы хөрмәтенә ашый,

† Тормышыгыз белән Раббы Гайсә Мәсих идарә итсен – Бу сүзләр төп нөсхәдә сүзгә-сүз: «Кигән киемегез Раббы Гайсә Мәсих булсын».

чөнки Аллаһыга шөкер итә. Кем ашамый икән, ул Раббы хакы өчен ашамый һәм Аллаһыга шөкер итә. ⁷ Чөнки безнең беребез дә үзе өчен яшәми һәм беребез дә үзе өчен үлми. ⁸ Әгәр яшибез икән – Раббы өчен яшибез, үләбез икән – Раббы өчен үләбез. Шуңа күрә, яшибезме яки үләбезме – без һәрвакыт Раббыныкы. ⁹ Чөнки Мәсих нәкъ шуның өчен – үлеләр һәм тереләр өстеннән Раббы булып хакимлек итү өчен үлдә дә, терелдә дә. ¹⁰ Шулай булгач, син ни өчен имандашыңны хөкем итәсең? Ә син ни өчен имандашыңны кимсетәсең? Без барыбыз да Аллаһының хөкем итү урыны алдына басачакбыз. ¹¹ Чөнки Изге язмада болай дип язылган:

«Минем тере булуым хак булган кебек, –
Минем алда һәрбер кеше тез чүгәчәк,
һәр тел Минем Аллаһы икәнәнемне икъярар итәчәк,
– ди Раббы».

¹² Шулай итеп, безнең һәркайсыбыз үзе хакында Аллаһыга хисап бирергә тиеш.

Имандашыгызын вәсвәсәгә салмагыз

¹³ Шуңа күрә, бер-беребезне хөкем итүдән туктыйк, моның урынына имандашыгызының юлына киртә куймаска яки вәсвәсәгә бирелү өчен сәбәп тудырмаска карар кылыгыз. ¹⁴ Мин Раббы Гайсәгә иман иткәнгә, һичнәрсә дә үзеннән-үзе хәрәм түгел, дип инанам. Ә кем берәр нәрсәне хәрәм дип уйласса, шул нәрсә аның өчен хәрәм була. ¹⁵ Әгәр ашаган ризыгың имандашыңа кайгы китерә икән, димәк, син яратып эш итмисең; аңа ризыгың белән һәлакәт китермә, Мәсих аның өчен дә үлдә бит. ¹⁶ Үзегез яхшы дип исәпләгән нәрсәне мәсхәрәләргә юл куймагыз. ¹⁷ Аллаһы Патшалыгы ризык һәм эчемлектән тормый, бәлки Изге Рух биреп торучы тәкъвалыктан, татулыктан һәм шатлыктан тора. ¹⁸ Кем Мәсихкә болай хезмәт итә, ул Аллаһыга яраклы була һәм кешеләр тарафыннан хупланыла.

¹⁹ Шулай булгач, үзара тыныч-тату яшик һәм бер-беребезне рухи яктан ныгытуга хезмәт итүче нәрсәләргә омтылыгыз. ²⁰ Ризык аркасында Аллаһының эшен җимермә: һәр ризык саф, әмма кеше ашаган ризык башка берәүне вәсвәсәгә төшерсә, бу яхшы түгел. ²¹ Ит ашамау, шәраб эчмәү һәм имандашыңны рәнҗетерлек яки вәсвәсәгә төшерерлек яисә аның хәлсезләнүенә сәбәп булырлык һичнәрсә эшләмәү яхшы.

²² Үз карашларыңны үзең белән Аллаһы арасында гына саклап тот. Үзе дәрәс дип санаган нәрсә өчен үзен хөкем итәрлек сәбәп тапмаучы бәхетле.

²³ Кайсы да булса ризыкны ашарга ярыймы яки юкмы дип шикләнәп тә кеше аны ашаса, ул хөкем ителер, чөнки ашавы иман буенча түгел; ә иман буенча булмаган һәрнәрсә – гөнаһ.

15 Без, көчлеләр, көчсезләрнең йөкләрен күтәреп йөрөргә тиеш, һәм без үз-үзебезгә ярарга тиеш түгел. ² Безнең һәрберебез, якыныбызның иманын ныгыту өчен, аңа яхшы булсын дип, аңа ярарга тырышырга тиеш. ³ Чөнки Мәсих тә Үзенә ярарга тырышмады, бәлки Изге язмада язылганча: «Сине яманлаучыларның хурлаулары Минем өстемә төште». ⁴ Элек Изге язмада язылганнарның барысы да, алар биргән сабырлык һәм илһам аша бездә өмет булсын дип, безгә нәсыйхәт бирү өчен язылган. ⁵ Сабырлык һәм илһам чыганагы булган Аллаһы, Мәсих Гайсә үрнәгенә ияреп, үз арагызда бер фикердә булуны бүләк итсен. ⁶ Шулай итеп, сез бердәм рәвештә, бер авыздан Раббыбыз Гайсә Мәсихнең Аллаһысын һәм Атасын данларсыз.

Яхшы хәбәр башка халыкларга игълан ителә

⁷ Шуңа күрә, Аллаһыга дан булсын өчен, Мәсих сезне кабул иткән кебек, бер-берегезне шулай кабул итегез. ⁸ Шуны әйтәм: ата-бабаларга бирелгән вәгъдә үтәлсен дип, Аллаһының тугрылыклы икәнән күрсәтү өчен, Мәсих яһүдләргә хезмәт итәргә килде. ⁹ Ул, шулай ук, Аллаһының башка халыкларга күрсәткән шәфкате өчен, алар Аны данласын дип тә килде. Чөнки Изге язмада:

«Шул сәбәпле, Сине халыклар арасында данлармын,

Синең исеменә мактап жырлармын», – дип язылган. ¹⁰ Аннары тагын:

«Әй, бар халыклар, Аллаһы халкы белән бергә шатланыгыз!» –

диелгән. ¹¹ һәм тагын:

«Бар халыклар, Раббыны мактагыз,

әй, бар милләт кешеләре, Аны данлагыз!» – дип язылган. ¹² Ишагыя да болай ди:

«Ишай нәселеннән Берәү килер

һәм халыклар өстеннән хакимлек итү өчен күтәрелер;

алар Аңа өмет баглаячаклар».

¹³ Изге Рухның кодрәте аша өметегез артканнан-арта барсын өчен, өмет бирүче Аллаһы сезне, Аңа иман итүчеләрне, бар шатлык һәм иминлек белән сугарсын.

Паул – башка милләтләр арасында хезмәт итүче

¹⁴ Имандашларым, мин ышанам, сез игелек белән тулы, бар белем белән сугарылгансыз һәм бер-берегезгә үгет-нәсыйхәт бирә беләсез. ¹⁵ Шуңа да карамастан, миңа Аллаһы тарафыннан бирелгән мәрхәмәт буенча, имандашларым, сезнең исегезгә төшереп, кайбер мәсәләләр турында шактый кыю рәвештә яздым, чөнки Аллаһы Үзенә мәрхәмәт белән ¹⁶ мине яһүд булмаганнарغا Мәсих Гайсәнең хезмәтчесе итте. Аның хезмәтчесе буларак, яһүд

булмаганнар Аллаһыга яраклы, Изге Рух тарафыннан изгеләндерелгән корбан булсын өчен, мин, Аллаһының Яхшы хәбәрә иғълан итеп, рухани хезмәтен башкарам.

¹⁷ Шулай итеп, Мәсих Гайсәнеке булганлыктан, Аллаһыга хезмәт итүем белән горурлана алам.

¹⁸ Чөнки яһүд булмаганнарны Аллаһыга буйсынучан итү өчен, Мәсих минем аша гамәл кылганнардан башка нәрсәләр хакында һичнәрсә сөйләргә батырчылык итмәм. Ул боларны сүз һәм эш белән, галәмәтләр һәм мөҗҗизалар көче ярдәмендә, Аллаһы Рухының кодрәте белән башкарды. Мин Иерусалимнан Иллүрикүн өлкәсенә кадәр йөрәп, Мәсих хакындагы Яхшы хәбәрне тулысынча җиткердем. ²⁰ Ә башка берәү салган нигезгә кормас өчен, мин һәрвакыт Яхшы хәбәрне Мәсихнең исеме билгеле булмаган урыннарда белдерергә тырыша идем. ²¹ Изге язмада язылганча:

«Аның хакында ишетмәгән кешеләр күрәчәкләр һәм ишетмәгәннәр аңлаячаклар», – дип эшләдем.

Паулның Римга бару нияте

²² Моның өчен, мин күп тапкырлар яныгызга барырга теләсәм дә, әлегәчә тоткарлыкларга очрадым. ²³ Хәзер исә, бу төбәкләрдә эшләү мөмкинлеге булмаганга һәм күп еллардан бирле сезгә барырга бик теләгәнлектән, ²⁴ Испаниягә юл тотып, яныгызга барырмын. Анда барышлый, сезне күрермен һәм, сезнең белән аралашудан берникадәр ләззәт алганнан соң, сез мине юлга озатырсыз дип өмет итәм. ²⁵ Ә хәзер изгеләргә хезмәт итү өчен, Иерусалимга барам. ²⁶ Чөнки Македуния белән Ахаядәге иман итүчеләр бердәмлекләре Иерусалимдагы изгеләр арасындагы ярлыларга акчалата ярдәм итәргә риза булдылар. ²⁷ Алар шулай эшләргә карар кылдылар; һәм, дөрестән дә, яһүд булмаганнар яһүдләр алдында бурычлы. Чөнки, яһүд булмаганнар яһүдләрнең рухи фатихаларын уртаклашканга, яһүд булмаганнар матди нәрсәләр белән ярдәм күрсәтергә тиешләр. ²⁸ Моны башкарып чыккач һәм җыелган акчаны исән-имин аларга тапшырганнан соң, мин Испаниягә китәрмен һәм юл уңаенда сезнең янга тукталып үтәрмен.

²⁹ Яныгызга килгәндә исә, Мәсихнең тулы фатихасы белән киләчәгемне беләм.

³⁰ Имандашларым, Раббыбыз Гайсә Мәсих һәм Рух мәрхәббәте белән сезгә ялварам: минем белән бергә тырышлык күрсәтеп, минем өчен Аллаһыга дога кылыгыз. ³¹ Яһүдиядәге иман итмәүчеләр миңа зыян китермәсен, һәм Иерусалимдагы изгеләр мин алып килгән акчалата ярдәмне кабул итсен өчен, дога кылыгыз. ³² Шулай итеп, Аллаһы

насып итсә, мин шат хәлдә яныгызга килермен һәм, сезнең белән аралашып, көч жыя алырмын.
³³ Иминлек бирүче Аллаһы сезнең һәммәгез белән булсын! Амин.

Шәхси сәламнәр

16 Сизгә Кенхерәйдәге иман итүчеләр бердәмлегенең ярдәмчесе, имандаш кыз кардәшебез Фойбәне тәкъдим итәм: ² Ул Раббыныкы булганга, аны изгеләргә лаек булганча кабул итегез һәм аңа үзегездән тиешле ярдәм күрсәтегез; чөнки ул күпләргә һәм минем үземә дә игелек эшләде.

³ Минем белән бергә Мәсих Гайсәгә хезмәт итүче Прискиллә һәм Әкүлгә сәлам әйтегез. ⁴ Алар минем жаным хакына тормышларын куркыныч астына куйдылар, аларга мин генә түгел, бәлки яһүд булмаганнарның барлык бердәмлекләре дә рәхмәт белдерәләр. ⁵ Аларның өендә жыелучы иман итүчеләр бердәмлегенә дә сәлам әйтегез.

Асия өлкәсендә Мәсихкә беренче булып иман иткән сөекле дустым Эпайнетка сәлам тапшырыгыз. ⁶ Сезнең өчен күп тырышлыктар куйган Мәрьямгә сәлам әйтегез. ⁷ Минем белән бергә төрмәдә булган кардәш-ыруларым Андроник вә Юниягә сәлам әйтегез. Рәсүлләр арасында алар киң танылган һәм Мәсихкә миннән алда иман китергән. ⁸ Раббыныкы булган кадерле дустым Амплиәткә сәлам әйтегез. ⁹ Минем белән Мәсихкә хезмәт итүче Урбанга һәм сөекле дустым Стахуска сәлам белдерегез.

¹⁰ Мәсихкә хезмәттә сыналып, яхшы дип табылган Апеллескә сәлам әйтегез. Аристобул гаиләсендәгеләргә сәлам житкерегез. ¹¹ Кардәш-ыруым Нирудиунга сәлам әйтегез. Нәркис өеннән булганнарның Раббыга иман итүчеләренә сәлам диегез. ¹² Раббы өчен бик тырышып хезмәт итүче Труфайна белән Труфусага сәлам әйтегез. Раббы өчен күп тырышлыктар куйган кадерле дустым Персисәгә сәлам әйтегез. ¹³ Раббы тарафыннан сайланган Руфуска һәм шулай ук аның анасына да сәлам. Ул минем өчен дә ана. ¹⁴ Асункриткә, Флегүнгә, һермискә, Патрубка, һермаска һәм алар белән булган башка имандашларга сәлам әйтегез.

¹⁵ Филолүгкә һәм Юлиягә, Нирегә һәм аның сеңлесенә, Олумпас һәм алар белән булган барлык изгеләргә сәлам әйтегез.

¹⁶ Бер-берегезне изге үбү белән сәламләгез. Мәсихнең барлык бердәмлекләре сезгә сәлам тапшыралар.

¹⁷ Имандашлар, сездән ялварып сорыйм: үзегез өйрәнгән тәгълиматка карата бүленеш китереп чыгаручылардан һәм дөрөс юлдан яздыруга сәбәп тудыручылардан сакланыгыз һәм алардан читләшегез. ¹⁸ Чөнки андый кешеләр Раббыбыз Мәсихкә түгел, бәлки үзләренең карыннарына хезмәт итәләр, ышандырырлык сүзләр сөйләп һәм ялагайланып, ихлас күңелләренә алдыйлар.

¹⁹ Сезнең иманга итагәтегез һәркемгә мәгълүм, шуңа күрә мин сезнең өчен шатланам. Әмма ләкин яхшылыкка карата зирәк, яманлыкка карата керсез күңелле булуыгызны теләм. ²⁰ Иминлек бирүче Аллаһы шайтанны тиздән аякларыгыз астында изәчәк. Раббыбыз Гайсәнең мәрхәмәте сезнең белән булсын!

²¹ Хезмәттәшем Тимуте һәм кардәш-ыруларым Луки, Ясун һәм Сосипатыр сезгә сәлам жибәрәләр.

²² Бу хатны язып торучы мин, Тerti дә, имандашыгыз буларак сәламлим.

²³ Мине һәм бөтен иман итүчеләр бердәмлеген өенә кабул иткән Гәй сезгә сәлам жибәрә. Шәһәр милкен саклаучы Эрасты һәм имандашыбыз Кварт сезгә сәлам әйтәләр. [²⁴] †

²⁵ Аллаһыга дан! Гайсә Мәсих турында мин сөйләгән Яхшы хәбәр буенча, Ул сезне ныгытырга кодрәтле. Бу Яхшы хәбәр – борынгы заманнардан бирле яшереп тотылган, әмма хәзер ачылган сер. Мәңгелек Аллаһының әмере белән пәйгамбәрләренә язмалары аркылы кешеләр Аңа иман китерсен һәм итагать итсен өчен, бу сер бар халыкларга игълан ителде. ²⁷ Бердәнбер зирәк Аллаһыга Гайсә Мәсих аша мәңгә дан булсын. Амин. ††

Сәламнәр һәм рәхмәт белдерү

1 КӨРИНТЛЕЛЭРГЭ

Саламнар һәм рәхмәт белдерү

1 Аллаһы ихтыяры белән Мәсих Гайсәнең рәсүле булырга чакырылган Паулдан, Состенис имандаштан ² Мәсих Гайсә аша Аллаһыга багышланган һәм Аның изгеләре булырга чакырылган Көринттәге иман итүчеләр бердәмлегенә һәм һәр урында Раббы Гайсә Мәсихкә мөрәжәгать итүчеләрнең һәммәсенә салам. Мәсих аларның һәм безнең Раббыбыз бит. ³ Атабыз Аллаһы вә Раббы Гайсә Мәсихтән сезгә мәрхәмәт һәм иминлек булсын.

⁴ Сезнең өчен Аллаһыма һәрвакыт рәхмәт укыйм: Ул Мәсих Гайсә аша сезгә мәрхәмәт бүләк итте.

⁵ Чөнки Мәсих Гайсәдә сез һәрнәрсәдә: сүздә һәм белемдә баедыгыз, ⁶ шуның белән Мәсих хакындагы безнең шаһитлек сездә расланды.

⁷ Шуңа күрә Раббыбыз Гайсә Мәсихнең килүен көткәндә сезнең һичнинди рухи сәләткә мохтажлыгыгыз калмады; ⁸ Раббыбыз Гайсә Мәсих килгән көндә сез гаепсез булсын өчен Аллаһы сезне ахырга кадәр нык тотачак. ⁹ Сезне Үзенең Улы Раббыбыз Гайсә Мәсих белән аралашу өчен чакырган Аллаһы Үз вәгдәсенә турылыклы.

Бердәмлектәге бүленешләр

¹⁰ Имандашлар, Раббыбыз Гайсә Мәсих исеме белән һәммәгездән ялварып сорыйм: сез барыгыз да бер сүзле булыгыз, арагызда төрле бүленешләр булмасын, киресенчә, уй-фикерләрегез бердәм булсын. ¹¹ Имандашларым, сездә ызгыш-талашлар булгалавы турында миңа Хлоя өендәгеләрдән билгеле булды. ¹² Мин шуны күздә тотам: сездә «Мин – Паулныкы», «Мин – Апуллуныкы», «Мин – Кифасныкы †», «ә Мин – Мәсихнеке» дип сөйләүчеләр бар. ¹³ Әллә Мәсих бүленгәнме? Паул сезнең өчен хачка кадакландымы әллә? Әллә сез Паул исеме белән суга чумдырылу йоласын үтәдегезме? ¹⁴ Аллаһыга шөкер, мин Криспи һәм Гәйдән башка сезнең бердәмдәгезне дә чумдырмадым. ¹⁵ Шуңа күрә беркем дә беркайчан да минем турыда: «Паул үз исеме белән чумдырды», – дип әйтә алмас. ¹⁶ Мин шулай ук Эстефанс өендәгеләрне чумдырдым; ә тагын кемне дә булса чумдыруымны хәтерләмим. ¹⁷ Чөнки Мәсих мине

чумдыру өчен түгел, бәлки, Мәсих хачының әһәмияте юкка чыкмасын дип, Яхшы хәбәрне зирәк сүзләр кулланмыйча игълан итәргә җибәрде.

Мәсих – Аллаһының кодрәте һәм зирәклегә

¹⁸ Чөнки хач турындагы сүз – һәлакәткә дучар ителгәннәр өчен акылсызлык, ә безнең өчен – Гайсәгә иман итеп котылучылар өчен Аллаһы кодрәте. ¹⁹ Изге язмада: «Хикмәт ияләренең зирәклеген юкка чыгарырман, акыллыларның акылын кире кагарман», – дип язылган. ²⁰ Хикмәт иясе кайда да канунчы кайда? Бу заманның фәлсәфәчеләре кайда? Аллаһы бу дөнъяның зирәклеген акылсыз итмәдеме? ²¹ Чөнки дөнъя әле үз зирәклегә аша Аллаһының тирән акылын танып белмәгән вакытта, Аллаһы иман итүчеләрне акылсыз дип саналган Яхшы хәбәр аркылы коткаруны мәгъкуль күрдә. ²² Яһүдләр могҗиза таләп итәләр, ә греклар зирәклек эзлиләр; ²³ без исә хачка кадакланган Мәсих турында игълан итәбез, ә бу – яһүдләр өчен абыну ташы, греклар өчен – акылсызлык. ²⁴ Ә инде Аллаһы чакырып алганнар өчен, алар яһүдме, яисә грек булсынмы, Мәсих – Аллаһының кодрәте һәм зирәклегә. ²⁵ Чөнки Аллаһының «акылсызлыгы» кешеләрнең зирәклегеннән күпкә зирәгрәк һәм Аллаһының «көчсезлегә» кешеләрнең кодрәтеннән күп өлеш кодрәтләрәк.

²⁶ Имандашлар, исегезгә төшерегез әле, Аллаһы сезне чакырган вакытта сез кем идегез? Сезнең кайберләрегез генә кешеләрнең үз үлчәме буенча акыллы, кодрәтле, березыгыз гына затлы нәселдән иде. ²⁷ Әмма Аллаһы, акыл ияләренә һәм көчлеләргә оят булсын өчен, дөнъя акылсыз һәм көчсез дип исәпләгәннәрне сайлап алды. ²⁸ Ничбер кеше Аллаһы алдында мактанмасын дип, дөнъяның мөһим саналганнын юкка чыгару өчен, Ул дөнъяның әһәмиятсез дип исәпләгәннәрен һәм кимсетелгәннәрен сайлап алды. ³⁰ Әмма хәзер Аллаһының гамәле аркылы сез Мәсих Гайсәдә торасыз. Ул – безнең өчен Аллаһыдан килгән зирәклек булды. Гайсә аша без хаклык, изгелек һәм азатлык алабыз. ³¹ Шулай итеп,

† Кифас – Шимун Петернең икенче исеме.

Изге язмада язылганча: «Мактанучы кеше Раббы белән мактансын».

2 Имандашлар, яныгызга Аллаһының серен игълан итәргә килгәндә, мин купшы сүзләр сөйләргә яки зирәклегемне күрсәтергә килмәдем. ² Чөнки сезнең янда булганда мин Гайсә Мәсихтән һәм шуның өстенә Аның хачка кадаклануыннан башка һичнәрсә белмәскә карар кылдым. ³ Мин яныгызга көчсез, бик курыккан һәм калтыранган хәлдә килдем. ⁴ Иманыгыз кешеләр акылына түгел, бәлки Аллаһы кодрәтенә нигезләнсен өчен, сүзем һәм вәгазем кеше акылының ышандырырлык сүзләренә түгел, бәлки Аллаһы Рухының кодрәтен исбатлауга нигезләнган иде.

Аллаһының зирәкlege

⁶ Ә без инде зирәклек турында житлеккән иман итүчеләр арасында сөйлибез. Әмма ул – хәзерге заман акылы һәм бу дөнья хакимнәренең акылы түгел, алар бетүгә таба бара бит. ⁷ Ә без Аллаһының дөнья яратылганчы ук даныбыз өчен билгеләнгән, яшерен серле зирәкlege турында сөйлибез. ⁸ Шул зирәклекне бу дөньядагы бер генә хаким дә танымады. Әгәр танысалар, данлыклы Раббыны хачка кадакламаган булырлар иде. ⁹ Әмма Изге язмада болай дип язылган: «Аллаһы Үзен яратучыларга нәрсә әзерләгәннен һичбер күз күрмәгән, һичбер колак ишетмәгән һәм һичбер кешенең йөрәге бу турыда уйлап карамаган». ¹⁰ Ә моны Аллаһы безгә Үзенең Рухы аша ачты, чөнки Рух һәрнәрсәне, хәтта Аллаһының тирәнлекләрен дә тикшерә. ¹¹ Кешенең уйларын үзәндәге рухтан башка тагын кем белә? Шуның кебек үк, Аллаһының ниятләрен дә Аллаһы Рухыннан башка һичкем белми.

¹² Без исә, Аллаһы тарафыннан нәрсә бүләк ителгәннен белү өчен, бу дөнъяның рухын түгел, бәлки Аллаһыдан килгән Рухны кабул иттек. ¹³ һәм болар турында кеше зирәкlege өйрәткән сүзләр белән түгел, бәлки Рух өйрәткән сүзләр белән сөйләшәбез. Без рухи хакыйкәтне Аллаһы Рухына ия булган кешеләргә аңлатабыз. ¹⁴ Үзәндә Аллаһы Рухы булмаган кеше Аллаһы Рухы күрсәткәннәрне кабул итми, чөнки аларны акылсызлык дип саный; ул аларны аңлый алмый, чөнки болар турында Изге Рух ярдәме белән генә фикер йөртергә мөмкин. ¹⁵ Аллаһы Рухына ия булучы исә һәрнәрсә турында фикер йөртә ала, ә аның үзен һичкем тулысынча аңлый алмый. ¹⁶ Чөнки Изге язмада язылганча:

«Раббыга киңәш бирергә

Аның уй-фикерләренә кем төшенгән?»

Ә без Мәсихнең уй-ниятләрен аңлайбыз, чөнки аларны безгә Изге Рух ача. †

Аллаһының хезмәттәшләре

3 Имандашлар, мин Аллаһы Рухына ия булучыларга сөйләгән кебек сөйли алмадым, бәлки дөньяви кешеләргә, Мәсих юлында әле дә имчәк баласы кебек булганнарга сөйләгән кебек сөйләдем сезгә. ² Мин сезгә каты ризык түгел, бәлки сөт ашаттым, чөнки сез ул ризык белән тукланырлык дәрәжәдә түгел идегез һәм хәзер дә әзер түгелсез. ³ Чөнки сез һаман да дөньяви яшисез. Әгәр бер-береgezдән көнләшәсез һәм ызгышып-талашып яшисез икән, бу хәлдә сез дөньяви кешеләр түгелме һәм гади кешеләр кебек эш итмисезме? ⁴ Чөнки береgez: «Мин – Паулныкы», ә икенчегез: «Мин – Апуллуныкы», – ди икән, ул чакта сез гади кешеләр буласыз түгелме соң?

⁵ Кем ул Паул? Апуллу кем ул? Алар – хезмәтчеләр генә, һәм Раббы аларның һәрберсенә нинди вазифа бирүенә карап, сез алар аркылы иман китердеgez. ⁶ Мин утырттым, Апуллу су сипте, әмма үстерүен Аллаһы үстерде. ⁷ Шуңа күрә утыртучы да, су сибүче дә түгел, бәлки үстерүче Аллаһы гына мөһим. ⁸ Утыртучы белән су сибүче – асылда бер; әмма һәркайсы савабын үзенең хезмәтенә карап алачак. ⁹ Чөнки без – Аллаһының хезмәттәшләре, ә сез – Аллаһының иген кыры, Аллаһының корылмасы.

¹⁰ Зирәк төзүче кебек, Аллаһы мәрхәмәте белән, мин нигез салдым, ә башка берәү шуның өстенә төзи. Әмма һәркем үзенең төзү рәвешенә игътибар итсен. ¹¹ Чөнки булган нигездән башка бүтән нигезне һичкем сала алмый, ә ул нигез – Гайсә Мәсих. ¹² Кем дә булса бу нигез өстенә алтыннан, көмештән, асылташлардан, агачтан, печәннән, саламнан төзесә, ¹³ һәрберенең эше ачык күренәчәк; ул эшне исә хөкем көне белдерәчәк. Ул көн ул белән ачылачак, һәм ул һәркемнең эшен сынаячак. ¹⁴ Кемнең корылмасы исән калса, шул савап алачак. ¹⁵ Эшләгән эше янса, ул зыян күрәчәк. Хәер, ул үзе котылып калачак, әмма ул эченнән чыккан кебек котылачак.

¹⁶ Әллә Аллаһы йорты булуыгызны һәм сездә Аллаһы Рухы яшәвен белмисезме? ¹⁷ Кем Аллаһының йортын жимерсә, Аллаһы аны жәзалаячак. Чөнки Аллаһы йорты изге; ә ул йорт – сез.

¹⁸ Береgez дә үзен-үзе алдамасын. Кайбереgez бу заманда үзен акыл иясә дип санаса, акыл иясә булу өчен, ул акылсыз булсын. ¹⁹ Бу заманның акыллылыгы – Аллаһы каршында акылсызлык бит. Чөнки Изге язмада: «Аллаһы акыл ияләрен мәкерләрендә эләктереп ала», – дип язылган бит. ²⁰ һәм тагын: «Раббы акыл ияләренең уйларын белә: алар файдасыз». ²¹ Шулай булгач, һичкем кешеләр белән мактанмасын, чөнки һәрнәрсә –

сезнеке. ²² Паулмы, Апуллусмы, Кифасмы, дөнъямы, тормышмы, үлемме, хэзергеме яки килэчэкме – һәммәсе сезнеке; ²³ сез исә – Мәсихнеке, ә Мәсих – Аллаһыныкы.

Рәсүлләрнең хезмәте

4 Шулай итеп, безне һәркем Мәсихнең хезмәтчеләре һәм Аллаһы серләре ышанып тапшырылган идарә итүчеләр дип санасын. ² Моннан тыш ышанып тапшырылганнарның һәрберсенең тугры булуы таләп ителә. ³ Сезнең яки башкаларның минем хакта хөкем йөртү рәвеше әһәмиятле түгел; мин үзем дә үзем турында хөкем йөртмим. ⁴ Ләкин, үземдә бернинди гаеп күрмәсәм дә, моның белән үземне аklamыйм. Минне бер Раббы гына хөкем итә. ⁵ Шуңа күрә, Раббы килгәнче берничек тә хөкем итмәгез. Ул караңгылыкта яшерелгәннәрне яктыртачак һәм эчкерсез ниятләрне күрсәтәчәк, һәм шул чакта һәркемгә Аллаһыдан мактау булачак.

⁶ Имандашлар, сезнең хакка мин боларны үземә һәм Апуллуска карата кулландым. Изге язмада язылганнан тыш акыл сатмаска өйрәнүегезне телим, һәм һичкем берәүне башка берәү алдында мактап өстен куймасын. ⁷ Сине кем өстен итеп куя? Син кабул итмәгән берәр нәрсә бармы? Ә инде кабул иткәнсең икән, ни өчен кабул итмәгән кебек мактанасың?

⁸ Сез инде тукландыгыз, сез инде баедыгыз, сез инде бездән башка патшалар булдыгыз! Мин, чыннан да, патшалар булуыгызны теләр идем, шул вакытта без дә сезнең белән бергә патшалар булып идек! ⁹ Ә миңа Аллаһы безне, рәсүлләрне, үлемгә хөкем ителгән кешеләр кебек, иң артка куйган сыман тоела. Чөнки Аллаһы безне дөнъя, фәрештәләр һәм кешеләр өчен тамаша итте. ¹⁰ Без – Мәсих хакына тилеләр, сез исә – Мәсих белән берләшүдә акыллылар! Без – хәлсезләр, ә сез – көчлеләр! Сезне хөрмәтлиләр, ә безне хурлыйлар. ¹¹ Хәтта, әлегә кадәр ачыкка һәм сусауга дучарбыз, ярым ялангач һәм кыйналган хәлдә, бер урыннан икенче урынга күченеп йөрибез, чөнки йорт-жиребез юк. ¹² Һәм үз кулларыбыз белән авыр хезмәт башкарып көн күрәбез. Безгә ләгънәт укыйлар – без фатиха бирәбез; безне эзәрлеклиләр – без түзәбез. ¹³ Безгә яла ягалар – без яхшылык белән җавап бирәбез. Дөнъя өчен әлегә кадәр барысы тарафыннан санга саналмаган чүп-чар кебек булдык без.

¹⁴ Мин боларны сезне оялту өчен язмыйм, әмма яраткан балаларымны кисәткән сыман кисәтәм.

¹⁵ Гәрчә Мәсих юлында меңләгән нәсыйхәтчеләрегез булса да, аталарыгыз күп түгел. Яхшы хәбәр белдереп, Мәсих Гайсә аша мин сезнең рухи атагыз булдым. ¹⁶ Шуңа күрә ялварып

сорыйм: миннән үрнәк алыгыз. ¹⁷ Шуның өчен мин сезгә үземнең сөекле һәм Раббыга турылыклы улым Тимутене җибәрдем. Ул Мәсих Гайсәгә ияреп тормыш итүем һәм һәр җирдә һәрбер иман итүчеләр бердәмлегендәге өйрәтүләрем турында сезнең исегезгә төшерер.

¹⁸ Мин яныгызга килмәс дип, сезнең кайберләрегез масайган. ¹⁹ Әмма, Аллаһы насып итсә, мин тиздән сезгә килермен һәм әлегә масаючыларның сүзен түгел, бәлки көчен сынап белермен. ²⁰ Чөнки Аллаһы Патшалыгы сүздә түгел, бәлки көчтә. ²¹ Нәрсә телисез сез? Сезгә таяк беләнме яисә мәхәббәт һәм басынкылык рухы белән килимме?

Иман итүчеләр арасындагы фәхешлек

5 Дөрестән дә, арагызда фәхешлек, хәтта мәжүсиләрдә дә булмаган фәхешлек урын алуы турында хәбәрләр бар. Кемдер үги анасын үзенә хатын иткән икән. ² Ә сез, елыйсы урында, тагын да тәкәбберләнгәнсең! Андый эш кылучыны арагыздан сөрергә кирәк иде. ³ Ә мин тәнем белән түгел, күңелем белән яныгызда булганда, андый эш эшләүчене арагызда булган кебек хөкем иттем: ⁴ сез Раббыбыз Гайсә исеме белән җыелганда һәм күңелем сезнең белән булганда, Раббыбыз Гайсә кодрәте белән бергә, ⁵ Раббыбыз көнендә аның рухы котылсын дип, тәнен юкка чыгару өчен бу кешене шайтан кулына тапшырырга кирәк.

⁶ Сезнең өчен мактанарлык һичнәрсә юк. Кечкенә генә ачыткының да бөтен камырны ачытуын белмисезме әллә? ⁷ Шулай булгач, яңа төче камыр буласыгыз килсә, иске ачыткыны ташлагыз. Чынлыкта сездә инде ачыткы юк, чөнки Коткарылу бәйрәме бәрәнәбез булган Мәсих безнең өчен корбан ителде. ⁸ Шуңа күрә иске ачыткы белән – усаллык һәм мәкерлек ачыткысы белән түгел, бәлки ачыткысыз сафлык һәм хакыйкәт икмәге белән бәйрәм итик.

⁹ Мин сезгә хатымда, фәхеш кешеләр белән аралашмагыз, дип язган идем. ¹⁰ Хәер, дөнъядагы фәхеш кешеләр яки комсызлар, талаучылар, потка табынучылар белән аралашмагыз дияргә уйламадым, юкса бу дөнъядан китәргә тиеш булып идегез. ¹¹ Үзен имандаш дип атап та, фәхеш яки комсыз, потка табынучы яки яман телле, эчкече яки талаучы булып кала бирүче белән аралашмагыз, хәтта андый кеше белән бергә ашамагыз да, дип яздым мин сезгә.

¹² Ник миңа иман итүчеләрдән читтә булганнарны хөкем итәргә? Арагыздагыларны сез үзегез хөкем итәргә тиеш түгелме соң? ¹³ Читтә булганнарны исә Аллаһы хөкем итә. Шулай итеп, Изге язмада язылганча: «Үз арагыздан яманлык кылучыны сөреgez!»

Иман итүчелэр арасындагы дэгъвалар

6 Арагыздагы башка берәүгә дэгъвасы булган кеше, изгеләр алдында түгел, бәлки имансызлар алдында хөкем ителергә ничек батырчылык итәр икән? ² Дөнъяны изгеләр хөкем итәчәген белмисезме әллә? Эгәр дөнъяны сез хөкем итәсез икән, ул вакытта сез әһәмиятсез эшләрне хөкем итә алмассызмы? ³ Фәрештәләрне хөкем итәчәгебезне белмисезме әллә? Көндәлек дэгъваларны хөкем итәргә сәләтебез житмәсме? ⁴ Ә көндәлек дэгъваларны хәл итәргә кирәк булганда сез имансызларны хакимнәр итеп куясызмы? ⁵ Сезгә оят булсын дип әйтәм: әллә имандашлары арасындагы бәхәсләрне хәл итәрлек бер генә акыллы кешегез дә юкмы? ⁶ Имандаш белән имандаш дэгъвалаша, өстәвенә, бу – имансызлар алдында эшләнелә! ⁷ Бер-берегез арасында дэгъвалар булуы инде үзе үк сезнең тулысынча жиңелүегезне күрсәтә. Сезгә ни өчен рәнжетелгәннәр һәм алданганнар булып калмаса? ⁸ Әмма сез үзегез рәнжетәсез һәм имандашларыгызны алдыйсыз. ⁹ Явызлык кылучыларның Аллаһы Патшалыгына ия була алмаячакларын белмисезме әллә? Алданмагыз: азгыннар, потка табынучылар, зиначылар, женси бозыктыкка бирелгәннәр, бер-берсе белән женси мөнәсәбәткә керүче ирләр, ¹⁰ караклар, комсызлар, эчкечеләр, яман теллеләр, талаучылар – берсе дә Аллаһы Патшалыгына ия була алмаячаклар. ¹¹ Кайберләрегез менә шундый иде. Әмма Раббыбыз Гайсә Мәсих исеме һәм Аллаһыбыз Рухы белән юылып чистарындыгыз, изге ителдегез һәм Аллаһы тарафыннан акландыгыз.

Тәнегез белән Аллаһыны данлагыз

¹² Миңа бар нәрсә рөхсәт ителә, әмма һәммә нәрсә дә файдалы түгел. һәммә нәрсә миңа рөхсәт ителә, әмма минем өстән бернәрсә дә хакимлек итмәскә тиеш. ¹³ Ризык – карын өчен, карын – ризык өчен, әмма Аллаһы анысын да, монысын да юк итәчәк. Тән исә фәхешлек өчен түгел, бәлки Раббы өчен, һәм Раббы тән өчен була. ¹⁴ Аллаһы Раббы Гайсәне үледән терелтте һәм Үзенең кодрәте белән безне дә терелтәчәк. ¹⁵ Әллә сез белмисезме, тәннәрегез – Мәсихнең әгъзалары бит? Шулай булгач, әллә миңа, Мәсихнең әгъзаларын алып, аларны фахишә әгъзалары итәргәме? Нич тә булмас! ¹⁶ Әллә фахишә белән кушылучының аның белән бер тән булуын да белмисезме? Чөнки Изге язмада: «Икесе дә бер тән булыр», – дип язылган. ¹⁷ Ә инде Раббы белән кушылучы Аның белән рухи яктан бер була.

¹⁸ Фәхешлектән качыгыз! Кеше эшлэгән һәр гөнаһ тәннән читтә була, ә фәхешлек итүче үз тәнненә

каршы гөнаһ кыла. ¹⁹ Сезнең тәнегез – Изге Рухның йорты. Изге Рух сезгә Аллаһы тарафыннан бирелде һәм сездә яши. Әллә сез моны белмисезме? һәм сез дә үзегезнеке түгел. ²⁰ Чөнки сез кыйбат хакка сатып алындыгыз. Шуңа күрә тәнегез белән Аллаһыны данлагыз.

Никах турында

7 Инде миңа язганнарыгызга килгәндә, ир кешенең хатын-кыз белән женси мөнәсәбәткә кермәве яхшы, ² әмма, фәхешлек булмасын өчен, һәр ирнең үз хатыны һәм һәр хатынның үз ире булсын. ³ Ир – хатынына, ә хатын иренә карата үз бурычын үтәсен. ⁴ Хатын үз тәнненә үзе хужа түгел, ире хужа; шуның кебек, ир дә үз тәнненә үзе хужа түгел, бәлки хатыны хужа. ⁵ Дога кылу өчен билгеләнгән вакытка читләшүне исәпкә алмаганда, ике якның да ризалыгыннан башка бер-берегездән читләшмәгез. Аннан соң тагын бергә кушылыгыз. Шулай итеп, шайтан, тотнаксызлыгыгыздан файдаланып, сезне аздыра алмас. ⁶ Хәер, моны әмер итеп түгел, бәлки ташлама ясап әйтәм. ⁷ Чөнки бар кешеләрнең дә минем кебек булуларын телим. Әмма һәркемнең Аллаһыдан бирелгән сәләте бар: берәүнең мондый, ә икенче берәүнең башка төрле.

⁸ Никахта тормаганнарда һәм тол хатыннарга әйтәм: аларга минем кебек калу яхшырак булыр.

⁹ Әмма инде түзә алмасаң, өйләнсеннәр яки кияүгә чыксыннар. Чөнки женси дәрт белән януга караганда, өйләнү яки кияүгә чыгу яхшырак.

¹⁰ Ә инде өйләнгәннәргә һәм кияүдәгеләргә мин түгел, Раббы әмер итә: хатын иреннән аерылмасын. ¹¹ Эгәр аерыла икән, ул чакта ирсез торсын яки үз ире белән яңадан килешсен. Ир дә үз хатынын ташламасын.

¹² Ә башкаларга, Раббы түгел, мин әйтәм: әгәр берәр имандашыңның иман итмәүче хатыны булса һәм хатын аның белән яшәргә риза икән, ир аны ташламаска тиеш. ¹³ Берәр хатынның ире иман итми икән һәм ир аның белән яшәргә риза булса, хатын аны ташламаска тиеш. ¹⁴ Чөнки иман итмәүче ир иманлы хатын аша һәм иман итмәүче хатын иманлы ир аша изге ителә. Югыйсә сезнең балаларыгыз саф булмас иде; ә болай изге булалар.

¹⁵ Иман итмәүче аерылырга теләсә, аерылсын. Мондый хәлдә иман итүче ир яки хатын-кыз бер-беренә бәйләнмәгәннәр. Аллаһы безне имин яшәргә чакырды. ¹⁶ Әй син, хатын, иреңне коткара алмаячагыңны каян беләсең? Яки, әй син, ир, хатынның коткара алмаячагыңны каян беләсең?

Аллаһы чакырганча яшә

¹⁷ һәркем Раббы билгеләгәнчә һәм Аллаһы чакырганча яшәсен. Барлык иман итүчеләр

бердәмлеклэрэнэ минем күрсэтмэм шундый.

¹⁸ Сөннэтле берәү Аллаһыга чакырылган икән, сөннэтле булуын юк итмәсен. Аллаһыга сөннәтсез чакырылган икән, сөннәтсез булып кала бирсен.

¹⁹ Сөннәт тә, сөннәтле булмау да бернәрсә түгел, бәлки Аллаһы әмерләрэн үтәү генә мөһим.

²⁰ Һәркем Аллаһыга чакырылганда нинди хәлдә булса, шулай кала бирсен. ²¹ Аллаһыга чакырылганда син кол идеңме? Бу сине борчымасын, әмма азат була алсаң, бу мөмкинлектән файдалануың яхшырак. ²² Чөнки Раббы тарафыннан чакырылган кол – Аның ирекле кешесе. Ә хөр хәлдә чакырылган кеше – Мәсихнең колы. ²³ Сез кыйбат хакка сатып алындыгыз, шуңа күрә кешеләрнең коллары булмагыз.

²⁴ Имандашлар, Аллаһыга нинди хәлдә чакырылган булсагыз, шул хәлдә калыгыз.

Кияүгә чыкмаган кызларга киңәш

²⁵ Никахка кермәгәннәргә карата Раббыдан әмерем юк, фәкәт, Раббының мәрхәмәте белән Аңа турылыклы буларак, киңәш бирәм. ²⁶ Хәзерге заманның авыр шартларын истә тотып, кеше нинди хәлдә булса, аңа шул хәлдә калу яхшырак дип исәплим. ²⁷ Син хатын белән кушылдыңмы? Аерылу турында уйлама. Хатынсыз калдыңмы? Хатын эзләмә. ²⁸ Хәер, өйләнсәң дә, гөнаһ кылмасың. Кыз кеше дә, кияүгә чыга икән, гөнаһ кылмас. Әмма андыйларның бу тормышта мәшәкәтләрә күп булчак. Ә мин сезне бу мәшәкәтләрдән саклап калырга телим.

²⁹ Имандашлар, сезгә шуны әйтәм: вакыт инде аз, моннан ары хатынлылар хатынсыз кебек, ³⁰ елаучылар еламаучылар кебек, шатланучылар шатланмаучылар кебек, сатып алуучылар сатып алмаучылар кебек, ³¹ бу дөнья белән файдаланучылар файдаланмаучылар кебек булсыннар. Чөнки бу дөнъяның хәзерге рәвешә үтеп бара.

³² Ә мин сезнең мәшәкәтсез яшәвегезне телим. Өйләнмәгән кеше, Раббыга ярарга дип, Аның эшләре хакында мәшәкәтләнә, ³³ ә өйләнгән кеше хатынына ярарга тырыша, дөнъяви эшләр турында кайгырта һәм аның игътибары төрле якка юнәлә.

³⁴ Кияүгә чыкмаган кыз яки гыйффәтле кыз, тәнем һәм рухым белән изге булайым дип, Раббы турында борчыла, ә инде кияүгә чыккан хатын иренә ярарга тырыша, дөнъяви эшләр турында кайгырта. ³⁵ Мин моны богау салу өчен түгел, бәлки Раббы өчен әдәплә рәвештә, чын күңелдән бирелеп, игътибарыгызны читкә юнәлтмичә яшәвегезне теләп, сезнең файдага сөйлим.

³⁶ Әгәр берәү үз кызының инде яше житеп тә кияүгә чыкмый калуын килешсез дип исәпләсә,

теләгәннен кылсын – гөнаһ булмас. Алар өйләнешсеннәр. ³⁷ Күңеле белән какшамыйча нык торып, һичнинди кысынлык сизмичә, үз ихтыярын кулында тотып тора алган кеше кызын кияүгә бирмичә үз янында тотарга күңеленнән карар итә икән, ул яхшы эшли. ³⁸ Шунлыктан, кызын кияүгә бирүче яхшы эшли, ә инде кияүгә бирмәүче тагын да яхшырак эшли. ††

³⁹ Ире исән чакта хатын аңа бәйле. Ире үлгәч, кемгә теләсә, шуңа кияүгә чыгарга ирекле, әмма Раббыга иман итүгә генә. ⁴⁰ Әмма кияүгә чыкмаса, хатын бәхетлерәк була. Мин шулай уйлайым, Изге Рух та миңа киңәш бирә дип саныйм.

Потларга корбан ителгән ризык турында

8 Потларга корбан ителгән ризык турында һәммәбез беләбез, чөнки белемебез бар. Ләкин белем тәкәбберләндерә, ә мәхәббәт көч бирә. ² Кем дә кем нәрсәдер беләм дип уйлый икән, ул эле тиешенчә белми. ³ Аллаһыны яратучы исә Аның тарафыннан таныла.

⁴ Шулай итеп, потларга корбан ителгән ризыкларны ашауга килгәндә, без шуны беләбез: потлар дөнъяда бернәрсә түгел, һәм Аллаһыдан башка илаһ юк. ⁵ Чөнки жирдә яисә күктә илаһлар дип аталганнар булса да (чыннан да, күп «илаһлар» һәм күп «хужалар» бар), ⁶ безнең бер генә Аллаһы Атабыз бар. Бөтен нәрсә – Аңардан, һәм без Аның өчен яшибез. Бер Раббы – Гайсә Мәсих бар, һәрнәрсә Аның аркылы булды һәм без Аның аша яшибез.

⁷ Әмма барлык кешеләрдә дә андый белем юк. Потларны таныганлыктан, корбан ителгән ризыкны потка табыну дип санап ашаганга, кайберәүләрнең зәгыйфь вөжданның пычрана. ⁸ Ризык безне Аллаһыга яқынайтмый, чөнки ашап без һичнәрсә казанмыйбыз, ашамыйча да һичнәрсә югалтмыйбыз.

⁹ Әмма сак булыгыз: бу хөрлегегез иманы зәгыйфь булганнарны вәсвәсәгә төшерергә сәбәп булмасын. ¹⁰ Чөнки иманы зәгыйфь булган берәү сине, белемлене, потханәдә өстәл артында утырганда күрсә, потларга корбан ителгән ризыкны ашарга ярый икән, дип уйламасың?

¹¹ Синең белемең бу зәгыйфь имандашыңны һәлак итәр. Мәсих шундый кеше өчен дә үлдә бит.

¹² Имандашларга карата шул рәвешчә гөнаһ кылуыгыз һәм аларның зәгыйфь вөжданын яралавыгыз белән сез Мәсихкә карата да гөнаһ кыласыз. ¹³ Менә шуңа күрә мин ашаган ризык имандашымны вәсвәсәгә төшерергә сәбәпче булса, аны вәсвәсәләндермәү өчен һичкайчан ит ашамам.

Рәсүлнең хокуклары

9 Мин хөр түгелмени? Мин әллә рәсүл түгелме? Мин Раббыбыз Гайсане күрмәдемме әллә? Сөз – Раббы миңа тапшырган хезмәтемнең җимеше түгелмени? ² Әгәр башкаларга рәсүл түгелмен икән, сезнең өчен – рәсүл, чөнки Раббы белән берләшкән булуыгыз – минем рәсүллегемә дәлил.

³ Минне гаепләүчеләргә каршы шулай җавап бирәм. ⁴ Әллә безнең ашарга һәм эчәргә хакыбыз юкмы? ⁵ Яки башка рәсүлләр, Раббының энеләре һәм Кифас кебек, иманлы хатыныбызны үзөбез белән сәяхәткә алырга хакыбыз юкмы? ⁶ Яисә бары Барнабның һәм минем генә гомер итү өчен эшләмәскә хакыбыз юкмы?

⁷ Кайчан да булса кем үз хисабына гаскәри булып хезмәт итә? Йөзем бакчасы утырткан кеше аның җимешләрен ашамас микән? Кемдер көтү көтеп тә үзе көткән көтүнең сөтен эчмәс микән? ⁸ Мин боларны кеше уйлаганча гына сөйлимме? Канун да шул хакта сөйли түгелме соң? ⁹ Муса канунында: «Ашлык сугучы үгезнең авызын томалама», – дип язылган бит. Әллә Аллаһы үгезләр хакында кайгыртамы? ¹⁰ Муса кануны безнең өчен сөйләмимени? Әйе, бу безнең өчен язылган, чөнки сөрүчә, уңыштан үз өлешемне алырмын, дигән өмет белән сөрергә тиеш, ашлык сугучы да шундый ук өмет белән сугарга тиеш. ¹¹ Арагызда рухи орлык чәчкәнбез икән, сездән матди уңыш алырга хакыбыз юкмы? Әллә бу бик күпме? ¹² Әгәр башкаларның сездән ярдәм алырга хокукы бар икән, безнең хокукыбыз тагын да күбрәк түгелме соң?

Әмма без бу хокуктан файдаланмадык, бәлки, Мәсих турындагы Яхшы хәбәргә комачауламаз өчен, бар нәрсәгә түзәбез. ¹³ Аллаһы Йортында эшләүчеләрнең Аллаһы Йортыннан туклануларын белмисезме әллә? Яки корбан китерү урынында хезмәт итүчеләрнең шунда китерелгән корбаннардан өлеш алуларын белмисезме?

¹⁴ Шуның кебек үк Раббы да Яхшы хәбәрне игълан итүчеләргә әлеге хезмәт хисабына көн күрергә әмер бирде.

¹⁵ Әмма мин үзем бу хокукларның берсеннән дә файдаланмадым. һәм бу сүзләргә сездән ярдәм көтеп язмыйм. Чөнки мактанычымны кемнең дә булса юкка чыгаруына караганда, минем өчен үлем яхшырак. ¹⁶ Мин Яхшы хәбәр игълан итәм икән, мактанырлык бернәрсә юк, чөнки бу – минем тиешле вазифам. Әгәр Яхшы хәбәр таратудан туктасам, башкаема кайгы-хәсрәт килсен! ¹⁷ Моңы үз теләгем белән эшләсәм, савабы булачак; әгәр үз ихтыярым белән эшләсәм, мин бары үземә ышанып тапшырылган хезмәтне башкарам.

¹⁸ Минем өчен савап нинди булачак? Бу шуннан

гыйбарәт: мин, Яхшы хәбәрне таратканда үз хокукларымнан нич тә файдаланмыйча, бу хезмәтне бушлай башкарам.

¹⁹ Чөнки, барсыннан хөр булсам да, тагын да күбрәк кешене Аллаһыга китерү өчен, мин һәммәсенә кол булдым. ²⁰ Яһүдләргә Аллаһыга китерү өчен, аларга яһүд кебек булдым; Муса канунын тотучыларны Аллаһыга китерү өчен, үзем канун астында булмасам да, алар алдында канун астындагы кебек булдым. ²¹ Муса канунын белмәгәннәрне Аллаһыга китерү өчен, алар алдында канунны белмәүчә кебек булдым. Әлбәттә, бу – мин Аллаһы канунын тотмыйм дигән сүз түгел, киресенчә, мин Мәсих канунына буйсынам.

²² Зәгыйфьләргә Аллаһыга китерим дип, зәгыйфьләргә зәгыйфь кебек булдым. Ничек кенә булмасын, кайберләрен генә булса да коткарыйм дип, мин барысына үзләре кебек булдым. ²³ Яхшы хәбәрнең фатихаларын уртаклашу өчен, мин боларның һәммәсен Яхшы хәбәр бәрабәренә эшлим.

²⁴ Ярыш мәйданында йөгөрүчеләрнең һәммәсенәң йөгөрүен, әмма бүләкне берсенәң генә алуын белмисезме әллә? Шулай булгач, бүләк алу өчен йөгерегез! ²⁵ Ярышучыларның барысы да ярышка бик нык әзерләнәләр. Алар моңы фани таж алу өчен эшлиләр, ә без фани булмаган таж алу өчен эшлибез. ²⁶ Шуның өчен дә мин максатсыз йөгөргән кеше кебек йөгөрмәм, буш һавага сугучы кебек көрәшмәм. ²⁷ Әмма башкаларга игълан итеп, үзем савап алу хокукыннан мәхрүм калмас өчен, тәнемне чыныктырам һәм аны үз ихтыярыма буйсындырам.

Потлар турында кисәтү

10 Имандашлар, ата-бабаларыгыз белән булган хәлләргә белми калуыгызны теләмим. Болыт астында торганда аларның барысын да Аллаһы саклады, алар һәммәсе дә Кызыл диңгез аша коры җир буйлап чыктылар. ² һәммәсенәң болыт астында торулары һәм диңгез аша чыгулары алар өчен Муса өммәтенә чумдырылу булды. ³ һәммәсе дә күктән җибәрелгән бер үк ризыкны ашады. ⁴ һәммәсе дә үзләре белән йөргән рухи кыя таштан күктән җибәрелгән бертөрле эчемлекне эчте; бу кыя таш исә – Мәсих Үзе. ⁵ Хәер, аларның күпчелеге Аллаһыга яраклы булмады һәм чүлдә һәлакәткә дучар булды.

⁶ Алар яман теләкләргә бирелде. Шундый яман теләкләрдән саклап, алар белән булган хәлләр безнең өчен сабак булды. ⁷ Шулай ук, кайберләре кебек, потка табынучылар булмагыз. Изге язмага алар хакында: «Халык ашарга һәм эчәргә утырды, ә аннан соң торып бастылар һәм күңел ачтылар», – дип язылган. ⁸ Кайберәүләр фәхешлек иткән кебек,

фәхешлек итмик – бер көн эчендә аларның егерме өч меңе һәлак булды. ⁹ Кайберәүләр Мәсихне сынап караган кебек, без Аны сынамайк – алар елан чагуыннан үлделәр. ¹⁰ Аларның кайберләре сукранган кебек, сез сукранмагыз – аларны һәлак итүче фәрештә үтерде.

¹¹ Бу хәлләр башкаларга сабак булсын өчен эшләнелде, ә безгә, заманнарның ахыры якынлашкан вакытта яшәүчеләргә, кисәтү ясап язылды. ¹² Менә шуңа күрә кем дә кем нык торам дип уйлый икән, егылмас өчен сак булсын. ¹³ Сез барлык кешеләргә хас булган сынауга гына дучар буласыз. Аллаһы Үз вәгъдәсенә турылыклы һәм Ул сез чыдый алмаслык сынауны рөхсәт итмәячәк. Сыналган вакытыгызда түзеп тору өчен, сезгә котылу юлын да күрсәтәчәк.

¹⁴ Шуңа күрә, сөеклеләрем, потларга табынудан качыгыз. ¹⁵ Мин сезгә акыллыларга сөйләгән кебек сөйлим. Сөйләгәннәрем турында үзегез уйлап карагыз. ¹⁶ Без рәхмәт белдергән шөкрәна касәсе Мәсих канына катнашу түгелме? Без сындырып алган икмәк Мәсих тәнәнә катнашу түгелме? ¹⁷ Икмәк бер, һәм без, күп булсак та, бер тәнне тәшкил итәбез, чөнки бер икмәкне уртаклашабыз.

¹⁸ Исраил халкына карагыз: алар корбан итен ашаучылар, корбан китерү урынындагы гыйбадәттә катнашучылар түгелме? ¹⁹ Инде сезгә нәрсә әйтим? Пот та, потка китерелгән корбан да нинди дә булса эһәмияткә ияме? ²⁰ Нич юк. Әмма мәжүсиләр корбанны Аллаһыга түгел, бәлки жәннәргә китерәләр. Ә мин жәннәр белән аралашуыгызны теләмим. ²¹ Раббы касәсеннән дә, жәннәр касәсеннән дә эчә алмасыз. Бер үк вакытта Раббының да, жәннәрнең дә аш табынында катнашучылар була алмасыз. ²² Әллә без Раббының ачуын чыгарырга телибезме? Әллә без Аңардан да кодрәтләрәкме?

Һәммәсен дә Аллаһы даны өчен эшләгез

²³ Һәрнәрсә рөхсәт ителә, әмма Һәрнәрсә дә файдалы түгел. Һәрнәрсә рөхсәт ителә, әмма Һәрнәрсә дә гыйбрәтле түгел. ²⁴ Ничкем үзенә файдалыны түгел, бәлки башкаларга файдалыны эзләсен.

²⁵ Ит базарында сатыла торганнарның барысын да ашагыз һәм, вөжданыгыз тыныч булсын өчен, төпченеп тормагыз. ²⁶ Чөнки Изге язмада язылганча: «Жир һәм жирдәгә Һәрнәрсә – Раббыныкы».

²⁷ Әгәр иман итмәүче берәү сезне ашка чакыра һәм сез барырга телисез икән, вөжданыгыз тыныч булсын өчен тәкъдим ителгән Һәрнәрсәне төпченмичә ашагыз. ²⁸ Ләкин берәү сезгә: «Бу – потка китерелгән корбан», – дисә, шул берәү һәм вөждан хакына ашамагыз. ²⁹ Вөждан дигәннән,

сезнекен түгел, бәлки шул кешенең вөжданын күз алдында тотам. «Ни өчен әле азатлыгым башка вөждан белән чикләнәргә тиеш?» ³⁰ Әгәр мин ризыкны Аллаһыга рәхмәт әйтеп кабул итәм икән, бу ризык өчен нигә мине шелтәләргә?

³¹ Шулай итеп, ашыйсызмы, эчәсезме, яки башка берәр нәрсә эшлисезме – һәммәсен дә Аллаһы даны өчен эшләгез. ³² Яһүдләргә дә, грекларга да яисә Аллаһы бердәмлегенә дә абыну ташы булмагыз. ³³ Мин дә үз файдама түгел, бәлки, күпләр котылсын өчен, алар фәйдасына һәркемгә һәрнәрсәдә ярага тырышам бит.

11 Мин Мәсихтән үрнәк алган кебек, сез дә миннән үрнәк алыгыз.

Гыйбадәт кылу тәртибе

² Имандашлар, һәрнәрсәдә мине истә тотуыгыз һәм күрсәтмәләремне ничек биргән булсам, аларны шулай тотуыгыз өчен сезне мактыйм.

³ Моңы белүегезне телим: һәр ирнең Башы – Мәсих, хатынның башы – ир, ә Мәсихнең Башы – Аллаһы. ⁴ Баш киеме киеп дога кылучы яки пәйгамбәрлек итүче һәр ир үзенең башын оятлы итә. ⁵ Баш киеме кимичә дога кылучы яки пәйгамбәрлек итүче һәр хатын үзенең башын оятлы итә, чөнки бу – хатынның чәче алдырылган булу белән бер дәрәжәдә. ⁶ Чөнки хатын башына кияргә теләми икән, чәче кырылсын, ә инде чәче алынган яки кырылган булу аның өчен оятлы икән, ул чакта башына кисен. ⁷ Шулай итеп, ир кеше, Аллаһының чагылышы һәм даны булганга күрә, башына кияргә тиеш түгел; ә хатын – ирнең даны. ⁸ Чөнки ир – хатыннан түгел, бәлки хатын – ирдән, ⁹ һәм ир хатын өчен түгел, бәлки хатын ир өчен яратылган. ¹⁰ Шуңа күрә хатын башында үз өстеннән хакимлекне күрсәткән билге булырга тиеш. Бу – фәрештәләргә дә шуны күрсәтә.

¹¹ Хәер, Раббы алдында ир хатыннан, хатын ирдән бәйсез түгел. ¹² Чөнки хатын ирдән булган кебек, ир дә хатыннан туа. Ә Һәрнәрсә – Аллаһыдан. ¹³ Үзегез фикер йөртегез: хатын кешегә башына кимичә Аллаһыга дога кылу килешерме? ¹⁴ Безне сәламәт акыл үзе үк өйрәтә: ир кешенең чәче озын икән, бу – аның өчен хурлык. ¹⁵ Әмма хатынның чәче озын икән, бу – аның өчен дан, чөнки чәч аңа каплавыч итеп бирелгән. ¹⁶ Әгәр кем дә булса бу хакта бәхәсләшәргә тели икән, бездә дә, Аллаһы бердәмлекләрендә дә хатын-кызның башына кимәү гадәте юк.

Раббыны искә алу

¹⁷ Бирәчәк күрсәтмәләремдә сезне мактамыйм, чөнки сезнең жыелышларыгыз файдага караганда күбрәк зыян китерә. ¹⁸ Беренчедән, иман итүчеләр бердәмлеге жыелышларыгызда аерым бер

төркемнэргэ бүлөнүгез турында ишетэм хэм мин моңа берникадэр ышанам да. ¹⁹ Чөнки Аллаһы тарафыннан хупланган кешелэр билгеле булсын өчен фикерлэрнең төрле булуы да кирәк. ²⁰ Сез бергә жыелган вакыт, чыннан да, әле Раббының кичке ашын ашау дигән сүз түгел. ²¹ Чөнки һәркем үз ризыгын башкалардан элегрәк ашарга ашыга, шулай итеп, кайберәүләр ач кала, кайберәүләр исерә. ²² Ашарга һәм эчәргә сезнең өегез юкмы әллә? Әллә сез Аллаһы бердәмлеген санга сукмыйсызмы һәм мохтажларны кимсетәсезме? Нәрсә әйтергә сезгә? Моның өчен сезне мактаргамы? Юк, мактамыйм.

²³ Чөнки сезгә биргән күрсәтмәләрне мин Раббының Үзеннән алдым. Раббы Гайсә хыянәткә дучар тәнне кулына икмәк алды ²⁴ һәм, шөкрәна иткәннән соң, икмәкне сындырып болай диде: «Бу – сезнең өчен бирелгән тәнем; Мине искә алу өчен шулай эшләгез». ²⁵ Шулай итеп, кем дәрәжә, кичке аштан соң кулына касә алып әйтте: «Менә бу касә – Минем каным белән расланган яңа килешү. Моны эчкән саен, Мине искә алу өчен эчегез». ²⁶ Чөнки бу икмәкне ашаган һәм бу касәдән эчкән саен, сез Раббы килгәнә кадәр Аның үлемен игълан итәсез.

²⁷ Шулай итеп, кем дәрәжә, бу йолага хөрмәт күрсәтмичә, икмәкне ашаса һәм Раббының касәсеннән эчсә, Аның тәне вә канына каршы гөнаһ кылуда гаепле булыр. ²⁸ Кеше башта үзен-үзе сынарга тиеш, аннан соң гына бу икмәкне ашый һәм бу касәдән эчә ала. ²⁹ Чөнки, кемдер Раббы тәненә әһәмият бирмичә ашый һәм эчә икән, ул шуның белән үзен-үзе хөкемгә дучар итә. ³⁰ Менә шуңа күрә күбегез зәгыйфь һәм авыру, вафат булганнар да аз түгел. ³¹ Ә без үз-үзебезне тикшерсәк, ул чакта хөкем ителмәс идек. ³² Хөкем ителгәндә исә, дөнья белән бергә хөкем ителмәс өчен, Раббы безгә Үзе тәрбия бирә.

³³ Шуңа күрә, имандашларым, кичке ашка жыелганда бер-берегезне көтегез. ³⁴ Жыелуыгыз Аллаһы тарафыннан хөкем ителерлек булмасын өчен, ач кеше өендә ашасын. Ә башка нәрсәләр хакында яныгыгызга килгәч күрсәтмә бирермен.

Изге Рухтан килгән сәләтләр

12 Имандашлар, Изге Рухтан килгән сәләтләр хакында да белми калуыгызны теләим. ² Сөз беләсез, мәжүси вакытыгызда, үзегезне кемдер житәкләп йөрткән сыман, телсез потларга табынырга йөрдөгез. ³ Менә шуның өчен сезгә әйтәм: Аллаһы Рухы белән сөйләүче беркем дә: «Гайсәгә ләгънәт», – димәс, һәм бары Изге Рух аша гына: «Гайсә – Раббы», – дип әйтә алыр.

⁴ Изге Рух биргән сәләтләр төрле, әмма Рух бер үк. ⁵ Хезмәт итүнең күп төрләре бар, әмма Раббы бер

үк. ⁶ Гамәлләр дә төрле, әмма һәммәсендә һәммә нәрсәне эш итүче – шул ук бер Аллаһы.

⁷ Ә һәрберебездә Рухның уртак файдага эш итүе күренә. ⁸ Берәүгә Рух аша хикмәт белән сөйләү осталыгы, икенчесенә шул ук Рух аркылы белем бирү осталыгы бирелә. ⁹ Башка берәүгә шул ук Рух тарафыннан иман бирелә, ә икенче берәүгә шул ук Рух тарафыннан дөвалау сәләте бирелә. ¹⁰ Берәүгә могҗиза күрсәтү, берәүгә пәйгамбәрлек итү [†], башка берәүгә төрле рухларны аера белү, кайберәүгә таныш булмаган төрле телләрдә ^{††} сөйләү, башкасына телләренә аңлата белү бирелә. ¹¹ Боларның һәммәсен дә бер үк Рух эшли һәм һәркемгә сәләтне Үзе теләгәнчә бүлеп бирә.

Тән бер, ә әгъзалар күп

¹² Мәсих – күп әгъзаларга ия булган тән кебек; тән күп әгъзалардан торса да, бер бөтен тәнне тәшкит итә. ¹³ Без һәммәбез дә: яһүдләр яки греклар, коллар яки иреклелә, бер Рух белән чумдырылып, Мәсих тәненә кушылдык, һәм һәммәбезгә эчү өчен шул ук Рух бирелде.

¹⁴ Тән исә бер әгъзадан түгел, бәлки күп әгъзалардан тора. ¹⁵ Әгәр аяк: «Мин, кул булмаганга, тәннеке түгел», – дисә, чынлап та ул шуңа күрә генә тәннеке булмасмы? ¹⁶ Һәм колак: «Мин, күз булмаганга, тәннеке түгел», – дисә, чынлап та, шуңа күрә генә тәннең бер әгъзасы булмасмы? ¹⁷ Әгәр бөтен тән күздән генә торса, ничек ишетә алыр иде? Бөтен тән колактан гына торса, ис сизү тойгысы кайда булыр иде? ¹⁸ Әмма ләкин Аллаһы тәндә әгъзаларның һәрберсен Үзе теләгәнчә урнаштырган. ¹⁹ Әгәр инде барысы бер әгъза булса, тән кайда булыр иде? ²⁰ Хәзер исә әгъзалар күп, әмма тән бер генә.

²¹ Күз кулга: «Миңа кирәгең юк», – дип, яки баш аякларга: «Сез миңа кирәк түгел», – дип әйтә алмас.

²² Киресенчә, тәннең зәгыйфьрәк күренгән әгъзалары бигрәк тә кирәк. ²³ Тәннең аз хөрмәткә ия булып күренгән өлешләрен күбрәк хөрмәт итәбез. Килешсез саналган әгъзаларыбызны без аеруча тырышып капыйбыз, ²⁴ ә инде килешле әгъзаларыбызның моңа ихтыяҗы юк. Әмма тәндә аерымлык булмасын, бәлки барлык әгъзалар бер-берсе турында бер дәрәҗәдә кайгыртсыннар өчен, килешсез әгъзаларга күбрәк хөрмәт күрсәтеп, Аллаһы тәндә әгъзаларны үзара шулай тоташтырды. ²⁶ Шуңа күрә бер әгъза җәфаланса, барлык әгъзалар да аның белән бергә җәфа чигә, бер әгъза хөрмәтләнсә, әгъзаларның һәммәсе дә аның белән бергә шатлана.

[†] Пәйгамбәрлек итү – Аллаһы сүзләрен турыдан-туры кабул итеп, аларны кешеләргә житкерү. ^{††} Таныш булмаган телләр – күктән жиберелгән телләр. Таныш булмаган телдә сөйләүчене Изге Рух рухландыра.

²⁷ Сез – Мәсихнең тәне, ә аерым-аерым – шул ук тәннең әгъзалары. ²⁸ Аллаһы Үз бердәмлегендә берәүләрне рәсулләр, икенчеләрне пәйгамбәрләр, өченчеләрне өйрәтүчеләр итеп куйды. Аннары кайберәүләргә мөгжизалар тудыру кодрәте, дөвалау, башкаларга ярдәм итү, идарә итү һәм таныш булмаган телләрдә сөйләү сәләте бирде. ²⁹ Барысы да рәсулләрме? Барысы да пәйгамбәрләрме? Барысы да өйрәтүчеләрме? Барысы да мөгжиза тудыручылармы? ³⁰ Һәммәсенең дә дөвалау сәләте бармы? Барысы да таныш булмаган телләрдә сөйлимә? Барысы да бу телләрне аңлата аламы? ³¹ Зуррак сәләтләргә ашкыныгыз. Мин сезгә иң яхшы юлны күрсәтермен.

Чын мәхәббәт

13 Кешеләр һәм фәрештәләр теле белән сөйләшсәм дә, әгәр миндә мәхәббәт юк икән, ул чакта мин яңгыравык бакыр яки чыңлавык тәлинкә кебек кенә булыр идем. ² Пәйгамбәрлек итү сәләтем булса да, барлык серләрне һәм һәртөрле гыйлемне белсәм дә, таулар күчерерлек иманым булса да, әгәр миндә мәхәббәт юк икән, мин берни булмас идем. ³ Бөтен мөлкәтемне өләшәп, тәнемне яндырырга тапшырсам да [†], әгәр мәхәббәт юк икән, миңа моннан бернинди дә файда булмас иде.

⁴ Мәхәббәт түземле, шәфкатьле, көнләшми, мактанмый, тәкәбберләнми, ⁵ дорфа түгел, үз файдасын эзләми, ярсыймый, яман эшләрне истә тотмый. ⁶ Мәхәббәт ялганга сөенми, бәлки хакыйкәткә шатлана. ⁷ Ул барысына да түзә, бар нәрсәгә ышана, һәрнәрсәгә өметләнә һәм сабыр итә. ⁸ Пәйгамбәрлек итүләр тукталыр, телләр тынар һәм белем юкка чыгар, әмма мәхәббәт беркайчан да бетмәс. ⁹ Безнең белемебез дә, пәйгамбәрлек итүебез дә өлешчә генә бит. ¹⁰ Ә камил нәрсә килгәч, өлешчә генә булган нәрсә югалачак. ¹¹ Мин бала чагында балаларча сөйләдем, балаларча уйладым, балаларча фикер йөрттем, ә инде үсеп житкәч, бала вакыттагы эшләрне ташладым. ¹² Хәзер без, тонык көзгә аркылы карагандай, чагылыш кына күрәбез, ә инде ул вакытта, турыдан-туры йөзгә-йөз күрәчәкбез. Минем белемем хәзер өлешчә, ә инде ул вакытта, Аллаһы мине ничек тулы белә, мин дә тулысынча беләчәкмен.

¹³ Менә һәрвакыт булачак өч нәрсә: иман, өмет һәм мәхәббәт. Ә мәхәббәт аларның иң бөеге.

Таныш булмаган телләр һәм пәйгамбәрлек итү

14 Мәхәббәтне максат итеп, Изге Рухтан килгән сәләтләргә, бигрәк тә пәйгамбәрлек итү сәләтенә ашкыныгыз. ² Күктән бирелгән таныш булмаган телдә сөйләүче кешеләргә түгел, бәлки Аллаһыга сөйли. Чөнки аны ничкем аңламый, ул Изге Рух ярдәмендә серләр сөйли. ³ Пәйгамбәрлек итүче исә кешеләрне ныгыту, аларның рухларын күтәрү һәм алар юаныч тапсын өчен сөйли. ⁴ Таныш булмаган телдә сөйләүче үзен ныгыта, ә пәйгамбәрлек итүче – иман итүчеләр бердәмлеген ныгыта. ⁵ Мин шуны теллим: сез барыгыз да таныш булмаган телләрдә сөйләгез, әмма тагын да яхшысы – пәйгамбәрлек итегез. Пәйгамбәрлек итүче таныш булмаган телләрдә сөйләүчедән өстенрәк, әгәр таныш булмаган телләрдә сөйләүче үз сүзләрен кешеләргә иман итүчеләр бердәмлеген нәсыйхәт итү өчен аңлата алмаса.

⁶ Имандашлар, хәзер яныгызга килеп, таныш булмаган телләрдә сөйлим, һәм сезгә Аллаһыдан ачылыш яки пәйгамбәрлек сүзе, яисә тәгълимат бирмим икән, ни файда китерермен сезгә? ⁷ Шуның кебек үк, сыбызгы яки курай кебек тавыш чыгаручы жансыз әйберләр бер-берсенә охшамаган көй чыгармалар, сез аларның көен танырсызмы? ⁸ Әгәр быргы аңлаешсыз аваз чыгарса, сугышка кем әзерләнәр? ⁹ Менә шулай сез дә телегез белән кеше төшенмәслек сүзләр әйтәсез икән, ничек сөйләгәннегезне аңларлармы? Сез жылга генә сөйләгән булырсыз. ¹⁰ Дөнъяда күп төрле телләр бар, һәм аларның һәрберсенең үз мәгънәсе бар. ¹¹ Әгәр әйтелгән сүзнең мәгънәсен аңламасам, ул чакта мин сөйләүче өчен чит ил кешесе булган кебек, сөйләүче дә минем өчен чит ил кешесе кебек була. ¹² Сезнең белән дә шулай ук: рухи сәләтләргә омтылып, иман итүчеләр бердәмлеген нәсыйхәт итәчәк сәләтләрне мул кулланырга тырышыгыз.

¹³ Шуңа күрә, таныш булмаган телдә сөйләүче аңлата белү өчен дога кылсын. ¹⁴ Чөнки мин таныш булмаган телдә дога кылсам, рухым дога кыла, ә акылым анда катнашмый кала. ¹⁵ Нәрсә эшләргә соң? Рухым белән дога кылырмын, һәм акылым белән дә дога кылырмын, рухым белән данлап җырлармын, һәм акылым белән дә данлап җырлармын. ¹⁶ Югыйсә, рухың белән генә Аллаһыга шөкер иткәндә, синең әйткәнеңне аңламаучы гади кеше рәхмәт укуыңа ничек «амин» дип ризалыгын белдерер? ¹⁷ Син ничкиксез яхшы шөкер итәсең, әмма башка берәү моннан нәсыйхәт алмый. ¹⁸ Барыгызга караганда күбрәк телләрдә сөйләгәнне өчен Аллаһыма шөкер итәм. ¹⁹ Әмма иман итүчеләр бердәмлегендә таныш булмаган телдә ун мең сүз әйтүгә караганда, башкаларга да

[†] Тәнемне яндырырга тапшырсам да – Кайбер кулъязмаларда бу мәгънә урынына «мактану өчен тәнемне үлемгә тапшырсам да» дигән мәгънә бар.

нэсыйхэт булсын өчен, акыл белэн биш сүз айтүне яхшырак дип саныйм.

²⁰ Имандашлар! Уйларыгыз балаларныкы кебек булмасын. Яманлыкка карата балалар кебек, э фикир йөртү рәवेशегез белэн балигь булган кешелэр сыман булыгыз. ²¹ Канунда болай дип язылган: «Бу халыкка сээр теллэрдә сөйләүче кешелэр аша, чит кешелэрнең авызлары белэн сөйләрмен, – ди Раббы, – эмма ул чакта да мине тыңламаслар». ²² Димэк, таныш булмаган теллэр – иманлылар өчен түгел, бәлки иман итмәүчелэр өчен билге. Пәйгамбәрлек итү исә иман итмәүчелэр өчен түгел, бәлки иманлылар өчен. ²³ Шулай итеп, бөтен иман итүчелэр бердәмлеге бергә жыелып, һәммәсе таныш булмаган теллэрдә сөйләгәндә сез сөйләгәнне аңламаучы гади кешелэр яки иман итмәүчелэр кереп, алар: «Сез тилерәсез», – димәсләрме? ²⁴ Эмма барысы да пәйгамбәрлек иткәндә аңламаучы бер гади кеше яки иман итмәүче килеп керсә, ул, гаепләре өчен, барысы тарафыннан да фаш ителер, барысы тарафыннан да хөкем ителер; ²⁵ шулай итеп, аның йөрәк серләре барысына ачылыр, һәм ул: «Чынлап та, Аллаһы сезнең белән», – дияр һәм сәждә кылып Аллаһыга табыныр.

Һәрнәрсә тәртипле һәм килешле булсын

²⁶ Димэк, имандашлар, инде хәзер нәрсә? Сез бергә жыелган вакытта һәрберегезнең мәдхиясе, тәгълиматы, таныш булмаган телдә хәбәре, Аллаһыдан ачылышы, аңлатмасы бар. Болар исә һәммәсе дә бердәмлекне рухи яктан ныгыту өчен булсын. ²⁷ Кем дә булса таныш булмаган телдә сөйли икән, берәү аңлатып торсын. Ә ике яки иң күбе өч кеше бер-бер артлы сөйли ала. ²⁸ Аңлатучы булмаса, ул чакта бердәмлектә сөйләүче дәшмәсен, үзенә һәм Аллаһыга гына сөйләсен.

²⁹ Пәйгамбәрләр дә икәү яки өчәү сөйләсеннәр, э башкалар сөйләнелгән буенча фикир йөртеп, аларга бәя бирсен. ³⁰ Жыелышта утыручылар арасыннан берәүгә Аллаһыдан ачылыш килсә, беренче сөйләүче аңа сүз әйтергә мөмкинлек бирсен. ³¹ Чөнки һәммәгез дә өйрәнсен, һәммәгез дә файда алсын өчен, бер-бер артлы пәйгамбәрлек итә аласыз. ³² Пәйгамбәрләрнең рухлары да пәйгамбәрлэргә буйсына, ³³ чөнки Аллаһы – тәртипсезлек Аллаһысы түгел, бәлки тынычлык Аллаһысы.

Изгеләрнең барлык бердәмлекләрендәге кебек, ³⁴ хатыннарыгыз бердәмлек жыелышларында дәшмәсеннәр, чөнки аларга анда сөйлэргә рөхсәт ителми. Муса канунында әйтелгәнчә, алар буйсынучан булырга тиеш. ³⁵ Алар нәрсә турында булса да белергә тели икән, өйләрендә ирләрәннән

сорасыннар. Чөнки хатыннар өчен бердәмлек жыелышында сөйләү хурлык санала.

³⁶ Аллаһы сүзе сездән чыктымы әллә? Әллә сезгә генә ирештеме? ³⁷ Үзен пәйгамбәр яки рухи яктан бик сәләтле дип исәпләгән кеше сезгә язганнарымның Раббы эмере икәннен танысын. ³⁸ Әгәр танымаса, ул да танылмасын †. ³⁹ Шулай итеп, имандашлар, пәйгамбәрлек итэргә ашкыныгыз, эмма таныш булмаган телдә сөйләүне дә тыймагыз. ⁴⁰ Тик һәрнәрсә тәртипле һәм килешле булырга тиеш.

Гайсәнең үледән терелүе

15 Имандашлар, үзем сөйләгән Яхшы хәбәрне исегезгә төшереп китәм. Сез аны кабул иттегез һәм анда нык торасыз. ² Мин игълан иткән Яхшы хәбәр сүзләрен тотсагыз, котыласыз. Югыйсә, юкка гына иман китергән булып чыгасыз.

³ Чөнки һәрнәрсәдән элек мин үзем кабул иткәнне сезгә тапшырдым, э иң мөһиме: Мәсих, Изге язмада язылганча, безнең гөнаһларыбыз өчен үлдә, ⁴ күмелде һәм, Изге язмада әйтелгәнчә, өченче көндә үледән терелтелде, ⁵ элек Кифаска, аннан соң уника рәсүлгә күренде. ⁶ Шуннан бер үк вакытта биш йөздән артык имандашка күренде. Аларның күбесе әлегә кадәр исән-сау, э кайберләре инде үлдә. ⁷ Шуннан соң Ул Ягъкубка, шулай ук барлык рәсүллэргә күренде. ⁸ Ә инде һәммәсеннән соң, мин «житлекми туган бала» сыман булуга карамастан, миңа да күренде. ⁹ Чөнки мин – рәсүлләрнең иң әһәмиятсезе, һәм рәсүл дип аталырга лаеклы да түгелмен, чөнки Аллаһы бердәмлеген эзәрлекләдем. ¹⁰ Эмма хәзер мин кем булсам, Аллаһы мәрхәмәте белән булдым. Ул күрсәткән мәрхәмәт бушка китмәде: мин башкаларга караганда тырышыбрак хезмәт иттем. Хәер, мин түгел, бәлки минем белән булган Аллаһы мәрхәмәте хезмәт итте. ¹¹ Шулай итеп, минме, алармы, без шуны игълан итәбез, һәм сез шуңа иман иттегез.

Үледән терелү

¹² Мәсих үледән терелтелгән дип игълан ителгәч, ничек сезнең кайберләрегез, үлгәч терелү юк, дип сөйли ала соң? ¹³ Үледән терелү юк икән, Мәсих тә үледән терелтелмәгән булып чыга. ¹⁴ Әгәр Мәсих терелеп тормаган икән, безнең хәбәребез дә, сезнең иманыгыз да буш була. ¹⁵ Моннан тыш без Аллаһы хакында да ялган шаһитләр булыр идек, чөнки, Ул Мәсихне үледән терелтеп торгызды, дип шаһитлек иттек. Хәлбуки, үлеләрнең терелүе булмагач, Аллаһы Мәсихне дә терелтеп торгызмаган булып чыга. ¹⁶ Чөнки, үлеләр терелтелми икән, Мәсих тә үледән терелтелмәгән

була. ¹⁷ Эгэр Мәсих терелеп тормаган икән, иманыгыз – буш, сез әле дә үз гөнаһларыгыз белән бергә. ¹⁸ Бу инде – Мәсихкә иман итеп үлгәннәр дә һәлак булдылар дигән сүз. ¹⁹ Мәсихкә бу тормыштагына өмет багласак, без барлык кешеләргә караганда да кызганычрак.

²⁰ Әмма ләкин чыннан да Мәсих үлеләр арасынан беренче булып терелеп торды. ²¹ Чөнки, үлем кеше аша килгән кебек, үледән терелеп торуда бер Кеше аша килде. ²² Адәм аркасында һәммәсе үлгән кебек, Мәсих бәрабәрәнә һәммәсе яңадан тереләчәк. ²³ Нәркем үз чиратында: беренче булып Мәсих, соңыннан, Ул килгәндә, Аныкылар тереләчәк. ²⁴ Шуннан соң ахыры килер, Ул, һәртөрле житәкчелекне, хакимиятне, кодрәтне юкка чыгарып, Патшалыкны Ата-Аллаһыга тапшырачак. ²⁵ Чөнки барлык дошманнарын Үз аягы астына салганга кадәр Мәсих патшалык итәргә тиеш. ²⁶ Нәм соңгы дошман – үлем юкка чыгарылачак. ²⁷ Чөнки Изге язмада әйтелгәнчә, «Аллаһы һәрнәрсәне Аның аягы астына салып буйсындырды». һәрнәрсә Мәсихкә буйсындырылды диелгән икән, аңлашыла ки, һәрнәрсәне Аңа буйсындыручы Аллаһыдан башка буйсындырылды. ²⁸ Ә инде һәрнәрсәне Мәсихкә буйсындыргач, Угыл Үзе дә һәрнәрсәне Аңа буйсындыручыга буйсыначак, шулай итеп, Аллаһы һәммә нәрсәдә бар нәрсә булачак.

²⁹ Югыйсә, ник үлеләр өчен суга чумдырылу йоласын үтиләр? Үлеләр бөтенләй терелеп тормагач, ник үлеләр өчен моны эшлиләр? ³⁰ Ни өчен без үзез без һәрвакыт куркыныч астында торабыз? ³¹ Мин һәр көн үлем белән йөзгә-йөз очрашам. Имандашлар, бу турыда сезнең өчен кичергән горурлыгым белән Раббыбыз Мәсих Гайсә алдында ант итәм. ³² Гади кешеләр кебек уйлаганда, үлеләр терелтелмәсә, Эфестә ерткычлар белән көрәшүемнән миңа ни файда? Үлеләр терелтелмәсә, «ашыйк, эчик, чөнки иртәгә үлчәкбез!»

³³ Алданмагыз: «азгын кешеләр белән аралашу яхшы әхлакны боза». ³⁴ Кирәгенчә айныгыз һәм гөнаһ кылмагыз. Чөнки сезгә оят булсын өчен әйтәм: кайберләрегез Аллаһыны белми.

Жир һәм күк тәннәре

³⁵ Кем дә булса: «Үлеләр ничек терелеп торачаклар? һәм аларның тәне нинди булыр?» – дип сорый ала. ³⁶ Әй акылсыз! Син чәчкән нәрсә, башта үлмәсә, терелмәчәк. ³⁷ Син, чәчкәндә, булачак үсемлекнең үзен түгел, бәлки бер орлыкны – бодай яки нинди дә булса башка орлыкны чәчәсең. ³⁸ Әмма Аллаһы аңа ничек теләсә, шундый тән бирә, һәр орлыкка үз тәннен бирә. ³⁹ Нәр тән бертөрле түгел. Кешеләрнең тәне башка,

хайваннарныкы башка, балыкларның, кошларның да тәне башка. ⁴⁰ Күктәге жисемнәр дә, жирдәге жисемнәр дә бар, әмма күктәге жисемнәрнең гүзәллеге жирдәге жисемнәрнекәнән аерыла. ⁴¹ Кояшның да, айның да, йолдызларның да жемелдәүләре башка. Йолдызлар да үзара жемелдәүләре ягыннан бер-берсеннән аерыла.

⁴² Үлеләр терелеп торганда да шулай булачак. Тән чери торган булып күмелә, ә мәңгә үлми торган булып терелтелә. ⁴³ Кимсетелеп күмелә, данланып терелеп тора. Зәгыйфь килеш күмелә, көчле булып терелеп тора. ⁴⁴ Канлы тән күмелә, рухи тән [†] терелеп тора. Канлы тән бар икән, рухи тән дә бар. ⁴⁵ Изге язмада болай дип язылган: «Беренче кеше – Адәм – тере жан иясе булды»; ә соңгы Адәм – тормыш бирүче Рух. ⁴⁶ Әмма беренче булып рухи түгел, бәлки канлы тәннән торган килде, аннан соңгына рухи килде. ⁴⁷ Беренче кеше туфрак белән яратылды, ул – жирдән. Икенче Кеше – күктән. ⁴⁸ Жирнекеләр туфрак белән яратылган кеше кебек, күкнекеләр күктән булган Кеше кебек. ⁴⁹ Без хәзер туфрак белән яратылган кешенең кыяфәтен йөрткән кебек, килчәктә күктән булган Кешенең кыяфәтен йөртчәкбез.

⁵⁰ Имандашлар, шуны да әйтим: тән һәм каннан торганнар Аллаһы Патшалыгына ия була алмас, һәм фани да мәңгелеккә ия була алмас. ⁵¹ Серне әйтәм сезгә: без барыбыз да үлмәчәкбез, әмма быргының соңгы тавышы яңгыраганда кинәт, күз ачып йомганчы, һәммәбез үзгәртеләчәкбез. Чөнки быргы кычкырганда үлеләр мәңгә үлми торган булып терелеп торачаклар, һәм без үзгәртеләчәкбез. ⁵³ Димәк, фани булган – мәңгелек булганга, һәм үлчәк нәрсә үлемсез нәрсәгә үзгәрергә тиеш. ⁵⁴ Фани булган мәңгелек булганга үзгәргәч, һәм үлчәк нәрсә үлемсез нәрсәгә үзгәргәч: «Үлем жиңү белән йотылачак»; ⁵⁵ «Үлем! Синең жиңүең кайда? Үлем! Синең угың кайда?» – дип, Изге язмада язылган сүзләр тормышка ашар. ⁵⁶ Үлемнең угы исә – гөнаһ; ә инде гөнаһның көче – канун. ⁵⁷ Раббыбыз Гайсә Мәсих аша безгә жиңү биргән Аллаһыга рәхмәт яусын!

⁵⁸ Сөекле имандашларым, менә шуның өчен нык торыгыз һәм какшамас булыгыз. Күрсәткән хезмәтегезнең Раббы алдында бушка булмачагын белеп, һәрвакыт Аның эшен бар көчегезне куеп башкарыгыз.

Яһүдиядәге иман итүчеләр өчен жыелган иганә

16 Изгеләр өчен жыела торган иганәгә килгәндә, мин Гәләтиядәге иман итүчеләр бердәмлекләренә нинди күрсәтмә биргән булсам, сез дә шул рәвешчә эшләгез. ² Мин яныгызга

[†] Рухи тән – ягъни Изге Рух тарафыннан тормыш бирелгән тән.

килгэч, сез иганэ жыеп йөрмэс өчөн, сезнең һәрберегез атнаның беренче көнөндә, хәленә күрә, табышының бер өлөшөн аерып куйсын һәм сакласын. ³ Яныгызга килгэч, иганәгезне тапшыру өчөн сез сайлаячак кешеләрне хатлар белән Иерусалимга жиберермен. ⁴ Миңа бару килешле булса, алар минем белән барырлар.

⁵ Македуния аша йөргэч, мин яныгызга килермен; чөнки мин Македуния аша барырмын. ⁶ Бәлки, беркадәр сезнең янда яшәрмен, яки, хәтта, кышны да үткәрермен, һәм шулай итеп, кая барсам да, мине озатып йөри алырсыз. ⁷ Чөнки хәзер сезнең белән аз гына вакытка күрешергә теләим, бәлки, Раббы насып итсә, беркадәр вакыт яныгызда булырга өмет итәм. ⁸ Эфестә исә Илленче көн бәйрәменә кадәр калырмын, ⁹ чөнки анда, дошманнар күп булуга да карамастан, нәтижәле хезмәт итү өчөн ишеклар киң ачылды миңа.

¹⁰ Тимуте яныгызга килсә, карагыз аны, бернәрсәгә борчылмасын, чөнки ул да минем кебек Раббы эшләрен башкара. ¹¹ Шуның өчөн һичкем аңа илтифатсыз булмасын, бәлки аны минем яныма иминлек белән озатыгыз. Мин аны имандашлар белән бергә көтәм.

¹² Апуллу туганга килгәндә исә, мин аннан имандашлар белән бергә яныгызга баруын бик нык үтендем. Әмма хәзергә ул сезнең янга барырга теләми, ләкин уңай вакыт табуга барыр.

Соңгы үгетләр һәм сәламнәр

¹³ Иманда торыгыз, уяу, кыю һәм нык булыгыз.

¹⁴ Һәрнәрсәне яратып башкарыгыз.

¹⁵ Имандашлар, минем сезгә бер үтенечем бар. Сез Эстефанәс гаиләсен беләсез, ул Ахаядә беренчеләрдән булып Мәсихкә иман китерде, һәм алар үзләрен изгеләргә хезмәт итүгә багышладылар; ¹⁶ үзегезне шундыйларга, безнең белән бергә хезмәт күрсәтүчеләргә һәм авыр хезмәт башкаручыларга буйсындырыгыз. ¹⁷ Мин Эстефанәснең, Фөртүнәтнең һәм Әхәйкнең килеп житүенә шатмын: алар, сез юк чакта, житешмәгән нәрсәләр белән мине тәэмин ителәр. ¹⁸ Чөнки алар минем һәм сезнең рухыгызны тынычландырдылар. Мондыйлар хөрмәт ителүгә лаек.

¹⁹ Асия өлкәсендәге иман итүчеләр бердәмлекләре сезне сәламли. Өйләрендәге иман итүчеләр бердәмлекләре белән бергә Әкүл һәм Прискиллә сезгә Раббы исеме белән кайнар сәлам тапшыра. ²⁰ Мондагы барлык имандашлар сезгә сәлам жиберәләр. Бер-берегезне изге үбү белән сәламләгез.

²¹ Мин, Паул, үз кулым белән язып сезгә сәлам жиберәм. ²² Кем Раббыны яратмый, аңа каһәр төшсен. «Марана та † – Раббы, кил инде!»

²³ Раббы Гайсәнең мәрхәмәте сезнең белән булсын. ²⁴ Сез барыгыз да Мәсих Гайсәнеке. Минем мәхәббәтем сезнең барыгыз белән бергә булсын. 1

Паулның сәламе

† Марана та – «Раббы, кил инде!» дигән мәгънәгә ия булган арамей телендәге бу сүзләрне шушы чордагы иман итүчеләр дога кылганда еш кулланганнар.

ГЭЛЭТИЯЛЕЛЭРГЭ

Паулның сәламе

1 Кешеләр тарафыннан да, кеше аша да түгел, бәлки Гайсә Мәсих һәм Аны үледән терелткән Ата Аллаһы тарафыннан рәсүл итеп сайланган Паулдан ² һәм минем белән бергә булган барлык имандашлардан Гәләтиядәге иман итүчеләр бердәмлекләренә сәлам. ³ Сөзгә Атабыз Аллаһыдан вә Раббы Гайсә Мәсихтән мәрхәмәт һәм иминлек булсын. ⁴ Безне хәзерге начар заманнан коткарам дип, Атабыз Аллаһы ихтыяры буенча безнең гөнаһларыбыз өчен Мәсих Үзен корбан итте. ⁵ Аллаһыга мәңге-мәңгегә дан! Амин.

Башка Яхшы хәбәр юк

⁶ Мәсихнең мәрхәмәте белән сезне Чакыручыны ташлап, шулай бик тиз чит «Яхшы хәбәргә» күчүегезгә хәйран калам. ⁷ Хәер, башка Яхшы хәбәр юк, бәлки кайбер кешеләр сөзгә борчу тудырып, Мәсихнең Яхшы хәбәрен бозарга гына теллиләр. ⁸ Әмма, хәтта без яки күктән фәрештә килеп, үзебез сөзгә игълан иткән Яхшы хәбәргә каршыны игълан итсәк, аңа ләгънәт төшсен! ⁹ Без моны элек тә әйткән идек, хәзер мин яңадан әйтәм: кемдер сез кабул иткән Яхшы хәбәрдән үзгәнә игълан итсә, аңа ләгънәт төшсен.

¹⁰ Әллә хәзер мин илтифатны кешеләрдән эзлиме яки Аллаһыданмы? Яки кешеләргә ярарга тырышаммы? Мин әле дә кешеләргә ярарга тырышсам, Мәсих колы булмас идем.

Паулның рәсүллеге

¹¹ Имандашлар, сезнең шуны белүегезне телим: мин сөйләгән Яхшы хәбәр кеше уйдурмасы түгел, ¹² чөнки мин аны кешеләрдән кабул да итмәдем һәм алардан өйрәнмәдем дә, миңа аны Гайсә Мәсих ачып бирде.

¹³ Сез минем яһүд динендәге элекке яшәү рәвешем хакында ишеттегез инде. Ул чакта мин Аллаһы бердәмлеген аяусыз эзәрлекләдем һәм жимереп бетерергә тырыштым ¹⁴ һәм, ата-бабаларыбыздан килгән тәгълиматларга чиксез бирелгән булып, яһүд динендә үз халкым арасында күп кенә яшәтәшләремнән алга чыктым.

¹⁵ Минне анам карынында чакта ук сайлап алган һәм Үзенең мәрхәмәте белән чакырган Аллаһы исә,

яһүд булмаганнар арасында Үзенең Улы турындагы Яхшы хәбәрне вәгазьләү өчен, Улын миңа күрсәтергә яхшы дип тапкач, мин шунда ук, бер кеше белән дә киңәш итмичә ¹⁷ һәм Иерусалимга, үземнән элек булган рәсүлләр янына да бармыйча, Гарәбстанга киттем һәм яңадан Дәмәшеккә кайттым.

¹⁸ Аннары, өч ел үткәч, мин Кифас † белән танышу өчен Иерусалимга бардым һәм унбиш көнләр аның янында булдым. ¹⁹ Әмма Раббының энесе Ягъкубтан башка һичбер рәсүлне күрмәдем. ²⁰ Ә сөзгә язганнарымны Аллаһы каршында язам, ялганламыйм. ²¹ Шуннан соң Сурия һәм Киликия жирләренә киттем. ²² Яһүдиядәге Мәсих бердәмлекләре исә мине күрәп белмиләр иде. ²³ Алар, кайчандыр үзләрен эзәрлекләгән кеше хәзер элек үзе юк итәргә тырышкан иманны ук вәгазьли икән, дип кенә ишеткәннәр ²⁴ һәм минем хакка Аллаһыны данлаганнар.

Рәсүлләрнең Паулны кабул итүе

2 Аннан соң, ундүрт ел үткәч, Титусны да үзебез белән алып, мин Барнаб белән бергә тагын Иерусалимга киттем. ² Анда Аллаһы кушуы буенча бардым һәм, мин юкка гына тырышмыйммы яки тырышмадыммы икән дип борчылып, үзем яһүд булмаганнар арасында тараткан Яхшы хәбәрне шәхси әңгәмә вакытында андагы бик мөхтәрәм кешеләргә тәкъдим иттем. ³ Әмма алар минем белән бергә булган Титусны да, гәрчә ул грек булса да, сөннәтләнергә мәжбүр итмәделәр. ⁴ Без бу турыда сөйләшергә тиеш идек, чөнки Мәсих Гайсәдә булган азатлыгыбызны күзәтергә һәм безне коллыкка төшерергә дип, яныбызга яшерен рәвештә ялган «туганнар» килгән иде. ⁵ Әмма Яхшы хәбәрнең хакыйкәте сезнең белән калсын өчен, без аларга бер генә мизгелгә дә буйсынмадык.

⁶ Мөхтәрәм дип исәпләнгәннәр исә, алар кайчандыр кем генә булсалар да, минем өчен мөһим түгел, чөнки Аллаһы кешенең йөзенең карамый. Ул мөхтәрәм кешеләр мин игълан иткән Яхшы хәбәргә берни өстәмәделәр. ⁷ Киресенчә,

† Кифас – Шимун Петернең икенче исеме.

Яхшы хэбэрне яһүдлэргэ белдерү эше Петергэ тапшырылган кебек, аны башка халыкларга белдерү эше миңа ышанып тапшырылганын күрделэр. ⁸ Чөнки яһүдлэр арасында рәсүллек итүдә Петергэ көч бирүче Аллаһы яһүд булмаганнар арасында рәсүл булып эшләүдә миңа да көч бирде. ⁹ Миңа Аллаһы тарафыннан бирелгән үзенчәлекле хезмәтне икъярар иткәч, иман итүчеләр бердәмлегенең терәкләре дип исәпләнгән Ягъкуб, Кифас һәм Яхъя, уртақ хезмәтебез билгесе итеп, минем һәм Барнабның кулларын кыстылар. Без яһүд булмаганнар янына, ә алар яһүдләр янына барырга дип килештек. ¹⁰ Тик фәкыйрьлэргә ярдәм итү турында һәрвакыт истә тотуыбызны гына теләделәр, һәм мин нәкъ шуны зур теләк белән башкарырга тырыша идем.

Паул Кифаска каршы чыга

¹¹ Эмма Кифас Антиухеягә килгәч, мин аңа ачыктан-ачык каршы чыктым, чөнки ул хаклы түгел иде. ¹² Ягъкуб яныннан кайберәүләр килгәнгә кадәр, Кифас яһүд булмаган мәсихчеләр белән бергә ашады; ә инде тегеләр килгәч, сөннәтләүне таләп итүчеләрдән куркып, яһүд булмаганнардан кача һәм читләшә башлады. ¹³ Аның белән бергә башка мәсихче яһүдләр дә икейөзлеләнде, хәтта Барнаб та аларның икейөзлеләнгән бирелеп китте.

¹⁴ Ә аларның Яхшы хэбәр хакыйкате буенча туры юлдан бармауларын күргәч, мин һәммәсе алдында Кифаска: «Син, яһүд була торып, яһүдичә түгел, бәлки мәжүсиләрчә яшисең икән, ни өчен мәжүсиләрне яһүдләр кебек яшәргә мәжбүр итәсең?» – дидем.

Бары иман аша аклану

¹⁵ Без – тумышыбыз буенча яһүдләр, гөнаһлы мәжүсиләр түгел. ¹⁶ Эмма ләкин кешенең канун таләпләрен үтәве белән түгел, бәлки Гайсә Мәсихкә иман итүе аша Аллаһы тарафыннан аклану алуын белгәнгә күрә, без дә канун таләпләрен үтәү белән түгел, бәлки Мәсихкә иман итү аша Аллаһы тарафыннан аклану өчен Мәсих Гайсәгә иман китердек; чөнки канун таләпләрен үтәү белән беркем дә Аллаһы тарафыннан аклана алмас.

¹⁷ Әгәр дә инде Мәсих аша бирелгән аклануга омтылып та, без үзез без үк гөнаһлылар булып чыксак, бу очракта Мәсих – гөнаһ хезмәтчесемени? Нич тә алай түгел! ¹⁸ Чөнки үзем жимергән нәрсәләргә яңадан торгызам икән, мин үз-үземне канун бозучы итеп күрсәтәм. ¹⁹ Чөнки мин, Аллаһы өчен яшәргә дип, канун аркылы канун вәкаләтәннән азат ителдем. Мин Мәсих белән хачка кадаландым ²⁰ һәм инде үзем яшәмим, бәлки миндә Мәсих яши. Ә мин хәзер фани тәндә

яшим икән, мине яраткан һәм минем өчен Үз гомерен биргән Аллаһы Улына иман белән яшим. ²¹ Аллаһының мәрхәмәтен кире какмыйм. Әгәр кеше канун аркылы хак санала икән †, ул чакта Мәсих юкка гына үлгән булып чыга.

Канун яки иман

3 Их, акылсыз гәләтиялеләр! Сезнең зиһенегезне кем чуалтты икән? Ә бит Гайсә Мәсих сезнең күз алдында ук хачка кадалгандай ачык сурәтләнде. ² Сездән шуны гына белергә телим: сез Рухны канун таләпләрен үтәү беләнме, әллә ишеткәнегезгә ышану белән алдыгызмы? ³ Сез шулкадәр акылсызмыни? Сез Изге Рух белән башладыгыз, ә хәзер максатыгызга үз көчегез белән генә ирешергә телисезме? ⁴ Сезнең баштан кичкән нәрсәләргә барысы да файдасызга булдымыни? Мин аларның файдасызга булмавына өмет итәм! ⁵ Канунны үтәвегез аркасындамы яки ишеткәнегезгә ышангангамы Аллаһы сезгә Рух бирә һәм сезнең арагызда можжизалар тудыра?

⁶ Ибраһимны исегезгә төшерегез. Изге язмада аның турында: «Ул Аллаһыга ышанды, һәм моның белән Аллаһы тарафыннан хак саналды», – диелгән. ⁷ Моннан сез шуны аңлагыз: иманга таянучылар – Ибраһимның чын балалары. ⁸ һәм Изге язма, Аллаһының яһүд булмаганнарны иман аркылы аклаячагын алдан күреп, Ибраһимга: «Бар халыклар синең аша фатиха алачак», – дигән Яхшы хэбәр белдерде. ⁹ Димәк, иманга таянучылар иманлы Ибраһим белән бергә фатиха алалар. ¹⁰ Ә инде канун таләпләрен үтәүләренә ышанучыларның барысына да каргыш төште. Чөнки Изге язмада: «Канун китабында язылганнарның бөтенесен даими үтәмәүче һәркем ләгънәтләнә», – дип язылган. ¹¹ Билгеле ки, Аллаһы алдында канун аркылы һичкем аклана алмый, чөнки, язылганча, «Аллаһы тарафыннан иман аша акланган кеше яшәячәк». ¹² Канун исә иманга нигезләнмәгән, киресенчә, «канун таләпләрен үтәүче алар белән яшәячәк». ¹³ Мәсих безнең урынга ләгънәт булып, безне канун ләгънәтәннән йолып алды, чөнки Изге язмада: «Агачка асылган һәркем ләгънәтле», – дип язылган. ¹⁴ Ибраһимга бирелгән фатиха Мәсих Гайсә аша яһүд булмаганнарда да ирешсен, һәм вәгъдә ителгән Рухны иман аркылы без алсын өчен, Мәсих безне йолып алды.

Канун һәм вәгъдә

¹⁵ Имандашлар! Мин сезгә көндәлек тормыштан бер мисал китерәм: хәтта кешенең гамәлгә куелган васыятен дә һичкем юкка чыгара яки аңа һичбер нәрсә өсти алмаган кебек, бу очракта да шулай.

† Хак санала икән – ягъни «аклана икән».

¹⁶ Ибраһимга һәм аның токымына вәгъдэләр бирелгән булган. Күпләр турында әйтелгән кебек, «токымнарына» диелмәгән, бәлки берәүгә генә әйтелгән кебек, «синең токымыңа» диелгән, ә ул – Мәсих. ¹⁷ Мин менә нәрсәне күздә тотам: элек Аллаһы тарафыннан расланган килешүне дүрт йөз утыз елдан соң чыккан канун гамәлдән чыгара алмый һәм, шул рәвешчә, вәгъдәнең көчөн бетерә алмый. ¹⁸ Чөнки Аллаһының бүлгәе канунны үтәбезгә бәйлә булса, ул инде вәгъдә белән бәйлә булмый. Әмма ләкин Аллаһы Ибраһимга фатихаларын нәкъ вәгъдә аркылы биргән.

¹⁹ Канун ни өчен соң? Канун Үзенә вәгъдә бирелгән Токым килгәнгә кадәр булган явызлыктар аркасында бирелгән булган һәм фәрештәләр тарафыннан арадашчы аша тапшырылган. ²⁰ Шәхес үзе генә эш иткәндә, аңа арадашчы кирәк түгел; ә Аллаһы бер.

Канунның максаты

²¹ Шулай итеп, канун Аллаһының вәгъдәләренә каршы чыгамыни? Һич тә юк! Әгәр дә тормыш бирә алырлык канун бирелгән булса, кеше чыннан да канунны үтәү аркылы акланыр иде [†]. ²² Әмма Изге язма бөтен дөнъяны гөнаһ әсире дип игълан итә, шуңа күрә вәгъдә ителгән фатиха иман итүчеләргә Гайсә Мәсихкә инану аша бирелә.

²³ Ә инде бу иман килгәнче, бу иман ачылырга тиеш вакытка кадәр, без канун сагы астында кала бирдек. ²⁴ Шулай итеп, без иман аркылы Аллаһы тарафыннан аклансын дип, Мәсих килгәнгә кадәр канун безгә тәрбияче булды. ²⁵ Ә иман килгәннән соң без инде тәрбияче кул астында түгел. ²⁶ Гайсә Мәсихкә иман аша сез барыгыз да – Аллаһы балалары. ²⁷ Чөнки суга чумдырылу йоласын ^{††} үтәп, сез Мәсих белән берләшкәнсез икән, димәк, Мәсихне «кигәнсез». ²⁸ Шуңа күрә, яһүд белән грек, кол белән ирекле, ир-ат белән хатын-кыз арасында аерма юк, чөнки сез барыгыз да Мәсих Гайсәдә бер. ²⁹ Мәсихнеке булсагыз, сез – Ибраһимның токымнары һәм Аллаһы вәгъдә иткәнне мирас итеп алырсыз.

Мәсих кануннан йолып ала

4 Мин моны күздә тотам: варис әле бала вакытта, һәрнәрсәнең иясе булса да, колдан бернәрсә белән дә аерылмый. ² Атасы билгеләгән вакытка кадәр ул тәрбияләнүчеләренә һәм йорт идарәчеләренә буйсына. ³ Без дә бала вакытта бу дөнъя белән идарә итүче көчләр коллыгында идек. ⁴ Әмма Аллаһы, билгеләнгән вакыт житкәч, хатын-кыздан туган, яһүдләр канунына буйсына торган

[†] Акланыр иде – ягъни «хак саналыр иде». ^{††} Суга чумдырылу йоласы – гөнаһлардан тәүбә итүне, үзеңне Аллаһы Тәгаләгә багышлауны күрсәтә торган йола.

Улын жиберде. Аллаһының Улы, канун астында булганнарны йолып, аларны Аллаһы балалары итү өчен килде. ⁶ Ә сез Аның балалары булганга, Аллаһы Үз Улының: «Абба, Әти!» – дип чакыручы Рухын сезнең йөрәкләрегезгә жиберде. ⁷ Шуңа күрә син – инде кол түгел, бәлки Аның баласы. Әгәр бала икәнсең, димәк, син – Аллаһы аша варис та.

Паулның гәләтиялеләр хакында кайгыртуы

⁸ Әмма элек, сез Аллаһыны белмәгәндә, чынлыкта илаһ булмаганнарга кол булып хезмәт иттегез.

⁹ Хәзер исә, Аллаһыны танып белгәч, дөрөсрәге, Аллаһы тарафыннан танылганнан соң, ни өчен дөнъя белән идарә итүче теге зәгыйфь һәм файдасыз көчләргә кабат борыласыз һәм яңадан үзегезне аларның колы итәргә телисез? ¹⁰ Сез билгеле бер көннәргә, айларга, елларга һәм башка бәйрәмнәргә аерым игътибар бирәсез. ¹¹ Сезгә куйган авыр хезмәтем юкка гына булмадымы икән дип, сезнең өчен куркам.

¹² Имандашлар, үтенеп сорыйм, минем кебек булыгыз, чөнки мин дә сезнең кебек булдым. Сез мине бернәрсә белән дә рәнжетмәдегез. ¹³ Мин, авыру булганга күрә, сезгә беренче тапкыр Яхшы хәбәрне игълан иттем. Сез бу турыда беләсез. ¹⁴ Ләкин минем авыруым сезнең өчен сынау булса да, миңа чирканып карамадыгыз һәм мине кире какмадыгыз, бәлки Аллаһы фәрештәсен, Мәсих Гайсәнең Үзен кабул иткән кебек кабул иттегез. ¹⁵ Сезнең куанычыгыз кая китте соң? Сезнең хакта үзем үк әйтеп бирә алам: әгәр мөмкин булса, сез үз күзләрегезне чокып алып, миңа биргән булып идегез. ¹⁶ Сезгә хакыйкәт сөйләвем аркасында дошманыгызга әйләндемме әллә?

¹⁷ Канун астында булуыгызны теләүчеләр сезнең белән бик нык кызыксыналар, әмма яхшы ният белән түгел. Үзләре турында кайгыртуыгызны теләп, алар сезне миннән аерып алырга ниятлиләр. ¹⁸ Кызыксыну яхшы ният белән булганда гына әйбәт. Мин яныгызда чакта гына түгел, бәлки һәрвакыт шулай эшләү яхшы. ¹⁹ Балаларым, Мәсих сезнең тормышыгызның аерылгысыз өлешенә әверелгәнгә кадәр, сезнең өчен мин бала тудыру газабын яңадан кичерәм! ²⁰ Хәзер мин сезнең яныгызда булырга һәм бөтенләй башкача сөйләшәргә теләр идем, чөнки мин сезнең хакта ишетеп аптырашта калдым.

Киная: һажәр һәм Сара

²¹ Канунга буйсынырга теләүчеләр, әйтегез әле миңа: сез әллә канунны ишетмисезме? ²² Чөнки анда: «Ибраһимның ике улы булган, аларның берсе колдан, ә икенчесе ирекле хатыннан туган», – дип язылган. ²³ Әмма колдан туганы, гадәттә, балалар ничек дөнъяга килсәләр, шул рәвешчә туган, ә

ирекле хатыннан булганы Аллаһының вэгдэсе буенча туган.

²⁴ Бу читлэтөп әйтү. Бу хатыннар ике килешүне гәүдәләндерә: берсе Синай тавыннан булып, кол булачак балалар тудыра, ул – һажәр. ²⁵ һажәр Гарәбстандагы Синай тавына һәм хәзерге Иерусалимга туры килә, чөнки хәзерге Иерусалим үзенең балалары белән коллыкта. ²⁶ Ә күктәге Иерусалим ирекле, безгә ул – ана. ²⁷ Чөнки Изге язмада болай дип язылган:

«Балага узмаучы,

бала тудырмаучы хатын, сөен.

Бала тудыру газабын белмәүче хатын,

кычкырып шатлыгыңны белдер.

Чөнки ялгызак хатынның балалары

ире булганныкыннан күбрәк».

²⁸ Сез исә, имандашлар – Исхак кебек, вэгдә балалары. ²⁹ Әмма теге вакыттагы кебек, Рух аркасында туганны гадәти рәвештә туган ничек ээрлекләгән булса, хәзер дә шулай. ³⁰ Әмма Изге язма нәрсә ди соң? «Кол хатынны һәм аның улын куып чыгар, чөнки кол хатынның улы ирекле хатын улы белән беркайчан да бергә варис булмаячак».

³¹ Шуңа күрә, имандашлар, без – кол хатын балалары түгел, бәлки ирекле хатын балалары.

Иреккә чакыру

5 Мәсих безне ирекле булу өчен азат итте. Шуңа күрә нык торыгыз һәм яңадан коллык золымына төшмәгез. ² Тыңлагыз! Мин, Паул, сезгә әйтәм: әгәр сез сөннәткә утыртыласыз икән, сезгә Мәсихтән һичнинди файда булмас. ³ Ә сөннәтләнүче һәр кешенең бөтен канунны үтәргә тиешлеген кабат раслыйм. ⁴ Канун тоту белән Аллаһы тарафыннан акланган булырга тырышучылар, сез Мәсихтән аерылып киттегез һәм Аллаһы мәрхәмәтеннән төшөп калдыгыз. ⁵ Без исә Аллаһы тарафыннан акланарбыз † дип өмет итәбез. һәм иман иткәнгә күрә, аның тормышка ашуын Рух ярдәме белән ашкынып көтәбез. ⁶ Чөнки Мәсих Гайсәдә сөннәт тә, сөннәтсез булу да бернинди әһәмияткә ия түгел, бәлки мэхәббәт белән эш итүче иман гына әһәмиятле.

⁷ Сез иманда яхшы яши идегез; сезгә хакыйкәткә буйсынырга кем комачаулады икән? ⁸ Мондый инану сезне Чакыручыдан түгел. ⁹ Аз гына чүпрә бөтен камырны ачыта. ¹⁰ Раббыга таянып, мин сезнең башкача фикер йөртмәчәгегезгә ышанам; ә сезне котыртучы кем булуына карамастан, хөкемгә дучар ителәчәк. ¹¹ Имандашлар, мин әле дә, сөннәткә утырту кирәк, дип өйрәтәм икән, мине тагын ни өчен ээрлеклиләр соң? Ул чагында хач турындагы тәгълиматым киртә булмас иде. ¹² Сезне

борчучылар сөннәткә утырту белән үз-үзләрен харап итсеннәр иде!

¹³ Имандашлар, сез иреккә чакырылдыгыз, әмма ләкин сезнең ирегеgez кешелек табигатен канәгатьләндерү өчен сәбәп булмасын, бәлки бер-береgezгә мэхәббәт белән хезмәт итеgez. ¹⁴ Чөнки бөтен канун бер әмердән гыйбарәт: «Якыныңны үзеңне яраткан кебек ярат». ¹⁵ Әгәр сез бер-береgezгә ерткыч жанварлар кебек һөжүм итәсез икән, сак булыгыз: бер-береgezне кырып бетерә күрмәgez.

Рух буенча яшәү

¹⁶ Сезгә әйтәм: Рух буенча яшәgez, шул чакта кешелек табигатенең азгын теләкләрен үтәмәссез. ¹⁷ Чөнки кешелек табигате Рухка каршы булганны: тели, ә Рух – кешелек табигатенә каршы булганны: алар бер-беренә каршы торалар, шуңа күрә сез теләгәнеgezне эшли алмыйсыз. ¹⁸ Әгәр сезнең белән Изге Рух житәкчелек итә икән, ул чакта сезнең өстән канунның бернинди хокукы юк.

¹⁹ Кешелек табигатенең эшләре билгеле: алар – фәхешлек, пычраклык, азгынлык, ²⁰ потка табыну, сихерчелек, дошманлык, ызгыш-талаш, хөсетлек, бик нык ярсу, тәкәбберлек, низаглар, үзара каршылыктар, ²¹ көнчелек, эчкечелек, котырынкы эчү мәжләсләре һәм шуларга охшаган башкалар. Инде элек әйткәнәмчә, сезне яңадан кисәтәм: болай эшләүчеләр Аллаһы Патшалыгына ия булмаслар.

²² Изге Рух исә мэхәббәт, шатлык, иминлек, сабырлык, игелек, яхшылык, ышаныч, басынкылык, үз-үзеңне тоту белүне тудыра. Мондыйларга каршы бернинди канун юк. ²⁴ Ә Мәсих Гайсәнекеләр кешелек табигәтләрен дәрте һәм теләкләре белән бергә хачка кадакладылар. ²⁵ Рух белән яшибез икән, Рух буенча эш итәргә дә тиешбез. ²⁶ Бер-беребезне ярсыйтып, бер-беребездән көнләшөп, дан сөюче булмыйк.

Үзара ярдәмләшүгә чакыру

6 Имандашлар, кем дә булса берәү ниндидер гөнаһ кылганда тотыла икән, сез, рухлы кешеләр, аны басынкылык белән төзәтеgez; тик вәсвәсәгә бирелмәс өчен һәрбереgez үз-үзен дә күзәтсен. ² Бер-береgezнең авыр йөкләрен күтәрешегез һәм шулай итеп Мәсих канунын үтәрсез. ³ Чынлыкта исә, һичкем булмыйча, үзен зурга санаучы кеше үз-үзен алдый. ⁴ һәркем үзен сынасын, шул чакта ул үзен башка берәү белән чагыштырмыйча горурлана алыр. ⁵ Чөнки һәркем үз йөген үзе йөртәргә тиеш.

⁶ Аллаһы тәгълиматы белән нәсыйхәтләнүче үзенең барлык игелекләрен үз нәсыйхәтчесе белән уртаклашсын.

† Акланырбыз – ягъни «хак саналырбыз».

⁷ Алданмагыз: Аллаһыны алдарга мөмкин түгел. Кеше ни чэчсэ, шуны урыр. ⁸ Үзенең кешелек табигатенэ чэчүче кешелек табигатеннэн һәлакәт урыр, ә Рухка чэчүче Рухтан мәңгелек тормыш алыр. ⁹ Игелек эшлэргә арымагыз, чөнки игелек эшләүдән тукталмасак, вакытында уңышны урып алырбыз. ¹⁰ Димәк, жае чыкканда, һәркемгә, бигрәк тә имандашларга игелек эшлик.

Мәсих хачын данлау

¹¹ Карагыз, үз кулым белән сезгә нинди зур хәрәфләр белән язам. ¹² Әйләнә-тирәдәгеләргә яхшы тәэсир калдырырга теләүчеләр, үзләре Мәсих хачы хакына эзәрлекләнмәсеннәр өчен генә, сезне сөннәтле булырга мәжбүр итәргә тырышалар. ¹³ Хәтта сөннәткә утыртылганнар үзләре дә канунны тотмыйлар, ләкин сезне бу тән йоласына

дучар итеп, сезнең белән мактану өчен, сөннәтле булуыгызны телиләр. ¹⁴ Ә мин Раббыбыз Гайсә Мәсих хачыннан башка һичнәрсә белән мактанырга теләим, минем өчен бу дөнья шул хачка кадакланды, ә мин – дөнья өчен. ¹⁵ Чөнки сөннәтнең дә, сөннәтсез булуның да һич әһәмияте юк, фәкәт Аллаһы тарафыннан яңа зат итеп яратылуыгыз гына әһәмиятле. ¹⁶ Шушы кагыйдә буенча эш итүчеләргә һәм Аллаһының чын халкына † да иминлек һәм шәфкать булсын.

¹⁷ Миңа һичкем авырлык тудырмасын, чөнки тәнемдә Гайсәнең яра эзләрен йөртәм.

¹⁸ Имандашлар, Раббыбыз Гайсә Мәсихнең мәрхәмәте сезнең рухыгыз белән булсын. Амин.

† Аллаһының чын халкы – Бу сүзләр грек телендә сүзгә-сүз «Аллаһының Исраилле».

ЭФЕСЛЕЛЭРГЭ

1 Аллаһы ихтыяры белэн Мәсих Гайсә рәсүлө Паулдан Эфес шәһәрндәгә Мәсих Гайсәгә тугры изгеләргә ² Атабыз Аллаһыдан вә Раббы Гайсә Мәсихтән мәрхәмәт һәм иминлек булсын!

Мәсих Гайсә фатихалары

³ Раббыбыз Гайсә Мәсихнең Аллаһысы һәм Атасы данлансын. Ул безне Мәсих аркылы күктәгә бөтен рухи байлыктар белән фатихалады. ⁴ Без Аллаһы каршында изге һәм кимчелексез булсын өчен, дөнья яратылганга кадәр үк Ул безне Мәсих аркылы сайлап алды һәм безгә булган мәхәббәтә бәрабәрәнә ⁵ Гайсә Мәсих аркылы безне Үз балалары итәргә алдан ук билгеләп куйды. Бу – Аның максаты һәм изге нияте иде! ⁶ Ул моны Үзенең сөекле Улы аша безгә бүләк иткән бөек мәрхәмәтә макталсын өчен эшләде.

⁷ Без Мәсихтә, Аның каны аша йолып алынабыз, димәк, гөнаһларыбыз кичерелә. Менә шундый чиксез Аллаһының мәрхәмәте. ⁸ Аллаһы бу мәрхәмәтен барлык зирәклең һәм белем белән, мул итеп, өстебезгә яудырды. ⁹ Ул, Мәсихтә тормышка ашырырга карар кылган нияте буенча, безгә Үз ихтыярының яшерен максатын белдерде. ¹⁰ Аның бу нияте исә моннан гыйбарәт: билгеләнгән вакыт җиткәч, күк һәм җирдә булганнарның барысын да Мәсихтә бер итеп берләштерү.

¹¹ һәммәсен Үз нияте һәм ихтыяры белән булдыручы Аллаһы Үзенең максаты буенча алдан билгеләп, безне Мәсих аша сайлап алды да.

¹² Безнең, Мәсихкә өмет баглаучыларның беренчеләре аркылы Аллаһының даны макталсын дип эшләде Ул моны. ¹³ Мәсих аша сез дә хакыйкәт сүзен, үзегезгә котылу китерүче Яхшы хәбәрне ишетеп, Аңа иман иткәч, вәгъдә ителгән Изге Рух белән Аллаһы тарафыннан мөһерләндегез. ¹⁴ Ә Аллаһы безне, Аныкы булганнарны, тулысынча азат иткәнче, Аллаһы вәгъдә иткәнне алачагыбыз өчен Изге Рух ышанычлы дәлил булыр. һәм шуның аркылы Аллаһының данына мактау булыр.

Паулның догасы

¹⁵ Боларның һәммәсе өчен мин дә, Раббы Гайсәгә иманыгыз һәм бар изгеләргә карата мәхәббәтегез

турында ишетеп, ¹⁶ догаларымда искә алып, сезнең өчен Аллаһыга бертуктаусыз рәхмәт укыйм ¹⁷ һәм Раббыбыз Гайсә Мәсихнең Аллаһысы, данлы Ата Үзен танып белү өчен сезгә зирәклең һәм ачылыш Рухы бирсен дип дога кылам. ¹⁸ Шулай ук, Аның чакыруы сезгә нинди өмет биргәннен, изгеләргә Үзе вәгъдә иткәннәрнең нинди мул һәм данлы икәннен ¹⁹ һәм бездә, иман итүчеләрдә, хәрәкәт итүче куәтенең чагыштыргысыз бөек икәннен белүегезне теләп, Ул күңел күзләрегезне яктыртсын дип дога кылам. Бу куәт һәм Аллаһы Мәсихне үледән терелтеп, күкләрдә Үзенең уң ягына утыртканда кулланган кодрәтле көч – бер үк. ²¹ Мәсих анда күкләрдәгә барлык башлыктар, хакимлеләр, куәтләр һәм һәртөрле югары көчләр өстеннән бу дөньяда гына түгел, бәлки киләчәк дөньяда да һәртөрле атаклы исемнәр белән аталганнардан югарырак булып хакимлеләр итә. ²² Аллаһы һәрнәрсәне Мәсихкә буйсындырды һәм иман итүчеләр бердәмлеге өчен Аны бар нәрсә өстеннән Баш итеп куйды. ²³ Иман итүчеләр бердәмлеге исә – Мәсихнең тәне, бар нәрсәдә бар нәрсәне тутырып торучы Мәсихнең тулылыгы.

2 Сез яман эшләрегез һәм гөнаһларыгыз аркасында үле идегез. ² Шул вакытта сез бу дөньядагы явыз гадәтләргә, һавадагы рухи көчләр белән идарә итүчегә, Аллаһыга итагать итмәүче кешеләрдә хәзер гамәл кылучы рухка буйсынып яшәдегез. ³ Кайчандыр барыбыз да алар кебек тәнебез һәм фикерләребезнең теләкләре буенча табигәтебезнең теләкләрен үтәп яшәдек. Без дә, калган башкалар кебек үк, табигый хәлебез буенча Аллаһының каһәрен алырга тиеш идек. ⁴ Әмма чиксез шәфкәтьле Аллаһы безгә Үзенең бөек мәхәббәтен күрсәттә: ⁵ безне, яман эшләребез аркасында үлеләрне дә, Мәсих белән бергә терелттә. Сез Аның мәрхәмәте белән котылдыгыз. ⁶ Әйе, Ул безне дә Мәсих Гайсә белән бергә үледән терелттә һәм күкләрдә Аның белән янәшә утыртты. ⁷ Ул моны Мәсих Гайсә аша безгә карата булган игеләге белән Үз мәрхәмәтенең чиксез байлыгын киләчәк гасырларда күрсәтү өчен эшләде. ⁸ Чөнки сез Аллаһы мәрхәмәте белән иман аша котылдыгыз. Бу сезнең үзегездән түгел, бәлки Аллаһы бүләге. ⁹ Бу – кылган эшләрегезнең нәтижәсе түгел, шуңа күрә беркем дә мактанмасын. ¹⁰ Чөнки безне Аллаһы бар итте, Аның алдан

эзерлэнгэн игелекле эшлэрен башкару өчен без Мәсих Гайсә аркылы барлыкка китерелдек.

Мәсихтә бер булу

¹¹ Шулай итеп, элекке тормышыгызны исегезгә төшерегез. Сезне, тумышыгыз белән яһүд милләтеннән булмаганнарны, үзләр тән йоласын үтәп, «сөннәткә утыртылганнар» дип аталучы кешеләр сезне «сөннәтсезләр» дип атыйлар иде. ¹² Ул чакта сез Мәсихсез, Исраил жәмгыятеннән читтә, Аллаһы Үз халкына биргән вәгъдәгә нигезлэнгән килешүләрден ерак, бу дөньяда өметсез һәм Аллаһысыз идегез. ¹³ Ул вакытта сез Аллаһыдан ерак идегез, ә хәзер Мәсих Гайсәдә, Аның каны аркылы, Аллаһыга якынлаштыгыз. ¹⁴ Чөнки Мәсих безгә татулык алып килде, Ул яһүдләрне һәм яһүд булмаганнарны да бер итте, Үз тәне белән аларны аерып торучы дошманлык киртәсен жимерде. ¹⁵ Ул канунны әмерләре һәм кагыйдәләре белән бергә гамәлдән чыгарды. Аның максаты болай иде: Үзендә бу ике төркемнән яңа бер халык † булдыру һәм шуның белән татулык урнаштыру, ¹⁶ Үзенең хачтагы үлеме белән араларындагы дошманлыкны юкка чыгарып, хач аша икесен бер тәндә Аллаһы белән татулаштыру. ¹⁷ Шулай итеп, сезгә, Аллаһыдан ерактагыларга, шулай ук Аллаһыга якын булганнарда да Мәсих килеп, татулык турында Яхшы хәбәр игълан итте. ¹⁸ Чөнки Аның аша безнең икебезнең дә, ягъни яһүд һәм яһүд булмаганнарның, бер Рух белән Ата каршына бару юлыбыз бар. ¹⁹ Шулай итеп, сез инде – читләр һәм килмешәкләр түгел, бәлки Аллаһы халкының милләттәшләре һәм Аның гаиләсендәгеләр. ²⁰ Сез рәсүлләр һәм пәйгамбәрләр салган нигезгә †† бина итеп төзелгәнсез. Мәсих Гайсә исә – бу нигезнең иң мөһим почмак ташы. ²¹ Ул бөтен бинаны бергә кушып тота, һәм бина өскә күтәрелә-күтәрелә, Раббыга багышланган Изге йорт булып үсеп житә. ²² Мәсихтә сез дә, башкалар белән бергә, Аллаһы Үзенең Рухы аркылы яши торган урын булып төзеләсез.

Паулның башка халыклар арасында хезмәте

3 Менә шуның өчен мин, Паул, сезнең хакка, ягъни яһүд булмаганнар хакына, Мәсих Гайсәнең тоткыны буларак, Аллаһыга дога кылам. ² Аллаһы мәрхәмәте белән миңа сезнең өчен бирелгән вазирам турында ишеткәнсездер. ³ Инде кыскача язып киткәнәмчә, Аллаһы миңа серен ачып, Үзенең ниятен белдерде. ⁴ Сез, язганнарымны укып, Мәсихнең серен ни рәвешле

† Ике төркемнән яңа бер халык – грекча сүзгә-сүз «икедән бер яңа кеше». †† Сез рәсүлләр һәм пәйгамбәрләр салган нигезгә – Бу сүзләргә «Сез нигезгә рәсүлләр һәм пәйгамбәрләр үзләре булган» дип тә аңларга мөмкин.

аңлавымны күз алдына китерә алырсыз. ⁵ Әүвәлге заманнарда бу сер кешеләргә мәгълүм ителмәде. Хәзер исә Аллаһы аны Рух аркылы изге рәсүлләренә һәм пәйгамбәрләренә ачып бирде. ⁶ Бу сер шуннан гыйбарәт: Мәсих Гайсә барабәренә, Яхшы хәбәр аркылы яһүдләр белән бергә яһүд булмаганнар да – варисташлар, бер тәннең әгъзалары һәм Аллаһы биргән вәгъдәне уртаклашучылар.

⁷ Аллаһы куәтенең хәрәкәте белән Ул биргән мәрхәмәт аркылы мин Яхшы хәбәр тарату эшендә хезмәтче булдым. ⁸ Миңа, барлык изгеләр арасында иң әһәмиятсезенә, мондый бүләк – Мәсихнең чиксез байлыгын башка халыкларга белдерү ⁹ һәм Аллаһы серенең ничек тормышка ашуын һәммәсенә ачыклау хөрмәте бирелде. һәрнәрсәне бар иткән Аллаһы бу серне иң баштан ук яшереп тоткан иде. ¹⁰ Аллаһының максаты: иман итүчеләр бердәмлеге аркылы Үзенең күпкырлы зирәклеген күкләрдәге башлык һәм хакимлекләргә хәзер мәгълүм итү иде. ¹¹ Аллаһы моны иң баштан ук булган нияте буенча башкарды. Бу ниятне Ул Раббыбыз Мәсих Гайсә аша тормышка ашырган иде. ¹² Шулай булгач, Мәсих белән тыгыз бәйләнештә торып, Аңа иман итү аша, без кыю рәвештә һәм һич икеләнүсез Аллаһыга якынлаша алабыз. ¹³ Шуңа күрә, үтенәм сездән: сезнең хакка газап чигүемә күңелегезне төшермәгез; бу газаплар – сезнең даныгыз өчен хезмәт итә.

Мәсихнең мәхәббәте

¹⁴ Боларның һәммәсе өчен мин Ата алдында тез чүгеп ялварам. ¹⁵ Аннан күкләрдә һәм жирдә булган һәр ыруг үзенә исем ала. ¹⁶ Үз данының байлыгы белән, Үзенең Рухы аркылы эчке яктан сезгә ныгырга куәт бирсен, ¹⁷ иман итүегез аша күңелләрегездә Мәсих яшәсен, дип дога кылам. Сез мәхәббәттә тамыр жәеп һәм ныгып урнашкан хәлдә ¹⁸ бар изгеләр белән берлектә Мәсих мәхәббәтенең киңлегенә вә озынлыгына, биеклегенә вә тирәнлегенә тулысынча төшенә алсын һәм кеше акылы сыйдыра алмаслык бу мәхәббәтне белсен, дип дога кылам. Шулай итеп, сезне Аллаһының бөтен тулылыгы чолгап алып, ²⁰ Ә бездә хәрәкәт итүче куәт белән, сораганыбыздан яки уйлаганыбыздан чагыштырмаслык дәрәжәдә күбрәк эшли Алучыга ²¹ – Аңа иман итүчеләр бердәмлегендә һәм Мәсих Гайсәдә буыннан-буынга мәңге-мәңгегә дан булсын! Амин.

Мәсих тәннең бердәмлек

4 Шулай итеп мин, Раббы хакына тоткын буларак, сездән үтенәм: Аллаһыдан алган чакыруыгызга лаеклы итеп яшәгез. ² һәрвакыт

тыйнак, басынкы һәм сабыр булыгыз. Бер-берегезгә мэхэббэт күрсәтеп, түземле булыгыз. ³ Рух биргән бердәмлекне татулык бэйләнешләрә белән ныгытып, бар көчегезне куеп сакларга тырышыгыз. ⁴ Аллаһы сезне чакырган өмет тик бер генә булган кебек, сез барыгыз – бер тән, һәм Рух та – бер. ⁵ Раббы – бер, иман – бер, суга чумдырылу йоласы – бер, ⁶ Аллаһы – бер, Ул – барысының да Атасы. Ул барысыннан да өстен, барысы аркылы эш итә һәм һәркемдә дә бар.

⁷ Мәсих Үзе кирәк санаганча һәрберебезгә Үзенең бүләкләреннән өлеш чыгарган. ⁸ Шуның өчен Изге язмада:

«Югарыга күтәрелгәч,

әсирләр төркемен

Үзе белән алып барды

һәм кешеләргә бүләкләр өләште», – дип язылган.

⁹ Ә «югарыга күтәрелгәч» дигән сүзләр нәрсәне аңлата? Бу – Мәсих түбән урыннарда, жиргә дә төшкән иде, дигәнне аңлата. ¹⁰ Түбәнгә төшкән Зат, Үзе белән бөтен галәмне тутыру өчен, бар күкләрдән югарырак күтәрелде дә. ¹¹ Ул Үзе берәүләрне рәсүлләр, икенчеләрне пәйгамбәрләр, кайберәүләрне Яхшы хәбәрне игълан итүчеләр, ә кайберәүләрне иман итүчеләр бердәмлеге өчен башлыклар † һәм өйрәтүчеләр итеп куйды. ¹² Ул моны изгеләрне хезмәт итүгә, Үзенең тәнен ныгытуга әзерләү өчен эшләде. ¹³ һәммәбез иманда һәм Аллаһы Улын танып белүдә бердәм булганга кадәр бу шулай дәвам итәр. Шулай итеп, без иманда житлеккән һәм Мәсихнең камиллеге дәрежәсенә ирешкән кешеләр булырбыз.

¹⁴ Ул чакта инде без, мәкерле кешеләрнең хәйләсенә алданып, дулкыннар көймәне бер яктан икенче якка ыргыткандай һәм жыл аны үзе белән алып киткәндәй, төрле ялган тәгълиматларга иярүче сабийлар булмабыз. ¹⁵ Киресенчә, хакыйкәтне мэхэббәт белән сөйләп, Аңарга, тәннең Башы булган Мәсихкә, ярашлы рәвештә һәрьяклап үсик. ¹⁶ Аннан, тәннең һәр әгъзасы үзенә тиешле эш башкарганда, бер-берсен беркетүче һәр сеңер ярдәмендә берләшеп, бөтен тән үсә һәм үз-үзен мэхэббәт ярдәмендә ныгыта.

Гайсәдәге яңа тормыш

¹⁷ Шуңа күрә, Раббы исеменнән катгый рәвештә кисәтәм: тормышыгызны буш уйлы мәжүсиләр кебек дәвам итмәгез. Үзсүзле булганга күрә, алар белергә дә теләмиләр, шунлыктан акыллары чуалган һәм алар Аллаһы бирә торган тормыштан аерылганнар. ¹⁹ Алар, оятларын югалтып, азгынлыкка бирелгәннәр һәм һәртөрле бозыклыкларны комсызлык белән эшлиләр. ²⁰ Ә сез Мәсих хакында болай өйрәнмәдегез. ²¹ Сез,

† Башлыклар – грек телендә сүзгә-сүз «көтүчеләр».

әлбәттә, Аның турында ишеткәнсездер һәм, хакыйкәт Гайсәдә ачыла, дип өйрәткәнсездер.

²² Шулай итеп, алдавыч нәфесләр белән азынган элекке кешенең алдагы яшәү рәвешеннән баш тартыгыз. ²³ Фикерләү рәвешегез исә яңарырга тиеш, ²⁴ һәм сез Аллаһыга охшаш итеп яратылган яңа кеше булып киенергә тиешсез. Кешенең яңа булуы исә аның хакыйкәтән килгән тәкъва һәм изге тормышында күренә.

²⁵ Шуның өчен, ялганны кире кагып, бер-берегезгә хакыйкәтне сөйләгез, без барыбыз да бер тәннең әгъзалары бит. ²⁶ Хәтта ачуыгыз килсә дә, гөнаһ кылмагыз: кояш батканчы ачуыгыз басылсын. ²⁷ һәм иблискә урын бирмәгез. ²⁸ Элек урлашкан, моннан соң урлашмасын, бәлки мохтажларга бирерлеге булсын өчен, үз куллары белән файдалы эш эшләсен. ²⁹ Бернинди кирәксез сүз сөйләмәгез, киресенчә, тыңлаучыларга файда китерү өчен кирәк вакытта телегездә үгет-нәсыйхәт бирерлек игелекле сүзләр генә булсын.

³⁰ Аллаһының Изге Рухын кайгыга салмагыз, чөнки сезне йолып алу көне өчен сугылган мөһер – нәкъ Ул. ³¹ Бар ачыну, ярсу, ачу, кычкыру, яман теллек һәм һәртөрле явызлыктардан баш тартыгыз. ³² Бер-берегезгә карата игелекле, шәфкәтле булыгыз. Аллаһы сезне Мәсих аша кичергән кебек, бер-берегезне кичергез.

5 Шулай итеп, Аллаһының сөекле балалары буларак, Аңа ошарга тырышыгыз. ² Мәсих безне яраткан кебек, сезнең тормышыгыз белән дә мэхэббәт житәкчелек итсен. Аллаһыга хуш исле бүләк һәм корбан булып, Мәсих безнең өчен Үз тормышын бирде.

³ Әмма фәхешлек, ничинди бозыклык һәм комсызлык турында сезнең арада сүз дә булырга тиеш түгел. Аллаһы кешеләре изге булганга күрә, аларга болар килешми бит. ⁴ Шулай ук оятсыз сүзләр, сафсата һәм кинаяле мазәкләр сөйләү дә сезгә килешми, киресенчә, вакытыгызны Аллаһыга шөкер итүгә багышлагыз. ⁵ Сез беләсез бит: ничбер фәхеш, бозык, шулай ук комсыз кеше (аның потка табынучыдан бернинди аермасы да юк) Мәсих һәм Аллаһы Патшалыгыннан өлеш ала алмый.

Яктылык кешеләре булып яшәгез

⁶ ничкем сезне буш сүзләр белән алдамасын, чөнки шулар аркасында итагәтсезләргә Аллаһының ачуы килә. ⁷ Шуңа күрә алар белән эш итмәгез. ⁸ Кайчандыр сез караңгылык идегез, ә хәзер – Раббыныкы булганга – яктылык, димәк, яктылык кешеләре булып яшәгез. ⁹ Чөнки яктылыкның жимеше – һәртөрле игелек, тәкъвалык һәм хакыйкәт. ¹⁰ Аллаһыга мәгъкуль булганны белергә тырышыгыз. ¹¹ Караңгылыкның файдасыз эшләрәндә катнашмагыз, аларны фаш

итегез. ¹² Чөнки аларның яшертен рәвештә эшлэнгән эшләре турында хэтта сөйләргә дә оят.

¹³ Әмма яктылык фаш иткән һәммә нәрсә ачык күренәчәк, чөнки яктылык ачык күрсәткән һәммә нәрсә үзе яктылык була. Шуңа күрә:

¹⁴ «Йоклаучы, уян!

Үледән терел!

Һәм Мәсих сине балкытыр», – дип әйтелгән.

¹⁵ Шунуң өчен тормышта сак булыгыз, акылсызлар кебек түгел, бәлки акыл ияләре кебек гомер итегез. ¹⁶ һәрбер очрактан дәрәс файдаланыгыз, чөнки хәзер әшәке заман. ¹⁷ Шуңа күрә, акылсыз булмагыз, бәлки Раббы ихтыярының нәрсә икәнлегенә төшенегез. ¹⁸ Шәраб эчеп исермәгез, чөнки ул азгынлыкка китерә, киресенчә, Изге Рух белән сугарылыгыз. ¹⁹ Бер-берегез белән мәдхияләр, мактаулы шигырьләр һәм рухи жырлар аша сөйләшегез, күңелегездән Раббыны данлап жырлагыз. ²⁰ һәрнәрсә өчен Раббыбыз Гайсә исеме аша Аллаһы Атага даими рәвештә рәхмәт укыгыз.

Хатыннар һәм ирләр

²¹ Мәсихкә ихтирам йөзеннән бер-берегезгә буйсыныгыз. ²² Хатыннар, ирләрегезгә Раббыга буйсынган кебек буйсыныгыз. ²³ Чөнки Мәсих иман итүчеләр бердәмлегенә Башы булган кебек, ир дә хатынның башы. Мәсих исә бердәмлекнең – Үз тәнненә Коткаручысы. ²⁴ Бердәмлек Мәсихкә буйсынган кебек, хатыннар да һәрнәрсәдә ирләрәнә буйсынсыннар.

²⁵ Иман итүчеләр бердәмлеген яраткан һәм Үз тормышын корбан иткән Мәсих кебек, ирләр, сез дә хатыннарыгызны яратыгыз. ²⁶ Ул бердәмлекне изгеләндерү өчен Үзен корбан итте һәм сүз † аша су белән пакъләндерде. ²⁷ Ул моны бердәмлекне бик гүзәл, һичнинди тапсыз, жыерчыксыз һәм башка житешсезлекләрсез, ягъни изге һәм керсез итеп Үз алдына китерү өчен эшләде. ²⁸ Шулай ук ирләр үз тәннәрен ничек яратсалар, хатыннарын да шулай яратырга тиеш. Хатынын яратучы – үзен ярата. ²⁹ Беркем дә беркайчан да үз тәнненә нәфрәт итми бит. Киресенчә, һәркем аны тукландыра һәм аның хакында кайгырта. Раббы да бердәмлек турында шулай кайгыртучанлык күрсәтә. ³⁰ Чөнки без – Аның тәнненә эгъзалары. ³¹ Изге язмага язылганча: «Шуңа күрә адәм үз ата-анасын калдырып, хатыны белән кушылып, һәм икесе дә бер тән булып». ³² Моның сере бөек: мин болай аңлыйм, бу сүзләр Мәсихкә һәм бердәмлеккә кагыла. ³³ һәрхәлдә, һәрберегез үз хатынын үз-үзен яраткан кебек яратсын, хатын исә ирен хөрмәт итсен.

† Сүз – яисә Раббының сүзе, яисә суга чумдырылу йоласы вакытында әйтелгән сүзләр дип аңларга мөмкин.

Балалар һәм ата-аналар

6 Балалар, ата-аналарыгызны Раббы теләгәнчә итагать итегез, чөнки бу шулай булырга тиеш. ² «Үз атаңны һәм анаңны хөрмәт ит» – бу Аллаһының вәгъдә өстәп бирелгән беренче әмере. Аңа өстәлгән вәгъдә моннан гыйбарәт: «Шулай эшләсәң, синең өчен яхшы булып һәм жирдә озын гомерле булырсың».

⁴ Ә сез, аталар, балаларыгызның ачуын чыгармагыз, киресенчә, аларны, Раббының үгет-нәсыйхәтләрен истә тотып, тәртипкә өйрәтегез һәм тәрбияләгез.

Коллар һәм хужалар

⁵ Коллар, Мәсихкә итагать иткән кебек, жирдәге хужаларыгызны да, курку катыш тирән хөрмәт белән, ихлас күңелдән итагать итегез. ⁶ Сез моны хужаларыгыз күзәтеп торганда, аларга ярау өчен түгел, бәлки Аллаһының ихтыярын Мәсихнең коллары буларак саф күңелегездән үтәгез. ⁷ Кешеләргә түгел, бәлки Раббыга хезмәт иткән кебек, тырышып хезмәт итегез. ⁸ Раббының һәркемгә – ул кол булса да, ирекле булса да – эшләгән игелеге өчен әжер түләчәген беләсез.

⁹ Сез дә, хужалар, шулай мөгамәлә итегез. Янаулар кулланудан туктагыз. Сезнең дә, аларның да Хужалары күкләрдә булуын беләсез бит. Ул исә беркемне дә өстен күрми.

Рухи кораллар

¹⁰ Ниһаять, Раббы белән тыгыз бәйләнештә булуыгыз аркылы һәм Аның кодрәтенә көче белән ныгыгыз. ¹¹ Иблиснең мәкерле ниятләренә каршы тора алу өчен, Аллаһы биргән махсус хәрби киёмнәр белән коралланыгыз. ¹² Чөнки без кешеләргә каршы түгел, бәлки күкләрдәге явыз рухи көчләргә, башлыкларга һәм хакимлеләргә, бу караңгы дөнья белән идарә итүчеләргә каршы көрәшәбез. ¹³ Шунуң өчен, начар көннәрдә дошманга каршылык күрсәтеп, ахыр чиккә кадәр көрәшкәч тә, бирешмичә нык тора алу өчен Аллаһы биргән махсус хәрби киёмнәр белән коралланыгыз. ¹⁴ Шулай итеп, билегезне хакыйкәт билбавы белән буып һәм тәкъвалык көбәсе киём нык торыгыз, ¹⁵ иминлек турында Яхшы хәбәр белдерергә әзерлекне аяк киёмнәре итеп киегез, ¹⁶ һәрчак иман калканын кулларыгызга алыгыз, аның ярдәмендә явыз иблиснең улты укларын сүндерә алырсыз. ¹⁷ Коткаруны тимер башлык итеп киегез һәм Рух кылычын – Аллаһы сүзен кабул итегез. ¹⁸ һәртөрле дога вә үтенеч белән Изге Рухның көче аркылы һәрвакыт дога кылыгыз.

Бу максат өчен, уяу булып, бар изгеләр өчен армый-талмый догада булыгыз. ¹⁹ Яхшы хәбәр

серен кыюлык белэн белдерүемне теләп, сөйли башлаганда миңа кирәкле сүзләр бирелсен өчен, минем өчен дә дога кылыгыз. ²⁰ Бу Яхшы хәбәр хакына мин рәсүллек вазифасын башкарам һәм хәзер төрмәдә утырам. Минем Яхшы хәбәр турында тиешенчә кыюлык белән сөйли алуым өчен дога кылыгыз.

Сәламнәр һәм изге теләкләр

²¹ Сөз дә минем хәлләремне һәм ниләр эшләвемне белсен өчен, сөекле имандашыбыз һәм

Раббы хезмәтендә тугры ярдәмче Тухик барысын да сөйләп бирер. ²² Нәкъ менә шуның өчен, сөз безнең хакта белеп торсын һәм Тухик күңелләрегезне юатсын дип, мин аны яныгызга жибәрәм.

²³ Аллаһы Атадан вә Раббы Гайсә Мәсихтән имандашларга иминлек һәм иман белән мәхәббәт булсын. ²⁴ Раббыбыз Гайсә Мәсихне үлемсез сөю белән яратучыларның барысына да Аллаһының мәрхәмәте булсын. 1

ФИЛИППУЙЛЫЛАРГА

1 Филиппуйдагы иман итүчеләр бердәмлегенең житәкчеләре һәм ярдәмчеләре белән Мәсих Гайсәнеке булган бар изгеләргә Мәсих Гайсә коллары Паул һәм Тимутедән сәлам. **2** Атабыз Аллаһы вә Раббы Гайсә Мәсихтән сезгә мәрхәмәт һәм иминлек булсын.

Паулның догасы

3 Сезне искә төшергән саен, мин Аллаһыма рәхмәт укыйм. **4** Сөз иң беренче көннән алып, хәзергә кадәр Яхшы хәбәр таратуда катнашканга, мин һәр гыйбадәтемдә сезнең барыгыз өчен шатланып дога кылам. **6** Сөздә игелекле эш башлаган Аллаһы аны Мәсих Гайсә килер көнгә чаклы дәвам итәр һәм ахырына житкерер дип инанам.

7 Минем барыгыз турында да шулай уйлавым дәрәс, чөнки сез минем йөрәгемдә. Мин зинданда вакытта гына түгел, бәлки Яхшы хәбәрне яклаган һәм аның дәрәслеген раслаган чагында да, сез барыгыз да минем белән Аллаһының мәрхәмәтен бүлешәсез. **8** Сезнең һәммәгезне дә Мәсих Гайсә мәхәббәте белән сагынуыма Аллаһы шаһит. **9** Мәхәббәтегез белемдә дә, һәртөрле зирәкләктә дә артканнан арта барсын, **10** сез иң яхшыларны сайлап ала белсен, шуның белән Мәсих килер көнгә саф һәм кимчелексез калсын, **11** Гайсә Мәсих аша тәкъвалык җимешләре белән тутырылсын, дип дога кылам. Шулар очракта Аллаһыга дан һәм мактау булыр.

Тоткынлык һәм үлемгә әзер булу

12 Имандашлар, минем белән булган хәлләрнең Яхшы хәбәр таралуда зур файда китергәннән белүегезне теләм. **13** Нәтижәдә, сарайда яшәүчеләрнең барысына һәм калган башкаларга да төрмәдә Мәсих хакына утыруым мәгълүм булды. **14** Өстәвенә, имандашларымның күбесе, төрмәдә утыруымны белеп, Мәсихтән ышаныч алдылар һәм Аллаһы сүзен курыкмыйча, тагын да кыюрак сөйли башладылар.

15 Дәрәс, аларның кайберләре Мәсих турында көнчелек аркасында һәм бер-берсен уздырырга тырышып, башкалар исә яхшылык кылу нияте белән игълан итәләр. **16** Бу кешеләр моны мәхәббәткә таянып эшли, чөнки Яхшы хәбәрне

якларга Аллаһы тарафыннан куелганымны беләләр. **17** Теге кешеләр исә Мәсих турында чын күңелдән түгел, бары үзләренә файда эзләгәнлектән һәм зиндандагы хәлемне авырайту йөзеннән вәгазьлиләр.

18 Әмма моның бернинди дә әһәмияте юк. Мәсих турында ничек кенә вәгазьләмәсеннәр – риялы яки изге ниятләр беләнме – мин барыбер моңа бик куанам һәм киләчәктә дә шатланып туя алмаячакмын, **19** чөнки беләм: бу, сезнең догаларыгыз һәм Гайсә Мәсих Рухының ярдәме белән, миңа иреккә чыгарга булышыр.

20 Мин бернәрсәдә дә оятка калмам, хәзер дә һәрвакыттагыча батыр булырмын һәм яшәгән яки үлгән очракта да Мәсихне данлармын дип ашкынам һәм өметләнәм. **21** Чөнки минем өчен тормыш – Мәсих, һәм үлем – табыш кына. **22** Әгәр яшәвем белән күбрәк файдалы эшләр кыла алам икән, бу очракта кайсын сайларга да белмим. **23** Миңа ике мөмкинлекнең берсен сайларга туры килә. Бу дөньяны калдырып, Мәсих белән бергә булырга дигән көчле теләгем бар, бу чагыштыргысыз яхшырак. **24** Әмма сезнең өчен минем исән булуым, ягъни монда яшәвем әһәмиятләрәк. **25** Моңа инанганлыктан, шуны беләм: мин калачакмын һәм, сезнең имандагы уңышыгыз һәм куанычыгыз өчен, барыгыз белән бергә булачакмын. **26** Шулай итеп, яныгызга кабат килүем белән минем аркада Мәсих Гайсәдә куанычыгыз тулып ташыр.

Иман өчен бердәм көрәш

27 Нәрсә генә булмасын, Мәсих турындагы Яхшы хәбәргә лаеклы булып яшәгез. Шулай итсәгез, сезгә киләмме яки сезнең турыда ишетәмме, сезнең, бер тында нык торып, Яхшы хәбәргә иман хакына кулга-кул тотынып көрәшүегезне белермен.

28 Дошманнардан һичнәрсәдә курыкмагыз: курыкмавыгыз – алар өчен һәлакәт, ә сезнең өчен котылу билгесе һәм бу – Аллаһыдан. **29** Чөнки сезгә Мәсих хакына иман итү генә түгел, бәлки Аның өчен газап чигү өстенлеге дә бирелде. **30** Шулай булгач, сез дә мин кичергән һәм, ишеткәнәгез кебек, хәзер дә кичерә торган шулар ук көрәшкә керәсез.

Бер-берегез турында уйлағыз

2 Шулай итеп, әгәр Мәсихтә күңелегезне күтәрәсез икән, әгәр Аның мәхәббәте сезгә юаныч бирә икән, әгәр сез Рух аша аралашасыз икән, әгәр сездә яғымлылык белән шәфкать бар икән, ² минем шатлығымны тулыландырығыз: бер үк фикергә ия булып, бер мәхәббәтне уртаклашып, бер максат һәм бердәм ниәттә булығыз. ³ Үзегезгә файда эзләп яки масаеп һичнәрсә эшләмәгез, киресенчә, күндәм булығыз һәм башкаларны үзегезгә караганда өстен күрегез. ⁴ Һәркем үзе турында ғына түгел, бәлки башкалар хақында да кайгыртсын.

Мәсихнең күндәмлеге

⁵ Мөгамәләләрегез Мәсих Гайсәнеке кебек булсын.

⁶ Табигате буенча Аллаһы булып та, Ул Аллаһыга тиң булуын күрсәтергә тырышмады.

⁷ Бәлки, кол кыяфәте алып, Үз теләге белән бар нәрсәдән баш тартты.

Ул кеше булды һәм кешеләр арасында яшәде.

⁸ Ул Үзен түбәнсетте

һәм үлеменә кадәр, хәтта хачтагы үлеменә кадәр, Аллаһыга күндәм булды.

⁹ Шуңа күрә күктәгеләрнең, җирдәгеләрнең һәм җир астындагыларның барысы да Гайсә исеме алдында тез чүксен, һәм Ата Аллаһының даны өчен һәрбер тел Гайсә Мәсихне Раббы дип икъярат итсен дип, Аллаһы Аны барысыннан да югары күтәрде һәм Аңа бөтен исемнән бөегрәк исем бирде.

Аллаһыга яраклы булығыз

¹² Сөекләрем, сез мине һәрчак тыңладығыз. Шулай итеп, мин сезнең арагызда булганда ғына түгел, бәлки, бигрәк тә хәзер, сезнең янда булмаганда да, үзегезнең котылуыгыз хақына хезмәтегезне курку һәм тирән хөрмәт белән ахыргача дәвам итегез. ¹³ Чөнки Аллаһы Үзенең игелекле ихтыяры белән, эш итү өчен, сездә теләк һәм сәләт тудыра. ¹⁴ Һәр эшне зарланмыйча һәм бәхәсләшмичә эшләгез; ¹⁵ шул чагында ғына азгын һәм бозык кешеләр арасында гаепсез, саф һәм Аллаһының кимчелексез балалары булып калырсыз. ¹⁶ Мәсих килер көндә минем тырышлыгым һәм хезмәтем юкка булмаган дип горурлана алсын өчен, бу кешеләргә тормыш сүзен тәкъдим итеп, алар арасында күктәге йолдызлар кебек җемелдәгез. ¹⁷ Әгәр, корбан буларак Аллаһыга тәкъдим ителгән иманыгызга һәм

хезмәтегезгә өстәп, хәтта үз жанымны фида кылсам да, мин куанам һәм сезнең барыгыз белән дә шатлығымны уртаклашам. ¹⁸ Сез шулай ук куаныгыз һәм минем белән бергә шатланыгыз.

Тимуте һәм Эпафрудит турындагы хәбәрләр

¹⁹ Раббы Гайсә ярдәме белән тиздән Тимутене сезгә җибәрермен дип ышанам. Ул сезнең хәлегезне белеп, минем дә күңелемне күтәрер иде.

²⁰ Сезнең хакта аның кебек ихлас күңелдән кайгыртучы башка беркемем дә юк. ²¹ Чөнки барысы да, Гайсә Мәсихкә мәгъкуль булганны түгел, бәлки үзләре турында ғына кайгырталар.

²² Үзенең ышанычлылыгын күрсәткәнлеге сезгә билгеле, чөнки ул Яхшы хәбәр таратуда, үз атасы белән хезмәт итүче уғыл кебек, минем белән бик тырышып хезмәт итте. ²³ Шуңа күрә, эшләремнең ни хәлдә торуын күргәч тә аны сезнең янга җибәрермен дип өметләнәм. ²⁴ Үземнең дә тиздән сезгә барачагыма Раббыга ышанычым бар.

²⁵ Сезнең тарафтан миңа ярдәмгә җибәрелгән илче туганым, хезмәттәшем һәм көрәштәшем Эпафрудитны кире кайтаруны кирәк саныйм.

²⁶ Чөнки ул барыгызны да бик сагына һәм, сезгә аның авырганлыгы турында ишетелгәч, бик күңелсезләнде. ²⁷ Ул чыннан да бик нык авырый, хәтта үлем хәлендә иде, әмма Аллаһы аңа ғына түгел, бәлки, кайгы өстенә кайгы булмасын дип, миңа да мәрхәмәт күрсәтте. ²⁸ Шуңа күрә, аны яңадан күреп куанырсыз һәм, минем дә кайгым бетәр дип, аны сезгә тагын да теләбрәк җибәрәм. ²⁹ Сез барыгыз да Раббыныкы булганга, аны зур шатлык белән сәламләгез һәм аның кебекләргә хөрмәт күрсәтегез. ³⁰ Чөнки хезмәтегезнең җитешмәгән җирләрен җиткерү өчен, үз гомерен куркыныч астына куеп, Мәсих эше өчен ул аздан ғына үлми калды.

Мәсих барысыннан да бөегрәк

3 Имандашларым, йомгаклап әйтәм, Раббыныкы булганга күрә куаныгыз. Сезгә бер үк нәрсә турында язу миңа һич тә мәшәкать тудырмый, һәм бу сезнең өчен дә саклану чарасы булыр.

² «Этләрдән» сакланыгыз! Яманлык кылучылардан сакланыгыз! Дөрөс булмаган сөннәтләүне таләп итүчеләрдән сакланыгыз!

³ Чөнки чын сөннәтлеләр – без, тән йолаларына ышанучылар түгел, бәлки Аллаһыга Рухы белән гыйбадәт кылучылар һәм Мәсих Гайсә белән горурланучылар. ⁴ Хәер, мин андый йолаларга да ышана алам. Әгәр башка берәү тән йолаларына ышанырга уйласса, мин тагын да күбрәк инана алам: ⁵ мин – туып, җиде көн үткәч, сөннәткә утыртылган, Исраил халкыннан, Биньямин

кабиләсеннән, еврей ата-анадан туган еврей, яһүдләр канунына мөнәсәбәтем буенча фарисей. ⁶ Бар гайрәтем Мәсих бердәмлеген эзәрлекләүгә юнәлгән иде. Ә инде канун таләпләрен үтәү аша булган тәкъвалыкка килгәндә, миңа бәйләнер урын юк иде. ⁷ Әмма хәзер исә минем өчен табышлы булганнарны Мәсих хакына югалту дип саныйм. ⁸ Алай гына да түгел, Раббым Мәсих Гайсәне танып белү өстенлеге белән чагыштырганда, бар нәрсәне дә мәгънәсез дип уйлыйм. Аның өчен мин һәрнәрсәдән баш тарттым һәм Мәсихкә ия булу хакына һәм Аныкы булуым ачык күренсен өчен, калган бар нәрсәне чүп-чар дип исәплим. Минем хаклыгым канунны үтәү аша түгел, минем хаклык – Мәсихкә иман аша, ул Аллаһыдан һәм иманга нигезләнгән. ¹⁰ Мин Мәсихне һәм Аның үледән терелүе кодрәтен белергә, Аның газәпләрен уртаклашырга, Аның үлемендә Аңа охшашлы булырга ¹¹ һәм ничек булса да үледән терелтелүгә ирешергә өметләнәм.

Максатыгызга ирешергә омтылыгыз

¹² Мин инде барысына ирештем яки камилләштем, димим, әмма Гайсә Мәсих мине нәрсә өчен сайлап алган булса, шуңа ирешергә тырышам. ¹³ Имандашлар, мин үземне теләгемә ирештем дип санамыйм, бәлки, үткәнемне онытып һәм алга омтылып, ¹⁴ максатыма ашкынам, Аллаһы мине Мәсих Гайсә аша алырга чакырган бүләккә – күкләрдәге тормышка ирешергә ашыгам. ¹⁵ Шулай итеп, безнең арада кем дә булса рухи яктан житлеккән икән, шулай ук фикер йөртәргә тиеш; әгәр сез берәр нәрсә хакында башкача фикер йөртәсез икән, Аллаһы моны да сезгә ачачак. ¹⁶ Әмма ләкин тормышыбызны үзез без ирешкәннәр буенча дәвам итик.

¹⁷ Туганнар, барыгыз да миннән үрнәк алыгыз һәм без күрсәткән үрнәк буенча яшәүчеләргә күз салыгыз. ¹⁸ Чөнки күпләр Мәсих хачына дошман булып яшиләр, алар турында мин сезгә еш сөйләдем, ә хәзер хәтта күз яшьләремне түгеп әйтәм. ¹⁹ Аларның язмышы – һәлакәт, аларның илаһы – карын, аларның даны – оялырга тиешле нәрсәләр белән горурлану. Алар бары дөньяви гамәлләр турында уйлылар. ²⁰ Безнең Ватаныбыз исә күкләрдә. Коткаручыны, Раббыбыз Гайсә Мәсихне без шуннан ашкынып көтәбез. ²¹ Ул безнең гажиз тәнебезне үзгәртәр һәм, һәрнәрсәне Үзенә буйсындыра алуы көче ярдәмендә, Үзенә данлы тәненә охшашлы итәр.

Үгет-нәсыйхәт

4 Шулай итеп, сөекле һәм зарыгып көткән имандашларым, минем бәхәтем һәм дан

тажым, Раббы белән берләшүдә нык торыгыз, кадерлеләрем.

Сәламнәр

² Әүдия белән Сүнтүхиянең икесе дә Раббыныкы булганга күрә бер үк фикердә булуларын үтенәм. ³ Әйе, синнән дә үтенеп сорыйм, тугрылыклы көрәштәшем, зинһар өчен бу хатыннарда ярдәм ит, чөнки алар да, Климис һәм исемнәрә Тормыш китабына язылган башка хезмәттәшләрем дә минем белән Яхшы хәбәр тарату хакына көрәштеләр. ⁴ Һәрвакыт Раббыда куаныгыз; кабатлап әйтәм: куаныгыз! ⁵ Сезнең башкаларга илтифатлы булуыгыз һәркемгә мәгълүм булсын. Раббы якынлаша. ⁶ Ничнәрсә турында борчылмагыз, әмма теләсә нинди хәлдә дә дога кылганда, ялварып сораганда Аллаһы каршында үтенечләрегезне шөкер итеп белдерегез. ⁷ һәм һәр акылдан өстенрәк булган Аллаһы иминлеге сезнең йөрәкләрегезне һәм фикерләрегезне Мәсих Гайсәдә саклаячак. ⁸ Ниһаять, туганнарым, әгәр нинди дә булса яхшылык һәм мактауга лаек эшләр бар икән, нәрсә хак, хөрмәтле, дәрәс, саф, ягымлы, шөһрәткә лаеклы – шулар турында фикер йөртегез. ⁹ Нәрсәгә өйрәндегез, миннән нәрсә кабул иттегез һәм ишеттегез, миңдә нәрсә күрдегез – боларның барын да тырышып башкарыгыз һәм иминлек Аллаһысы сезнең белән булыр.

Бүләкләр өчен рәхмәт белдерү

¹⁰ Шундый озак вакыт узганнан соң, минем хакта яңадан кайгырта башлавыгызга, мин Раббыда бик нык сөенәм. Әлбәттә, сез һәрвакыт минем турыда кайгырттыгыз, әмма моны күрсәтергә мөмкинлегегез генә булмады. ¹¹ Моны мохтажлыктан чыгып әйтмим, чөнки мин булганы белән канәгатьләнәргә өйрәндем. ¹² Мин фәкыйрьлектә дә, муллыкта да яшәдем; тукмы яки ачмы, муллыкта яки мохтажлыкта яшимме, һәрвакыт һәм төрле хәлләрдә дә канәгать булырга өйрәндем. ¹³ Мин көч Бирүче аша һәрнәрсәгә эзер торам. ¹⁴ Шулай да, минем миһнәт чигүемне уртаклашып, сез яхшы эшләдегез. ¹⁵ Сез, филиппуйлылар, беләсез: Яхшы хәбәр таратыла башлаганда, мин Македуниядән киткәч, миңа сездән башка ничбәр иман итүчеләр бердәмлеге дә матди ярдәм күрсәтмәде. ¹⁶ Сез исә ихтыяжымны канәгатьләндерү өчен берничә мәртәбә Тессалуникә шәһәренә дә ярдәм жиһәрдегез. ¹⁷ Моны бүләк өмет итеп әйтмим, әмма табышның сезнең хисапка өстәлгән кебек булуын телим. ¹⁸ Мин бөтенесен һәм артыгын да алдым. Эпафрудит аша сез жиһәргәннәрнең барын да алдым һәм тулысынча тәмин ителдем. Алар – хуш исле, Аллаһының күңеленә ятышлы, Аңа яраклы

корбан. ¹⁹ Һәм минем Аллаһым сезнең бар ихтыяжларыгызны Мәсих Гайсәдәге данлы байлыгыннан канәгатьләндерер. ²⁰ Атабыз һәм Аллаһыбызга мәңгелектән мәңгелеккә дан булсын. Амин.

²¹ Һәр иман итүчене Гайсә Мәсихтә сәламләгез. Минем белән бергә булган туганнар сезне сәламли. ²² Сезне барлык имандашлар, бигрәк тә кайсар сараендагылар сәламли. ²³ Раббыбыз Гайсә Мәсихнең мәрхәмәте сезнең барыгыз белән дә булсын.

КӨЛЕССӘЙЛЕЛЭРГЭ

1 Көлессәйдә яшәүче изгеләргә һәм Мәсихкә тугры туганнарға Аллаһының ихтыяры белән Мәсих Гайсәнең рәсүле Паулдан һәм Тимуте туганнан сәлам. Сөзгә Атабыз Аллаһыдан мәрхәмәт һәм иминлек булсын.

Аллаһыга рәхмәт белдерү

³ Сөзнең өчен дога кылганда, Аллаһыга, Раббыбыз Гайсә Мәсихнең Атасына, һәрвакыт рәхмәт укыйбыз, ⁴ чөнки Мәсих Гайсәгә иманыгыз һәм барлык изгеләргә булган мәрхәмәтегез турында ишеттек. ⁵ Иманыбызның һәм мәрхәмәтегезнең сәбәбе – сөзнең өчен күкләрдә саклап тотыла торган өмет. Бу өмет турында сөз элек Яхшы хәбәрнең хак сүзендә ишеткән идегез. ⁶ Сөзгә килеп җиткән бу Яхшы хәбәр, сөз Аллаһы мәрхәмәтенең чынлыкта ничек булуын аңлаган көннән бирле арагызда ничек булса, бөтен дөньяда да шулай зур уңыш китерә һәм тарала. ⁷ Сөз Аллаһы мәрхәмәте турында безнең хакка Мәсихкә турылыклы хезмәтче, сөекле хезмәттәшебез Эпафрастан өйрәндегез; ⁸ ул безгә Рухтан килгән мәрхәмәтегез турында да хәбәр итте.

⁹ Шуңа күрә, бу турыда ишеткән көннән бирле, сөз Изге Рух тарафыннан бирелгән бар зирәклек һәм аң белән Аллаһының ихтыярын тулысынча танып белсен дип, сөзнең өчен дога кылудан һәм ялварып сораудан туктамайбыз. ¹⁰ Һәр игелекле эшегез җимеш китереп, сөз Аллаһыны танып белүдә үскәннән-үсә барып, Раббыга лаеклы булып яшәрсез һәм һәрнәрсәдә Аңа яраклы булырсыз, дип дога кылабыз. ¹¹ Сөз чыдам һәм сабыр булсын өчен Аның искиткеч бөек кодрәте сөзне һәртөрле куәттә ныгытсын. ¹² Сөзне яктылык патшалыгында Үз халкы өчен саклаган бүләктән өлеш алырга яраклы иткән Атага сөз сөнөп рәхмәт әйтегез. ¹³ Ул караңгылык һакимлегеннән коткарып, безне Үзенең сөекле Улы Патшалыгына алып керде, ¹⁴ һәм Аның Улы аша без йолып алынабыз, димәк, гөнаһларыбыз кичерелә.

Мәсих һәм Аның хезмәте

¹⁵ Мәсих – күзгә күренмәс Аллаһының чагылышы, Ул – Беренче Угыл, яратылганнарның барысыннан да өстенрәк, ¹⁶ чөнки күктә һәм җирдә булган, күренгән һәм күренмәгәннәрнең һәммәсе Аның

аркылы яратылган: җитәкче көчләрме, өстен көчләрме, башлыклармы, һакимлекләрме – барысы Аның аша һәм Аның өчен яратылган. ¹⁷ Аллаһы Улы һәрнәрсәдән элек булган, һәм Аның аркасында бар нәрсә Үз урынында тора. ¹⁸ Ул – тәннең Башы, ә тән – Аңа иман итүчеләр бердәмлеге; һәрнәрсәдә беренче булсын өчен Ул – Башлангыч, үледән тереләселәр арасыннан иң беренче булып торган, ¹⁹ чөнки Аллаһы бөтен тулылыкның Улында яшәвен мәгъкуль күрдә. ²⁰ Шулай итеп, Аның аркылы, Аның хачта түгелгән каны белән тынычлык урнаштырып, җирдә һәм күктә булган һәр нәрсәне Аның аша Үзе белән татуландыруны мәгъкуль күрдә.

²¹ Һәм сөзне, фикерегез һәм яман эшләрегез аркасында элегрәк Аллаһыга чит һәм дошман булганнарны, ²² хәзер Үз алдында изге, кимчелексез һәм гаепсез итеп күрсәтү өчен, Улының тәне аркылы, Аның үлеме аша Үзе белән татулаштырды. ²³ Әмма сөз, иманыгызда нык һәм тайпылмыйча торып, үзегез ишеткән Яхшы хәбәр биргән өметтән читләшмәскә тиеш. Бу Яхшы хәбәр дөньядагы һәр җан иясенә игълан ителгән һәм мин, Паул, аның хезмәтчесе булдым.

Паулның бердәмлеккә хезмәт итүе

²⁴ Хәзер сөзнең өчен кичергән михнәтләремә сөнәм һәм Үзенең тәне булган иман итүчеләр бердәмлеге өчен Мәсихнең газап чигүләренең җитмәгән кадәр үземнең тән газәпләрем белән тулыландырам. ²⁵ Мин, Аллаһы кушуы буенча, бердәмлек хезмәтчесе булдым. Ул, сөзгә яхшылык эшләү йөзәннән, миңа Үз сүзен бөтен тулылыгы белән игълан итәргә тапшырды. ²⁶ Бу сүз – гасырлардан һәм нәселләрдән бирле яшерен сер, хәзер исә ул Аның изгеләренә ачылды. ²⁷ Халыклар арасында Аллаһы бу сернең бай һәм данлы булуын белдерергә теләде. Бу сер: Мәсих – сөздә, Ул – Аллаһы данын уртаклашу өчен өметегез!

²⁸ Без һәр кешегә Мәсих турында игълан итәбез. Һәр кешене камил мәсихче итеп Аллаһыга тәкъдим итү өчен аңа нәсыйхәт бирәбез һәм бар зирәклеккә өйрәтәбез. ²⁹ Бу максатка ирешү өчен, Мәсихнең миндә куәтле хәрәкәт итүче көче белән, үземне кызганмыйча, мин бу авыр хезмәтне башкарам.

2 Сөзнең хакка, Лаудикаядә яшәүчеләр һакына һәм мине күрмәгән барлык кешеләр һакына минем нинди тырышлык куюымны белүегезне

телим; ² мин моны, алар мэхэббэттэ берлэшеп, күңеллэре күтөрөлсөн һәм төшөнү алып килэ торган ышануны тулы байлыгына ия булсыннар өчен эшлим. Шул рәвешчә алар Аллаһының серен – Мәсихне белерләр. ³ Аңарда зирәклекнең һәм белемнең бөтен хәзинәләре яшеренгән. ⁴ Мин моны, ялагай сүзләр белән сезне һичкем алдамасын өчен сөйлим, ⁵ чөнки тәнем белән сезнең янда булмасам да, рухым белән – яныгызда һәм сездәге тәртипне, Мәсихкә иманыгызының ныклығын күрөп куанам.

Мәсихтәге яңа тормыш

⁶ Мәсих Гайсәне Раббы [†] итеп кабул иткәнсез икән, Аның белән берлектә яшәгез ^{††}. ⁷ Аңарда тамыр жәегез һәм төпләнегез, үзегезгә өйрәтелгән иман буенча ныгыгыз һәм бервакытта да рәхмәт укырга онытмагыз.

⁸ Сак булыгыз, Мәсих тәгълиматына түгел, бәлки дөнъяның идарә итүче көчләрәнә нигезләнеп, буш һәм алдавыч фәлсәфә белән сезне һичкем кол итмәсен, ⁹ чөнки Аллаһы бөтен тулылыгы белән Мәсихтә гәүдәләнәп яши. ¹⁰ Мәсих – һәммә башлык һәм хакимлек өстеннән Баш, сезгә Аның аркылы тулы тормыш бирелгән. ¹¹ Сөз Аңарда, кеше кулы белән башкарылган сөннәт белән түгел, бәлки гөнаһлы табигать хакимлегеннән азат ителү белән, димәк, Мәсих сөннәте белән сөннәтләнәгез дә. ¹² Сөз суга чумдырылу йоласын үтәгәндә Аның белән бергә күмелдәгез һәм, Аны үледән терелткән Аллаһының кодрәтенә ышану аркасында, Аның белән бергә терелдәгез дә. ¹³ Сөз гөнаһларыгыз аркасында һәм яһүд булмаган өчен үлек булганда, Аллаһы сезне Аның белән бергә терелтте һәм барлык гөнаһларыбызны кичерде. ¹⁴ Ул, безгә каршы булган, Муса канунын тотмаганлыктан, безне гаепләгән бурычларыбыз исемлеген кагыйдәләре белән юкка чыгарды һәм, хачка кадаклап, аны бөтенләй алып ташлады; ¹⁵ өстен көчләр һәм хакимлекләре бирелергә мәжбүр итте һәм Мәсих аркасында жиңүне тантана итеп [‡], аларны бар халык алдында фаш итте.

¹⁶ Шулай итеп, ризык һәм эчемлек өчен яисә нинди дә булса бәйрәм яки яңа ай яисә шимбә көннәренә кагылышлы сораулар өчен сезне һичкем хөкем итмәсен. ¹⁷ Болар – киләчәкнең күлгәсә генә, ә чынбарлык – Мәсихтә. ¹⁸ Ясалма тыйнаклыктан һәм фәрештәләргә табынудан ләззәт табучы һичкем сезне савап алу хокукыннан мәхрүм итмәсен. Андый кеше үзе күргәннәр белән

[†] Раббы – Бу сөз Аның кешелек өстеннән, бөтен матди һәм рухи дөнъя өстеннән Хуҗа икәнән күрсәтә. ^{††} Аның белән берлектә яшәгез – грекча сүзгә сүз: «Аның Үзендә (эчендә) йөрөгез». [‡] Мәсих аркасында жиңүне тантана итеп – Бу сүзләре грек теленнән болай да аңларга мөмкин: «хачта алар өстеннән тантана итеп».

горурлана, кешелек акылының буш уйлары аны масаючан итә. ¹⁹ Ул Мәсихне, димәк, тәннең Башын тотмый. Ә бөтен тән бары тик Башка таянып кына, буыннары һәм сеңерләре белән үзара беркетелеп һәм ныгытылып, Аллаһы кушуы буенча үсә бит.

Мәсихтәге яңа тормыш

²⁰ Сөз Мәсих белән бергә үлдәгез һәм бу дөнъяның хакимлек итүче көчләрәннән котылдыгыз. Ни өчен соң үзегезне, бу дөнъяда яшәүчеләр кебек: ²¹ «кагылма», «татыма», «тимә» кебек карарларга буйсындырасыз? ²² Болар бары тик кеше уйлап чыгырган кагыйдәләргә һәм тәгълиматларына гына кагыла һәм аларның барысы да кулланганнан соң юкка чыгачак. ²³ Боларның фәкәть тышкы яктан, үзләре сайлаган табынуда, ясалма тыйнаклыкта һәм тәнгә карата катгый чаралар куллануда гына зирәклегә бар, әмма жәнси нәфесе тыюда аларның бернинди файдасы юк.

Иске һәм яңа тормыш

3 Сөз Мәсих белән бергә терелеп тордыгыз, шуңа күрә күктәге нәрсәләргә ашкыныгыз, Мәсих анда Аллаһының уң ягында утыра; ² жирдәге нәрсәләр турында түгел, һәрвакыт күктәгеләр турында уйлагыз. ³ Чөнки сөз иске тормыш өчен үлдәгез, ә сезнең яңа тормышыгыз Мәсих белән бергә Аллаһыда яшеренгән. ⁴ Сезнең тормышыгыз – Мәсих, һәм Ул килгәндә сөз дә Аның данын уртаклашып, Аның белән бергә килерсез.

⁵ Шулай итеп, үзегездәге дөнъяви теләкләрне: фәхешлек, пычраклык, нәфес, хайвани теләкне һәм потка табынуга тиң булган комсызлыкны үтерегез. ⁶ Менә шулар өчен Аллаһының ачуы килә [‡]. ⁷ Кайчандыр сөз дә боларны эшләгәндә шул юлларда йөрдегез. ⁸ Ә хәзер сөз боларның һәммәсеннән: ачу, ярсу, усаллык, яман теллек һәм әдәпсез сүзләрдән сакланып калыгыз; ⁹ бер-берегезгә ялган сөйләмәгез, чөнки сөз бөтен кылган гамәлләрегез белән элекке яшәү рәвешегезне киёмне салгандай салып ташладыгыз ¹⁰ һәм яңа кеше булып киендегез. Бу яңа кешене Булдыручы Аллаһы, Үзе турында тулы белемгә илтү өчен, сезне һәрвакыт Үзенә охшашлы итеп яңартып тора. ¹¹ Шуңа күрә яһүд булмаганнар һәм яһүдләр, сөннәтле һәм сөннәтле булмаганнар, вәхшиләр, кыргыйлар [‡], коллар һәм ирекеләр арасында бернинди аерма юк, әмма Мәсих – һәммәсе һәм барысында. ¹² Шулай итеп, сөз, сөекле изгеләр, Аның сайлаганнары буларак, шәфкәтьле,

^{††} ^{‡‡} Вәхшиләр – грекча «барбарос», ягъни милләте буенча греклар түгел һәм грек телен белмәүче, жәмәгәтнең иң түбән катлавыннан булган кыргый кешеләр. Кыргыйлар – русча «скиф» дигәнне аңлата. Греклар аларны вәхшиләргә караганда да кыргыйрак дип исәпләгәннәр.

яхшы күңелле, күндәм, басынкы, түземле булыгыз. ¹³ Бер-берегезгә сабырлык күрсәтегез һәм, бер-берегезгә карата шикаятегез булса, бер-берегезне кичерегез; Мәсих сезне кичергән кебек, сез дә бер-берегезне кичерегез. ¹⁴ Бу сыйфатларның барысына тагын мәхәббәтне өстәгез, ул, һәммәсен берләштереп, камиллеккә илтә. ¹⁵ Йөрәкләрегездә Аллаһының иминлеге хакимлек итсен. Сез, бер тәннең әгъзалары булып, нәкъ менә шушы иминлеккә чакырылдыгыз һәм рәхмәтле булыгыз. ¹⁶ Мәсих сүзе сездә муллык белән урнашсын; бер-берегезне бөтен зирәклеке белән өйрәтегез һәм нәсыйхәт итегез; мәдхияләр, мактаулы шигырләр һәм рухи жырлар жырлап, күңелләрегездән Аллаһыга рәхмәт укыгыз. ¹⁷ Сез нәрсә генә эшләсәгез яки ни генә сөйләсәгез – барын да Раббы Гайсә Мәсихкә таянып һәм Аның аша Ата Аллаһыга шөкер итеп эшләгез.

Яңа тормыштагы мөнәсәбәтләр

¹⁸ Хатыннар, Раббыга иман итүчеләр үзләрен ничек тотарга тиеш булса, ирләрәгезгә шулай буйсыныгыз. ¹⁹ Ирләр, хатыннарыгызны яратыгыз һәм аларга кырыс булмагыз. ²⁰ Балалар, һәрнәрсәдә ата-аналарыгызның сүзен тыңлагыз, чөнки бу – Раббыга мәгъкуль. ²¹ Аталар, балаларыгыз өметсезлеккә бирелмәсен өчен, аларны ярысмагыз. ²² Коллар, дөньядагы хужаларыгызга һәрнәрсәдә буйсыныгыз, кешеләргә ярага тырышучылар кебек булмагыз, хезмәт итүгез күз буяу өчен булмасын, бәлки, тирән хөрмәт белән, Аллаһыдан куркып, саф күңелдән эшләгез.

²³ Раббыдан савап алачагыгызны белеп, нәрсә генә эшләсәгез дә, һәммәсен кешеләр өчен түгел, бәлки Раббы өчен эшләгән кебек ихлас күңелдән эшләгез, чөнки сез Раббы Мәсихкә хезмәт итәсез. ²⁵ Ә хаксызлык кылучы үзенең кылган хаксызлыгын кайтарып алачак; Аллаһы каршында барысы да тигез.

4 Хужалар, күктә сезнең дә Хужагыз барлыгын истә тотып, колларыгызга намуслы һәм гадел мөнәсәбәт күрсәтегез.

Төрле үгет-нәсыйхәтләр

² Армый-талмый догада булыгыз, шөкер итеп уяу торыгыз. ³ Бер үк вакытта, Мәсих сере турында

игълан итү өчен Аллаһы безгә ишек ачсын дип, безнең өчен дә дога кылыгыз – мин менә шуның өчен тоткынлыкта бит. ⁴ Мин кешеләргә ул серне тиешенчә ачык һәм аңлаешлы итеп сөйли алсын өчен дога кылыгыз. ⁵ Чит кешеләр белән, һәрбер уңайлы очрактан файдаланып, төпле акыл белән мөгамәлә кылыгыз. ⁶ Һәркемгә ничек жавап бирергә кирәклеген белегез, сүзегез һәрвакыт ягымлы, мавыктыргыч һәм төпле булсын.

Соңгы сәламнәр

⁷ Минем турыда сезгә ышанычлы хезмәтче һәм Раббы эшендә хезмәттәшебез, сөекле Тухик туган барысын да хәбәр итәр. ⁸ Хәлебез турында белдерү һәм күңелләрегезне күтәрү өчен, мин аны сездән килгән ышанычлы һәм сөекле туганыбыз Онисим белән бергә яныгызга жиберәм: алар мондагы барлык хәлләр турында сезгә сөйләп бирерләр.

¹⁰ Минем белән бергә зинданга ябылган Аристарх сезгә сәлам тапшыра һәм Барнабның туганнан-туган кардәшенең улы Марк (аның турында, яныгызга килсә, аны кабул итегез, дигән әмер алдыгыз) һәм шулай ук Юсты дип тә аталган Гайсә сезгә сәлам тапшыра. Алар – Аллаһы Патшалыгы өчен минем белән бергә хезмәт итүчеләр арасында Мәсихкә иман итүче яһүдләрнең бердәнберләре; алар миңа зур юаныч булдылар.

¹² Сездән килгән Эпафрас, Мәсих Гайсә колы, сәлам тапшыра. Аллаһының бар ихтыярында житлеккән булуыгыз һәм иманда торуыгыз өчен ул һәрвакыт сезнең өчен бик тырышып дога кыла. ¹³ Аның турында шаһитлек бирәм: ул сезнең хакка, Лаудикея һәм Хиераполис шәһәрәндәгеләр хакына бик авыр хезмәт башкара. ¹⁴ Без яраткан табиб Лүк һәм Димас сезне сәламли. ¹⁵ Лаудикеядәге имандашларга, Нумфага һәм аның өендә жыела торган иман итүчеләр бердәмлегенә сәлам әйтегез.

¹⁶ Бу хатны укыгач, аны Лаудикеядәге иман итүчеләр бердәмлегендә дә укысыннар өчен, шунда жиберегез, ә Лаудикея бердәмлегенә язылган хатны сез дә укыгыз. ¹⁷ Архипка: «Кара, Раббыдан кабул иткән хезмәтне ахырына житкерү өчен игътибарлы бул», – диегез. ¹⁸ Бу сәламне мин, Паул, үз кулым белән язам. Минем төрмәдә утыруымны онытмагыз. Мәрхәмәт сезнең белән булсын.

1 ТЕССАЛУНИКӘЛЛӨРГӨ

1 Паулдан, Силастан һәм Тимутедән Тессалуникәдәге иман итүчеләр бердәмлегенә, Ата Аллаһы һәм Раббы Гайсә Мәсих өммәтенә † мәрхәмәт һәм иминлек булсын.

Тессалуникәлләрнең иманы

² Без һәрвакыт, догаларыбызда сезне искә алып, барыгыз өчен дә Аллаһыга рәхмәтләр укыйбыз.

³ Сез иман аркылы башкарган эшләрне, мэхәббәт белән илһамландырылган авыр хезмәтегезне һәм Раббыбыз Гайсә Мәсихкә өмет баглап нык торугызыны Аллаһыбыз һәм Атабыз алдында без һәрвакыт исебездә тотарбыз.

⁴ Имандаш туганнар, без беләбез: Аллаһы сезне ярата, Ул сезне сайлап алды. ⁵ Чөнки без сөйләгән Яхшы хәбәр сүзләрдә генә түгел, ә кодрәт, Изге Рух һәм тирән ышану белән сезгә барып иреште. Сезнең белән бергә вакытта сезнең өчен ничек яшәгәнебезне беләсез. ⁶ Сез, ул хәбәрне күп газәпләр эчендә Изге Рухтан килгән шатлык белән кабул итеп, безне һәм шулай ук Раббыны кабатлаучылар булдыгыз. ⁷ Шулай итеп, сез Македуния һәм Ахая өлкәләрендә яшәүче барлык иман итүчеләргә үрнәк булдыгыз. ⁸ Раббының сүзе сезнең аркылы Македуния һәм Ахая өлкәләрендә генә ишетелеп калмаган, сезнең Аллаһыга иман итүегезне һәркайда беләләр. Шуңа күрә безгә тагын нәрсәдер сөйләргә кирәк тә түгел. ⁹ Безне ничек кабул итүегез турында кешеләр безгә үзләре сөйләләр. Шулай ук, хак һәм тере Аллаһыга хезмәт итү өчен, Аллаһы Углының – Гайсәнең – күкләрдән килүен көтү өчен потларны калдырып Аллаһыга таба борылуыгыз хақында әйтәләр. Аллаһы Аны үледән терелтте, Ул безне Аллаһының яқынлашып килүче ачуыннан коткарачак.

Паулның Тессалуникәдәге хезмәте

2 Имандаш туганнар, белгәнәгезчә, сезнең янгаларыгыз килеп китүебез файдасыз булмады. ² Үзегез беләсез, элегрәк без Филиппуйда газәпләр кичердек, безне хурладылар. Ләкин, көчле каршылыктарга карамастан, Аллаһыдан килгән Яхшы хәбәрне сезгә сөйләргә Аллаһыбыз безгә кыюлык бирде. ³ Безнең өйрәтүебез ялгыш та түгел, начар уйлар белән дә түгел. Без берәүне дә

алдарга теләмибез. ⁴ Киресенчә, Яхшы хәбәрне тарату эшен ышанып тапшырырга Аллаһы безне лаеклы дип тапкан, шуңа күрә без Аның ихтыяры буенча сөйлибез. Сөйләгәндә, кешеләргә түгел, ә йөрәкләребезне сынаучы Аллаһыга ярагга тырышабыз.

⁵ Белгәнәгезчә, без беркайчан да ялагайланып сөйләмәдек. Безнең сүзләргә комсызлыкны каплау өчен әйтелмәде. Аллаһы – безгә шаһит! ⁶ Без кешеләрдән – сездән дә, башкалардан да – дан көтмәдек. ⁷ Мәсихнең рәсүлләре буларак, сездән таләп итә алып идек, ләкин без сезнең белән булганда, ана кеше үзенең сабыялары турында кайгырткандай, сезгә карата ягымлы булдык. ⁸ Сезне шулай нык яратканга күрә Аллаһының Яхшы хәбәрнең житкерү генә түгел, сезнең өчен жаннарыбызны бирергә әзер идек. Чөнки безнең өчен шундый кадерле булдыгыз. ⁹ Имандаш туганнар, эшебезне һәм авыр хезмәтебезне хәтерлисез бит. Сезгә Аллаһының Яхшы хәбәрне сөйләгәндә, берәгезгә дә йөк булмас өчен, көнөтөнә эшләдек. ¹⁰ Сезнең алда, иман итүчеләр алдында, изге, тәкъва һәм кимчелексез булганлыгыбызга сез һәм шулай ук Аллаһы шаһит. ¹¹ Ата кеше үз балаларына карата ничек булса, без дә һәрберегезгә карата шулай булдык, һәм сез бу турыда беләсез. ¹² Без шулай итеп сезне дәртләнәдердек, юаттык, Үз Патшалыгына һәм данына чакыручы Аллаһының ихтыяры буенча яшәргә өндәдек.

Аллаһы сүзе үз эшен эшли

¹³ Тагын шуның өчен Аллаһыга һәрвакыт рәхмәтләр әйтәбез: без житкергән Аллаһы сүзен сез кешедән булган хәбәр итеп түгел, ә чынында ничек булса, шулай итеп, Аллаһы сүзе итеп кабул иттегез; һәм шул сүз сездә, иман итүчеләрдә, үз эшен эшли. ¹⁴ Имандаш туганнар, сез Мәсих Гайсәнең Яһүдиядә урнашкан Аллаһы бердәмлекләре кебек булдыгыз: алар яһүдләрдән җәфа чиккән кебек, сез дә үз милләттәшләрегездән җәфа чиктегез. ¹⁵ Яһүдләр Раббы Гайсәне һәм пәйгамбәрләренә үтергәннәр, безне куып җибәрделәр. Алар Аллаһыга да мәгъкуль түгел, бар кешеләргә дә каршы. ¹⁶ Без, башка халыктар котыла алсын өчен, аларга сөйләргә телибез, ә яһүдләр безгә комачауларга тырыша. һәрвакыт

† Гайсә Мәсих өммәте – Гайсә Мәсихкә иман итүче кешеләр.

шундый эшлэр кылып, алар үз гөнаһларын күбәйткәннәр һәм, ниһаять, Аллаһының ачуы алар өстенә төшкән.

Паулның тессалуникәлеләрне күрергә теләве

¹⁷ Ә без, туганнар, сезнең белән кыска вакытка аерылыштык (күңелләребез түгел, ә тәннәребез генә аерылышты) һәм сезне шундый сагындык, үзегезне бик нык күрәсебез килде. ¹⁸ Сезнең яныгыгызга барырга теләдек. Мин, Паул, берничә тапкыр. Ләкин шайтан безгә комачаулады.

¹⁹ Раббыбыз Гайсә килгәндә, сез – Аның алдында безнең өчен өмет, шатлык һәм мактау таҗы бит.

²⁰ Әйе, сез – безнең даныбыз һәм шатлыгыбыз!

3 Шуңа күрә, без бүтән көтеп тора алмадык, Афинада үзегез генә калырга булдык ² һәм, эзәрлекләүләргә карап бергез дә борчылмасын өчен, сезне ныгытырга, иманыгызны дәртләнדרергә дигән максат белән Мәсихнең Яхшы хәбәрән вәгазьләүдә Аллаһының хезмәттәше булган Тимуте туганыгызны сезнең янга җибәрдек. Безгә эзәрлекләүләр билгеләнгән. Бу турыда сез үзегез дә беләсез. ⁴ Безнең белән шундый эзәрлекләүләр булачагы хақында алдан, без бергә булган вакытта әйткән идек һәм, белгәнәгезчә, шулай булды да. ⁵ Шуңа күрә, мин бүтән көтеп тора алмадым, иманыгызның ныклыгы хақында белергә теләп, Тимутене сезнең янга җибәрдем. Чөнки, аздыручы [†] сезне коткыга керткән һәм хезмәтебез бушка киткән, дип хәвефләндем.

Тимутенең куанычлы хәбәре

⁶ Ә хәзер Тимуте Тессалуникәдән кайтты һәм безгә иманыгыз һәм мәхәббәтегез хақындагы куанычлы хәбәрне җиткерде. Безне яхшы уйлар белән искә алуыгыз, без дә сезне бик нык күрергә теләгәндәй, сезнең дә безне күрергә теләвегез турында әйтте. ⁷ Шуңа күрә, туганнар, сезнең иманыгыз турында ишеткәч, барлык газаплар һәм эзәрлекләүләр эчендә күңелебез юанды. ⁸ Сез Раббыда нык торасыз икән, димәк без дә яшибез. ⁹ Сезне уйлап, Аллаһыбыз алдында кичергән шатлык өчен Аңа нинди рәхмәтләр әйттик? ¹⁰ Сезнең белән күрешергә һәм иманыгызга җитешмәгән нәрсәләргә бирергә теләп, көне-төне тырышлык белән дога кылабыз.

¹¹ Аллаһы Атабыз Үзе һәм Раббыбыз Гайсә сезнең янга барыр юлыгызын турайтсын. ¹² Безнең сезгә булган мәхәббәтебез кебек Раббыбыз сезнең дә бер-берегезгә һәм барлык кешеләргә карата булган мәхәббәтегезне арттырсын, мул итсен: ¹³ Раббыбыз Гайсә Үзенең изгеләре белән килгәндә, Аллаһы Атабыз алдында сез керсез, изге булсын

[†] Аздыручы – шайтан дигән мәгънәдә.

өчен, Раббы шулай итеп йөрәкләрегезне ныгытсын.

Аллаһының теләге: изге булыгыз

4 Аллаһыны канәгатьләндерү өчен ничек яшәргә кирәклегезе турында өйрәткән идек, һәм сез шул өйрәтүләр буенча яшисез. Ә хәзер, имандашлар, без һәммәбез Раббы Гайсәнеке булганга күрә, сездән үтенеп сорыйбыз: тагын да зуррак тырышлыklar куегыз. ² Гайсә Мәсихнең вәкаләте белән сезне нәрсәләргә өйрәткәнәбез турында беләсез. ³ Аллаһының теләге: сезнең изге булуыгыз. Ул җенси азгынлыкны читкә этәрүегезне тели. ⁴ Һәрберегез үз тәннен изгелектә һәм кадерләп сакларга өйрәнсен иде. ⁵ Аллаһыны белмәгән мәжүсиләр кебек дәрт һәм шәһвәт ^{††} кушканга иярмәгез. ⁶ Бу яктан бергез дә үз туганыгызга явызлык эшләмәгез, үзегезгә файда эзләп, аны кулланмагыз, чөнки андый эшләр кылган һәр кеше Раббы тарафыннан җәзага тартылачак. Без сезгә бу турыда кисәтү ясап әйткән идек инде. ⁷ Аллаһы безне шакшы булырга түгел, ә изге булып яшәү өчен чакырды. ⁸ Шуңа күрә бу өйрәтүләргә кире кагучы зат кешеләрне түгел, ә сезгә Үзенең Изге Рухын җибәрүче Аллаһыны кире кага.

⁹ Имандашларыгызын яратуга килгәндә, бу турыда язунуң кирәге юктыр. Чөнки Аллаһы сезнең үзегезне бер-берегезне яратырга өйрәттә ¹⁰ һәм, чынлап та, сез бөтен Македуния өлкәсендәге барлык имандашларны яратасыз. Сездән үтенеп сорыйбыз, имандаш туганнар: тагын да ныграк тырышыгыз.

¹¹ Без кушканча, тыныч яшәргә, үз эшегез белән генә шөгыльләнәргә һәм ризыгыгызын үз кулларыгыз белән эшләп табарга тырышыгыз. ¹² Шулай эшләсәгез, чит кешеләр алдында әдәплә булырсыз, үзегезнең ихтыяжларыгызда беркемгә дә бәйлә булмассыз.

Раббының килүе

¹³ Имандаш туганнар, сез өметсез кешеләр кебек кайгырмасын өчен, үлем йокысына киткәннәр турында белүегезне телибез. ¹⁴ Без Гайсәнең үлгәнәнә һәм үледән терелгәнәнә ышанабыз. Шуңа күрә, Гайсәгә иман итеп үлем йокысына киткәннәрне Аллаһы Аның белән кире кайтарачак. ¹⁵ Без сезгә хәзер әйтәчәк сүзләр – Раббы сүзләре. Без, исәннәр – Раббы килгәнче яшәячәк кешеләр – үлем йокысына киткәннәрдән алдарак булмабыз. ¹⁶ Боерык ишетелгәндә, җитәкче фәрештәнең һәм Аллаһы быргысының тавышы астында күкләрдән Раббы Үзе төшәчәк һәм Мәсихкә ышанып үлгәннәр беренче булып тереләчәкләр. ¹⁷ Шуннан соң без, исәннәр – монда калганнар – һавада Раббыны

^{††} Шәһвәт – җенси дәрт.

каршы алу өчен, алар белән бергә болытларда навага алыначакбыз һәм мәңгегә Раббы белән бергә булачакбыз. ¹⁸ Шулай итеп, бер-берегезне шушы сүзләр белән дәртләндерегез.

5 Бу хәлләрнең кайчан булачагы турында язуыбызның кирәге юк, туганнар. ² Чөнки сез үзегез бик яхшы беләсез: Раббы көне, төнлә белән карак кәргәндәге кебек, көтмәгәндә килеп җитәчәк. ³ Кешеләр: «Бар да тыныч, куркыныч түгел», – диярләр. Шулкайт, авырлы хатын-кызның бала тудыру газаплары җиткән кебек, аларга кинәт һәлакәт килер, һәм алар качып котыла алмаслар. ⁴ Әгәр сез караңгылыкта булсагыз, ул көн сезнең өчен карак кебек көтмәгәндә килер иде, ә сез, туганнар, караңгылыкта түгел. ⁵ Чөнки сез барыгыз да яктылыкныкы һәм көннеке. Без төннеке һәм караңгылыкныкы түгел. ⁶ Шулай итеп, башкалар кебек йоклап ятмыйк, бәлки уяу һәм аек булайк. ⁷ Йокыдагылар төнлә йоклылар, эчеп исерүчеләр төнлә эчеп исерәләр. ⁸ Ә без, яктылыкныкылар булганга күрә, иманны һәм мәхәббәтне көбә киём итеп, котылуга булган өметне тимер башлык итеп киём аек булайк. ⁹ Чөнки Аллаһы безне ачуга дучар булу өчен түгел, ә Раббыбыз Гайсә Мәсих аркылы котылу кабул итүбез өчен билгеләде. ¹⁰ Раббыбыз Гайсә Мәсих, үлем йокысында булсак та, исән булсак та, без Аның белән бергә яши алсын дип, безнең өчен үлдә. ¹¹ Шуңа күрә хәзер ничек эшлисез, бер-берегезне шулай дәртләндерегез һәм рухи яктан ныгытыгыз.

Паулның үгет-нәсыйхәте

¹² Имандаш туганнар, арагызда авыр хезмәт куючы, сезгә үгет-нәсыйхәт кылучы, Раббыны

уйлап сезгә юнәлеш бирүче кешеләрне хөрмәт итегез. ¹³ Хезмәтләре өчен аларга карата бик ихтирамлы булыгыз һәм аларны яратыгыз. Бер-берегез белән тыныч яшәгез.

¹⁴ Без сездән, туганнар, үтенеп сорыйбыз: эшсез утыручыларны үгетләгез, курка торганнарны дәртләндерегез, хәлсезләргә ярдәм итегез. Бар кешеләргә карата түземле булыгыз. ¹⁵ Карагыз аны, берәү дә явызлыкка явызлык белән җавап бирмәсен. һәрвакыт бер-берегезгә һәм бар кешеләргә яхшылык эшләргә тырышыгыз.

¹⁶ һәрвакыт шатланыгыз. ¹⁷ Бертуктаусыз дога кылыгыз. ¹⁸ Нинди генә шартларда калсагыз да Аллаһыга рәхмәтләр әйтегез, чөнки сездән, Гайсә Мәсихнеке булган кешеләрдән, Аллаһы шуны тели.

¹⁹ Изге Рухны сүндермәгез. ²⁰ Пәйгамбәрлек итүгә кимсетеп карау булмасын. ²¹ Аллаһыданмы, түгелме икәннән белү өчен бар нәрсәне сынап карагыз, яхшылыкка нык тотыныгыз, ²² һәртөрле явызлыктан читкә китегез.

²³ Аллаһы Үзе, тынычлык чыганагы, сезне бөтен килеш изге итсен. Раббыбыз Гайсә Мәсих килгәндә Ул бөтен барлыгыгызны: рухыгызны да, күңелегезне дә, тәнегезне дә саф килеш сакласын. ²⁴ Сезне Чакыручы моны эшләчәк, чөнки Ул тугры.

²⁵ Имандашлар, безнең өчен дә дога кылыгыз.

²⁶ Бар имандаш туганнарны изге үбү белән сәламләгез. ²⁷ Раббының абруе белән таләп итәм: бу хатны барлык имандаш туганнарга укыгыз.

²⁸ Раббыбыз Гайсә Мәсихнең мәрхәмәте сезнең белән булсын.

2 ТЕССАЛУНИКӘЛЛӨРГӨ

¹ Паулдан, Силастан һәм Тимутедән Тессалуникәдәге иман итүчеләр бердәмлегенә, Атабыз Аллаһы һәм Раббы Гайсә Мәсих өммәтенә сәлам. ² Сөзгә Атабыз Аллаһыдан һәм Раббы Гайсә Мәсихтән мәрхәмәт һәм иминлек булсын.

Паулның дәртлөндөрү сүзләре

³ Без һәрвакыт сезнең өчен Аллаһыга рәхмәтләр әйтәргә тиеш, имандаш туганнар. һәм шулай эшләү – дәрәс, чөнки сезнең иманыгыз нык үсә, һәркайсыгызның бер-берегезгә карата булган мәхәббәте арта бара. ⁴ Шуңа күрә, без сез кичерә торган барлык эзәрлекләүләр һәм газаплар эчендә булган түземлелегегез һәм иманыгыз белән Аллаһының бердәмлекләре алдында мактанабыз. ⁵ Боларның барысы да Аллаһы хөкеменә гадел икәннен күрсәтә. Нәтижәдә, сез Аллаһы Патшалыгына керергә лаеклы дип саналырсыз: сез Аллаһы Патшалыгы өчен инде газәп чигәсез. ⁶ Сезнең газәп чигүегезгә гаепле кешеләргә кайгы-хәсрәт бирү, ә сезгә, жәфа чигүчеләргә, һәм безгә тынычлык бүләк итү – Аллаһы алдында гадел. ⁷ Ул моны Раббы Гайсә күкләрдән Үзенең куәтле фәрештәләре белән ялкынланып янып торган утта килгәндә эшләп. Раббы Гайсә Аллаһыны белмәүчеләрне һәм Раббыбыз Гайсә турындагы Яхшы хәбәрне тыңламаучыларны жәзага тартыр. ⁹ Аларга жәза мәңгелек һәләкәт булып, алар Раббы яныннан һәм Аның кодрәтле шөһрәтеннән аерып алынырлар. ¹⁰ Ул көнне Раббы Үзенең изгеләреннән дан, Үзенә иман китергәннәрнең барысыннан да мактау кабул итү өчен киләчәк. Сез дә алар арасында булырсыз, чөнки без сөйләгән хәбәргә ышандыгыз.

¹¹ Шуңа күрә, без һәрвакыт сезнең өчен дога кылабыз, Аллаһыбыз сезне Үзе чакырган тормыш юлына лаеклы итсен, һәр яхшы ниятне һәм иман эшен Үзенең көче белән төгәлләсен, дип сорыйбыз. ¹² Аллаһының һәм Раббыбыз Гайсә Мәсихнең мәрхәмәте буенча Раббыбыз Гайсә Мәсих сөздә шулай итеп данланыр һәм үзегез дә Аңарда данлыклы булырсыз.

Канунсызлык кешесе турында

² Раббыбыз Гайсә Мәсихнең килүе һәм Аның янына жыелачагыбыз турында язып китәбез.

Имандаш туганнар, сөздән үтенеп сорыйбыз: ² ашыгыч фикер йөртеп, акылыгызны югалтмагыз. Раббының көне житте, дип рух игълан иткән пәйгамбәрлек сүзе дә, яки кемдер әйткән сүз дә, яки янәсе бездән килгән хат та сезне борчымасын. ³ Карагыз аны, сезне беркем дә алдамасын. Чөнки зур чуалыш булмыйча һәм һәләкәткә хөкем ителгән канунсызлык кешесе ачылмыйча торып, Раббының килү көне житмәячәк. ⁴ Ул кеше алла дип аталган һәм кешеләр табына торган һәр нәрсәгә каршы чыгып, үзен югары күтәрәчәк, Аллаһы Йортына кереп утырачак һәм үзен Аллаһы дип игълан итәчәк. ⁵ Мин сезнең яныгызда булганда шул турыда сөйләгәннемне хәтерләмисезме әллә?

⁶ Канунсызлык кешесе билгеләнгән вакытта ачылсын өчен, аны нәрсә тоткарлап торуын сез хәзер беләсез. ⁷ Канунсызлыкның яшерен көче инде хәрәкәттә, ләкин тоткарлаучы үзе алынганчы тоткарлавын дәвам иттерәчәк. ⁸ Канунсыз ачылгач, Раббы Гайсә аны Үзенең тыны белән үтерәчәк, килүенең балкышы аны юк итәчәк. ⁹ Шайтан йогынтысы астында канунсыз зур көч, ялган галәмәтләр, ялган мөгжизалар күрсәтеп килер. ¹⁰ Нәртөрле явыз ялганнарны һәләкәткә баручыларга каршы кулланыр. Алар һәләкәткә баралар, чөнки алар үзләрен коткара алырдай хакыйкәтне яратудан баш тарттылар. ¹¹ Шуңа күрә, Аллаһы аларга зур ялгышу жиберер, һәм алар ялганга ышанырлар. ¹² Нәтижәдә, хакыйкәткә ышанмыйча явызлыктан тәм табучылар хөкем ителерләр.

Аллаһы сезне сайлады: нык торыгыз

¹³ Сезнең өчен, имандаш туганнар, Раббының сөекләләре, без һәрвакыт Аллаһыга рәхмәтләр әйтәргә тиешбез, чөнки Рухның сезне изге итүе аркылы, хакыйкәткә ышануыгыз аркылы Аллаһы сезне беренче булып котылу өчен сайлады. ¹⁴ Сез Раббыбыз Гайсә Мәсихнең шөһрәтенә ирешсен өчен, без сөйләгән Яхшы хәбәр аркылы Аллаһы сезне сайлады һәм шушы котылуга чакырды. ¹⁵ Шуңа күрә, туганнар, нык торыгыз, без сөйләгән яки хатлар аша сезгә житкәргән өйрәтүләргә тотыныгыз.

¹⁶ Раббыбыз Гайсә Мәсих Үзе һәм безгә Үзенең мәхәббәтен күрсәткән, Үзенең мәрхәмәтлелегендә

мәңгелек юану, какшамас өмет биргән Атабыз Аллаһы ¹⁷ сезнең дә күңелләрегезне юатсын, һәртөрле яхшы эшләрне башкарырга һәм яхшы сүзләр сөйләргә сезне ныгытсын.

Безнең өчен дога кылыгыз

3 Әйтелгәннәргә өстәп, сездән сорыйбыз, туганнар, безнең өчен дога кылыгыз: сездәге кебек, башка жирләрдә дә Раббының сүзе тиз таралсын һәм ихтирам ителсен. ² Шулай ук бозык һәм явыз кешеләрдән арынсаң иде, чөнки бар кешеләр дә иман итмиләр бит.

³ Ә Раббы Ул – тугры. Ул сезне ныгытыр һәм явыздан саклар. ⁴ Раббыдан килгән ышануыбыз аркылы, без кушканнарны башкаруыгызга һәм киләчәктә дә башкарачагыгызга иманыбыз камил †. ⁵ Раббы сезнең йөрәкләрегезне Аллаһының мәхәббәтенә һәм Мәсих бирә торган түземлеккә юнәлтсен.

Ялкаулык турында кисәтү

⁶ Имандаш туганнар! Раббыбыз Гайсә Мәсих исеменнән сезгә әмер итәбез: бездән кабул иткән өйрәтүләр буенча яшәмичә ялкаулыкта гомер кичерә торган имандашлар белән аралашмагыз.

⁷ Безнең үрнәк буенча ничек яшәргә тиеш икәнегезне үзегез беләсез. Без сезнең арагызда

† Раббыдан килгән ышануыбыз аркылы иманыбыз камил – Бу сүзләр грек телендә: «Раббыда иманыбыз камил».

яшәгәндә ялкауланмадык. ⁸ Беркемнең дә ипиен бушлай ашамадык, берегезгә дә йөк булмас өчен, көне-төне тырышып эшләдек. ⁹ Сорарга хақыбыз булмаган өчен түгел, ә сез иярәп эшләсән өчен, сезгә шулай үрнәк күрсәттек. ¹⁰ Яныгызда булганда без сезгә: «Кем эшләми, шул ашамый», – дигән сүзләрне кагыйдә итеп әйткән идек. ¹¹ Без сезгә бу турыда язабыз, чөнки кайберләрегезнең ялкаулыкка салышулары, бернәрсә эшләмичә башка кешеләрнең хезмәтләренә керүләре турында ишеттек. ¹² Андый кешеләргә Раббы Гайсә Мәсихнең исеме белән әмер итәбез һәм өндибез: үз ризыкларын, үзләре хезмәт куеп, тыныч кына эшләп тапсыннар. ¹³ Ә сез, имандаш туганнар, яхшылык эшләргә арымагыз.

¹⁴ Әгәр дә берәрсе бу хатта язылган сүзләрне тыңламаса, ул кешегә игътибарыгызны юнәлтегез һәм, аның ояты килсән өчен, аның белән аралашмагыз. ¹⁵ Ләкин ул кешене дошман дип исәпләмәгез, ә туганга караган кебек итеп үгетләгез.

¹⁶ Тынычлык чыганагы Раббы Үзе сезгә һәрвакыт һәм һәр эштә иминлек бирсен. Раббы барыгыз белән дә булсын.

¹⁷ Мин, Паул, үз кулым белән сәламләү сүзләрен язам. Бу сүзләр һәр хатымның миннән икәннән күрсәтә. Мин шулай язам. ¹⁸ Барыгыз белән дә Раббыбыз Гайсә Мәсихнең мәрхәмәте булсын!

1 ТИМУТЕГЭ

1 Коткаручыбыз Аллаһы һәм өметтебез Мәсих Гайсәнең әмере буенча Мәсих Гайсә рәсүле Паулдан ² имандагы үз улым Тимутегә: Ата Аллаһы вә Раббыбыз Мәсих Гайсәдән мәрхәмәт, шәфкать, иминлек булсын.

Ялган тәгълиматлар турында кисәтү

³ Македуния өлкәсенә китеп барышлы ук, мин синнән Эфестә калуыңны үтенгән күк, синең хәзер дә анда булуыңны телим. Анда кайберәүләр чит тәгълиматка өйрәтәләр, ә син аларны туктатырга тиеш. ⁴ Аларга риваятьләргә һәм очсыз-кырыйсыз шәжәрәләргә игътибар итмәскә куш. Чөнки болар бәхәсләр генә тудыра һәм Аллаһы ниятенә алга китүенә ярдәм итми, ә Аллаһы нияте иман аркылы эш итә. ⁵ Бу әмернең максаты исә – саф йөрәктән һәм саф вәждәннан, риясыз иманнан килгән мәхәббәт. ⁶ Кайберәүләр, болардан читләшеп, ни сөйләүләрен һәм нәрсә раслауларын аңламаган хәлдә, канун укытучылары буласы килеп, буш сүзләр сөйләүгә борылдылар. ⁸ Ә без беләбез: әгәр канун дәрәс кулланылса, ул яхшы. ⁹ Шуны да беләбез: канун тәкъва кешеләр өчен түгел, бәлки канунсызлар һәм буйсынмаучылар, имансызлар һәм гөнаһлылар, Аллаһыны да, изге нәрсәләренә дә ихтирам итмәүчеләр, атасын яки анасын үтерүчеләр һәм кеше үтерүчеләр өчен, ¹⁰ фәхешләр, ирләр белән җенси мөнәсәбәткә керүче ирләр, кеше урлаучылар, ялганчылар, ялган шаһитләр һәм аек тәгълиматка каршы килгән башка барлык нәрсәләр өчен чыгарылган. ¹¹ Миңа ышанып тапшырылган мөбарәк Аллаһының даны турындагы Яхшы хәбәрдә шулай өйрәтелә.

Аллаһының Паулга мәрхәмәте

¹² Миңа көч биргән Раббыбыз Мәсих Гайсәгә рәхмәт: Ул мине ышанычлы санап, Үзенә хезмәтенә билгеләде; ¹³ элек көфер сөйләүче, эзәрлекләүче һәм дорфа булсам да, Аллаһы миңа шәфкать күрсәтте. Чөнки Мәсихкә иман итмәгәнә, ни эшләгәнә белми идем. ¹⁴ Раббыбызның мәрхәмәте исә миңа, артыгы белән, Мәсих Гайсәгә иман итү һәм Аның мәхәббәте белән бергә бирелде.

¹⁵ Мәсих Гайсә дөнъяга гөнаһлыларны коткару өчен килде дигән сүз хак һәм тулысынча кабул

итүгә лаеклы. Гөнаһлылар арасында иң начары – мин. ¹⁶ Ләкин Мәсихкә иман итеп, мәңгелек тормышка ирешәселәргә мине үрнәк итү өчен, Мәсих Гайсә бар сабырлыкны миндә – гөнаһлыларның иң начарында күрсәтсен дип, Аллаһы миңа рәхим-шәфкать белдерде. ¹⁷ Мәңгелек Патшага, үлемсез, күзгә күренмәс бердәнбер Аллаһыга мәңге-мәңгегә хөрмәт һәм дан! Амин.

¹⁸ Тимуте улым, синең хакта элек сөйләнгән пәйгамбәрлек сүзләре буенча, бу әмерне сиңа ышанып тапшырам: син, аларга таянып, яхшы сугышчы кебек көрәш. ¹⁹ Иман һәм саф вәжданыңны сакла. Кайберәүләр исә, аны кире кагып, иманнарын һәлакәткә дучар иттеләр: ²⁰ һүменәй белән Искәндәр алар арасында иде, мин аларны, көфер сүзләр сөйләмәскә өйрәнсеннәр дип, шайтан кулына тапшырдым.

Гыйбадәт кылу

2 Шулай итеп, иң элек шуны үтенәм: тулысынча диндарлык һәм сафлык белән гаугасыз вә тыныч гомер кичерик дип, бар кешеләр, патшалар һәм дәүләт башлыклары өчен сорагыз, дога кылыгыз, ялварыгыз, шөкер итегез. ³ Бу – Коткаручыбыз Аллаһы алдында яхшы һәм мәгъкуль. ⁴ Ул барлык кешеләрнең котылуын һәм хакыйкәтне тануга ирешүләрен тели. ⁵ Чөнки Аллаһы бер, һәм Аллаһы белән кешеләр арасында арадашчы бер, Ул – бар кешеләр котылсын өчен Үз тормышын биргән Кеше Мәсих Гайсә: моңа үз вакытында шаһитлек бирелде. ⁷ Мәсих Гайсә турындагы бу хәбәрне тарату өчен мин вәгазьче һәм рәсүл итеп, яһүд булмаганнарга иман һәм хакыйкәт өйрәтүче итеп куелдым. Мин дәрәсен сөйлим, ялганламыйм.

⁸ Инде шуны телим: ир-атлар һәр җирдә рухи яктан саф булып, ярсыймыч вә бәхәсләшмичә, кулларын күтәрәп дога кылсыннар.

⁹ Шулай ук хатын-кызлар да чәчләрен үрү, алтын яки энҗеләр яисә кыйммәтле киёмнәр белән түгел, бәлки тыйнак киёмдә оялчанлык һәм әхлаклылык белән, ¹⁰ үзләрен Аллаһыга табынучы хатын-кызларга хас булган игелекле эшләр белән бизәсеннәр. ¹¹ Хатын-кыз күндәмлек белән тавыштынсыз гына өйрәнсен. ¹² Хатын-кызга исә ир-атны өйрәтергә, аның өстеннән баш булырга рөхсәт

итмим, ул тавыш-тынсыз булсын. ¹³ Чөнки башта Адәм, аннан соң Хаува яратылган; ¹⁴ һәм Адәм алданмаган, бәлки хатын-кыз, алданып, гөнаһка төшкән. ¹⁵ Әмма әхлакый сафлык белән иман, мәхәббәт һәм әулиялектә торса, ул ана булу вазифасын үтәп † котылачак.

Бердәмлектәге житәкчеләр

3 Әгәр кем дә булса иман итүчеләр бердәмлегенә житәкчәсе булырга омтылса, ул бик нык игелекле эш тели, дигән сүзләр хак. ² Ул житәкчә исә бер гаепсез, бер генә хатынның ире, тотнаклы, төпле, әдәпле, кунакчыл, өйрәтергә сәләтле булырга, ³ эчкече, сугыш чукмары түгел, бәлки йомшак күңелле, татулык сөюче, байлык жыярга яратмаучы булырга, ⁴ үз гаиләсе белән оста идарә итүче, балаларын бөтен хөрмәт белән, күндәм итеп тәрбияләүче булырга тиеш. ⁵ Әгәр үз йорты белән идарә итә белмәсә, ул Аллаһы бердәмлеге турында ничек кайгырта алыр соң? ⁶ Тәкәбберләнәп, иблис төшкән хөкемгә төшмәс өчен, әле генә иман китергән булырга тиеш түгел. ⁷ Шелтәгә һәм иблис тозагына төшмәс өчен, чит кешеләр арасында да ул абруйлы булырга тиеш.

Бердәмлек ярдәмчеләре

⁸ Шулай ук бердәмлек ярдәмчеләре дә икейөзле, эчәргә яратучы, хурлыклы табышка омтылучан булмаса, ⁹ иманыбызның серен саф вөждән белән саклаучы, ихтирамга лаек булырга тиеш. ¹⁰ Шулай итеп, аларны да башта сынап карасыннар, әгәр кимчелексез булсалар, алар ярдәмчеләр булып хезмәт итсеннәр. ¹¹ Шулай ук хатын-кызлар †† да, гайбәтче булмыйча, аек, һәрнәрсәдә тугрылыклы, ихтирамга лаек булырга тиеш.

¹² Бердәмлек ярдәмчесенә бер генә хатыны булырга тиеш, ул үз балаларын тәрбияли һәм гаилә эшләре белән яхшы идарә итә белүче булырга тиеш. ¹³ Үз хезмәтләрен яхшы үтәүчеләр башка иман итүчеләр тарафыннан ихтирам казаналар һәм Мәсих Гайсәгә иманда үтә кыюлыкка ирешәләр. ¹⁴ Мин моны тиздән синең янга килеремә өметләнәп язам. ¹⁵ Әгәр мин тоткарлансам, хакыйкәтнең терәге һәм нигезе булган тере Аллаһы бердәмлегендә, димәк, Аллаһы йортында син нәрсә эшләргә кирәклеген белергә тиеш. ¹⁶ Иман серенә бөек булуы бәхәссез:

Ул тәңдә пәйда булды,
Изге Рух тарафыннан хак дип күрсәтелде,
Аны фәрештәләр күрдә,
Ул халыклар арасында вәгазьләнде,
Дөнъяда иман белән кабул ителде,

† Ана булу вазифасын үтәп – Бу сүзләргә «бала тудыручы булып» дип тә аңларга мөмкин. †† Хатын-кызлар – Бу сүзгә болай да аңларга мөмкин: «хатын-кыз-ярдәмчеләр» яисә «ярдәмчеләрнең хатыннары».

Дан белән күккә ашты.

Тимутегә киңәшләр

4 Рух исә ачык әйтә: соңгы вакытларда кайберәүләр, алдакчы рухларга һәм жән өйрәтүләренә колак салып, иманнан кире чигенерләр. ² Шундый өйрәтүләр вөждәннәры тою сәләтен югалткан ялган сөйләүчеләрнең икейөзлелеге аша килер. ³ Бу ялганчылар никахлашуны тыялар, һәм Аллаһы ризыкларны иман итүчеләр вә хакыйкәтне белүчеләр шөкер итеп кабул итсеннәр өчен булдырса да, кайбер ризыкларны ашамаска кушалар. ⁴ Әмма Аллаһы булдырган һәрнәрсә яхшы һәм шөкер итеп кабул ителсә, һичнәрсә кире кагылмаска тиеш, ⁵ чөнки ул Аллаһы сүзе һәм дога белән изге ителә.

⁶ Иман сүзләре һәм һәрвакыт үзең ияргән яхшы тәгълимат белән рухи яктан баеп, боларны имандашларга өйрәтсәң, Мәсих Гайсәнең яхшы хезмәтчесе булырсың. ⁷ Имансыз һәм юк-бар риваятьләргә исә кире как, ә үзеңне диндарлыкка күнектер. ⁸ Чөнки тән күнекмәсенәң файдасы аз, ә инде диндарлык һәрнәрсәгә файдалы, чөнки ул хәзерге һәм киләчәк тормышны вәгъдә итә. ⁹ Бу сүзләр хак һәм тулысынча кабул итүгә лаеклы. ¹⁰ Бу тормышка ирешү өчен без авыр хезмәт башкарабыз һәм ашкынабыз, чөнки барлык кешеләрне, бигрәк тә иман итүчеләрне Коткаручы тере Аллаһыга өмет баглыйбыз.

¹¹ Бу әмерләргә башкаларга тапшыр һәм өйрәт. ¹² Синең яшьлегең һичкем түбәнсетеп карамасын, ләкин сөйләмдә, үз-үзеңне тотышыңда, мәхәббәттә, иманда, сафлыкта иман итүчеләргә үрнәк бул. ¹³ Мин килгәнгә кадәр Изге язманы бердәмлек алдында уку, вәгазь сөйләү һәм өйрәтү белән мәшгуль бул. ¹⁴ Өлкәннәр сиңа кулларын куйганда, пәйгамбәр сүзе аша бирелгән рухи бүләкне игътибарсыз калдырма.

¹⁵ Алга китешәң һәркемгә ачык күренсен өчен, шулар белән шөгыйльлән, үзеңне шуларга багышла. ¹⁶ Үз-үзеңне һәм өйрәткән тәгълиматыңны күзәтеп тор һәм, нык торып, моны башкаруыңны дәвам ит. Чөнки шулай эшләсәң, үзеңне дә, тыңлаучыларыңны да коткарырсың.

Тол хатыннар, өлкәннәр, коллар турында киңәш

5 Өлкән яшьтәге ир-атларны шелтәләмә, бәлки атаңны үгетләгән кебек үгетлә, яшь ир-атларны, кардәшләреңне үгетләгән кебек, ² өлкән хатыннарны, анаңны үгетләгән кебек, яшь хатыннарны, бар сафлык белән кыз кардәшләреңне үгетләгән кебек үгетлә.

³ Чыннан да ялгыз булган тол хатыннарда хөрмәт күрсәт. ⁴ Ә тол хатынның балалары яки оныклары булса, алар башта, ата-аналары һәм әби-бабалары

хакында кайгыртып, иманнарын эштә күрсәтергә өйрәнсеннәр, чөнки Аллаһы шуны тели. ⁵ Ә чыннан да тол һәм ялгыз хатын Аллаһыга өмет баглый һәм, Аллаһыга ялварып, көне-төне дога кыла. ⁶ Ә кәеф-сафага бирелгән тол хатын, яшәсә дә, ул инде үле. ⁷ Кимчелексез булсыннар өчен, бу турыда кешеләрнең күңеленә сеңдер. ⁸ Әгәр дә берәү кардәш-ырулары, бигрәк тә якыннары хакында кайгыртмый икән, ул иманыннан ваз кичкән һәм имансыздан да яманрак була.

⁹ Бер ирнең генә хатыны булып, алтмыш яшьтән ким булмаган тол хатын, үзенең игелекле эшләре буенча танылган булса: балалар тәрбияләп үстергән, кунакчылык күрсәткән, имандашларының аякларын юган †, авырлык килгәннәргә ярдәм иткән һәм үзен һәртөрле игелекле эшкә багышлаган булса гына, толларның бердәмлектәге исемлегенә †† кертелсен.

¹¹ Яшь тол хатыннары исә исемлеккә кертмә, чөнки алар, женси теләккә бирелеп, тагын никахка керергә телиләр ¹² һәм, шулай итеп, үзләрен Мәсихкә багышлаудан туктыйлар һәм үзләрен хөкемгә дучар итәләр. ¹³ Шуның өстенә алар, өйдән-өйгә йөрөп, эшлексез булырга күнегәләр һәм эшсез йөрөп кенә калмыйлар, тиешсез нәрсәләр сөйләп, гайбәт саталар һәм кеше эшенә тыкшыналар. ¹⁴ Шуңа күрә, мин шуны телим: яманатын сатар өчен дошманнарга һичнинди сәбәп бирмәс өчен, яшь тол хатыннары никахка керсеннәр, балалар тудырсыннар, йорт-жирне карасыннар. ¹⁵ Инде кайберәүләр, дәрәс юлдан читкә борылып, шайтан юлына бастылар бит.

¹⁶ Әгәр һиндидер иман итүче хатынның гаиләсендә толлар булса, бердәмлек алар өчен мәшәкатьләнмәсен һәм чыннан да тол булган хатыннарга ярдәм итә алсын өчен, ул аларга үзә ярдәм итәргә тиеш.

Бердәмлек өлкәннәре

¹⁷ Яхшы житәкчелек итүче өлкәннәр, бигрәк тә Аллаһы сүзен белдерүдә һәм өйрәтүдә авыр хезмәт башкаручылар, ике тапкыр артык алырга лаеклы булып саналсыннар. ¹⁸ Чөнки Изге язма болай ди: «ашлык сугучы үгезнең авызын томалама» һәм «эшче хезмәт хакына лаек». ¹⁹ Өлкәнгә каршы шикаятне ‡ ике яки өч шаһит белән булганда гына кабул ит. ²⁰ Башкаларда да курку тусын өчен, гөнаһ кылучыларны барысы алдында фаш ит.

²¹ Аллаһы, Мәсих Гайсә һәм сайланган фәрештәләр алдында мин сиңа кушам: бу

† Аякларны юу – кунакчылык билгесе. Бу эшне гадәттә коллар башкарган. †† Исемлек – Иман итүчеләр бердәмлегендә чын тол хатыннарының рәсми исемлеге төзелгән һәм бердәмлек тарафыннан аларга матди ярдәм күрсәтелергә тиеш булган. ‡ Шикаят – кешенең гаебен күрсәткән сүз яки әләк.

кагыйдәләрне алдан ук тискәре карашта торып һәм берьяклылык күрсәтеп кулланма. ²² Хезмәткә сайлау билгесе итеп, һичкем өстенә ашыгычлык белән кулларыңны куйма һәм башкаларның гөнаһларына катнашма; үзеңне саф тот. ²³ Бүтән коры су гына эчмә, карының өчен, еш авырмас өчен берәз шәраб та эч.

²⁴ Инде кайбер кешеләрнең гөнаһлары билгеле һәм турыдан-туры хөкемгә илтәләр, ә кайберләренең гөнаһлары исә соңрак ачылыр. ²⁵ Шулу ук рәвештә игелекле эшләр дә билгеле, әгәр кайберләре билгесез икән, яшеренеп калу мөмкин түгел.

Коллар турында

6 Аллаһы исемен һәм тәгълиматны һичкем хурламасын өчен, коллык богавындагылар үз хужаларын барлык ихтирамга лаеклы дип санарга тиеш. ² Хужалары иманлы булганнар, бер-берсе белән имандаш булганлыктан, алар белән илтифатсыз мөгамәлә итәргә тиеш түгел, бәлки тагын да күбрәк хезмәт күрсәтергә тиеш, чөнки хезмәттән файда казанучы хужалар – иман итүчеләр һәм сөеклеләр. Боларны өйрәт һәм нәсыйхәт ит.

Ялган тәгълимат һәм чын байлык

³ Әгәр кем дә кем башка тәгълимат өйрәтә һәм Раббыбыз Гайсә Мәсихнең хак сүзләре һәм иман турындагы өйрәтү белән килешми икән, ⁴ ул тәкәббер, һичнәрсә белми, әмма бәхәсләшергә һәм сүз көрәштерергә һәвәслек белән агуланган була, һәм болардан көнчелек, низаг, хурлау, мәкерле шикләну килеп чыга, ⁵ акылларына зыян килгән һәм хакыйкәттән мэхрүм калган кешеләр арасында фикер каршылыклары туа. Шулу кешеләр, диндарлык табыш казануга хезмәт итә, дип уйлыйлар. Андыйлардан ерак йөр.

⁶ Кеше үзәндә булганнар белән канәгать икән, Аллаһыга иман итү аның тормышын бик нык баета, ⁷ чөнки без дөньяга һичнәрсә алып килмәдек, аннан һичнәрсә алып та китә алмабыз.

⁸ Ризыгыбыз һәм киём-салымыбыз булса, шуның белән канәгать булайык. ⁹ Ә инде баерга теләүчеләр коткыга һәм тозакка төшә, аларда бик күп акылсыз һәм зарарлы теләкләр туа. Бу инде кешеләрне афәткә һәм һәлакәткә китерә; ¹⁰ чөнки бар явызлыklarның башлангычы – акчага хирыслык. Кайберәүләр, моңа бирелеп, иманнан читләшкәннәр һәм үз-үзләрен күп кайгыларга дучар иткәннәр.

¹¹ Ә син, Аллаһы кешесе, болардан кач һәм тәкъвалыкка, диндарлыкка, иманга, мэхәббәткә, түземлеккә һәм басынкылыкка омтыл. ¹² Иман көрәшен каһарманнарча алып бар, мәңгелек

тормышка ия бул, чөнки син шул мәңгелек тормышка чакырылдыҥ һәм күп шаһитләр алдында үз иманыңны икърар иттең. ¹³ Һәрнәрсәгә тереклек бирүче Аллаһы алдында һәм Понти Пилатка шаһитлек биреп, хакыйкатыне икърар иткән Мәсих Гайсә алдында сиңа боерык бирәм: ¹⁴ Раббыбыз Гайсә Мәсих килгәнә кадәр әмерне тел тидермәслек һәм шелтәсез итеп башкар. ¹⁵ Мөбарәк һәм бердәнбер Хаким, патшаларның Патшасы һәм хужаларның Хужасы, бердәнбер үлмәс, якин бара алмаслык яктылыкта торучы, кешеләрдән һичкем күрмәгән һәм күрүе дә мөмкин булмаган Аллаһы Мәсихне үз вакытында күрсәтәчәк. Аллаһыга хөрмәт һәм мәңгелек хакимлек булсын! Амин.

¹⁷ Бу дөньядагы байларны кисәт: алар тәкәбберләнмәсеннәр һәм ышанычсыз байлыкка түгел, бәлки хозурлану өчен безгә һәрнәрсәне мул итеп бирүче Аллаһыга өмет багласыннар. ¹⁸ Аларга яхшылык кылырга, игелекле эшләре аркылы бай һәм юмарт булырга, байлыкларын башкалар белән бүлешергә әзер торырга боерык бир. ¹⁹ Шул рәвешчә, чын тормышка ирешү өчен, киләчәккә нигез булырлык хәзинә тупларлар.

²⁰ Әй, Тимуте! Үзеңә ышанып тапшырылганны сакла. Дөньяви буш сүзләр, урынсызга гыйлем дип аталган һәм дәрәслеккә туры килмәгән нәрсәләрдән читтә тор. ²¹ Кайберәүләр, шуларга бирелеп, иманнан читләштеләр.

Мәрхәмәт сезнең белән булсын.

2 ТИМУТЕГЭ

1 Мәсих Гайсэдә булган тормыш турындагы вәгъдәне игълан итәргә жибәрелгән, Аллаһы ихтыяры буенча Мәсих Гайсәнең рәсүле Паулдан ² сөекле улым Тимутегә сәлам. Ата Аллаһыдан вә Раббыбыз Мәсих Гайсэдән сиңа мәрхәмәт, шәфкать һәм иминлек булсын.

Тугрылыклы булырга өндәү

³ Көндөз һәм төнлә даими рәвештә догаларымда сине искә төшергәндә, мин дә, әби-бабаларым кебек, саф вәждән белән үзем хезмәт итә торган Аллаһыга рәхмәт белдерәм. ⁴ Синең күз яшьләреңне истә тотып, күңелемне шатлыкка тутырыр өчен, сине бик күрәсем килә. ⁵ Башта Лоис әбиңдә, аннары әниң Әүникәдә яшәгән эчкерсез иманың турында искә төшерәм. һәм ул синдә дә бар дип инанам. ⁶ Шул сәбәптән хәтерәң төшерәм: кулларымны өстеңә куеп алу аша сиңа Аллаһы тарафыннан бирелгән рухи бүләкне үстер. ⁷ Чөнки Аллаһы безгә курку рухын түгел, бәлки көч, мәхәббәт һәм аек фикер йөртү рухын биргән.

⁸ Шулай итеп, Раббыбыз турында шаһитлек бирүдән, Аның хакына тоткын булган миннән дә оялма, әмма, Аллаһы көче белән ныгытылып, Яхшы хәбәр өчен минем белән бергә газап чик. ⁹ Аллаһы кылган эшләребез аркасында түгел, бәлки Үзенең нияте һәм мәрхәмәте нигезендә коткарып, безне изге тормышка чакырган. Ул безгә бу мәрхәмәтне вакыт башланганчы ук Мәсих Гайсә аркылы биргән, ¹⁰ хәзер исә аны Коткаручыбыз Мәсих Гайсәнең килүе аша күрсәткән. Ә Мәсих Гайсә үлемне юкка чыгарган һәм, Яхшы хәбәр аркылы, тормыш вә үлемсезлекне ирешә алырлык иткән. ¹¹ Мин шул Яхшы хәбәрне игълан итүче, рәсүл һәм өйрәтүче итеп билгеләп куелган. ¹² Мин шуның өчен газап чигәм дә, әмма оялмыйм, чөнки Кемгә ышануымны беләм, һәм миңа ышанып тапшырылганны Аның соңгы көнгә кадәр саклый алачагына инанам.

¹³ Мәсих Гайсәгә иман итеп һәм Аның мәхәббәтендә торып, миннән ишеткән дәрәс сүзләргә үрнәк итеп тот. ¹⁴ Сиңа ышанып тапшырылган чын тәгълиматны бездә яшәүче Изге Рух ярдәме белән сакла.

¹⁵ Син беләсең, Асия өлкәсендәгеләрнең барысы да мине ташлап киттеләр: Фүгел һәм һермогенис та алар арасында. ¹⁶ Раббы Онисифор гаиләсенә

шәфкать бирсен, чөнки ул күп тапкырлар минем күңелемне күтәрде һәм төрмәдә утыруымнан оялмады. ¹⁷ Киресенчә, Римга килгәч, мине бик тырышып эзләгән һәм эзләп тапкан. ¹⁸ Соңгы көндә ул Раббы ярдәме белән Ходай шәфкатен алсын. Эфестә чакта аның миңа тырышып хезмәт итүен бик яхшы беләсең.

Мәсих Гайсәнең яхшы сугышчысы

2 Улым, син Мәсих Гайсәнең мәрхәмәте белән нык тор ² һәм күп шаһитләр алдында, миннән ишеткән нәрсәләргә башкаларны да өйрәтергә сәләтле булачак ышанычлы кешеләргә тапшыр. ³ Мәсих Гайсәнең яхшы сугышчысы кебек, барлык иман итүчеләр белән газап чик. ⁴ Бернинди хәрби хезмәткәр дә, гаскәр башлыгына ярага тырышып, үзен көндәлек эшләр белән бәйләми. ⁵ Шул рәвешчә, әгәр кемдер йөгерү ярышында катнашып, кагыйдәләр буенча йөгерми икән, ул жиңүчегә дигән бүләккә лаек була алмас. ⁶ Авыр хезмәт башкаручы игенче, жыеп алынган уңыштан үз өлешен беренче алырга тиеш. ⁷ Мин әйткәннәр турында уйла һәм Раббы сиңа бар нәрсәне дә аңларга ярдәм итәр.

⁸ Гайсә Мәсихне исеңдә тот. Ул, Давыт нәселеннән булып, үледән терелтеп торгызылды. Бу турыда мин игълан иткән Яхшы хәбәрдә әйтелә. ⁹ Яхшы хәбәрне тарату хезмәтен башкарып, хәтта жинаятчы кебек богауланып, мин газлаптарга түзәм, әмма Аллаһы сүзе богауларда түгел. ¹⁰ Шуңа күрә, Аллаһы сайлап алганнар хакына, алар да Мәсих Гайсә биргән котылуны һәм шуның белән бергә мәңгелек дан алсын өчен, мин барына да түзәм.

¹¹ Түбәндәге сүзләр хак:
Аның белән үлгәнбез икән,
Аның белән бергә яшәрбез дә.

¹² Әгәр түзәбез икән,
Аның белән патшалык та итәрбез;
Әгәр Аннан баш тартсак,
Ул да бездән баш тартыр.

¹³ Без тугры булмасак та,
Ул һәрчак тугры булып кала,
чөнки Ул Үз-Үзенә каршы килә алмый.

Аллаһының мактаулы эшчесе

¹⁴ Боларны бөтен кешеләрнең исләренә төшер һәм, сүзләр турында бәхәсләшмәсеннәр өчен, Аллаһы каршында аларны ныгытып кисәт. Моңың бернинди дә файдасы юк, ә тыңлаучыларны һәлакәткә илтә. ¹⁵ Хакыйкәт сүзенә дәрәс өйрәтүче һәм эшен оятка калмаслык итеп башкаручы эшче кебек, Аллаһының хуплавына ирешү өчен, мөмкин булганнарның барысын да эшлә. ¹⁶ Имансыз буш сүзләрдән исә ерак тор; чөнки алар кешеләрне Аллаһыдан тагын да ныграк читләштерә. ¹⁷ Андый сүзләр – таралучы яман шеш кебек; һүменәй белән Филит тә шуларны таратучылар арасында.

¹⁸ Безнең өчен үледән терелү инде булды дип, алар хакыйкәттән читкә тайпылдылар һәм кайберәүләрнең иманнарын какшаттылар. ¹⁹ Әмма Аллаһы корган нигез нык тора, аңарга мондый сүзләр язылган: «Раббы Үзенекеләрен белә», һәм: «Раббыга табынучы явызлыктан читләшсен».

²⁰ Зур йортта алтын һәм көмештән ясалган савыт кына түгел, бәлки агач һәм балчык савытлар да бар, һәм аларның кайберләре махсус тотыла торган, икенчеләре гадәти кулланышта. ²¹ Шулай итеп, кем үзен явызлык кылудан чистартыр, ул – үзен Аллаһыга багышлаган, Йорт Хужасына яраклы, һәрбер игелекле эшкә эзер булган махсус кулланылыштагы савыт булыр.

²² Яшьлекнең әдәпсез теләкләреннән кач. һәм Раббыны чын йөрәктән ярдәмгә чакыручылар белән бергә тәкъвалыкка, иманга, мәхәббәткә, иминлеккә омтыл. ²³ Акылсыз һәм томана бәхәсләргә катышма, аларның ызгыш-талашлар гына китереп чыгаруын беләсең. ²⁴ Раббы колы исә бәхәсләшәргә тиеш түгел, әмма һәммәсенә дә ягымлы булырга, оста итеп өйрәтүче һәм сабыр булырга, ²⁵ өйрәтүләргә карышучыларга басынкылык белән үгет-нәсыйхәт бирергә тиеш. Бәлки Аллаһы аларга хакыйкәтне танып белүгә алып килә торган тәүбә бирер, ²⁶ бәлки алар акылга утырырлар һәм иблис үзенең ихтыярын үтәсеннәр өчен эләктергән тозактан котылып калырлар.

Соңгы вакытлар алласызлыгы

3 Белеп тор, соңгы көннәрдә авыр вакытлар булачак. ² Чөнки кешеләр үзләрен генә сөючән, байлык яратучан, мактанчык, һавалы һәм хурлаучан булырлар; алар ата-аналарына буйсынмалар, яхшылыкны белмәсләр, изге нәрсәләргә ихтирам итмәсләр. ³ Алар мәхәббәтсез, килешмәүчән, яла ягучан, тотнаксыз, шәфкәтсез булырлар һәм яхшылыкны дошман күрерләр; ⁴ алар хыянәтче, оятсыз, тәкәббер булыр һәм, Аллаһыны яратуга караганда, ләззәтне күбрәк яратырлар. ⁵ Тышкы яктан иман тотучы булып

күренерләр, ә иман тотуның көчен инкяр итәрләр. Андыйлардан ерак тор.

⁶ Андыйлар сиздермичә генә йортларга керәләр һәм гөнаһка баткан вә төрле азгын теләкләрнең кубызына биюче бәхәтсез хатын-кызларның күңелләрен биләп алалар. ⁷ Бу хатыннар исә һәрвакыт өйрәнәләр, әмма беркайчан да хакыйкәтне аңлауга ирешә алмыйлар. ⁸ Янис һәм Ямбрис Мусага каршы килгән кебек, бозык акыллы һәм иманда файдасыз булган бу кешеләр шулай ук хакыйкәткә каршы киләләр. ⁹ Әмма ерак китә алмалар, чөнки тегеләрнең акылсызлыгы мәгълүм булган күк, аларныкы да һәммәсенә ачык күренер.

Тимутегә киңәшләр

¹⁰ Син исә тәгълиматыма, яшәү рәвешемә, ниятләремә, иманыма, сабырлыгыма, мәхәббәтемә, түземлегемә иярдең. Мине ничек эзәрлекләүләрен һәм ничек газап чигүләремне беләсең. Антиухея, Икүниун һәм Лустра шәһәрләрендә нинди эзәрлекләүләргә дучар булуымны да беләсең. Мине барыннан да Раббы коткарды! ¹² Чынлап та Мәсих Гайсәгә хезмәт итеп, хак дин буенча яшәргә теләүчеләрнең барысы да эзәрлекләнәр. ¹³ Әмма мәкерле кешеләр һәм алдакчылар исә, адаштырып һәм үзләре дә адашып, явызлыктарында тагын да алга китәрләр.

Иман һәм Изге язма

¹⁴ Син исә нәрсәгә өйрәндең һәм нәрсәгә инандың, шуларны дәвам ит, чөнки кемнән өйрәнгәнәңне беләсең. ¹⁵ Шуның өстенә син Изге язмаларны балачактан ук беләсең. Алар сиңа, Мәсих Гайсәгә иман итү аша, сине котылуга китерүче зирәклек бирә ала. ¹⁶ Аллаһы кешесе сәләтле һәм барлык яхшы эшкә эзер булсын өчен, бөтен Язма Аллаһы тарафыннан рухландырылган һәм өйрәтү, шелтәләү, төзәтү һәм Аллаһыга яраклы булып яшәү турында үгет-нәсыйхәт бирү өчен файдалы.

4 Тереләрне һәм үлеләрне хөкем итәчәк Мәсих Гайсә Патша булып киләчәк, шуңа күрә Аллаһы һәм Мәсих Гайсә алдында сиңа җитди рәвештә кушам: ² Аллаһы сүзен игълан ит, моны уңайлы һәм уңайсыз вакытта да эшләргә эзер тор, төзәт, шелтәлә, өйрәткәндә һәрвакыт сабырлык белән үгетлә. ³ Чөнки шундый вакыт килер, дәрәс тәгълиматны тыңларга теләмәсләр, бәлки үзләренә ошаган, колакларына ятышлы итеп өйрәтүче укытучыларны гына үзләре янына күп итеп җыярлар, ⁴ һәм, хакыйкәтне тыңламыйча, кешеләр уйлап чыгарган риваятьләргә колак салырлар. ⁵ Син исә беркайчан да югалып калма, кайгыларга түз, Яхшы хәбәр тарату эшен кыл, үз хезмәтеңне башкарып чык.

⁶ Чөнки миңа бу дөнъядан китәр вакыт житте. Минем тормышым корбан китерү урынына салынган корбан кебек. ⁷ Мин яхшы ярыштым, ахырга тикле йөгердем, иманны саклап калдым. ⁸ Хәзер мине жиңүче бүлгә – хаклык тажы көтә. Раббы, гадел Хөкем кылучы, миңа аны соңгы көндә бирәчәк. һәм миңа гына түгел, бәлки Аның килүен сагынып көтүчеләрнең барсына да бирәчәк.

Шәхси киңәшләр һәм үтенечләр

⁹ Тиздән минем янга килергә тырыш, ¹⁰ чөнки бу дөнъяны яратып, Димас мине ташлап, Тессалуника шәһәрәнә, Крискис – Гәләтия, Титус – Далматия өлкәләренә киттеләр. ¹¹ Монда минем белән бер Лүк кенә. Маркны үзең белән алып кил, чөнки хезмәтемдә ул миңа ярдәм итә ала. ¹² Тухикны исә мин Эфес шәһәрәнә жибердем. ¹³ Килгәндә Троас шәһәрәндә Карпларда калдырган жиләнемне һәм минем язма төргәкләрен, бигрәк тә күннән ясалганнарын алып кил.

¹⁴ Тимерче Искәндәр миңа күп явызлыклар эшләде. Раббы аңа эшләренә карап түләр. ¹⁵ Син

үзең дә аннан саклан, чөнки ул безнең сүзләргә бик нык каршы килде.

¹⁶ Үземне беренче тапкыр яклаган вакытта минем белән беркем дә юк иде, барысы да мине калдырып китте. Бу аларга гаеп булып саналмасын!

¹⁷ Раббы исә минем янда булды һәм, Аллаһының хәбәре минем аркылы тулысынча игълан ителсен һәм бар халыкларга ишетелсен өчен көч бирде һәм мин арыслан авызыннан коткарылдым.

¹⁸ Раббы мине һәрбер явыз эшләрдән йолып алып һәм, коткарып, Үзенә Күктәге Патшалыгына алып китәр. Аңа мәңгедән мәңгегә дан. Амин.

¹⁹ Прискиллә белән Әкүл һәм Онисифорлар гаиләсен сәламлә. ²⁰ Эрасты Көринт шәһәрәндә калды. Трофимны исә Милит шәһәрәндә авыру килеш калдырдым. ²¹ Кышка хәтле килеп житәргә тырыш. Сине Әүбүл һәм Пудис, Лин белән Кләүдия һәм барлык имандашлар сәламли.

²² Раббы синең рухың белән. Мәрхәмәт сезнең белән.

ТИТУСКА

1 Аллаһы колы һәм Гайсә Мәсихнең рәсүле Паулдан сәлам. Аллаһы тарафыннан сайлап алынганнарны иманга һәм диндарлыкка илтүче хакыйкәтне танып белүгә китерү өчен жиберелдем мин. **2** Безгә бу иман һәм хакыйкәтне танып белү – Аллаһы вақыт башланганчы ук вәгъдә иткән мәңгелек тормышка өмет бирә, ә Ул беркайчан да ялганламый. **3** Билгеләнгән вақыт житкәч, Коткаручыбыз Аллаһы боерыгы буенча миңа ышанып тапшырылган вәгазь аша, Ул Үзенең бу хәбәрен игълан итте. **4** Минем белән бер үк иманны уртаклашучы чын улым Титуска Ата Аллаһы вә Коткаручыбыз Мәсих Гайсәдән мәрхәмәт һәм иминлек булсын.

Титусның Крит утравындагы вазифалары

5 Төгәлләнмәгән эшләренә тәртипкә китерү һәм барлык шәһәрләрдә мин боерганча иман итүчеләр бердәмлекләренең өлкәннәрен билгеләү өчен, мин сине Критта калдырдым. **6** Өлкән бер гаепсез, бер генә хатынның ире булырга тиеш. Аның балалары шулай ук иман итүчеләр, акылсызлыкта яки буйсынмаучанлыкта гаепләнмәүчеләр булырга тиеш. **7** Чөнки бердәмлектәге житәкче, Аллаһы эшләре белән идарә итүче буларак, бер гаепсез булырга тиеш. Ул тәкәббер, ачулы, эчкече, сугыш чукмары, хурлыклы табышка омтылучан түгел, **8** бәлки кунакчыл, яхшылык сөючән, төпле, гадел, изге, үз-үзен тота белүче булырга тиеш. **9** Башкаларны дәрәс тәгълиматта нәсыйхәтләү һәм аңа каршы кешеләрне фаш та итә алу өчен, шул тәгълиматка туры килгән тугры сүзне тотарга тиеш.

Ялган укытучыларны фаш итү

10 Чөнки буйсынмаучан, такылдык һәм ялганчылар бигрәк тә мәсихче-яһүдләр арасында күп. **11** Аларны авызларын ябарга мәжбүр итәргә кирәк, чөнки алар хурлыклы табыш хакына, тиеш булмаганнарны өйрәтеп, бер бөтен гаиләләренә жиберәләр. **12** Алар арасыннан берәү, бер акыл иясе: «Критлылар – һәрвакыт алдакчы, явыз ерткычлар, ялкау һәм гужлар», – дигән. **13** Бу шаһитлек хак.

Шуңа күрә алар хак иманны тотсыннар һәм яһүдләренең риваятьләренә һәм хакыйкәтне кире кагучыларның кагыйдәләренә таянмасыннар өчен,

аларны бик нык тәнкыйтьлә. **15** Сафлар өчен барысы да саф, әмма бозык һәм имансыз кешеләр өчен бернинди саф нәрсә юк, чөнки аларның акыллары һәм вәжданнары бозык. **16** Алар, Аллаһыны беләбез, дип ышандыралар, әмма эшләре белән Аннан ваз кичәләр. Алар әшәке, тыңлаусыз һәм һәрбер игелекле эш өчен файдасыз.

Иман итүчеләр бердәмлеге өчен кагыйдәләр

2 Әмма син аек тәгълиматка туры килгәннәренә өйрәт. **2** Өлкән яшьтәге ир-атларга әйт: алар тотнаклы, ихтирамга лаек, төпле булырга һәм иман, мәхәббәт, түземлектә нык торырга тиеш. **3** Шулай ук өлкән яшьтәге хатын-кызларга да әйт: алар үзләрен чын иман итүчеләр кебек тотарга, гайбәт сөйләшмәскә, эчкечелеккә бирелмәскә һәм башкаларны яхшылыкка өйрәтергә тиеш. **4** Аллаһы сүзенә карата хурлык килмәсен өчен, алар яшь хатыннары үз ирләрен һәм балаларын яратырга, **5** төпле, саф, яхшы хужабикә булырга һәм ирләренә күндәм булырга өйрәтергә тиеш. **6** Шул рәвешчә, яшь ир-атларга да төпле булырга нәсыйхәт бир. **7** Аларга барлык яхшы гамәлләрдә үрнәк күрсәт. Өйрәтүләрендә намуслы һәм житди бул; **8** каршы торучылар безнең турыда һичнинди начар сүз әйтә алмыйча оятка калсын өчен, сөйләмең тәнкыйть итә алмаслык дәрәжәдә дәрәс булсын. **9** Колларга нәсыйхәт бир: алар бар нәрсәдә хужаларына буйсынсыннар, ярага тырышсыннар, бәхәсләшмәсеннәр, **10** урлашмасыннар, бәлки үзләренең һәрнәрсәдә чыннан да тугры булуларын күрсәтсеннәр. Коткаручыбыз Аллаһының тәгълиматы кешеләрнең игътибарын бар нәрсәдә үзенә җәлеп итә торган булсын өчен, аларга боларны эшләү кирәк.

Аллаһының мәрхәмәте

11 Чөнки Аллаһының һәр кешегә котылу бирүче мәрхәмәте килде. **12** Бу мәрхәмәт, алласызлыкны һәм дөньяви нәфесләренә кире кагып, безне бу дөньяда төпле, гадел һәм Аллаһыны хөрмәт итеп яшәргә өйрәтә. **13** Шул ук вақытта бөөк Аллаһы һәм Коткаручыбыз Гайсә Мәсихнең шөһрәте килүенә куанычлы өметәбез бар. **14** Мәсих безне һәртөрле гөнаһтан йолып алу өчен һәм яхшылык кылырга

ашкынып торучы үзенчәлекле халкын Үзе өчен чистартырга дип, Үзен корбан итте.

¹⁵ Моның барысын һәртөрле хакимлек белән сөйлә, нәсыйхәт ит һәм фаш ит. Сиңа беркем дә түбәнсетеп карамасын.

Мәсихченең яхшы гамәлләре

3 Башлыкларга, хакимлеккә буйсынырга һәм аларны тыңларга, һәртөрле яхшы эшләргә һәрвакыт әзер торырга кирәклеген иман итүчеләрнең исләренә төшер. ² Аларны шулай ук беркемне дә яманламаска, бәлки бар кешеләргә карата һәрнәрсәдә басынкылык күрсәтеп, тыныч һәм игътибарлы булырга өйрәт. ³ Чөнки кайчандыр без дә тинтәк, тыңлаусыз, алданган, төрле нәфес һәм ләззәтләр коллыгында идек; без тормышыбызны явызлыкта һәм көнчелектә үткәрдек; безгә нәфрәтләнделәр, һәм без дә бер-беребезгә нәфрәтләндек. ⁴ Әмма Коткаручыбыз Аллаһы Үзенең игелеклелеген һәм кешеләргә карата мәхәббәтен күрсәткәндә, ⁵ безне кылган тәкъва эшләребез аркасында түгел, бәлки Үзенең шәфкате буенча, Изге Рух белән яңадан тудыру вә яңарту аркылы, Үзенең юып чистарту гамәле аша коткарды. ⁶ Без Аның мәрхәмәте аркылы акланып, үзөбез өмет иткән мәңгелек тормышка ия булу өчен, Ул бу Рухны Коткаручыбыз Гайсә Мәсих аша безгә мул итеп яудырды. ⁸ Бу сүзләр хак. Синең бу нәрсәләр турында басым ясап әйтүеңне телим,

Аллаһыга иман итүчеләр үзләрен яхшы эшләргә багышласын, чөнки болар әйбәт һәм кешеләргә файдалы. ⁹ Ә тинтәк бәхәс, шәжәрәләр һәм канун турындагы ызгыш-талаш һәм кычкырышулардан читләш, чөнки алар файдасыз һәм мәгънәсез.

¹⁰ Бер яки ике тапкыр кисәткәннән соң, бүленешләр китереп чыгара торган кеше белән бернинди уртак эшең булмасын! ¹¹ Син беләсең, андый кеше бозык һәм ул гөнаһ кыла, шуның белән үз-үзен хөкемгә дучар итте.

Шәхси киңәшләр һәм үтенечләр

¹² Мин синең яңга Әртимәс яки Тухикны жиберәм. Алар килеп җиткәч, үзең минем яңга Никәполискә килү өчен бөтен көчеңне куй, чөнки мин кышны анда чыгарга уйлыйм. ¹³ Канунчы Зинәс һәм Апуллусны, алар бернәрсәгә мохтаж булмаслык итеп, бик тырышлык белән юлга әзерлә. ¹⁴ Безнең иман итүчеләр, башкаларның ихтыяжларын канәгатьләндерә алсын өчен, үзләрен игелекле эшләргә багышларга өйрәнсеннәр. Аларның тормышлары файдасыз булмасын.

¹⁵ Минем белән булганнарның барысы да сине сәламли. Безне яратучы иман итүчеләрнең барысына да сәлам тапшыр. Мәрхәмәт сезнең барыгыз белән дә булсын. 1

Аллаһы Улы – фәрештәләрдән өлкәнрәк

ЕВРЕЙЛӘРГӘ

Аллаһы Улы – фәрештәләрдән өлкәнрәк

1 Аллаһы борынғы заманда пәйгамбәрләр аша ата-бабаларыбызга күп мәртәбәләр һәм күп төрле сөйләде. ² Шушы соңгы көннәрдә Ул безгә бөтен нәрсәнең варисы итеп куйган Улы аша сөйләде. Аллаһы галәмне Улы аша барлыкка китерде. ³ Аның Улы – Аллаһының даны чәчкән яктылык вә Аллаһының төп-төгәл чагылышы. Ул һәммә нәрсәне Үзенең кодрәтле сүзе белән тотып тора. Кешеләрне гәнаһларыннан чистарткач, Ул күктә Мәһабәт Аллаһының уң ягына утырды. ⁴ Ул фәрештәләрдән никадәр өлкәнрәк булса, Аның исеме алар исемәннән шулкадәр югарырак тора.

⁵ Чөнки фәрештәләрнең берәрсенә кайчан да булса:

«Син – Минем Улым, бүген Мин Сине тудырдым», – дип әйткәнме Аллаһы? һәм тагын фәрештәләрнең кайсы турында да булса:

«Мин – Аның Атасы булачакмын, ә Ул Минем Улым булачак», – дип әйткәнме Аллаһы? ⁶ Дөнъяга Үзенең беренче туган Улын китергәндә, Аллаһы:

«Барлык Аллаһы фәрештәләре Аңарга табынсын», –

ди. ⁷ Фәрештәләр турында Аллаһы:

«Аллаһы Үзенең фәрештәләрен жилләр итә, хезмәтчеләрен янып торган ялкын итә», –

ди. ⁸ Улы турында исә:

«Йа Аллаһым, Патшалыгың мәңгелек;

Синең хакимлегең гадел, –

ди.

⁹ – Син хаклыкны сөйдең, канунсызлыкны күрәлмәдың.

Шуңа күрә Аллаһы, Синең Аллаһың,

Сиңа иптәшләреңә караганда зуррак шатлык бүләк итте [†].

¹⁰ Аллаһы тагын болай ди:

«Йа Раббым, башта Син җирнең нигезләрен, кулларың белән күкләрне бар иттең.

¹¹ Алар бетәр, ә Син исә мәңгә калырсың.

Алар һәммәсе дә киём кебек тузып бетәчәк.

¹² Син аларны өс киёмә кебек итеп төреп алачаксың,

алар киём кебек алыштырылачак,

Син исә гел бер төрле калачаксың,

Синең гомерең мәңгә бетмәчәк».

¹³ Фәрештәләрнең берәрсенә Аллаһы кайчан да булса:

«Дошманнарыңны Синең аяк астыңа баскыч итеп салганчы,

утыр Минем уң ягымда», –

дигәнмени? ¹⁴ Фәрештәләр – котылуны мирас итеп алачак затларга хезмәт итү өчен җибәрелгән рухлар түгелмени?

Бөек коткарылу

2 Шуңа күрә, туры юлдан чыкмас өчен, ишеткәннәребезгә аеруча игътибарлы булырга тиешбез. ² Чөнки фәрештәләр аша җиткерелгән сүз дәрәс булып, һәр төрле җинаять вә тыңлаусызлык тиешле җәзасын алган икән, ³ шундый бөек коткарылу белән исәпләмәсәк, җәзадан без ничек котылып калырбыз соң? Раббы Үзе кешеләргә бу хакта беренче булып хәбәр җиткерде. һәм Раббы әйткәнне ишеткән кешеләр бу коткарылуның чын булуын безгә исбат иттеләр. ⁴ Аллаһы Үзе дә моны безгә галәмәтләр, могҗизалар вә төрле кодрәтле гамәлләр кылып, Изге Рухтан килгән бүләкләрне Үз ихтыяры буенча бүлеп бирү юлы белән исбат итте.

Гайсә кешеләрне коткарылуга алып бара

⁵ Аллаһы без хәзер сөйли торган киләчәк дөнъяны фәрештәләр кулына тапшырмады. ⁶ Әмма кемдер кайдадыр Изге язмага әйткән:

«Син ни өчен кеше турында кайгыртасың?

Син нигә адәм улы турында уйлыйсың?

⁷ Син аны беркадәр вакытка фәрештәләрдән түбәнрәк куйдың;

Син аның башына дан вә кадер-хөрмәт тажын кидердең,

⁸ һәммәсен дә аның кулына тапшырдың».

Бар нәрсәне аңа буйсындыргач, һәммәсе дә аның ихтыярына буйсына торган булды. Ләкин әле без һәммә нәрсәнең аңарга буйсынганын күрмибез.

[†] Сиңа иптәшләреңә караганда зуррак шатлык бүләк итте – грек телендә сүзгә-сүз: «Шатлык мае белән майлап, Сине иптәшләреңә караганда өстенрәк куйды».

⁹ Эмма без, Аллаһы мәрхәмәте аркасында, һәр кеше өчен үлсен дип, беркадәр вакытка фәрештэләрдән түбәнрәк куелган Гайсәне күрәбез. Хәзер без Аны газап чиккәне һәм үлгәне аркасында дан вә кадер-хөрмәт тажы кигән хәлдә күрәбез.

¹⁰ Аллаһы һәммә нәрсәне бар итә һәм саклый. Үзенә иярүче күпләгән кешене данга илткән чагында Аның Гайсәне газаплар аша камиллеккә ирештерүе урынлы булды. Чөнки коткарылуға аларны Гайсә илтә. ¹¹ Кешеләрне изге итүче Гайсә һәм Ул изге иткән кешеләр – икесе дә бер үк Атадан. Менә ни өчен Гайсә аларны туганнарым дип атаудан тартынмый. ¹² Гайсә:

«Синең исемеңне туганнарыма игълан итәрмен, гыйбадәт кылырга жыелган халык алдында Сиңа дан жырлармын», –

ди. ¹³ Ул тагын:

«Мин Аллаһыга ышаныч баглыйм», –

ди. Ул шулай ук:

«Менә Мин Үзем

һәм Миңа Аллаһы биргән балаларым», –

ди.

¹⁴ Бу балаларның каны вә тәне бар. Гайсә, Үз үлеме аша, үлемгә баш булган иблиснең хакимлеген юк итәр өчен, ¹⁵ гомере буена үлемнән куркып, кол булып яшәгән кешеләрне азат итәр өчен, Үзе дә кешеләр кебек булды. ¹⁶ Чөнки Ул, әлбәттә, фәрештәләргә түгел, ә Ибраһим токымына ярдәм итә. ¹⁷ Шуңа күрә, Үзен корбан итеп, халыкның гөнаһларын йолар өчен, Аллаһыга хезмәт итүдә рәхим-шәфкатьле вә тугрылыклы Баш Рухани булыр өчен, Гайсә бар нәрсәдә Үзенең туганнарына охшарга тиеш булды. ¹⁸ Чөнки Ул Үзе дә, вәсвәсәләндреләп, газап чиккәнгә күрә, вәсвәсәгә дучар булганнарға ярдәм итә ала.

Гайсә Мусадан өлкән

3 Изге туганнар, сезне дә Аллаһы чакырып алган. Шуңа күрә уйларыгызда Гайсәне – без тоткан иманның Аллаһы жибергән Баш Руханиен † саклагыз. ² Ул, Муса Аллаһы йортындагы эшләрдә тугры булган кебек үк, Үзен билгеләгән Аллаһыга тугры булды. ³ Йортны төзүчегә йортның үзенә караганда күбрәк хөрмәт күрсәтелгән кебек, Гайсә Мусага караганда олырак хөрмәткә лаек дип саналды. ⁴ Әлбәттә, һәрбер йортны кем дә булса берәү сала, ә һәммә нәрсәне Аллаһы бар кылган. ⁵ Муса Аллаһы йортында тугры хезмәтче иде һәм Мусаның эшләре Аллаһы киләчәктә әйтәчәк нәрсәләргә шаһитлек булды. ⁶ Ә Мәсих Аллаһы йорты өчен жаваплы Угыл буларак тугрылыклы; Аның йорты исә – без, әгәр дә инде кыюлыкны вә өметкә ышанычыбызны ахырга кадәр сакласак.

† Аллаһы жибергән Баш Руханиен – Бу сүзләргә грек теленнән «Рәсүлен һәм Баш Руханиен» дип тә аңларга мөмкин.

Ышанмаучы булуга каршы кисәтү

⁷ Шулай итеп, Изге Рух әйткәнчә, «Бүген Аллаһының тавышын ишетәсез икән, ⁸ чүлдәге сынау көнөндә Аллаһыга каршы чыккандагы кебек,

үжәтләнмәгез,

⁹ анда сезнең ата-бабаларыгыз Мине сынадылар вә Минем кырык ел буена нәрсә эшләгәнәммә күрделәр.

¹⁰ Шуның өчен Минем бу кешеләргә ачуым чыкты һәм Мин: „Аларның күңелләре һәрвакыт ялгыш уйлый,

алар Мин күрсәткән юлларны белмәделәр“, – дидем.

¹¹ Шуның өчен Мин, ачуым чыгып:

„Алар беркайчан да

Минем тынычлыгыма кермәячәкләр“, – дип ант иттем».

¹² Сак булыгыз, имандашлар, берегездә дә тере Аллаһыдан баш тарткан, явыз, ышанмый торган йөрәк булмасын. ¹³ Киресенчә, «бүген» дигән сүз әле гамәлдә булганда, сезнең берегездә, гөнаһ алдауларына биреләп, киреләнмәсен өчен, бер-берегезне һәр көнне дәртләндреп торыгыз.

¹⁴ Чөнки без барыбыз да, әгәр дә ахырга кадәр баштагы ышанычыбызга нык тотынсак, Гайсә белән бер үк юлдан барачакбыз. ¹⁵ Изге язмада әйтелгәнчә:

«Әгәр дә сез бүген Аллаһының тавышын ишетәсез икән,

Аллаһыга каршы чыккандагы кебек үжәтләнмәгез».

¹⁶ Аллаһы тавышын ишетеп, Аңа каршы баш күтәргән кешеләр кемнәр иде соң? Муса Мисырдан алып чыккан кешеләр түгел идемени алар?

¹⁷ Аллаһы кырык ел буена кемгә ачулы булды соң?

Гөнаһ кылып, чүлдә үлеп калган кешеләргә түгелме? ¹⁸ Алар Минем тынычлыгыма беркайчан да кермәячәк, дип кем турында ант итте соң Аллаһы? Сүз тыңламаучылар хакында түгелмени?

¹⁹ Шулай итеп, ышанмаулары өчен, аларның Аллаһының ял итү урынына керә алмаганын күрәбез.

Аллаһы халкы өчен тынычлык

4 Шулай итеп, Аллаһының безгә тынычлык, ял бирү хакындагы вәгъдәсе әле үз көчөндә калганга күрә, берәребез аны алудан мәхрүм ителә дип табылмасын өчен, сак булайк. ² Исраилләргә житкерелгән кебек, Яхшы хәбәр безгә дә житкерелде, ләкин алар ул хәбәрне ишетсәләр дә, файдасы булмады, чөнки алар хәбәрне тыңлаучыларның ышануын уртаклашмадылар.

³ Без исэ, ышануыбыз аркасында, Аллаһының тынычлыгын кабул итэбес.

Аллаһы:

«Ачуым чыгып, Мин ант иттем: алар беркайчан да Минем тынычлыгымны кабул итмэчэк», –

диде. Гэрчэ, дөнъяны бар иткәннән соң, Аның эшлэре инде тэмамланган булса да, Ул шулай дип әйтте. ⁴ Бер урында атнаның жиденче көне турында болай дип язылган бит: «Жиденче көнне Аллаһы Үзенең барлык эшләрәннән ял итте».

⁵ Шунда ук тагын: «Бу кешелэр беркайчан да Минем тынычлыгымны кабул итмэчэк», – дип язылган.

⁶ Яхшы хәбәрне элегрәк ишеткән кешелэр, тыңлаусызлыклары өчен, Аллаһының тынычлыгын кабул итмәделэр. Ләкин кайберәүләрнең аны кабул итәчәкләре дөрөс булганлыктан, ⁷ Аллаһы тагын билгеле бер көнне – «бүгенге көн»не билгеләде. Күп еллар узганнан соң бу хакта Ул Давыт аша белдерде, инде әйтелгәнчә:

«Сез бүген Аллаһының тавышын ишетәсез икән, үжәтләнмәгез».

⁸ Чөнки халыкка тынычлыкны Ешуа китергән булса, Аллаһы бүтән көн хакында әйтмәс иде. ⁹ Алай булгач, Аллаһы халкы өчен шимбә көн ял булачак.

¹⁰ Чөнки Аллаһының тынычлыгын кабул иткән кеше, Аллаһы Үзенең эшләрәннән ял иткән кебек, үз эшләрәннән соң ял итәчэк. ¹¹ Шуңа күрә, Аның тынычлыгын алу өчен бар көчөбезне куйыйк, тыңлаусызлар үрнәгенә ияргән өчен беркем дә аннан мәхрүм калмасын.

¹² Чөнки Аллаһының сүзе тере вә куәтле; ул ике ягы да үткән теләсә нинди кылычтан да үткәнрәк. Ул безнең эчезгә шулкадәр тирән үтеп керә ки, жанны рухтан, буыннарны сөяк желегеннән аера. Ул безнең йөрәгебездәге уй-фикерләребезне хөкем итә. ¹³ Аллаһының күзеннән кача алырлык берни дә юк, Аның алдында бар нәрсә ачык вә ничек булса шулай күренә. Без Аңа хисап бирәчәкбез.

Гайсә – бөөк Баш Рухани

¹⁴ Безнең күкләр аша узган бөөк Баш Руханиебыз – Аллаһы Улы Гайсәбез бар, шуңа күрә, үзөбез тоткан иманга тугрылыклы булып калыйк. ¹⁵ Безнең Баш Руханиебыз безнең житешмәгән якларыбызны аңламаучы, безгә теләктәшлек итә белмәүче Зат түгел. Ул безнең кебек үк сыналды, ләкин һич кенә дә гөнаһ кылмады. ¹⁶ Шулай итеп, ярдәм кирәк булганда шәфкать алу һәм мәрхәмәт табу өчен, ышаныч белән мәрхәмәт тәхете янына барыйк.

⁵ һәр баш рухани, кешеләр арасыннан сайланып, Аллаһыга хезмәт итү өчен кешеләрнең вәкиле итеп куела; һәм ул,

кешеләрнең гөнаһлары өчен, Аллаһыга бүләк вә корбаннар бирә. ² Андый баш рухани белмәүчеләрне дә, туры юлдан тайпылучыларны да аңлый ала, чөнки ул үзе дә көчсез бер бәндә генәдер. ³ Шуңа күрә ул үз гөнаһлары өчен дә, халыкның гөнаһлары өчен дә корбан китерергә тиеш.

⁴ Мондый хөрмәтле бурычны кеше үз өстенә үзе йөкли алмый, аны, үз вакытында һарунны сайлаган кебек, Аллаһы Үзе билгеләп куя. ⁵ Шулай итеп, Баш Рухани булу хөрмәтен Гайсә Үз өстенә Үзе алмады, киресенчә, Аллаһы Аңарга:

«Син – Минем Улым, бүген Мин Сине тудырдым», – диде. ⁶ Аннары тагын Изге язмагагы икенче бер урында Аллаһы:

«Мәлик-Садык ничек рухани булса, Син дә мәңгегә Рухани буласың», – диде.

⁷ Жирдә яшәгән чагында Гайсә, күз яшьләре белән кычкырып елап, Үзен үлемнән коткара алачак Аллаһыга дога кылды һәм ялварды, Аллаһы ихтыярына буйсынучы буларак, Аның ялваруы Аллаһыга барып иреште. ⁸ Аллаһы Улы булса да, Ул Үз газаплары аша тыңлаучан булырга өйрәнде һәм, ⁹ камиллеккә ирешкәннән соң, Үзенә тыңлаучан булган һәркем өчен мәңгелек котылу чыганагы булды. ¹⁰ Ул, Мәлик-Садык ничек рухани булса, шулай Аллаһы тарафыннан Баш Рухани итеп билгеләнде.

Дөрөс юлдан читкә тайпылу турында кисәтү

¹¹ Бу хакта күп сөйләргә кирәк иде, ләкин сезгә аңлатуы бик кыен, чөнки сез сөйләгәнне бик авыр аңлый башладыгыз. ¹² Узган вакытка карасак, сез инде үзегез өйрәтүче булырга тиеш идегез, ләкин әлегә сезнең үзегезне Аллаһы тәгълиматының иң беренче дәресләренә өйрәтергә кирәк. Сезгә каты азык түгел, сөт бирергә кирәк. ¹³ Сөт белән туенучы кеше хак белән ялган арасындагы аерманы сизә алмый. ¹⁴ Каты азык исә өлкәннәр өчен; алар тормыш итү тәжрибәсе аша яхшылык белән яманлыкны аерырга өйрәнәләр.

⁶ Шуңа күрә, Мәсих тәгълиматының иң башлангыч өлешен калдырып, камилрәгенә күчик. Үлемгә китерүче эшләрдән тәүбә итүгә, Аллаһыга инануга, шулай ук суга чумдырылу йолалары, кулларны кую †, үлгәннәрнең терелүе вә мәңгелек хөкем турындагы тәгълиматка янә нигез сала башламыйк инде. ³ Аллаһы Үзе рөхсәт итсә, без алга таба китик.

⁴ Инде бер мәртәбә Аллаһы хәбәрән хак дип таныган, күк бүләгенең тәмен татыган, Изге Рухта

† Кулларны кую – Аллаһы хезмәтенә билгеләнгән кешеләргә шушы хәрәкәт аркылы фатиха һәм куәт бирелә.

катнашкан, ⁵ Аллаһының яхшы сүзен вә киләчәк дөнья көчләрәнең тээсирен татыган, ⁶ э аннары дөрөс юлдан читкә тайпылган кешеләрне яңадан тәүбәгә китерергә мөмкин түгел, чөнки Аллаһы Улын алар үзләре яңадан хачка кадакыйлар, Аны бөтен халык алдында мәсхәрәлиләр.

⁷ Яңгыр мул итеп сугарган жир, дымны үзенә сеңдереп, жир кем өчен эшкәртелсә, шул кешегә файдалы уңыш бирсә, Аллаһының фатихасын ала. ⁸ Ләкин әгәр бу жирдә шайтан таягы вә чәнечкеле куаклар үсә торган булса, аның бернинди дә файдасы юк. Аны каргыш көтә, ахыр килеп, ул жирне яндырырлар.

⁹ Ләкин, сөеклеләрем минем, шулай дип әйтсәк тә, сезнең хәлегез әйбәтрәк вә ул сезне коткарылуға илтә дип ышанабыз. ¹⁰ Аллаһы гаделсез түгел. Ул сезнең хезмәтләрәгезне дә, имандашларыгызга ярдәм кылганыгыз вә ярдәм кылуны дәвам итүегез аша Аңа булган мәхәббәтегезне күрсәткәнегезне дә онытмаячак.

¹¹ Без сезнең һәрберегезнең ахырга кадәр, өметегезнең тулысынча тормышка ашуына кадәр, тырышлык куюын телибез. ¹² Ялкау булмагыз, бәлки, иманлы вә түземле булулары белән үзләренә вәгъдә ителгәнне алучы кешеләр үрнәгенә иярегез.

Аллаһының ышанычлы вәгъдәсе

¹³ Ибраһимга вәгъдәсен биргәндә Аллаһы, ант итәрлек югарырак һичкем булмаганлыктан, Үз-Үзе белән ант итте. ¹⁴ Ул: «Мин сиңа фатиха өстенә фатиха бирәм. Мин синең тоқымыңны ишәйткәннән-ишәйтәчәкмен», – диде. ¹⁵ Һәм Ибраһим, сабырлык белән көткәннән соң, вәгъдә ителгәнне алды. ¹⁶ Кешеләр үзләреннән югарырак зат белән ант итәләр, ул ант әйтелгәнне раслый вә һәртөрле бәхәсләргә чик куя. ¹⁷ Шуңа күрә Аллаһы Үз максатының үзгәрешсез булуын Аллаһы вәгъдә иткәнне алачак кешеләр аңласын өчен, аны ант биреп раслады. ¹⁸ Ике үзгәрешсез нәрсә – вәгъдә һәм ант турында Аллаһы һич тә ялганлай алмый. Алар безне, Аллаһыга сыенганнарны, алдыбызда торган өметкә нык тотынырга дәртләндерә. ¹⁹ Бу өмет безнең жаныбызның ышанычлы вә ныклы якоре сыман. Ул пәрдә артындагы Иң изге урынга керә. ²⁰ Гайсә анда, безнең хакка, бездән алдарак керде. Мәлик-Садык ничек баш рухани булса, Гайсә дә мәңгегә Баш Рухани булды.

Мәлик-Садык рухани

7 Бу Мәлик-Садык, Шалим патшасы, Аллаһы Тәгаләнең рухание иде, ул, патшаларны тармар итеп кайтып килгән Ибраһимны очратып, аңа фатихасын бирде. ² Ибраһим аңарга сугышта тапкан байлыгының уннан бер өлешен бирде.

Аның «Мәлик-Садык» дигән исеме «хаклык патшасы» дигәнне, ә «Шалим патшасы» – «иминлек патшасы» дигәнне аңлата. ³ Мәлик-Садыкның эти-әнисе дә, ата-бабалары да билгесез. Аның гомеренең башы вә ахыры турында да берни мәгълүм түгел, ул, Аллаһы Улы кебек, мәңгә рухани булып кала.

⁴ Аның никадәр бөек икәнлеген күрдегезме инде! Хәтта ыруг башлыгы Ибраһим да аңа сугышта тапкан байлыгының иң яхшысыннан уннан бер өлешен бирде. ⁵ Соңыннан рухани булган Леви тоқымы угыллары, канун кушуы буенча, туганнарыннан, алар да Ибраһим тоқымыннан булсалар да, табышының уннан бер өлешен алырга тиеш. ⁶ Мәлик-Садык рухани исә, Леви тоқымыннан булмаса да, Ибраһим табышының уннан бер өлешен кабул итте һәм аңа, Аллаһының вәгъдәсен кабул иткән кешегә, фатихасын бирде. ⁷ Фатиханы бирүче кеше һичшиксез аны кабул итүчедән өстенрәк була. ⁸ Беренче очракта табышның уннан бер өлешен үләсе руханилар жыйды, ә икенче очракта уннан бер өлешен, Изге язма шаһитлек иткәнчә, мәңгә яшәүче кеше алды. ⁹ Күпмедер мәгънәдә, Леви хәтта үзе дә табышының уннан бер өлешен Ибраһим аша Мәлик-Садыкка түләгән, дип әйтергә була. ¹⁰ Чөнки Мәлик-Садык Ибраһимны очраткан вакытта Леви әле тумаган булса да, ул инде үзенәң ата-бабасы Ибраһимның тәнендә иде.

Мәлик-Садык кебек Рухани Гайсә

¹¹ Әгәр дә левиле руханилар хезмәте аша камиллеккә ирешеләргә мөмкин булса (чөнки Муса кануны левиле руханилык белән тыгыз бәйләнештә бирелгән булган), һарун кебек түгел, ә Мәлик-Садык кебек икенче Руханиның килүенә ихтыяж тумас иде. ¹² Чөнки руханилык үзгәрсә, канун да һичшиксез үзгәрә. ¹³ Ә без сөйләгән Зат икенче бер ырудан иде, ул ырудан беркем дә корбан китерү урыны янында хезмәт итмәде. ¹⁴ Безнең Раббыбыз бит Яһүд ыруыннан чыкты, ә Муса, руханилар турында сөйләгәндә, бу ыру турында берни дә әйтмәгән.

¹⁵ Моның шулай икәнлегә Мәлик-Садык кебек яңа Рухани килгәч тагын да ачыграк, аңлаешлырак булды. ¹⁶ Ул кешенең чыгышына кагылышлы канун эмере буенча түгел, ә мәңгә бетми торган яшәү көче буенча Рухани булды. ¹⁷ Аның хакында Изге язмада: «Мәлик-Садык ничек рухани булса, Син дә мәңгегә Рухани буласың», – диелгән. ¹⁸ Шуңа күрә, зәгыйфь вә файдасыз булуы сәбәпле, элеккеге канун эмере үз көчен югалтты. ¹⁹ Муса кануны бернине дә камилләштермәде, ә аның урынына безне Аллаһыга ныграк яқынайткан зуррак өмет барлыкка китерелде.

²⁰ Өстөвөнө, бу Затны Рухани итеп билгелэвен Аллаһы Үзенең анты белән раслады. Калган руханилар антсыз руханилар булды, ²¹ ләкин Гайсә исә Аллаһының анты аркылы, ягъни Аллаһы Аңа:

«Раббы ант итте,

Ул Үзенең карарын үзгәртмәчәк:

„Син – мәңгелек Рухани!“ –

дигәндә Рухани булды. ²² Шулу рәвешле, Аллаһы төзөгән әйбәтрәк килешүнең ышанычлысы Гайсә булды.

²³ Башка руханилар күп иде, ләкин алар хезмәтләрен дэвам итә алмадылар, чөнки үлө тордылар. ²⁴ Ә Гайсә мәңге тере, Аның руханилыгы да үзгәрешсез. ²⁵ Шуңа күрә дә Ул үзе аркылы Аллаһыга килүче кешеләрне тулысынча коткара ала. Чөнки Ул, алар турында Аллаһыга мөрәжәгать итеп, алар турында ялвару өчен һәрвакыт яши.

²⁶ Безгә нәкъ менә шундый Баш Рухани кирәк: Ул изге, гаепсез, саф, гөнаһлылардан аерып куелган вә күктән дә югары күтәрелгән. ²⁷ Ул, бүтән баш руханилар сыман, көн саен башта Үзенең гөнаһлары, аннары халыкның гөнаһлары өчен корбан китерүгә мохтаж түгел. Ул Үзен корбан итеп, бер тапкыр һәм мәңгелек корбан китерде. ²⁸ Муса кануны баш рухани итеп кешеләрне билгели, ә кеше ул зәгыйфь. Ә инде кануннан соң бирелгән ант буенча, Аллаһы Улы Баш Рухани итеп билгеләнде. Ул – мәңгелек камиллеккә ирешкән Зат.

Яңа килешүнең Баш Рухание

8 Без сезгә сөйләгәннәрдә иң мөһиме – күктә Мәһабәт Аллаһының уң ягында утыручы Баш Руханиебыз бар. ² Ул Изге йортта – кешеләр түгел, ә Раббы Үзе корган чын гыйбадәт кылу чатырында хезмәт итә. ³ Һәр баш рухани бүләк вә корбаннар китерү өчен билгеләнә. Шуңа күрә безнең Баш Руханиебызның да корбан китерү өчен нәрсәседер булырга тиеш иде. ⁴ Әгәр жирдә булса, Ул рухани булмас иде, чөнки Муса кануны буенча корбан китерүчеләр инде бар. ⁵ Жирдәге руханилар күктәге йорт үрнәгенә ияреп төзелгән Изге йортта хезмәт итәләр, ә ул күктәге Изге йортның фәкәт күләгәсә генә. Менә шуңа күрә Мусага гыйбадәт кылу чатыры корыр алдыннан кисәтеп куелды: «Кара аны, һәм мәсен дә тауда күрсәтелгән үрнәк буенча эшлә», – диде Аллаһы. ⁶ Иске килешүгә караганда Гайсә Арадашчы булган яңа килешү әйбәтрәк булган кебек, Аңа тапшырылган хезмәт жирдәге руханилар хезмәтеннән әйбәтрәк. Яңа килешү әйбәтрәк, чөнки ул әйбәтрәк вәгдәләргә нигезләнгән.

⁷ Чөнки беренче килешү кимчелексез булган булса, икенчесенә ихтыяж да булмас иде. ⁸ Ләкин Аллаһы, Үз халкыннан гаеп табып, болай дип әйтә:

«Шундый көннәр киләчәк, ди Раббы, Мин Исраил халкы вә Яһүд халкы белән яңа килешү төзиячәкмен.

⁹ Бу килешү Мин аларның ата-бабаларын Мисырдан җитәкләп чыгарганда төзөгән килешүгә охшамаган.

Алар Минем килешүемә тугрылыклы булмадылар, һәм Минем алардан гайрәтем чикте, ди Раббы.

¹⁰ Исраил халкы белән Мин киләчәк көннәрдә төзиячәк килешү шушы:

Үз кануннарымны Мин аларның зиһеннәренә салачакмын,

күңелләренә язып куячакмын.

Мин – аларның Аллаһысы,

ә алар Минем халкым булачак.

¹¹ Инде беркем дә икенче берәүне, үзенең туганын:

„Раббыны танып бел“, – дип өйрәтмәчәк.

Чөнки Мине кечесеннән башлап олысына кадәр беләчәк.

¹² Чөнки Мин аларның явыз эшләрен кичерәчәкмен,

кылган гөнаһларын инде беркайчан да искә алмаячакмын».

¹³ Бу килешүне Ул «яңа» дип атап, искесен гамәлдән чыгарды, ә гамәлдән чыгарылган һәм искергән һәр нәрсә тиздән юкка чыгачак.

Иске килешү вакытында гыйбадәт кылу

9 Беренче килешүнең гыйбадәт кылу хакында күрсәтмәләре һәм жирдәге Изге йорты бар иде. ² Гыйбадәт кылу чатыры корылды, аның алгы өлешендә шәмдәл һәм Аллаһыга багышланган икмәкләр куелган өстәл урнаштырылды. Бу өлешне «Изге урын» дип атадылар. ³ Икенче пәрдә артында чатырның «Иң изге урын» дип аталган өлеше бар иде. ⁴ Анда хуш исле сумала яндыру өчен алтыннан ясалган изге өстәл вә алтын белән капланган килешү сандыгы бар иде. Сандыкка манна [†] салынган алтын савыт, һарунның чәчәк аткан таягы һәм Аллаһы әмерләре язылган таш такталар урнаштырылган иде. ⁵ Ә сандык өстенә, Аллаһының шунда булуын сурәтләгән, күктәге канатлы затларның сыннары куелган иде, аларның канатларыннан төшкән күләгә гөнаһларны йолу урынын каплап торды. Ләкин без хәзер һәм мәсен дә җентекләп сөйләп тормыйбыз.

⁶ Бу әйберләр менә болай урнаштырылган иде. Чатырның алгы өлешенә руханилар, Аллаһыга гыйбадәт кылганда, һәркөн керәләр. ⁷ Ә икенче өлешкә баш рухани гына елга бер мәртәбә керә. Ул үзе белән кан алырга тиеш, ул үзе өчен дә,

[†] Манна – борынгы Исраил халкын коллыктан азат итеп Мисырдан чыгаргач, чүлдә туйдыру өчен Аллаһы күктән җибәрәп торган ризык.

белмичэ гөнаһ кылган халык өчен дэ Аллаһыга корбан итеп кан китерэ. ⁸ Шуның белән Изге Рух эле чатырның алгы өлөшө булганда Иң изге урынга юлның әлегә ачык булмавын күрсәтә. ⁹ Моның бүгөнгө көн өчен дэ мәгънәсә бар: бүләкләр вә корбаннар китерелү белән Аллаһыга гыйбадәт кылуының вәжданы сафлана алмый. ¹⁰ Бу йолалар ашау-эчү, төрлө юыну йолаларын гына күздә тотты. Болар тышкы якны гына күздә тотучы кагыйдәләр иде, һәм алар яңа тәртип урнаштырылганчы гына үз көчөндә була.

Яңа килешү корбаны

¹¹ Хәзер инде Мәсих монда булган яхшы нәрсәләрнең Баш Рухание булып килде. Ул бөегрәк вә камилрәк, кеше кулы салмаган һәм бу фани дөньяныкы булмаган чатыр аркылы барды. ¹² Иң изге урынга Мәсих кәжә вә бозау каны белән түгел, ә бары бер мәртәбә Үз каны белән керде, кешеләргә мәңгелек котылу тәэмин итте. ¹³ Чөнки әгәр дэ үгез һәм кәжә каны яисә корбан итеп яндырылган яшь бозау көле, хәрәм булганнар өстенә сибеләп, тәнне тышкы яктан чистарта икән, ¹⁴ Мәсих каны безне чагыштырып булмаслык дәрәжәдә күбрәк чистартып бит! Ул мәңгелек Рух аркылы Үзен Үзе кимчелексез корбан рәвешендә тапшырды, һәм, без тере Аллаһыга хезмәт итә алсын өчен, Аның каны безнең вәжданнарыбызны үлемгә китерүче гамәлләрдән чистартыр.

¹⁵ Шуңа күрә Мәсих, иске килешү вакытында кылынган гөнаһлардан кешеләрне Үз үлеме белән коткарып, Аллаһы тарафыннан чакырылганнар вәгъдә ителгән мәңгелек мирасны ала алсыннар өчен, яңа килешүне Урнаштыручы булды. ¹⁶ Әгәр дэ васыять* бар икән, аны язган кешенең үлгәннен исбатларга кирәк. ¹⁷ Чөнки васыять, аны язган кеше исән чагында, бернинди дә көчкә ия булмый. Васыять аны язган кеше үлгәч кенә көченә керә. ¹⁸ Шуның өчен беренче килешү † каннан башка гамәлгә керә алмады. ¹⁹ Муса канун күрсәтмәләренең барысын да халык алдында укып чыккач, кызыл йон вә һүссөп †† чыбыкларын алып, бар халыкка һәм канун язылган төргәкнең үзенә бозау, кәжә каны белән су сибеп чыкты. ²⁰ Ул: «Бу – килешүне раслаучы кан. Аллаһы сезгә ул килешүне үтәргә әмер бирде», – диде. ²¹ Ул шулай ук чатырга һәм анда булган, Аллаһыга гыйбадәт кылганда кулланылган барлык әйберләргә кан сибеп чыкты. ²² Канун бар нәрсәнең диярлек кан белән пакъләндерелүен таләп итә, һәм кан түгелмичә ярлыкау булмый.

²³ Күктәге үрнәк буенча жирдә төзелгән нәрсәләр шул рәвешле чистартылырга тиеш иде, ләкин

† *Васыять, килешү – грек телендәге «диатеке» сүзенә «килешү» һәм «васыять» дигән мәгънәләре бар.* †† *Һүссөп – яһүдләрнең дини йолаларында кулланыла торган үсемлек.*

күкнеке яхшырак корбаннар белән пакъләндерүне таләп итә. ²⁴ Чөнки Мәсих кеше кулы белән төзелгән вә чын Изге йортның нибары күчәрмәсә генә булган Изге йортка кермәде. Ул, безнең өчен Аллаһы алдына барып басарга дип, күкнең үзенә керде. ²⁵ Ул, баш рухани һәр елны Иң изге урынга үз каны булмаган кан алып кергән сыман, Үзен кабат-кабат корбан итәр өчен кермәде. ²⁶ Әгәр дэ шулай булса, Мәсих, дөнья яратылганнан бирле, Үзен корбан итеп, кабат-кабат газап чигәргә тиеш булыр иде. Ләкин Ул Үзен корбан итү аша гөнаһны бетерер өчен, соңгы дәвердә бары тик бер мәртәбә килде. ²⁷ Нәркәм кайчан да булса бер үлеп, аннары хөкөм алдына басарга тиеш булган кебек, ²⁸ Мәсих, күпләгән кешенең гөнаһларын Үз өстенә алып өчен, бер мәртәбә корбан ителде, һәм Ул эле икенче тапкыр киләчәк, ләкин инде кешеләрнең гөнаһларын йолу өчен түгел, ә Үзен көтеп торучыларны коткару өчен киләчәк.

10 Канун – киләсе яхшы нәрсәләрнең төгәл чагылышы түгел, ә аларның күлгәсә генә. Шуңа күрә ул, ел саен бер үк корбаннар китереп, Аллаһы алдына килгән кешеләрне беркайчан да камил итә алмый. ² Әгәр дэ канун моны эшли алса, корбаннар китерүдән туктамаслар идемени? Чөнки, бер тапкыр чистарынгач, гыйбадәт кылуучылар үзләрен гөнаһлы дип хис итми башларлар иде. ³ Әмма ләкин корбаннар ел саен гөнаһ турында искә төшереп тора, ⁴ чөнки үгез каны белән кәжә каны кешенең гөнаһын юа алмый.

⁵ Шуңа күрә, дөньяга килгәч, Мәсих: «Син корбан китерүне дэ, бүләк бирүне дэ теләмәдең,

ләкин Син Минем өчен тән әзерләдең, – диде.

⁶ – Сине яндырылган хайван корбаннары да, гөнаһлар өчен китерелгән корбаннар да сөендермәде.

⁷ Шунда Мин: „Йа Аллаһы, менә Мин, Изге язма төргәгендә † Минем хакта язылганча, Синең ихтыярыңны жиренә житкерү өчен килдем!“ –

дидем». ⁸ Шулай итеп, башта Ул: «Син корбаннар да, бүләкләр дэ, яндырылган корбаннар да, гөнаһ өчен корбаннар да китерүне теләмәдең, алар Сине сөендермәде», – диде. Бу корбаннар канун буенча таләп ителүгә дэ карамастан, Ул шулай диде.

⁹ Аннары Ул: «Менә Мин, Синең ихтыярыңны жиренә житкерер өчен килдем», – дип өстәде. Ул иске килешүне гамәлдән чыгарып, икенчесен – Аллаһы ихтыярын үтәүне гамәлгә кертте. ¹⁰ Аллаһы ихтыяры буенча без Гайсә Мәсихнең Үз тәннен бер мәртәбә һәм мәңгелек көчкә ия булган корбан итүе белән изге ителдек.

† *Изге язма төргәге – ул заманда язмалар төргәк формасында булган (русча – свиток).*

¹¹ Нэр рухани, көн саен гыйбадэт кылып, күп тапкырлар шул ук корбаннарны китерэ, эмма алар кешене һичкайчан гөнаһлардан арындыра алмый.

¹² Ләкин бу Баш Рухани, гөнаһлар өчен мәңгелек көчкә ия булган корбанны бер мәртәбә китергәч, Аллаһының уң ягына утырды. ¹³ Шул вакыттан алып Ул дошманнарының Үз аягы астына баскыч итеп салынуын көтә. ¹⁴ Чөнки бер корбан белән Ул изге ителүчеләрне мәңгегә камил кылды.

¹⁵ Бу хакта безгә Изге Рух та шаһитлек кыла. Башта Ул болай ди:

¹⁶ «Киләчәк көннәрдә Мин алар белән төзиячәк килешү шушы, – ди Аллаһы.

– Мин Үз кануннарымны аларның күңелләренә салачакмын,

зиһеннәренә язып куячакмын».

¹⁷ Аннары Ул болай дип өсти: «Аларның гөнаһларын вә явыз эшләрән Мин инде беркайчан да искә алмам». ¹⁸ Болар кичерелгән икән, гөнаһ өчен корбан бирүнең инде кирәге юк.

Нык торыгыз!

¹⁹ Шулай итеп, имандаш туганнар, Гайсә каны белән без Иң изге урынга ышаныч белән керә алабыз, ²⁰ Ул безгә яңа вә тере юлны ачкан. Бу юл пәрдә, ягъни Аның тәне аша бара. ²¹ Безнең Аллаһы йорты башында торучы бөөк Руханиебыз бар. ²² Шуңа күрә, әйдәгез, Аллаһыга ихлас күңел вә иман ышанычлылыгы белән, күңелләребез гөнаһлы вөждәннан чистарынган, тәннәребез чиста су белән юылган хәлдә Аллаһыга якынайыйк. ²³ Үзез безгә икъярар иткән өметкә нык тотынайыйк, чөнки безгә вәгъдә биргән Зат тугрылыклы. ²⁴ Әйдәгез, бер-беребезгә игътибарлы булайык, бер-беребезне мэхәббәт вә изге эшләргә дәртләндерик. ²⁵ Кайберәүләр кебек, гыйбадәт кылу өчен бергә жыелудан баш тартмыйк, киресенчә, бер-беребезгә көч биреп, тагын да ныграк дәртләндереп торыйк, чөнки Раббы көненең якынлашуын күреп торасыз.

²⁶ Әгәр дә без, хакыйкәтне танып белгәннән соң, аңлы рәвештә гөнаһ кылуыбызны дэвам итәбез икән, гөнаһлар өчен инде бернинди корбан да калмый. ²⁷ Ә ул чагында инде хөкемне һәм Аллаһының дошманнарын яндырачак, бернине дә кызганып тормаячак утны куркынып көтеп торасы гына кала. ²⁸ Муса кануныннан баш тарткан кеше, ике яисә өч шаһит күрсәтүе нигезендә, һич кызганусыз үлемгә дучар ителә. ²⁹ Алай булгач, Аллаһы Улын аяк астына салып таптаган, Аллаһы килешүенең аны изгеләндергән канын нәжес дип санаучы, мәрхәмәт Рухын кимсетүче кеше ни дәрәжәдә каты жәзага лаек соң? ³⁰ Без: «Үч алу Минем эш, Үзем кайтарып бирәчәкмен», – дигән һәм: «Аллаһы Үз халкын Үзе хөкем итәчәк», – дигән

Затны беләбез. ³¹ Тере Аллаһы кулына элэгү коточкыч эш!

³² Сез Аллаһы яктылыгы сезне яңа гына яктыртканнан соң булып үткән көннәрне исегезгә төшерегез. Ул чагында сез газәпларга каршы көрәшүдә нык тора идегез. ³³ Кайвакыт сезне бар халык алдында мэхәрәләделәр, сезне эзәрлекләделәр, кайвакыт сез боларны үз башыннан кичергән кешеләр янәшәсендә булдыгыз. ³⁴ Сез тоткынлыктагы кешеләргә теләктәшлек иттегез, милкегездән мэхрүм иткәндә сез сөендегез дә, чөнки үзегезнең әйбәтрәк, мәңгелек байлыгыгыз барын белә идегез. ³⁵ Кыю булудан туктамагыз, моның әжере зур булачак. ³⁶ Ләкин Аллаһы ихтыярын үтәр өчен сезгә сабырлык кирәк, аны үтәгәннән соң Аллаһы вәгъдә иткәнне алырсыз. ³⁷ Чөнки, Изге язмада язылганча, «Инде күп калмады,

һәм килергә тиешле Зат озак көттерми киләчәк.

³⁸ Минем тәкъва кешем үзенең инануы белән яшәячәк,

ләкин әгәр чигенсә,

ул Миңа яраклы булмачак».

³⁹ Ләкин без иманнан баш тартып һәлак булучылардан түгел, юк, без иманда торабыз һәм коткарылачакбыз.

Иман

11 Иман ул – без өметләнәп көткәннәрнең тормышка ашуына ышану, күрәнмәгән нәрсәләргә инанган булу. ² Безнең борынгы ата-бабаларыбыз шундый иман аркасында Аллаһыдан хуплау алган.

³ Галәмнең Аллаһы сүзе белән булдырылганын һәм күзгә күрәнүче нәрсәнең күзгә күрәнми торган нәрсәдән барлыкка килгәннен без иман аркылы аңлайбыз. ⁴ һабил Аллаһыга, иман белән, Кабилныкына караганда әйбәтрәк корбан китергән. Иманы өчен Аллаһы аның корбаннарын хуплады һәм аны хак кеше дип раслады. Иманы аркылы һабил, үзе исән булмаса да, безгә әле һаман сөйли. ⁵ Иман аркасында Ханух, үлемне кичермичә, бу дөньядан алынган. Аны бер жирдән дә таба алмадылар, чөнки Аллаһы аны Үз янына алган иде. Аның турында, ул дөньядан алынганчы Аллаһыга ярый алган, дип әйтелә Изге язмада.

⁶ Иман китерми торып Аллаһыга ярап булмый, чөнки Аңа килүче һәркем Аллаһының барлыгына вә Аны ихластан эзләгән кешеләргә әжерен бирми калмаячагына инанырга тиеш. ⁷ Иман аркасында Нух, нәрсәләр буласы турында Аллаһыдан кисәтү алгач, ләкин әле аны күрмәс борын, Аңа буйсынып, гаиләсен коткару өчен көймә төзегән. Аның иманы дөньяны хөкем иткән, һәм иманы аркасында Аллаһы аны хак дип игълан иткән.

⁸ Иман аркылы Ибраһим, Аллаһы чакыргач, буйсынып, килэчэктэ үзенә мирас дип вәгъдә ителгән жиргә киткән, гәрчә кая барганын белмәсә дә. ⁹ Иман белән ул вәгъдә ителгән илдә килмешәк булып яшәгән. Исхак вә Ягъкуб кебек үк, ул да чатырларда яшәгән, алар да аның белән бергә, Аллаһы вәгъдә иткәнне алырга тиеш булган. ¹⁰ Чөнки ул рәссамы вә төзүчесе Аллаһы булган, мәңгелек нигезле шәһәрне көткән.

¹¹ Иманы аркасында Ибраһимның хатыны Сара үзе дә, инде карт булса да, балага уза алган, чөнки ул үзенә вәгъдә биргән Аллаһыны ышанычлы дип исәпләгән †. ¹² Шулай итеп, тәне инде картайган Ибраһим күктәге йолдызлар кадәр күп санлы вә диңгез ярындагы исәпсез-хисапсыз ком бөртекләре кадәр токым бирде.

¹³ Барлык бу кешеләр иманнарын саклап үлгәннәр. Алар үзләренә вәгъдә ителгәннәрне, кабул итмичә, ерактан гына күргәннәр һәм сәламләгәннәр. Алар бу дөньяда үзләренең килмешәк вә юлчылар гына икәнлекләрен таныганнар. ¹⁴ Болай дип әйтүче кешеләр үзләренең чын ватаннарын эзләүләрен күрсәтәләр. ¹⁵ Әгәр дә алар үзләре калдырып киткән ил турында хәтерләренә төшереп уйлаган булсалар, анда кире кайту мөмкинлеге дә булган булыр иде. ¹⁶ Юк, алар әйбәтрәк илгә – күк иленә омтылганнар. Шуңа күрә аларның Аллаһыны үз Аллаһысы дип тануы Аллаһыга оят түгел; чөнки Ул алар өчен шәһәр эзерләп куйган.

¹⁷ Ибраһим, Аллаһы тарафыннан сыналганда, иманы аркасында Исхакны корбанга тәкъдим итте. Ул Аллаһының вәгъдәсен алган булса да һәм аңа: «Синең нәселең Исхак аша килә», – дип әйтелгән булса да, ул үзенең бердәнбер улын корбан итәргә эзер торды. ¹⁹ Ибраһим Аллаһының үледән терелтә алуына исәп тотты, һәм Исхак, үледән терелтелүне алдан күрсәтүче билге буларак, әтисенә кире кайтарылды.

²⁰ Килэчәккә иман белән караучы Исхак Ягъкуб белән Эсауга фатихасын бирде. ²¹ Иман аркылы Ягъкуб үләр алдыннан Йосыфның ике улына да фатиха бирде һәм, таягына таянган килеш, Аллаһыга табынып баш иде. ²² Иман аркылы Йосыф гомеренең ахырында Исраил халкының Мисырдан чыгачагы турында сөйләде һәм үз сөякләрен нәрсә эшләтергә икәннен әйтте.

²³ Иман аркылы Мусаның ата-анасы Муса туганнан соң өч ай буена аны яшереп сакладылар, чөнки аның гадәттән тыш матур бала булуын күрделәр, аларны патша фәрманы куркытмады.

²⁴ Иман аркылы Муса, олы кеше булгач, фиргавен кызының угылы дип йөртелүдән ваз кичте.

²⁵ Гөнаһтан кыска вакытлы ләззәт алуга караганда Аллаһы халкы белән бергә газәпләр кичерүне

мәгъкульрәк күрде. ²⁶ Ул булачак әжерне карап торды һәм, шуңа күрә, Мәсих хақына хурлык кичерүне Мисыр байлыкларыннан кадерлерәк исәпләде. ²⁷ Иман аркылы Муса, патшаның ачуыннан курыкмыйча, Мисырдан чыкты. Үз алдында күзгә күренми торган Аллаһыны күргән кебек булганлыктан, ул түздә. ²⁸ Иман аркылы ул, беренче булып туганнарны һәлак итүче фәрештә Исраил халкының балаларына кагылмасын өчен, ишекләргә кан сибү һәм Коткарылу бәйрәме үткәрдә. ²⁹ Иман аркылы Исраил халкы Кызыл диңгезне коры жирдән баргандай атлап чыкты, ә мисырлылар шуны ук эшләп карагач, һәммәсә дә батып үлде.

³⁰ Иман аркылы Исраил кешеләре шәһәрне тышкы яктан жиде көн рәттән әйләнеп чыккач, Әриханә әйләндереп алган таш диварлар ишелеп төште. ³¹ Иман аркылы бозык хатын Рәхәб, Исраил шымчыларын дус дип кабул иткәнгә күрә, Аллаһыны тыңламаучылар белән бергә һәлак ителмичә, котылып калды.

³² Шуннан да артыгын сөйләп торырга кирәкме икән? Гидеон, Барак, Шимшон, Ифтах, Давыт, Шамуил вә пәйгамбәрләр турында сөйләп торырга вакытым җитмәс иде. ³³ Алар иман белән патшалыкларны буйсындырдылар, гаделлек урнаштырдылар, вәгъдә ителгәнгә ирештеләр. Арысланнарның авызларын яптылар, ³⁴ ярсулы утны сүндерделәр, кылычтан котылып калдылар. Аларның көчсезлеге көчкә әйләнде, сугышта алар куәтле булдылар һәм чит ил гаскәрләрен качарга мәжбүр иттеләр. ³⁵ Кайбер хатыннар үлгән якыннарын тере килеш кире алдылар. Бүтәннәре, үледән әйбәтрәк терелүгә ирешү өчен, азат ителүдән баш тартып, җәзаландылар.

³⁶ Кайберәүләренә мыскыл иттеләр, аларны камчы белән кыйнадылар, кайберләренә хәтта богау кигезелде, алар төрмәләргә ябылды. ³⁷ Аларны ташлар атып үтерделәр, гәүдәләрен пычкы белән урталай кистеләр, кылычтан үткәрделәр. Алар сарык вә кәжә тиреләренә төренеп йөрделәр, башлары мохтажлыктан чыкмады, аларны эзәрлекләделәр, кыйнадылар. ³⁸ Дөнья бу затларга лаек түгел иде. Алар чүлләрдә, тауларда, мәгарәләрдә, упкыннарда қаңгырып йөрде.

³⁹ Алар һәммәсә дә иманнары өчен Изге язмада әйбәт бәя алдылар, ләкин берсе дә, жирдә яшәгән чагында, үзләренә вәгъдә ителгәнне алмады. ⁴⁰ Бу кешеләр бары тик безнең белән генә камиллеккә ирешсен өчен, Аллаһы безнең өчен әйбәтрәк бер нәрсә ниятләде.

Гайсәдән күзебезне алмыйк

12 Безнең тирә-ягыбызда шаһитләр шулкадәр күп! Шуңа күрә, әйдәгез, юлыбызда торган

бар киртэне алып ташлыйк, безне жиңел генэ алдап йөртүчө гөнаһларны калдырыйк һәм үзөбезгэ билгелэнгэн ярыш юлын сабырлык вэ ныклык белэн йөгөрөп үтик. ² Гайсэдэн – иманны Барлыкка китерүчө вэ Камилләштерүчедэн күзөбезне һәрдаим алмый торыйк. Үзен киләчәктә көткән шатлык хакына хачка кадаклану хурлыгына игътибар итмичә, Ул хачта үлүне кичерде, хәзер менә Аллаһы тәхетенең уң ягында утыра. ³ Гөнаһлылар тарафыннан шундый каршылыкны кичергән Гайсә турында уйлагыз; бу күңелегезне төшермәскә һәм Аллаһыга ышанудан туктама скар ярдәм итәр.

⁴ Сезнең әле гөнаһка каршы сугышта кан түккәнчә каршылык күрсәткәнегез булмады. ⁵ Ата кеше үз балаларына эндәшкән сыман, Аллаһы сезгә:

«Улым Минем, Раббың шулай тәрбияләгәнгә гамьсез карама,

гаебеңне күрсәткәндә күңелеңне төшөрмә.

⁶ Раббы Үзе яраткан кешеләрне үгетләп төзәтә вэ улы дип кабул иткән һәр кешене тәрбияли», – дигән дәртләндрерү сүзләрен оныткансыз. ⁷ Сезнең газап чигүегез тәрбияләнүгә алып килә. Бу – Аллаһы сезгә Үз балалары итеп карый дигән сүз. Атасы тәрбия бирмәгән бала бармыни? ⁸ Әгәр дә сез һәркем үтәргә тиешле тәрбияне үтмисез икән, димәк, сез чын угылар түгел, ә жилдән туган балалар. ⁹ Моннан тыш, безнең һәммәбезнең дә жирдә безне тәрбияләгән аталары булды һәм без аларны ихтирам итә идек. Ә рухларыбызның Атасына без тагын да ныграк буйсынырга тиеш түгелмени? Аңа колак салу безгә яшәү бирә бит! ¹⁰ Безнең аталарыбыз безне беркадәр вакыт буена, үзләре иң яхшы дип тапкан, ләкин бик үк камил булмаган чаралар белән тәрбиялиләр, ләкин Аллаһы безне, Аның изгелегенә катнаша алсыннар дип, үз иминлегебез хакына тәрбияли. ¹¹ Безне тәрбияләгәндә бу гамәл шатлык түгел, ә авырту китерүчә чара булып күренә. Ләкин соңрак тәрбия узган кешеләргә ул уңыш китерә: имин вэ Аллаһыга мәгъкуль тормыш бирә.

¹² Шуңа күрә хәлсез кулларыгызны, калтыранган көчсез тезләрегезне ныгытыгыз. ¹³ Аксаучы аяк тәмам имгәнмәсен, киресенчә, сәламәт булсын өчен, туры юлдан йөрегез.

Какшамас патшалык

¹⁴ Барлык кеше белән тынычлыкта яшәргә һәм изге булырга омтылыгыз, чөнки изге булып яшәмәсә, беркем дә Аллаһыны күрмәячәк.

¹⁵ Карагыз аны, беркем дә Аллаһының мәрхәмәтеннән мәхрүм калмасын; ачы тамырлы үлән үсеп чыгып, беркемгә дә бәла-каза китерерлек булмасын һәм күпләрне нәжесләмәсен. ¹⁶ Карагыз

аны, беркем дә женси йөгәнсезлеккә бирелмәсен, бер ашарлык аш өчен, олы угыл буларак бирелергә тиешле хокукларны саткан Эсау кебек, әхлаксыз тормыш белән яшәмәсен. ¹⁷ Белгәнегезчә, соңыннан ул фатиха алырга теләгән, ләкин кире кагылган. Бу хакта күз яшьләре белән сораса да, булган хәлне берничек тә үзгәртә алмаган.

¹⁸ Сөз кагылырга мөмкин булган, дөрлөп янган Синай тавына – караңгыга да, давилга да килмәдегез. ¹⁹ Сөз быргы тавышына да, тыңлаучылар бүтән иштергә теләмәгән сүзләр сөйләүчә тавышка да килмәдегез. Ул сүзләренә ишеткән кешеләр боларны бүтән сөйләмәүне үтенгәннәр, ²⁰ чөнки алар: «Хәтта бу тауга хайван кагылса да, аны ташлар атып үтерергә тиешле», – дигән боеру сүзләренә түзә алмаганнар. ²¹ Бу күренеш шундый куркыныч булган, хәтта Муса да: «Мин куркуымнан тетрәнәм», – дигән. ²² Юк! Сөз Сион тавына, күктәге Иерусалимга – тере Аллаһы шәһәренә килдегез! Сөз шатлыклы тантанага жыелган меңләгән фәрештәләр янына килдегез. ²³ Сөз исемнәре күккә язып куелган беренче туган балалар жыенына килдегез. Сөз Аллаһыга, бар кешене Хөкем кылучы янына, камилләштерелгән тәкъва кешеләрнең рухлары янына килдегез. ²⁴ Сөз яңа килешүне Урнаштыручы булган Гайсә янына вэ Аның һабил каныннан әйбәтрәк сөйләүчә сибелгән каны † янына килдегез.

²⁵ Карагыз аны, үзегезгә сөйләүчә Аллаһыны кире какмагыз. Жирдә сөйләгән чагында кешеләр Аны тыңламаган өчен жәзасыз калмаган икән, күктән торып кисәткәндә Аңардан баш тартсак, без тагын да зуррак жәзага дучар булачакбыз. ²⁶ Ул чагында Аның тавышы жирне дер селкетте, ләкин Ул хәзер: «Мин жирне тагын бер тапкыр тетрәтәм, һәм жирне генә түгел, күкне дә», – дип вәгъдә итә. ²⁷ «Тагын бер тапкыр» дигән сүзләр шуны белдерә: тотрыклы нәрсәләр генә калсын өчен, һәр тотрыксыз, ягъни, бар ителгән нәрсә юкка чыгарылачак. ²⁸ Безгә какшамас патшалык бирелә, шуңа күрә, әйдәгез, рәхмәтле булыйк һәм Аллаһыга мәгъкуль рәвештә тирән ихтирам белән, куркынып Аңарга табыныйк, ²⁹ чөнки безнең Аллаһыбыз – йота торган ут.

Аллаһыга ошаган тормыш

13 Бер-берегезне туганнар кебек яратудан туктамагыз. ² Кунакчыллык күрсәтергә онытмагыз; болай эшләп, кайберәүләр, үзләре дә белмичә, фәрештәләрне кунак иткәннәр. ³ Төрмәдәгә кешеләрне, алар белән үзегез дә тоткынлыкта булган кебек, исегездә тотыгыз. Газап чигүчә кешеләрне, үзегез дә алар белән газап

† Сибелгән кан – Тәураттан билгеле булганча, рухани, пакъләндерү өчен, кешеләрнең гөнаһлары өчен чалынган корбанның канын килешү сандыгы өстенә сипкән.

чиккэн сыман, исегездэ тотыгыз. ⁴ Никахны һәрьяклап югары баялэгеэ, никахыгыз чиста булырга тиеш, чөнки иренэ яисэ хатынына хыянэт иткэн вэ бозык тормыш белэн яшэгэн кешене Аллаһы хөкем итэчэк. ⁵ Байлык яратмагыз, булганына канэгать булып яшэгеэ, чөнки Аллаһы: «Сезне беркайчан да калдырмам вэ беркайчан да ташламам», – дигэн. ⁶ Шуңа күрә кыю булуйк, чөнки без:

«Аллаһы – минем Ярдәмчем,
мин курыкмам.
Кеше миңа нэрсэ эшли алсын?» –
дип әйтэ алабыз.

Аллаһыга яраклы корбаннар

⁷ Сезгә Аллаһы сүзен житкергән житәкчеләрегезне исегездэ тотыгыз, аларның гомер нәтижәләре турында уйлап, иманнарын үрнәк итеп, аларга иярегез. ⁸ Гайсә Мәсих кичә дә, бүгөн дә һәм мәңгегә шундый ук.

⁹ Һәртөрле чит-ят тәғлиматлар сезне туры юлдан читкә алып китмәсен. Йөрәкләрегезне ризык ашау турындагы кагыйдәләрне тоту белән түгел, ә Аллаһының мәрхәмәте белән ныгытырга кирәк. Мондый кагыйдәләр аларны үтәүчеләргә файда китермәгән. ¹⁰ Безнең корбан китерү урыныбыз бар, чатырдагы хезмәтчеләрнең андагы корбанны ашарга хакы юк. ¹¹ Баш рухани хайван канын Иң изге урынга гөнаһлар бәрабәренә корбан китерергә алып керә, ә хайван түшкәләре исраилләләрнең вакытлы торак урынының тышында яндырыла. ¹² Шуның аркасында Гайсә дә, халыкны Үзенең каны белән изгеләндерер өчен, шәһәр капкасы тышында газап чикте. ¹³ Шуңа күрә, әйдәгеэ, без, Ул кичергән хурлыкны кичереп, вакытлы торак урынының тышкы ягына Аның янына чыгыйк. ¹⁴ Чөнки биредә, жирдә, безнең даими тора торган урыныбыз юк, ләкин без

килергә тиешле шәһәрне көтәбез. ¹⁵ Шуңа күрә Гайсә аркылы Аллаһыга даими рәвештә данлау корбаны китерик, Аның исемен телебез белән мактыйк. ¹⁶ Кешеләргә игелек эшләүне, үзегездә булганны бер-берегез белән бүлешүне онытмагыз – бу Аллаһы ярата торган корбан.

¹⁷ Житәкчеләрегезне тыңлагыз вэ аларга буйсыныгыз. Алар, хисап бирергә тиешле кешеләр буларак, сезнең жаннарыгыз турында кайгырталар. Әгәр аларны тыңлыйсыз икән, алар шатланып эшләрләр, тыңламасагыз, кайгырып эшләрләр, һәм бу сезнең өчен файдалы булмас.

¹⁸ Безнең өчен дога кылыгыз. Без намусыбызның чиста булуына ышанабыз, чөнки бар нэрсәдә дөрөс гамәл кылырга телибез. ¹⁹ Мин сездән, Аллаһы сине безнең янга тизрәк кайтарсын иде, дип дога кылуыгызны аеруча үтенәм.

Дога вэ сәламләү сүзләре

²⁰ Мәңгелек килешүне раслаучы кан аркасында Раббыбыз Гайсәне, сарыкларның бөөк Көтүчесен, тынычлык Аллаһысы үледән терелтте. ²¹ Үзенең ихтыярын үтәр өчен Аллаһы сезне һәр яхшы нэрсә белән тәэмин итсен, һәм Гайсә Мәсих аша безгә Үзенә мәгъкуль булганны эшләсен. Мәңгелек дан Мәсихкә. Амин.

²² Имандашларым, сездән бу хатымда биргән киңәшләремә түземлелек белән колак салуыгызны үтенеп сорыйм, чөнки мин бит кыска гына итеп яздым. ²³ Безнең туганыбыз Тимутенең азат ителгәннен сезгә белдерергә телим. Әгәр дә ул тиздән минем янга килсә, мин аны үзем белән бергә алып, сезне күрергә килермен.

²⁴ Барлык башлыкларыгызга вэ Аллаһының барлык изгеләренә сәлам. Италиядән булган имандашларыбыз сезгә сәлам юллый. ²⁵ Барыгызга да Аллаһының мәрхәмәте булсын.

ЯГЪКУБ

1 Дөнъя буйлап таралган унике кабиләгә †
Аллаһы һәм Раббы Гайсә Мәсих колы
Ягъкубтан сәлам!

Сынаулар һәм иман

² Имандашларым, иманыгыз сыналуының сабырлык тудыруын белгәнгә күрә, төрле сынауларга элэгүне үзегезгә зур шатлык дип санагыз. ⁴ Сез камил, бөтен булсын өчен, сездә кимчелек булмасын өчен сабырлык үз эшен эшләп бетерергә тиеш. ⁵ Әгәр кайсыгызның да булса зирәклеге булмаса, ул вакытта аны Аллаһыдан сорасын, һәм ул аңа биреләчәк, чөнки Аллаһы юмарт һәм, берсен дә шелтәләмичә, барысына да бирә. ⁶ Ләкин сез иман белән, инанып, һич тә шикләнмичә сорарга тиеш, чөнки шикләнүчеләр, жыл куып йөрткән, бер яктан икенче якка бәрелә торган диңгез дулкынына охшаганнар. ⁷ Андый кеше Раббыдан нәрсәдер алырмын дип уйламасын. ⁸ Мондый кеше – икеләнүчән, үзенең кылган гамәлләрендә нык тормаучан.

⁹ Мохтаж мәсихче үзенең күтәрелүе белән горурлансын. ¹⁰ Бай исә үзенең түбән төшерелүе белән горурлансын, чөнки ул кыргый чәчәк шикелле юкка чыгачак. ¹¹ Кояш чыга, көйдергеч эсселек башлана, эсседән үлән сула, аның чәчәге коела һәм матурлыгы югала. Байлар да шулай ук үзләренең эшләрен эшләгәндә юкка чыгачак.

¹² Сынауларга түзгән кеше бәхетле: алар аша узып, ул Аллаһы Үзен сөючеләргә вәгъдә иткән тормыш тажын алачак. ¹³ Коткыга бирелгәннәрнең берсе дә: «Бу коткы Аллаһы тарафыннан жиберелгән», – дип әйтергә тиеш түгел, чөнки явызлык Аллаһыны вәсвәсәләндерә алмый һәм Аллаһы Үзе беркемне дә вәсвәсәләндерми. ¹⁴ Ләкин һәркемне дә үзенең үк кызыктырып алып кереп китүче һәм аны тозақка эләктерүче хайвани теләкләре вәсвәсәгә кертә.

¹⁵ Шуннан соң, хайвани теләк, яралып, гөнаһны, ә гөнаһ, ныгыгач, үлемне тудыра. ¹⁶ Үзегезгә алданырга ирек бирмәгез, сөөкле имандашларым. ¹⁷ Һәртөрле игелекле һәм камил бүләк югарыдан, яктылыклар Атасыннан килә. Ул һәрвакыт үзгәрешсез һәм һичкайчан, борылып, караңгылык тудырмый ††. ¹⁸ Яратканнары арасында без беренче

† Унике кабилә – дөнъя буйлап таралган яһүд мәсихчеләре, яисә дөнъядагы барлык мәсихчеләр. †† Борылып, караңгылык тудырмый – Монда Аллаһы Тәгаләнең үзгәрешсез булуы, күк

җимеш булсын өчен, Ул безне, хакыйкәт сүзе аша, Үз ихтияры белән барлыкка китерде.

Тыңлагыз һәм үтәгез

¹⁹ Сөөкле имандашларым, шуңа игътибар итегез: һәркем тыңларга өлгер булырга, ә сөйләргә һәм ачуланырга ашыкмаска тиеш, ²⁰ чөнки кеше ачуы Аллаһы теләгән тәкъва тормышка алып килми.

²¹ Шулай итеп, бөтен әхлакий шакшылыктан һәм башка төрле яманлыктан ваз кичегез, йөрәкләрегез туфрагына утыртылган Аллаһы сүзен тыйнаклык белән кабул итегез, ул сүз сезнең жаннарыгызны коткара ала. ²² Сүз тыңлап кына үз-үзегезне алдамагыз, ә аны үтәгез. ²³ Кем дә булса Аллаһы сүзенә колак сала, ләкин аны үтәми икән, ул үзенә табигать тарафыннан бирелгән йөзен көзгедән караучыга охшап кала: ²⁴ үзенә җентекләп карый да, читкәрәк китү белән, йөзенең ниндилеген шундук оныта. ²⁵ Кем дә кем Аллаһының камил булган иреклеке канунын игътибар белән тикшерә һәм, шулай дәвам итеп, ишеткәннен онытмыйча, аны башкара икән, ул үзенең эшләрендә бәхетле булачак. ²⁶ Әгәр кем дә булса үзен Аллаһыга табынучы дип санып, ләкин телен тыймый икән, бу вакытта ул үзен алдыйгына, һәм аның диндарлыгы бернигә тормый. ²⁷ Аллаһы Ата Үз каршында саф, тапсыз санаган табыну – ятимнәрнең, тол хатыннарын кайгылары белән уртаклашып, алар турында кайгырту һәм үзеңне, нәжесләмичә ‡, фани дөнъядан саклау.

Һәркемгә тигез карагыз

2 Имандашларым минем, иң бөек Раббыбыз Гайсә Мәсихкә иман итүчеләр буларак, һәркемгә тигез карагыз. ² Әйттик, җыелышыгызга бай киенгән, алтын балдаклы кеше һәм шулай ук тузган киём кигән ярлы кеше дә килә, ди. ³ Бай киенгән кешегә аерым игътибар биреп: «Менә монда, бу яхшы урынга утырыгыз», – дип әйтсәгез, ярлыга исә: «Энә тегендә бас» яисә «Аягым очына утыр», – дисәгез, ⁴ үз арагызда бер-берегезне аерып карыйсыз һәм, начар фикерләргә таянып, хөкем итүче хаким кебек буласыз түгелме? ⁵ Тыңлагыз,

җисемнәрнең торышларын үзгәртеп, караңгылык булдырулары һәм башка күренешкә керүләре белән капма-каршы куела. ‡ Нәжесләр – дини мәгънәдә пычрату дигән сүз.

сөөкле имандашларым! Аллаһы иманга бай булырга һәм Үзен яратучыларга Үзе вәгъдә иткән Патшалыкны кабул итәргә дөнъя күзлегеннән караганда ярлы булып күренгәннәрне сайлады түгелме? ⁶ Ә сез исә ярлыларны мәсхәрәлисез! Сезне жәберләүчеләр һәм хахимнәр алдына сөйрәүчеләр – байлар түгелмени инде? ⁷ Мәсихнең яхшы исемен яманлылар түгелме алар? Ә Аллаһы сезне бу исем белән атады. ⁸ Әгәр сез чыннан да Изге язмада әйтелгән: «Якыныңны үзеңне яраткан кебек ярат» дигән Аллаһы Патшалыгы канунын үтисез икән, дәрәс эшлисез. ⁹ Ләкин әгәр һәркемгә дә тигез карамыйсыз икән, сез гөнаһ кыласыз һәм канун сезне канун бозучылар дип атап хөкем итә. ¹⁰ Канунны бөтен килеш тотучы аның бер генә таләбен үтәмәсә дә, тулысынча канунны бозуда гаепле. ¹¹ Чөнки «Зина кылма» дип әйткән Аллаһы шулай ук «Үтермә» дип тә әйткән. һәм шуңа күрә дә, әгәр зина кылмасаң, ләкин үтерсәң, син канунны бозучы буласың. ¹² Иреклек кануны буенча хөкем ителәсә кеше буларак сөйлә һәм гамәл кыл. ¹³ Чөнки рәхимлек күрсәтмәгәннәргә хөкем рәхимсез булачак. Рәхимлек исә хөкемнән өстен тора!

Иман һәм эшләр

¹⁴ Әгәр кем дә булса: «Мин иман итәм», – дип әйтә, ә эштә күрсәтми икән, имандашларым, моннан ни файда? Андый иман аны коткара аламы? ¹⁵ Әгәр имандаш ир-ат яки хатын-кыз киёмгә яки ризыкка мохтаж булып, сезнең берәрегез: ¹⁶ «Иминлек белән китегез. Жылыныгыз һәм яхшы итеп тукланыгыз!» – дип әйтсә, әмма аларга тормышта кирәк булган нәрсәләргә бирмәсә, бу сүздәрдән ни файда? ¹⁷ Иман белән дә шулай ук. Әгәр дә иман, үзенә лаеклы гамәлләр белән бергә булмыйча, үзе генә булса, ул үле. ¹⁸ Ләкин кемдер: «Синең иман, ә минем эшләр бар!» – дип әйтер. Син миңа үзеңнең иманыңны гамәлләрдән башка күрсәт. Ә мин сиңа үз иманымны кылган гамәлләр белән күрсәттермен! ¹⁹ Син Аллаһының бер булуына ышанасың. Яхшы! Хәтта жәннәт дә моңа ышана һәм калтырап тора. ²⁰ Әй, син, төпсез кеше! Гамәлсез иманның файдасыз булуына дәлилләр телесеңме? ²¹ Әллә атабыз Ибраһим үзенең улы Исхакны, корбан китерү урынына корбан рәвешендә тәкъдим итеп, эш-гамәлләре белән Аллаһы тарафыннан акланмаганмы? ²² Күрәсәң ки, аның иманы кылган гамәлләре белән бергә барган һәм шул гамәлләре аркылы иманы камил булган. ²³ Изге язмада язылган: «Ибраһим Аллаһыга ышанды, һәм моның белән Аллаһы тарафыннан хак саналды», – дигән сүзләр тормышка ашты. Шулай итеп, ул «Аллаһы дусты» дип аталды. ²⁴ Кешенең Аллаһы тарафыннан

иман белән генә түгел, бәлки кылган гамәлләре белән аклануын күрәсез. ²⁵ Хәбәрчеләрне сыендырып һәм аларга башка юлдан качарга ярдәм итеп, уйнашчы хатын Рәхәб шулай ук кылган гамәленә карап Аллаһы тарафыннан акланды. ²⁶ Шулай итеп, жансыз тән үле булган кебек, кылган гамәлдән башка иман да үле.

Игътибар белән сөйләгез

3 Имандашларым, арагыздан бары кайберләрегез генә укытучы булсын. Сез беләсез: укытучы буларак, башкаларга караганда без ныграк хөкем ителербез. ² Чөнки без барыбыз да төрлечә абынабыз. Сүздә гөнаһ кылмый торган кеше – камил, үзенең бөтен тәнен тыя белә торган кеше. ³ Тыңласыннар өчен, без атларның авызына авызлык кидерәбез һәм, шулай итеп, аларның гәүдәләре белән идарә итә алабыз. ⁴ Әйдәгез, корабларны мисал итеп китерик. Зур булсалар да һәм аларны көчле жыллар куып йөртсә дә, алар бик кечкенә кораб койрыгы ярдәмендә койрыкчы теләгән якка идарә ителәләр. ⁵ Тел дә шулай ук, гәүдәнең кечкенә генә эгъзасы булса да, бөек нәрсәләр белән мактана ала. Уйла: нинди кечкенә очкын зур урманны яндырып жибәрергә мөмкин. ⁶ Тел дә – ут. Тәнебезнең эгъзалары арасында ул – яманлык дөнъясы. Ул бөтен тәнебезне нәжесли һәм тормышыбыз агышында янғын чыгара. Телне исә жәһәннәм уты кабызып жибәрә. ⁷ һәртөрле хайваннарны, кошларны, сөйрәлүчеләрне һәм диңгез хайваннарын кеше үзенә буйсындыра ала һәм буйсындырды да. ⁸ Ләкин беркем дә телне буйсындыра алмый: ул тыелгысыз, усал һәм үтергеч агулар белән тулы. ⁹ Телебез белән Раббы Атабызны данлыйбыз, шул ук тел белән Аллаһыга охшашлы итеп барлыкка китерелгән кешеләргә каргыйбыз. ¹⁰ Бер үк авыздан данлаулар да, каргышлар да чыга. Имандашларым, алай булырга тиеш түгел. ¹¹ Бер чишмәдән төче һәм тозлы су ага аламы әллә? ¹² Имандашларым, инжир агачы зәйтүн, ә йөзем чыбыгы инжир жимеше бирә аламыни? Тозлы чишмә дә төче су бирә алмый.

Чын зирәклек

¹³ Сезнең арагызда кайсыгыз зирәк һәм акыллы, ул үзенең шундый икәнлеген игелекле тормышы белән, зирәк тыйнаклык тудырган гамәлләре белән күрсәтсен. ¹⁴ Ләкин йөрәкләрегездә ачы көнчелек һәм үз-үзеңне генә ярату яшәсә, мактанмагыз, һәм сез хакыйкәткә каршы ялганламасыз. ¹⁵ Андый зирәклек югарыдан түгел, ул дөнъяныкы; рухи түгел, ул жәннәрдән килә. ¹⁶ Чөнки көнчелек һәм үз-үзеңне генә ярату булган урында тәртипсезлек тә, һәртөрле явыз эшләр дә була. ¹⁷ Ә югарыдан килүче зирәклек, беренчедән, саф, шулай ук

тыныч, башкаларга игътибарлы, аек акыл белән тыңлаучан, шәфкатълелек һәм игелекле җимешләр белән тулы, кешеләрне аермый торган һәм эчкерсез. ¹⁸ Тәкъвалык орлыкларын тынычлыкта чәчәләр һәм ул орлыклар тынычлык булдыручыларга уңыш китерә.

Дөнья белән дус кеше – Аллаһы дошманы

4 Арагыздагы низаг һәм талашлар кайдан килә? ¹ Һәрвакыт сездә көрәшеп яшәүче көчле теләкләрдән килеп чыкмыймыни алар? ² Сез нәрсәдер телисез, ләкин ала алмыйсыз, үтерәсез, бик каты телисез, ләкин теләгәнегезгә ирешә алмыйсыз. Сез талашасыз һәм көрәшәсез. Аллаһыдан сорамаганга күрә, теләгәнегезне ала алмыйсыз. ³ Сорап та ала алмыйсыз, чөнки, алган нәрсәләрне, хозурлану өчен кулланырга теләп, дәрәс булмаган ниятләр белән сорыйсыз. ⁴ Хыянәтчеләр, сез дөнъяны яратуның Аллаһы белән дошман булуга бәрабәр икәннен белмисезме әллә? Дөнья белән дус булырга теләүче кеше Аллаһыга дошман була. ⁵ Яки Изге язмада: «Аллаһы безгә салган рухны көнләп, бик нык ашкынып тели †», – дип юкка гына әйтелгәнме әллә? ⁶ Ләкин Аллаһының бирә торган мәрхәмәте тагын да зуррак. Менә шуңа күрә Изге язмада: «Аллаһы тәкәбберләргә каршы тора, Ә басынкыларга мәрхәмәтен бирә», – дип әйтелгән. ⁷ Шуңа күрә үзегезне Аллаһыга буйсындырыгыз. Иблискә каршылык күрсәтегез, һәм ул сездән качар. ⁸ Аллаһыга якин килегез, һәм Ул да сезгә якынаер. Гөнаһлылар, кулларыгызны чистартыгыз, икеләнүчеләр, йөрәкләрегезне сафландырыгыз! ⁹ Хәсрәтләнегез, ачыныгыз һәм ыңгырашыгыз! Сезнең көлүгез кайгыга, ә шатлыгыгыз хәсрәткә әйләнсен. ¹⁰ Раббы алдында баш иегез, һәм Ул сезне югары күтәрер. ¹¹ Туганнар, бер-берегезне яманламагыз. Үзенең имандашын яманлаучы һәм хөкем итүче канунны да яманлы һәм хөкем итә. Әгәр син канунны хөкем итәсең икән, димәк, син – канунны үтәүче түгел, ә аны хөкем итүче хаким. ¹² Бары тик бер генә канун Чыгаручы һәм Хаким бар. Ул гына коткара һәм һәлак итә ала. Шулай булгач, башкаларны хөкем итәргә кем соң син?

Масаючанлыкны кисәтү

¹³ «Бүген яки иртәгә без шундый-шундый шәһәргә китәрбез һәм анда ел буе торырбыз, сату итәрбез һәм зур табыш алырбыз», – дип сөйләүчеләр, хәзер сез тыңлагыз. ¹⁴ Сез хәтта иртәгә тормышыгызда нәрсә буласын да белмисез. Сез аз гына күренеп

† Аллаһы безгә салган рухны көнләп, бик нык ашкынып тели – Бу сүзләргә «Аллаһы безгә салган рухта көчле теләкләр бар» дип тә аңларга мөмкин.

алучы, ә соңыннан юкка чыгучы томан кебек.

¹⁵ Аның урынына сез: «Әгәр Раббы теләсә, без исән булырбыз һәм моны яки тегене эшләрбез», – дип әйтергә тиеш. ¹⁶ Ләкин сез, чынлыкта, тәкәбберләнәсез һәм масаясыз гына. Һәр масаючанлык – начар! ¹⁷ Шулай итеп, кем дә кем дәрәсә эшләргә кирәклекне белеп тә, алай эшләми икән, бу вакытта гөнаһ кылган була.

Байларга кисәтү

5 Байлар, сез тыңлагыз! Сезгә якынлашучы бәхәтсезлекләр өчен ыңгырашып елагыз. ² Сезнең байлыгыгыз череп бетте, киёмнәрегезне көя ашап бетерде. ³ Алтын-көмешләрегез тутыкты! Бу тутык сезгә каршы дәлил булчак һәм тәнегезне ут шикелле ашачак. Байлыкны шушы соңгы көннәрдә тупладыгыз. ⁴ Кырларыгызда эшләүчеләр сезнең өчен уңыш җыйды, сез исә аларга түләмәдегез. Тыңлагыз – хаки түләnmәгән хезмәт сезгә каршы кычкыра. Уракчыларның ачы тавышлары Чиксез Кодрәтле Раббының колакларына барып ишетелде. ⁵ Җирдә яшәгәндә сез күңелегезне күрдәгез. Сезне чалу өчен билгеләнгән көндә үзегезне симерттегез. ⁶ Гаепсезне хөкем иттегез һәм үтердегез; ул сезгә каршы килми.

Сабырлык һәм дога кылу

⁷ Имандашлар, Раббының килүенә кадәр сабыр булыгыз. Игенченең үз жиреннән кыйммәтле уңыш көтеп алуын исегездә тотыгыз. Ул сабырлык белән көзгә һәм язгы яңгырлар көтә. ⁸ Сез дә шулай ук сабыр булыгыз. Күңелегезне ныгытыгыз, чөнки Раббы киләчәк көн якин. ⁹ Имандашлар, бер-берегезгә каршы әләкләмәгез, алай эшләсәгез, хөкем ителерсез. Хаким инде ишек янында тора. ¹⁰ Имандашлар, Раббы исемнән сөйләгән пәйгамбәрләрнең газаплануларынан һәм түземлекләреннән үрнәк алыгыз. ¹¹ Түзеп нык торганнарны без бәхәтле дип атыйбыз. Сез Әюбнең сабырлыгы турында ишеттегез һәм Раббының ахырда аның белән нәрсә эшләгәнлеген күрдәгез; Раббы шәфкатълелек белән тулы һәм рәхимле бит. ¹² Иң элек, имандашларым, ант итмәгез; күк-җир белән дә, я башка нәрсә белән дә ант итмәгез. Аллаһы хөкеменә дучар булмас өчен, сезнең «Әйе» – «Әйе» булсын, «Юк» – «Юк» булсын. ¹³ Сезнең берәрегез газәпка дучар була икән, дога кылсын. Кайсыгыз бәхәтле, мактау җырлары җырласын. ¹⁴ Кайсыгыз авыру булса, шул иман итүчеләр бердәмлеге өлкәннәрен чакырсын һәм алар, Раббы исеме белән, аңа зәйтүн мае сөртеп, аның өчен дога кылсыннар. ¹⁵ Иман белән кылынган дога авыруны сәламәтләндерер, Раббы аны савыктырыр. Әгәр ул гөнаһлар кылган булса,

Аллаһы аны гафу итәр. ¹⁶ Шулай итеп, савыгу өчен, бер-берегез алдында гөнаһларыгызны икърар итегез һәм бер-берегез өчен дога кылыгыз. Тәкъва кеше догасы зур куәткә һәм көчле тәәсиргә ия.

¹⁷ Ильяс безнең кебек үк кеше булган. Яңгыр яумасын өчен, ул тырышлык белән дога кылган һәм ул җирдә өч ел ярым яңгыр яумаган.

¹⁸ Соңыннан ул тагын дога кылган, һәм күк яңгыр җибәргән, җир уңыш китергән.

¹⁹ Имандашларым, әгәр сезнең берәрегез хакыйкәтәтән читләшеп, икенчегез аны хакыйкәт кочагына кире кайтарса, ²⁰ ул вакытта белегез: гөнаһлыны ялган юлыннан кире кайтаручы кеше бу гөнаһлының җанын үлемнән коткарыр һәм күп гөнаһларның кичерелүен тәәмин итәр.

1 ПЕТЕР

1 Гайсә Мәсихнең рәсүле Петердән Понтта, Галәтиядә, Кәппәдүкиядә, Асия өлкәсендә һәм Битуниядә килмешәк булып таралып яшәүче сайланганнарға сәлам! ² Аллаһы Атаның алдан белеп торыуы буенча, Аның Рухының сезне изге итүе аша Гайсә Мәсихкә итагатьле булу өчен һәм өстегезгә Аның каны сибелү юлы белән чистарыну өчен сайландыгыз сез.

Сезгә мәрхәмәт яусын һәм иминлегегез артсын!

Яңа өмет

³ Раббыбыз Гайсә Мәсихнең Аллаһысына һәм Атасына дан! Ул Үзенең бөек мәрхәмәте белән Гайсә Мәсихне үледән терелтү аша безне яңадан тудырды һәм безгә тере өмет бирде. ⁴ Ул моны күкләрдә сезнең өчен сакланган черемәс, пакь, шиңмәс мирасыгыз булсын өчен эшләде. ⁵ Соңгы вакытта ачылырга әзер торучы котылу өчен Аллаһы сезне иман итүегез аша Үзенең кодрәте белән саклап тора. ⁶ Шуңа күрә хәзер кыска вакытлы төрле сынаулардан газап чигәргә тиеш булсагыз да, котылачагыгызга куаныгыз. ⁷ Шулай сыналган иманыгыз, Гайсә Мәсих килгәндә, сезгә мактау, хөрмәт һәм дан китерер. Алтын ут белән сынала, ләкин барыбер юкка чыга. Ә сезнең иманыгыз алтыннан да кадерлерәк бит. ⁸ Гайсә Мәсихне күрмәгән килеш яратасыз, хәзер күрмәсәгез дә, Аңа иман итәсез һәм иманыгызның максатына, жаныгызның котылуына ирешеп, әйтеп бетергесез һәм ифрат зур куаныч белән шатланасыз. ¹⁰ Сезгә биреләчәк мәрхәмәт турында алдан күреп әйткән пәйгамбәрләр бу котылу хакында уйландылар һәм җентекләп тикшерделәр. ¹¹ Пәйгамбәрләр, алардагы Мәсих Рухы, алдан күреп, Мәсихнең газап чигәчәге һәм соңыннан киләчәк дан турында әйткән сүзләренең нинди хәлләргә һәм кайсы вакытка күрсәтүен тикшерделәр. ¹² Күктән жибәрелгән Изге Рух аша Яхшы хәбәр таратучылар, хәзер сезгә игълан иткәннәрне пәйгамбәрләр сөйләгәндә, аларның хезмәте үз файдалары өчен түгел, бәлки сезнең айдага була, дип Аллаһы аларга ачыклап бирде. Хәтта фәрештәләр дә игълан ителгәннәр турында аңларга телиләр.

Изге булыгыз

¹³ Шуңа күрә, акылыгызны жигеп хәрәкәт итәргә әзер торыгыз, аек акыллы булыгыз, Гайсә Мәсих килгәндә сезгә биреләчәк мәрхәмәткә тулысынча өмет баглагыз. ¹⁴ Сүз тыңлаучан балалар сыман булыгыз, Яхшы хәбәр турында белмәгән вакытыгыздагы элекке тән нәфесләренә иярмәгез. ¹⁵ Киресенчә, сезне чакырган Аллаһы изге булган кебек, сез дә бар гамәлләрегездә изге булыгыз. ¹⁶ Изге язмада: «Изге булыгыз, чөнки Мин изге», – дип язылган бит. ¹⁷ һәркемне эшенә карап, тигез хөкем Итүчене Ата дип атыйсыз икән, бу дөньяда гомерегезне курку катыш тирән хөрмәт белән үткәрегез. ¹⁸ Чөнки сез беләсез: ата-бабаларыгыздан бирелгән мәгънәсез тормыштан алтын-көмеш кебек фани нәрсәләр белән түгел, ¹⁹ бәлки гаепсез һәм пакь бәрән кебек булган Мәсихнең кадерле каны белән йолындыгыз. ²⁰ Мәсих дөнья яратылганга кадәр үк алдан сайланган иде, әмма сезнең өчен соңгы вакытта гына ачылды. ²¹ Мәсихне үледән терелтеп, Аңа дан биргән Аллаһыга сез Мәсих аша иман итәсез. Шулай итеп, иманыгыз һәм өметегез Аллаһыда була. ²² Хакыйкәткә итагать итеп, жаннарыгызны пакьләдегез һәм хәзер имандашларыгызга риясыз мәхәббәт күрсәтәсез. Шулай булгач, бер-берегезне ихлас күңелдән яратыгыз! ²³ Фани орлыктан түгел, бәлки фани булмаган орлыктан, Аллаһының тере һәм мәңгелек сүзе аша, яңадан тудыгыз бит. ²⁴ Изге язмада язылганча:

«Һәр адәм үлән кебек,
Кешенең һәртөрле даны – үлән чәчәге кебек;
Үлән кибә,
Аның чәчәге дә шиңә;
²⁵ Әмма Раббы сүзе мәңге тора».
Ул – сезгә игълан ителгән сүз.

Тере таш һәм изге халык

2 Шулай итеп, һәртөрле явызлыкны һәм мәкерлекне, икейөзлелекне һәм көнчелекне, гайбәтне читкә ташлап, ² яңа туган сабыйлар кебек, пакь рухи сөт † эчәргә омтылыгыз, шуның белән үсеп, котылуга ирешерсез; ³ чөнки сез Раббының

† Пакь рухи сөт – иман итүчеләрнең иманын үстерү өчен нәсыйхәт, ягъни Раббы сүзе.

игелеген татыдыгыз. ⁴ Аңа – кешеләр тарафыннан кире кагылган, әмма Аллаһы тарафыннан сайланган кыйммәтле тере Ташка килегез, ⁵ һәм үзегез дә тере ташлар кебек рухи йорт булып төзелегез. Шулай итеп, Гайсә Мәсих аша Аллаһыга мәгъкуль дөнъяви булмаган корбаннар китерүче изге руханилар булырсыз. ⁶ Чөнки Изге язмада болай дип әйтелгән:

«Менә, Мин кыйммәтле таш сайладым, Аны, иң мөһим почмак ташы итеп, Сионда † куйдым.

Аңа иман итүче һич оятка калмаячак».

⁷ Шулай итеп, Ул сезнең өчен, иман итүчеләр өчен, кыйммәтле Таш, ә ышанмаучылар өчен «Төзүчеләр яраксыз дип кире каккан таш Иң мөһим почмак ташы булды».

⁸ «Ул – кешеләрне абындырачак таш, Алар абынып егылачак кыя».

Аллаһы сүзенә итагать итмәгәнә, ышанмаучылар ташка абыналар, бу алар өчен билгеләнгән дә бит.

⁹ Әмма сез – караңгылыктан Үзенең гажәеп яктылыгына Чакыручының шөһрәтле эшләрән игълан итү өчен сайланган нәсел, патша-руханилар ††, изге халык, Аллаһының Үз халкы.

¹⁰ Кайчандыр сез хәтта халык та түгел идегез, ә хәзер Аллаһы халкы булдыгыз. Кайчандыр сезгә шәфкать күрсәтелмәгән иде, хәзер исә шәфкәтне кабул иттегез.

Аллаһының коллары кебек яшәгез

¹¹ Сөеклеләрем! Сездән, килмешәкләрдән һәм мосафирлардан үтенәм: жанга каршы көрәшүче гөнаһлы теләкләрдән читләшегез; ¹² мәжүсиләр сезне явызлык кылучылар дип яманласалар да, игелекле эшләрегезне күреп, Аллаһы яныбызга киләчәк көндә Аны данласыннар өчен, алар арасында үзегезне әдәпле тотыгыз. ¹³ Раббы хакы өчен кешеләрдә урнаштырылган тәртипкә, яисә барсыннан өстен булган патшага, ¹⁴ яисә жинаятьчеләрне жәзаларга, игелек кылучыларга әжерен бирергә аның тарафыннан куелган идарәчеләргә күндәм булыгыз. ¹⁵ Чөнки Аллаһының ихтыяры шундый: игелек кылуыгыз белән акылсыз һәм надан кешеләрнең авызын томалагыз. ¹⁶ Ирекле кешеләр кебек яшәгез, әмма ирегебезне явызлыкны яшерү өчен файдаланмагыз; Аллаһының коллары кебек яшәгез. ¹⁷ һәм кешеләрне хөрмәт итегез, имандашларны яратыгыз, Аллаһыдан куркыгыз, патшаны хөрмәт итегез.

† Сион – Иерусалим шәһәренең шигъри исеме. †† Патша-руханилар – бер үк вакытта патшалар да булган руханилар.

Мәсихнең миһнәт чигүе – безнең өчен үрнәк

¹⁸ Хезмәтчеләр, яхшы һәм миһербанлы хужаларыгызга гына түгел, бәлки кырысларына да курку катыш тирән хөрмәт белән буйсыныгыз.

¹⁹ Чөнки берәрсе, нахакка миһнәт чиккәндә, Аллаһы хакында уйлап түземле булса, Аллаһы моны хуш күрә. ²⁰ Гаеп эш эшләгәндә кыйналган вакытта түземлек күрсәтәсез икән, моның ни мактанычы бар? Әмма инде игелек эшләп тә, миһнәт чигәсез һәм шул чакта түземлек күрсәтәсез икән, менә моны Аллаһы хуш күрә. ²¹ Сез моның өчен чакырылдыгыз. Сез Мәсих эзләре буенча барсын өчен, Ул сезгә үрнәк калдырып, сезнең өчен газап чикте. Шуңа күрә Аннан үрнәк алыгыз. Изге язмада:

²² «Ул һичнинди гөнаһ кылмады, һәм Аның телендә мәкерлек булмады», – дип язылган.

²³ Мыскыл ителгән вакытта Ул Үзе мыскыл итмәде; газап чиккәндә янап куркытмады, бәлки Үзен гадел Хөкем итүчегә тапшырды. ²⁴ Гөнаһлардан арындырып, дәрәслек өчен яшәсеннәр дип, Ул безнең гөнаһларыбызны Үз тәнәндә хачка күтәрде. Сез Аның яралары белән савыктырылдыгыз.

²⁵ Адашып йөрүче сарыклар сыман идегез сез, әмма хәзер Көтүчегез һәм жаннарыгызны Саклаучы янына әйләнәп кайттыгыз.

Хатыннар һәм ирләр

3 Хатыннар, сез дә ирләрегезгә күндәм булыгыз. Шуның белән, ирләрегез арасында Аллаһы сүзенә итагать итмәүчеләр сезнең пакь һәм тәкъва яшәвегезне күргәнә, аларны берсүзсез Аллаһы янына алып килерсез. ³ Сезнең матурлыгыгыз үрелгән чәч, алтын бизәкләр, купшы киёмнәр кию кебек тышкы матурлык түгел, ⁴ ә чын йөрәктән чыккан, басынкы һәм тыныч рухның мәңге сулмас эчке матурлыгы булсын. Аллаһы каршында менә шул бик кыйммәтле. ⁵ Элекке заманда Аллаһыга өмет баглаган изге хатыннар да үзләрен шулай бизәгәннәр, ирләренә буйсынучан булганнар. ⁶ Мәсәлән, Сара да, Ибраһимны әфәндем дип атап, аңа күндәм булган; сез дә, игелек кылсагыз һәм һичнәрсәдән курыкмасагыз, Сара кызлары булырсыз.

⁷ Ирләр, сезнең дә хатыннарыгыз белән тормыш итү турында белемегез булырга тиеш. Алар сездән көчсезрәк. Аларны хөрмәт итегез, алар да сезнең кебек үк Аллаһыдан тормыш бүлгән кабул итеп алалар бит. Шулар рәвешчә догаларыгызга тоткарлык булмас.

Гаделлек өчен михнэт чигү

⁸ Ниһаять, һәммәгез дә бер фикердә, миһербанлы, туган жанлы, шәфкатъле, тыйнак булыгыз. ⁹ Яманлыкка яманлык белән яки ачулы сүзләргә ачулану белән җавап кайтармагыз. Киресенчә, фатиха бирегез, чөнки сез фатиха кабул итәргә чакырылдыгыз. ¹⁰ Изге язмада язылганча:

«Тормышны яратучы,
Ямьле көннәр күрергә теләүче
Телен яманлыктан,
Авызын мәкерле сүзләрдән тыйсын.

¹¹ Яманнан читкә китсен, яхшылык кылсын,
Тынычлык эзләсен һәм шуңа омтылсын.

¹² Чөнки Раббының күзләре тәкъва кешеләргә,
Аның колаклары аларның ялваруына юнәлгән;
Әмма Ул яманлык кылучыларга каршы тора».

¹³ Игелек эшләргә омтылсагыз, сезгә кем явызлык кылыр? ¹⁴ Ә гаделлек өчен газап чигәсез икән, сез бәхетле. Ә кешеләрнең янауларыннан курыкмагыз һәм борчылмагыз. ¹⁵ Әмма йөрәкләрегездә Мәсихне Раббы итеп олылагыз. Уртақ өметегез хакында сездән хисап таләп итүче һәркемгә һәрвакыт басынкылык һәм ихтирам белән җавап бирергә әзер булыгыз, ¹⁶ вөҗданыгыз саф булсын. Шул вакытта, Мәсихнеке булуыгызны һәм игелекле эшегезне күреп, сезне яманлаган гаепләүчеләр оятка калырлар. ¹⁷ Әгәр бу Аллаһы ихтыяры булса, игелекле эш өчен газәплану яманлык өчен газәплануга караганда яхшырак. ¹⁸ Чөнки Мәсих, безне Аллаһы янына алып бару өчен, гөнаһлы кешеләр урынына гадел Кеше буларак, гөнаһларыбыз өчен бер тапкыр үлдә. Аның тәне үлемгә тапшырылды, әмма Аллаһы Аны Үзенең Рухы белән терелтте. ¹⁹ Әнә шул Рух ярдәмендә Ул тоткындагы рухлар янына барып, аларга вәгазь итте. ²⁰ Бу рухлар борынгы заманнарда – Нух көннәрендә – Аллаһыга итагатьсез булганнар. Әмма Аллаһы, сабырлык күрсәтеп, көймәнең төзелеп бетүен көткән; ул көймәдә бик аз, ягни сигез җан гына, су ярдәмендә котылып калган. ²¹ Бу су хәзер сезне коткара торган суга чумдырылу йоласын гәүдәләндерә. Суга чумдырылу – тәннең керен юып төшерү түгел, бәлки саф вөҗдан белән Аллаһыга мөрәҗәгать итү буларак, Гайсә Мәсихнең үледән тереләп торуы аша сезне коткара. ²² Ул күккә ашты һәм Аллаһы янында иң мөһим урында тора. Фәрештәләр белән бергә күктәге барлык хакимләр һәм кодрәтләр Аңа буйсынган.

Тормыштагы үзгәрешләр

4 Шулай итеп, Мәсих тән газабы кичергән кебек, сез дә шундый ук фикерләү рәвеше белән коралланыгыз, чөнки тән газабы кичерүче гөнаһтан читкә борылды, ² нәтижәдә бу дөнъяда

калган вакытын инде кеше нәфесе буенча түгел, бәлки Аллаһы ихтыяры буенча яши. ³ Гомерегезнең шактый өлешен мәҗүсиләр кебек азгынлыкка, гөнаһлы теләккә, эчкечелеккә, кирәгеннән артык күп ашау-эчүгә бирүегез һәм җирәнгеч потларга табынуыгыз инде җитәр. ⁴ Шуңа күрә мәҗүсиләр хәзер сезнең үзләре белән бергә шул ук азгынлыкларда катнашмавыгызга гаҗәпләнәләр һәм шуның өчен сезне яманыйлар. ⁵ Алар үлеләрне һәм тереләрне хөкем итәргә әзер булган Аллаһыга җавап бирергә тиеш. ⁶ Шуңа күрә Яхшы хәбәр инде үле булганнарда да игълан ителде. Чөнки, барлык кешеләрнеке кебек, тәннәре үлемгә тапшырылса да, алар рухлары белән Аллаһы кебек яшиләр.

⁷ Һәр нәрсәнең ахыры якинлаша. Шуңа күрә, дога кыла алу өчен аек һәм тотнаклы булыгыз.

⁸ Барыннан да бигрәк бер-берегезне эчкерсез яратыгыз, чөнки мәхәббәт күп гөнаһларны юкка чыгара, ⁹ бер-берегезгә зарланусыз кунакчыл булыгыз. ¹⁰ Аллаһыдан нинди сәләт алган булсагыз, һәрберегез шул сәләт белән бер-берегезгә хезмәт итегез. Яхшы идарәчеләр кебек, Аллаһы тарафыннан бирелгән төрле сәләтләрне кулланыгыз. ¹¹ Берәү сөйли икән, Аллаһы сүзләрен әйткән кебек сөйләсен, берәү хезмәт күрсәтә икән, Аллаһы биргән көч белән хезмәт итсен, шулар белән Гайсә Мәсих аша һәрнәрсәдә Аллаһы данланыр. Мәсихкә мәңге-мәңгегә дан һәм кодрәт. Амин.

Мәсих исеме өчен газәп чигү

¹² Сөеклеләрем! Сезне сынау өчен җибәрелгән куркыныч вәсвәсәне үзегез белән булган ниндидер сәер хәл кебек күреп гаҗәпләнмәгез. ¹³ Киресенчә, Мәсихнең даны ачылганга да тантана итеп куану өчен, Аның газәпларында катнашучы буларак шатланыгыз. ¹⁴ Сезне Мәсих исеме өчен мыскыл итәләр икән, сез бәхетле, чөнки сездә дан Рухы, Аллаһы Рухы яши. ¹⁵ Әгәр берегез газәп чиксә, кеше үтерүче яки карак, явызлык кылучы яки башкалар эшенә тыкшынуучы буларак газәп чигәргә тиеш түгел. ¹⁶ Ә мәсихче † буларак газәп чигәсез икән, оялмагыз, бәлки мәсихче исемен йөртүегез өчен Аллаһыны данлагыз. ¹⁷ Чөнки Аллаһының хөкем итә башлау вакыты җитте. Иң элек Ул үзенекеләрен хөкем итәчәк. Бу бездән башланса, Аллаһының Яхшы хәбәрәненә итагать итмәгәннәрнең ахыры ничек булыр? Изге язмада язылганча:

¹⁸ «Әгәр тәкъва кеше көчкә котыла икән, Имансыз һәм гөнаһлы кая барыр?»

¹⁹ Шулай итеп, Аллаһы ихтыяры буенча газәп чигүчеләр үз җаннарын тугры Тудыручыга

† Мәсихче – Гайсә Мәсихкә иман итүче.

тапшырсыннар һәм игелек кылуларын давам итсеннәр.

Өлкәннәргә һәм кечеләргә нәсыйхәт

5 Үзем дә өлкән, Мәсих газәпләрының шаһите һәм киләчәктә ачылачак данны уртаклашучы буларак, арагыздагы өлкәннәргә ялварам:
² үзегездәге Аллаһы ышанып тапшырган иман итүчеләр көтүен мәжбүриләп түгел, бәлки үзегез теләп һәм Аллаһы ихтыяры буенча; акчага комсызланып түгел, бәлки күңел кушканча тырышлык белән көтегез. ³ Сезгә тапшырылганнар өстеннән хакимлек итмәгез, бәлки көтүгә үрнәк булыгыз. ⁴ һәм Баш Көтүче килгәч, сулмый торган дан тажын алырсыз. ⁵ Яшьләр, сез шулай ук өлкәннәргә буйсыныгыз. Шулай ук һәрберегез бер-берегезгә карата басынкылык күрсәтегез, чөнки Изге язмада язылганча:
 «Аллаһы тәкәбберләргә каршы тора, Ә басынкыларга мәрхәмәтен бирә».
⁶ Шулай итеп, Аллаһының кодрәтенә буйсыныгыз, һәм Ул үз вакытында сезне югары күтәрер.

⁷ Үзегезнең барлык мәшәкәтләрегезне Аллаһыга йөкләгез, чөнки Ул сезнең хакта кайгырта. ⁸ Аек һәм уяу булыгыз, сезнең дошманыгыз иблис, үкерүче арыслан кебек, кемне йотарга дип эзләнеп йөри. ⁹ Имандашларыгызының дөньяда шундый ук газәпларга дучар ителүен белеп, иманда нык торыгыз һәм иблискә каршы торыгыз. ¹⁰ Мәсих аша безне Үзенең мәңгелек данына чакырып алган, һәр мәрхәмәтнең чыганагы булган Аллаһы, сез беркадәр газәп чиккәннән соң, көчегезне кайтарачак, куәт бирәчәк вә ныгытачак һәм үзегезне какшамас итәчәк. ¹¹ Аңа мәңге-мәңгегә кодрәт булсын. Амин.

¹² Мин бу кыска хатны үзем ышанычлы дип санаган имандашыбыз Силас аркылы яздым. Сезнең күңелегезне күтәрәп, моның Аллаһының чын мәрхәмәте булуын раслыйм. Шул мәрхәмәт белән нык торыгыз сез! ¹³ Бабылдагы сезнең кебек үк сайланган иман итүчеләр бердәмлеге һәм рухи улым Марк сезгә сәлам юллай. ¹⁴ Бер-берегезне ярату белән үбеп сәламләгез. Мәсихнеке булган һәммәгезгә иминлек булсын.

1 ЯХЪЯ

Тормыш Сүзе

1 Баштан ук булган, без ишеткән, үз күзләребез белән күргән, күзәткән һәм кулларыбыз белән кагылган нәрсә – тормыш Сүзе хакында язабыз.

² Тормыш ачылды: без аны күрдек һәм Атабыз кулында булган, безгә ачылган мәңгелек тормышны сезгә шаһитлек итәбез һәм игълан итәбез. ³ Безнең белән аралашуыгыз булсын өчен, үзебез күргән һәм ишеткән нәрсәне сезгә дә игълан итәбез. Ә без исә Ата һәм Аның Улы Гайсә Мәсих белән аралашып яшибез; ⁴ һәм, куанычыбыз тулы булсын дип, боларны сезгә язабыз.

Аллаһы – яктылык

⁵ Без Аннан ишеткән һәм сезгә игълан итә торган хәбәр шуннан гыйбарәт: Аллаһы – яктылык, һәм Аңарда һичнинди караңгылык юк. ⁶ Әгәр без: «Аллаһы белән аралашып яшибез», – дип әйтсәк, әмма караңгылыкта йөрсәк – без ялганлыйбыз һәм хакыйкәт буенча яшәмиз. ⁷ Әгәр инде Аллаһы яктылыкта булган кебек, без дә яктылыкта йөрсәк, димәк, бер-беребез белән аралашып яшибез һәм Аның Улы Гайсәнең каны безне һәр гөнаһтан чистарыңдыра.

⁸ Әгәр: «Гөнаһыбыз юк», – дисәк, без үз-үзебезне алдыйбыз һәм бездә хакыйкәт юк. ⁹ Әмма гөнаһларыбызны икъярар итсәк, безнең гөнаһларыбызны Аллаһы ярлыкар һәм, һәртөрле хаксызлыктан арындырып, безне чистартыр, чөнки Ул тугры һәм гадел. ¹⁰ «Без гөнаһ кылмадык», – дисәк, Аллаһыны ялганчы итәбез һәм Аның сүзе бездә юк.

Мәсих – безнең Яклаучыбыз

2 Балаларым! Боларны сезгә, гөнаһ кылмагыз, дип язам. Ә инде берәү гөнаһ кылса, Ата алдында Яклаучы-Юатучыбыз – һәрвакыт дәрәс гамәл итүче Гайсә Мәсих бар. ² Мәсих гөнаһларыбызның, безнең генә түгел, бәлки бөтен дөнъяның да гөнаһлары кичерелүен алып килүче һәм Аллаһы белән татулаштыручы корбан булды. ³ Ә Аллаһының әмерләрен үтәсәк, Аны танып белүебездә ышанычлы була алабыз. ⁴ Кем дә кем: «Мин Аллаһыны танийм», – ди, әмма Аның әмерләрен үтәми, ул – ялганчы һәм аңарда

хакыйкәт юк. ⁵ Ә Аның сүзләрен үтәүче кешедә Аллаһы мәхәббәте чыннан да камилләшкән була: шуның аша без Аңарда булуыбызны беләбез. ⁶ Кем дә кем: «Аллаһыда торам», – ди икән, ул Гайсә сыман гамәл итәргә тиеш.

Яңа әмер

⁷ Сөекләрем! Яңа әмер язмыйм, бәлки сездә баштан ук булган иске әмерне язам: иске әмер исә – сез ишеткән хәбәр ул. ⁸ Әмма шуның белән бергә бу әмер яңа да: аның хакыйкәте Мәсихтә ачылды һәм сез аны танып беләсез, чөнки караңгылык кире чигенә, хакыйкый яктылык инде балкый.

⁹ Кем дә кем үзен яктылыкта дисә, әмма имандаш туганына нәфрәтләнсә, ул һаман караңгылыкта була. ¹⁰ Кем дә кем үзенең туганын ярата икән, ул яктылыкта була, һәм аңарда башкаларны вәсвәсәгә китерүгә урын юк. ¹¹ Ә кем үзенең имандаш туганына нәфрәтләнсә, ул караңгылыкта була, караңгылыкта йөри һәм кая баруын белми, чөнки караңгылык аның күзләрен сукурайткан.

¹² Балаларым, сезгә язам, чөнки сезнең гөнаһларыгыз Гайсә аркасында кичерелде.

¹³ Аталар, сезгә язам, чөнки баштан ук Булуыны сез танып беләсез. Егетләр, сезгә язам, чөнки сез явыз иблисне жиңдегез.

¹⁴ Балаларым, мин сезгә язам, чөнки сез Атаны танып беләсез. Аталар, мин сезгә язам, чөнки сез баштан ук Булуыны танып беләсез. Егетләр, мин сезгә язам, чөнки сез көчле, Аллаһы сүзе сездә тора, һәм сез явыз иблисне жиңдегез.

¹⁵ Фани дөнъяны һәм анда булган нәрсәләргә яратмагыз. Дөнъяны яратучыда Атаны ярату юк.

¹⁶ Чөнки бу дөнъяда булган һәммә нәрсә – тән нәфесләре, күзләр нәфесе һәм тормышта тәкәбберлеккә китерүче нәрсәләр – Атадан түгел, фәкәт дөнъядандыр. ¹⁷ Дөнъя һәм аның нәфесләре үтеп китә, әмма Аллаһы ихтыярын үтәүче мәңгә яши.

Мәсих дошманнары турында кисәтү

¹⁸ Балаларым! Хәзер соңгы вакытлар. Мәсихнең дошманы † киләчәге хакында сез ишеткән идегез инде. Хәзер Мәсихнең күп дошманнары чыктылар. Ахыргы вакыт житкәннен шуннан беләбез дә инде.

¹⁹ Алар безнең арабыздан чыктылар, әмма безнеке булмадылар. Әгәр безнеке булган булсалар, алар безнең белән калган булырлар иде. Әмма һәммәсе дә безнеке булмавы күренсен өчен, алар чыктылар.

²⁰ Сезгә исә Изге Аллаһы Үзенең Рухын биргән ††, һәм сез хакыйкәтне беләсез. ²¹ Мин сезгә хакыйкәтне белмәгәннегез өчен түгел, әмма аны белгәннегез өчен һәм хакыйкәттән һичнинди ялган килмәгәнгә күрә яздым. ²² Кем ялганчы? Ялганчы – Гайсәнең Мәсих икәннен инкяр итүче. Ул кеше – Мәсихнең дошманы. Ул Атаны да, Улы Гайсәне дә инкяр итә. ²³ Аллаһының Улын инкяр итүче һичкемнең Аллаһы Ата белән мөгамәләсе юк. Аллаһының Улын икъярар итүченең исә Ата белән дә мөгамәләсе бар.

²⁴ Сез исә баштан ишеткән нәрсәне күңелләрегездә саклагыз. Әгәр баштан ишеткән нәрсә күңелләрегездә торса, ул чакта сез дә Аллаһының Улында һәм Улының Атасында торачаксыз. ²⁵ Моны, мәңгелек тормышны, безгә Мәсих Үзе вәгъдә иткән.

²⁶ Боларны мин сезне юлдан яздырырга тырышучылар хакында язам. ²⁷ Ә сезгә Мәсихтән бирелгән Изге Рух сезнең үзегездә тора һәм сез һичкемнең өйрәтүенә мохтаж түгелсез. Мәсихнең Рухы сезгә барын да өйрәтә, һәм ул Рух хакыйкый, ялган түгел. Рух сезгә өйрәткән кебек, Мәсихтә турыгыз.

Аллаһы балалары

²⁸ Балаларым, Мәсих килгәндә, Аның алдында ышаныч белән һәм оялусыз тора алуыбыз өчен, Мәсихтә яшәгез. ²⁹ Аның һәрвакыт хак булуын беләсез икән, димәк, хаклык эшләүче һәркемнең Аллаһыдан туган булуын да беләсез.

3 Карагыз – Ата безне ничек нык яраткан! Шуңа күрә безне «Аллаһы балалары» дип атыйлар. Дөнья кешеләре, Аллаһыны танымаганга күрә, безне белмиләр. ² Сөеклеләрем, без хәзер Аллаһы балалары, әмма безнең нәрсә булачагыбыз әле ачылмады. Беләбез: Гайсә килгәндә без Аңа охшаулы булырбыз, чөнки чынлыкта Ул ничек булса, без Аны шулай итеп күрербез. ³ һәм шушы өметен Аңа баглаган һәркем, Мәсих пакь булган кебек, үзен даими рәвештә пакьләндерә.

† Мәсих дошманы – дөҗжал; Мәсихкә каршы торучы алдакчы затны аңлата. (Русча – антихрист.) †† Сизгә Рухын биргән – Бу урында грек телендә: «сезне майлаган/сезгә май сөрткән» дигән сүзләр бар.

⁴ Гөнаһ кылучы һәркем Аллаһы канунын боза; ә бу исә үзе гөнаһ. ⁵ һәм сез беләсез: Мәсих гөнаһларны Үз өстенә алыр өчен килде. һәм Аңарда гөнаһ юк. ⁶ Аңарда торучы һәркем гөнаһ кылмый. Гөнаһ кылучы һәркем Мәсихне күрмәгән һәм Аны танымаган.

⁷ Балаларым, сезне һичкем алдамасын. Хаклык булдыручы кеше Мәсих кебек үк хак була. ⁸ Гөнаһ кылучы исә иблистәндер, чөнки иблис баштан ук гөнаһ кыла. Аллаһы Улы нәкъ менә иблис эшләрен җимерергә дип килде. ⁹ Аллаһыдан туган гөнаһ кылмый, чөнки аңарда Аллаһыдан бирелгән орлык кала. һәм ул кеше гөнаһ кыла алмый, чөнки ул Аллаһыдан туган. ¹⁰ Аллаһы балалары һәм иблис балалары болай таныла: хаклык кылмаучы, шулай ук үзенең туганын яратмаучы һәркем Аллаһыдан түгел.

Бер-берегезне яратыгыз

¹¹ Электән үк сез ишеткән хәбәр: без бер-беребезне яратырга тиешбез. ¹² Безгә явыз иблистән булган һәм үзенең энесен үтергән Кабил ‡ кебек булырга ярамый. Ул ни өчен энесен үтергән? Чөнки Кабилның эшләре явыз, ә энесенең эшләре тәкъва булган. ¹³ Туганнарым, сезгә дөнья кешеләре нәфрәтләнә икән, моңа гаҗәпләнмәгез. ¹⁴ Без үлемнән тормышка күчкәннебезне беләбез, чөнки имандаш туганнарыбызны яратабыз. Яратмаучы үлем эчендә тора. ¹⁵ Үзенең туганына нәфрәтләнүче һәркем кеше үтерүче була. Кеше үтерүченең мәңгелек тормышы булмаганын сез беләсез.

¹⁶ Без мәхәббәтне шулай танып белдек: Мәсих Үзенең жанын безнең өчен бирде. Без дә туганнарыбыз өчен үзебезнең жаныбызны бирергә тиешбез. ¹⁷ Кем дә кем, һәммә нәрсәсе булып, һәм туганының мохтажлыгын күрә торып, аңа шәфкать күрсәтмәсә, аңарда Аллаһы мәхәббәте ничек торыр икән? ¹⁸ Балаларым, сүз һәм тел белән түгел, бәлки эшләребез һәм хакыйкәт белән яратыйк.

¹⁹ Шуның белән без үзебезнең хакыйкәттән булуыбызны белербез һәм йөрәгебез безне кайчан булса да гаепләсә, аны Аллаһы каршында тынычландырырбыз. Чөнки Аллаһы безнең йөрәгебездән бөек һәм Ул һәммә нәрсәне белә.

²¹ Сөеклеләрем! Әгәр йөрәгебез безне гаепләми икән, димәк, Аллаһыда ышанычыбыз бар, ²² һәм ни генә сорасак та, Аннан алабыз, чөнки Аның әмерләрен үтибез һәм Аңа яраклы эшләр эшлибез. ²³ Аның әмере шуннан гыйбарәт: без Аның Улы Гайсә Мәсихнең исеменә иман итәргә һәм Ул биргән әмер буенча бер-беребезне яратырга тиешбез. ²⁴ Аллаһының әмерләрен үтәүче Аңарда

‡ Кабил – Адам һәм Хауваның беренче улы булган. Ул үзенең һабил исеменә энесен үтергән. (Тәүрат, «Яратылыш» китабы 4 нче бүлек.)

тора һәм Аллаһы әмерләрене үтәүчедә тора. һәм Аллаһының бездә торуын Аның безгә биргән Рухы аркасында белербез.

Хакыйкый һәм ялган рух

4 Сөеклеләрем! һәр рухка инанмагыз, ул рухларның Аллаһыданмы икәнлеген сынагыз. Чөнки дөнъяга күп ялган пәйгамбәрләр чыктылар. ² Аллаһы Рухын сез болай танырсыз: Гайсә Мәсихнең кеше булып килгәнлеген икърар итүче һәр рух Аллаһыдан була. ³ Ә Гайсәне икърар итмәүче бер рух та Аллаһыдан түгел, ул – сез аның киләчәге хакында ишеткән һәм хәзер инде дөнъяда булган Мәсих дошманының рухы була.

⁴ Сез исә Аллаһыдан, балаларым. һәм ялган пәйгамбәрләрне жиңдегез, чөнки сездә Торучы Аллаһы Рухы дөнъяда булган рухтан бөек. ⁵ Алар – бу дөнъядан, шуңа күрә алар дөнъяви сөйләләр һәм дөнъя кешеләре аларны тыңлый. ⁶ Без – Аллаһыдан. Аллаһыны танып белүче безне тыңлай. Аллаһыдан булмаучы исә безне тыңламый. Без шуның аша хакыйкаты рухын һәм ялганлык рухын танийбыз.

Аллаһы – мәхәббәт

⁷ Сөеклеләрем! Бер-беребезне яратыйк, чөнки мәхәббәт Аллаһыдан килә. һәр яратучы Аллаһыдан туган һәм Аллаһыны танып белә. ⁸ Яратмаучы Аллаһыны танып белми, чөнки Аллаһы – мәхәббәт ул. ⁹ Аллаһы безгә мәхәббәтен күрсәтте: Үзенең Улы аша безгә яшәү булсын өчен, Аллаһы бердәнбер Улын дөнъяга жибәрде. ¹⁰ Мәхәббәт менә шуннан гыйбарәт: без Аллаһыны яратканнан түгел, бәлки Ул безне яратты һәм безнең гөнаһларыбызның кичерелүен алып килүче һәм безне Аллаһы белән татулаштыручы корбан рәвешендә Үзенең Улын жибәрде. ¹¹ Сөеклеләрем, Аллаһы безне шулай яраткан икән, без дә бер-беребезне яратырга тиешбез. ¹² Аллаһыны һичкем һичкайчан күрмәгән. Әгәр бер-беребезне яратабыз икән, Аллаһы бездә яши һәм Аның мәхәббәте бездә камилләшкән була.

¹³ Аллаһы безгә Үзенең Рухыннан биргән. Шунлыктан без Аллаһыда торуыбызны һәм Аның бездә торуын беләбез. ¹⁴ Ата Үзенең Улын дөнъяны Коткаручы итеп жибәргәннен без күрдәк һәм аңа шаһитлек бирәбез. ¹⁵ Кем дә кем Гайсәнең Аллаһы Улы булуын икърар итсә, аңарда Аллаһы тора һәм ул Аллаһыда тора. ¹⁶ Шулай итеп, Аллаһының безгә карата булган мәхәббәтен без таныдык һәм аңа инандык.

Аллаһы – мәхәббәт. Мәхәббәттә торучы Аллаһыда торыр һәм Аллаһы аңарда торыр. ¹⁷ Шулай итеп, хөкем көнендә без ышаныч белән тора алсын өчен, мәхәббәтебез камилләште. Чөнки Гайсә ничек булса, без дә бу дөнъяда шундый булабыз.

¹⁸ Мәхәббәттә курку юк, бәлки камил мәхәббәт куркуны куа. Жәза хакында уйланулар куркыта, куркучы кеше исә мәхәббәттә камилләшмәгән була.

¹⁹ Без яратабыз, чөнки беренче булып Аллаһы безне яратты. ²⁰ Әгәр берәү: «Мин Аллаһыны яратам», – дип әйтсә, ә үзенең имандаш туганына нәфрәтләнсә, ул – ялганчы. Чөнки үзе күргән туганын яратмаучы кеше күрмәгән Аллаһыны ярата алмый. ²¹ Аллаһы безгә: «Аллаһыны яратучы кеше үзенең туганын да яратсын», – дигән әмерне бирде.

Мәңгелек тормыш – Аллаһы Улында

5 Гайсәнең Мәсих булуына иман итүче һәркем Аллаһыдан туган. һәм атаны яратучы һәркем аның баласын да ярата. ² Без Аллаһы балаларын яратуыбызны Аллаһыны яратуыбыз һәм Аның әмерләрен үтәвебез аркылы беләбез. ³ һәм Аллаһыны яратуыбызны Аның әмерләрен үтәвебез белән күрсәтәбез. Ә Аның әмерләре авыр түгел, ⁴ чөнки Аллаһыдан туган һәм мә кеше явыз дөнъяны жиңә. Дөнъяны жиңгән жиңү – безнең иманыбыз ул. ⁵ Гайсәнең Аллаһы Улы булуына инанучы дөнъяны жиңүче булмый кем булсын?

⁶ Ул, Гайсә Мәсих, Үзенең чумдырылуының суы һәм үлеменәң каны белән килгән. Су белән генә түгел, бәлки су һәм кан белән килгән. Бу хакта Рух шаһитлек бирә, чөнки Рух – хакыйкаты ул.

⁷ Шаһитлек бирүче өчәү бар: ⁸ Рух, су һәм кан. һәм өчесе дә бер үк шаһитлек бирәләр. ⁹ Без кешеләр шаһитлеген кабул итәбез, ә Аллаһының шаһитлеге бөгәрәк. Чөнки бу – Аллаһы шаһитлеге: Ул Үзенең Улы хакында шаһитлек бирде. ¹⁰ Аллаһы Улына иман итүченең үзендә шушы шаһитлек бар. Аллаһыга иман итмәүче Аны ялганчы иткән була, чөнки Аллаһының Үз Улы хакында биргән шаһитлегенә ышанмады. ¹¹ Ул шаһитлек исә шуннан гыйбарәт: Аллаһы безгә мәңгелек тормыш бирде һәм ул тормыш – Аның Улында. ¹² Аллаһы Улы барның тормышы бар, Аллаһы Улы булмаганның тормышы юк.

¹³ Мин моны сезгә, Аллаһы Улы исеменә иман итүчеләргә, үзегезнең мәңгелек тормышыгыз барлыгын белегез, дип яздым. ¹⁴ Безнең Аның каршында булган ышанычыбыз бар – без Аллаһының ихтыяры буенча нәрсәне генә сорасак та, Ул безне тыңлай. ¹⁵ Аның тыңлаганын без беләбез икән, нәрсә генә сорасак та, сораганыбызны алуыбызны беләбез.

¹⁶ Әгәр берәү имандаш туганының үлемгә китермәүче гөнаһ кылуын күрә икән, ул кеше дога кылсын һәм Аллаһы аның туганына тормыш бирәчәк. Моны үлемгә китермәүче гөнаһ кылучылар хакында әйтәм. Үлемгә китерүче гөнаһ

бар: бу гөнаһ хақында дога кылсыннар дип әйтмим. ¹⁷ Һәр явызлык – гөнаһ, әмма бөтен гөнаһ та үлемгә китерми.

¹⁸ Аллаһыдан туганнарның гөнаһ кылмавын без беләбез, Аллаһыдан туган Угыл аларны саклай һәм явыз иблис аларга кагыла алмай. ¹⁹ Без үзебезнең Аллаһыдан булуыбызны, ә бөтен дөньяның исә

явыз иблиснең хакимлеге астында булуын беләбез.

²⁰ Без Аллаһы Улының килгәнен һәм, хақыйкый Аллаһыны таныр өчен, безгә аң биргәнен беләбез. Һәм без Хақыйкыйда, Аның Улы Гайсә Мәсихтә. Ул – хақыйкый Аллаһы һәм мәңгелек тормыш.

²¹ Балаларым, үзегезне потлардан саклагыз.

2 ЯХЪЯ

¹ Аксакалдан – Аллаһы тарафыннан сайланган ханымга һәм аның балаларына. Мин һәммәгезне ихлас күңелдән яратам. һәм мин генә түгел, бәлки хакыйкәтне танучы һәммә кеше сезне ярата. ² Без сезне яратабыз, чөнки хакыйкәт бездә тора һәм безнең белән мәңге булачак.

³ Аллаһы Атадан һәм Атаның Улыннан – Гайсә Мәсихтән бирелгән мәрхәмәт, шәфкәт һәм иминлек безнең белән хакыйкәтә һәм мәхәббәттә булсын.

Хакыйкәт һәм мәхәббәт

⁴ Синең балаларың арасында без Атадан кабул иткән әмер буенча хакыйкәтә йөрүчеләрне тапканыма бик сөендем. ⁵ Хәзер, ханым, сиңа яңа әмер түгел, бәлки баштан ук без кабул иткән әмерне язам һәм үтенәм: бер-беребезне яратыйк. ⁶ Мәхәббәт исә шуннан гыйбарәт: без Аллаһының әмерләре буенча йөрергә тиешбез. Сөз баштан ук

ишеткәнегезчә, Аның әмере шуннан гыйбарәт: сөз мәхәббәттә яшәргә тиешсез.

⁷ Гайсә Мәсихнең тәндә килүен инкяр итүче күп ялганчылар дөньяга чыктылар. Андый кешеләр – ялганчылар һәм Мәсих дошманнары. ⁸ Сөз нәрсә хакына эшләгәнәбезне югалтмас өчен, бәлки тулы әжер алыр өчен, сак булыгыз. ⁹ Мәсих тәгълиматын сакламаган һәм аның чигеннән узган һәркемдә Аллаһы юктыр. Тәгълиматны саклаучыда исә Ата да, Аның Улы да бар. ¹⁰ Әгәр сөзгә берәү килсә һәм бу тәгълиматка өйрәтмәсә, ул кешене өегездә кабул итмәгез һәм аны сәламләмәгез. ¹¹ Чөнки сәламләгән кеше аның явыз эшләренә кушыла.

¹² Сөзгә яза торган сүзләрем күп, әмма кәгазьгә кара белән язарга теләмим, бәлки куанычыбыз тулы булсын өчен, яныгызга килеп, сөзнең белән сөйләшергә өметләнәм.

¹³ Аллаһы тарафыннан сайланган имандаш кыз туганыңның балалары сине сәламлиләр.

3 ЯХЪЯ

1 Аксакалдан – чын күңелдөн сөйгән Гәйгә.
² Сөөкле дустым, жаның уңышка ирешкән кебек, һәрьяктан да имин һәм сәламәт бул, дип дога кылам. ³ Синең хакыйкәткә тугры булуың хакында имандаш туганнарның килеп шаһитлек бирүләренә мин бик шатландым. Синең хакыйкәтә йөрүең хак. ⁴ Балаларымның хакыйкәтә йөрүләре хакында ишетүдән дә зуррак шатлык минем өчен юктыр.

Хакыйкәт өчен бергәләп эшләү

⁵ Сөөкле дустым, иман итүче туганнар хакында, хәтта алар синең өчен ят булсалар да, кайгыртуың бик яхшы. ⁶ Алар синең мәхәббәтең хакында иман итүчеләр бердәмлеге алдында шаһитлек бирделәр. Зинһар өчен, Аллаһыга яраклы итеп, аларга юлларын дәвам итәргә ярдәм итче. ⁷ Чөнки алар Мәсих исеме хакына, Аңа иман итмәүчеләрдән һичнәрсә кабул итмичә, юлга чыктылар. ⁸ Димәк, бергә хакыйкәт өчен эшли алуыбыз өчен, без алар кебекләргә ярдәм итәргә тиешбез.

⁹ Мин иман итүчеләр бердәмлегенә кыска итеп яздым, әмма араларында беренчелекне тотарга яратучы Диотрефис безне игътибарга алмый.
¹⁰ Шуңа күрә, мин яныгызга килсәм, аның эшләгән эшләрен күтәрәчәкмен. Ул безнең хакта яман сүзләр таратып кына калмый, хәтта имандаш туганнарны кабул итми, кабул итәргә теләүчеләргә комачаулый һәм бердәмлектән куып жиберә.

¹¹ Сөөкле дустым! Явызлыкка иярмә, бәлки яхшылыкка ияр. Яхшылык эшләүчеләр Аллаһыдандыр, явызлык эшләүче исә Аллаһыны күрмәгән. ¹² Димитер хакында барысы да яхшы итеп сөйли, хәтта хакыйкәт үзе дә аның ягында. Шулай ук без дә шаһитлек итәбез. һәм безнең шаһитлегебезнең хакыйкый булуын син беләсең.

¹³ Мин сиңа күпне язар идем, әмма кара һәм каләм белән язарга теләмим. ¹⁴ Тиздән синең белән күрешергә өметләнәм. Шунда бергәләп сөйләшербез.

Иминлек сиңа. Сине дуслар сәламлиләр. Дусларыбызның һәркайсына сәлам әйт.

ЯҺҮД

1 Гайсә Мәсихнең колы, Ягъкубның туганы Яһүдтән Аллаһы-Ата тарафыннан чакырылганнарға, сөелгәннәргә һәм Гайсә Мәсих өчен сакланганнарға: ² сезгә шәфкать, иминлек һәм мәхәббәт мул итеп бирелсен.

Барлык ялган пәйгамбәрләрне хөкем көтә

³ Сөеклеләрем! Безнең уртақ котылуыбыз хакында сезгә язарга дип бик дәртләнсәм дә, мин изгеләргә бер тапкыр һәм гомергә бирелгән иман өчен тырышып эшләгез, дип өндәп язуну тиешле таптым. ⁴ Чөнки кайбер имансыз кешеләр арагызга яшеренеп керделәр. Алар Аллаһыбызның мәрхәмәтен азгынлыкка бирелү сәбәбенә әйләндерәләр һәм бердәнбер булган Хөкемдарыбыз һәм Раббыбыз Гайсә Мәсихне инкяр итәләр. Алар алачак хөкем турында Изге язмада инде күптән әйтелгән.

⁵ Ләкин мин сезгә, инде барын да белсәгез дә, хәтерегезгә төшерергә телим: Раббы бервакыт халыкны Мисырдан коткарган булса да, икенче очракта араларындагы ышанмаучы кешеләрне һәлак иткән. ⁶ Тиешле халәтләрен сакламый торып, әмма үзләренең торақларын ташлап киткән фәрештәләрне онытмагыз: Раббы аларны тирән караңгылыкта, бөөк көндә хөкем итү өчен мәңгелек чылбырларда бәйләп тотта. ⁷ Шул фәрештәләр кебек фәхешлеккә һәм бәдәни бозыктыкка бирелгән Сәдүм белән Гамура шәһәрләре [†] һәм алар тирәли урнашкан шәһәрләр дә, барысына да кисәтүче гыйбрәт булып, мәңгелек ут жәзасын кичерәләр.

⁸ Шулай бу кешеләр дә, хыялга бирелеп, тәннәрен нәжеслиләр, Раббы хакимлеген инкяр итәләр, хәтта күкләрдәге шәһрәтле затларга яла ягалар. ⁹ Житәкче Микаил фәрештә дә, Мусаның гәүдәсе хакында иблис белән бәхәсләшкәндә, хурлау сүзе әйтергә батырчылык итмәгән, бәлки: «Сине Раббы шелтәләсен», – дигән. ¹⁰ Алар исә үзләре аңламаган һәммә нәрсәне яманлылар, аңсыз хайваннар сыман, табигый теләкләренә бирелеп яшиләр һәм нәкъ шул аларны һәлак итә дә.

[†] Сәдүм, Гамура – Үле диңгез буендагы тигезлектә урнашкан биш шәһәрнең икесе Сәдүм һәм Гамура шәһәрләре булган. Анда яшәүче кешеләрнең генаһлары өчен, күктән ут яудырып, Аллаһы бу шәһәрләрне юкка чыгарган. (Тәүрат, «Яратылыш» китабы 19 нчы бүлек.)

¹¹ Аларга кайгы, чөнки алар Кабил юлыннан бардылар. Бильям кебек, акча хакына бөтенләй ялгышлыкка бирелделәр, Корах ^{††} кебек, фетнә чыгарган өчен һәлак булдылар.

¹² Сезнең мәхәббәт мәжлесләрегездә алар – пычрак таплар: вөждансызланып сыйланалар. Алар – үзләре хакында гына кайгыртучы көтүчеләр. Алар – жыл куып йөрткән яңгырсыз болытлар. Алар – бөтенләй үлгән, тамыры белән кубарылган, көзен жимеш бирми торган агачлар. ¹³ Алар – үзләренең хурлыклы эшләренең күбеге белән капланган давиллы диңгез дулкыннары. Алар – адашкан йолдызлар. Мәңгелек дөм караңгылыкта алар өчен урын саклана.

¹⁴ Ханух, Адәм буыныннан жиденчесе, алар хакында пәйгамбәрлек итеп болай дигән: «Менә Раббы барысы өстеннән хөкем итү өчен, аларның кылган барча имансыз гамәлләре һәм бөтен генаһлы имансызларның Раббыга каршы сөйләгән барлык оятсыз сүзләре өчен жәзаларга дип, Үзенең меңнәрчә изгеләре белән килә». ¹⁶ Бу кешеләр – язмышларынан канәгать булмаган сукранучылар. Алар үзләренең нәфес теләкләре буенча гамәл итәләр, тәкәббер сүзләре әйтәләр, үз файдалары хакына ялагайланып йөриләр.

Кисәтүләр һәм киңәшләр

¹⁷ Сөеклеләрем, Раббыбыз Гайсә Мәсихнең рәсүлләре тарафыннан алдан әйтелгән сүзләренә истә тотыгыз. ¹⁸ Алар сезгә: «Соңгы вакытта үзләренең бозык теләкләре буенча гамәл кылучы мыскыллаучылар чыгачак», – диделәр. ¹⁹ Ул кешеләр таркалыш чыгаралар, нәфес теләкләренә буйсыналар, һәм аларда Изге Рух юк.

²⁰ Сөеклеләрем, үз тормышыгызны иң изге иманыгыз нигезендә корып яшәгез, Изге Рух белән дәртләнеп дога кылыгыз. ²¹ Раббыбыз Гайсә Мәсих Үзенең шәфкатендә сезгә мәңгелек тормыш бирәчәген көтеп, Аллаһыга карата булган мәхәббәтегездә калыгыз.

²² Кайбер кешеләр икеләнүдә булсалар, аларга шәфкать күрсәтегез. ²³ Башкаларын уттан тартып алгандай коткарыгыз. Өченчеләренә исә шәфкать күрсәткәндә, күңелләрегездә курку хисе булсын:

^{††} Корах – Аллаһы тарафыннан сайланган юлбашчылар Муса һәм Харунга каршы күтәрелгән фетнәчеләр башлыгы. (Тәүрат, «Саннар» китабы 16 нчы бүлек.)

шакшы эшләрә белән тапланган киёмнәреннән дә
жирәнегез.

Данлау догасы

²⁴ Сезде гөнаһка төшүдән саклай алучы, сезде
кимчелексез рәвештә шатлык белән Үзенең даны

алдына китерә алучы ²⁵ Раббыбыз Гайсә Мәсих аша
безне Коткаручы бердәнбер Аллаһыга бар
вакытлардан элек, хәзер һәм мәңгегә дан,
мәһабәтлек, кодрәт һәм хакимлек булсын. Амин.

АЧЫЛЫШ

1 Бу китапта, тиздэн нәрсә булырга тиешлеген Үзенең колларына күрсәтер өчен, Аллаһы тарафыннан Гайсә Мәсихкә бирелгән ачылыш. Ул аны Үзенең фәрештәсе аркылы жибереп, колы Яхъяга ачып күрсәтте. ² Яхъя Аллаһы сүзе һәм Гайсә Мәсих күрсәтеп сөйләгәннәр хакында, үзе күргән һәм нәрсә турында шаһитлек бирә. ³ Бу пәйгамбәрлек сүзләрен укучылар һәм тыңлаучылар һәм анда язылганнарны үтәүчеләр бәхетле, чөнки ул сүзләрнең гамәлгә ашу вакыты якын.

Иман итүчеләрнең жиде бердәмлеген сәламләү

⁴ Яхъядан Асия өлкәсендәге иман итүчеләрнең жиде бердәмлегенә: Хәзер Булучы, Булган һәм Киләчәк Зат – Аллаһыдан һәм Аның тәхете каршында торучы жиде рухтан, ⁵ һәм Гайсә Мәсихтән сезгә мәрхәмәт һәм иминлек булсын. Бу тугры Шаһит, Мәсих, үлгәннәрдән беренче терелеп торган, Ул – жирдәге патшаларның Башлыгы. Аңа, безне сөючегә һәм безне гөнаһларыбыздан Үзенең түгелгән каны аша азат иткән ⁶ һәм Үзенең Атасы Аллаһыга хезмәт итү өчен безне руханилар патшалыгы итеп куйган Гайсәгә мәңге дан һәм кодрәт булсын. Амин.

⁷ Менә, Ул болытлар өстендә килә, һәм Аны һәркем күрер. Аны чәнчегән кешеләр дә Аны күрәчәкләр. Жирдәге барлык халыклар Аның өчен үкереп елаячаклар. Әйе, амин.

⁸ Мин – Альфа һәм Омега †, – дип әйтә Раббы Аллаһы, – Бар булучы, Булган һәм Киләчәк Зат, Чиксез кодрәт Иясе.

Адәм Улы Яхъяга күренә

⁹ Мин, сезнең белән бергә Гайсә өчен газап чигүләренә, Патшалыкны һәм сабырлыкны уртаклашучы имандашыгыз Яхъя, Аллаһы сүзе һәм Гайсә хакында шаһитлек иткәнем өчен, Патмос дип аталган утрауда булдым. ¹⁰ Раббының көнендә †† мине Рух биләп алды һәм артымда быргыдан чыккандай көчле тавыш ишеттем. ¹¹ Ул әйтте:

† Альфа һәм Омега – грек әлифбасының беренче һәм соңгы хәрефләре. †† Раббының көне – атнаның беренче көне, ягъни якшәмбе турында сүз бара дип аңларга мөмкин.

«Күргәннәреңнең барын да китап итеп язып, жиде бердәмлеккә жибер: Эфескә, Смурнага, Пергәмгә, Түэтәйрәгә, Сәрдәйскә, Филадельфеягә, Лаудикеягә».

¹² Әйтүченә күрергә дип борылып карагач, мин жиде алтын яктырткыч күрдем. ¹³ Ә яктырткычлар арасында озын киём кигән һәм күкрәген алтын пута белән буган, адәм улына охшаган Берәүне күрәп алдым. ¹⁴ Аның башындагы чәчләре ак йон кебек, кар кебек ак иде. Күзләре исә ут ялкыны, ¹⁵ ә аяклары мичтә кыздырган бронза кебек һәм тавышы шарлавык тавышы кебек иде. ¹⁶ Ул Үзенең уң кулына жиде йолдыз тоткан, авызыннан ике ягы да үткен кылыч чыккан иде. Аның тышкы кыяфәте бар кодрәтендә балкып торган кояштай иде!

¹⁷ Мин Аны күргәч, үле кешедәй, Аның аяклары алдына егылдым. Ул исә Үзенең уң кулын миңа тидереп, әйтте:

– Курыкма! Мин – Беренче һәм Соңгы, ¹⁸ һәм Теремән; Мин үлгән идем, һәм менә, мәңге яшим. Улем һәм үлем патшалыгы ачкычлары Минем кулда. ¹⁹ Шулай итеп, нәрсә күргәнеңне, хәзер нәрсә бар һәм моннан соң нәрсә булырга тиешлеге хакында яз. ²⁰ Минем уң кулымда күргән жиде йолдызның һәм жиде алтын яктырткычның сере шунда: жиде йолдыз – жиде бердәмлекнең фәрештәләре һәм жиде яктырткыч – жиде бердәмлек ул.

Эфестәге иман итүчеләр бердәмлегенә хат

2 Эфес бердәмлегенең фәрештәсенә яз: «Үзенең уң кулында жиде йолдыз тотучы һәм жиде яктырткыч арасында Йөрүче болай әйтә: ² Синең эшләреңне, авыр хезмәтеңне, сабырлыгыңны һәм явызларга чыдап тора алмаганыңны беләм. Үзләрен рәсүл дип (ә алар рәсүл түгел) атаучыларны сынаганыңны һәм аларны ялганчылар дип тапканыңны беләм. ³ Синең сабырлыгың барлыгын, Минем исемем өчен күп нәрсәләргә кичереп тә арымаганыңны беләм. ⁴ Әмма сиңа каршы шелтәм бар: син беренче мәхәббәтеңне калдырдың! ⁵ Шулай итеп, кайдан егылганыңны исенә төшер һәм, тәүбә итеп, элеккеге эшләреңне эшлә. Югысә, әгәр тәүбә итмәсәң, яныңа килермен һәм синең яктырткычыңны урыныннан кузгатырмын. ⁶ Ләкин яхшы ягың бар: Никүләй тарафдарларыңның

эшлэрен нәфрәт итәсең. Аларны Мин дә нәфрәт итәм. ⁷ Рухның бердәмлекләргә әйткәнен колагы булган ишетсен. Жиңүчегә Мин Аллаһы оҗмахында булган тереклек агачыннан ашарга бирәчәкмен».

Смурнадагы иман итүчеләр бердәмлегенә хат

⁸ Смурна бердәмлегенәң фәрештәсенә яз:

«Беренче һәм Соңгы, үлгән һәм терелеп Торган болай дип әйтә: ⁹ Синең хәсрәт чигүеңне һәм фәкыйрьлегеңне беләм, әмма син бай. Үзләрен яһүдләр дип атаучыларның сине хурлауларын күтәргәнәңне беләм. Алар яһүдләр түгел, бәлки шайтан жыены. ¹⁰ Алда сине көткән һичнәрсәдән курыкма. Синең кешеләреңне сынар өчен, арагыздан кайберләрегеңне иблис төрмәгә утыртачак һәм ун көн бие алар хәсрәт кичерәчәк. Үлгәнәң тикле тугры бул, һәм сиңа тормыш таҗы бирәчәкмен. ¹¹ Рухның бердәмлекләргә әйткәнен колагы булган ишетсен. Жиңүче икенче үлемнән һичнинди зыян күрмәс».

Пергәмдәге иман итүчеләр бердәмлегенә хат

¹² Пергәм бердәмлегенәң фәрештәсенә яз:

«Ике ягы да үткен кылычы булган Зат болай дип әйтә: ¹³ Синең кайда яшәвеңне беләм: анда шайтан тәхете тора. Син Миңа булган иманыңны саклап тотасың. Сездә, шайтан яшәгән җирдә, тугры шаһитем Антипас үтерелгән вакытта да син Миңа булган иманыңнан ваз кичмәдең. ¹⁴ Әмма сиңа каршы берничә шелтәм бар: сиңдә Бильям тәгълиматын тотучылар бар. Ә ул, потка бүләк итеп китергән корбаннарны ашасыннар һәм фәхешлеккә бирелсеннәр дип, Исраил улларын гөнаһка кертергә Балакны өйрәткән бит †. ¹⁵ Шулай ук сиңдә Никүләй тарафдарларының тәгълиматын тотучылар бар. ¹⁶ Шуңа күрә, тәүбә ит. Югыйсә, тиздән яныңа килермен һәм авызымнан чыккан кылыч белән аларга каршы көрәшермен. ¹⁷ Рухның бердәмлекләргә әйткәнен колагы булган ишетсен. Жиңүчегә серле манна †† һәм ак таш бирәчәкмен. Ул ташта исә, аны алучыдан башка һичкем белмәгән яңа исем язылган булыр».

Түэтәйрәдәге иман итүчеләр бердәмлегенә хат

¹⁸ Түэтәйрә бердәмлегенәң фәрештәсенә яз:

«Күзләре ут ялкыны кебек һәм аяклары ялтырап торган бронза сыман булган Аллаһы Улы болай дип әйтә: ¹⁹ Синең эшләреңне, мәхәббәтеңне, иманыңны, хезмәтеңне, сабырлыгыңны, һәм синең соңгы гамәлләрең беренчеләреннән яхшырак булуың беләм. ²⁰ Әмма сиңа каршы шелтәм бар:

† †† Манна – Аллаһы борыңгы Исраил халкын Мисыр коллыгынан чыгаргач, чүлдә туйдыру өчен күктән җибәргән ризык.

үзен пәйгамбәр дип атаган Изебел исемле хатынга фәхешлеккә һәм потларга корбан ителгән ризыкны ашарга өйрәтеп, Минем колларымны юлдан яздырырга юл куясың. ²¹ Мин аңа, тәүбә кылсын дип, вакыт бирдем, әмма ул үзенәң фәхешлегеннән тәүбә итәргә теләми. ²² Менә, Мин аны каты авыру түшәгенә салачакмын. һәм, аның гамәлләреннән баш тартмасалар, ул хатын белән бергә зина кылучыларны зур кайгыга дучар итәчәкмен. ²³ Аның иярченнәрен үлемгә дучар итәчәкмен, һәм эчке уйларны, теләкләрне тикшереп Белүче булуымны барча бердәмлекләр дә беләчәкләр. Барыгызга да эшегезгә карата тиешлесен бирермен. ²⁴ Аның тәгълиматын тотмаган һәм шайтанның тирән серләрен белмәгән, Түэтәйрәдә яшәгән калган туганнарга исә моны әйтәм: сезгә башка йөк салмаячакмын. ²⁵ Тик Мин килгәнәң кадәр үзегездә булганны тотып торыгыз. ²⁶ Жиңүчегә һәм Минем эшләремне ахырга тикле үтәүчегә халыклар өстеннән хакимлек итәргә бирәчәкмен.

²⁷ һәм ул алар өстеннән тимер таяк белән хакимлек итәчәк ‡;

Алар балчык чүлмәк сыман ватылачаклар.

²⁸ Ул Мин Атамнан алган шул ук хакимлекне алачак, һәм Мин жиңүчегә таң йолдызы бирәчәкмен.

²⁹ Рухның бердәмлекләргә әйткәнен колагы булган ишетсен».

Сәрдәйстәге иман итүчеләр бердәмлегенә хат

3 Сәрдәйс бердәмлегенәң фәрештәсенә яз:

«Аллаһының җиде рухы һәм җиде йолдызы булган Зат болай дип әйтә: Синең эшләреңне беләм; син тере исемән йөртәсең, әмма син үле. ² Уяу тор һәм үзәңдә калган, үләр дәрәжәгә җиткән нәрсәләргә ныгыт, чөнки эшләреңнең Аллаһым каршында тәмамланган булуың күрмим. ³ Шуңа күрә, нәрсә кабул кылганыңны, нәрсә ишеткәнәңне исенә төшер, аны үтә һәм тәүбә ит. Әгәр инде уяу тормаһаң, Мин, карак кебек, көтмәгәндә килермен һәм кайсы сәгатьтә килүемне син белмәссең. ⁴ Ләкин, Сәрдәйстә киёмнәрен пычратмаган берничә кешең бар. Алар Минем белән ак киёмдә йөриячәкләр, чөнки моңа лаеклылар. ⁵ Шулай, жиңүче кеше ак киём киячәк һәм Мин аның исемән Тормыш Китабыннан сызып ташламайчакмын. Атам һәм Аның фәрештәләре каршында жиңүченәң исемән икърар итәчәкмен. ⁶ Рухның бердәмлекләргә әйткәнен колагы булган ишетсен».

‡ Алар өстеннән хакимлек итәчәк – грекча сүзгә-сүз «аларны көтәчәк», ягъни «аларга көтүче булачак». Шулай ук 12:5, 19:15 тә.

Филаделфеядәге иман итүчеләр бердәмлегенә хат

⁷ Филаделфея бердәмлегенәң фәрештәсенә яз:
«Изге, Хакыйкый, кулыңда Давыт ачкычы † булган
Зат – Ул ачса, ничкем яба алмаячак; япса, ничкем
ача алмаячак – болай дип әйтә: ⁸ Синең эшләрәңне
беләм, менә Мин синең каршыңда ишек ачтым,
һәм аны ничкем яба алмаячак. Беләм, синең көчәң
аз, әмма син Минем сүземне үтәдең, Минем
исемемнән ваз кичмәдең. ⁹ Шайтан
гыйбадәтханәсеннән булган, үзләрен яһүд дип
атаучылар белән (ә алар яһүдләр түгел, бәлки
ялганчылар) Мин болай эшләрмен – алар синең
аякларыңа егылачаклар һәм Минем сине
сөйгәнәмеңне беләчәкләр. ¹⁰ Син Минем сабыр булу
кирәклегенә хакыңда әйткән сүземне саклап тотканга
күрә, жирдә яшәүчеләрне сынар өчен, бөтен
жиһанга киләчәк сынау вакытыннан Мин дә сине
саклап калачакмын. ¹¹ Тиздән киләм: тажыңны ††
ничкем тартып алмасын өчен, үзеңдә булганны
нык тот. ¹² Жиңүчене Мин Аллаһым Йортының
баганасы итеп куячакмын, һәм ул инде аннан
чыкмаячак. Аның өстенә Аллаһымның исемең һәм
күктән, Аллаһымнан иңчәк шәһәрнең – яңа
Иерусалимның исемең һәм Үземнең яңа исемеңне
язачакмын. ¹³ Рухның бердәмлекләргә әйткән
колагы булган ишетсен».

Лаудикеядәге иман итүчеләр бердәмлегенә хат

¹⁴ Лаудикея бердәмлегенәң фәрештәсенә яз:
«Амин дип аталган тугры һәм хакыйкый Шаһит,
Аллаһы булдырган нәрсәләрнең Чыганагы ‡ булган
Зат болай дип әйтә: ¹⁵ Синең эшләрәңне беләм: син
салкын да, кайнар да түгелсең. Их, син салкын яисә
кайнар булсаңчы! ¹⁶ Әмма син салкын да, кайнар да
түгел, жылымса гына булганга күрә, сине
авызымнан төкереп чыгарачакмын! ¹⁷ Син: „Мин
бай һәм баедем, ничбер нәрсәгә мохтажлыгым
юк“, – дисең. Әмма син үзеңнең барысыңнан да
бәхәтсез, мескен, фәкыйрь, сукуыр һәм ялангач
булуыңны аңламыйсың. ¹⁸ Шуңа күрә, үзеңә, баер
өчен, Миннән утта чистартылган алтын,
ялангачлыгыңның мәсхәрәлеген ачылмасын өчен,
киенергә ак киём, һәм, күзләрең күрсен өчен,
сөртергә күз мае сатып алырга киңәш итәм. ¹⁹ Мин
Үзем яраткан һәркемнең гаебен фаш итәм һәм аны
тәртипкә өйрәтәм. Шулай итеп, тырышлык күрсәт
һәм тәүбә ит. ²⁰ Менә, Мин ишек төбәндә шакып
торам. Кем тавышымны ишетеп һәм ишеген ачса,
Мин аның янына керәчәкмен һәм аның белән
ашаячакмын, ә ул Минем белән ашаячак. ²¹ Мин
жиңеп чыктым һәм, Атам белән бергә, Аның

† Давыт ачкычы – Мәсихкә вәгъдә ителгән хакимлек итүнең символы. †† Тажыңны – ягъни «Аллаһы бирәчәк әжәрәңне». ‡ Чыганагы – грек сүзенең икенче мәгънәсе: «Хаким».

тәхетенә утырдым. Шулай ук, жиңүчегә Үзем белән бергә тәхетемә утыру хокукы бирәчәкмен.

²² Рухның бердәмлекләргә әйткән колагы булган ишетсен».

Күктәге тәхет

4 Шуннан соң күрәм: менә, күктә ачык ишек, һәм моңарчы миңа сөйләгән быргыдай тавыш әйтте: «Монда мен. Мин сиңа моннан ары булырга тиешле нәрсәләрне күрсәтермен». ² Шулай мизгелдә үк мине Рух биләп алды. һәм менә, күктә тәхетне һәм тәхеттә Утыручыны күрдем. ³ Утыручы кыяфәте белән яшма һәм сердолик ташы сыман иде, тәхетне зөбәржәт төсендәге яктылык божрасы әйләндереп алган иде. ⁴ Бу тәхет әйләнәсендә егерме дүрт тәхет тора иде, ул тәхетләрдә ак киёмнән, башларына алтын таж кигән егерме дүрт аксакал утыра иде. ⁵ Тәхет ягыннан яшен яшъни, авазлар һәм күк күкрәгән тавышлар чыга иде. Ә тәхет алдында Аллаһының жиде рухы булган жиде ут яктырткычы янып тора иде. ⁶ Тәхет каршында кристаллга охшаулы пыяла диңгез сыман нәрсә бар; һәм тәхетнең дүрт ягында дүрт жан иясе тора иде. Ул жан ияләренең аллары һәм артлары күп күзләр белән тулы иде. ⁷ Беренче жан иясе арысланга, икенчесе үгез бозауга охшаган, өченчесенең йөзе кешенек кебек, дүртенчесе исә очып баручы бөркет сыман иде. ⁸ Һәрберсе алты канатлы, канатларының тышы һәм эче күзләр белән тулы бу дүрт жан иясе:

«Изге, изге, изге,

Булган, Бар булучы һәм Киләчәк

Чиксез кодрәт Иясе Раббы Аллаһы!» –

дип бертуктаусыз көне-төне кабатлыйлар. ⁹ Жан ияләре тәхеттә Утыручы мәңгә Яшәүчегә дан, хөрмәт һәм рәхмәт белдергән вакытта, ¹⁰ егерме дүрт аксакал, тәхеттә Утыручы каршында йөзтүбән капланып, мәңгә Яшәүчегә сәждә кылалар һәм тажларын тәхет алдына салып куялар һәм болай диләр:

¹¹ «Раббы Аллаһыбыз!

Син дан, хөрмәт һәм кодрәт кабул итәргә лаеклы.

Чөнки һәммә нәрсәне Син яраттың,

һәм барысы да Синең ихтыярың белән

булдырылды

һәм гамәлдә тора!»

Жиде мөһер сугылган язма төргәге һәм Бәрән

5 Шуннан соң мин тәхеттә Утыручының уң кулында эчке һәм тышкы ягына язылган һәм жиде мөһер белән мөһерләнган язма төргәген †† күрдем. ² һәм көчле тавыш белән: «Мөһерләрен кубарып, язма төргәген ачарга кем лаеклы?» – дип

†† Язма төргәге – ул заманда язмалар төргәк формасында булган (русча – свиток).

игълан итүче көчле фәрештәне күрдем. ³ Эмма күктә дә, җирдә дә, җир астында да язма төргәген ачарга һәм аңа карарга лаеклы һичкем булмады. ⁴ Язма төргәген ачарга һәм аңа карарга лаеклы кеше табылмаганлыктан, мин бик нык еладым. ⁵ Шунда аксакалларның берсе миңа әйтте: «Елама. Менә, Яһүд нәселенән, Давыт токымыннан булган Арыслан җиңеп чыкты. Язма төргәгенең җиде мөһерен кубарып, Ул аны ача ала».

⁶ Шуннан соң күрдем: менә, тәхет белән дүрт жан иясе арасында һәм аксакаллар арасында Бәрән тора. Ул суелган кебек иде. Аның җиде мөгезе һәм җиде күзе бар иде. Болар – бөтен җиргә җибәрелгән Аллаһы рухлары. ⁷ Ул, килеп, тәхеттә Утыручының уң кулыннан язма төргәген алды. ⁸ Бәрән язма төргәген алгач, дүрт жан иясе һәм егерме дүрт аксакал Аның алдында йөзтүбән капландылар. Аларның һәрберсендә арфа һәм хуш исле сумала (ягъни Аллаһы изгеләренең догалары) белән тулы алтын касәләр бар иде. ⁹ Алар яңа җыр җырладылар:

«Син язма төргәген алырга,
аның мөһерләрен кубарырга лаеклы.
Чөнки Син корбан итеп суелдың
һәм Үзеңнең каның белән
һәр кабиләдән һәм телдән,
халыктан һәм милләттән
Аллаһы өчен кешеләрне йолып алдың.

¹⁰ Аларны Аллаһыбызга хезмәт итү өчен патшалар һәм руханилар иттең;
алар җирдә патшалык итәчәкләр».

¹¹ Тәхет, жан ияләре һәм аксакаллар әйләнәсендә күп фәрештәләрне күрдем һәм аларның тавышын ишеттем. Аларның саны йөзләргә миллион һәм дистәләргә меңнәр иде. ¹² Алар:

«Суелган Бәрән кодрәт,
байлык, тирән гакыл,
куәт, хөрмәт, дан
һәм мактау алырга лаеклы», –
дип көчле тавыш белән әйтә иделәр.

¹³ Күктә һәм җирдә, җир астында һәм диңгездә һәммә яратылган затның һәм анда булган һәммә нәрсәнең:

«Тәхеттә Утыручыга
һәм Бәрәнгә мәңге-мәңге мактау,
хөрмәт, дан һәм кодрәт булсын», –
дип әйтүләрен ишеттем. ¹⁴ Дүрт жан иясе: «Амин», –
дип әйтә иделәр, һәм аксакаллар йөзтүбән
капланып сәждә кыла иделәр.

Бәрән алты мөһерне кубара

6 Аннары мин Бәрәннең мөһерләренең берсен кубаруын күрдем, һәм жан ияләренең берсенең күк күкрәгәндәй тавыш белән: «Кил!» – дип әйтүен ишеттем. ² Менә, мин ак ат күрдем; һәм

кулына җәя тоткан җайдагына таж бирелде. Ул җайдак җиңүче булып, җиңү өчен чыкты.

³ Бәрән икенче мөһерне кубаргач, мин икенче жан иясенең: «Кил!» – дигәннен ишеттем. ⁴ Шуннан соң уттай җирән ат чыкты. Аның җайдагына, берсен-берсе үтерсеннәр өчен, барлык җиһанның тынычлыгын алырга вәкаләт бирелде. һәм аңа зур кылыч бирелде.

⁵ Бәрән өченче мөһерне кубаргач, мин өченче жан иясенең: «Кил!» – дигән тавышын ишеттем. һәм кара ат күрдем, ә аның өстендәге җайдак үз кулына үлчәү тоткан иде. ⁶ Жан ияләре арасынан тавыш сыман чыккан авазны ишеттем: «Бер динарга бер савыт † бодай, бер динарга өч савыт арпа. Эмма зәйтүн агачларына һәм йөзем бакчаларына зыян китермә!»

⁷ Бәрән дүртенче мөһерне кубаргач, дүртенче жан иясенең: «Кил!» – дигән тавышын ишеттем. ⁸ һәм аксыл төстәге атны күрдем. Аның өстендәге җайдакның исеме «Үлем», ә аның артыннан бөтен үлем патшалыгы килә иде. Аларга җиһанның дүрттән бер өлешендәге кешеләрне кылыч, ачык, үлөт һәм кыргый хайваннар белән үтерергә хахимлек бирелде.

⁹ Бәрән бишенче мөһерне кубаргач, корбан китерү урыны астында Аллаһы сүзе өчен һәм шаһитлек биргәннәре өчен үтерелгәннәрнең жаннарын күрдем. ¹⁰ Алар көчле тавыш белән: «Кайчанга кадәр Син, изге һәм хакыйкый Хөкемдар, җирдә яшәүчеләрне хөкем итмәссең һәм безнең каныбыз өчен үч алмассың?» – дип кычкырдылар. ¹¹ Аларның һәрберсенә ак киём бирелде. һәм алар кебек үк үтереләчәк хезмәттәшләренең һәм имандашларының саны тулганга тикле тагын берәз тынычланып торырга кушылды.

¹² Мин, Бәрән алтынчы мөһерне кубаргач, көчле итеп җир тетрәвен, кояшның матәм киеме кебек каралуын, айның кан кебек кызыл төскә керүен күрдем. ¹³ Инҗир агачының өлгермәгән җимешләре көчле җилдән коелган кебек, җиргә күк йолдызлары атылдылар. ¹⁴ Күк, кулъязма төргәге кебек бөтерелеп, юкка чыкты. Барлык таулар һәм утраулар үз урыннарыннан кузгатылдылар.

¹⁵ Җирнең патшалары, түрәләре, гаскәриләр башлыклары, байлары, куәтлеләре – барысы да: һәр кол, һәр ирекле кеше таулардагы мөгарәләрдә һәм таш кыялар арасында яшеренделәр. ¹⁶ һәм алар әйттеләр: «Өстебезгә авып төшегез һәм безне тәхеттә Утыручының йөзеннән һәм Бәрәннең

† Савыт – сүзгә-сүз «хойникс», бер кешегә бер көн туклану өчен җитә торган күләм. Бу пәйгамбәрлектә кешенең бер көнлек хезмәт хакын тәшкил иткән бер динарга бары тик бер савыт бодай алып булачагы турында язылган.

ачуыннан яшерегез! ¹⁷ Чөнки Аларның бөөк ачу көне килде. Моңа каршы кем тора алсын?»

Мөһер сугылган 144 мең кеше

7 Шуннан соң мин жирнең дүрт почмагында торучы дүрт фәрештәне күрдем. Алар жиргә, диңгезгә һәм бер генә агачка да исмәсен дип, жирнең дүрт жилин тотып торалар иде. ² Мин үзәндә тере Аллаһының мөһере булган көнчыгыштан күтәрелүче башка фәрештәне күрдем. Ул жиргә һәм диңгезгә зыян китерергә вәкаләт бирелгән дүрт фәрештәгә көчле тавыш белән: «Без Аллаһыбызның хезмәтчеләренең маңгайларына мөһер сукканыбызга тикле жиргә, диңгезгә һәм агачларга зыян китермәгез», – дип кычкырып эндәште. ⁴ һәм мин мөһер сугылган кешеләрнең санын ишеттем. Бөтен Израил кабиләләреннән мөһерләнгән кешеләрнең саны бер йөз кырык дүрт мең иде:

⁵ Яһүд кабиләсеннән мөһерләнгән уника мең кеше,

Рубин кабиләсеннән уника мең кеше,
Гәд кабиләсеннән уника мең кеше,

⁶ Ашер кабиләсеннән уника мең кеше,
Нафтали кабиләсеннән уника мең кеше,
Менаше кабиләсеннән уника мең кеше,

⁷ Шимун кабиләсеннән уника мең кеше,
Леви кабиләсеннән уника мең кеше,

Исәскәр кабиләсеннән уника мең кеше,
⁸ Зебулун кабиләсеннән уника мең кеше,

Йосыф кабиләсеннән уника мең кеше,
Биньямин кабиләсеннән уника мең кеше
мөһерләнде.

Ак киёмгә киенгән зур халык төркеме

⁹ Шуннан соң, бихисап күп кеше басып торганын күрдем; аларны һичкем санап чыга алмас иде! Алар һәр милләттән, кабиләдән, халыктан һәм телдән иделәр. Ул кешеләр ак киёмнәргә киенгәннәр, кулларына хөрмә ботаклары тотып, тәхет һәм Бәрән алдында басып торалар иде. ¹⁰ Алар:

«Котылу тәхеттә утыручы Аллаһыбыздан
һәм Бәрәннән килә!» –
дип кычкырып әйттеләр. ¹¹ Тәхет тирәли,
аксакаллар һәм дүрт жан иясе тирәли баскан
фәрештәләр тәхет алдында йөзтүбән капландылар
һәм Аллаһыга сәждә кылып әйттеләр:

¹² «Амин! Аллаһыбызга мактау һәм дан,
тирән гакыл һәм рәхмәт,
хөрмәт, кодрәт һәм куәт мәңгә булсын! Амин».

¹³ Шунда аксакалларның берсе миннән: «Бу ак киёмгә киенгән кешеләр кемнәр алар һәм каян килгәннәр?» – дип сорады. ¹⁴ Мин аңа: «Әфәндем, син беләсең», – дидем. Ул миңа әйтте: «Алар зур

газап кичереп килгәннәр һәм киёмнәрен Бәрәннең каны белән юып агартканнар. ¹⁵ Шуңа күрә
Алар Аллаһы тәхетте алдында торалар,
Аның Йортында Аңа көне-төне хезмәт итәләр.
Тәхеттә Утыручы алар өстендә Үзенең чатырын
корачак.

¹⁶ Алар һичкайчан ачыкмаслар, һичкайчан
сусамаслар.

Аларны кояш та, эсселек тә көйдермәс.

¹⁷ Чөнки тәхет уртасындагы Бәрән аларга Көтүче
булачак,

Аларны тереклек суы чишмәләренә алып барачак.
Аллаһы аларның һәр күз яшен сөртәчәк».

Жиденче мөһер һәм алтын төтәсләү савыты

8 Бәрән жиденче мөһерне кубаргач, ярты сәгать чамасы булыр, күктә тынлык урнашты. ² Мин Аллаһы алдында басып торган жиде фәрештәне күрдем, аларга жиде быргы бирелде.

³ һәм алтын төтәсләү савыты тоткан бүтән фәрештә изге өстәл каршына килеп басты. Аңа тәхет алдындагы алтыннан ясалган изге өстәлгә Аллаһының барлык изгеләренең догалары белән бергә куярга дип, күп хуш исле сумала бирелде. ⁴ Менә Аллаһы каршында фәрештә кулыннан ул изгеләрнең догалары белән бергә хуш исле сумала төтене күтәрелде. ⁵ Фәрештә төтәсләү савытын алды һәм аны, корбан китерү урынындагы ут белән тутырып, жиргә ташлады. Шуннан соң, күк күкрәүләр, дөмбердәгән тавышлар ишетелде, яшен яшьнәде, жир тетрәде.

Жиде фәрештәнең жиде быргысы

⁶ Жиде быргысы булган жиде фәрештә быргы кычкыртырга әзерләнде. ⁷ Беренчесе быргысын кычкыртты: кан катнаш боз һәм ут хасил булды, һәм алар жиргә ыргытылды. Жирнең өчтән бер өлеше, агачларның өчтән бер өлеше һәм бөтен яшел үлән янып бетте.

⁸ Менә икенче фәрештә быргысын кычкыртты: ут чорнаган гаять зур тауга охшаулы нәрсәдер диңгезгә ыргытылды; диңгезнең өчтән бер өлеше канга әверелде. ⁹ Диңгездә яшәүче жанварларның өчтән бер өлеше һәлак булды. Корабларның да өчтән бер өлеше һәлак ителде.

¹⁰ Менә өченче фәрештә быргысын кычкыртты: елгаларның өчтән бер өлешенә һәм чишмәләргә, яктырткыч кебек янып, күктән зур йолдыз төште.

¹¹ Ул йолдызның исеме – Әрем. Суларның өчтән бер өлеше әрем сыман әче булды. Бу әче судан кешеләрнең күбесе үлде.

¹² Менә дүртенче фәрештә быргысын кычкыртты: кояшның, айның, йолдызларның өчтән бер өлешенә зарар килде, шунлыктан аларның яктылыкларының өчтән бер өлеше караңгыланды.

Шулай итеп, көн үзенең яктылыгының өчтән бер өлөшөн югалтты, шулай ук төн дә.

¹³ Шунда мин күктә, югарыда очып барган бөркетне күрдөм. Аның: «Калган өч фәрештә кычкыртачак быргы тавышы аркасында жирдә яшәүчеләргә кайгы, кайгы, кайгы!» – дип көчлө итеп кычкырганын ишеттем.

9 Менә бишенче фәрештә быргысын кычкыртты. һәм мин күктән жиргә төшкән йолдызны күрдөм. Аңа упкын [†] коесының ачкычы бирелде. ² Йолдыз упкын коесын ачып жибәрде. Гаять зур мичтән чыккан төтен кебек коедан күтәрелгән төтеннән кояш белән һава караңгыланды. ³ Төтеннән жиргә саранчалар чыкты. Аларга, жирдәге чаяннарда булган кебек, чагу сәләте бирелде. ⁴ Аларга жирдәге үләнгә, төрлө яшеллеккә һәм төрлө агачка зыян китермәскә, фәкәт маңгайлары Аллаһы мөһере белән мөһерләнмәгән кешеләргә генә зарар китерергә боерылды. ⁵ Аңа кешеләрне үтермәскә, бары тик биш ай буе аларны газапларга хокук бирелде. Кешенең ул газаплары чаян чаккандагы кебек. ⁶ Ул көннәрдә кешеләр үлем эзләрләр, ләкин аны тапмаслар; үләргә теләрләр, әмма үлем алардан качар.

⁷ Саранчалар исә кыяфәте белән сугышка әзерләнгән атлар кебек иде. Аларның башларында алтын таж сыман нәрсә бар, ә йөзләре кешенеке сыман иде. ⁸ Чәчләре хатын-кызныкы сыман, ә тешләре арысланныкы кебек иде. ⁹ Аларның өсләрендә тимер көбә сыман күкрәкчәләре бар иде, ә канатларының тавышы сугышка ыргып чапкан атлы сугыш арбаларынан чыккан тавыш кебек иде. ¹⁰ Аларның чаянныкы кебек койрыклары һәм чаккычлары бар иде, һәм аларга шушы койрыклары белән биш ай буе кешеләрне газапларга хак бирелде. ¹¹ Саранчаларның патшасы исә – упкын фәрештәсе; аның исеме яһүд телендә «Абаддун», грек телендә «Аполлуон» ^{††}.

¹² Беренче кайгы үтте, менә аның артыннан тагын икесе килә!

¹³ Менә алтынчы фәрештә быргысын кычкыртты, һәм мин Аллаһы алдында торучы, хуш исле сумала яндыру өчен алтыннан ясалган изге өстәлнең дүрт мөгезеннән килгән тавышны ишеттем. ¹⁴ Ул тавыш исә быргысы булган алтынчы фәрештәгә: «Бөек Фөрат елгасы янында бәйләнгән дүрт фәрештәне азат ит», – диде. ¹⁵ һәм, кешеләрнең өчтән бер өлөшөн үтерер өчен, бу сәгәткә, көнгә, айга һәм елга әзерләп тоткан фәрештәләр азат ителделәр. ¹⁶ Атлы гаскәрнең саны ике йөз миллион иде. Мин аларның санын ишеттем. ¹⁷ Күренештә атларны һәм жайдакларны мин болай итеп күрдөм:

[†] Упкын – шул чорда яшәүчеләр аңлавынча, явыз рухларны хөкем көненә кадәр ябып тоту урыны. ^{††} Абаддун, Аполлуон – «Жимерүче» мәгънәсендә.

жайдакларның күкрәкчәләре уттай кызыл, куе зәңгәр һәм күкерт кебек саргылт төстә иделәр. Атларның башлары арыслан башы сыман, авызларынан исә ут, төтен һәм күкерт бөркелеп тора иде. ¹⁸ Кешеләрнең өчтән бер өлөше шушы өч бәла-казадан: атларның авызыннан чыккан уттан, төтеннән һәм күкерттән үтерелде. ¹⁹ Чөнки атларның көче авызларында һәм койрыкларында; аларның койрыклары елан сыман һәм башлы иде. Шулар башлары белән алар кешеләрне чагалар иде.

²⁰ Бу бәла-казадан үлми калган кешеләр исә кылган гамәлләреннән тәүбә итмәделәр. Алар жәннәргә һәм күрә, ишетә, йөри алмаган алтын, көмеш, бронза, таш һәм агач потларга табынуларынан ваз кичмәделәр. ²¹ Бу кешеләр үзләренең үтерүләреннән, сихерләүләреннән, фәхешлекләреннән, урлашуларынан тәүбә итмәделәр.

Язма төргәге тоткан фәрештә

10 Шуннан соң мин күктән төшүче икенче бер кодрәтле фәрештәне күрдөм. Ул болытка төренгән, ә баш өстендә яктылык божрасы бар иде. Аның йөзе кояш кебек, аяклары утлы багана сыман иде. ² Кулында ачылган кечкенә язма төргәге бар иде. Ул уң аягы белән диңгезгә, сул аягы белән жиргә басты ³ һәм арысландай көчлө тавыш белән кычкырып жибәрде. Ул кычкыргач, жиде күк күкрәү тавыш биреп, нәрсәдер әйттеләр. ⁴ Жиде күк күкрәү әйткәч, мин аны язарга ниятләдем. Әмма күктән килгән авазның: «Жиде күк күкрәүнең сөйләгәннәрен сер итеп сакла һәм язма», – дигәннен ишеттем.

⁵ Ә диңгездә һәм жирдә басып торучы мин күргән фәрештә уң кулын күккә күтәрдә ⁶ һәм күкне, шулай ук анда булган һәрнәрсәне, жирне һәм анда булган һәрнәрсәне, диңгезне һәм анда булган һәрнәрсәне Булдырган мәңге Яшәүче белән ант итте: «Тоткарлау бүтән булмагач, ⁷ жиденче фәрештә үзенең быргысын кычкыртачак көнне, Аллаһы Үзенең колларына – пәйгамбәрләренә игълан иткәнчә, Аның сере гамәлгә ашкан булыр».

⁸ Аннан соң, инде моңарчы ишеткән, күктән килгән аваз тагын миңа әйтте: «Бар, диңгездә һәм жирдә торучы фәрештәнең кулынан ачылган язма төргәген ал». ⁹ Мин фәрештә янына килеп, аның миңа шул кечкенә язма төргәген бирүен үтендем. Ул миңа әйтте: «Аны алып аша. Ашказаныңда аннан әче булыр, әмма авызыңда бал кебек татлы булыр». ¹⁰ Мин фәрештәнең кулынан кечкенә язма төргәген алып ашадым. Авызымда ул бал кебек татлы булды, ләкин, ашап бетерүемә, ашказанымда аннан әче булды.

¹¹ Аннары миңа әйттеләр: «Син күп халыклар,

милләтләр, телләр һәм патшалар хақында тагын пәйгамбәрлек итәргә тиешсең».

Ике шаһит

11 Миңа үлчәү таягы сыман камыш сабагы бирелде һәм әйтелде: «Бар, Аллаһы Йортын һәм корбан китерү урынын үлчә, андагы табынучыларны санап чык. ² Эмма Аллаһы Йортының тышкы ишегалдын хисапка кертмә һәм үлчәмә, чөнки ул мәжүсиләргә бирелгән. Алар изге Иерусалим шәһәренең урамнарын кырык ике ай буе таптап йөриячәкләр. ³ Мин Үземнең ике шаһитемә вәкаләт бирәчәкмен һәм алар, матәм киёмнәре киеп, бер мең ике йөз алтмыш көн буе пәйгамбәрлек итәчәкләр». ⁴ Бу шаһитләр – ике зәйтүн агачы һәм бөтен жир Раббысы алдында торучы ике яктырткыч. ⁵ Әгәр берәрсе аларга зыян китерергә ниятләсә, ул чакта аларның авызларынан ут чыгачак, һәм аларның дошманнарын йотачак. Аларга зыян китерергә ниятләгән кеше шулай үтерелергә тиеш. ⁶ Пәйгамбәрлек иткән вакытта яңгыр яумасын дип, аларның күкне капларга вәкаләтләре бар. Канга әйләндерү өчен аларның сулар өстеннән вәкаләтләре бар. һәм үзләре кайчан теләсә, шул чакта жиргә һәртөрле бәла-казалар белән зыян китерергә вәкаләтләре бар.

⁷ Шаһитлек бирүләрен тәмамлагач, упкыннан жанвар күтәрелеп чыгачак, аларга каршы сугышачак, аларны жиңәчәк һәм үтерәчәк. ⁸ Бу ике шаһитнең гәүдәсе аларның Раббысы хачка кадкаланган бөек шәһәр урамында ятачак. Ул шәһәрнең исеме кинаяләп „Сәдүм“ һәм „Мисыр“ дип атала. ⁹ Бу мәетләргә өч көн ярым буе төрле халыклардан, кабиләләрдән, телләрдән һәм милләтләрдән булган кешеләр караячаклар. Ул мәетләрне кабергә салырга рөхсәт итмәячәкләр. ¹⁰ Жирдә яшәүчеләр моңа шатланачаклар һәм күңел ачачаклар, бер-беренә бүләкләр жиберәчәкләр, чөнки бу ике пәйгамбәр жирдә яшәүчеләрне күп газаплаган иделәр.

¹¹ Эмма өч көн ярым үткәч, аларга Аллаһыдан яшәү тыны керде һәм алар аякларына торып бастылар. Аларны күрүчеләрне бөек курку басты. ¹² Шуннан соң шаһитләр күктән көчле тавышның: «Монда күтәрелегез», – дип әйтүен ишеттеләр. Алар күккә болытта күтәрелделәр, ә дошманнары аларга карап торды.

¹³ Шул вакытта ук көчле итеп жир тетрәде һәм шәһәрнең уннан бер өлеше жиңмерелде. Жир тетрәүдән жиде мең кеше үлде, ә калганнары бик нык куркыштылар һәм күкләр Аллаһысын данладылар.

¹⁴ Икенче кайгы үтте, менә аның артыннан өченчесе килә!

Жиденче быргы

¹⁵ Жиденче фәрештә быргысын кычкыртты. һәм күктә:

«Дөнья патшалыгы инде Раббыбызның һәм Аның Мәсихенең Патшалыгы булды.

Раббы мәңге патшалык итәчәк!» –

дип әйтүче көчле тавышлар яңгырады. ¹⁶ Аннары, Аллаһы алдында үз тәхетләрендә утыручы егерме дүрт аксакал, йөзтүбән капланып, Аллаһыга сәждә кылдылар һәм ¹⁷ әйттеләр:

«Бар булучы, Булган, Чиксез кодрәт Иясе Раббы Аллаһы,

Сиңа шөкрәна итәбез!

Чөнки Син Үзеңнең бөек кодрәтеңне гамәлгә керттең

һәм патшалык итә башладың.

¹⁸ Халыклар ярсыдылар.

Синең ачу көнең килде

һәм үеләрне хөкем итү вакыты житте.

Синең хезмәтче пәйгамбәрләреңә, изге кешеләреңә,

Исемеңнән куркучы кечкенәләргә һәм зурларга әжер бирү вакыты,

Жирне һәлак итүчеләрне

һәлак итү вакыты житте!»

¹⁹ Шуннан соң күктә Аллаһы Йорты ачылды һәм анда Аның килешү сандыгы † күренде. Шунда яшен яшьнәде, дөмбердәгән тавышлар ишетелде, күк күкрәүләр, жир тетрәү булды һәм бик көчле итеп боз яуды.

Хатын һәм аждаһа

12 Күктә бөек галәмәт күренде: менә кояшка төренгән хатын; аның аяклары астында ай, башында уника йолдызлы таж иде. ² Хатын йөкле булып, бала тудыру газапларынан һәм авыртудан кычкыра иде. ³ Күктә бүтән галәмәт күренде: менә жиде башлы һәм ун мөгезле кызыл төстәге гаять зур аждаһа; аның һәр башында кечкенә таж иде. ⁴ Койрыгы күк йолдызларының өчтән бер өлешен себереп, аларны жиргә атты. Хатын баласын тудыру белән, аның баласын ашар өчен, аждаһа бала тудыру халәтендә булган хатын алдына басты. ⁵ Менә хатын, барлык халыклар өстеннән тимер таяк белән хахимлек итәргә тиешле ир бала тудырды. Хатынның баласы Аллаһыга һәм Аның тәхете алдына тотып китерелде. ⁶ Ә хатын чүлгә качты. Анда аңа мең ике йөз алтмыш көн буе кайгырту астында булу өчен Аллаһы әзерләп куйган урын бар иде.

⁷ Шуннан соң күктә сугыш башланды: Михаил үзенең фәрештәләре белән аждаһага каршы сугышты. Аждаһа да үзенең явыз фәрештәләре

† Килешү сандыгы – сүзлекне карагыз.

белән аларга каршы сугышты. ⁸ Әмма аждаһа жиңелде һәм үзенең явыз фәрештәләре белән моннан ары күктә кала алмады. ⁹ Бу зур аждаһа, бөтен дөнъяны алдаучы, иблис һәм шайтан дип аталган борынгы елан, жиргә бәрәп төшерелде; аның белән бергә явыз фәрештәләре дә бәрәп төшерелделәр. ¹⁰ Шуннан соң, мин күктә көчле тавыш ишеттем:

«Менә Аллаһыбызның коткаруы, кодрәте, патшалыгы

һәм Аның Мәсихенең хахимлеге урнашты!

Чөнки Аллаһыбыз алдында көне-төне имандашларыбызны

гаепләүче бәрәп төшерелде.

¹¹ Туганнарыбыз аны Бәрән каны белән

һәм Гайсә хақындагы шаһитлек сүзләре белән жиңделәр,

Хәтта, үлемнән курыкмыйча,

үзләренең жаннарын аямадылар.

¹² Шуңа күрә, күкләр

һәм анда яшәүчеләр, куаныгыз!

Әмма жиргә һәм диңгезгә кайгы,

чөнки иблис, вакыты аз калганын белеп,

Көчле ярсу белән сезгә төште!»

¹³ Үзенең жиргә бәрәп төшерелүен күргәч, аждаһа ир бала тудырган хатынны куа башлады. ¹⁴ Хатынга исә, бу еланнан качып, аның өчен чүлдә әзерләгән урынга очсын дип, зур бөркетнең ике канаты бирелде. Ул анда вакыт †, вакытлар һәм ярты вакыт буе кайгырту астында булачак. ¹⁵ Хатынны елга агызып китсен дип, хатын артыннан елан үзенең авызыннан елга кебек су агызды. ¹⁶ Әмма жир, авызын ачып, аждаһа авызыннан аккан елганы йотып, хатынга ярдәм итте. ¹⁷ Аждаһа хатынга нык ярсыды, һәм хатынның Аллаһы әмерләрен үтәүче, Гайсә хақында шаһитлек бирүче калган балаларына каршы сугышыр өчен китте. Шуннан соң аждаһа диңгез ярына басты.

Дингездән чыккан жанвар

13 Шуннан соң мин диңгездән чыгучы, ун мөгезле һәм жиде башлы жанварны күрдем. Аның мөгезләрендә ун кечкенә таж, һәм башларында көфер исемнәр иде. ² Мин күргән жанвар капланга охшаган. Аның аяклары аюныкы сыман, авызы исә арысланныкы кебек иде. Аждаһа аңа үзенең көчен, тәхетен һәм зур вәкаләтен бирде. ³ Аның башларының берсе үле дәрәжәсендә яраланган иде, аннан соң, ул ярасы төзәтелде. Бөтен жиһан гажәпкә калып, жанвар артыннан китте ⁴ һәм аждаһага сәждә кылды, чөнки жанварга ул вәкаләт биргән иде. Кешеләр: «Кем жанвар

кебек була алсын һәм аның белән кем сугыша алсын?» – дип, жанварга да сәждә кылдылар.

⁵ Бу жанварга тәкәбберләнергә һәм көфер сүз сөйләргә ирек куелды. Аңа кырык ике ай буе хахимлек итәргә бирелде. ⁶ Ул Аллаһыга каршы көфер сүзләр әйтә башлады; Аның исемен, Аның яшәгән урынын һәм күктә яшәүчеләрне көферли башлады. ⁷ Жанварга Аллаһының изге кешеләренә каршы сугышырга һәм аларны жиңәргә рөхсәт ителде. Аңа һәр кабилә, һәр халык, һәр тел һәм һәр милләт өстеннән хахимлек итәргә рөхсәт ителде. ⁸ Жирдә яшәүчеләрнең дөнъя яратылганга кадәр исемнәре чалынган Бәрәннең Тормыш китабына язылмаган һәммәсе шушы жанварга табыначаклар.

⁹ Колагы булган ишетсен:

¹⁰ Кем әсирлеккә төшәргә тиешле икән, шул кеше әсирлеккә төшәчәк.

Кем кылыч белән үтереләргә тиешле икән, шул кеше кылычтан үләчәк.

Монда Аллаһының изге кешеләренең сабырлыгы һәм иманы күренәргә тиешле.

Жирдән чыккан жанвар

¹¹ Аннан соң жирдән чыгучы башка жанварны күрдем. Аның ике мөгезе бәрәннекенә охшаш һәм ул аждаһа кебек сөйли иде. ¹² Ул беренче жанварның бөтен вәкаләте белән аның алдында гамәл кыла иде, жирне һәм анда яшәүчеләрне үлем дәрәжәсендәгә ярасы төзәлгән беренче жанварга табындырды. ¹³ Ул зур галәмәтләр эшли иде, хәтта кешеләр алдында күктән жиргә ут яудыра иде. ¹⁴ Ул беренче жанвар алдында эшләргә бирелгән галәмәтләре белән жирдә яшәүчеләрне алдый иде. Аларга кылычтан яраланган һәм терелгән жанвар сынын ясарга кушты. ¹⁵ Беренче жанварның сыны сөйләсен һәм аңа табынмаган һәркем үлемгә бирелсен өчен, икенче жанварга ул сынга жан кертергә рөхсәт ителде. ¹⁶ һәм икенче жанвар кечеләрнең һәм бөекләренең, байларның һәм фәкыйрьләренең, иреклеләрнең һәм колларның уң кулларына яисә маңгайларына тамга салдырды. ¹⁷ Шушы тамгасы, ягъни жанвар исеменең тамгасы яки аның исеменең саны булмаган һәркем сатып та ала алмады һәм сата да алмады.

¹⁸ Монда зирәклең кирәк. Акылы булган кеше жанварның санын хисаплап чыгарсын. Чөнки ул – кеше саны. Аның саны – алты йөз алтмыш алты.

Бәрән һәм 144 мең кеше

14 Шунда мин күрдем: менә Сион тавында Бәрән тора. Аның белән бергә маңгайларында Бәрәннең исеме һәм Аның Атасының исеме язылган йөз кырык дүрт мең кеше

† Вакыт – бу урында, белгечләр фикеренчә, «ел» мәгънәсендә.

бар иде. ² Шуннан соң мин күктән зур шарлавык тавышы сыман һәм көчле күк күкрәгән сыман тавыш килүен ишеттем. Мин ишеткән тавыш арфачылар уйнаган тавышка охшаган иде. ³ Алар тәхет алдында, дүрт жан иясе һәм аксакаллар алдында яңа жыр жырлылар иде. Ул жырны жирдә яшәгәннәр арасыннан йолып алынган йөз кырык дүрт мең кешедән башка һичкем өйрәнә алмады. ⁴ Болар – хатын-кызлар белән нәжесләнмәгәннәр; алар гыйфәтлеләр. Болар – Бәрән кайда гына барса, Аның артыннан баралар. Алар кешеләр арасыннан йолып алынганнар, Аллаһыга һәм Бәрәнгә багышланган беренче уңышлар иделәр. ⁵ Аларның телләрендә ялган булмады, алар эхлаклы иделәр.

Өч фәрештә

⁶ Жирдә яшәүче һәр милләткә, кабиләгә, телгә һәм халыкка игълан итү өчен мәңгелек Яхшы хәбәре булган, югары күктә очып барган башка фәрештәне күрдем. ⁷ Ул көчле тавыш белән: «Аллаһыдан куркыгыз һәм Аны данлагыз! Чөнки Аның хөкем сәгәте килде. Күкне, жирне, диңгезне һәм су чишмәләрен Булдыручыга табыныгыз!» – диде.

⁸ Икенче фәрештә дә: «Бөек Бабыл жиимерелде, жиимерелде! Ул барча халыкларны үзенә тыелгысыз фәхешлек шәрабыннан эчерткән», – дип, аңа иярде.

⁹ Тагы бер фәрештә, өченчесе, аларга иярде: «Кем жанварга һәм аның сынына табына, үзенә маңгаена яки кулына жанвар тамгасын кабул итә, ¹⁰ шул Аллаһының ачу касәсенә салынган ярсу шәрабын, су кушылмаган шәрабын эчәчәк. Ул кеше изге фәрештәләр һәм Бәрән алдында утлы күкерт эчендә газапландырылачак. ¹¹ Аларның газәплану төтенә мәңгә күтәреләчәк. Жанварга һәм аның сынына табынучы, аның исем тамгасын кабул итүче һәркем көндәз дә, төнлә дә газәптан тынгы күрмәячәк». ¹² Бу вакытларда Аллаһының әмерләрен үтәүче һәм Гайсәгә иман итүче изге кешеләрнең түземле булулары кирәк.

¹³ Мин күктән килгән тавыш ишеттем: «Яз: „Шушы вакыттан башлап үлүчеләр – Раббыга иман итеп үлүчеләр бәхетле"».

«Әйе, алар үзләренең миһнәтләреннән ял итсеннәр, чөнки аларның эшләре үзләре артыннан бара», – ди Рух.

Жир уңышы

¹⁴ Шуннан соң мин ак болыт һәм болыт өстендә утыручы адәм улына охшаган Затны күрдем. Аның башында алтын тажы һәм кулында үткен урагы бар иде. ¹⁵ Аллаһы Йортыннан тагын бер фәрештә чыгып, болыт өстендә Утыручыга көчле тавыш

белән: «Үзеңнең урагыңны алып ур: урак өсте житте, чөнки жир уңышы өлгерде», – дип кычкырды. ¹⁶ Шуннан соң, болытта Утыручы Үзенә урагын жир өстенә жибәрде һәм уңыш урылды.

¹⁷ Аннары күктәге Аллаһы Йортыннан башка фәрештә чыкты. Аның да үткен урагы бар иде.

¹⁸ Корбан китерү урыныннан, ут өстеннән хахимлеге булган башка фәрештә чыкты. Ул көчле тавыш белән үткен урагы булган фәрештәгә: «Үзеңнең үткен урагыңны жибәр һәм жир өстендәге йөзем тәлгәшләрен жый, чөнки аның жимешләре өлгерде!» – диде. ¹⁹ Фәрештә үзенә үткен урагын жиргә жибәрде һәм жирдәге йөземне жыйп, Аллаһының гаять зур ачу изгеченә ташлады. ²⁰ Ул йөзем шәһәр артында изгечтә тапталды. Изгечтән атларның йөгәнә кадәр житкән, бер мең алты йөз стадия † озынлыкта кан акты.

Жиде бәла-казалы жиде фәрештә

15 Шуннан соң мин күктә бөек һәм искиткеч башка галәмәт билгесен – соңгы жиде бәла-казаны тотып торган жиде фәрештәне күрдем. Ул бәла-казалар соңгылары иде, чөнки Аллаһының ачуы шулар белән тәмамлана. ² һәм мин ут белән пыяла катнашкан диңгез сыман нәрсәне күрдем. Пыяла диңгез өстендә жанварны, аның сынын һәм аның исем санын жиңеп чыкканнар кулларына Аллаһының арфаларын тотып торалар иде. ³ Алар Аллаһы колы Мусаның жырын һәм Бәрәннең жырын жырлылар иде:

«Чиксез кодрәт Иясе Раббы Аллаһы!
Синең эшләрең бөек һәм искиткеч.
Халыкларның Патшасы,
Синең юлларың гадел һәм хакыйкый.
⁴ Раббы! Синнән кем курыкмас,
Исемеңне кем данламас?
Чөнки тик бер Син генә изге.
Бөтен халыклар килеп,
Синең алдында сәждә кылачаклар,
Чөнки Синең гадел эшләрең ачылды».

⁵ Моннан соң мин күрдем: менә күктә шаһитлек чатырындагы изге урын ачылды. ⁶ Изге урыннан жиде бәла-казасы булган жиде фәрештә чыкты. Алар чиста һәм ялтырап торган житен киём кигәннәр һәм күкрәкләрен алтын пута белән буганнар иде. ⁷ Дүрт жан иясенең берсе жиде фәрештәгә мәңгә яшәүче Аллаһының ачуы белән тулы жиде алтын касә бирде. ⁸ Изге урын Аллаһы даныннан һәм кодрәтеннән төтен белән тулды, һәм жиде фәрештәнең жиде бәла-казасы тәмамланмыйча, анда һичкем керә алмады.

† Бер мең алты йөз стадия – өч йөз чакрым чамасы.

Аллаһы ярсуы тулы жиде касә

16 Шуннан соң мин: «Барыгыз һәм жиргә Аллаһының жиде ярсу касәсен түгегез», – дип, Аллаһы Йортыннан жиде фәрештәгә сөйләүче көчле тавыш ишеттем.

² Беренче фәрештә китте һәм үзенең касәсен жир өстенә түкте. Жанвар тамгасы суктырган һәм аның сынына табынган кешеләрдә чирканыч һәм яман жәрәхәтләр хасил булды.

³ Икенче фәрештә үзенең касәсен диңгезгә түкте. Аның суы үлэт каны кебек булды, һәм диңгездәге барлык жан ияләре үлделәр.

⁴ Өчөнче фәрештә үзенең касәсен елгаларга, су чишмәләренә түкте, һәм аларның суы канга әверелде. ⁵ Аннан соң, мин сулар фәрештәсенә әйтүен ишеттем:

«Бар булучы, Булган һәм Изге!

Син шулай хөкем итеп, гадел эшләдең.

⁶ Чөнки бу явыз кешеләр изгеләрнең, пәйгамбәрләрнең канын койдылар,

һәм Син аларга кан эчәргә бирдең.

Алар моңа лаеклылар!»

⁷ Мин корбан китерү урыны ягыннан килгән тавыш ишеттем:

«Әйе, Чиксез кодрәт Иясе Раббы Аллаһы!

Синең хөкемнәрең хакыйкый һәм гадел!»

⁸ Дүртенче фәрештә үзенең касәсен кояш өстенә түкте һәм кояшка кешеләрне ут белән көйдерергә бирелде. ⁹ Һәм кешеләрне көчле эсселек көйдерде. Бу бәла-казалар өстеннән хакимлеге булган Аллаһының исемен кешеләр хурладылар, әмма тәүбә итмәделәр һәм Аны данламадылар.

¹⁰ Бишенче фәрештә үзенең касәсен жанвар тәхете өстенә түкте һәм аның патшалыгы караңгылыкка чумды. Кешеләр авыртудан үзләренең телләрен тешләделәр,

¹¹ сызлануларыннан һәм жәрәхәтләрәннән күк Аллаһысын хурладылар, әмма кылган эшләрәннән тәүбә итмәделәр.

¹² Алтынчы фәрештә үзенең касәсен бөек Фәрат елгасына түкте. Көнчыгыштан килүче патшаларга юл әзер булсын өчен аның суы кипте. ¹³ Һәм мин аждаһаның, жанварның һәм ялган пәйгамбәрнең авызларыннан чыккан гөберле бака сыман өч шакшы рухны күрдем. ¹⁴ Алар – галәмәтләр күрсәтүче явыз рухлар. Алар бөтен жир патшаларын Чиксез кодрәт Иясе Аллаһының бөек көнәндә сугышка жыяр өчен чыгалар.

¹⁵ «Менә карак кебек көтмәгәндә киләм: ялангач йөрмәс өчен һәм хурлыгын кешеләр күрмәсен өчен уяу торучы һәм киёмнәрен саклаучы кеше бәхетле!»

¹⁶ Явыз рухлар патшаларны яһүд телендә «Һармагедун» дип аталган урынга жыйдылар.

¹⁷ Жиденче фәрештә үзенең касәсен һавага түкте, һәм Аллаһы Йортыннан, тәхеттән: «Тәмамланды!» – дигән көчле тавыш ишетелде. ¹⁸ Яшен яшьнәде, тавышлар, күк күкрәүләр булды. Көчле итеп жир тетри башлады: жирдә кеше яши башлаганнан бирле булмаган шундый көчле, шундый нык тетрәү булды! ¹⁹ Бөек шәһәр өч өлешкә бүленде һәм халыкларның шәһәрләре жимерелде. Аллаһы бөек Бабылны искә төшерде һәм Үзенең ярсулы ачу касәсеннән шәраб эчәргә бирде. ²⁰ Һәр утрау юкка чыкты, таулар жимерелделәр. ²¹ Күктән кешеләр өстенә зур-зур боз кантарлары † ява башлады. Кешеләр бу бәла-каза өчен Аллаһыны хурлый иделәр, чөнки ул ифрат та авыр иде.

Фахишә һәм жанвар

17 Кулларында жиде касә булган фәрештәләрнең берсе килде дә миңа әйтте:

«Кил монда. Мин сиңа күп суларда утыручы бөек фахишәгә булачак хөкем жәзасын күрсәтермен.

² Аның белән жир патшалары фәхешлек иттеләр, аның фәхешлек шәрабыннан жирдә яшәүчеләр исергәнче эчтеләр».

³ Мине Рух биләп алды, һәм фәрештә мине чүлгә күчерде. Мин жиде башлы һәм ун мөгезле, көфер исемнәр белән тулы булган кызыл жанвар өстендә утыручы хатынны күрдем. ⁴ Хатын шәмәхә һәм кызыл төстәге киёмнәргә киенгән, алтын,

асылташлар һәм энже белән бизәлеп матурланган, кулына үзенең фәхешлегенең чирканычлыгы һәм шакшылыгы тулы алтын касә тоткан иде. ⁵ Аның маңгаена серле исем язылган: «Бөек Бабыл – жир фахишәләренең һәм чирканыч нәрсәләренең анасы».

⁶ Мин хатынның изгеләр каныннан һәм Гайсә шаһитләренең каныннан исергәнлеген күрдем. Аны күргәннән мин бик нык гажәпләндем. ⁷ Фәрештә миңа әйтте: «Син нигә гажәпләндең? Мин сиңа хатынның һәм аны йөртүче жиде башлы һәм ун мөгезле жанварның серен аңлатып бирәм.

⁸ Син күргән жанвар бар иде, инде ул юк; ул упкыннан күтәрелеп чыгачак һәм һәлак ителәчәк. Дөнья яратылганнан бирле исемнәре Тормыш китабына язылмаган кешеләр жанварны күреп, гажәпләнәчәкләр, чөнки ул бар иде, хәзер юк һәм янә булачак.

⁹ Монда зирәк акыл кирәк. Жиде баш – хатын утырган жиде тау, шулай ук – жиде патша ул. ¹⁰ Ул патшаларның бишесе һәлак булды, берсе бар, башкасы әле килмәгән. Килгәч, ул озак булырга тиеш түгел. ¹¹ Ә булган һәм хәзер булмаган жанвар

† Зур-зур боз кантарлары – сүзгә-сүз «талант авырлыгындагы бозлар», бер талант – 40 кг чамасы.

– ул сигезенче патша. Ул – жиде патшаның берсе, һәм ул һәлакәткә бара.

¹² Син күргән ун мөгез – ун патша ул. Алар патшалыкларын әле алмадылар. Әмма жанвар белән бергә, бер сәгатькә, патшалар дәрәжәсендә хахимлек алачаклар. ¹³ Аларның ниятләре бер, алар жанварга үзләренең көчләрен һәм хахимлекләрен тапшырачаклар. ¹⁴ Алар Бәрән белән сугышачаклар һәм Бәрән аларны жиңәчәк, чөнки Ул – хахимнәрнең Хужасы һәм патшаларның Патшасы. Аның белән бергә булганнар исә чакырылганнар, сайланганнар һәм тугрылар».

¹⁵ Шуннан соң, фәрештә миңа әйтте: «Син күргән фахишә утырган сулар исә – алар халыклар, төркемнәр, милләтләр һәм телләр. ¹⁶ Син күргән ун мөгез һәм жанвар фахишәне нәфрәт итәчәк һәм аны бөлгенлеккә төшерәчәк, ялангач калдырачак, аның тәннен ашаячак һәм аны утта яндырачак. ¹⁷ Чөнки Аллаһы аларның ниятләре бер булырга һәм үз патшалыкларын жанварга тапшырырга, моның белән Үзенең ихтыярын үтәргә аларның йөрәкләренә салган. Болар барысы Аллаһының сүзләре тормышка ашканга кадәр булачак. ¹⁸ Ә син күргән хатын – жир патшалары өстеннән патшалык итүче бөөк шәһәр ул».

Бабылның жимерелүе

18 Болардан соң, мин күктән төшүче бөөк вәкаләте булган башка фәрештәне күрдем. Аның даны белән жир яктыртылды. ² Фәрештә көчле тавыш белән кычкырды:

«Бөөк Бабыл жимерелде, жимерелде!
Ул жәннәр торагына һәм төрле пакьсез рухлар,
пакьсез кошлар, төрле пакьсез һәм нәфрәт
тудыргыч хайваннарга
сыену оясы булды.

³ Чөнки ул үзенең ярсулы фәхешлек шәрабыннан барлык халыкларны эчертте,
һәм жир патшалары аның белән зина кылдылар.
Сәүдәгәрләр аның көчле нәфес теләгеннән
баедылар».

⁴ Мин күктән килгән башка тавышны ишеттем:
«Минем халкым, аның гөнаһларында катнашмас
өчен
һәм аның бәла-казаларына дучар булмас өчен
аннан чык.

⁵ Чөнки аның гөнаһлары күккә кадәр барып житте
һәм Аллаһы аның жинаятые эшләрен искә алды.

⁶ Ул ничек биргән булса,
сез дә аңа шулай кайтарыгыз,
эшләренә карата икеләтә бирегез.
Үзе әзерләгән касәдә аның үзенә икеләтә
әзерләгез.

⁷ Ул үзен күпме данлаган булса,
женси ләззәтлектә яшәгән булса,

шулкадәр аңа газап һәм кайгы бирегез!

Чөнки ул үзенең күңеленнән:

„Патша булып утырам, мин тол хатын түгел,
кайгыны да күрмәм!“ – дип әйтә.

⁸ Шуңа күрә аңа бер көндә бәла-казалар –
үлем, хәсрәт, ачлык киләчәк.

Һәм ул утта яндырылачак,
чөнки аны хөкем итүче Раббы кодрәтле!»

⁹ Аның белән зина кылган һәм женси теләкләрен канәгатләндергән жир патшалары, аның януыннан чыккан төтенгә карап, аның хакында үкереп елаячаклар. ¹⁰ Аның газапларынан куркып, читтәрәк басып торачаклар һәм:

«Кайгы, кайгы сиңа, бөөк һәм куәтле Бабыл
шәһәре!

Чөнки сиңа бер сәгать эчендә хөкем килде», –
дип әйтәчәкләр.

¹¹ Жир сәүдәгәрләре дә аның хакында елаячаклар
һәм кайгырачаклар, чөнки бүтән алардан беркем
бернәрсә сатып алмый: ¹² алтын һәм көмеш
әйберләрен, асылташларын һәм энжеләрен, нәфис
житен, ефәк, кие кызыл һәм алсу төстәге
тукымаларын, һәртөрле кыйммәтле төрдәге
агачларын һәм фил сөягеннән ясалган әйберләрен,
иң кыйммәтле агачтан, бронзадан, тимердән һәм
мәрмәрдән ясалган һәртөрле әйберләрен ¹³ һәм
дарчиннарын, аш тәмләткечләрен, хуш исле
майларын, ладаннарын, шәрабларын, зәйтүн
майларын, иң яхшы оннарын һәм игеннәрен, мал-
туарларын, сарыкларын һәм атларын, арбаларын,
кеше гәүдәләрен һәм кеше жаннарын да алмый.

¹⁴ «Жаның теләгән яхшы әйберләр синнән
киттеләр.

Синең барлык зиннәтлелегең һәм купшылыгың
юк булды;

Син аларны һичкайчан тапмаячаксың!»

¹⁵ Болар белән сәүдә итүчеләр һәм аннан
баючылар, аның газапларынан куркып, елап һәм
иңрәп читтәрәк торачаклар. ¹⁶ Алар: «Нәфис житен,
кие кызыл һәм алсу төстәге токымаларга киенгән,
алтын, асылташларга һәм энжегә бизәлгән бөөк
шәһәргә кайгы, кайгы! ¹⁷ Чөнки шундый күп байлык
бер сәгать эчендә юк булды», – диячәкләр.

Диңгездәге һәрбер кораб йөртүче һәм һәрбер
йөзүче, диңгезчеләр һәм диңгез кәсебеннән файда
күрүчеләр еракта басып тордылар. ¹⁸ Аның
януыннан чыккан төтенгә карап: «Бу бөөк шәһәргә
кайсы шәһәр тиң булсын!» – дип кычкырдылар.

¹⁹ Алар башларына тузан сиптеләр һәм елап:

«Кайгы, кайгы сиңа,
байлыгыңнан диңгездә кораблары булган
һәммә кеше баеган бөөк шәһәр!

Чөнки син бер сәгать эчендә юкка чыктың», –
дип кайгырып кычкырдылар.

²⁰ Әй, күк һәм изгеләр, рәсүлләр һәм
пәйгамбәрләр! Аның хакында шатланыгыз, чөнки

сезгә каршы кылган гамәлләре өчен Аллаһы аны хөкем итте.

²¹ Аннары бер көчле фәрештә тегермән ташы кебек зур таш алып, аны диңгезгә ташлады һәм әйтте:

«Бөек шәһәр Бабыл шундый көч белән
жимереләчәк

һәм мәңгегә юк булачак.

²² Арфада уйнаучылар һәм җырлаучылар,
сыбызгычылар һәм быргычылар тавышын синдә
инде ишетмәсләр.

Бер генә һөнәр буенча да бер генә һөнәрчене
табып булмас

һәм тегермән ташларының тавышы синдә
ишетелмәс.

²³ Яктырткыч уты синдә моннан ары яктыртмас,
кияү белән кәләш тавышлары моннан ары синдә
ишетелмәс.

Чөнки синең сәүдәгәрләрең җирдә бөек
булдылар,

синең сихерең бөтен халыклар да алдандылар.

²⁴ Ул шәһәрдә барлык пәйгамбәрләрең,
изгеләрең

һәм җирдә үтерелгән барлык кешеләрең каны
табылды».

Раббыны мактагыз!

19 Аннан соң мин күктә зур халык төркеменнән
чыккан кебек көчле тавыш ишеттем. Алар
әйттеләр:

«Раббыны мактагыз †!

Котылу, дан һәм кодрәт безнең Аллаһыбызныкы!

² Чөнки Аның хөкемнәре хакыйкый һәм гадел:
жирне үзенең фәхешлеге белән бозыклыкка
китергән

Бөек фахишәне Ул хөкем итте,

һәм Үзенең бәндәләренең каны өчен аннан үч
алды».

³ һәм:

«Раббыны мактагыз!» –

дип кабатлап әйттеләр.

Аның газәпләренең төтенә мәңгә күтәрелә.

⁴ Аннары, егерме дүрт аксакал һәм дүрт жан иясе
йөзтүбән капланып, тәхеттә утыручы Аллаһыга:

«Амин! Раббыны мактагыз!» –

дип, сәждә кылдылар.

⁵ Тәхеттән тавыш килде:

«Аның барлык бәндәләре,

Аннан куркучылар, кечеләр һәм зурлар,

Безнең Аллаһыбызны мактагыз!»

⁶ Аннан соң, мин, зур халык төркеменнән
чыккандай, шарлавык аккандай һәм көчле күк
күкрәгәндәй тавыш белән әйтелгәнне ишеттем:

«Раббыны мактагыз!

Чөнки Чиксез кодрәт Иясе Раббы Аллаһыбыз
патшалык итә башлады!

⁷ Куанык һәм нык шатланык, Аны данлык!
Чөнки Бәрәннең туге килде, һәм Аның кәләше үзен
әзерләде».

⁸ Кәләшкә, кияр өчен, ялтырап торган нәфис
ак җитен тукумадан чиста киём бирелде,
чөнки ак җитен – изге кешеләрең тәквә
эшләре ул.

⁹ Фәрештә миңа: «Бәрәннең туй мәҗлесенә
чакырылганнар бәхетле, – дип язарга кушты. – Бу
сүзләр – Аллаһының хакыйкый сүзләре», – диде ул.

¹⁰ Шуннан соң мин, сәждә кылырга дип, аның
аякларына егылдым, әмма ул миңа әйтте: «Кара
аны, болай эшләмә! Мин синең һәм Гайсәнең
шаһитлеге булган имандашларыңның хезмәттәше.
Аллаһыга сәждә кыл. Чөнки Гайсәнең шаһитлеге
пәйгамбәрләрең рухландыра».

Ак ат өстендәге җайдак

¹¹ Мин ачылган күкне күрдем. Менә ак ат; аның
Җайдагы Тугры һәм Хакыйкый дип атала. Ул гадел
хөкем итә һәм сугыш алып бара. ¹² Аның күзләре ут
ялкыны кебек һәм башында күп таҗлар иде. Аңа
Үзеннән башка һичкем белми торган исем язылган
иде. ¹³ Ул канга баткан киём кигән һәм Аның исеме
– Аллаһы Сүзе. ¹⁴ Аның артыннан ак атларга
атланган ак, чиста, нәфис җитеннән киём кигән күк
гаскәрләре ияргән. ¹⁵ Аның авызыннан, халыкларга
сугар өчен, үткен кылыч чыгып тора, һәм Ул Үзе
алар өстеннән тимер таяк белән хакимлек итәчәк.
Ул Чиксез кодрәт Иясе Аллаһының ярсу һәм ачу
шәрабын изгечтә изә. ¹⁶ Аның киёмдә һәм
ботында «Патшаларның Патшасы һәм
хакимнәрең Хужасы» дигән исем язылган.

¹⁷ Аннан соң, мин кояшта торучы бер фәрештәне
күрдем. Ул, бик югарыда очучы бөтен кошларга
мөрәҗәгать итеп, көчле тавыш белән кычкырды:
«Килегез, Аллаһының бөек кичке мәҗлесенә
җыелыгыз! ¹⁸ Патшаларның һәм гаскәр
башлыкларының, көчләрең, атларның һәм
аларның җайдакларының итен, бөтен
ирекләрең һәм колларның, кечеләрең һәм
зурларның итен ашагыз».

¹⁹ Мин теге җанварны, җир патшалары һәм
аларның гаскәрләрен атта Утыручыга һәм Аның
гаскәренә каршы сугышырга дип җыелганнарын
күрдем. ²⁰ Аннары, җанвар һәм аның каршында
галәмәтләр күрсәткән ялган пәйгамбәр кулга
алындылар. Бу ялган пәйгамбәр җанвар тамгасын
кабул иткәннәре, аның сынына табынучыларны
шул галәмәтләр ярдәмендә алдаган иде. Алар
икесе дә янып торган күкертле күлгә тере килеш
ыргытылды. ²¹ Ә калганнары атта Утыручының

† Раббыны мактагыз – яһүд телендә: «һалелуя».

авызыннан чыккан кылыч белән үтерелделәр, һәм барлык кошлар аларның итен ашап туйдылар.

Мең ел буе патшалык итү

20 Шуннан соң, мин үзәндә упкын ачкычы һәм кулында зур чылбыр булган күктән төшүче фәрештәне күрдем. ² Ул борынгы елан аждаһаны, ягъни иблис-шайтанны тотып алды һәм аны мең елга чылбырлады. ³ Мең ел үткәнгә кадәр халыкларны алдамасын өчен, аны упкынга ташлады, бикләп куйды һәм упкынга мөһер сукты. Мең елдан соң, ул аз гына вакытка азат ителергә тиеш.

⁴ Аннан соң, мин тәхетләрне һәм анда утыручыларны күрдем. Аларга хөкем итәргә хокук бирелгән иде. Гайсә хакында шаһитлек иткәннәре өчен һәм Аллаһы сүзе өчен башлары киселгән, жанварга һәм аның сынына табынмаган, маңгайларына һәм кулларына тамга салдырмаган кешеләрнең жаннарын күрдем. Алар үледән терелеп тордылар һәм Мәсих белән мең ел буе патшалык иттеләр. ⁵ (Үлгәннәрнең калганнары исә мең ел үтмичә терелмәделәр.) Бу – беренче терелү. ⁶ Беренче терелүдә катнашучылар бәхетлеләр һәм изгеләр. Икенче үлем алар өстеннән хакимлек итми инде, ләкин алар Аллаһының һәм Мәсихнең руханилары булалар. Алар Мәсих белән бергә мең ел буе патшалык итәчәкләр.

Шайтанны хөкем итү

⁷ Мең ел үткәч, шайтан үзенең төрмәсеннән азат ителәчәк ⁸ һәм жирнең дүрт почмагындагы Гог һәм Магог халыкларын алдап, сугышка җыяр өчен чыгачак. Аларның саны диңгез комы кебек күп булыр. ⁹ Алар жир киңлегенә чыктылар һәм Аллаһының изге кешеләре яшәгән станны һәм яраткан шәһәрне камап алдылар. Эмма күктән ут төшөп, аларны яндырып бетерде. ¹⁰ Жанвар белән ялган пәйгамбәр ташланылган утлы һәм күкертле күлгә аларны алдаучы иблис тә ыргытылды. Алар анда көне-төне һәм мәңгә газапланачаклар!

Үлеләрнең хөкем ителүе

¹¹ Аннан соң, мин зур ак тәхет һәм анда Утыручыны күрдем. Аның йөзеннән жир белән күк качты һәм, аларга урын табылмады. ¹² Тәхет каршында торучы үлгәннәрне – зурларны һәм кечеләрне күрдем. Китаплар ачылып куелганнар иде. Тормыш китабы дип аталган башка китап та ачылган иде. Китапларда язылган буенча, үлгәннәр үз эшләренә карата хөкем ителделәр. ¹³ Диңгез үзәндә булган үлгәннәрне бирде. Үлем һәм үлем патшалыгы да үзәндә булган үлгәннәрне бирделәр. Бу үлгән кешеләр һәркайсысы үз эшләренә карата хөкем ителделәр. ¹⁴ Үлем һәм үлем патшалыгы да

утлы күлгә ыргытылдылар. Бу утлы күл – икенче үлем. ¹⁵ Исеме Тормыш китабында табылмаган һәркем шул утлы күлгә ыргытылды.

Яңа күк һәм яңа жир

21 Шуннан соң, мин яңа күкне һәм яңа жирне күрдем. Чөнки әүвәлге күк һәм әүвәлге жир юкка чыктылар, диңгез дә инде юк. ² Мин, үзенең кияве өчен әзерләнгән, бизәнгән кәләш кебек, Аллаһыдан, күктән төшүче яңа изге Иерусалим шәһәрне күрдем. ³ һәм тәхеттән килгән көчле тавышны ишеттем: «Менә Аллаһының кешеләр белән яшәү урыны. Ул кешеләр белән бергә яшәячәк. Алар Аның халкы булалар һәм Аллаһы Үзе алар белән булалар, Ул аларның Аллаһысы булалар. ⁴ Ул аларның һәр күз яшен сөртәчәк һәм үлем, кайгы, ачы тавыш, авырту башка булмаячак. Чөнки әүвәлге үтеп китте».

⁵ Тәхеттә Утыручы әйтте: «Менә, Мин һәм нәрсәне яңа итеп ясыим. Яз, чөнки бу сүзләр ышанычлы һәм хакыйкый». ⁶ Ул миңа әйтте: «Гамәлгә ашты! Мин – Альфа һәм Омега, Башы һәм Ахыры. Сусаучыга Мин тереклек суы чишмәсеннән эчәргә бушлай бирәм. ⁷ Җиңүче моның барысына ия булалар һәм аның Аллаһысы Мин булалармын, ә ул Минем улым булалар. ⁸ Эмма куркакларның, тугры булмаганнарның, әшәкеләрнең, кеше үтерүчеләрнең, фәхешлек кылучыларның, сихерчеләрнең, потка табынучыларның, барлык ялганчыларның өлеше ут һәм күкерт белән ялкынланып торган күлдә. Бу – икенче үлем».

Яңа Иерусалим

⁹ Минем янга соңгы җиде бәла-каза белән тулы җиде касә тоткан җиде фәрештәнең берсе килде һәм: «Кил, мин сиңа кәләшне, Бәрәннең хатынын күрсәтәм», – диде. ¹⁰ Минне Рух биләп алды һәм фәрештә мине гаять зур һәм биек тауга күчәрде. Ул миңа Аллаһыдан, күктән төшүче изге Иерусалим шәһәрне күрсәтте. ¹¹ Ул шәһәр Аллаһы даныннан балкып тора иде. Аның яктылыгы асылташ балкышына һәм чиста яшма кристаллы балкышына охшашлы иде. ¹² Аның коймасы бик зур һәм биек, уника капкасы бар һәм капкалары янында уника фәрештә иде. Капкаларында Израил халкының уника кабиләсенә исемнәре язылган. ¹³ Көнчыгыштан өч капка, төньяктан өч капка, көньяктан өч капка һәм көнбатыштан өч капка бар иде. ¹⁴ һәм шәһәр коймасының уника нигезе бар. Ул нигезләрдә Бәрәннең уника рәсүленә исемнәре язылган иде.

¹⁵ Миңа сөйләүче фәрештәнең шәһәрне һәм аның капкаларын, коймасын үлчәр өчен алтын үлчәү таягы бар иде. ¹⁶ Шәһәр тигезьяклы дүртпочмак булып урнашкан: аның озынлыгы киңлегенә тигез

иде. Фәрештә шәһәрне таяк белән үлчәде, ул уника мең стадия † булды; аның озынлыгы, киңлеге һәм биеклеге бертигез иде. ¹⁷ Фәрештә аның коймасын үлчәп чыкты. Койма фәрештә кулланган кеше үлчәме буенча йөз кырык дүрт аршын †† булды.

¹⁸ Аның коймасы асылташтан иде, шәһәр исә үтә күрәнмәле пыяла сыман саф алтыннан иде.

¹⁹ Шәһәр коймасының нигезләре төрле асылташлар белән бизәлгән иде: беренче нигезе – яспис, икенчесе – зәңгәр якут, өченчесе – халцедон, дүртенчесе – зөбәржәт, ²⁰ бишенчесе – оникс, алтынчысы – сердолик, жиденчесе – хризолит, сигезенчесе – берилл, тугызынчысы – топаз, унынчысы – хризопраз, унберенчесе – гиацинт, униканчесе – аметист. ²¹ Унике капка – уника энже, капкаларның һәрберсе бер энжедән иде. Шәһәрнең урамы – үтә күрәнмәле пыяла сыман, саф алтыннан иде.

²² Мин шәһәрдә Аллаһы Йортын күрмәдем, чөнки бу шәһәрнең Аллаһы Йорты – Чиксез кодрәт Иясе Раббы Аллаһы Үзе һәм Бәрән. ²³ Шәһәр кояшның һәм айның яктыртуына мохтаж түгел, чөнки Аллаһының даны аны яктырта һәм аның яктырткычы – Бәрән Үзе. ²⁴ Халыклар бу шәһәрнең яктылыгы астында йөриячәкләр, жир патшалары аңа үзләренең даннарын китерәчәкләр. ²⁵ Көндөз аның капкалары ничкайчан ябылмаячак, чөнки аңа төн булмаячак. ²⁶ Бу шәһәргә халыкларның данын һәм хөрмәтен китерәчәкләр. ²⁷ Шәһәргә һичбер шакшы әйбер, ашәкелек эшләүче һәм ялганчы кермәячәк, фәкәт исемнәре Бәрәннең Тормыш китабында язылганнар гына керәчәк.

Тереклек суы елгасы

22 Шуннан соң, фәрештә миңа Аллаһының һәм Бәрәннең тәхетеннән чыккан, кристалл сыман ялтырап торган тереклек суы елгасын күрсәтте. ² Ул елга урамның уртасыннан ага. Елганың бу һәм теге як ярында уника тапкыр жимеш бирүче, һәр айны үз жимешен бирүче тереклек агачы бар. Агачның яфраклары халыкларны савыктыру өчен. ³ Шәһәрдә ләгънәт ителгән бер нәрсә дә булмаячак, фәкәт Аллаһының һәм Бәрәннең тәхете торачак, һәм Аның бәндәләре Аңа хезмәт итәчәкләр. ⁴ Алар Аның йөзен күрәчәкләр, һәм Аның исеме аларның маңгайларында булачак. ⁵ Аңа инде төн булмаячак, һәм аларның яктырткыч белән кояш яктылыгына мохтажлыклары булмаячак. Чөнки

† Унике мең стадия – ике мең өч йөз чакрым чамасы. †† Аршын – монда якынча 0,5 метр.

аларны Раббы Аллаһы яктыртачак, һәм алар мәңге патшалык итәчәкләр.

⁶ Аннары, фәрештә миңа әйтте: «Бу сүзләр ышанычлы һәм хакыйкый. Пәйгамбәрләр рухының Раббы Аллаһысы Үзенең бәндәләренә, тиздән нәрсә булырга тиешлеген күрсәтергә дип, Үзенең фәрештәсен жиберде».

Гайсәнең килүе

⁷ «Менә, тиздән киләчәкмен! Бу китапның пәйгамбәрлек сүзләрен үтәүче бәхетле».

⁸ Мин, Яхъя, боларны ишеттем һәм күрдем. Мин ишеткәч һәм күргәч, сәждә кылырга дип, боларны күрсәтүче фәрештәнең аякларына егылдым. ⁹ Әмма ул миңа әйтте: «Кара аны, моны эшләмә! Мин сиңең, пәйгамбәр имандашларыңның һәм бу китап сүзләрен үтәүчеләрнең хезмәттәше. Аллаһыга сәждә кыл».

¹⁰ Ул миңа әйтте: «Бу китапның пәйгамбәрлек сүзләрен яшермә, чөнки вакыт якын. ¹¹ Яманлык кылучы яманлык кылуын дөвам итсен, бозык кеше үзен тагын да бозыклатсын, тәкъва кеше тагын да тәкъвалык тудырсын һәм изге кеше изге яшәү рәвешен дөвам иттерсен».

¹² «Менә, тиздән киләм! Һәркемгә үз эшләренә карата бирер өчен, әжерне Үзем белән алып киләм. ¹³ Мин – Альфа һәм Омега, Беренче һәм Соңгы, Башы һәм Ахыры. ¹⁴ Тереклек агачына һәм капка аша шәһәргә керергә хокуклы булыр өчен киёмнәрен юып пакьләндрүчеләр бәхетле. ¹⁵ Ә этләр, сихерчеләр, фәхешлек кылучылар, кеше үтерүчеләр, потка табынучылар, ялганны яратучы һәм эшләүче һәркем тышта калачак. ¹⁶ Мин, Гайсә, Үземнең фәрештәмне сезгә болар хакында бердәмлекләрдә шаһитлек итәргә дип жибердем. Мин – Давыт токымыннан, иртәнге якты йолдыз».

¹⁷ Рух та, кәләш тә: «Кил!» – диләр. һәм ишетүче дә: «Кил!» – дип әйтсен. Сусаучы килсен, теләгән кеше тереклек суын бушлай алсын.

¹⁸ Бу пәйгамбәрлек китабының сүзләрен ишетүчене мин кисәтәм: әгәр берәрсе боларга өстәсә, Аллаһы ул кешегә бу китапта язылган бәла-казаларны өстәр. ¹⁹ Әгәр берәрсе бу пәйгамбәрлек китабының сүзләрен төшереп калдырса, бу китапта язылган тереклек агачыннан һәм изге шәһәрдән Аллаһы ул кешенең өлешен төшереп калдырыр.

²⁰ Бу сүзләр хакында шаһитлек Бирүче әйтә: «Әйе, тиздән киләм!» Амин, Раббы Гайсә, кил!

²¹ Раббы Гайсәнең мәрхәмәте барлык иман итүчеләр белән булсын! Амин.